
ପ୍ରଥମେ ଭୂମିକାଟିଏ 


“ମନେ କର, ଗୋଟିଏ ପଟେ ଅସ୍ତ୍ରଧାରୀ ପଚାଶ ହଜାର ସୈନ୍ଯ ରହିଛନ୍ତି 
ଓ ଅପର ପଟେ ମଧ୍ୟ ସେତିକି ସଂଖ୍ୟାର ସେତିକି ମନୁଷ୍ୟ ସେମାନଙ୍କର ସାମନା 
କରିବା ପାଇଁ ମହଜୁଦ ଅଛନ୍ତି । ଏମାନେ ମଧ୍ଯ ଅସ୍ତଶସ୍ତ ଦ୍ଵାରା ସଜିତ ରହିଛନ୍ତି । 
ଗୋଟିଏ ପଟ ଆପଣାର ସ୍ଵାଧୀନତାକୁ ରକ୍ଷା କରିବ ବୋଲି ଛିଡ଼ା ହୋଇଛି ଏବଂ 
ଅପରପଟ ସେମାନଙ୍କର ସେହି ସ୍ଵାଧୀନତାକୂ ସେମାନଙ୍କ ଠାରୁ ଛଡ଼ାଇନେବ ବୋଲି 
ଯୁଦ୍ଧ କରିବାକୁ ଆସିଛି । ଆପଣ ହଠାତ୍‌ ଅନୁମାନ କରି କହିଲେ, ଦୁହିଁଙ୍କ ମଧ୍ଯରୁ 
ପ୍ରକୃତରେ କେଉଁ ପଟଟି ଜିତୁ ବୋଲି ଇଚ୍ଛା କରିବେ ! କେଉଁ ପକ୍ଷଟି ଅଧକ ସାହସ 
ଏବଂ ବୀରତା ସହିତ ଏହି ଯୁଦ୍ଧରେ ଅଗ୍ରସର ହୋଇ ପାରିବ ବୋଲି ଆପଣ ମନେ 
କରୁଛନ୍ତି ୨ ଗୋଟିଏ ପକ୍ଷ ପୂର୍ଣ ଆଶା କରି ଯୁଦ୍ଧକୁ ବାହାରିଛି ଯେ ଏହି ଯାବତୀୟ 
ଦୁଃଖ ପରେ ସେମାନେ ସେମାନଙ୍କର ସ୍ଵାଧୀନତାକୁ ଶତ୍ରୁ ହାତରୁ ନିଶ୍ଚୟ ବଞ୍ଚାଇ 
ରଖୁପାରିବେ । ଏବଂ, ଅପର ପକ୍ଷଟି, ଯିଏକି ଯୁଦ୍ଧ ନିମନ୍ତେ ସଜବାଜ ହୋଇ ଆସିଛି, 
ଅନ୍ୟମାନଙ୍କ ସହିତ ଯୁଦ୍ଧ କରି ସେମାନଙ୍କର ସ୍ଵାଧୀନତାକୁ ଅପହରଣ କରିବ — ଏବଂ 
ସେମାନଙ୍କୁ ନିଜର ଦାସ କରି ରଖୁବ ? ଗୋଟିଏ ପକ୍ଷର ଚକ୍ଷୁ ସମକ୍ଷରେ ଏକ ସ୍ଵାଧୀନ 
ଜାତି ହିସାବରେ ଗୋଟିଏ ଗୌରବମୟ ଅତୀତ ଝଲମଲ ହୋଇ ଉଠୁଥବ, ଭବିଷ୍ୟତକୁ 
ନେଇ ଉଜ୍ନ୍ଳ ଚିତ୍ରଟିଏ ମଧ୍ୟ ସେମାନଙ୍କର ଚିତ୍ତକୁ ଉଲ୍ଲସିତ କରି ରଖୁଥବ, - ତେଣୁ, 
ମଝିରେ ଏହି ଅଳ୍ପ ସମୟଟି ଲାଗି ସେମାନେ ଯେଉଁ ଯୁଦ୍ଧ ଲଢ଼ିବାର କଷ୍ଟଟିକୁ ବରଣ 
କରିବାକୁ ଯାଉଛନ୍ତି, ସେଇଟି ଆଦୌ ଦୁର୍ବହ ବୋଲି ମନେ ହେଉନଥୁବ। ଏବଂ, 
ଏହି ଯୁଦ୍ଧରେ ପରାଜିତ ହୋଇଗଲେ ସେମାନେ ଏବଂ ସେମାନଙ୍କର ପିଲାମାନେ 
ମଧ୍ୟ ଦାସତ୍ଵର ଅକଥନୀୟ ଦୁଃଖଗୁଡ଼ିକୁ ବରଣ କରିବାକୁ ବାଧ୍ଯ ହିଁ ହେବେ! ତେଣେ, 
ଅନ୍ୟ ପକ୍ଷଟିକୁ ପ୍ରେରଣା ଯୋଗାଇ ଦେବାକୁ ପ୍ରକୃତରେ ମୋଟେ ସେପରି କିଛି ନଥୁବ | 
କେବଳ ଏକ ଲୋଭର ବଶବର୍ରଭୀ ହୋଇ ତ ସେମାନେ ଏହି ଯୁଦ୍ଧପାଇଁ ଅଗ୍ରସର 
ହୋଇଥବବେ ।” ମନୁଷ୍ଯମାନେ କାହିଁକି ଦାସତାକୁ ବରଣ କରି କାଳାତିପାତ କରନ୍ତି, 

ତାହାର କେତେକ କାରଣ ନିର୍ଣ୍ଣୟ କରିବାକୁ ଯାଇ ଶ୍ରୀଯୁକ୍ତ ଲା ବୁଏଟୀ ଅତ୍ୟନ୍ତ ଗଭୀର 
ଭାବରେ ବିଷୟଟିକୁ ଭିତରକୁ ଯାଇ ଦେଖୁଛନ୍ତି | ଶାସକ ଓ ସରକାରମାନେ କ୍ଷମତାରେ 
ତିଶ୍ତି ରହିବା ପାଇଁ ଲୋକସମୂହଙ୍କୁ ନିଜ ଅଧୀନରେ ରଖୁବା ସକାଶେ କେଉଁ ପ୍ରଣାଳୀମାନ 
ଅନୁସରଣ କରନ୍ତି, ସେଗୁଡ଼ିକର ନାନା ବିଶ୍ଲେଷଣ କରିଛନ୍ତି । ପ୍ରଧାନତଃ ଏହିପରି 
ସିବ୍ଧାନ୍ତଟିଏ କରିଛନ୍ତି ଯେ, ଶାସିତ ହେଉଥିବା ଲୋକମାନେ ଆପଣାର ସମ୍ଭତି 
ଦେଉଥିବାରୁ ହିଁ ଶାସକମାନେ ସେମାନଙ୍କ ଉପରେ ଆପଣାର ଶାସନଟାକୁ ଅବ୍ୟାହତ 
କରି ରଖୁପାରନ୍ତି । ଏବଂ, ଏହି ସମ୍ଭତିଟିକୁ ନଦେଲେ ଯଦି ସେମାନଙ୍କ ଉପରେ 
କେହି ନିଜର ଉପ୍ପୀଡ଼ନପୂର୍ଣ ଶାସନଗୁଡ଼ିକୁ କଦାପି ଜୋର୍‌ ଜବରଦସ୍ତି ଆଣି ଲଦିଦେଇ 
ପାରନ୍ତାନାହିଁ, ତେବେ ହଜାର ଏବଂ ଲକ୍ଷ ଲକ୍ଷ ସଂଖ୍ୟାରେ ସେମାନେ କାହିଁକି 
ଉତ୍ପୀଡ଼ନଗୁଡ଼ାକୁ ମାନି ନିଅନ୍ତି ? 


ସତକୁ ସତ କାରଣଟି ଅଥବା କାରଣଗୁଡ଼ିକ କ'ଣ, ଯାହାକି ଲୋକମାନଙ୍କ, 
ଗୋଷ୍ଠୀମାନଙ୍କୁ ଓ ସାମାଜିକ ଏକକଗୁଡ଼ିକୁ ବିଦ୍ରୋହ କରିବା ନିମନ୍ତେ ପ୍ରେରଣା ଯୋଗାଇ 
ଦେଇଥାଏ ତଥା, ଅନ୍ୟ ପକ୍ଷରେ, କୌଣସି ସରକାର ଅର୍ଥାତ୍‌ ଶାସନ ଯେତେ ଯେତେ 
ଅତ୍ୟାଚାର କରୁଥିଲେ ମଧ୍ଯ ସେମାନଙ୍କୁ ସ୍ଵୀକାର କରି ନେବାଲାଗି ମଧ୍ଯ ପ୍ରବୃର 
କରେ ? ଶ୍ରୀଯୁକ୍ତ ଲା ବୁଏଟୀ ଏହି ପ୍ରଶ୍ନଟିର ଆଲୋଚନା କରିବାକୁ ଯାଇ ଏକ 
ମୂଲ୍ୟବାନ୍‌ ପ୍ରସଙ୍ଗର ଉଦ୍ମାପନ କରିଛନ୍ତି ଓ ' ଆଦେଶ ପାଳନର ରାଜନୀତି? କଥା 
କହିଛନ୍ତି । ଇତିହାସ ଆମକୁ ବାରବାର ଶିକ୍ଷା ଦେଇ ଆସିଛି ଯେ, ସାଧାରଣତଃ 
ଅଧ୍ବକ ଶକ୍ତି ତଥା ପଶୁବଳ ରହିଥୁବା ପକ୍ଷଟା ହିଁ ଏହି କ୍ଷେତ୍ରରେ ଜୟଲାଭ କରେ | 
କିନ୍ତୁ ଲା ବୁଏଟୀଙ୍କର କଥା ଅନୁସାରେ, ଆମକୁ ତଥାପି ଏକ ଆଶା ଏବଂ ବିଶ୍ଵାସର 
ରେଖାର ମଧ୍ୟ ଖୁବ୍‌ ଆଭାସ ମିଳିଯାଏ ଯେଉଁଥଅୁରୁ କି ପ୍ରକୃତରେ ବୁଝିହୁଏ, ଚରମ 
ଅତ୍ୟାଚାର ସହ୍ୟ କରୁଥିବା ନିତାନ୍ତ ବଳହୀନ ଗୋଷ୍ଠୀମାନେ ମଧ୍ଯ ତଥାପି କାହିଁକି 
ବିପୁଳ ପ୍ରତିକୂଳତା ମଧ୍ୟରେ ରହି ମଧ୍ଯ ସଂଘର୍ଷଟିକୁ ଅବ୍ୟାହତ ବି ରଖୁଥାଆନଛ୍ତି 
ତାଙ୍କର ଏହି ଉକ୍ତ ଗୁଡ଼ିକରେ ଆମକୁ ମନୁଷ୍ଯାମ୍ବା ମଧ୍ୟରେ ଲୁକ୍ଟାୟିତ ରହିଥିବା ଏକ 
ତେଜସ୍ଵି ତା ଦର୍ପଣବତ୍‌ ଦୃଷ୍ଟିଗୋଚର ହେଉଥାଏ; ତାହାରି ବଳରେ ହିଁ ସେମାନେ 
ବାରମ୍ବାର ପରାଜୟ ବରଣ କରୁଥିଲେ ମଧ୍ୟ ତଥାପି ଆପଣାର ସଘର୍ଷଟିକୁ କ୍ରିୟାଶୀଳ 
କରି ରଖୁଥାନ୍ତି । ସେଭଳି କରି ସେମାନେ ହୁଏତ ପ୍ରମାଣ କରି ଦେଉଥାନ୍ତି ଯେ, 
ଯାହା ହେଉ ପଛକେ, ଲୋଭ ଉପରେ ସାହସର ବିଜୟ ହେବ ଓ ହିଂସା ଉପରେ 
ସ୍ଵାଧୀନତା ନାମକ ଆକାହ୍ନାଟିର ବିଜୟ ହେବ ହିଁ ହେବ । ହିଂସାର ପକ୍ଷଟା 
ଯେତେ ଯାହା ଦୌରାମ୍ବ୍ୟ କରୁଥିଲେ ମଧ୍ୟ ମନୁଷ୍ୟାମ୍ମାର ବିଜୟ ହେବ । ତେଣ୍ଡ, 

ଅଧ୍ବକାରମାନଙ୍କ ଉପରେ ପଶୁଶକ୍ତିର ବିଜୟ ହୁଏ ବୋଲି ଇତିହାସ ଯେତେ ଯେତେ 
ଦୃଷ୍ଟାନ୍ତ ଆଣି ଦେଖାଇ ଦେଉଥିଲେ ମଧ୍ଯ ସେହି ଇତିହାସରୁ ବି ଠିକ୍‌ ବିପରୀତଟା 
ଘଟିଥିବାର ଭୁରିଭୁରି ଉଦାହରଣ ବି ଅବଶ୍ୟ ମିଳି ଯାଇଥାଏ ! 


ମନୁଷ୍ୟାମ୍ବାର ପକ୍ଷ ନେଇ ଲା ବୁଏଟୀ ଆମକୁ ଆଶାଜନକ ସେଇ କଥାଟିକୁ 
କହିଥିଲେ ମଧ୍ୟ ସିଏ ମୂଳ ସଂଜ୍ଞା ଏବଂ ଅଭିଧାଟି ବିଷୟରେ ମଧ୍ୟ କେତେକ ଚର୍ଚ୍ଚା 
କରିଛନ୍ତି : “ ପ୍ରଥମ ପର୍ଯ୍ୟାୟରେ କୌଣସି ଅତ୍ୟାଚାରତନ୍ତ୍ର ଆଦୌ ସେଡ଼େ ସହଜରେ 
ଆପଣାକୁ ଲଦି ଦେଇ ପାରେନାହିଁ । କାରଣ, ସାଧାରଣତଃ, ଯଦି ଲୋକମାନଙ୍କୁ ମୁକ୍ତ 
ଭାବରେ ନିଜେ ଶାସିତ ହେବାର ଗଢ଼ଣଟିକୁ ଆପେ ବାଛିନେବାକୁ କହାଯାଏ, ତେବେ 
ସେମାନେ ସ୍ଵାଧୀନ ହୋଇ ରହିବାକୁ ହିଁ ମତ ଦେବେ । ତେଣୁ, ସଂପୂର୍ଣ୍ଣ ଭାବରେ 
ଏକ ସତକଥା ଯେ, ପ୍ରଥମେ କେବଳ ବାଧ୍ୟ କରି ହିଁ ଓ ବଳର ପ୍ରୟୋଗଦ୍ଵାରା ହିଁ 
ସେମାନଙ୍କୁ ଅକ୍ତିଆର କରିନେବାକୁ ପଡ଼ିଥାଏ । କିନ୍ୁୁ ଯେଉଁମାନେ ଏମାନଙ୍କ ପରେ 
ଆସନ୍ତି, ସେହି ପୁରୁଷଟି ଉକ୍ତ ତନ୍ତ୍ରଟିକୁ ବେଶ୍‌ ସହଜରେ ହିଁ ମାନିନିଅନ୍ତି, ପୂର୍ବ ପାଢ଼ିଟି 
ପରି ଆଦୌ କୌଣସି ଅନିଛା ପ୍ରକାଶ କରନ୍ତିନାହିଁ । ଅର୍ଥାତ୍‌ ଯେଉଁମାନେ ପରାଧୀନ 
ହୋଇ ଜନ୍ତିଥାନ୍ତି ଓ ଦାସତ୍ଵ ମଧ୍ୟରେ ଲାଳିତପାଳିତ ବି ହୋଇଥାନ୍ତି, ସେମାନେ 
ବେଶ୍‌ ଖୁସୀ ହୋଇ ରହନ୍ତି ଏବଂ ସନୁଷ୍ଠ ରହିଥାନ୍ତି। ଆଉକିଛି ଅଧ୍ବକ ଉତ୍ତମ ସ୍ପିତି 
ହୁଏତ ରହିଛି ବୋଲି ସେମାନେ ଅନୁଭବ କରି ପାରନ୍ତିନାହିଁ । ସବୁକିଛିକୁ ସ୍ଵାଭାବିକ 
ଭାବି ତାହାକୁ ହିଁ ଗ୍ରହଣ କରି ନିଅନ୍ତି । ସେହିମାନଙ୍କର ଚତୁର୍ଦଦିଗରେ ଚଳୁଥିବା 
ରୀତିଟିକୁ ଏକମାତ୍ର ଉଚିତ ବୋଲି ବୁଝନ୍ତି ଏବଂ ଦାସ ହୋଇ ରହନ୍ତି ।”” ସତରେ 
କ”ଣ ସେହି ଅଭ୍ୟସ୍ତ ହୋଇ ରହିବାକୁ ହିଁ ଦାସତ୍ଵକୁ ବରଣ କରି ନେବାର ଏକମାତ୍ର 
କାରଣ ବୋଲି କୂହାଯିବ? କଥାଟି ତ କେଡ଼େ ସରଳ ବି ମନେ ହେଉଛି ଏବଂ 
ସ୍ଵୀକାର ମଧ୍ଯ କରିବାକୁ ହେବ ଯେ, ଅତ୍ଯାଚାରୀମାନେ କାଳେ କାଳେ ତାହାକୁ 
କାର୍ଯ୍ୟରେ ମଧ୍ଯ ଖୁବ୍‌ ଲଗାଇ ଆସିଛନ୍ତି । ଆମ ଦେଶର ଜନଜାତିଗୁଡ଼ିକର ଇତି ହାସ 
ଉପରେ ଦୃଷ୍ଟିପାତ କଲେ ଆମକୁ ସେମାନଙ୍କୁ ଅଧୀନସ୍ଥ ଓ ଆୟତ୍ତ କରି ରଖୁଥବାର 
କିଞ୍ଚତ୍‌ ଧାରଣାଟିଏ ମଧ୍ୟ ସର୍ବଦା ମିଳି ଯାଇଥାଏ । ଏହି ଜନଜାତିମାନେ ବ୍ରିଟିଶ୍‌ 
ଶାସନ ଏଠାରେ ଉପନିବେ ଶ-ସ୍ଥାପନର ପ୍ରକ୍ରିୟାଟିକୁ ଆରମ୍ଭ କରିବାଯାଏ ଆପଣାର 
ଢୀବନଟିକୁ ନେଇ ପ୍ରାୟ ସମ୍ପୂର୍ଵ ଭାବରେ ମୁଖ୍ୟସ୍ରୋତର ଅନ୍ତରାଳରେ ହିଁ ରହିଥୂଲେ 
ଏବଂ ଦ୍ଵୀପବତ୍‌ ନିଜର ସ୍ଵକୀୟ ଗଢ଼ଣଗୁଡ଼ିକୁ ଅବଲମ୍ବନ କରି ଆସିଥୂଲେ । ବାହାରୁ 
କେହିହେଲେ ମଧ୍ୟ ଆସି ଶାନ୍ତିଭଙ୍ଗ କରିବାର ଆଶଙ୍କା ନଥୁଲା । 

ଅସନ୍ତୋଷ ଆରମ୍ଭ ହେଲା, ଯେତେବେଳେ ଆଦିବାସୀମାନେ ଜଙ୍ଗଲରୁ 
ସଂଗ୍ରହ କରି ତଦ୍ଦାରା ଜୀବିକାଳିର୍ବାହ କରୁଥିବା ଦ୍ରବ୍ଯଗୁଡ଼ିକ ଉପରେ ସରକାରଙ୍କ 
ପକ୍ଷରୁ ଏକ ନୂଆ ଟିକସ ଆଦାୟ କରିବାର ରୀତି ଜାରି ହେଲା । ଏଇଟି ଦ୍ଵାରା 
ଆଦିବାସୀ-ଜୀବନର ସମୂଳ ଅର୍ଥନୀତି ଏବଂ ସାମାଜିକ ସଂହତିର ସଂପୂର୍ଣ୍ଣ ଢ଼ାଞ୍ଚାଟି ହିଁ 
ଭାଙ୍ଗଗଲା | ପୋଲିସ୍‌ ଜୁଲମ୍‌, କଚେରି ଜୁଲମ । ବାହାରୁ ବେପାରିମାନେ ଆସି 
ପହଞ୍ଚୁ ଗଲେ | ଧର୍ମପ୍ରଚାରକ ମିଶନାରି ମାନଙ୍କର ବି ପ୍ରବେଶ ଘଟିଥୂଲା। 
କଚେରୀବାଲା ବହିରାଗତ ବେପାରିମାନଙ୍କୁ ସାହାଯ୍ୟ କରିଥିଲେ ଏବଂ ଏମାନେ କ୍ରମେ 
ମୂଳ ଅଧ୍ବବାସୀମାନଙ୍କର କ୍ଷେତଜମିଗୁଡ଼ିକୁ ଅଧ୍ୟକରୁ ଅଧ୍ୟକ ପରିମାଣରେ ହଡ଼ପ କରି 
ନେଇଥିଲେ | ଆଦିବାସୀ ରଣଭାରରେ ମଧ୍ୟ ବୁଢ଼ିଯିବାକୁ ଲାଗିଲେ । ଏବଂ, ଆହୁରି 
କେତେ ପ୍ରକାରର ଜବରଦସ୍ତି ଓ ଜୁଲମମାନ ଚାଲିଲା ଓ ପ୍ରଜୀପକ୍ଷର ଅସନ୍ତୋଷ ମଧ୍ୟ 
ଅଧ୍ବକ ହେବାକୁ ଲାଗିଲା । ଓିପନିବେଶିକ ଶାସନବିଧାନ ଅନୁସାରେ ଜଙ୍ଗଲ ସହିତ 
ଚିରକାଳ ରହି ଆସିଥିବା ପୁରାତନ ସମ୍ଚନ୍ଧଟି ମଧ୍ଯ ଭାଙ୍ଗ ଚୂରମାର ହୋଇଗଲା । 
ଜଙ୍ଗଲ ତ ଆବହମାନ କାଳରୁ ଆଦିବାସୀ ଦୈନନ୍ଦିନ ଜୀବନର ଏକ ଅନ୍ତରଙ୍ଗ ଅଂଶ 
ହୋଇ ଆସିଥିଲା । ଏବଂ, ବର୍ରମାନ ସବୁ ଅନ୍ୟପ୍ରକାରେ ହେଲା : ଆଦିବାସୀ ଆଉ 
ସ୍ଵାଧୀନ ଭାବରେ ଜଙ୍ଗଲ ଭିତରେ ପ୍ରବେଶ କରି ପାରିଲାନାହିଁ, - ତା'ର ଡ଼ଙ୍ଗର 
ଏବଂ ଗୋଚରମାନ ମଧ୍ୟ ଅନ୍ୟମାନଙ୍କ ହାତକୁ ଚାଲି ଯାଇଥଲା | 


ବ୍ରିଟିଶ୍‌ ଶାସନର ସେହି ଯାବତୀୟ ଜବରଦସ୍ତିର ମୁକାବିଲା କରିବା ନିମନ୍ତେ 
ଆଦିବାସୀର ଫଉଜବଳ ବା କୁଆଡୁ ଆସିଥାନ୍ତା ୨? ସେମାନେ କେବଳ ସ୍ଥାନୀୟ 
ଭାବରେ ଗୋଟିଏ ଗୋଟିଏ ବିଦ୍ରୋହଦ୍ଵାରା ହିଁ ସେସବୁର ପ୍ରତିବାଦ ଏବଂ ପ୍ରତିରୋଧ 
କରିପାରିଲେ । ଉନବିଂଶ ଶତାଦ୍ଦୀର ସାନ୍ତାଳ ବିଦ୍ରୋହକୁ ତାହାର ଗୋଟିଏ 
ଉଲ୍ଲେଖଯୋଗ୍ୟ ଉଦାହରଣ ବୋଲି ନିଶ୍ଚୟ କୂୃହାଯାଇପାରିବ। ବାହାରର ଅମଲା 
ଏବଂ ବ୍ବିଟିଶ୍‌ ଅଫିସରମାନେ ଯେ କେଡ଼େ ଦୁର୍ନୀତିଗ୍ରସ୍ତ ହୋଇ ପାରୁଛନ୍ତି, 
ଆଦିବାସୀମାନେ ତାହାର ପ୍ରତ୍ୟକ୍ଷ ପ୍ରମାଣ ପାଇ ପାରୁଥିଲେ, ¬ ଚୋରି କରୁଥିଲେ, 
ମିଛ କହୁଥିଲେ, ମଦ ପିଇ ମାତାଲ ବି ହେଉଥିଲେ । ୧୮୫୫ ଜୁନ୍‌ ମାସରେ 
ସାନ୍ତାଳ ନେତୃବୃନ୍ଦ ପ୍ରାୟ ୪୦୦ ଗାଆଁରୁ ଛଅହଜାର ସାନ୍ତାଳଙ୍କୁ ଏକଜୁଟ କରାଇଲେ 
ଏବଂ ସରକାରଙ୍କ ବିରୋଧରେ ବିଦ୍ରୋହ ଘୋଷଣା କଲେ । ବିଦ୍ରୋହର ଦୂଇ ପ୍ରଧାନ 
ନେତା, ¬ ସିଦ୍ଧ ଓ କାହୂ, — ପ୍ରକାଶ୍ୟଭାବରେ ଦାବୀ କରୁଥିଲେ ଯେ ସେମାନଙ୍କ 
ପଛରେ ଅବଶ୍ୟ ଭଗବାନଙ୍କର ଆଶୀର୍ବାଦ ରହିଛି ଏବଂ ବରମାନ ନିଜେ ‘ଠାକୁର! 
ହିଁ ‘ସାହେବ ' ମାନଙ୍କ ସହିତ ଯୁଦ୍ଧ କରିବାକୁ ଆସି ଉପସ୍କିତ ହେବେ | ଛଅ ଲକ୍ଷ 

ସାନ୍ତାଳଙ୍କୁ ୧୫୦୦ ରୁ ୨୦୦୦ ଲୋକ ରହିଥ୍‌ବା ଗୋଟିଏ ଗୋଟିଏ ଦଳରେ ବାଣ୍ଡ 
ଦିଆ ଯାଇଥଲା ଏବଂ ସେମାନେ ରଣବାଦ୍ୟ ବଜାଇ ଜମିଦାର ଓ ଅମଲାମାନଙ୍କର ଘର 
ଉପରେ ଯାଇ ଚଢ଼ାଉ କରିଥଲେ । ପୋଲିସ୍‌ ଥାନାଗୁଡ଼ିକୁ ଭାଙ୍ଗ ନଷ୍ଠ କରିଦେଲେ, 
ରେଲବାର ଓ ଡାକସଂସ୍ଥାଗୁଡ଼ିକୁ କ୍ଷତି ପହଞ୍ଚାର ଥିଲେ । ବିଦେଶୀ ଶାସନର ଯେତେ ଯାହା 
ସନ୍ତକ ରହିଥଲା, ସେଗୁଡ଼ିକୁ ଭାଟି ଦେଇଥିଲେ | ଏବଂ, ସେହି ସଂଗ୍ରାମରେ ସେମାନେ 
ବହୂତ ସଂଖ୍ୟାର ଅଣଆଦିବାସୀ ଦରିଦ୍ରମାନଙ୍କର ମଧ୍ୟ ସମର୍ଥନ ଲାଭ କରିଥଲେ । 


ବ୍ରିଟିଶ୍‌ ଶାସନ ପକ୍ଷଟି ଏକ ବୃହତ୍‌ ଫଉଜ ସହିତ ଏହାର ସମ୍ମୁଖୀନ ହେବାଲାଗି 
ଆସି ପହଞ୍ଚ ଯାଇଥୁଲା, ସଂପୃକ୍ତ ଅଞ୍ଚଳ ମାନଙ୍କରେ ସାମରିକ ଆଇନ୍‌ ଜାରି ହୋଇ 
ଯାଇଥଲା | ପ୍ରଜାମାନଙ୍କର ସେହି ବିଦ୍ରୋହଟିକୁ ଅତ୍ଯନ୍ତ ନିର୍ମମ ଭାବରେ ଦବାଇ 
ଦିଆ ଯାଇଥଲା । ୧୫୦୦୦ ରୁ ଅଧ୍ବକ ସାନ୍ତାଳ ମୃତ୍ୟୁବରଣ କରିଥୁଲେ ଏବଂ ଶହ 
ଶହ ଗ୍ରାମ ନଷ୍ଟ ଓ ଛାରଖାର ହୋଇ ଯାଇଥଲେ । ସିବ୍ଧ ଏକ ବିଶ୍ବାସଘାତକତାର 
ଶିକାର ହୋଇ ଧରା ପଡ଼ିଲା ।! ତାକୁ ପ୍ରାଣଦଣ୍ଡର ଶାସ୍ତି ଦିଆ ଯାଇଥଲା। ଶେଷ 
ଆଡ଼କୁ କାହୁ ୧୮୫୬ ମସିହା ଫେବ୍ଧଆରୀ ମାସରେ ବି ଧରା ପଡ଼ିଲା । ଜଣେ 
ବ୍ରିଟିଶ୍‌ ଅଫିସରଙ୍କର ପ୍ରଦର ବିବରଣୀରୁ ଜଣାଯାଏ, - “ ସେମାନେ ପ୍ରକୃତରେ 
ଅସାଧାରଣ ସାହସର ପରିଚୟ ଦେଇଥ୍‌ଲେ ଏବଂ ପ୍ରାଣମୂର୍ା ଲଢ଼ିଥିଲେ । ଆଦୌ 
ପରାଜୟ ସ୍ଵୀକାର କରୁନଥ୍‌ଲେ ଏବଂ ଆମ୍ବସମର୍ପଣ କରିବାକୁ ପୂରା ମନା କରି 
ଦେଇଥ୍‌ଲେ । ଥରେ ଏପରି ମଧ୍ୟ ଘଟିଥିଲା ଯେ, ପଇଁଚାଳିଶି ଜଣ ସାନ୍ତାଳ ଗୋଟିଏ 
କଟା କୁଡ଼ିଆଘରେ ଯାଇ ଆଶ୍ରୟ ଗ୍ରହଣ କରିଥିଲେ ଏବଂ ଆମ ସିପାହୀମାନଙ୍କ ଦ୍ଵାରା 
ସେଇଟିକୁ ମୋଟେ ଅଧ୍ବକୃତ ହେବାକୁ ଦେଇନଥୂଲେ | ଆମ ତରଫରୁ ସେହି କୂଡ଼ିଆକୁ 
ଲକ୍ଷ୍ୟ କରି ତୁହାକୁ ତୁହା ଗୁଳିଚାଳନା ହୋଇଥଲା । ସାନ୍ତାଳମାନେ ତୀର ମାରି 
ତାହାର ମୁକାବିଲା କଲେ | ଏବଂ, ସବୁ ଥନ୍ବି ଯିବା ପରେ ସିପାହୀମାନେ କୂଟୀରଟିରେ 
ଯାଇ ପ୍ରବେଶ କରିଥିଲେ ଏବଂ ସେଠାରେ କେବଳ ଜଣେ ଅତି ବୃଦ୍ଧ ବ୍ୟକ୍ତ ବଞ୍ଚରହି 
ଥିବାର ଦେଖୁବାକୁ ପାଇଥିଲେ | ଜଣେ ସିପାହୀ ତାକୁ ଆମ୍ବସମର୍ପଣ କରିବା ପାଇଁ ଆହ୍ଵାନ 
ଦେଲା ଏବଂ ତାହାର ପ୍ରତିଜବାବ ଦେଇ ବୁୂଢ଼ାଟି ସଙ୍ଗେ ସଙ୍ଗେ ସିପାହୀ ଆଡ଼କୁ ମାଡ଼ି 
ଆସିଥୁଲା ଓ କୁରାଢ଼ି ସାହାଯ୍ୟରେ ତା' ବେକକୁ ସଂପୂର୍ଣ୍ଣ ଭାବରେ ହାଣି ହିଁ ଦେଇଥୁଲା | ' 


ପ୍ରାଚୀନତମ କାଳରୁ ଆପଣାର ସଂସାରଟିକୁ ନେଇ ଏଠାରେ ବସବାସ କରି 
ଆସିଥ୍‌ବା ଜନଜାତିମାନେ ଆପଣାର ସ୍ଵାଧୀନତାକୁ ରକ୍ଷା କରିବା ନିମନ୍ତେ ଦୀର୍ଘ କଠୋର 
ସଂଗ୍ରାମ କରି ଆସିଛନ୍ତି ଏବଂ ସେଥଲାଗି ସେମାନଙ୍କୁ ବହୁ କଷ୍ଟ ସ୍ଵୀକାର କରିବାକୁ 

ପଡ଼ିଛି । ଉପନିବେଶ କାଳର ଶାସକମାନଙ୍କ ପାଇଁ ସେମାନଙ୍କୁ ଅଧୀନସ୍ଥ କରି ରଖୁବା 
କେବେହେଲେ ସହଜ ହୋଇନାହିଁ । ଜଣେ ଅତ୍ୟାଚାରୀ ଓ ପ୍ରତାପଶାଳୀ ଶାସକର 
ମୋଟା ଖୁଆଲଗୁଡ଼ିକ ଅନୁସାରେ ଲକ୍ଷ ଲକ୍ଷ ସଂଖ୍ୟାର ପ୍ରଜାପକ୍ଷ କିପରି ମୁହଁ ମାଡ଼ି 
ସବୁକିଛି ସହ୍ୟ କରିଯାଏ, ସେଥରେ ଏହି ପୁସ୍ତକଟିର ଲେଖକ ଶ୍ରୀ ଲା ବୁଏଟୀ ବିସ୍ବୟ 
ପ୍ରକାଶ କରିଛନ୍ତି । ତାଙ୍କ ମତରେ ସେହି ପ୍ରଜାମାନେ ହିଁ ଉତ୍ପୀଡ଼କର ହାତରେ ଯାବତୀୟ 
ଉତ୍ପୀଡ଼ନର ସାଧନ ତଥା ଶକ୍ତିମତ୍ତାଗୁଡ଼ିକୁ ଆଣି ଯୋଗାଇ ଦେଇଛନ୍ତି: “ମୁଁ ତ ଏହି 
କଥାଟିକୁ ବୁଝିବାଲାଗି ହିଁ ଚାହୁଛି, ଏହି ଘଟଣାଟି କିପରି ବି ଘଟେ ଯେ, ଏତେ 
ଅଧ୍ବକ ସଂଖ୍ୟାର ମନୁଷ୍ୟମାନେ, ଏତେ ଏତେ ଗ୍ରାମ ଓ ସହର, ଜାତି ସକଳ ବେଳେ 
ବେଳେ ମାତ୍ର ଜଣେ ଉପ୍ପୀଡ଼କ ଶାସକର ଅଧୀନରେ ସବୁକିଛି ସହି ଯାଆନ୍ତି ଏବଂ, 
ସେହିମାନେ ହିଁ ଉତ୍ପୀଡ଼କ ହାତରେ ତଦନୁରୂପ କ୍ଷମତାଟିକୁ ଦେଇଥାଆନ୍ତି ବୋଲି 
ଉପ୍ପୀଡ଼କ ଉପ୍ପୀଡ଼ନ କରିବାରେ ଲାଗିଥାଏ । କାରଣ, ଏହି ପ୍ରଜାକୁଳ ଯେତିକିଯାଏ 
ଅତ୍ୟାଚାରମାନ ସହ୍ୟ କରିବାକୁ ସମ୍ମତି ଦିଅନ୍ତି, ଅତ୍ୟାଚାରୀ ସେମାନଙ୍କୁ କେବଳ 
ସେହି ପରିମାଣରେ ହିଁ ଅତ୍ୟାଚାରିତ କରି ରଖୁଥାଏ। ସେମାନେ ସହୁଥାଆନି ବୋଲି 
ସକଳ ଅତ୍ୟାଚାର ସମ୍ଭବ ହେଉଥାଏ । ଅତ୍ଯାଚାରୀର କୌଣସି ବିରୋଧ ନକରି 
ଅତ୍ୟାଚାର ସହିବା ସକାଶେ ସେମାନେ ରାଜୀ ହେଉନଥୁଲେ ଶାସକ ପକ୍ଷଟା ସେମାନଙ୍କ 
ଉପରେ ତ ଆଦୌ କୌଣସି ଅତ୍ଯାଚାର କରି ପାରୁନଥାନ୍ତା । ଅତ୍ଯନ୍ତ ବିଚିତ୍ର 
ପରିସ୍ପିତିଟିଏ ପ୍ରକୃତରେ; କିନ୍ତୁ ସଚରୀଚର ଅବିକଳ ସେହି ସ୍ଥ ତିଟା ହିଁ ଦେଖୁବାକୁ 
ମିଳେ: ନିୟୂତ ନିୟୂତ ମନୁଷ୍ଯ ସତେଅବା ଆପଣାର ସମ୍ମତି ଦେଇ ବେକଉପରେ 
ଯୁଆଳିଗୁଡ଼ାକୁ ନେର ପକାଇଥାଆତ୍ତି, - ସତେଅବା ଜଣେ ମହାନ୍‌ ବ୍ୟକ୍ତିର ଅଧୀନରେ 
ରହି ବେଶ୍‌ ବଶ ହୋଇ ରହିଥୂବା ପରି ହୁଏତ ଖୁସୀ ବି ହେଉଥାନ୍ତି । ହୁଏତ କୌଣସି 
ନା କୌଣସି କାରଣରୁ ଖୁବ୍‌ ବୁଝି ଯାଇଥାଆନ୍ତି ଯେ, ଏହି ଏଡ଼େ ମହାନ୍‌ ପୁରୁଷଟିକୁ 
ଭୟ କରିବାର କୌଣସି କାରଣ ହିଁ ନାହିଁ, ¬ ସେମାନେ ସେହି ବ୍ୟଗ୍ତିଟିର ସେମାନଙ୍କ 
ପ୍ରତି ହେଉଥୁ୍‌ବା ପାଶବିକ ଆଚରଣଗୁଡ଼ିକୁ ଆଦୌ ଅନୁଭବ କରି ପାରଚ୍ିନାହିଁ ।” 
ତେଣୁ, “ମନୁଷ୍ଯମାନଙ୍କ ଭିତରେ ସର୍ବଦା ଏପରି ଏକ ଦୁର୍ବଳତା ରହିଥାଏ ଯେ, 
ସେମାନେ ଅନେକ ସମୟରେ ପ୍ରବଳ ଶକ୍ତିର ଅତ୍ୟାଚାରକୁ ସହି ଯାଆନ୍ତି, କେତେ 
ନା କେତେ ବାଟ ଛାଡ଼ିଦେଉ ବି ଥାଆନ୍ତି ଏବଂ ଏଣେ ନିଜେ କୌଣସି ପ୍ରକାରେ 
ଅଧକ ଶକ୍ତି ଅର୍ଜନ କରିବାରେ ସମର୍ଥ ହୁଅନ୍ତି ନାହିଁ ।' 


ଆଦିବାସୀମାନଙ୍କର ଇତିହାସରେ ବାଧ୍ଯ ହୋଇ ଏହିପରି ବାଟ ଛାଢ଼ି 
ଦେଇଥୁ୍‌ବାର କେତେ କେତେ ଉଦାହରଣ ଦେଖବାକୁ ମିଳିବ । ସବୁଠାରୁ ଅଧକ 

ଉଲ୍ଲେଖଯୋଗ୍ୟ ଉଦାହରଣ ହେଉଛି ବ୍ରିଟିଶ ସରକାରଙ୍କ ବିରୋଧରେ ୧୭୫୦ର 
ଦଶକଟିରେ କନ୍ଧମାନଙ୍କର ମେଳି | ହାଇଦ୍ରାବାଦର ନିଜାମ ବାହାଦୁର ଦକ୍ଷିଣ ଓଡ଼ିଶାର 
ନିଜର ରାଜ୍ୟାଂଶଗୁଡ଼ି କୁ ଫରାସୀମାନଙ୍କୁ ସମର୍ପି ଦେଇଥିଲେ ଓ ଫରାସୀମାନେ ପରାଜିତ 
ହେବା ପରେ ତାହା ଇଷ୍ଟ ରଣ୍ତିଆ କୋମ୍ପାନୀ ହାତକୁ ଆସିଥିଲା । ସେହି ଅଞ୍ଚଳର 
ଅନ୍ତର୍ଗତ ଘୁମୁସର ରାଜ୍ୟଟି କୋମ୍ପାନୀକୁ ରାଜସ୍ବ ପଇଠ କରିବାର କ୍ଷେତ୍ରରେ ବେଶ୍‌ 
ଅସୁବିଧାରେ ପକାଇଥିଲେ । ବ୍ରିଟିଶ୍‌ ଉତ୍ପୀଡ଼ନରୁ ରକ୍ଷା ପାଇବା ସକାଶେ ଘୁମୁସର 
ରାଜା ଧନଞ୍ଚୟ ଜଙ୍ଗଲଆଡ଼େ ପଳାଇ ଯାଇ କନ୍ଧମାନଙ୍କର ଆଶ୍ରୟ ଗ୍ରହଣ କଲେ | 
ଏଥୁରେ ଉତ୍କ୍ଷିପ୍ର ହୋଇ ମାନ୍ଦ୍ରାଜ ପ୍ରଦେଶର ଶାସନମୁଖ୍ୟ ପ୍ରାପ୍ତ ଦୂଇହଜାର ସୈନ୍ୟଙ୍କର 
ଗୋଟିଏ ବାହିନୀକୁ ସେଠାକୁ ପ୍ରେରଣ କରିଥଲେ । ପ୍ରଥମ ଅବସ୍ଥାରେ କନ୍ଧମାନେ 
ସେହି ବାହିନୀ ପ୍ରତି ବେଶ୍‌ ଭଲ ବ୍ଯବହାର ମଧ୍ଯ ଦେଖାଇଥଲେ | ମାତ୍ର, 
ଦୁର୍ଭାଗ୍ୟବଶତଃ, ଉଦୟଗିରିଠାରେ ବ୍ରିଟିଶ୍‌ ବାହିନୀ ଆସି ରାଜବଂଶର ମହିଳାମାନଙ୍କୁ 
ଧରି ନେଇଗଲେ, ¬ କନ୍ଧ ଗାଆଁମାନଙ୍କରେ ଲୁଟପାଟ୍‌ ବି ଆରମ୍ଭ କରି ଦେଇଥଲେ | 
ଏହାଦ୍ଵାରା କ୍ରୋଧ ପ୍ରକାଶ କରି କନ୍ଧମାନେ ମଧ୍ୟ ବ୍ରିଟିଶ୍‌ ଛାଉଣିକୂ ଆକ୍ରମଣ କଲେ । 
ଆଠଜଣ ବ୍ୟକ୍ତିଙ୍କୁ ହତ୍ୟା ମଧ୍ୟ କରିଥୁଲେ । ରୀତିମତ ଏକ ଯୁଝ ଆରମ୍ଭ ବି ହୋଇ 
ଯାଇଥଲା ! କନ୍ଧମାନେ ଗରିଲା ଯୁଦ୍ଧର ମାର୍ଗରେ ଲଢ଼େଇ କଲେ । ବ୍ରିଟିଶ୍‌ ତରଫରୁ 
ଜନସାଧାରଣଙ୍କର ସମକ୍ଷରେ ବହୁ ବ୍ୟକ୍ତିଙ୍କୁ ଫାଶୀରେ ଲଟକାଇ ଦିଆ ଯାଇଥଲା । 


ଗାଆଁମାନଙ୍କ ଉପରେ ଆକ୍ରମଣ ବେଳେ ବହୁ ମହିଳା ତଥା ଶିଶୁଙ୍କୁ ନିର୍ଯାତନା 
ଦିଆ ଯାଇଥଲା । ଆଖୁବୁଜା ହତ୍ଯା ଦ୍ଵାରା ଲୋକମାନଙ୍କୁ ଡ଼ରାଇ ରଖ୍ମବାର ଚେଷ୍ଷା 
ହେଉଥଲା | କ୍ରମେ ଲଢ଼େଇଟି ପାଖଆଖ ଅନ୍ୟ କେତେ ରାଜ୍ୟକୁ ମଧ୍ଯ ବ୍ୟାପି ଗଲା 
ଏବଂ କନ୍ଧମାନଙ୍କ ଦମନ କରିବାରେ ପ୍ରାୟ ପୂରା ବର୍ଷଟାଏ ଲାଗିଗଲା । ଯୁଦ୍ଧ ପରେ 
ମଧ୍ୟ ବହୁ କନ୍ଧନେତାଙ୍କୁ ଫାଶୀରେ ଚଢ଼ାଇ ଦିଆ ଯାଇଥଲା | 


ଏହିପରି ଭାବରେ ହିଁ ସେତେବେଳେ କନ୍ଧମାନଙ୍କ ବଶ ମଧ୍ଯକୂ ଅଣାଯାଇ 
ପାରିଲା |.... 


ଏବଂ, ଶ୍ରୀଯୁକ୍ତ ଏଟିଏନ୍‌ ଲା ବୁଏଟୀ ବାରମ୍ବାର ସଂଶୟ ପ୍ରକାଶ କରିଛନ୍ତି 
ଏବଂ ଲୋକମାନେ କାହିଁକି ସତେଅବା ନିଜର ଇଚ୍ଛାରେ ହିଁ ଉତ୍ପୀଡ଼କ ଶାସକମାନଙ୍କ 
ସହିତ ସହଯୋଗ କରି ସେମାନଙ୍କର ଦାସତ୍ ଗୁଡ଼ିକର ଫାନ୍ଦରେ ପଡ଼ି ରହିଥାନ୍ତି, ସେହି 
ପ୍ରଶ୍ନଟିର କାରଣ ପଚାରିଛନ୍ତି । ବେଡ଼ୀଗୁଡ଼ାକର ମୁକୂଳି ଆସିବାଲାଗି ତ ସେମାନଙ୍କୁ 
ଆଦୌ କିଛି ମୂଲ୍ୟ ହିଁ ଦେବାକୁ ପଡ଼ନ୍ତାନାହିଁ । “ ବସ୍ତୁତଃ, କୌଣସି ଉତ୍ପୀଡ଼ନକାରୀର 

ଶିଙ୍ଗୁଳିରୁ ମୁକ୍ତ ହେବା ସକାଶେ ତ ସେମାନଙ୍କୁ ଆଦୌ କୌଣସି ଯୁଦ୍ଧ ହିଁ ଲଢ଼ିବାକୁ 
ପଡ଼ନ୍ତାନାହିଁ । କାରଣ, ଦେଶଟାଯାକର ମନୁଷ୍ଯମାନେ ଦାସତ୍ଵ ମଧ୍ଯରେ ରହିବାକୁ 
ମନା କରିଦେଲେ ତ ଉପ୍ପୀଡ଼ନକାରୀ ଶାସକ ତାହାରି ଦ୍ଵାରା ହିଁ ପରାଭବ ସ୍ଵୀକାର 
କରିବାକୁ ବାଧ୍ୟ ହୁଅନ୍ତି । ସେହି ଶାସକକୁ ଆଦୌ କୌଣସି କିଛିରୁ ବଞ୍ଚତ କରିବାକୁ 
ପଡ଼ନ୍ତାନାହିଁ... କେବଳ ଚାକୁ ସେମାନେ ଦେଇ ଆସୁଥ୍‌ ବା ସାହାଯ୍ଯ ତଥା 
ସହଯୋଗକକୁ ହିଁ ବନ୍ଦ କରିବାକୁ ହୁଅନ୍ତା |... ଅର୍ଥାତ ଏକ ଜନସମୂହ ଆପେ ହିଁ 
ନିଜକୁ ଦାସତ୍‌ ମଧ୍ଯରେ ବାନ୍ଧି ରଖୁଥାଏ ଏବଂ ନିଜ ଗଳାକୁ ନିଜେ କାଟିବାରେ 
ଲାଗିଥାଏ । ସିଏ ନିଜେ ଜଣେ ଉପ୍ପୀଡ଼ନକାରୀର ଆଞ୍ଚାକାରୀ ପ୍ରଜା ହୋଇ ରହିବ 
କିମ୍ବା ଏକ ସ୍ଵାଧୀନ ଜୀବନ ଯାପନ କରିବ, ଦୁଇଟିରୁ ତାକୁ ସର୍ବତ୍ର ଗୋଟିକୁ 
ବାଛିନେବାକୁ ପଡ଼େ : ଆପଣାର ସ୍ବାଧୀନତାଗୁଡ଼ିକୁ ଜଳାଞ୍ଜଳି ଦିଏ ଏବଂ ଯୁଆଳିଟାକୁ 
ନିଜ ବେକରେ ଆଣି ପକାଇଦିଏ, ଆପଣାର ସକଳ ଦୁର୍ଗତିକୁ ଆପେ ହିଁ ଡାକିଆଣେ । 
ତାହା ସକଳ ଅର୍ଥରେ ନିଜର ଦାସତ୍ବକୁ ନିଜେ ହିଁ ବରଣ କରି ଆଣିଥାଏ । ହଁ, 
ନିଜର ସ୍ଵାଧୀନତା ଫେରି ପାଇବାକୁ ଯଦି ପ୍ରକୃତରେ କିଛି ମୂଲ୍ୟ ଦେବାକୁ ପଡ଼ୁଥାନ୍ତା, 
ତେବେ ମୁଁ ସେମାନଙ୍କୁ ବାଧ୍ୟ କରି କିଛି କରିବାକୁ କଦାପି ଇଛା କରନ୍ତିନାହିଁ । ମାତ୍ର, 
ସ୍ଵାଧୀନତା ଫେରି ପାଇବା ନିମନ୍ତେ ତ ସେଥଲାଗି ଦୃଢ଼ ଭାବରେ ଆଶା ହିଁ କରିବାକୁ 
ପଡ଼ିବ ଏବଂ ଏକ ଦୃଢ଼ ଇଛାଦ୍ଵାରା ପ୍ରେରିତ ହୋଇ କିଛି କରିବାକୁ ହେବ | ପୁନଶ୍ଚ, 
ପୃଥିବୀରେ ବସୂତଃ ଏପରି କୌଣସି ଜାତି ରହିଛି, ଯିଏକି ନିଜର ହୃତ ଅଧ୍ବକାରଗୁଡ଼ିକୁ 
ଫେରି ପାଇବା ଅପେକ୍ଷା ଆଉ କୌଣସି ଅନ୍ଯ ଲକ୍ଷ୍ଯକୁ ବୃହରର ବୋଲି ଗ୍ରହଣ 
କରେ ! ସେହି ସର୍ବ ପ୍ରଥମ ଲକ୍ଷ୍ୟକୁ ହାସଲ କରିବାକୁ ତ ସିଏ ଆପଣାର ରକ୍ତ ଦେବାକୁ 


ମଧ୍ୟ ପ୍ରସ୍ତୁତ ହୋଇଯାଏ !' 


ସ୍ଵାଧୀନତା ହାସଲ କରିବାକୁ ସର୍ବଦା କିଛି ମୂଲ୍ଯ ଦେବାକୁ ହିଁ ପଡ଼ିଥାଏ 
ଏବଂ ପୃଥବୀଯାକର ଏହି ଆଦି ଅଧ୍ଵବାସୀମାନଙ୍କୁ ଯୁଗେ ଯୁଗେ ବହୁତ ମୂଲ୍ଯ ହିଁ 
ଦେବାକୁ ପଡ଼ିଛି । ଉପରେ ତ କେବଳ ଦୁଇଟି ଦୃଷ୍ଟାନ୍ତର ଉଲ୍ଲେଖ କରାଯାଇଛି । 
ଗୋଟିଏ ଗୋଟିଏ ଜାତିକୁ ନାନା ବଳପ୍ରୟୋଗ ଦ୍ଵାରା ଅଧୀନ ହୋଇ ରହିବାପାଇଁ 
ବାଧ୍ୟ କରି ରଖାଯାଇଛି ! ଏଠାରେ ଆମେ କେବଳ ସେହି ପ୍ରଧାନ ଉପାୟଟିର ଚର୍ଚା 
କରିବା, ଯାହାଦ୍‌।ର। କି ଏକ ଗଣତନ୍ତ୍ରର ଗତଢ୍ରଣ ରହିଥୂୁବା ସରକାରମାନେ 
ଲୋକଗୋଷ୍ଠୀମାନଙ୍କୁ ସେମାନଙ୍କର ମୌଳିକ ସ୍ଵାଧୀନତା ଗୁଡ଼ିକରୁ ମଧ୍ଯ ବଞ୍ଚତ କରି 
ରଖୁଥାଆଚନ୍ି । ଏବଂ, ସର୍ବତୁ ହିଁ ସେଗୁଡ଼ିକୁ ହାସଲ କରିବା ନିମନ୍ତେ ଲୋକମାନଙ୍କୁ 
ବହୁତ ବହୁତ ମୂଲ୍ୟ ଦେବାକୁ ପଡ଼େ । ମାତ୍ର, ଏଠାରେ ସ୍ଵାଧୀନତା କହିଲେ ସବା 

ଆଗ କେଉଁସବୁ କଥାକୁ ବୁଝାଏ, ଏଠାରେ ପ୍ରଥମେ ସେହି କଥାଟିକୁ ମଧ୍ଯ ସ୍ପଷ୍ଟ 
କରିଦେବାକୁ ମଧ୍ଯ ପଡ଼ିବ । ଅତ୍ଯନ୍ତ ସହଜ କଥାରେ କହିଲେ; ଜଣେ ମନୁଷ୍ଯ 
ନିମନ୍ତେ ପ୍ରଥମେ ମୂଳ ଦୁଇଟି ସୋପାନ ବିଷୟରେ ହିଁ ଚିନ୍ତା କରିବାକୁ ପଡ଼ିବ । 
ପ୍ରଥମଟି ହେଉଛି ଅନ୍ଧର ଆବଶ୍ଯକତା, ସର୍ବନିମ୍ନ ଆବଶ୍ଯକତା-ପୂରଣ ଗୁଡ଼ିକର 
ଆବଶ୍ୟକତା ଏବଂ, ଦ୍ଵିତୀୟଟି ହେଉଛି ସ୍ବାଧୀନ ଭାବରେ ଯାବତୀୟ କର୍ମ କରିବାର 
ଆବଶ୍ୟକତା ! ଆଗ ପ୍ରଥମଟିର ପୂରଣ ହେବ ଏବଂ ତା'ପରେ ଦ୍ଵିତୀୟଟିର ଚିନ୍ତା 
କରିବାକୁ ପଡ଼ିବ । ଅବଶ୍ଯ, ସମାଜଗତ ଜୀବନରେ ଦୁଇଟି ଯାକ ହିଁ ପରସ୍ପର ସହିତ 
ଯୋଡ଼ି ହୋଇ ରହିଥାଆନ୍ତି ଓ ତାହାରି ଦ୍ଵାରା ହିଁ ବିଭିନ୍ନ ଲୋକଗୋଷ୍ଠୀ ମଧ୍ୟରେ ରହିଥିବା 
ସମ୍ମନ୍ଧଗୁଡ଼ିକର ମଧ୍ୟ ନିର୍ଣ୍ଣୟ ହେଉଥାଏ । ଆମର ଏହି ଚଳନ୍ତି ସମାଜ ମଧ୍ଯରେ 
ଆମେ ଦେଖବାକୁ ପାଇବା ଯେ, ସେଥୁରେ ବାସ କରୁଥିବା ଗୋଟିଏ ଗୋଷ୍ଠୀକୁ 
ପ୍ରଥମ ଆବଶ୍ୟକତାଟି ବିଷୟରେ ଆଦୌ କୌଣସି ଚିନ୍ତା କରିବାକୁ ପଡ଼େ ନାହିଁ ଏବଂ 
ଜନ୍ଧ ହେବା ସମୟରୁ ହିଁ ସେମାନଙ୍କର ସେଥୁଲାଗି ସମାଧାନ ହୋଇ ସାରିଥାଏ । 
ଏବଂ, ସେମାନେ ଯାହା ଇଛା, ସର୍ବଦା ସେହି କର୍ମ ହିଁ କରି ପାରନ୍ତି । ଏହିଠାରେ ହିଁ 
ଏକ ଦାୟିତ୍ଵ ସମ୍ପନ୍ନ ସରକାରର ସାଂପ୍ରତିକ ଏକ ବହୁବିଧ ଗଢ଼ଣ ରହିଥୂବା ସମୂହରେ 
ଯେପରି ଏହାଦ୍ଵାରା ଅନ୍ୟ କୌଣସି ସଂପ୍ରଦାୟର ମୂଳଭୂତ ସ୍ବାଧୀନତାଗୁଡ଼ିକୁ ଅପହରଣ 
କରିନେବାର ଅନ୍ୟାୟ-ଆଚରଣ ନହୁଏ, ସେଇଟି ଉପରେ ନିଘା ବି ରଖୁବାକୁ ପଡ଼େ ! 
କିନ୍ତୁ ବର୍ଭମାନର ସମାଜରେ ତ ଶାସନ ସେଇଭଳି ଦାୟିତ୍ଵ ସଚେତନ ଅବଶ୍ଯ ହେବ 
ବୋଲି କେବଳ ଏକ କହନା ହିଁ ହୋଇ ରହିଥାଏ। ସରକାର ଚଳାଉଥୁବା 
ବିଶେଷମାନେ ସଚରାଚର ନିଜ ପାଇଁ ସବୁଯାକ ସୁଯୋଗକୁ ହଡ଼ପ କରି ନିଅନ୍ତି, 
ଏବଂ ଅନ୍ୟ ପକ୍ଷଟି ଯେତେ ଯେତେ ଦୁର୍ଗତି ମଧ୍ଯରେ ରହିଥିଲେ ମଧ୍ୟ ସତେଅବା 
ନିତାନ୍ତ ମନମୁଖୀ ହୋଇ ଶାସନ କରିବାରେ ତପୂର ରହିଥାଆନ୍ତି । 


ଏବଂ, ଏହିପରି ମନମୁଖୀ ଭାବରେ ଶାସନ ଚଳାଇବାର ପରିଣାମ ସ୍ଵରୂପ 
ଦେଶର ଆଦିବାସୀ ତଥା ଦଳି ତମାନଙ୍କର ବର୍ଗଟି ଅକଥନୀୟ ଅତ୍ଯାଚାର ସହ୍ଯ 
କରିବାରେ ଲାଗିଥାଏ । ଆମ ସଂପ୍ରତିକାଳର କେତୋଟି ଘଟଣା ଉପରେ ଦୃଷ୍ଟିପାତ 
କଲେ ଆମେ ଖୁବ୍‌ ସହଜରେ ଉପଲବ୍ଧି କରିପାରିବା ଯେ ଦେଶର ସାଧାରଣ 
ମଣିଷମାନଙ୍କୁ କେତେ ଅପରିମିତ ମୂଲ୍ୟମାନ ଦେବାକୁ ପଡ଼ିଛି । ଆମ ନିଜ ରାଜ୍ୟଟି 
ସମେତ ସମୁଦାୟ ଦେଶରେ ସେହିପରି ନାନା ଘଟଣା ଘଟିଛି । 


୨ ୦ ୦ ୧ ମସିହା ମାଁ ୨ ତାରିଖ ଦିନ ମଧ୍ୟପ୍ରଦେଶର ଦେୱାସ୍‌ଠାରେ 
ଯେପରି ଘଟିଥିଲା, — ଜଙ୍ଗଲ ଓ ପୋଲିସ୍‌ ବିଭାଗର କର୍ମଚାରୀମାନେ ମେହେନ୍ଦି ଖେଡ଼ା 

ଏବଂ ଆଉ ପନ୍ଦରଟି ଆଦିବାସୀ ବସତି ଉପରେ ଯାଇ ହମଲା କରିଥଲେ | ଘରମାନଙ୍କୁ 
ଓଲାରିଦେଲେ ଓ ଭିତରେ ପଶି ଖାଦ୍ୟଦ୍ରବ୍ୟ ନଷ୍ଠ କରି ଦେଇଥୂଲେ, କୂଅରେ ବିଷ 
ପକାଇଦେଲେ ଓ ଶସ୍ୟଗୋଲାମାନ ନଷ୍ଟ କରିଦେଲେ । ହଁ, ବନ୍ଧୁକରୁ ଗୁଳି ଚଳାଇ 
ଚାରିଜଣ ଲୋକଙ୍କର ପ୍ରାଣ ବି ନେଲେ । ଆଦିବାସୀ ମାନଙ୍କର ଏକମାତ୍ର ଦୋଷ 
ହେଲା ଯେ ସେମାନେ ନିଜ ସମାଜରେ ଆଦିବାସୀ ମୋର୍ଚା ସଂଗଠନ ଓ ଆଦିବାସୀ 
ଶ୍ତି ସଂଗଠନ ନାମକ ଦୂଇଟି ସଂସ୍ଥା ଗଠନ କରିଥଲେ ! ଜଙ୍ଗଲ ବିଭାଗୀୟ କର୍ମଚାରୀ, 
ଦୁର୍ନୀତି କରୁଥିବା ସରକାରୀ ଶାସନଯନ୍ତ୍ର ତଥା ସେମାନଙ୍କୁ ଠକି ନେଉଥୂବା 
ମହାଜନମାନଙ୍କର ଶୋଷଣର ପ୍ରତିରୋଧ ନିମନ୍ତେ ହିଁ ସେହି ସଂସ୍ଥାମାନ ଗଠନ 
କରାଯାଇଥୁଲା । ଉକ୍ତ ଶୋଷଣକାରୀ ସଂସ୍ଥାମାନେ ରାଜନୀତିକ ପ୍ରଭାବର ଆଶ୍ରା ନେଇ 
ନାନା ମିଥ୍ୟା ପ୍ରଲୋଭନରେ ଶ୍ରୀ ନନ୍ଦୁ ରାଓତ ଏକାକୀ ପ୍ରତିପକ୍ଷର କଂଗ୍ରେସ ତଥା 
ଭାରତୀୟ ଜନତା ପାର୍ଟିର ଉଭୟ ପ୍ରାର୍ଥୀଙ୍କର ମୋଟ ଭୋଟଠାରୁ ଅଧକ ସମର୍ଥନ ପାଇ 
ଜିଲ୍ଲା ପରିଷଦକୁ ନିର୍ବାଚିତ ହୋଇଥୁଲେ । ଏହିପରି ଜୟଲାଭ କରିଥ୍‌ବାର ଆଉ 
କେତେକ ଉଦାହରଣ ମଧ୍ୟ ଥୁଲା । ଏଥିରେ ବିରୋଧୀ ଉଭୟ ଶିବିର ହିଁ ଅତ୍ୟନ୍ତ 
ବିବ୍ରତ ହୋଇ ପଡ଼ିଥିଲେ । ସେହି ଅଞ୍ଚଳକୁ ନୂଆ ହୋଇ ଆସିଥୁବା ଜିଲ୍ଲା କଲେକ୍ଟର 
ଏବଂ ପୋଲିସ୍‌ ଉଚ୍ଚକର୍ରା। ମଧ୍ୟ କ'ଣ ପାଇଁ ସେହିମାନଙ୍କ ପଟକୁ ଢ଼ଳି ପଡ଼ିଲେ ଏବଂ 
ସଂଗଠନ ଦୁଇଟିକୁ ନିଜର କ୍ଷମତା ପ୍ରୟୋଗ କରି ସମ୍ପୂର୍ଣ ଭାବରେ ନିଶ୍ଚିହ୍ନ କରିଦେବେ 
ବୋଲି ସର୍ବସାଧାରଣରେ ଘୋଷଣା କରିଦେଲେ । 


ଏବେ ଏକ ସ୍ଵତନ୍ତ୍ର ରାଜ୍ୟ ହୋଇଥୁବା ଝାଡ଼ଖଣ୍ଡର ରାଞ୍ଚ ଜିଲ୍ଲାର ଗୋଟିଏ 
ଗାଆଁରେ ସେଠାରେ ନିର୍ମିତ ହୋଇଥବା ଶହୀଦ୍‌ ସ୍ଲାରକ ଉପରେ ଯେଉଁ ପୁରୁଣା 
ସବୁଜ ରଙ୍ଗର ପତାକାଟି ଅବଶ୍ୟ ଦେଖବାକୁ ମିଳିବ, ଏକଦା ପୋଲିସ୍‌ ଗୁଳିରେ ପ୍ରାଣ 
ବିଜର୍ସନ କରିଥବା ପାଞ୍ଚଜଣ ବ୍ୟକ୍ତିଙ୍କର ସଂସ୍ବରଣ ରୂପେ ସେଇଟିକୁ ଥାପନା 
କରାଯାଇଛି | ୧୯ ୪୬ ମସିହାରେ ବହୁସଂଖ୍ୟକ ମୁଣ୍ଡା ଅଧ୍ୟବାସୀ ଏକ ସ୍ଵତନ୍ତ୍ର ରାଜ୍ୟର 
ଦାବୀ କରୁଥିବା ସମୟରେ ସେହି ଗୁଳିକାଣ୍ଡ ହୋଇଥଲା । ପୋଲିସ୍‌ ପ୍ରାୟ ଦେଢ଼ଶହ 
ରାଉଣ୍ଡରୁ ଅଧ୍ଧକ ଗୁଳି ଚଳାଇଥିଲା ଏବଂ ପାଞ୍ଚଜଣ ବ୍ୟକ୍ତି ସେହି ଘଟଣାସ୍ଥଳରେ ହିଁ 
ଟଳି ପଡ଼ିଥିଲେ । ପରେ ଆହୁରି ପାଞ୍ଚଜଣ ଆହତଙ୍କର ବି ମୃତ୍ୟୁ ହେଲା । ଆଠଜଣ 
ଗ୍ରାମବାସୀ ନିଖୋଜ ହୋଇ ଗଲେ । ମୃତମାନଙ୍କ ଶହୀଦ୍‌ ବୋଲି ଘୋଷଣା 
କରାଯାଇଛି । 


ଏହାପରେ ୨୦୦୦ ମସିହା ଡ଼ିସେମ୍ବର ୧୬ ତାରିଖରେ ଓଡ଼ିଶାର 
ମାଇକଞ୍ଚଠାରେ ହୋଇଥବା ଗୁଳିକାଣ୍ଡର ଘଟଣାଟି ମାଆ ଓ ଭଉଣୀମାନଙ୍କୁ ପୋଲିସ୍‌ 


୧୦ 

Sm a 


କି କାରଣରୁ ଏପରି ନିର୍ମମ ଭାବରେ ପିଟିଛି, ଲୋକମାନେ ସେହି ପ୍ରଶ୍ନଟିର ଉତ୍ତର 
ଜାଣିବା ଲାଗି ଏକାଠି ହୋଇଥଲେ । ଏପରିକି ଜଣେ ମହିଳା ତ ମାଡ଼ ଖାଇଖାଇ 
ଅଚେତ ହୋଇ ଯାଇଥଲା । ମରଦମାନେ ଭୟରେ ଜଙ୍ଗଲ ଭିତରକୁ ପଳାଇ ଯାଇ 
ଆମ୍ବଗୋପନ କରିଥିଲେ ଏବଂ ଘଟଣା ଏତେ ଏତେ ଯାଏ ଗଲାଣି ବୋଲି ସମ୍ବାଦ 
ପାଇ ଫେରି ଆସିଥୂଲେ | ସେମାନଙ୍କ ଉପରେ ଗୁଳି ଚାଳନା କରି ପୋଲିସ ତିନିଜଣଙ୍କର 
ପ୍ରାଣ ନେଲା । ଆନୁମିନା କୋମ୍ପାନୀ ସେମାନଙ୍କୁ ବାସଚ୍ୟୁତ କରିଥ୍‌ବାର ପ୍ରତିବାଦ 
କରି ଲୋକେ ଦୀର୍ଘ ଦିନରୁ ଅସନ୍ତୋଷ ବ୍ୟକ୍ତ କରି ଆସୁଥିଲେ । କୋମାନୀର ସେହି 
ପଦକ୍ଷେପ ଫଳରେ କାଶୀପୁରର ୨୦୦ ୦ରୁ ଅଧକ ପରିବାର ବାସ ହରାଉଥୁଲେ |! 
କୋମ୍ପାନୀ ତରଫରୁ ବହୁତ ପଇସା ଲାଞ୍ଚ ମଧ୍ୟ ଦିଆଯିବାର ବରାଦ ହେଉଥଲା ! 
ସ୍ଥାନୀୟ ରାଜନୀତିକ ନେତା ଏବଂ ଶାସନପକ୍ଷଟା ବି ସେହିମାନଙ୍କ ପକ୍ଷରେ ରହିଥୂଲେ । 
ଗୁଳିକାଣ୍ଡର ତଦନ୍ତ କରିବାକୁ କମିଶନ ବସିଲା ଏବଂ ଚାରିବର୍ଷ ପରେ ରିପୋର୍ଟ ପେଶ୍‌ 
କରିଥଲା । ସେଥୂରେ ବ୍ୟକ୍ତ କରା ଯାଇଥ୍‌ବା ସତ୍ୟଗୁଡ଼ିକ ପ୍ରକୃତରେ ଆଖୁ ଖୋଲି 
ଦେଇଥ୍‌ଲେ । 


ସେହି ରିପୋର୍ଟର କିଛି ଅଂଶକୁ ଉଦ୍ଧାର କରି କହିଲେ, “ ଏହି ଘଟଣାରେ 
ପୋଲିସ୍‌ ଯାହା କରିଛି ଓ ଯେଉଁଭଳି ଏକ ଦୃଷ୍ଟିକୋଣ ଅବଲମ୍ବନ କରିଛି, ସେଥୁରୁ 
ପ୍ରକୃତରେ ଅନେକ ପ୍ରଶ୍ବର ଉତ୍ତାପନ ହୋଇପାରିବ । ପୂର୍ବ ଦିନଟିର ଘଟଣାଗୁଡ଼ିକୁ 
ବିଶଦ ଭାବରେ ଜାଣିବା ଯଦି ପୋଲିସ୍‌ର ଅଭିପ୍ରାୟ ଥଲା, ତେବେ ଏଡ଼େ ବୃହତ୍‌ 
ଫଉଜରଟଟିଏ ନେର ସେଠାକୁ ଯିବାର କୌଣସି ଆବଶ୍ୟକତା ନଥୁଲା | ପ୍ରକୃତ ଘଟଣାକୁ 
ଜାଣିବାପାଇଁ ଇଛା କରୁଥିଲେ ପୋଲିସ୍‌ କର୍ରାମାନେ ଆଗ ଘଟଣାଟି ଘଟିଥୁବାର ସ୍ପଳକୁ 
ଯାଇ ଥାଆନ୍ତେ, ¬ ପ୍ରକୃତରେ କୌଣସି ହିଂସା-ଆଚରଣ ହୋଇଛି କି ନାହିଁ, ତାହାର 
ସଙ୍କେତଗୁଡ଼ିକୁ ମଧ୍ୟ ବାହାର କରିଥାନ୍ତେ | ଏତଲା ଅନୁସାରେ ଯଦି ଅପରାଧୀମାନଙ୍କୁ 
ଗିରିଫ କରିବା ହିଁ ମତଲବ ଥୁଲା, ତେବେ ସେମାନେ ଆଗ ସର୍ବପ୍ରଧାନ ଉତ୍ତେଜନା- 
ସୃଷ୍ଟି କାରୀ ଅଚ୍ୟୁତ ଦାସଙ୍କର ଖବର ନେଇଥାଆନ୍ତେ 1...ଏଡ଼େ ବଡ଼ ବାହିନୀଟାଏ ଯେ 
ସେଠାକୁ ଯାଇଥିଲେ, ସେଥୁରୁ ସୂଚିତ ହେଉଛି ଯେ, ସେହି ୧୬ ତାରିଖ ଦିନ 
ମାଇକଞ୍ଚରେ ଏକ ବଡ଼ ଧରଣର ଜନସମାଗମ ହେବ ବୋଲି ପୋଲିସ୍‌ ନିଶ୍ଚୟ କୌଣସି 
ସୂତ୍ରରୁ ଖବର ପାଇଥିଲେ | ଏବଂ, ଯଦି ପାଇଥିଲେ, ତେବେ ପୋଲିସ୍‌ ଗାଆଁ ଆଡ଼କୁ 
କାହିଁକି ମୋହିଁଲେ, ତାହାର କୌଣସି କାରଣ ମୋଟେ ଅନ୍ଦାଜ କରି ହେଉନାହିଁ । 
ଗାଆଁ ଭିତରକୁ ଗଲେ ଗ୍ରାମବାସୀଙ୍କ ସହିତ ଅବଶ୍ୟ ଏକ ମୁକାବିଲା ହେବ ବୋଲି 
ସେମାନେ ତ ବେଶ୍‌ ଆଶଙ୍କା କରିଥାନ୍ତେ । ଯଦି ପୋଲସି୍‌ ପାଖରେ ସେପରି କୌଣସି 

ଖବର ନଥୁଲା, ତେବେ ଏଡ଼େ ବଡ଼ ଏକ ବାହିନୀ ନେଇ ଗାଆଁ ଭିତରେ ଯାଇ 
ପଶିବା ପଛରେ ଆଉ କୌଣସି ସମୀଚୀନ କାରଣ ରହିବା ହିଁ ଉଚିତ ନୁହେଁ । ଅଥବା, 
ସେମାନେ ଯେକୌଣସି ପ୍ରକାରେ ଗ୍ରାମବାସୀମାନଙ୍କୁ ଚେଙ୍ଗ ଦେବେ ବୋଲି ମନରେ 
ପାଞ୍ଚୟଲେ କି ? 


“ ଦୁଇଜଣ ଆଦିବାସୀ ମହିଳାଙ୍କୁ ଆକ୍ରମଣ କରିବା ଫଳରେ ଉତ୍ତେଜନା 
ବଢ଼ିଗଲା | ...ବେଶ୍‌ କେତେଜଣ ଆଦିବାସୀ ସାକ୍ଷ୍ୟ ଦେଇ କହିଛନ୍ତି ଯେ, ପୋଲିସ୍‌ 
ତରଫରୁ ଆଖୁବୁଜା ଗୁଳିଚାଳନା ହେଲା ଏବଂ ତିନିଜଣ ବ୍ୟକ୍ତିଙ୍କର ପ୍ରାଣହାନି 
ଘଟିଥିଲା | ତିନୋଟି ଗାର ମଧ୍ୟ ମଲେ ଏବଂ ସମ୍ଭବତଃ ଆହୁରି ବହୁତ ବ୍ୟକ୍ତି ଆହତ 
ବି ହୋଇଥିଲେ | ..ଜିଲ୍ର ପୋଲିସ୍‌ ତଥା ଉଚ୍ଚ ହାକିମମାନେ ଅଭିଯୋଗ କରିଛନ୍ତି 
ଯେ ଆଦିବାସୀ ମାନଙ୍କର ତରଫରୁ ମଧ୍ଯ ଗୁଳିଚାଳନା ହୋଇଥଲା, ଯାହାଫଳରେ 
କି କାଶୀପୁର ଥାନାର ଜିପ୍ଗାଡ଼ୀଟି ନଷ୍ଟ ହୋଇ ଯାଇଥଲା । କିନ୍ତୁ ଏକାଧ୍‌କ ସାକ୍ଷ୍ୟରୁ 
ଯାହାସବୁ ପ୍ରମାଣ ମିଳୁଛି, ସେଥିରୁ ସଷ୍ଟ ହୋଇ ଯାଉଛି ଯେ, ଲୋକମାନଙ୍କ ତରଫରୁ 
ମୋଟେ କୌଣସି ଆକ୍ରମଣାମବକ ପଦକ୍ଷେପ ନିଆ ହିଁ ଯାଇନାହିଁ ଏବଂ ଗୁଳିକାଣ୍ଡ 
ନିମନ୍ତେ କେବଳ ପୋଲିସ୍‌ ପକ୍ଷକୁ ହିଁ ସବୁ ଦୋଷ ଅବଶ୍ଯ ଦିଆଯିବ |...ଏବଂ, 
ଲୋକମାନଙ୍କ ହାତରେ କେଉଁ ବନ୍ଧୁକ ଥିଲା ଯେ ସେମାନେ ଗୁଳି ମାରି ପାରିଥାନ୍ତେ ! 
ପୋଲିସ୍‌ ଆସି ପହଞ୍ଚବା ସମୟରେ ସେମାନେ ତ ଜଙ୍ଗଲ ଭିତରେ ଯାଇ ଲୁଚିଥୂଲେ ! 
ତେଣୁ, ଗୁଳି ମାରି ପୋଲିସ୍‌ ଜୀପ୍କୁ କିପରି ବା ନଷ୍ଟ କଲେ ? ...ପୁନଶ୍ଚ, ମାଜିଷ୍ଟେଟ୍‌ 
ଦେଇଥିବା ସାକ୍ଷ୍ୟରୁ ଜଣାଯାଉଛି ଯେ, ସିଏ କେବଳ ଗୁଳି ଚଳାଇବା ନିମନ୍ତେ ଆଦେଶ 
ଦେଇଥୂ୍‌ଲେ ଏବଂ, କେତେ ରାଉଣ୍ଡ ଗୁଳି ଚାଲିବ, ସେହି କଥାଟିକୁ କାଶୀପୁରର 
ଆନାବାବୁଙ୍କ ସମେତ ଅନ୍ୟ ପୋଲିସ୍‌ କର୍ରାମାନେ ହିଁ ସ୍ଥିର କରିଥିଲେ !” 


ଏବଂ, କମିଶନଙ୍କର ବିବରଣୀ ପ୍ରକାଶ ପାଇବା ପରେ କ”ଣ ସବୁ ସକ୍ରିୟ 
ପଦକ୍ଷେପ ମଧ୍ୟ ନିଆଗଲା ? କାଶୀପୁର ଆନାବାବୁ ସେହି କାଶୀପୁରରେ ହିଁ ଆହୁରି 
ଚାରିବର୍ଷ ରହିଲେ । ରିପୋର୍ଟ ଦାଖଲ ହେବା ପରେ ଆନୁମିନା କୋମ୍ପାନୀ ମଧ୍ଯ 
ଆପଣାର ଖଣିଯୋଜନାରେ ପୂନର୍ବାର ସକ୍ରିୟ ହୋଇଥଲା |! ଏବଂ, ୨୦୦୪ ମସିହା 
ସେପ୍ଟେମ୍ବର ମାସରେ ରାଜନୀତିକ ଦଳଗୁଡ଼ କର ଉଦ୍ୟମରେ ଟୁକ୍‌ବୋଖଝେଇ 
ଲୋକମାନଙ୍କୁ ଗୋଟିଏ ବିରାଟ ସଭାରେ ଏକଜୁଟ କରାଗଲା ଓ କୋମ୍ପାନୀ ତା” 
କାମକୁ ଯଥାରୀତି ଚାଲୁ ରଖୁ ବୋଲି ଘୋଷଣା କରା ଯାଇଥୁଲା । 


ଜିଲ୍ଲା ମହକୁମାର କଲେକ୍ଟର ମଧ୍ୟ ସଶସ୍ତ୍ର ପୋଲିସ୍‌ ବଳର ଉପସ୍ଥିତିରେ 
ଏକାଧୁକ ଗ୍ରାମରେ ଗ୍ରାମସଭାମାନ ଡକାଇ ସେହି କଥାଟିକୁ ସ୍ଵୀକାର କରାଇ 

ନେଇଥୁଲେ । ଏଥୁରେ ଆଦୌ କୌଣସି ବିରୋଧ ସହ୍ଯ ହିଁ କରାଯାଇ ନଥିଲା ଏବଂ 
ସେହି ପ୍ରକ୍ରିୟାଟି ପଛରେ ରାଜ୍ୟର ମୁଖ୍ୟମନ୍ତ୍ରୀଙ୍କର ମଧ୍ୟ ପରିପୂର୍ଣ ସମର୍ଥନ ରହିଲା | 
ବହୁତ ବିରୋଧୀଙ୍କୁ ଆହତ ଅବସ୍ଥାରେ ଗିରଫ ମଧ୍ୟ କରି ନିଆଗଲା । ସେହି ଗିରଫ 
ଲାଗି ହିଁ ରହିଲା, - ମହିଳା, ପିଲା ଓ ପୁରୁଷ, ¬ ସେଥୁରେ ସମସ୍ତେ ହିଁ ଥଲେ । ବହୁ 
ଲୋକଙ୍କର ନାମରେ ଜାମିନ୍‌ବିହୀନ ପରୱାନା ଜାରି ହେଲା । ଆସାମୀମାନଙ୍କ ଭିତରେ 
ଅଚ୍ୟୁତ ଦାସ ଥଲେ, ପ୍ରଫୁଲ୍ଲ ସାମନ୍ତରାୟ ଥିଲେ । ମାଇକଞ୍ଚ ହତ୍ଯାକାଣ୍ଡର ନ୍ୟଯାୟଟା 
ଲୋକମାନଙ୍କୁ (ଏହିଭଳି ହିଁ) ମିଳି ଯାଇଥିଲା । 


ମାଝିଗୁଡ଼ା ଗାଆଁର ଘଟଣାଟିକୁ ବିଚାର କରୁଥୁବା ସମୟରେ ମଧ୍ୟ, 
ସମ୍ବାଦପତ୍ରର ତଥ୍ଯ ଅନୁସାରେ ଚାରିଜଣ ଆଦିବାସୀଙ୍କୁ ଫାଶୀଦଣ୍ଡ ହୋଇଥଲା: 
““ କେଡ଼େ ସହଜରେ ପୋଲିସବାଲାଙ୍କୁ ସକଳ ଦୋଷରୁ ମୁକ୍ତ ବୋଲି ଘୋଷଣା କରି 
ଆଦିବାସୀଙ୍କୁ ହିଁ ଜେଲ୍‌କୁ ପଠାଇ ଦିଆ ଯାଇଥଲା ।” ଜମିଦାରମାନଙ୍କୁ ସୁରକ୍ଷା 
ଯୋଗାଇ ଦେବାକୁ ପୋଲିସ୍‌ମାନେ ସେଠାରେ ଛାଉଣି ପକାଇ ରହିଲେ ଏବଂ ତେଣେ 
ଆଦିବାସୀମାନେ ସେମାନଙ୍କର ନିଜର ଜମିଗୁଡ଼ିକୁ ଫେରି ପାଇବେ ବୋଲି ପ୍ରତିବାଦ 
କରିବାକୁ ଆସିଥ୍‌ଲେ । ପରିଣାମତଃ ସେଇମାନଙ୍କ ଉପରେ ଆଖୁବୁଜା ଗୁଳିଚାଳନା 
ହେଲା । ଆଦିବାସୀମାନଙ୍କ ନାମରେ ରହିଥ୍‌ବା ମୋକବମାଗୁଡ଼ିକୁ ପ୍ରତ୍ୟାହାର କରି 
ନିଆଯାଉଛି ବୋଲି ସରକାର କହୁଥୂଲେ ମଧ୍ଯ ସେମାନଙ୍କ ବିରୋଧରେ ବରଂ ନୂଆ 
ମୋକଦଦମାମାନ ଜାରି କରାଯାଉଛି । 


ଏଠାରେ ତ ମାତ୍ର ଅଳ୍ପ କେତୋଟି ଉଦାହରଣ ଦିଆଯାଇଛି, — ମାତ୍ର 
ଏଗୁଡ଼ିକରେ ବର୍ଷ ବର୍ଷ ମୋଟେ କୌଣସି ନ୍ୟାୟ ହିଁ ମିଳିନାହିଁ । ହଁ, ଆଖର ଅବଶ୍ୟ 
ନ୍ୟାୟ ମିଳିବ ବୋଲି ସରଳ ମନୁଷ୍ଯମାନେ ଏକଦା ଖୁବ୍‌ ଆସ୍ଥା ରଖୁଥିଲେ, 
ଲୋକମାନଙ୍କର ଇଚ୍ଛା ହିଁ ପୂରଣ ହେବ ବୋଲି ଭାବିଥ୍‌ଲେ । ଏପରିକି, ଏହି ସବୁକିଛିର 
ପ୍ରଶସ୍ତତମ ଗୋଟିଏ ସମାଧାନ — ଅହିଂସ ଅସହଯୋଗ ସମାଧାନ ରହିଛି ବୋଲି 
ଦିନେ ମହାମ୍ଲା ଗାନ୍ଧୀ ମଧ୍ୟ କହିଥୂଲେ ¦ “ ସରକାରଙ୍କ ସମର୍ଥନ କରିବା ବନ୍ଦ ହୋଇଯିବା 
ମାତ୍ରକେ ହିଁ ସରକାର ଆପେ ହିଁ ବାଟ ଛାଡ଼ିଦେବ” । ପ୍ରାୟ କୌଣସି ଧର୍ମକଥା ପରି 
ଉଚ୍ଚାରିତ ହୋଇଥୁବା କଥାଗୁଡ଼ିକ ଏବେ ମୋଟେ କୌଣସି କାମ ଦେଉନାହିଁ । 
ଅସମାନତାଗୁଡ଼ିକୁ ଆଦୌ ଗ୍ରହଣ କରିନେଇ ହେବନାହିଁ । ଆଦିବାସୀ ଆଗରେ 
ଅସଲ ସମସ୍ୟାଗୁଡ଼ିକ ହେଉଛି ଏହି ଅସମାନତାର ସମସ୍ୟା । ସେମାନଙ୍କର ଏକ ଭିନ୍ନ 
ଜୀବନଧାରଣଶୈଳୀ ରହିଛି, ଏକ ଅନୁକୂଳତର ମୂଲ୍ୟଶ୍ମଙ୍ଖଳା ମଧ୍ୟ ରହିଛି । ଚତୁର୍ଦ୍ଦିଗର 

ପ୍ରାକୃତିକ ପୂର୍ଣ୍ଣ ପରିବେଶଟି ସହିତ ଅଧ୍ଵକତର ସମଞ୍ଜସତା ରହିଛି । ସେମାନଙ୍କର 
ଧର୍ମ ଓ ଉପାସନା-ଭୂମି, ନଇନାଳ, ଖାଦ୍ଯ ଯୋଗାଇ ଦେଉଥ୍‌ବା ଫଳଗଛଗୁଡ଼ିକ, 
ମୁକ୍ତ ଜୀବନଦାୟୀ ସୂର୍ଯ୍ୟାଲୋକ ତଥା ପୂର୍ବପୁରୁଷଙ୍କର ଆଶୀର୍ବାଦ, - ଏହି ସବୁଟିକୁ 
ମିଶି ମହଜୁଦ ରହିଥ୍‌ବା ସଂସାର ସେମାନଙ୍କୁ ଜୀବନକୁ ବଞ୍ଚବାର ଅନ୍ତର୍ଚକଷୁଗୁଡ଼ିକୂ 
ଯୋଗାଇ ଦେଉଛି । ଏପରି ଏକ ଧର୍ମଜୀବନର କୌଣସି ସୀମା ନାହିଁ, ସରହଦ ହିଁ 
ନାହିଁ; ସେମାନଙ୍କୁ ଅଲଗା ବୋଲି ଚିହ୍ନଟ କରି ଦେଉଥିବା କୌଣସି ସ୍ଲାରକ ମଧ୍ଯ 
ନାହିଁ । ସେଠାରେ ସବୁ ମନୁଷ୍ୟଙ୍କ ସକାଶେ ଥାନ ରହିଛି, ¬ ନିଜର ଗୁଳା ଭିତରେ 
ଅନ୍ୟମାନଙ୍କୁ ବାଧ୍ୟ କରି ଆଣି ପକାଇବା ନିମନ୍ତେ କୌଣସି ମନ୍ଦୋତ୍ସାହ ମଧ୍ୟ କେଉଁଠି 
ହେଲେ ନାହିଁ । 


“ ସବୁକାଳେ ଖୁବ୍‌ ଅଛ ସଂଖ୍ୟାର କିଛି ଲୋକ ଅବଶ୍ଯ ରହିଥାନ୍ତି, — 
ଯେଉଁମାନଙ୍କର କି ଅନ୍ୟ ଅନେକଙ୍କ ତୁଳନାରେ ଅଧ୍ବକ ସାମର୍ଥ୍ୟ ରହିଥାଏ; ସେମାନେ 
ନିଜ କାନ୍ଧଉପରେ ପଡ଼ିଥିବା ଯୁଆଳିର ଓଜନଟିକୁ ଓଜନ କରନ୍ତି ଏବଂ ସତେଅବା 
ସେଇଟିକୁ କାନ୍ଧରୁ ଉତାରି ଫିଙ୍ଗି ଦେବାଲାଗି ଆଗଭର ହୁଅନି, — ସେହି ଅବସ୍ଥାଟାକୁ 
ସେହିଭଳି ରହିବାକୁ ମୋଟେ ଅନୁମତି ଦେଇ ପାରନ୍ତିନାହିଁ । ସେମାନେ କେବେହେଲେ 
ସେହି ଦାସତ୍ବକୁ ମାନି ନିଅଚ୍ତିନାହିଁ । .. ପଶୁବତ୍‌ ଜଡ଼ ତାମସିକ ହୋଇ ରହିଥ୍‌ବା 
ବହୁତଙ୍କ ଭଳି ଆଦୌ ସନୁଷ୍ଠ ହୋଇ ରହି ପାରନ୍ତି ନାହିଁ । ଖାଲି ନିଜ ପାଦରେ ବନ୍ଧା 
ହୋର ରହିଥିବା ବେଡ଼ୀଗୁଡ଼ିକୁ ହିଁ ନଦେଖୁ ଚତୁର୍ଦିଗରେ ମଧ୍ୟ ଆଖୁ ପକାଇ ପାରନ୍ତି, 
— ଏପରିକି ଅତୀତର ଅବସ୍ଥାଗୁଡ଼ିକୁ ସ୍ବରଣ କରି ପାରନ୍ତି । ସେମାନେ ମୁକ୍ତି ନାମକ 
ସେହି ଅବସ୍ଥାଟି ପୃଥିବୀରୁ ଲୁପ୍ତ ହୋଇ ଯାଇଥ୍‌ଲେ ମଧ୍ଯ ତାହାର ପୁନରୁଦ୍ଭାବନ 
କରିବାକୁ ମନ କରନ୍ତି | ' ବୃହତର ଜନଗଣ ନିତାନ୍ତ ଜଡ଼ତାମସିକ ହୋଇ ରହିଥୁବାରୁ 
ଗୋଡ଼ର ବେଡ଼ୀଗୁଡ଼ିକ ବ୍ୟତୀତ ସତେଅବା ଆଉ କିଛି ହେଲେ ହିଁ ଦେଖୁ ପାରୁନଥାନ୍ତି | 


ଏହି ଉକ୍ତିଟି ଦ୍ଵାରା ଶ୍ରୀଯୁକ୍ତ ବୁଏଟୀ ସ୍ତଷ୍ଟତଃ ଏଠାରେ ଏକ ମୂଲ୍ୟବୋଧର 
ମାନଦଣ୍ଡରେ ସଂପୂର୍ଣ କଥାଟିର ବିଚାର କରିଛଚି । ଯେଉଁମାନେ ନିଜ ମାଲିକମାନଙ୍କର 
ବିରୋଧରେ ବିଦ୍ରୋହ କରନ୍ତିନାହିଁ, ସେ ସେମାନଙ୍କର ନିନ୍ଦା କରିଛନ୍ତି । ପୁନଶ୍ଚ, 
“ ଅଧକ ମନୁଷ୍ଯ ତ ଦଉଡ଼-ପ୍ରତିଯୋଗିତାରେ ବ୍ୟବହୃତ ହେବାଲାଗି କେତେ ସୁନ୍ଦର 
ଦେଖା ଯାଉଥବା ଘୋଡ଼ାମାନଙ୍କ ସଦୃଶ ମଣ ହୋଇ ରହିଥାଆନ୍ତି । କିନ୍ତୁ ସେମାନେ 
ମଧ୍ୟ ପ୍ରଥମେ ପ୍ରଥମେ ସେମାନଙ୍କୁ ପିନ୍ଧାର ଦିଆ ଯାଉଥବା ସାଜଟାକୁ ସତେଅବା 
ପ୍ରତିବାଦ କରିବାକୁ ଇଚ୍ଛା କରୁଥିବା ପରି କାମୁଡ଼ି ବି ଦିଅନ୍ତି; କିନ୍ତୁ ପରେ ସେରଟିକୁ 

ଆଦରି ନିଅନ୍ତି ଓ କିଞ୍ଚିତ୍‌ ପ୍ରଶିକ୍ଷଣ ନାଭ କରି ହୁଏତ ବେଶ୍‌ ଭଲ ମଧ୍ୟ ପାଆନ୍ତି | 
ବେକରେ ପଡ଼ିଥିବା ସାଜମାନଙ୍କ ତଳେ କେଡ଼େ ଖୁସୀ ହୋଇ ରହିଥାଆନ୍ତି । ବେଳେ 
ବେଳେ ହେଷାରବ ମଧ୍ୟ କରନ୍ତି ।” ” ଦାସତ୍ବକୁ ବରଣ କରିଥବା ଏହି ଲୋକମାନେ 
ମଧ୍ୟ ନିଜକୁ ସତେଅବା ଏକ ଅନ୍ଯ ଧାତୁର ମଣିଷଙ୍କ ଭଳି ମାନି ନେଇଥାନ୍ତି । 
ସେମାନଙ୍କୁ ସେମାନଙ୍କର ମନୁଷ୍ୟଗୁଣ ଅପେକ୍ଷା ସେମାନେ ପ୍ରଦର୍ଶନ କରୁଥିବା ପଶୁବତ୍‌ 
ବିଫଳତାଗୁଡ଼ିକର ଭିରଭି ଉପରେ ସେମାନଙ୍କର ବରଂ ଅଧକତର ବିଚାର କରାଯାଇ 
ପାରିବ । 


ଆଦିବାସୀ ସମାଜର ଧର୍ମଜୀବନକୁ ନଷ୍ଟ କରିଦେଇ ବ୍ରିଟିଶ୍‌ ଶାସକମାନେ 
ସେମାନଙ୍କୁ କବ୍ଜା କରିନେବା ସକାଶେ ନାତିଟିଏ ଗ୍ରହଣ କରିଥିଲେ । ଏହି 
ଆଦିବାସୀମାନେ ବନ୍ୟ ଅବସ୍ଥାରେ ଅଛନ୍ତି ଏବଂ ତେଣୁ ସେମାନଙ୍କୁ ସଭ୍ୟତାର ଭିତରକୁ 
ଆଣିବା ଲାଗି ଭାଷା ମାଧ୍ୟମରେ ଉଦ୍ୟମ କରା ଯାଇଥଲା । ନରବଳି ବନ୍ଦ କରିବାଗ 
ଅଭିପ୍ରାୟରେ ସେମାନେ ଫଉଜ ପ୍ରେରଣ କଲେ ଓ ହଜାର ହଜାର କନ୍ଧଙ୍କୁ ହତ୍ଯା 
କରିଥିଲେ । ସେହି ସୁଯୋଗରେ ହତ୍ଯାକାରୀମାନେ ଆମର ରାଜ୍ୟକୁ ମଧ୍ୟ ଦଖଲ 
କରିନେବେ ବୋଲି କନ୍ଧ ସମାଜ ଖୁବ୍‌ ଘ୍ରାଣ ବି କରି ପାରିଲା ଏବଂ ତାହା ବିରୋଧରେ 
ଯୁଦ୍ଧ ମଧ୍ୟ କରିଥଲା ! 


ସଂପ୍ରତି ଭାଷାକୁ ଏକ ମାଧ୍ଯମରୂପେ କାମରେ ଲଗାଇବା ସଟ୍ଗେ ସଙ୍ଗେ 
ଆଦିବାସୀମାନଙ୍କର ସାମାନ୍ୟତମ ମନୁଷ୍ଯବୋଧକୁ ମଧ୍ଯ ବରବାଦ କରି ପକାଇବାର 
ସରକାରୀ ଚେଷ୍ଟାମାନ ଲାଗି ରହିଛି । ସରକାରଙ୍କର ଯାବତୀୟ କାର୍ଯ୍ୟ ଓ ଅକାର୍ଯ୍ୟକୁ 
ଆଇନ୍‌ସଙ୍ଗତ ବୋଲି ଦାବୀ କରାଯାଉଛି । ପୋଲିସ୍‌ ପକ୍ଷ ଯେତେଥର ଆଦିବାସୀ 
ଅଞ୍ଚଳକୁ ଯାଇ ଯାହାକିଛି ହିଂସା କରୁଛନ୍ତି, ସବୁ କ୍ଷେତ୍ରରେ ପୋଲିସ୍‌ ‘ଆମ୍ରକ୍ଷା” 
ନିମନ୍ତେ ହିଁ ଯାହାକିଛି କରିଛି ବୋଲି ସଫେଇ ଦିଆଯାଉଛି । ଲୋକମାନେ ଅସ୍ତ୍ରଶସ୍ତ୍ର 
ଦ୍ଵାରା ସଜିତ ହୋଇ ଆସିଥ୍‌ଲେ ଏବଂ ହିଂସା କଲେ ବୋଲି ଘୋଷଣା ହେଉଛି । 


ଆଦିବାସୀମାନଙ୍କର ସ୍ଵକୀୟ ଜୀବନଶୈଳୀଗୁଡ଼ିକୁ ନଷ୍ଠ କରିଦେବା ସକାଶେ 
ସର୍ବତ୍ର ଚେଷ୍ଟା ହିଁ ଲାଗି ରହିଛି । ସତେଅବା ସେମାନଙ୍କର ପୂରା ସମାଜଟାକୁ ବରବାଦ 
କରି ପକାଇବାର ଏକ ବୃହତ୍ତର ଅଭିସନ୍ଧି ହିଁ ପଛରେ ନିର୍ଦ୍ଦେଶିତ ହୋଇ ରହିଛି । 
ଆଦିବାସୀମାନଙ୍କ ନିମନ୍ତେ ଅଧକରୁ ଅଧ୍ବକ ସ୍ଵତନ୍ତ୍ର ନୀତି ଓ ଆଇନ୍‌ମାନଙ୍କର ପ୍ରଣୟନ 
ହେବ ବୋଲି ଚର୍ଚା ଲାଗି ରହିଛି । ଏଥୁରେ ଆନ୍ତର୍ଜାତିକ ସଂଗଠନମାନେ ମଧ୍ଯ 
ଆଦୌ କମ୍‌ ସହଯୋଗ କରୁନାହାନ୍ତି । ଏଗୁଡ଼ିକ ମଧ୍ୟରୁ ବିଶ୍ଵ ବ୍ୟାଙ୍କ ସଂସ୍ଥା ହେଉଛି 

ଗୋଟିଏ । ପୂନଶ୍ଚ ତଥାକଥୂତ ବୃହତ୍ତର ସମାଜଟିର ମଧ୍ୟ ପରୋକ୍ଷ ତଥା ପ୍ରତ୍ୟକ୍ଷ 
ଖୁବ୍‌ ସମର୍ଥନ ମିଳିଯାଉଛି, ଯେଉଁମାନେ କି ଖୁବ୍‌ ସୁନ୍ଦର ଭାଷାରେ ସେହି ନୀତି ଓ 
ଆଇନ୍‌ ଚୟର ତାରିଫ୍‌ କରିବାରେ ଲାଗିଛନ୍ତି । ଏହି ଦେଶର ଲୋକମାନଙ୍କ ନିମନ୍ତେ 
ତିଆରି ହୋଇ ରହିଥ୍‌ବା ଅନ୍ଯ କେତେ କେତେ ଆଇନ୍‌ପରି ଏହି ଆଇନ୍‌ଗୁଢ଼ିକର 
କେବଳ ଅବମାନନା ହେବାରେ ଲାଗିଛି । ସେଗୁଡ଼ିକୁ ଆଦୌ କେହି ହିଁ ମାନୁ ନାହାନ୍ତି 
ଏବଂ ତେଣେ ସରକାର, ଘରୋଇ ତଥା ବହୁଜାତୀୟ କୋମ୍ପାନୀମାନେ ଏକନିଷ୍ଠ 
ଭାବରେ ଲାଭବାନ୍‌ ହେବାରେ ଲାଗିଛନ୍ତି । ଜଣେ ସରକାରୀ ମନ୍ତ୍ରୀ ମଧ୍ଯ ମନ୍ତବ୍ଯ 
କରି ଏକଦା କହିଛନ୍ତି ଯେ, ଏହି ଯାବତୀୟ ଉଦ୍ୟୋଗୀକରଣ ଓ ଆଧୁନିକୀକରଣର 
ପ୍ରକ୍ରିୟା ଆମ ଦେଶର ସଂମ୍ବିଧାନ ମଧ୍ୟରେ ରହିଥିବା ସମାଜବାଦୀ ମୂଳଲକ୍ଷ୍ୟଗୁଡ଼ିକୁ 
ପ୍ରାୟ ଆଖୁ ବୁଜି ଅନ୍ଯ ନାନାଆଡ଼େ ଚାଲି ଯାଇଛି । କେବଳ ଉପରିସ୍ପ ବିଶିଷ୍ଟ 
ବର୍ଗଟିର ଖୁଦମତ କରିଛି । ସମାଜର ପ୍ରଭାବଶାଳୀମାନଙ୍କୁ ସୁହାଇଛି । ମନ୍ତ୍ରୀ 
ପ୍ରତିକାର ହିସାବରେ ଆଉଗୋଟିଏ ଆଇନ୍‌ ପ୍ରଣୟନ କରିବା ସକାଶେ ସୁପାରିଶ 
କରିଛନ୍ତି । କିନ୍ଧଟ ହାୟ ଯଦି ଏହି ନୂଆ ଆଇନ୍‌ଟିର ମଧ୍ଯ ସଂପୃକ୍ତ ସରକାରୀ ତଥା 
ବେସରକାରୀ ସ୍ଵାର୍ଥଚୟ ଆଖର ଖୁଲାପ କରିବେ, ତେବେ, ସେତେବେଳେ ପୁଣି 
ପ୍ରତିକାର ସ୍ଵରୂପ କ'ଣ କରାଯିବ, ମନ୍ତ୍ରୀ ସେ ବିଷୟରେ ଆଦୌ କିଛି କହିନାହାନ୍ତି ! 
ଅର୍ଥାତ୍‌, ଦୁର୍ଗତ ଏବଂ ବିସ୍ଥାପିତ ହଜାର ଏବଂ ନିୟୂତଙ୍କର ଦୁର୍ଦବଶା କ'ଣ ଲାଗି ହିଁ 
ରହିଥିବ ? 


ଶ୍ରୀଯୁକ୍ତ ବୁଏଟୀ ଲେଖୁଛନ୍ତି : “ ଅତ୍ୟାଚାରୀ ଓ ଉତ୍ପୀଡ଼ନକାରୀ ଶାସକ ତିନି 
ପ୍ରକାରର ଥାଆନ୍ତି, - ଜନଗଣଙ୍କର ପ୍ରଦତ୍ତ ଭୋଟ୍‌ଦ୍ଵାରା ଜୟଲାଭ କରି ସେମାନଙ୍କ 
ଭିତରୁ କିଛି ସେହି ଏତେ ଏତେ କ୍ଷମତା ରହିଥୁବା ଥାନଗୁଡ଼ିକରେ ଆସି ବସିଥାଆନ୍ତି 
ଆଉ ଥୋକାଏ ଅସ୍ତଶକ୍ତ ବଳରେ ସେହି ପଦଟି ଲାଭ କରିଥାନି ଏବଂ, ଆଉ କେତେକେ 
ଉତ୍ତରାଧ୍ବକାର ସୂତ୍ରରେ ସେହି ଗୌରବ ଅର୍ଥାତ୍‌ ଅଧ୍ବକାରକୁ ପାଇଥାଆନ୍ତି ।”? ହଁ, 
ଅସ୍ତଦ୍ଵାରୀ ଜୟ କରିଥୁବା ବିଜେତା ଓ ଅଧ୍ବକାରୀମାନେ ଏପରି ଶାସନ କରନ୍ତି 
ସତେଯେପରି ସେମାନେ ରାଜ୍ୟଟିକୁ ନିଜେ ଜୟ କରି ନେଇଥିବା ଏକ ସଂପରିରୂପେ 
ଲାଭ କରିଛନ୍ତି । ଯେଉଁମାନେ ଉତ୍ତରାଧକାର ସୂତ୍ରରେ ପାଇଥାଆନ୍ତି, ସେମାନେ ଯେ 
କିଛି କମ୍‌ ନିଶୂୁର ହୁଅନ୍ତି, ସେକଥା ମଧ୍ୟ ମୋଟେ ଠିକ୍‌ ନୁହେଁ । କାରଣ, ସେମାନେ 
ମଧ୍ୟ ସେହି ଉତ୍ପୀଡ଼ନର ସ୍ତନ୍ୟପାନ କରି ପିଲାଦିନେ ସାନରୁ ବଡ଼ ହୋଇଥାଆଛି | 
ତେଣୁ, ନିଜ ଅଧୀନ ହୋଇ ରହିଥିବା ମନୁଷ୍ଯମାନଙ୍କୁ ନିଜର ବଂଶାନୁଗତ ଭୂତ୍ୟଭଳି 
ହିଁ ବିଚାର କରୁଥାନ୍ତି । 

ଭୋଟ୍‌ରେ ଜିତି କରି ଆସିଥୂବା ଶାସକମାନଙ୍କ ବିଷୟରେ ଶ୍ରୀ ବୁଏଟୀ 
ଭାବୁଛନ୍ତି ଯେ, ଏହି କିସମର ଉପରମାନେ ବାହାରକୁ ଦେଖୁବା ସକାଶେ ହୁଏତ କିଛି 
ଅଧକ ସହନୀୟ ବୋଲି ଆମକୁ ଲାଗୁଥ୍‌ବ । କିନ୍ଛୁୁ ସେମାନେ ମଧ୍ଯ ନିର୍ବାଚନକୁ 
ସବୁବେଳେ ପ୍ରାୟ ବଂଶାନୂକ୍ରମେ ଏକ ପ୍ରବଞ୍ଚନାରେ ପରିଣତ କରି ରଖୁବାକୁ ଉଦ୍ୟମ 
କରିଥାନ୍ତି । ଏହି ଦୃଷ୍ଟିରୁ ବିଚାରି ଦେଖୁଲେ, “ ଏମାନେ ଅତ୍ଯାଚାରରେ ଅନେକ 
ସମୟରେ ଅନ୍ୟ ଉତପ୍ପୀଡ଼କମାନଙ୍କୁ ବଳି ହିଁ ପଡ଼ନ୍ତି - ଆପଣାର ନିୟନ୍ତ୍ରଣଗୁଡ଼ାକୁ 
ଅଧକ ଚଉକଷ କରି ରଖ୍ୁବାର ଅନ୍ୟ ପନ୍ଛାମାନ ବି ସେମାନଙ୍କ ପାଖରେ କଣ କମ୍‌ 
ରହିଥାଏ ! ପୂନଷଶ୍ଚ, ପ୍ରଜାମାନେ ଯଦି ପୂର୍ବରୁ ତଥାପି ଲେଶମାତ୍ର ସ୍ଵାଧୀନତାରେ 
ରହିଥାନ୍ତି, ସେଗୁଡ଼ିକୁ ମଧ୍ୟ ସେମାନେ ପ୍ରତ୍ୟାହାର କରି ନେଇ ଯାଆନ୍ତି ।' ” 


ପାଶ୍ଚାତ୍ୟ ଭୂଖଣ୍ଡର କେତେଗୋଟିଏ ଦେଶ ଗଣତନ୍ତ୍ର ଭିତରେ ଅନ୍ତର୍ନିହିତ 
ହୋଇ ରହିଥିବା ଏହି ଦୁର୍ବଳତାଟିକୁ ଇତିମଧ୍ୟରେ ଅତିକ୍ରମ କରି ପାରିଥ୍‌ଲେ ମଧ୍ୟ 
ନିର୍ବାଚିତ ସରକାରଗୁଡ଼ିକୁ ପୁରୁଷ ପରେ ପୂରୁଷ ଯାବତ ନିରଙ୍କୁଶ ନାନା ଉତ୍ପୀଡ଼ନକାରୀ 
ବର୍ବରତାର କେନ୍ଦ୍ରରେ ପରିଣତ କରି ରଖୁବାର ଏକ ପ୍ରବୃତ୍ତି ଭାରତବର୍ଷରେ ତଥାପି 
ଖୁବ୍‌ ଚଳିବାରେ ଲାଗିଛି । ଏକାଧୂକ ରାଜ୍ୟରେ ସେହି ଘଟଣାଟି ହିଁ ପ୍ରାମଣିତ ହେବାରେ 
ଲାଗିଛି । ଏବଂ, ସେହି ଉଦ୍ୟମରେ ଦେଶରେ ରହିଥ୍‌ବା ସଂବିଧାନକୁ ଗୋଟିଏ 
ପ୍ରହସନରେ ହିଁ ପରିଣତ କରି ଦିଆଯାଇଛି । କୌଣସି ବିବେକଦଂଶନ ଅନୁଭବ 
ନକରି ଶାସକର ଇଛାକୁ ହିଁ ସଂପୃକ୍ତ ସଭିଙ୍କ ଉପରେ ଲଦି ଦିଆଯାଉଛି । ଅଳପ 
ସୁଖସୁବିଧା ମଧ୍ୟରେ ରହିଥିବା ବର୍ଗମାନଙ୍କର କୌଣସି ଅଧକାର ନାହିଁ । ଏପରିକି 
ପେଟ ପୂରାଇବାର ଅଥବା ନିରାପଦ ଭାବରେ ଜୀବନ ଧାରଣ କରିବାର ସ୍ଵାଧୀନତା 
ମଧ୍ୟ ନାହିଁ। ଯାବତୀୟ ଧାରାକୁ ଆଣି ଉପରୁ ଜନସମୂହଙ୍କ ଉପରେ ଲଦି ଦିଆଯାଉଛି । 
ଲୋକମାନଙ୍କୁ ବାଦ୍‌ ଦେଇ ଦେଶର ବିକାଶ ଚାଲିଛି । ଆମ ଦେଶରେ ତେଣୁ ଗୋଟିଏ 
ଲିପିବଦ୍ଧ ହୋଇ ରହିଥ୍‌ବା ସଂବିଧାନ ରହିଛି, ଯେଉଁଥିରେ ଦେଶବାସୀଙ୍କର ଅଧ୍ବକାର 
ଏବଂ ସ୍ଵାଧୀନତା ଗୁଡ଼ିକର ବ୍ୟାଖ୍ୟା କରାଯାଇଛି । ଲୋକମାନେ ସେହି ଅଧ୍ବକାର ଓ 
ସ୍ବାଧୀନତାଗୁଡ଼ିକୁ ଅବଶ୍ୟ ଲାଭ କରିବେ ବୋଲି ଶାସକମାନଙ୍କୁ ସତର୍କ କରି ଦିଆଯାଇଛି 
। ମାତ୍ର, ପ୍ରକୃତ କ୍ଷେତ୍ରରେ, ସେଗୁଡ଼ିକ ସେହି ବହି ମଧ୍ଯରେ ରହିଯାଉଛି ଏବଂ 
ଆପଣାର ନାନା ବିଶେଷ ଖୁଆଲ ଓ ଚାହିଦାଗୁଡ଼ିକର ପୂରଣ ନିମନ୍ତେ ଶାସନକର୍ରାମାନେ 
ସେମାନଙ୍କର ନିଜ ନିଜର ବିଧାନଗୁଡ଼ିକୁ ହିଁ ଦେଶରେ ଲାଗୁ କରି ରଖୁଛନ୍ତି । ପୋଲିସ୍‌ 
ଯାଇ ଲୋକମାନଙ୍କ ଉପରେ ଗୁଳି ଚଳାଇ ଆସୁଛି : ନିହତ ବ୍ୟକ୍ତିମାନଙ୍କର ପରିବାରର 
ବ୍ୟକ୍ତିମାନଙ୍କୁ ପୋଲିସ୍‌ ଗିରିଫ କରି ନେଉଛି, ଅଥଚ ଲିପ୍ର ସରକାରୀ ଅଧ୍ବକାରୀ ଓ 


୧୭ 


Digitized by srujanika@gmail.com 


ପୋଲିସ୍‌ବାଲା ମୁକ୍ତ ହୋଇ ବୁଲୁଛନ୍ତି । ପୁଣି ଦୁର୍ନୀତିର ପ୍ରତିବାଦ କରୁଥିବା ଲୋକମାନେ 
ଯାଇ ଜେଲ ଭିତରେ ରହୁଛନ୍ତି । ନ୍ୟାୟ ଦାବୀ କରୁଥିବା ଲୋକଙ୍କ ଉପରେ କଡ଼ା 
ନଜର ରଖା ବି ଯାଉଛି । ଦାଗୀ ଓ ଅପରାଧୀମାନେ ତେଣେ ନିର୍ବାଚନ ଲଢ଼ି ପାରୁଛନ୍ତି 
¦ ସେମାନେ ନାନା କ୍ଷମତାସ୍ଥାନରେ ଯାଇ ବସି ପାରୁଛନ୍ତି । ସମାଜର ଅସଲ ଗଢ଼ଣଟି 
ପଛରେ ନିଷ୍ଠା ରଖୁ ଜୀବନ ବଞ୍ଚିବା ପ୍ରାୟ ଅସମ୍ଭବ ହେଲାଣି । କର୍ରାମାନେ ଭୁଲ୍‌ 
କଲେ ବୋଲି କହିବାର କୌଣସି ଅବକାଶ ରହିବ ବା କିପରି ? ସରକାରମାନେ 
ଲୋକହତ୍ୟଯା କରାଉଛନ୍ତି ଓ ତଥାପି କ୍ଷମତାରେ ରହି ପାରୁଛନ୍ତି ¦ 


କିନ୍ୁଟୁ ଯେତେବେଳେ, ଅପର ପକ୍ଷରେ ଆମେ ଭାରତବର୍ଷର 
ଆଦିବାସୀମାନଙ୍କର ସମୂହଗୁଡ଼ିକର ଘଟଣାଉପରେ ଦୃଷ୍ଟି ପକାଇବା, ସେତେବେଳେ 
ଅବଶ୍ୟ ଜାଣିବା ଯେ ଶ୍ରୀ ବୁଏଟୀଙ୍କର ଅନୁମାନଗୁଡ଼ିକ ସଂପୂର୍ଣ୍ଣ ଭାବରେ ବିଫଳ 
ବୋଲି ପ୍ରମାଣିତ ହୋଇ ଯାଇଛି । ପୂର୍ବକାଳର ପୁରୁଷାନୁକ୍ରମେ ରାଜତ୍ଵ କରିଥୁବା 
ରାଜାମାନେ ମଧ୍ୟ ପ୍ରଜାମାନଙ୍କୁ ଶାସନ କରିବାରେ ଏତେଦୂର ନିର୍ଦୟ ହୋଇନଥିଲେ । 
ରାଜ୍ୟର ଜମି ଓ ସମ୍ପଦରେ ପ୍ରଜାପାଇଁ ମଧ୍ୟ ଭାଗ ରହିଥଲା । ଜାତି ଅଥବା ବର୍ଗର 
ଉନ୍ଟ ପାର୍ଥକ୍ୟ ଓ ବାରଣମାନେ ମଧ୍ୟ ନଥିଲେ ! ଏକ ଆଦିବାସୀ ସମାଜରେ ଆମକୁ 
ଅତ୍ୟନ୍ତ ବିରଳ ହିଁ ଏପରି ଦେଖବାକୁ ମିଳିବ ଯେ ଜଣେ ମୁଖଆ ନିଜର ସ୍ଵାର୍ଥଗୁଡ଼ିକୁ 
ଏକାକୀ ରକ୍ଷା କରିବ ବୋଲି ଅନ୍ୟମାନଙ୍କୁ ସେମାନଙ୍କର ଭାଗରୁ ବଞ୍ଚତ କରି ରଖୁବା 
ନିମନ୍ତେ ପ୍ରକୃତରେ ମନ କରିବ । ବୁଦ୍ଧଦେବଙ୍କ ବିଷୟରେ ଶାସ୍ତ୍ରରେ କୁହାଯାଇଛି 
ଯେ, ସେ ଆଦିବାସୀମାନଙ୍କ ଉଦାହରଣରୁ ହିଁ ଏକତ୍ର ବାସ କରିବାର ବିଚାରଟିକୁ 
ଲାଭ କରିଥଲେ ଏବଂ ସେଇଥରୁ ପ୍ରେରଣା ପାଇ ସଂଘଗୁଡ଼ିକର କଳନା କରିଥୁଲେ | 
ସମ୍ଭବତଃ ସେଇଥିରୁ ହିଁ ଏଠାରେ ଜନଶାସନର ଏକ ଆନୁଷ୍ଠାନିକ ଗଣତନ୍ତ୍ରର ମଧ୍ୟ 
ମୂଳଦୁଆ ପଡ଼ିଥିଲା । ଏବଂ, ଯେତେ କ୍ଷୀଣ ଓ ବିଲୁପ୍ତପ୍ରାୟ ହୋଇଥିଲେ ମଧ୍ୟ ଏବେ 
ମଧ୍ୟ ଆଦିବାସୀ ସମାଜରେ ଆମକୁ ସେମାନଙ୍କର ସାମୁଦାୟିକ ଜୀବନର ଏକାଧ୍ବକ 


I~ a 


ଅବଶେଷମାନ ଦେଖୁବାକୁ ନିଶ୍ଚୟ ମିଳିଯିବ । 


ପୁନଶ୍ଚ, ଅତ୍ୟାଚାରୀ ଶାସନକାରୀମାନେ ନିଜର ପ୍ରଜାମାନଙ୍କୁ କିପରି 
ନାନାପ୍ରକାର ପ୍ରଲୋଭନ ଯୋଗାଇ ଦେଇ ଆପଣାର ଆସନାଦିକୁ ଦମ୍ଭ କରି ରଖୁଥାନ୍ି, 
ଲ। ବୁଏଟୀ ନିଜର ଗ୍ରନ୍ଧରେ ତାହାର ଏକ ଆଲୋଚନା କରିଛନି । 
ଆମୋଦପ୍ରମୋଦମାନ ଖଞ୍ଜ ଦିଅନ୍ତି, ନାଟକ, କ୍ରୀଡ଼ା ତଥା ସେହିଭଳି ଆହୁରି କେତେ 
କେତେ ଆୟୋଜନ ଏବଂ ପ୍ରଜାଙ୍କର ମନକୁ ଭୁଲାଇ ରଖୁ ଆପଣାର ଉତପ୍ପୀଡ଼ନଗୁଡ଼ାକ 

ଜାରି ରଖନ୍ତି । ଏବଂ, ଲୋକମାନେ ସେହିଗୁଡ଼ିକ ଦାରା ପରମ ମୁଗ୍ଧ ହୋଇ ଅତ୍ୟାଚାରକୁ 
ମାନି ନେଇଥାନ୍ତି । “ରାଜା ଦୀର୍ଘଜୀବୀ ହୁଅନ୍ତୁ” ବୋଲି କେଡ଼େ ଖୁସୀରେ ନାଦମାନ 
ଦେଉଥାଆନ୍ତି ।” ' ସେହି ତରିକାଗୁଡ଼ିକ ଏବେ ମଧ୍ୟ ଖୁବ୍‌ ଦେଖୁବାକୁ ମିଳୁଛି | ଯୋଜନା, 
ହିତପରେ ହିତ କରିବାର କେତେ ନା କେତେ କାର୍ଯ୍ୟକ୍ରମଃ - ସତେଅବା ଦରିଦ୍ର 
ପ୍ରଜାମାନଙ୍କର ଭାଗ୍ୟରେ ପରିବର୍ରନ କରାଇବାର ଘୋଷଣାମାନ କରି ବହୁ ବରାଦ, 
¬ ସତେଅବା ସରକାର ଖାସ୍‌ ଆଦିବାସୀମାନଙ୍କର ମଙ୍ଗଳ ନିମନ୍ତେ ହିଁ ସେମାନଙ୍କୁ 
ଶାସନ କରୁଛନ୍ତି । ଏବଂ, ଅପର ପକ୍ଷରେ ସେମାନଙ୍କ ନାମରେ ମିଛ ମକଦମା 
ଦାୟର୍‌ ହୋଇ ଯାଉଥାଏ ଏବଂ ସେଗୁଡ଼ିକୁ ବଦାନ୍ଯତା ଦେଖାଇ ପୂଣି ଉଠାଇ ନିଆ 
ଯାଉଥାଏ | କାର୍ଯ୍ୟତଃ କେତେ କ”ଣ ହୁଏ, ସେକଥା କେହି ଜାଣନ୍ତିନାହିଁ, — ମାତ୍ର 
ଘୋଷଣାଟାଏ କରି ଦିଆଯାଏ । ରାଷ୍ଟ୍ର ଯେ ଆଦିବାସୀମାନଙ୍କ ବିଷୟରେ କେତେ 
ଉଦାର, ସେହି କଥାଟିର ଖୁବ୍‌ ପ୍ରଦର୍ଶନ ହେଉଥାଏ । ସାଧାରଣ ବଞ୍ଟନ-ବ୍ଯବସ୍ଥାରେ 
ଲୋକମାନଙ୍କୁ ‘ଦାରିଦ୍ର୍ୟର ସୀମାରେଖା ତଳେ” ବୋଲି ଚିହ୍ବଟ କରାଯାଏ । ମାତ୍ର 
ଆବଶ୍ୟକ ସାମଗ୍ରୀଗୁଡ଼ିକ କେତେ କ୍ୃଚିତ୍‌ ନ୍ୟାୟ ଅନୁସାରେ ମିଳି ବି ଥାଏ ! ଗାଆଁ 
ସ୍କୁଲରେ ଆବଶ୍ୟକ ଶିକ୍ଷକ ନଥାନ୍ତି, ¬ ତେଣୁ, ପାଠ ନଥାଏ, ମଧ୍ଯାହ୍ଵଂଭୋଜନ 
ନଥାଏ । ଏବଂ, ଏହି ସବୁକିଛି ନିୟମିତ ଭାବରେ ମିଳିବ ବୋଲି ଏକାବେଳକେ 
ଉଚ୍ଚତମ ନ୍ୟଯାୟାଳୟରୁ ଆଦେଶ ହୋଇ ସାରିଥାଏ । ଅବଶ୍ଯ ଭାଗ୍ଯର କଥା ଯେ, 
ଆଦିବାସୀ ସମାଜମାନଙ୍କରେ ପାରମ୍ପରିକ ଭାବରେ ଏକ ଆମ୍‌ ନିର୍ଭରଶୀଳଚା ରହିଥାଏ । 
ତାହାହିଁ ସରକାର ଉପରେ ପୂରା ନିର୍ଭରଶୀଳ ହୋଇ ରହିବାରୁ ବହୁ ପରିମାଣରେ ଏକ 
ସୁରକ୍ଷା ଦିଏ । ମାତ୍ର, କ୍ରମେ ତାକୁ ତା” ନିଜ ଜମିରୁ ଏବଂ ଜଙ୍ଗଲରୁ ବଞ୍ଚତ କରାଯାଇ 
ଯେଉଁସବୁ ନୂଆ ଆରନ୍‌ ଆଣି ଲଦି ଦିଆଯାଉଛି, ତଦ୍ବାରା ବାହାରୁ ଅନ୍ୟମାନେ ଆସି 
ତା” ଅଧ୍ବକାରକୁ ହଡ଼ପ କରି ନେଉଛନ୍ତି । ଆଦିବାସୀ ସମୂହମାନେ ଯେ ଦେଶର 
ସ୍ବାଧୀନତା ସଂଗ୍ରାମରେ ଏକଦା ଗୌରବମୟ ଭାବରେ ଯୋଗ ଦେଇଥୂଲେ, ସେକଥାଟି 
ଆଉ କାହାରି ହିଁ ମନେ ନାହିଁ। ତେଣେ, ଅନ୍ୟ ସାମାଜିକ ଗୋଷ୍ଠୀ ନାନା ନୂଆ ନୂଆ 
ସଭ୍୍ୟତାବୋଧ ସହିତ ନିଜର ଅଭିଜ୍ଞତାଗୁଡ଼ିକରେ ଅଭିବୃଵି କରି ପାରୁଥୁବା ବେଳେ 
ଏହି ଆଦିବାସୀମାନେ ସେମାନେ ମଧ୍ଯ ଏକାଧ୍ବକ ନ୍ଯାୟର ହକଦାର ବୋଲି ଦାବୀ 
କରି ଆଗକୁ ବାହାରି ଆସି ପାରିନାହାନ୍ତି ସତେଅବା କେଡ଼େ ନୀରବରେ ସବୁ ସହ୍ଯ 
କରି ନେଉଛନ୍ତି ! 


ଶ୍ରୀଯୁକ୍ତ ଲା ବୁଏଟୀ ଏହି ପୁସ୍ତକଟିକୁ ପ୍ରାୟ ଚାରିଶହ ବର୍ଷ ପୂର୍ବେ ରଚନା 
କରିଥିଲେ ସତ, ମାତ୍ର ବର୍ଭମାନର ଆମ ସମୟରେ ମଧ୍ୟ ତାହାର ପ୍ରାସଙ୍ଗ କତା ରହିଛି । 

ଅବଶ୍ୟ, ଅନ୍ଯ ମଣିଷଙ୍କୁ ନିଜର ଅଧୀନସ୍ଥ କରି ରଖୁବାର ପ୍ରଣାଳୀମାନେ ବଦଳି 
ଯାଇଛନ୍ତି, କେତେ ପ୍ରକାରେ ଅନ୍ୟ ଚେହେରାମାନ ବି ଧାରଣ କରିଛନ୍ତି । ଏବର 
ହାଟ ଏବଂ ବାଣିଜ୍ଯୟଟକାରବାରରେ ତାହା ଏକ ତଥାକଥତ ଗଣତାନ୍ତିକ ପଦଵ୍ଧତିରେ 
ପ୍ରଜାଶାସନ କରୁଥିବା ସରକାରମାନଙ୍କୁ ମଧ୍ୟ କମ୍‌ ସହାୟତା କରୁନାହିଁ । ଏବେ ତ 
ଗଣମାଧ୍ଯମର ଫୁଟକିଗୁଡ଼ିକ ଆମ ଦେଶର ପ୍ରତ୍ୟେକ ମନୁଷ୍ଯର ଜୀବନନାମକ ଘରେ 
ଯାଇ ପ୍ରବେଶ କଲେଣି, ଏବଂ ଲୋକଲୟକୁ ବିଚଳିତ କରି ପକାଉଛନ୍ତି । ଆମ 
ଦେବଦେବୀ ମାନଙ୍କର ଆପ୍ଯାୟନ ତଥା ସନ୍ତୋଷବିଧାନ ନିମନ୍ତେ କେତେ ଶହ ଓ 
କେତେ ସଂଖ୍ୟାର ପ୍ରାଣୀଙ୍କୁ ଆଣି ବଳି ଦିଆଯାଉଛି । ଏହିପରି ଏବଂ ଅନ୍ଯ ବହୁତ 
ପ୍ରକାରେ ପ୍ରାୟ ଏକ ପରିପୂର୍ଣ୍ଣ ପରିପାଟୀରେ ଲୋକ-ଆଚରଣକୁ ଅଧୀନସ୍ଥ କରି 
ରଖାଯାଇଛି । ତଥାପି, ଗୋଟିଏ କଥା ସବୁ କାଳ ପରି ଆମର ଏକାଳରେ ମଧ୍ଯ 
ବଳବତ୍ତର ରହିଛି ଯେ, ଅରଣ୍ୟଯର ଆଦିବାସୀମାନେ ନିତାନ୍ତ ନିଃସ୍ଵ ଏବଂ ଦରିଦ୍ର 
ହୋଇ ରହିଛନ୍ି ଏବଂ ପରିବାରର ପ୍ରୀତିବୃଵି ନିମନ୍ତେ ଦୂରଦର୍ଶନ ଯନ୍ତ୍ଟିଏ କ୍ରୟ 
କରିବା ସକାଶେ ସେମାନଙ୍କ ପାଖରେ ସମ୍ବଳ ହିଁ ନାହିଁ । ସମ୍ଭବତଃ, ପ୍ରଧାନତଃ ସେହି 
କାରଣରୁ ହିଁ ଦାରୁଣ ଦୁର୍ଗତି ଭିତରେ ରହିଥୁବା ସେହି ଗୋଷ୍ଠୀମାନେ ଏବେ ଅସ୍ତ୍ରଧାରୀ 
ପୋଲିସ୍‌ ବାହିନୀ ବିରୋଧରେ ଜାଗ୍ରତ ବି ହେଲେଣି ଏବଂ ସେମାନଙ୍କ ବିଷୟରେ 
ବିତର୍କରେ ଆମ ବିଧାୟକମାନଙ୍କର ଦରବାର ମାନଙ୍କରେ ବହୁ ଘଣ୍ଟା ବହୁ ଧସ୍ତାଧସ୍ତି 
ଲାଗି ଯାଇପାରୁଛି । ସରକାରଙ୍କ ଘରେ ମଧ୍ୟ ଏତେ ପରସା କାହିଁ ଯେ ସେମାନଙ୍କ 
ନିମନ୍ତେ ବାସ୍ତବରେ ସେପରି କୌଣସି ଉଲ୍ଲେଖଯୋଗ୍ୟ ଆର୍ଥକ ବିକାଶ ସମ୍ଭବ କରି 
ପାରିବେ ! ତେଣୁ, ବିଚରାମାନଙ୍କୁ ମଝିରେ ମଝିରେ ଯାଇ କେବଳ ଲାଛିଦେଇ 
ଆସିବାରେ ହିଁ କାର୍ଯ୍ୟଟିକୁ ଯାହା ସାରିଦେବାକୁ ପଡୁଛି । ତଥାକଥିତ “ଜାତୀୟ 
ବିକାଶକୁ ହାନି ଘଟାଉଥ୍‌ବା ସେହି ନାନା ସମସ୍ୟାର ସାମନା କରିବାକୁ ଏହି ଗୋଟିଏ 
ଯାହା ଉତ୍ତର ସରକାରଙ୍କର ସାମର୍ଥ୍ୟ ଭିତରେ ରହିଛି । ଏତେ ଏତେ ମନୁଷ୍ୟଙ୍କୁ ବାଦ୍‌ 
ଦେଇ ଜାତିର ବିକାଶ ହୋଇପାରିଲା ତ କାହିଁକି ଆଦୌ ଆଉ କୌଣସି ଚିନ୍ତା 
କରାଯିବ ? - ସରକାର ନିଶ୍ଚୟ ଏହିଭଳି ଭାବୁଛନ୍ତି ! 

ଏଟିଂଏନ୍‌ ଦ ଲା ବୁଏଚୀଙ୍କର 
ରାଜନୀତିକ ବିଚାର 


- ମରେ ଏନ. ଶରାବ 


ଏଟିଏନ୍‌ ଦ ଲା ବୁଏଟୀ ତାଙ୍କର ସମକାଳୀନ ଫ୍ରାନ୍ସ ଦେଶର ଜଣେ ସୃପ୍ରସିଦ୍ଧ 
ପ୍ରବନ୍ଧଲେଖକ ଶ୍ରୀ ମିଚେଲ୍‌ ଦ ମୋନ୍ତାଞ୍୍‌ଙ୍କର ଜଣେ ବଡ଼ ଏବଂ ଅନ୍ତରଙ୍ଗ ବନ୍ଧୁ 
ହିସାବରେ ସୁବିଦିତ ରହି ଆସିଛନ୍ତି । ସେମାନଙ୍କର ସେହି ବନ୍ଧୁତାକୁ ଅନେକେ 
ଇତିହାସର ଗୋଟିଏ ସବୁଠାରୁ ଅଧଵକ ଉଲ୍ଲେଖଯୋଗ୍ୟ ବନ୍ଧୁତା ବୋଲି ବର୍ଣ୍ଣନା କରିଛନ୍ତି | 
କିନୁଢଟୁ କେତେଜଣ ଇତି ହାସକାର ଯେପରି ମତ ଦେଉଛନ୍ତି, ତାଙ୍କୁ ବରଂ ଜଣେ 
ସଂକ୍ରମଣ-ସମର୍ଥ ରାଜନୀତିକ ବିଚାରର ଦାର୍ଶନିକରୂପେ ଅଧ୍ବକ ୟୁକ୍ତିର ସହିତ ସ୍ଵରଣ 
କରାଯାଇ ପାରିବ । କେବଳ ଫ୍ରାନ୍‌ୁ ଦେଶର ଆଧୁନିକ ରାଜନୀତି-ଦର୍ଶନରେ ଜଣେ 
ମୂଳ ପ୍ରତିଷ୍ଠାତା ଭାବରେ ନୁହେଁ, ମାତ୍ର ତାଙ୍କର ଏକାଧ୍ବକ ସୈବ୍ଧାନ୍ିକ ଅନ୍ତର୍ଦ୍ଧଷ୍ଟିର 
ବସ୍ତୁତଃ ସର୍ବାକାଳୀନ ପ୍ରାସଙ୍ଗିକତା ସକାଶେ ମଧ୍ୟ ତାଙ୍କୁ ଅବଶ୍ଯ ଅଧ୍ୟୟନ କରିବାକୁ 
ପଡ଼ିବ । 


ଏଟିଏନ୍‌ ଦ ଲା ବୁଏଟୀ ୧୫୩୦ ଖ୍ନୀଷ୍ଟାନ୍ତରେ ଦକ୍ଷିଣ-ପଶ୍ଚିମ ଫ୍ରାନ୍ୁର 
Perigord ଅଞ୍ଚଳରେ ଅବସ୍ଥିତ Sarlat ଠାରେ ଜନ୍ମଗ୍ରହଣ କରିଥୁଲେ । ଗୋଟିଏ 
ସମ୍ଭାନ୍ତ ପରିବାରରେ ହିଁ ତାଙ୍କର ଜନ୍ମ ହୋଇଥଲା । ତାଙ୍କର ବାପା ସେହି ଅଞ୍ଚଳର 
ରାଜକୀୟ ମହକୂମାରେ ଜଣେ ଉଚ୍ଚପଦସ୍କ କର୍ମଚାରୀ ଥିଲେ ଏବଂ ତାଙ୍କର ମାଆ 
ବୋର୍ଦେ। ବିଧେୟକ ସଭାର ସଭାପତିଙ୍କର ଭଗିନୀ ଥିଲେ । ବାଲ୍ୟକାଳରୁ 
ପିତାମାତାଙ୍କ ହରାଇ ସେ ତାଙ୍କର କକାଙ୍କ ଦ୍ଵାରା ଲାଳି ତପାଳିତ ହୋଇଥୂଲେ ! ତାଙ୍କର 
କକା ପୁରୋହିତ କାର୍ଯ୍ୟ କରି ନିଜର ଜୀବିକା ନିର୍ବାହ କରୁଥିଲେ | ବୁଏଟୀ ୧୫ ୫୩ 
ଖ୍ରୀଷ୍ଟାସ୍ତରେ ଆଇନ୍‌ବିଦ୍ୟାରେ ସ୍ବାତକ ଡ଼ିଗ୍ରୀ ହାସଲ କଲେ । ଏତେ କମ୍‌ ବୟସରେ 

ଏତେ ଯୋଗ୍ୟତାର ପରିଚୟ ଦେଇଥିବାରୁ ବୁଏଟୀଙ୍କ ବୋର୍ଦେ। ବିଧେୟକ-ସଭାରେ 
ତହିଁ ଆରବର୍ଷ ଏକ ରାଜୀକୟ ନିଯୁକ୍ତି ମଧ୍ୟ ମିଳି ଯାଇଥଲା । ଏପର୍ଯ୍ୟନ୍ତ ସେହି 
ପଦଟି ନିମନ୍ତେ ତାଙ୍କର ସର୍ବନିମ୍ନ ବୟସ ହୋଇନଥଲେ ମଧ୍ଯ ସିଏ ତଥାପି ସେହି 
କାର୍ଯ୍ୟଟିରେ ନିଯୁକ୍ତ ହୋଇ ପାରିଥିଲେ । ସେଠାରେ ବୁଏଟୀ ଅତ୍ଯନ୍ତ ପ୍ରବୀଣତା 
ସହକାରେ ଜଣେ ବିଚାରପତିର ଦାୟିତ୍ଵ ତୁଲାଇଲେ, ସରକାରଙ୍କର କୂଟନୈତିକ 
ବିଭାଗରେ ଜଣେ ସକ୍ରିୟ ଭାରପ୍ରାପ୍ତ ସମ୍ପର୍କ-ରକ୍ଷାକାରୀ ଭାବେ କାର୍ଯ୍ୟ ମଧ୍ଯ 
କରୁଥିଲେ । ୧୫୬୩ ମସିହାରେ ୩୨ ବର୍ଷ ବୟସରେ ତାଙ୍କର ମୃତ୍ୟୁ ହେବା 
ପର୍ଯ୍ୟନ୍ତ ସିଏ ସେହି କାର୍ଯ୍ୟରେ ଅବସ୍ଥାପିତ ରହିଥିଲେ । ବୁଏଟୀ ଜଣେ କବି 
ହିସାବରେ ମଧ୍ୟ ସୁନାମ ଅର୍ଜ୍ଚନ କରିଥିଲେ; ସିଏ ଜଣେ ମାନବବାଦୀ ଥୁଲେ | ଗ୍ରୀକ୍‌ 
ଲେଖକ ଜେନୋଫୋନ୍‌ ଓ ପୃଟାର୍କଙ୍କର କେତେ ରଚନାକୁ ନିଜ ଭାଷାରେ ଅନୁବାଦ 
କରିଥିଲେ । ତତ୍କାଳୀନ ଗୋଟିଏ ତରୁଣ କବିଗୋଷ୍ଠୀ ସହିତ ଖୁବ୍‌ ଅନ୍ତରଙ୍ଗ ଭାବରେ 
ସଂପୂକ୍ତ ଥଲେ । 


Orleans ବିଶ୍ବବିଦ୍ୟାଳୟରେ ଆଇନ୍‌ ବିଭାଗର ଜଣେ ଛାତ୍ର ଥବା ସମୟରେ 
ହିଁ ଲା ବୁଏଟୀଙ୍କର ରାଜନୀତି-ବିଚାରର କ୍ଷେତ୍ରକୁ ତାଙ୍କର ଏହି ମହାନ୍‌ ଅବଦାନଟି 
ଳିଖୃତ ହୋଇଥଲା । ସେତେବେଳେ ଉକ୍ତ ବିଶ୍ବବିଦ୍ୟାଳୟରେ ମୁକ୍ତ ଜ୍ଞାନଜିଜ୍ଞାସାର 
ଏକ ଅନୁକୂଳ ବାତାବରଣ ବିଦ୍ୟମାନ ଥଲା ଏବଂ ସିଏ ମଧ୍ୟ ତାହାରି ଦ୍ଵାରା ଅନୁପ୍ରାଣିତ 
ହୋଇଥିଲେ । ସେତେବେଳେ ପ୍ରକୃତରେ ଅଧକ ଅନୁସନ୍ଧାନ କରିବାର ଏବଂ ଧର୍ମର 
ଜୀବନକ୍ଷେତ୍ରଟିକୁ ପରଖ ଦେଖୁବାର ପ୍ରାୟ ଏକ ତୀବ୍ର ଆକୁଳତା ଆରମ୍ଭ ହୋଇ 
ଯାଇଥଲା ଏବଂ ତାଙ୍କର ସେହି ବିଶ୍ବବିଦ୍ୟାଳୟଟି ସେହି ଉଦ୍‌ବେଳନଟି ନିମନ୍ତେ 
ସୁପରିଚିତ ହିଁ ଥଲା । ବହୁ ଅବସରରେ ଉସ୍ତୁକମାନଙ୍କର ସକଳ ମେଳରେ ହିଁ ମୁକ୍ତ 
ଅନେକାନେକ ଚର୍ଚା କରା ଯାଉଥଲା ! ଲା ବୁଏଟୀଙ୍କର ଜଣେ ପ୍ରମୁଖ ଶିକ୍ଷକ ସେହି 
କ୍ଷେତ୍ରରେ ପ୍ରାୟ ଅଗ୍ରଭାଗରେ ରହିଥିଲେ; ଏକ ପରବର୍ରୀ ସମୟରେ ଆପଣାର ଧର୍ମୀୟ 
ମୁକ୍ତ ଚିନ୍ତା ଫଳରେ ସେ ଶହୀଦ ମଧ୍ୟ ହୋଇଥିଲେ ଏବଂ ଜଣେ ଧର୍ମ ଦ୍ରୋହୀ ବୋଲି 
ଘୋଷଣା କରାଯାଇ ତାଙ୍କୁ ୧ ୫ ୫୯ ଖ୍ରୀଷ୍ଟାହ୍ଦରେ ଚିତାଗ୍ନିରେ ବସାଇ ମାରି ଦିଆ 
ଯାଇଥଲା ! ସେହି ଶିକ୍ଷକ ସେତେବେଳ ଯାଏ ମଧ୍ୟ ନୂତନ ପ୍ରୋଟେଷ୍ଟାଣ୍ଟ୍‌ ଧର୍ମମତକୁ 
ଅବଶ୍ୟ ଗ୍ରହଣ କରି ନଥଲେ ସତ, ମାତ୍ର ଏହା ଆଦୌ ଏକ ଆକସ୍ମିକ ଘଟଣା ମଧ୍ୟ 
ନୁହେଁ ଯେ ସେହି ସ୍ଥାନ ପରେ କାଲ୍ଭିନ୍‌ ମତବାଦର ଗୋଟିଏ କେନ୍ଦ୍ରରେ ପରିଣତ 
ହୋଇଥୁଲା ଏବଂ, ଲା ବୁଏଟୀଙ୍କର କେତେଜଣ ସହଧ୍ଯାୟୀ ବନ୍ଧୁ ମଧ୍ୟ ନୂତନ ଧର୍ମରେ 
ଦୀକ୍ଷିତ ହୋଇଥଲେ । ସେମାନଙ୍କ ମଧ୍ୟରୁ ଜଣେ ଲା ବୁଏଟୀଙ୍କର ପ୍ରକୃତରେ ସର୍ବଶ୍ରେଷ୍ଠ 

ବନ୍ଧୁ ଥଲେ - ଦୁହେଁ ବିଶ୍ଵବିଦ୍ୟାଳୟରେ ଭକ୍ତ ଶିକ୍ଷକଙ୍କର ଜଣେ ଜଣେ ପ୍ରିୟ ଛାତ୍ରରୂପେ 
ପରିଗଣିତ ହେଉଥିଲେ । ସେହି କାଳରେ ଆଇନ୍‌ ବିଷୟର ଅଧ୍ୟୟନ କରିବା ମଧ୍ୟ 
ଏକ ଉଦ୍ଦୀପିତ କରି ପାରୁଥିବା ବିଷୟ ଥଲା, ¬ ସେଥ୍‌ରେ ଅଧ୍ୟୟନ କରୁଥୁବା 
ଛାତ୍ରମାନେ ସତ୍ୟର ଏକ ସ୍ପଷ୍ଟ ପରିଚୟ ପାଇବାର ଅଭିପ୍ରାୟରେ ପ୍ରାୟ ଏକ ଦାର୍ଶନିକ 
ଅନୁସନ୍ଧାନ ଭିତରେ ସର୍ବଦା ତପ୍ଵର ହୋଇ ରହିଥୂଲେ, - ମୌଳିକ ତର୍ଵଗୁଡ଼ିକୁ 
ଖୋଜି ପାଇବା ନିମନ୍ତେ ସତତ ଏକ ବ୍ଯାକୁଳତା ପ୍ରକାଶ କରୁଥିଲେ । ସେହି 
ଷୋଡ଼ଶ ଶତାଦ୍ଦୀର ଗୋଟିଏ ଉଦ୍ଧୃତି ଅନୁସାରେ, “ ଆଇନ୍‌ବିଦ୍ଯା ଶିକ୍ଷା ଦେବାକୁ 
କେବଳ ଗୋଟିଏ ପାଠ୍ୟକ୍ରମ ବୋଲି ନକହି ବରଂ ଏକ ସତ୍ୟର ହିଁ ପ୍ରଚାର ବୋଲି 
ବୁଝିବା ଉଚିତ; ଏହା ହେଉଛି ଗୋଟିଏ ପ୍ରକାରର ସତ୍ଯାନୁସନ୍ଧାନ ଯେଉଁଠାରେ କି 
ଶିକ୍ଷକ ଓ ଛାତ୍ର ଉଭୟେ ହିଁ ସର୍ବଦା ତପ୍ବର ରହିଥାନ୍ତି - ଯେଉଁଟିକୁ ସେମାନେ 
ଅଶେଷ ଆଗ୍ରହ ସହିତ ଅନୁଧାବନ କରୁଥାନ୍ତି ଏବଂ ଦାର୍ଶନିକ, ବିବିଧ ଉତ୍ତରୋତ୍ତର 
ବିଚାରଲାଗି କ୍ଷେତ୍ର ପରେ କ୍ଷେତ୍ରର ଉନ୍ଲୋତନ କରି ଦେଉଥାନ୍ତି ।  ? ସେହି କାଳଟିରେ 
ଫ୍ରୀନ୍‌ଦେଶର ମୁଖ୍ଯ ବିଶ୍ଵବିଦ୍ୟାଳୟ ଗୁଡ଼ିକରେ ସେହିପରି ପରିବେଶଟିଏ ରହିଥୁଲା, 
ଯେଉଁଠାରେ କି ଦୁଇଟି ଦଶନ୍ଧି ପୂର୍ବେ କାଲ୍ଭିନ୍‌ ପ୍ରୋଟେଷ୍ଟାଣ୍ଟ୍‌ ଧର୍ମସଂସ୍କାର ବିଷୟରେ 
ଆପଣାର ବିଚାରଗୁଡ଼ିକୁ କ୍ରମେ ସୂତ୍ରବଦ୍ଧ କରି ଆଣିଥ୍‌ୂଲେ । ଏବଂ, ସେହିପରି 
ଗୋଟିଏ ପରିବେଶରେ ଆରନଜୀବୀମାନେ କାଲ୍‌ଭିନ୍‌ଙ୍କ ଦ୍ଵାରା ପ୍ରଚାରିତ ନୂତନ 
ଧର୍ମବାର୍ରା ଗୁଡ଼ିକର ଗୋଟିଏ ଗୋଟିଏ ସୁପ୍ରସିଦ୍ଧ କେନ୍ଦ୍ରଗୁଡ଼ିକୁ ଗଠନ କରି ଆଣିଥୁଲେ । 


ସେହି ବିଶ୍ବବିଦ୍ୟାଳୟରେ ଆଇନ୍‌ଶାସ୍ତ୍ ଅଧ୍ୟୟନ କରୁଥିବା ସମୟରେ ହିଁ 
ଏଟିଏନ୍‌ ଦ ଲା ବୁଏଟୀ ଆପଣାର ଏହି ସଂକ୍ଷିପ୍ତ ଅଥଚ ଅଗ୍ନିଗର୍ଭ Discours de 
La Servitude Volontaire ପୁସ୍ତକଟିକୁ ରଚନା କରିଥଲେ । ଏହି ରଚନାଟି 
ପ୍ରଥମେ ପାଣ୍ଡୁଲିପି ଆକାରରେ ବହୁତଙ୍କ ଦ୍ଵାରା ପଠିତ ହୋଇଥଲା ଏବଂ କେବେହେଲେ 
ବି ତାଙ୍କଦ୍ଵାରୀ ଛାପା ହୋଇ ବାହାରି ନଥିଲା । ଆମେ ବେଶ୍‌ ଅନୁମାନ କରି 
ପାରିବା ଯେ ଲେଖାଟିରେ ଏକାଧ୍ଵକ ଉଗ୍ର ମନ୍ତବ୍ଯ ଦିଆ ଯାଇଥଲା ବୋଲି ହିଁ 
ଲେଖକ ସେଇଟିକୁ ଛପାର ବାହାର କରିବାକୁ କୁଣ୍ଡାବୋଧ କରିଥୁଲେ । ତଥାପି, 
ପାଣ୍ଡୁଲିପି ଆକାରରେ ପ୍ରଚାରିତ ହୋଇ ମଧ୍ଯ ତାହା ସେହି ଅଞ୍ଚଳରେ ବୁଵିଜୀବୀଙ୍କ 
ମଧ୍ୟରେ ବହୁତ ଆଲୋଡ଼ନ ସୃଷ୍ଟି କରି ପାରିଥୂଲା । ଏଠାରେ ତାହାରି ସମର୍ଥନରେ 
କୂହା ଯାରପାରେ ଯେ ମନ୍ତାଞ୍‌ ସ୍ଵୟଂ ଲା ବୁଏଟୀଙ୍କୁ ୧୫ ୫ ୯ ଖ୍ରୀଷ୍ଟାଦ୍ଦରେ ବିଧେୟକ 
ସଭାରେ ଭେଟିବା ପୂର୍ବରୁ ହିଁ ଉକ୍ତ ରଚନାଟିକୁ ପାଠ କରି ସାରିଥ୍‌ଲେ । 

ଏହି ରଚନାଟି ବିଷୟରେ ସର୍ବପ୍ରଥମ ବିଶେଷ ମହତ୍ତ୍ଵର କଥାଟି ହେଉଛି 
ତାହାର ଆଙ୍ଗକ ଅର୍ଥାତ୍‌ ବାହ୍ଯ ଗଢ଼ଣଟି । ଲେଖକଙ୍କର ରଚନାପ୍ରବ୍ଧତି ପ୍ରଧାନତଃ 
ଅନୁମାନପ୍ରଧାନ ଓ ଅମୂର୍ଗ - ନିଗମନାମୃକ । ସେତେବେଳେ ଅଧୂବକତର କ୍ଷେତ୍ରରେ 
ପ୍ରଚଳିତ ସଂକୀର୍ଣ୍ଣ ସୂତ୍ରାନୁ ସାରୀ ଏବଂ ଇତି ହାସଭି ଭିକ ଯୁକ୍ତ ପ୍ରଣାଳୀଟାର ସମ୍ପୂର୍ଣ 
ବିପରୀତ । ସେତେବେଳେ ସ୍ଥାନୀୟ ଧର୍ମସଂପ୍ରଦାୟର ଲେଖକବୃନ୍ଦ ଯେଉଁମାନେ କି 
ଅନ୍ୟାୟ ଆଚରଣ କରୁଥିବା ରାଜ୍ୟଶାସନ ମାନଙ୍କର ବିରୋଧରେ ପ୍ରତିରୋଧ କରିବା 
ନିମନ୍ତେ ପ୍ରଜାବର୍ଗଙ୍କର ଅବଶ୍ୟ ଅଧୂବକାର ରହିବା ଉଚିତ ବୋଲି ବହୁତ ଚର୍ଚ୍ଚା 
କରୁଥିଲେ, ଲା ବୁଏଟୀ କେବଳ ଉପ୍ପୀଡ଼ନଗୁଡ଼ିକୁ ବିରୋଧ କରିବାର କଥାଟିରେ 
ସେମାନଙ୍କ ସହିତ ଏକମତ ହୋଇ ପାରୁଥିଲେ । ଅନ୍ୟମାନେ ଫରାସୀ ତକ୍ରାଳୀନ 
ସମାଜରେ ରହିଥୁବା ଭିନ୍ନ ଭିନ୍ନ ସୁବିଧାଭୋଗୀମାନେ କରୁଥବା ଅନ୍ଯାୟରୁ ନିଷ୍ପତି 
ଲାଭ କରିବାକୁ ହିଁ ସୀମିତ ପ୍ରତିକାରମାନ ଦର୍ଶାଇ ଦେଉଥଲେ । ମାତ୍ର, ଅନ୍ୟ ପକ୍ଷରେ, 
ଲା ବୁଏଟୀ ସେଗୁଡ଼ିକୁ ଗୋଟିଏ ଗୋଟିଏ ବିଶ୍ବସ୍ତରୀୟ ବ୍ଯତିକ୍ରମରୂପେ ନିର୍ଦ୍ଦେଶିତ 
କରି ଦେଉଥିଲେ ଏବଂ, ଏକ ଅଧକ ପ୍ରଶସ୍ତ ଦିଗ୍ବଳୟ ଉପରେ ହିଁ ଅନେକ ଅଧୁକ 
ଶକ୍ତିଶାଳୀ ତଥା ଫଳପ୍ରଦ ଭାବରେ ସକଳ ଉତ୍ପୀଡ଼ନର ସାଧାରଣ ଚରିତ୍ର, ଜନଗଣଙ୍କର 
ସେହି ଉତ୍ପୀଡ଼ନରୁ ନିଷ୍ଵତିଲାଭ ଏବଂ, ଗୋଟିକର ଉନ୍‌ମୂଳନ ଘଟାଇ ଅନ୍ଯଟିର 
ସ୍ଥାୟୀ ପ୍ରତିଷ୍ଠା ଲାଗି କ”ଣ ସବୁ ପ୍ରକୃତରେ ଆବଶ୍ଯକ, ସେହିଗୁଡ଼ିକ ବିଷୟରେ ହି 
ଯଥାର୍ଥ ଆଲୋକପାତ କରି ପାରୁଥିଲେ | 


ଲା ବୁଏଟୀ ଆପଣାର ଉକ୍ତ ରଚନାରେ ସମସ୍ତ ପୃଥବୀର କ୍ଷେତ୍ରରେ ପ୍ରଯୁଜ୍ୟ 
ହୋଇ ପାରିବାଭଳି ଯୁକ୍ତି ଗୁଡ଼ିକୁ ଆଣି ବାଢୁଥ୍‌ଲେ ଏବଂ ଏକ ଯଥାର୍ଥ ରାଜନୀତିକ 
ଦର୍ଶନର ପୂର୍ଣ ପ୍ରାସଙ୍ଗିକ ଅବତାରଣା ମଧ୍ୟ କରି ପାରୁଥିଲେ | ସର୍ବଦା ଅତ୍ୟନ୍ତ ମହତ୍ଵ ପୂର୍ଣ୍ 
ଅତୀତ ମଧ୍ୟରୁ ହିଁ ଦୃଷ୍ଟାନ୍ତମାନ ଦେଉଥ୍‌ଲେ । ସେ ଏହିଭଳି ଭାବରେ ରେନେସୀସ୍‌ 
ଲେଖକମାନଙ୍କର ପଦ୍ଧତିକୁ ହି ଅନୁସରଣ କରୁଥିଲେ । ତଥାପି, ସେହି କ୍ଷେତ୍ରରେ 
ମଧ୍ୟ ଗୋଟିଏ ବଡ଼ ପାର୍ଥକ୍ୟ ରହିଥଲା : ଶ୍ରୀ ମାକିଆଭେଲି ଗୋଟିଏ ପକ୍ଷରେ 
ଜଣେ ରାଜ୍ୟଶାସକକୁ ନିଜର ରାଜତ୍୍‌କୁ ଦୃଢ଼ ଭାବରେ ପ୍ରତିଶ୍ତିତ କରି ରଖୁବା ନିମନ୍ତେ 
ଶିକ୍ଷା ଦେଉଥଲେ, ଲା ବୁଏଟୀ ନିଜ ଜୀବନରେ ପ୍ରାୟ ଏକ ବ୍ରତ ଭଳି ଗ୍ରହଣ କରି 
ନେଇଥିବା ପରି ସେହିସବୁ ନାନାବିଧ ଉପାୟ ଏବଂ ମାର୍ଗର ଆଲୋଚନା କରୁଥିଲେ, 

ଯାହାଦ୍ଵାରା କି ସେହି ଶାସକକୁ ଗାଦୀଟ୍ୟୁତ କରାଯିବ ଏବଂ ଏହିପରି ଭାବରେ 
ପ୍ରତ୍ୟେକ ବ୍ୟକ୍ତିର ସ୍ଵବାଧୀନତାକୁ ପ୍ରକୃତରେ ଅଧୁକ ନିରାପଦ କରିହେବ । ଏହିପରି 
ଭାବରେ ଏକ ପରବର୍ରୀ ସମୀକ୍ଷାରେ ମାକିଆଭେଲିଙ୍କର ମାନବଦ୍୍‌ଷୀ ବାସ୍ତବବିବାଦକୁ 

ଏଟିଏନ୍‌ ଦ ଲା ବୁଏଟୀଙ୍କର ନ୍ଯାୟଯୁକ୍ତ ଆଦର୍ଶବାଦର ବିପରୀତ ବୋଲି ଘୋଷଣା 
କରାଯାଇଛି । ଅବଶ୍ଯ, ବସ୍ତୁତଃ, ବିଶ୍ବସ୍ତରୀୟ ବିବେଚନା ଏବଂ ବ୍ଯକ୍ତିମାତ୍ରକେ 
ପୃଥ୍‌ବୀଯାକର ସମସ୍ତଙ୍କର ଅଧ୍ବକାରଗୁଡ଼ିକ ଉପରେ ବିଶେଷ ଗୁରୁତ୍ଵ ପ୍ରଦାନ କରି ଲା 
ବୁଏଟୀ ଅଷ୍ଟାଦଶ ଶତାଦ୍ଦୀର ରାଜନୀତିକ ବିଚାରର କ୍ଷେତ୍ରଟିର ଏକ ସ୍ପଷ୍ଟ ପୂର୍ବାଭାସର 
ଅବତାରଣା ମଧ୍ଯ କରିଛନ୍ତି । “ମନୁଷ୍ଯର ସ୍ଵଭାବପ୍ରାପ୍ତ ସ୍ବାଧୀନତା, ସାମ୍ଯ ତଥା 
ଭ୍ରାତ୍ଵଭାବନା” ସମ୍ବନ୍ଧରେ ଏକ ନିବନ୍ଧରେ ସେହି କଥାଟିର ଉପସ୍ଥାପନା କରାଯାଇଛି । 
ସେଥୁରେ ସଂପୂର୍ଣ୍ଣ ଭାବରେ ସମର୍ଥନ ଜଣାଇ କୁହାଯାଇଛି ଯେ, ମନୁଷ୍ୟମାନେ 
ସ୍ଵଭାବତଃ ଯେଉଁ ବିଧାନ ତଥା ଅଧ୍ବକାରସମୂହ ଦ୍ଵାରା ପରିଚାଳିତ ହେବେ ବୋଲି 
ମୂଳରୁ ହିଁ ଅଭିପ୍ରେତ ହୋଇ ରହିଛି, ତଦ୍।ରା ଯେକୌଣସି ଉପ୍ପୀଡ଼ନକାରୀ ଶାସନତନ୍ତ୍ରର 
ସେମାନେ ବଳ ପ୍ରୟୋଗ କରି ଅବଶ୍ୟ ପ୍ରତିରୋଧ କରିବେ ବୋଲି ପୂର୍ଣ ସମର୍ଥନ 
ଜ୍ଞାପନ କରାଯାଇଛି । ଅବଶ୍ଯ ଏକଥା ମଧ୍ୟ ସତ ଯେ, ସେତେବେଳେ ସେହି 
ଉକ୍ତିଟିର ମର୍ମଟିକୁ ବୁଝିବା ସକାଶେ ଉପଯୁକ୍ତ ସମୟଟିଏ ତଥାପି ଆସି ନଥୁଲା; 
ହୁଏତ ଅନୁକୂଳ ମୁହୂର୍ଭଟି ବହୁତ ପରେ ଯାଇ ଆସିଲା । 


ଷୋଡ଼ଶ ଶତାଦ୍ଦୀ ଫ୍ରାନୁର ଲୋକମାନସ ପ୍ରାୟ ସମ୍ପୂର୍ଣ ତଃ ବୈଧାନିକ ମାର୍ଗଟିକୁ 
ହିଁ ଏକମାତ୍ର ଯୁକ୍ତି ଯୁକ୍ତ ପ୍ରଣାଳୀ ବୋଲି ବୁଝୁଥିଲା ଏବଂ ତାହାହିଁ ସେହି ସମୟର 
ରାଜନୀତିକ ବିଚାରକ୍ଷେତ୍ରକୁ ସମ୍ପୂର୍ଣ ଭାବରେ ପ୍ରଭାବିତ କରି ରଖୁଥିଲା । ସେତେବେଳେ 
ଭବିଷ୍ୟ ବିଷୟରେ ଆଦୌ ସେପରି କିଛି କଛନା ହିଁ କରା ଯାଉନଥୁଲା ଏବଂ, 
ଆକସ୍ତିକ ଭାବରେ କେହି ସେପରି କୌଣସି କଳନା କଲେ ଓ ଅନ୍ୟ ନକ୍ଟାଟିଏ 
ଆଙ୍କଲେ ତାହା ସେହି ସମୟଟି ସହିତ ଆଦୌ ଖାପ ଖାଉନଥୁଲା । 


ପ୍ରସ୍ତୁତ ପୁସ୍ତକଟି ଅତ୍ଯନ୍ତ ସରଳ ଏବଂ ସଂଗତିଯୁକ୍ତ ଭାବରେ ପ୍ରକୃତରେ 
ଗୋଟିଏ ମୂଳସତ୍ଯକୁ ଆଧାର କରି ସଂରଚିତ ହୋଇଛି : ଏଥରେ ଯେ କେବଳ 
ଉତ୍ପୀଡ଼ନ ବିଷୟରେ ସେହି ଗୋଟିଏମାତ୍ର ଅବବୋଧଯୁକ୍ତ ନାନା ଅନ୍ତଃଦୃ୍ିକୁ ବ୍ଯକ୍ତ 
କରାଯାଇଛି ତା” ନୁହେଁ, ରାଷ୍ଟ୍ରଶାସନ ନାମକ ସେହି ଯନ୍ତ୍ରଟି ସମ୍ବନ୍ଧରେ ମଧ୍ୟ ପରୋକ୍ଷ 
ଭାବରେ ଆଲୋକପାତ କରାଯାଇଛି । ମଧ୍ୟଯୁଗରେ ବହୁସଂଖ୍ୟକ ଲେଖକ ଉପ୍ପୀଡ଼ନ 
ବିଷୟରେ ଆକ୍ରମଣ କଲା ପରି ବହୁତ କଥା କହିଥିଲେ ସତ, ମାତ୍ର ଲା ବୁଏଟୀ 
ବିଶେଷ ଭାବରେ ଗଭୀରକୁ ଯାଇ ଉତପ୍ପୀଡ଼ନ ଓ ଅତ୍ୟାଚାରର ସ୍ଵଭାବଗତ ଆଚରଣ 
ଗୁଡ଼ିକର ଚର୍ଚା କରିଛନ୍ତି, ଖାସ୍‌ ରାଷ୍ଟ୍ରଶାସନ ବିଷୟରେ ମଧ୍ଯ ଅନେକ ମର୍ମକଥା 
କହିଛନ୍ତି । ତାଙ୍କର ସନ୍ଦର୍ଭଟିରେ ପ୍ରକାଶିତ ସର୍ବମୂଳ ଅନ୍ତଃଦୃଷ୍ଟିଟି ହେଉଛି ଯେ, 
ପ୍ରତ୍ୟେକ ଉତ୍ପୀଡ଼ନ ପଛରେ ଲୋକମାନେ ସେହି ଉତ୍ପୀଡନକୁ ସ୍ଵୀକାର କରିନେବାର 

ସେହି ଅନ୍ୟ ସତ୍ଯଟି ରହିଥୂଲେ ଯାଇ ତାହା ପ୍ରକୃତରେ ସମ୍ଭବ ହୋଇ ପାରିବ । 
ସଂକ୍ଷିପ୍ତ ଭାବରେ କହିଲେ, ସେହି ଲୋକସାଧାରଣଙ୍କ ଭିତରୁ ଗୋଟିଏ ବୃହତ୍‌ 
ଅଂଶ, ଯେକୌଣସି ପ୍ରକାରର କାରଣ ହେତୁ ହେଉ ପଛକେ, ସେମାନେ ନିଜେ 
ଦାସତଵ ମଧ୍ଯରେ ବାଧ୍ୟ ହୋଇ ରହିବାରେ ହିଁ ସମ୍ମତ ହୋଇ ରହିଥାନ୍ତି । ଯଦି 
ସେକଥା ହୋଇ ନଥାନ୍ତା, କୌଣସି ଉତ୍ପୀଡ଼ନ ଏବଂ ଅତ୍ଯାଚାର, ଏପରିକି କୌଣସି 
ରାଷ୍ଟ୍ରଶାସନ କଦାପି ଦୀର୍ଘ କାଳ ତିଶ୍ରି ରହି ପାରନ୍ତାନାହିଁ । ତେଣୁ, ସାଧାରଣ 
ଲୋକସମୂହଙ୍କର ସମର୍ଥନ ପାଇବା ନିମନ୍ତେ କୌଣସି ସରକାରକୁ ଯେ ସେହି 
ଲୋକମାନଙ୍କ ଦ୍ଵାରା ନିର୍ବାଚିତ ହେବାକୁ ପଡ଼ିବ, ସେକଥା ଆଦୌ ନୁହେଁ; କାରଣ, 
ଯେକୌଣସି ଶାସନକାରୀ ସରକାର ଯଦି ପ୍ରକୃତରେ ଦୀର୍ଘ ସମୟ କ୍ଷମତାରେ ରହିଛି, 
ନିତାନ୍ତ ତଥା ଚରମ ମାତ୍ରାରେ ଅତ୍ୟାଚାରୀ ଉତ୍ପ୍ୀଡ଼କ ମାନଙ୍କର ଶାସନ ବିଷୟରେ 
ମଧ୍ୟ ସେହି କଥାଟିକୁ ସର୍ବଦା କୁହାଯାଇ ପାରିବ । ଉପ୍ପୀଡ଼ନକାରୀ ତ ବସ୍ତୁତଃ 
ସଂଖ୍ୟାରେ ମାତ୍ର ଜଣେ ବ୍ୟକ୍ତି ଏବଂ ସିଏ କ୍ଚିତ୍‌ ହିଁ ଆଉଜଣେ ବ୍ୟକ୍ତିକୁ ତା'ର 
ଆଜ୍ଞା ପାଳନ କରିବାଲାଗି ବାଧ୍ୟ କରିପାରିବ, ଏବଂ, କୌଣସି ସମ୍ପୂର୍ଣ୍ଣ ଦେଶକୁ 
ଏହିପରି ବାଧ୍ୟ କରି ରଖୁବା ତ ଏକ ଆହୁରି ଅଧକ ଦୁରୂହ ବ୍ୟାପାର ମଧ୍ୟ ହେବ । 
ହଁ, ଦେଶର ଅଧକାଂଶ ମନୁଷ୍ୟ ନିଜଆଡ଼ୁ ରାଜୀ ହୋଇ ଆଜ୍ଞା ପାଳନ କରିବାଲାଗି 
ପ୍ରସ୍ତୁତ ନଥ୍‌ଲେ ତାହା କଦାପି ସମ୍ଭବ ହେବନାହିଁ । 


ସୁତରାଂ, ଲା ବୁଏଟୀ ବସୁତଃ ଏହି କଥାଟିକୁ ହିଁ ରାଜନୀତି-ତର୍ତର ସର୍ବମୂଳ 
ସମସ୍ୟା ବୋଲି ଚିହ୍ଵାଇ ଦେଇଛନ୍ତି : ଏହି ପୃଥିବୀରେ ମନୁଷ୍ଯମାନେ ସେମାନଙ୍କର 
ଆଉକାହା ଅଧୀନରେ ଦାସ ହୋଇ ରହିବାର ସେହି ଦୟନୀୟତାରେ ପ୍ରକୃତରେ କିପରି 
ରାଜୀ ବି ହୋଇଯାଆନ୍ତି ? ଏହିପରି ଗୋଟିଏ ଆଲୋଚନା ଦ୍ଵାରା ଲା ବୁଏଟୀ 
ରାଜନୀତି-ଦର୍ଶନର ଯାହା ଏକାବେଳେକେ ମଞ୍ଜ ପରି ହୋଇ ରହିଛି ଅଥବା ରହିବା 
ଉଚିତ, ତାହାରି ଅବତାରଣା କରିଛନ୍ତି : ଅର୍ଥାତ୍‌ ଜନଗଣ ସେମାନଙ୍କ ଉପରେ ଲଦା 
ହୋଇ ରହିଥୁ୍‌ବା ଆଇନ୍‌ଗୁଡ଼ିକୁ ଅମାନ୍ୟ କରିବାର ରହସ୍ୟଗୁଡ଼ିକୁ ସେ ଉଦ୍‌ଘାଟନ 
କରିଛନ୍ତି । ସବୁଠାରେ ଏବଂ ସବୁବେଳେ ଲୋକମାନେ କାହିଁକି ନିଜ ସରକାରଙ୍କର 
ଆଦେଶଗୁଡ଼ିକୁ ପାଳନ କରନ୍ତି ? ସରକାର କହିଲେ ତ ସକଳ ଅବସରରେ 


Pt 


ସମାଜର ଏକ ଅଛସଂଖ୍ୟକ ବର୍ଗକୁ ହି ବୁଝାଉଥାଏ । ତେଣୁ ତଥାପି 
ସାଧାରଣତଃ ଲୋକମାନଙ୍କର ସମୂହଟି ଯେ ସେଗୁଡ଼ିକୁ ସ୍ଵୀକାର କରି ନେଉଥାନ୍ତି, 
ଏକଛତ୍ର ଶାସକମାନଙ୍କର ମରଜୀଗୁଡ଼ାକୁ ଯେ ମାନି ନିଅନ୍ତି, ସେଥିରେ ଲା ବୁଏଟ୍ୀ 
ଅତିଶୟ ବିସ୍ବୟ ଓ ଆଶଙ୍କା ପ୍ରକାଶ କରିଛନ୍ତି । ତାଙ୍କର କଥାଗୁଡ଼ିକ ଅନୁସାରେ, 

... ମୁଁ କେବଳ ଏତିକି ବୁଝିବାକୁ ଚାହୁଛି ଯେ, ଏପରି ଆଦୌ କିଭଳି 
ସମ୍ଭବ ହୁଏ ଯେ, ଏତେ ଏତେ ନରନାରୀ, ଏତେ ଏତେ ଗାଆଁ, ସହର ଓ 
ନଗର, ଏତେ ଜାତି ବେଳେ ବେଳେ ମାତ୍ର ଜଣେ ସ୍ଟେଚଛାଚାରୀ ଶାସକର 
ଶାସନଦଣ୍ଡ ତଳେ ରହି ଯାବତୀୟ ପ୍ରକାରର ଦୁଃଖ ସହିବାରେ ଲାଗିଥାନ୍ତି ; ସେହି 
ଶାସକ ପୁଣି ସେହି ଲୋକମାନେ ହିଁ ତାଙ୍କୁ ଦେଇଥିବା କ୍ଷମତାରେ କ୍ଷମତାଶାଳୀ 
ହୋଇଥାନ୍ତି । ସେହି ଶାସକ ତ ଲୋକମାନଙ୍କୁ ସେତିକି ଅନାଚାରର କବଳ 
ଭିତରେ ରଖୁ ପାରିବେ, ଲୋକମାନେ ପ୍ରକୃତରେ ସେହି ଅନାଚାରଗୁଡ଼ିକୁ ଯେତିକି 
ସ୍ବେଛାରେ ସହ୍ୟ କରି ପାରିବେ । ଅମାନ୍ଯ ନକରି ସେହିପରି ସ୍ବୀକାର କରି 
ନେଉଥିବା ପର୍ଯ୍ୟନ୍ତ ହିଁ ତ ଉକ୍ତ ଶାସକ ସେମାନଙ୍କର ଯାହାକିଛି କ୍ଷତି କରିପାରିବେ 
! ଏଇଟି ପ୍ରକୃତରେ ଏକ ବଡ଼ ବିଚିତ୍ର ସ୍ଥିତି । କିନ୍ତୁ ଆମର ଚଚତୁଷ୍ଠାର୍ଶ୍ଵରେ / 
ପାର୍ଶ୍ବରେ ଏତେ ଅଧ୍ୂବକ ପରିମାଣରେ ଯାହା ଦେଖୁବାକୁ ମିଳିଥାଏ, ସେଥୁରେ 
ଅତ୍ୟନ୍ତ କ୍ଷୋଭ ହିଁ ଜାତ ହୁଏ ଏବଂ, ବସୁତଃ ନିୟୂତ ସଂଖ୍ୟାର ଏକ ଜନଗୋଷ୍ଠୀ 
ଅତ୍ୟନ୍ତ ଶୋଚନୀୟ ଭାବରେ ଜଣେ ସ୍ବେଚ୍ଛାଚାରୀ ଶାସକର ଯାବତୀୟ ଆଜ୍ଞାକୁ 
ପାଳନ କରୁଛନ୍ତି, ଯୁଆଳିଟାକୁ ବେକ ଉପରେ ପକାଇ ରଖୁଛନ୍ତି, ଏକଥା ଦେଖୁ 
ସର୍ବଦା ଭାରି ବିସ୍ୟ ଲାଗୁଥାଏ ।... 


କିନ୍ତୁ କେବଳ ଭୟଟାକୁ କଦାପି ଏପରି ଘଟୁଥବାର ଏକମାତ୍ର କାରଣ 
ବୋଲି କୁହାଯିବ ନାହିଁ । ଲୋକମାନଙ୍କର ଏହିଭଳି ଅଧୀନ ହୋଇ ରହିବା 
ଲାଗି ସମ୍ମତି ନଥ୍‌ୂଲେ ସେମାନେ ଗୋଟିଏ ଗୋଟିଏ ସମୂହ ଆକାରରେ 
କେବେବେଳେ ମୁଣ୍ଡ ନୁଆଁଇ ସେହି ଅବସ୍ଥାଟିକୁ ମାନି ନିଅନ୍ତେ ନାହିଁ : 


ଏହିଭଳି ଜଣେ ସ୍ବେଚ୍ଛାଚାରୀ ନେତାର ଆଜ୍ଞାବହ ହୋଇ ରହିବାକୁ 
ଆମେ ଭୀରୁତା ବୋଲି କହି ପାରିବା କି ? 


ଯଦି ଶହେଜଣ, ହଜାର ଜଣ ମନୁଷ୍ୟ ଜଣେମାତ୍ର ଲୋକର ଖୁଆଲ ଅନୁସାରେ 
କାର୍ଯ୍ୟ କରୁଥାନ୍ତି ଏବଂ ତାହାକୁ ସ୍ବୀକାର କରି ନେଇଥାନ୍ତି ତେବେ ଆମେ ସେହି 
କ୍ଷେତ୍ରରେ କ”'ଣ ବରଂ ଏପରି ବି କହିବାନାହିଁ ଯେ ସେହି ମନୁଷ୍ଯମାନଙ୍କ ଭିତରେ 
କୌଣସି ସାହସର ଅଭାବ ରହିଛି ବୋଲି ଯେ ଏକଥା ସମ୍ଭବ ହେଉଛି ତା' ନୁହେଁ, 


¬ ପ୍ରକୃତରେ ସେହି ବ୍ୟଗ୍ତଟି ବିରୋଧରେ ବିଦ୍ରୋହ କରିବାକୁ ଏହି ଲୋକମାନଙ୍କର 


କୌଣସି ଇଚ୍ଛା ନାହିଁ ବୋଲି ଏପରି ହେଉଛି । ଅର୍ଥାତ, ସେହି ଦୃଷ୍ଟି କୋଣଟିର 
ପଶ୍ଚାତରେ ଭୀରୁତା ଅପେକ୍ଷା ଉଦାସୀନତା ହି ଅଧକ ପରିମାଣରେ ରହିଛି । ଏବଂ, 

ଯେତେବେଳେ କେବଳ ଶହେ, ହଜାରେ ବା ଦଶ ହଜାର ମଣିଷ ନୁହନି, ମାତ୍ର 
ଶହେଟି ପ୍ରଦେଶ, ଶହେ ନଗର, ଦଶ ଦଶ ଲକ୍ଷ ମନୁଷ୍ୟ, ସବୁଠାରୁ ଅଧକ ଦୟାଯୁକ୍ତ 
ବ୍ୟବହାର ରୂପେ ସେମାନଙ୍କୁ ଗୋତି ଭଳି ଦାସତ୍ବର ଜଞ୍ଚରରେ ବନ୍ଦୀ କରି ରଖୁଥିବା 
ଜଣେ ମାତ୍ର ମନୁଷ୍ଯକୁ କ୍ଷାନ୍ତ କରି ରଖ୍ମବାର ଅଭିପ୍ରାୟରେ ତଥାପି ଆକ୍ରମଣକାରୀ 
କୌଣସି ପଦକ୍ଷେପ ମଧ୍ୟ ଗ୍ରହଣ ନକରନ୍ତି, ତେବେ ସେହି ଆଚରଣକୁ କ'ଣ ବୋଲି 
କୁହାଯିବ ? ଭୀରୁତା ବୋଲି ? 


... ଯେତେବେଳେ ଏକ ହଜାର ଅଥବା ଏକ ନିୟୂତ ବା ହଜାରେ ସହରର 
ମନୁଷ୍ୟ ଜଣେ ମଣିଷର ଶାସନରୁ ନିଜକୁ ରକ୍ଷା କରି ପାରନ୍ତି ନାହିଁ, ତାହାକୁ କଦାପି 
ଭୀରୁତା ବୋଲି କୂହା ଯିବନାହିଁ । କାରଣ, ଭୀରୁତା କେବେହେଲେ ଏତେ ଅଧୁକ 
ନିମ୍ନକୁ ଖସିଯାଇ ପାରିବନାହିଁ । ତେଣୁ, ଭୀରୁତା ବୋଲି ବି କୂୃହାଯାଇ ପାରୁନଥିବା 
ସେହି ଦୁରାଚାରିତାଟା ପ୍ରକୃତରେ କ'ଣ ହୋଇଥବ ? ଅନୁରୂପ ଭାବରେ ନିମ୍ବ 
ସ୍ତରର ଗୋଟିଏ ପ୍ରତିଶବ୍ଦ ଯାହାର ନାହିଁ, ଆମେ ତାକୁ ବସ୍ତୁତଃ କ'ଣ ବୋଲି 
କହିବା ?... 


ଉପରେ ପ୍ରଦର ଉଚ୍ତିଗୁଡ଼ିକରୁ ସଷ୍ଟ ହୋଇଯିବ ଯେ, ଲା ବୁଏଟୀ ଯାବତୀୟ 
ସ୍ଵେଛାଚାରର ପୂରାପୂରି ଦୀବ୍ର ବିରୋଧ କରିଛନ୍ତି ଏବଂ, ଯେଉଁ ଜନସମୂହ ସମ୍ମତ 
ହୋଇ ତାହାକୁ ସହ୍ଯ ମଧ୍ୟ କରନ୍ତି ତଥା ଆଦରି ନେଇଥାନ୍ତି, ସିଏ ସେମାନଙ୍କର 
କେବେହେଲେ ପକ୍ଷଟାକୁ ସମର୍ଥନ କରିନାହାନ୍ତି । ସେ ଅତ୍ଯନ୍ତ ସ୍ତଷ୍ଟ କରି ଦେଇଛନ୍ତି 
ଯେ, ତାଙ୍କର ଏହି ବିରୋଧଟି ପ୍ରତ୍ଯେକ ମନୁଷ୍ଯର ଜନ୍ଧଜାତ ମୂଳସ୍ଵଭାବ ତଥା 
ସ୍ବାଧୀନ ହୋଇ ଜୀବନଧାରଣ କରିବା ଲାଗି ରହିଥିବା ତାହାର ସ୍ଵାଭାବିକ ଅଧବକାର 
ଉପରେ ଆଧାରିତ ହୋଇ ରହିଛି । ଆମେ ଅଳ ବୟସର ହୋଇଥବା ସମୟରେ 
ଆମର ଆବଶ୍ୟକ ହେତୁ ହୋଇ ନଥିବାରୁ ଆମେ ନିଜ ପିତାମାନଙ୍କର ଆଦେଶଗୁଡ଼ିକର 
ପାଳନ କରୁ; ମାତ୍ର ଯେତେବେଳେ ବୟସ ହୋଇଥାଏ, ସେତେବେଳେ ଆମର 
ନିଜ ବିବେକଟି ଅନୁସାରେ ହିଁ ସବୁକିଛି କରିପାରିବା ଉଚିତ, ଜଣେ ଜଣେ ସ୍ଵାଧୀନ 
ବ୍ୟକ୍ତିରୂପେ ହିଁ ସବୁ କରିବା ଉଚିତ । ଶ୍ରୀ ଲା ବୁଏଟୀ ଯେପରି ଉଲ୍ଲେଖ କରିଛନ୍ତି, 
“ ଯଦି ଆମେ ଆପଣାର ସ୍ଵଭାବଟି ଦ୍ଵାରା ପରିଚାଳିତ ହୋଇ ସବୁକିଛି କରିବା ଏବଂ 
ତାହାରି ଅନୁସାରେ ଆପଣାର ଜୀବନକୁ ବଞ୍ଚବା, ଯଦି ଆମେ ସ୍ଵଭାବଟି ମୁତାବକ 
ଆପଣାର କରଁବ୍ୟ ତଥା ଅକର୍ରବ୍ୟ ଗୁଡ଼ିକୁ ସ୍ଥିର କରିବା, ତେବେ ନିଜ ଅନ୍ତର୍ବୋଧଟିରେ 
ଆମେ ପ୍ରକୃତରେ ନିଜ ପିତାମାତାଙ୍କ କଥାଗୁଡ଼ିକୁ ହିଁ ପାଳନ କରୁଥିବା; ଏବଂ ପରବର୍ରୀ 

କାଳରେ ନିଜର ବିବେକବୁବିକୁ ମଧ୍ୟ ଦିଗ୍ଦର୍ଶନ ରୂପେ ଗ୍ରହଣ କରିନେବା ଏବଂ 
କେବେହେଲେ ଅନ୍ୟ କାହାରି ଆଜ୍ଞାବହ ହୋଇ ରହିବାନାହିଁ ।”” ଆମ ବିବେକବୁଵି 
ହିଁ ମାର୍ଗଦର୍ଶକ ରୂପେ ରହି ଆମକୁ ଆମର ପ୍ରକୃତି-ଅନୁମୋଦିତ ସତ୍ୟ ତଥା ନିୟମଗୁଡ଼ିକୁ 
ଦର୍ଶାଇ ଦେଉଥବ; ଆମ ମାନବପଣର ଉଚିତ ମାର୍ଗଟିର ପରିଚୟ ଦେଇ ଯାଉଥୁବ । 
ଏବଂ, ଆମ ପ୍ରତ୍ୟେକ ବ୍ୟକ୍ତିଙ୍କ ଭିତରେ “ ଆମ ଆମ୍ବଲାର ସେହି ଯଥାର୍ଥ ଆଧାରରେ 
ବିବେକସାମର୍ଥ୍ୟର ଏକ ସୃଧର୍ମପରିଚାଳିତ ମୂଳ-ଉପାଦାନ ମଧ୍ଯ ରହିଛି, ଯାହାକି 
ଉତ୍ତମ ଅର୍ଥାତ୍‌ ଅନୁକୂଳ ପରାମର୍ଶ ଏବଂ ଶିକ୍ଷା ପାଇପାରିଲେ କ୍ରମେ ଆମର ଗୋଟିଏ 
ଗୋଟିଏ ଗୁଣରୂପେ ବିକଶିତ ହୋଇଆସିବ; ମାତ୍ର, ଅନ୍ଯ ପକ୍ଷରେ, ଯଦି ତା'ର 
ଚତୃଷ୍ପାର୍ଶ୍ଵରେ ରହିଥୁବା ଦୁରାଚାରିତାଗୁଡ଼ିକର ତାହା ପ୍ରତିରୋଧ କରି ନପାରେ, ତେବେ 
ସେଇଟି ବାଧାପ୍ରାପ୍ତ ହେବ ଓ ଶେଷକୁ ଶୁଷ୍ଠ ହୋଇ ମରି ବି ଯିବ ।”” ଏବଂ, ଲା 
ବୁଏଟୀ ତା'ପରେ କହିଛନ୍ତି, ଆମର ସେହି ବିବେକବୁଵି ହିଁ ଆମକୁ ମନୁଷ୍ୟ ମାତ୍ରକେ 
ସମସ୍ତଙ୍କ ନିମନ୍ତେ ସମାନଭାବେ ନ୍ୟାୟ ଅବଶ୍ଯ ଉପଲବ୍ଧ ହେବା ବିଷୟରେ ଶିକ୍ଷା 
ଦେବ । କାରଣ, ତାହା ଆମକୁ ଦର୍ଶାଇ ଦେବ ଯେ, ସେହି ପ୍ରକୃତି ହିଁ ଅନ୍ୟ 
ଯାବତୀୟ ସାମର୍ଥ୍ୟ ସହିତ ଶବ୍ଦ ଉଚ୍ଚାରଣ କରିବାର ଏବଂ କଥା କହିବାର ଶକ୍ତିଟିକୁ 
ଆମ ସମସ୍ତଙ୍କୁ ପ୍ରଦାନ କରିଛି । ତେଣୁ, “ ତା'ପରେ ଆମର ଏହି ବିଷୟରେ ଆଦୌ 
କୌଣସି ସନ୍ଦେହ ରହିବା ଉଚିତ ନୁହେଁ ଯେ, ଆମେ ସମସ୍ତେ ସେହି ପ୍ରକୃତିଦର 
ଭାବରେ ହିଁ ଜଣେ ଜଣେ ସ୍ଵାଧୀନ ସତ୍ତା ହୋଇ ଏହି ପୃଥିବୀକୁ ଆସିଛୁ,” ଏବଂ 
ତେଣୁ ଏହି କଥାଟି ମଧ୍ୟ ଆଦୌ ଦାବୀ କରାଯାଇ ପାରିବ ନାହିଁ ଯେ, “ ପ୍ରକୃତି ଆମ 
ଭିତରୁ କେତେ ଜଣଙ୍କୁ ପୃଥ୍‌ବୀରେ ଦାସତ୍ଵକୁ ଆବୋରି ଜୀବନଧାରଣ କରିବାଲାଗି 
ପ୍ରକୃତରେ କୌଣସି ବରାଦ କରିଛି ।”” ଏପରିକି ଇତର ପ୍ରାଣୀମାନେ ମଧ୍ଯ, ସିଏ 
ଆମକୁ ସୂଚାଇ ଦେଇଛନ୍ତି, ସ୍‌ାଧୀନ ଭାବରେ ଜୀବନଧାରଣ କରିବାକୁ ସର୍ବଦା ଏକ 
ସ୍ବାଭାବିକ ପ୍ରବୃଭତିକୁ ହିଁ ବ୍ୟକ୍ତ କରିଥାନ୍ତି । କିନ୍ତୁ ତା' ହେଲେ, ଏହି ପୃଥ୍‌ବୀଟାରେ 
କାହିଁକି କ'ଣ ଘଟିଛି ଯେ, ମଣିଷ ତାହାର ସେହି ପ୍ରକୃତିରୁ ବିଚ୍ୟୁତ ହୋଇ ଯାଇଛି 
ଏବଂ ଏକ ସ୍ଵାଧୀନ ସତ୍ତା ହିସାବରେ ବସ୍ତୁତଃ ଜନ୍ଧଗ୍ରହଣ କରୁଥୁଲେ ମଧ୍ଯ ନିଜର 
ସେହି ମୌଳିକ ଗୁଣସ୍ଥିତିକୁ ହରାଇ ପକାଇଛି ଏବଂ ପୁନର୍ବାର ସେହି ସ୍ମିତିଟିକୁ ଲେଉଟି 
ଆସିବାକୁ ଏକ ଆଗ୍ରହ ମଧ୍ୟ ପ୍ରକାଶ କରୁନାହିଁ ? 

ତେଣୁ, ଆପଣାର ପରାଧୀନତାରୁ ମୁକ୍ତ ହେବା ନିମନ୍ତେ ଲା ବୁଏଟୀ ସମ୍ପୂର୍ଣ 


ଅଭିନବ ତଥା ଅନନ୍ୟ ଭାବରେ ଆଇନଭଙ୍ଗ କରିବାର ଆହ୍ଵାନଟିଏ ଦେଇଛନ୍ତି, 
ଯାବତୀୟ ଉତ୍ପ୍ୀଢ଼ନ ଓ ଅତ୍ଯୟାଚାରକୁ ସମାପ୍ତ କରିବା ଲାଗି ସାମୂହିକ ଅହିଂସ 

ପ୍ରତିରୋଧର ଯେଉଁ ମାର୍ଗଟିର ପରାମର୍ଶ ପ୍ରଦାନ କରିଛନ୍ତି, ତାହାର ଉତ୍ସରୂପେ ଆମେ 
ଉପରର ଦୁଇଟି ସତ୍ୟକୁ ନିଶ୍ଚୟ ମନେ ରଖୁବା : ପ୍ରଥମ ସତ୍ଯଟି ହେଉଛି ଯେ, 
ଯାବତୀୟ ଶାସନ ସର୍ବତ୍ର ଅଧୀନସ୍ଥ ଜନଗଣଙ୍କର ସମ୍ମତି ହିଁ ଅବଲମ୍ବନ କରି ରହିଛି 
ଏବଂ ଦ୍ଵିତୀୟତଃ, ସେ ମନୁଷ୍ୟକୁ ତାର ପ୍ରକୃତିଦତ୍ତ ସ୍ବାଧୀନତାରୂପକ ବହୁମୂଲ୍ୟ ସମ୍ପଦଟି 
ବିଷୟରେ ସଚେତନ କରାଇ ଦେଇଛନ୍ତି । କାରଣ, ସ୍ବେଚାଚାରିତା ଯଦି କାର୍ଯ୍ୟତଃ 
ଜନସମୂହଙ୍କର ରାଜୀ ଉପରେ ହିଁ ନିର୍ଭର କରି ରହିଛି, ତେଣୁ ତାହାକୁ ହଟାଇ 
ଦେବାପାଇଁ ସଷ୍ତଃ ଜନଗଣ ନିଜର ସେହି ସମ୍ଭତିକୁ ପ୍ରତ୍ୟାହାର କରିନେବାକୁ ହିଁ 
ତାହାର ଏକମାତ୍ର ଉପାୟ ବୋଲି ଅବଶ୍ଯ କୃହାଯିବ । ଏହିପରି ଗୋଟିଏ ଅହିଂସ 
ବିପ୍ଲବ ଦ୍ଵାରା ହିଁ ସ୍ଵେଛଚାଚାରୀ ସକଳ ଶାସନର ବୋଝଟି ଅଚିରେ ତଥା ଅବିଳମ୍ବେ 
ନିଶ୍ଚୟ ତଳେ ପଡ଼ିଯିବ ଓ ତାହାର ଅବସାନ ଘଟିବ । (ଏଥୁରେ ଆଶ୍ଚର୍ଯ୍ୟ ହେବାର 
କିଛି ନାହିଁ ଯେ, ରଂଲଣ୍ଡର ରକ୍ଷଣଶୀଳ ଡ଼େଭିଡ଼୍‌ ହିଉମ୍‌ ମଧ୍ୟ ଯାବତୀୟ ରାଷ୍ଟ୍ରଶାସନ 
ଜନସମୂହଙ୍କର ରାଜୀ ଉପରେ ସର୍ବଦା ନିର୍ଭର କରିବ ବୋଲି ସିଦ୍ଧାନ୍ତଟିକୁ ସମର୍ଥନ 
କରିଥିଲେ ମଧ୍ୟ ଆହୁରି ଅଧ୍ବକ ଆଗକୁ ଯାଇ ତାହାକୁ ସମାପ୍ତ କରିବା ବିଷୟରେ ଲା 
ବୁଏଟୀଙ୍କ ପରି କୌଣସି ଅନୁରୂପ ପ୍ରତିକାର ବିଷୟରେ କିଛି କହି ପାରିଲେ ନାହିଁ ।) 


ଏହିପରି ଭାବରେ ସକଳ ସ୍ବେଚ୍ଛାଚାରୀ ଶାସନ ଲୋକସମୂହଙ୍କର ସମ୍ଭତି 
ପାଉଥ୍‌ବାରୁ ହିଁ ରହିଥାଏ ବୋଲି ସିଵ୍ଧାନ୍ତଟିଏ ଦେଇ ଲା ବୁଏଟୀ କେଡ଼େ ଅର୍ଥପୂର୍ଣ୍ଣ 
ଭାବରେ ଏକ ଉପସଂହାର କରି କହିଛନ୍ତି ଯେ, “ ସର୍ବକରଁାଁ ହୋଇ କ୍ଷମତାରେ 
ରହିଥୂବା ସେହି ସ୍ବେଚାଚାରୀ ମାତ୍ର ଜଣେ ବ୍ୟକ୍ତିକୁ ପରାଭୂତ କରିବା ସକାଶେ କୌଣସି 
ସମରରେ ଲିପ୍ତ ହେବାର ପ୍ରୟୋଜନ ନଥାଏ, କାରଣ, ଦେଶବାସୀ ଆପଣାର ଏହି 
ଦାସତଵ ଭିତରେ ଆଉ କଦାପି ରହିବେନାହିଁ ବୋଲି ନିଷଶ୍ବରି କରିବା ପରେ ସେହି 
ସ୍ଵେଳାଚାରୀ ସେତିକି ଦ୍ଵାରା ହିଁ ଅବଶ୍ୟ ପରାଭବ ସ୍ଵୀକାର କରିବ ।” ' ଅର୍ଥାତ, ଉପ୍ପୀଡ଼କ 
ତଥା ସ୍ଵେଚାଚାରୀ ଶାସକମାନଙ୍କୁ ବଳର ପ୍ରୟୋଗ କରି କ୍ଷମତାଚ୍ୟୁତ କରିବାର 
ପ୍ରକୃତରେ କୌଣସି ଆବଶ୍ୟକତା ନଥାଏ । ଲୋକସାଧାରଣ ତାଙ୍କ ପାଖରେ ଆଦୌ 
କୌଣସି ଧନରାଶି ତଥା ଅନ୍ଯାନ୍ଯ ସ୍ଚଦ ଆଣି ପହଞ୍ଚାର ଦେଉଥୁବାର ସେହି 
ସବୁକାଳର ପ୍ରଣାଳୀଟିକୁ ହିଁ କେବଳ ବନ୍ଦ କରିଦେବାକୁ ହିଁ ହୋଇଥାଏ । ଆମେ 
ଯେତେ ଅଧ୍ବକରୁ ଅଧକ ପରିମାଣରେ ସେହି ସ୍ବେଚାଚାରୀ ମାନଙ୍କର ଆଦେଶଗୁଡ଼ିକୁ 
ମାନୁଥୁବା, ଲା ବୁଏଟୀ ନିର୍ଦ୍ଦେଶିତ କରିଦେର କହିଛନ୍ତି, ସେମାନଙ୍କର ବଳ ଏବଂ 
ଶକ୍ତି ମଧ୍ୟ ସେତିକି ବୃଵି ପାଉଥ୍‌ବ । କିନ୍ତ, “ ଯଦି ସେମାନଙ୍କୁ ପ୍ରକୃତରେ ସମସ୍ତେ 
ମାନିବାଲାଗି ନାସ୍ତି କରିଦେବେ,”” ତେବେ “ସେମାନେ ପୂରା “ ' ଅସହାୟ ଏବଂ 

ଅସମର୍ଥ ” ହୋଇଯିବେ । ଏହାପରେ ଲା ବୁଏଟୀ “ଦରିଦ୍ର ସମ୍ବଳହୀନ ଏବଂ 
ବିମୂଢ଼ ଜନ ଗୋଷ୍ଠୀମାନଙ୍କୁ '” ପରାମର୍ଶ ଦେଇ କହିଛନ୍ତି ଯେ ସେମାନେ ବସ୍ତୁତଃ 
ସେହି ଉପ୍ପୀଡ଼କ ମାନଙ୍କ ହାତରେ ଏଥର କୌଣସି ପ୍ରକାରର ସାମଗ୍ରୀ ବା ସମ୍ପଦ 
ଆଣି ପହୁାରବାକୁ ରାଜୀ ହେବେନାହିଁ, ସେମାନଙ୍କ ଉପରେ ଅତ୍ୟାଚାର ଏବଂ 
ଉପ୍ପୀଡ଼ନମାନ ଜାରି ରଖୁବା ଲାଗି ସେମାନଙ୍କୁ କୌଣସି ସାଧନ ଯୋଗାଇ ଦେବେନାହିଁ 
ଏବଂ ତାହାରି ବଳରେ ସେମାନେ ନିଜ ଦାସତ୍ବର ବନ୍ଧନଟାକୁ ନିଜ ଉପରୁ କାଢ଼ି 
ଫିଙ୍ଗଦେଇ ପାରିବେ । କାରଣ ସେହି ଅତ୍ୟାଚାରୀ ପାଖରେ, 


ତୁମେ ନିଜକୁ ସେହି ଅତ୍ଯାଚାରୀ ସମ୍ପୂର୍ଣ୍ଣ ଭାବରେ ଯେପରି ବରବାଦ 
କରିଦେଇ ପାରିବ, ସେଥୁପାଇଁ ତୁମେ ସ୍ବୟଂ ତାକୁ ଯେତିକି କ୍ଷମତା ନିଜେ 
ପ୍ରଦାନ କରିଛ, ସେତିକି ବ୍ୟତୀତ ତା' ପାଖରେ କୌଣସି ଅଧ୍ବକ କ୍ଷମତା 
କେବେହେଲେ ନଥାଏ । ତୁମେ ନିଜେ ତାକୁ ସେହି କ୍ଷମତା ଯେଗାଇ ଦେଇ 
ନଥୁଲେ, ତୁମ ଉପରେ ଗୋଇନ୍ଦା ହୋଇ ଲାଗିଥୁବାର ଆଖ୍ଗୁଡ଼ିକୁ ସିଏ ଆଉ 
କେଉଁଠାରୁ ପାଇଥାନ୍ତା ? ଯଦି ତୁମେ ତାକୁ ହାତଗୁଡ଼ିକୁ ନିଜେ ଯୋଗାର 
ଦେଇ ନଥାନ୍ତି, ତେବେ ତୁମକୁ ପ୍ରହାର କରିବା ନିମନ୍ତେ ଏତେ ଏତେ ହାତ 
ବି ଆଉ କେଉଁଠାରୁ ଆସନ୍ତା ! ଯେଉଁ ପାଦଦ୍ଵାରା ସିଏ ତୁମେ ବାସ କରୁଥିବା 
ସହରଗୁଡ଼ିକୁ ଦଳିଦେଇ ପାରୁଛି, ତୁମ ନିଜର ପାଦଗୁଡ଼ିକୁ ତୁମେ ତାକୁ ସମର୍ପି 
ଦେଇ ନଥଲେ, ସେଗୁଡ଼ିକୁ ସିଏ କେଉଁଠାରୁ ପାଇଥାନ୍ତା ? ତୁମେ ଆପେ 
ମଝିରେ ଥାଇ ବଢ଼ାଇ ଦେଉନଥ୍‌ଲେ ତା” ପାଖରେ ଏତେଗୁଡ଼ାଏ କ୍ଷମତା 
ମଧ୍ୟ ପୁଣି କେଉଁଠାରୁ ଆସନ୍ତା ଏବଂ, ତୁମର ସହଯୋଗ ମିଳୁନଥୁଲେ ତୁମ 
ଉପରେ ଆକ୍ରମଣ କରିବା ନିମନ୍ତେ ସିଏ କିପରି ସାହସ ବା କରନ୍ତା ? 


ଏହିପରି ଏକ ଭରସା ଦେର ଲା ବୁଏଟୀ ଉପସଂହାର କରିଛନ୍ତି ଯେ, ସେହି 
ଉତ୍ପୀଡ଼କ ଏବଂ ଅତ୍ଯାଚାରୀକୁ ହଟାର ଦେବାକୁ ହେଲେ ଜନଗଣଙ୍କ ପ୍ରକୃତରେ 
ମୋଟେ କୌଣସି କ୍ରିୟାନୁଷ୍ଠାନ କରିବାକୁ ପଢ଼ିବନାହିଁ, - ସେହି ପ୍ରକ୍ରିୟାରେ ଠୋପାଏ 
ରକ୍ତ ମଧ୍ୟ ଦେବା ଆବଶ୍ୟକ ହେବନାହିଁ । କେବଳ “ ମୁଭ୍ତି ଲାଭ କରିବାଲାଗି ଇଛା 
ବ୍ୟକ୍ତ କରିବା ଦ୍ଵାରା” ହିଁ ସେମାନେ ଅବଶ୍ୟ ତାହାକୁ ସମ୍ପାଦନ କରି ପାରିବେ । 
ଅଳପ କଥାରେ କହିଲେ, 


“ ଶପଥ ଗ୍ରହଣ କର ଯେ ତୁମେମାନେ ତାହାର ଆଉ କୌଣସି ସେବା 
ଖଟିବନାହିଁ, ଏବଂ ତୁମର ମୁକ୍ତିଲାଭ ଅବଶ୍ୟ ହେବ । ସେହି ଉତ୍ପୀଡ଼ନକାରୀକୁ ତା' 

କ୍ଷମତାସନରୁ ନିକାଲିଦେବା ସକାଶେ ତୁମେମାନେ ଏଇଟା ବା ସେଇଟା କର ବୋଲି 
ମୁଁ ତୁମକୁ ମୋଟେ କହୁନାହିଁ; - ମୁଁ କେବଳ ଏତିକି କହୁଛି ଯେ, ତୁମେ ଆଉ 
କୌଣସି ପ୍ରକାରେ ହିଁ ତାକୁ ସମର୍ଥନ କରିବନାହିଁ; ତେବେ ଅବଶ୍ୟ ଦେଖୁପାରିବ 
ଯେ, ଏକ ବିଶାଳମୂରି ଯେଉଁ ତଖ୍ତାଟି ଉପରେ ଏଡ଼େ ପ୍ରତାପଶାଳୀ ହୋଇ ଏଯାଏ 
ଠିଆ ହୋଇଥୁଲା, ସେଇଟି ତା” ଗୋଡ଼ତଳୁ କିଏ ଅପସାରିତ କରି ନେଇଯାଇଛି 
ଏବଂ ତେଣୁ ନିଜ ଓଜନଟିକୁ ସହି ନପାରି ସିଏ ଖଣ୍ଡ ଖଣ୍ଡ ହୋଇ ଭାଙ୍ଗ ତଳେ 
ପଡ଼ିଛି ।' 

ମଧ୍ୟଯୁଗରେ ଏପରି ପରମ୍ପରାଟିଏ ରହିଥିଲା ଯେ, ଯେଉଁ ରାଜ୍ୟଶାସକମାନେ 
ନ୍ୟାୟରୁ ବିଚ୍ୟୁତ ହୋଇ ଶତଶ୍ଵରୀୟ ବିଧାନର ବିରୋଧାଚରଣ କରୁଥିଲେ, ସେମାନଙ୍କୁ 
ହତ୍ୟା କରିବାକୁ ଏକ ବିହିତ କାର୍ଯ୍ୟ ବୋଲି କୂହା ଯାଉଥୁଲା । ମାତ୍ର ଲା ବୁଏଟୀଙ୍କର 
ବ୍ୟାଖ୍ୟାତତ୍ତଟି ଅନୁସାରେ, ତାହା ହିଂସାଚରଣ ନିମନ୍ତେ କୌଣସି ଅବକାଶ 
ଦେଉନଥୂଲେ ମଧ୍ୟ ତାହାର ଗଭୀରତମ ଅର୍ଥରେ ବସ୍ତୁତଃ ଅଧ୍ବକ ସୁନିଶ୍ଚିତ ଭାବରେ 
ଫଳପ୍ରଦ ହେବ ବୋଲି ଏକ ପ୍ରତିଶୃତି ହୋଇ ରହିଥୂଲା ! କାରଣ, ଜଣେ ଅତ୍ୟାଚାରୀ 
ଶାସକକୂ ହତ୍ୟା କରିବା ଏକ ନିର୍ଦଦିଷ୍ଠ କାଳର ରାଜନୀତିକ ବ୍ୟବସ୍ଥା ମଧ୍ୟରେ ହିଁ 
ରହିଥ୍‌ବା କେବଳ ଗୋଟିଏ ଅସଂଲଗ୍ନ ବ୍ୟକ୍ତିଗତ କାର୍ଯ୍ୟ ବୋଲି କୁହାଯିବ; ମାତ୍ର 
ସାମୂହିକ ଆଇନ୍‌ଅମାନ୍ୟ, ଯାହାକି ଲୋକମାନଙ୍କର ଗୋଟିଏ ବୃହତ୍‌ ଅଂଶଦ୍ାରା 
ପ୍ରତ୍ୟକ୍ଷ ଭାବରେ ଆଚରିତ ହେଉଥ୍‌ବ, ତାହା ଅବଶ୍ଯ ଢ଼େର ଅଧକ ବିପ୍ଳବାମ୍‌କ 
ହେବ ଏବଂ ସେହି ବ୍ଯବସ୍ଥାଟିର ପୂର୍ଣ ପରିବର୍ରନ ନିମନ୍ତେ ହିଁ କ୍ଷେତ୍ରଗୁଡ଼ିକୁ ପ୍ରସ୍ତୁତ 
କରିଦେଇ ପାରିବ । ସୈବ୍ଧାନ୍ଧିକ ସ୍ତରରୁ ବିଚାର କରି ଦେଖଲେ ମଧ୍ୟ ତାହା ଅଧ୍ବକ 
ସମ୍ଭାନ୍ତ ଓ ଅଧକ ରୁଚିଯୁକ୍ତ । ଯାବତୀୟ ସୁସ୍ଥପରିଣାମୟୁକ୍ତ କ୍ଷମତା ଯେ ନ୍ୟାୟତଃ 
ଲୋକମାନଙ୍କର ସମ୍ମତି ଉପରେ ଅବଶ୍ୟ ପ୍ରତିଷ୍ଠିତ ହୋଇ ରହିବ ବୋଲି ଲା ବୁଏଟୀ 
ସର୍ବତ୍ର ଯେଉଁ ମୂଳ ଅନ୍ତର୍ଦ୍ଧଷ୍ତିଟିକୁ ବ୍ଯକ୍ତ କରିଛନ୍ତିଟ ଏହି ମତଟି ସହିତ ତାହାର ପୂର୍ଣ 
ସମଞ୍ଜସତା ମଧ୍ୟ ସ୍ପଷ୍ଟ ଭାବରେ ରହିଛି । କାରଣ, ସେଇଟି ଅନୁସାରେ, କେବଳ 
ସମ୍ମତି ମାନଙ୍କୁ ପ୍ରତ୍ୟାହାର କରି ଆଣିବାଦ୍ଵାରା ହିଁ ଯେ ପଥଭ୍ରଷ୍ଟ କ୍ଷମତାର ପ୍ରତିକାର 
କରାଯାଇ ପାରିବ, ତାଙ୍କର ସେହି ମୂଳ ତର୍ତ୍ରଟି ଏହାଦ୍ଵାରା ପ୍ରତିପାଦିତ ହୋଇଯାଉଛି । 


ଗଣ-ଆଇନ୍‌ଅମାନ୍ୟ ସକାଶେ ଆହ୍ଵାନ ଦେବାର ଏହି ପନ୍ମାଟିର ପକ୍ଷ ସମର୍ଥନ 
କରିଥୁବା ଏକ ଦ୍ବିତୀୟ ତଳ୍କାଳୀନ ଦୃଷ୍ଟାନ୍ତ ମଧ୍ଯ ରହିଛି, ଯେଉଁଥୁରେ କି ଏକ 
ଘୋଷଣାପତ୍ର ଦ୍ଵାରା ସହର ତଥା ପ୍ରଦେଶାଞ୍ଚଳ ଗୁଡ଼ିକର ଗୋଟିଏ ସଂଗଠନ ଗଢକ୍ରି 

ରାଷ୍ଟ୍ରକୁ ଆଦୌ କୌଣସି ପ୍ରକାରର ଟିକସ ଦେବାଲାଗି ତାହାରି ତରଫରୁ ନାହିଁ କରି 
ଦିଆଯାଉ ବୋଲି ପରାମର୍ଶ ଦିଆ ଯାଇଥଲା । କିନ୍ତୁ ଏଥିରେ ବିସ୍ମିତ ହେବା ଆଦୌ 
ଉଚିତ ନୂହେଁ ଯେ, ଗଣ-ଆଇନ୍‌ ଅମାନ୍ୟର ଅତି ଉତ୍ସାହୀ ଅଧ୍ବକାଂଶ ସମର୍ଥକ 
ସେତେବେଳେ ଆପଣାର ବିଚାର ତଥା ଭାବନାରେ ଜଣେ ଜଣେ ନୈରାଜ୍ଯବାଦୀ 
ହିଁ ଥଲେ ଏବଂ ସେହି ମତବାଦର ଶିବିରମାନଙ୍କରେ ଥାଇ ସେମାନେ ସମସ୍ତେ ଲା 
ବୁଏଟୀଙ୍କର ସଂପୃକ୍ତ ବିଶ୍ଲେଷଣ ତଥା ସିବ୍ଧାନ୍ତଗୁଡ଼ିକୁ ସକଳ ପ୍ରକାରର ଶାସନ 
ବିରୋଧରେ ପ୍ରୟୋଗ କରିବା ନିମନ୍ତେ ମତ ପ୍ରକାଶ କରିଥଲେ | ଅହିଂସ ପ୍ରତିରୋଧର 
ସମର୍ଥନ କରୁଥିବା ସେମାନଙ୍କ ମଧ୍ୟରେ ଆମେ ଥୁରୋ, ଟଲ୍ଷ୍ଟମ୍‌ ଓ ବେଞ୍ଜାମିନ୍‌ 
ଟକର୍‌ ରତ୍ଯାଦିକୂ ନିଶ୍ଚୟ ପ୍ରମୁଖସ୍ତଥାନୀୟ ବୋଲି ସ୍ମରଣ ରଖୁବା । ସେମାନେ 
ସମସ୍ତେ ଉନବିଂଶ ଶତାହ୍ଦୀର ବ୍ଯକ୍ତି ଏବଂ, ପ୍ରକୃତରେ ଆଦୌ ଏକ ବିଚିତ୍ର କଥା 
ନୁହେଁ ଯେ, ସମସ୍ତେ ହିଁ ନୈରାଜ୍ୟବାଦର ଅହିଂସ ଓ ଶାଳ୍ତିବାଦୀ ଶାଖାଟି ସହିତ 
ନିଙ୍କକୁ ଦଳଭୁକ୍ତ କରି ରଖୁଥୂ୍‌ଲେ। ପ୍ରକୃତରେ ଟଲ୍‌ଷ୍ଟୟ ଆପଣାର ଅହିଂସ 
ନୈରାଜ୍ୟବାଦୀ ସିବ୍ଧାନ୍ତଟିର ବ୍ୟାଖ୍ୟା ମଧ୍ଯରେ ଲା ବୁଏଟୀଙ୍କ ଦ୍ଵାରା ଲିଖୂୃତ ଏହି 
ପୂସ୍ତକଟିକୁ ଗୋଟିଏ ଦୀର୍ଘ ପାରାର ସାହାଯ୍ୟ ନେଇ ନିଜର ବଢ୍ତବ୍ୟଟିକୁ ଉପସ୍ଥାପିତ 
ବି କରିଥଲେ | ପୁନଶ୍ଚ, ପ୍ରଥମକାଳୀନ ବିଂଶ-ଶତାଦ୍ଦୀର ଜଣେ ପ୍ରମୁଖ ନୈରାଜ୍ୟବାଦୀ 
ଗୁସ୍ତାଫ୍‌ ଲାଣ୍ଡାଉଅର୍‌ ମଧ୍ଯ ନିଜକୁ ଜଣେ ଶାର୍ତିବାଦାରୂପେ ଦୀକ୍ଷିତ କରିନେବା ପରେ 
ନିଜ ମୁଖ୍ୟ ନୈରାଜ୍ୟବାଦୀ ରଚନାରେ ଲା ବୁଏଟୀଙ୍କର ଏହି ଗ୍ରଚ୍ଛିଟିର ଏକ ଅତ୍ୟନ୍ତ 
ପ୍ରଭାବଶାଳୀ ସାରାଂଶ ପ୍ରଦାନ କରିଥିଲେ । (୧୯୧୯) ଜଣେ ଅଗ୍ରଣୀ ଓଲନ୍ଦାଜ 
ଶାନ୍ତି ବାଦୀ-ନୈରାଜ୍ଯବାଦୀ ବିଂଶ ଶତାଦ୍ଦୀରେ ବହୁ ପୂୃଷ୍ଠାବ୍ୟାପୀ ଏକ ଆଲୋଚନାରେ 
କେବଳ ଯେ ଲା ବୁଏଟୀଙ୍କର ପ୍ରଶଂସା କରି ବହୁଚ କଥା ଲେଖୁଥିଲେ ତା! ନୁହେଁ, 
୧୯୩୩ ମସିହାରେ ସେ ନିଜ ଭାଷାରେ ସଂପୂର୍ଣ ପୁସ୍ତକଟିର ଅନୁବାଦ ମଧ୍ୟ ପ୍ରସ୍ତୁତ 
କରି ଦେଇଥଲେ । 


ନୈରାଜ୍ୟବାଦର ଏକାଧ୍ବକ ଇତି ହାସକାର ଆହୁରି ଆଗକୁ ଚାଲିଯାଇ ଲା 
ବୁଏଟୀଙ୍କର ଏହି ଗ୍ରନ୍ଧଟିକୁ ମଧ୍ୟ ନୈରାଜ୍ୟବାଦୀ ସାହିତ୍ୟ ବୋଲି ଅଭିହିତ କରିଛନ୍ତି 
ଏହା ପ୍ରକୃତରେ ଠିକ୍‌ ହେବନାହିଁ; କାରଣ, ଲା ବୁଏଟୀ ସର୍ବଦା ଆପଣାର 
ବିଶ୍ଲେଷଣଟିରେ କେବଳ ଅତ୍ୟାଚାରୀ ରାଜ୍ୟଶାସକମାନଙ୍କୁ ଅନ୍ତର୍ରୁକ୍ତ କରିଛନ୍ତି, 
ଯେକୌଣସି ଶାସନକୁ ଲକ୍ଷ୍ଯ ରଖୁ ଆଦୌ ସେସବୁ କଥା କହିନାହାନ୍ତି । ମାତ୍ର ଶ୍ରୀ 
ଲା ବୁଏଟୀଙ୍କୁ ଆଦୌ ଜଣେ ନୈରାଜ୍ୟବାଦୀ ବୋଲି କୁହାନଗଲେ ମଧ୍ଯ ସେ 
ଶାସକମାନଙ୍କର ଉତ୍ପୀଡ଼ନ ବିଷୟରେ ଯେଉଁସବୁ ବ୍ୟାପକ ମନ୍ତବ୍ୟମାନ ପ୍ରକାଶ କରିଛନ୍ତି 

ଏବଂ ଚାଙ୍କ ରାଜନୀତି ଦର୍ଶନର ପଶ୍ଚାତରେ ଯେଉଁ ବିଶ୍ଵଜନୀନ ଆବେଦନଚୟ ରହିଛି, 
ସେହି ଦୃଷ୍ଟିରୁ ତାଙ୍କୁ ଆଦୌ କୌଣସି ଆପରି ନକରି ଅବଶ୍ଯ ସେପରି କୁହାଯାଇ 
ପାରିବ । ଏହିସବୁ କାରଣ ହେତୁ ଲା ବୁଏଟୀଙ୍କର ଜୀବନୀଲେଖକ ବସ୍ତୁତଃ ବହୁତ 
ଦୃନ୍ଦ୍ରରେ ବି ପଡ଼ି ଯାଇଥ୍‌ଲେ । ସେ ବୁଏଟୀଙ୍କର ରଚିତ ପୁସ୍ତକଟି ବିଷୟରେ 
ଲେଖ୍ଥୂଲେ : 


ନ୍ୟାୟଦ୍ବାରା ପ୍ରତିଷ୍ଠିତ ଓ ଅବୈଧ ଭାବରେ କ୍ଷମତାରେ ଆସୀନ କର୍ରାମାନଙ୍କ 
ମଧ୍ୟରେ ରହିଥିବା ପ୍ରଭେଦଟିର ବିଚାର କରି ନପାରି ଏବଂ ଶାସନକର୍ଭାର 
ପଦରେ ପ୍ରତିଷ୍ଠିତ ହେବାର ସିବ୍ଧାନ୍ତଟି ଉପରେ ପ୍ରାୟ ସଙ୍କୋଚରହିତ ଭାବରେ 
ଆକ୍ରମଣ କରି ଲା ବୁଏଟୀ ସମ୍ଭବତଃ ଏକ ଭ୍ରାନ୍ତ ବାଉଳାପଣର ପରିଚୟ ହିଁ 
ଦେଇଥିଲେ | ସିଏ ବୋଧହୁଏ ଏପରି ବିଶ୍ଵାସ କରୁଥିଲେ ଯେ, ମନୁଷ୍ୟଗଣ 
କେବେ ମଧ୍ୟ ଏକ ପୂର୍ଣ୍ଣ ପ୍ରାକୃତିକ ସ୍ଥିତିରେ ଅବଶ୍ଯ ଜୀବନଧାରଣ 
କରିପାରିବେ, - ଯେଉଁଠାରେ କି ସମାଜ ବୋଲି ମୋଟେ କିଛି ନଥୁବ, 
କୌଣସି ଶାସନ ମଧ୍ଯ ନଥବ । ଏବଂ, ସେ ସେଥିପାଇଁ ଏପରି ବେଶ୍‌ 
ପ୍ରତ୍ୟକ୍ଷ କରି ପାରୁଥିଲେ ଯେ, ସମଗ୍ର ମାନବଜାତି ନିମନ୍ତେ ଏହିଭଳି ଗୋଟିଏ 
ସ୍ଥିତି ଦିନେ ନା ଦିନେ ନିଶ୍ଚୟ ଉପଲବ୍ଧ ବି ହେବ । ତାଙ୍କର ଏହି ସ୍ଵପ୍ପଟି 
ନିତାନ୍ତ ଅପରିପକ୍୍‌ ଥଲା... 


ଆହୁରି କେତେ ଟୀକାକାର ଏହି ଆଶଙ୍କାଟିକୁ ସଂପୂର୍ଣ୍ଣ ଅପ୍ରାସଙ୍ଗକଂ ବୋଲି 
କହିଛନ୍ତି, ଏବଂ ସେଇଟିର ସମର୍ଥନରେ ଯୁକ୍ତି ଦର୍ଶାଇଛନ୍ତି ଯେ, ଶ୍ରୀଯୁକ୍ତ ଲା ବୁଏଟୀ 
ଅବାଧ ଭାବରେ ଯେକୌଣସି ପ୍ରକାରର ବ୍ୟକ୍ତି-କ୍ଷମତାକୁ ପ୍ରୟୋଗ କରିବାର ମାର୍ଗଟିକୁ 
ହିଁ ଉତ୍ପୀଡ଼ନ ଏବଂ ଅତ୍ୟାଚାର ବୋଲି କହିଛନ୍ତି । ଏପରି କହି ଲା ବୁଏଟୀ ଉତ୍ପୀଡ଼ନ 
ଓ ଅତ୍ୟାଚାର ସମ୍ବନ୍ଧରେ ପାରମ୍ପରିକ ଭାବରେ ପ୍ରଚଳିତ ହୋଇ ଆସିଥବା ସେହି 
ଶବ୍ଦଟିର ଦୁଇଟିଯାକ ସଂଜ୍ଞାକୁ ଅତିକ୍ରମ କରି ଯାଇଛନ୍ତି । ସେହିଟି ଅନୁସାରେ ଉପ୍ତରୀଡ଼ନ 
ଏବଂ ଅତ୍ୟାଚାର କହିଲେ ହୁଏତ ବଳର ପ୍ରୟୋଗ କରି କ୍ଷମତା ଅଧ୍ବକାର କରିନେବାକୁ 
ବୁଝାଉଥଲା ଅଥବା ସ୍ବୀକୃତ ' ବିଧାନ ' ଗୁଡ଼ିକର ବିରୋଧାଚରଣ କରି ଚାଲୁଥିବା କୌଣସି 
ଶାସନକୁ ବୁଝାଉଥଲା । (ଏଇଟିକୁ ସାଧାରଣ ଭାବରେ ଏକ ପ୍ରଥାରୂପେ ଚଳି 
ଆସିଥ୍‌ବା ଆଇନ୍‌ ବୋଲି ଅର୍ଥାତ୍‌ ଭଶ୍ଵରଙ୍କର ଇଚ୍ଛାରେ କାର୍ଯ୍ୟକାରୀ ହେଉଥୁ୍‌ବା 
ବିଧାନଟିଏ ବୋଲି ଚିତ୍ରିତ କରା ଯାଉଥଲା । ଏବଂ, ଅନ୍ଯଟି ହେଉଛି ପ୍ରାକୃତିକ 
ସର୍ବବିଧ ବିଧାନ, ଯାହାକି ଲୋକମାନଙ୍କର “ସାର୍ବଜନୀନ ହିତ” ପାଇଁ ପ୍ରଚଳିତ 

କରାଇ ରଖା ଯାଇଥଲା । ପରମ୍ପରାସମ୍ବନ୍ଧୀ ସିଦ୍ଧାନ୍ତଟି ଶାସନକର୍ରା ଯେଉଁପରି ରୀତିରେ 
କ୍ଷମତାର ଅଧ୍ବକାରୀ ହେଉଥୂଲେ, ସେଇଟି ଉପରେ ମୁଖ୍ୟତଃ ଆଲୋକପାତ କରୁଥଲା 
ଏବଂ ସେହି ଅଧୂକାରୀ କର୍ରା। ଯେଉଁପରି ଭାବରେ ସେହି ଆଇନ୍‌ଟିକୂୁ ବ୍ଯବହାର 
କରୁଥିଲେ, ସେହି କଥାଟିର ମଧ୍ଯ ବିଚାର କରା ଯାଉଥଲା । ଜଣେ ଟୀକାକାର 
ମନ୍ତବ୍ୟ ପ୍ରଦାନ କରି କହିଛନ୍ତି ଯେ ଲା ବୁଏଟୀ ଅତ୍ୟାଚାର ଏବଂ ଉପ୍ପୀଡ଼ନର 
ଯେଉଁଭଳି ସଂଜ୍ଞା ନିରୂପଣ କରିଛନ୍ତି, ତାହା ସିଧା କ୍ଷମତାର ହିଁ ସ୍ଵଭାବଯାଏ ଯାଇ 
ପହଞ୍ଚ ପାରିଛି । ଆଗର ଅନେକ ତର୍ତକାର ଯେପରି ଅନୁମାନ କରିଥିଲେ, ଜଣେ 
ଶାସନକର୍ରାଙ୍କର ଉତ୍ପୀଡ଼ନ ଓ ଅତ୍ୟାଚାରର ମାର୍ଗ ଗ୍ରହଣ କରିବାଟି ସିଏ ପ୍ରଥମେ ଏକ 
ଅବୈଧ ଉପାୟ ଅବଲମ୍ବନ କରି କ୍ଷମତା ହାସଲ କରିବା ଉପରେ ମୋଟେ ନିର୍ଭର 
କରିବନାହିଁ । ଜଣେ ଉପ୍ପୀଡ଼କ ଯେ ସକଳ କ୍ଷେତ୍ରରେ ବଳର ପ୍ରୟୋଗ କରି ଅବଶ୍ୟ 
କ୍ଷମତା ହାସଲ କରିଥ୍‌ବ, ସେକଥା ଆଦୌ ନୂହେଁ । ଆପେ ଲା ବୁଏଟୀ ମଧ୍ଯ 
ଘୋଷଣା କରି କହିଛଚ୍ତି, “ ଅତ୍ୟାଚାରୀ ଏବଂ ଉପ୍ପୀଡ଼ନକାରୀ ତିନି ପ୍ରକାରର : 
କେତେଜଣ ଲୋକମାନଙ୍କ ଦ୍ଵାରା ନିର୍ବାଚିତ ହେବାର ଭାଗ୍ୟ ହେତୁ କ୍ଷମତାସ୍କାନ 
ମାନଙ୍କରେ ଅଧ୍ଶ୍ରିତ ହୋଇଥାଆନ୍ତି, ଆଉ କେତେଜଣ ଅସ୍ତବଳରେ କ୍ଷମତାକୁ ଦଖଲ 
କରି ନେଇଥାନ୍ତି ଏବଂ ଅନ୍ୟ କେତେଜଣ ପୈତୃକ ଅଧ୍ବକାର ସୂତ୍ରରେ କ୍ଷମତାସୀନ 
ହୋଇଥାନ୍ତି । ପ୍ରଥମ ଦୁଇ କାଟର କ୍ଷମତାଧ୍ଵକାରୀମାନେ ସତେଅବା ସେମାନେ ଜୟ 
କରି ନେଇଥ୍‌ବା ଏକ ଭୂମିର ଶାସନ କରୁଥିବା ପରି ଯାବତୀୟ ସକଳ କିଛି କରୁଥାନି । 
ଏବଂ, ଯେଉଁମାନେ ନିଜ ପୈତୃକ ସୂତ୍ରରୁ ରାଜ୍ୟଟିକୁ ପାଇଥାନ୍ତି, ସେମାନେ ଯେ 
କୌଣସି ପ୍ରକାରେ ଏକ ଅଧ୍ବକ ଉତ୍ତମ ଆଚରଣର ପରିଚୟ ଦିଅନ୍ତିୟ ସେକଥା ଆଦୌ 
ନୁହେଁ । କାରଣ, ବଂଶଗତ ଭାବରେ ସେମାନେ ସେହି ଉପ୍ପୀଡ଼ନକାରୀ ସ୍ଵଭାବ ତଥା 
ପରିବେଶ ମଧ୍ୟରେ ତ ଲାଳିତପାଳିତ ହୋଇଥାନ୍ତି, ନିଜର ମାତୃ-ସ୍ତନ୍ୟପାନ ସମୟରୁ 
ହିଁ ଜଣେ ଅତ୍ୟାଚାରୀର ସହଜାତ ରୀତିଗୁଡ଼ିକୁ ଶିକ୍ଷା କରିଥାନ୍ତି ଏବଂ ସେମାନଙ୍କର 
ଅଧୀନରେ ଥବା ଜନଗଣଙ୍କ ସାଧାରଣତଃ ପୈତୃକ ସମ୍ପରିରୂପେ ଲାଭ କରିଥୁବା 
ଦାସମାନଙ୍କର ଏକ ବାହିନୀ ପରି ଅନୁଭବ ହିଁ କରନ୍ତି । ଯେଉଁମାନେ ନିର୍ବାଚିତ 
ହୋଇ ଶାସନକୁ ଆସିଥଆନ୍ତିୟ ଲା ବୁଏଟୀ ସେମାନଙ୍କର ସମ୍ବନ୍ଧରେ କହିଛନ୍ତି ଯେ, 
ଉପରୁ ଉପରୁ ଦେଖଲେ ଏମାନେ ନିଶ୍ଚୟ ଅନ୍ୟମାନଙ୍କ ତୁଳନାରେ ଅଧକ ସହନୀୟ 
ବୋଲି ବୋଧ ହେଉଥିବେ, ମାତ୍ର ସେମାନେ ମଧ୍ୟ ପ୍ରାୟ ସର୍ବଦା ହିଁ ଉକ୍ତ ନିର୍ବାଚନଟିକୁ 
ଯଥାସମ୍ଭବ ଏକ ବଂଶାନୁଗତ ନିରଙ୍କ ଶତାରେ ରୂପାନ୍ତରିତ କରିଦେବା ପାଇଁ ହିଁ ଫିକର 
କରିବାରେ ଲାଗିଥାନ୍ତି । ଏବଂ, ତେଣୁ ଅନ୍ୟ ଉତ୍ପୀଡ଼କମାନଙ୍କୁ ମଧ୍ୟ ନିଷ୍କୁରତାରେ 

ଖୁବ୍‌ ଟପି ଚାଲିଯାଆନ୍ତି; କାରଣ, ଏହି ନୂତନ ଉତ୍ପୀଡ଼ନଟିକୁ ଜାରି କରି ରଖୁବା 
ସକାଶେ ସେମାନେ ଅନ୍ୟ କୌଣସି ପଚ୍ଛା ଦେଖୁ ପାରନ୍ତି ନାହିଁ; ସେମାନେ ନିୟନ୍ତ୍ରଣଟିକୁ 
ଅଧକ ଚଉକଷ କରି ରଖୁବାର ପ୍ରୟାସ କରନ୍ତି ଏବଂ ସ୍ଵାଧୀନତା ଅର୍ଥାତ୍‌ ମୁକ୍ତ ଜୀବନର 
ସକଳବିଧ ଧାରଣାରୁ ସେମାନେ ଆପଣାର ପ୍ରଜାମାନଙ୍କୁ ଏତେ ଦୂରରେ ନେଇ ରଖୁବାର 
ଫନ୍ଦିମାନ କରନ୍ତି ଯେ, ଯଦି ସେମାନଙ୍କର ମଥାଭିତରେ ସେଇଟି ବିଷୟରେ କିଞ୍ଚିତ୍‌ 
ସ୍ଵତି ତଥାପି ଜୀଇ ରହିଥାଏ, ତେବେ ସେଇଟି ମଧ୍ୟ ଅଚିରେ କୂଆଡ଼େ ନିଭି ଅଦୃଶ୍ୟ 
ହୋଇଯାଏ । ନିଷ୍ଠର୍ଷ ହେଉଛି ଯେ, ଲା ବୁଏଟୀ ଏହି ତ୍ରିବିଧ ଉତ୍ପୀଡ଼କଙ୍କ ମଧ୍ୟରେ 
ଆଦୌ କୌଣସି ତାରତମ୍ଯ ଦେଖୁ ପାରିନାହାନ୍ତି : 


କାରଣ, କିଏ କିପରି ବାଟରେ କ୍ଷମତାକୁ ଆସି ଛନ୍ତିୟ ସେଥୁରେ ଭେଦ 
ରହିଥିଲେ ମଧ୍ୟ, ସେମାନଙ୍କର ଶାସନ କରିବାର ପ୍ରଣାଳୀ ବସ୍ତୁତଃ ସେହି 
ଗୋଟିଏ ପ୍ରକାରର ହୋଇ ରହିଥାଏ । ଯେଉଁମାନେ ନିର୍ବାଚନରେ କିତି 
କ୍ଷମତାସୀନ ହୁଅନ୍ତିୟ ସେମାନେ ଯାବତୀୟ କାର୍ଯ୍ୟ ଏପରି ଭାବରେ କରନ୍ତି 
ଯେ ଦେଖୁଲେ ମନେ ହେଉଥାଏ, ସେମାନେ ବଳଦମାନଙ୍କୁ ହିଁ ମଣ 
କରୁଛନ୍ତି; ଯେଉଁମାନେ ଯୁଦ୍ଧରେ ଜୟ ଲାଭ କରି କ୍ଷମତାକୁ ଆସନ୍ତି, ସେମାନେ 
ଲୋକମାନଙ୍କୁ ସତେଯେପରି ଜନ୍ତୁ ଶିକାର କରୁଥିବା ପରି ଆଚରଣ ଦେଖାଉ 
ଆଆଚ୍ତି ଏବଂ, ପୈତୃକ ସୂତ୍ରରେ କ୍ଷମତା ଲାଭ କରିଥୁବା ତୃତୀୟମାନେ 
ସେମାନଙ୍କ ପ୍ରତି ଜନ୍ଧକାତ ଜଣେ ଦାସ ସଦୃଶ ବ୍ୟବହାର କରନ୍ତି 


ତଥାପି, ଲା ବୁଏଟୀ ଢଣେ ବ୍ୟକ୍ତିର ହାତରେ ଠୁଳ ହୋଇ ରହିଥୁବା ସର୍ବ ବିଧ 
କ୍ଷମତାର ବିରୋଧ କରିଛନ୍ତି ବୋଲି ଯେଉଁ ଅଭିଯୋଗଟି କରାଯାଇଛି, —- ରାଜତନ୍ତର 
ଯାବତୀୟ ପ୍ରକାର ହିଁ ଉତ୍ପୀଡ଼ନ ଅବଶ୍ୟ କରୁଥାଏ ବୋଲି ସିଏ ଯେଉଁ ମତଟି ଦେଇଛନ୍ତି 
ବୋଲି ଆପରି କରାଯାଇଥାଏ, ତାହାକୁ ଆଦୌ ସମ୍ପୂର୍ଵ ଭାବରେ ଭ୍ରମମୁକ୍ତ ବୋଲି 
କହି ହେବନାହିଁ । ପ୍ରଥମତଃ, ଉପରେ ଉଦ୍ଧୃତ କରା ଯାଇଥିବା ଉଦ୍ଧତିଟିରେ ଲା 
ବୁଏଟୀ ଉଭୟ ନିର୍ବାଚିତ ତଥା ଅନ୍ଯ ସକଳ ଉପାୟ ଦ୍ଵାରା କ୍ଷମତାକୁ ଆସିଥିବା 
ଶାସକମାନଙ୍କୁ ହିଁ ଉତ୍ପୀଡ଼କ ହେବାର ଅପବାଦ ଦେଇଛନ୍ତି । ପୁନଶ୍ଚ ସେ ଏକଥା 
ମଧ୍ୟ କହିଛନ୍ତି ଯେ, “ ଯଦି ପ୍ରକୃତରେ ଏକାଧ୍ବକ ମାଲିକଙ୍କର ଆଞଜ୍ଞାକାରୀ ହେବାକୁ 
ହେଉଥାଏ, ତେବେ ତୁମକୁ ଯେତେଜଣ ବ୍ୟକ୍ତି ପ୍ରକୃତରେ ହୁକୁମ ଦେଉଥୂବେ, 
ତୁମକୁ ସେତିକି ଗୁଣ ଅଧକ ପରିମାଣରେ ହିଁ ହତଭାଗ୍ୟ ବୋଲି ନିଶ୍ଚୟ କହିବାକୁ 
ପଡ଼ିବ ।”” ଏହିସବୁ ମନ୍ତବ୍ଯ ଦ୍ଵାରା ସେ କାର୍ଯ୍ୟତଃ ଲୋକତନ୍ତ୍ରର ସେହି ବିଚାରଟି 

ବିରୋଧରେ ଆଦୌ ଠିକ୍‌ କୌଣସି ଅଭିଯୋଗ କରିନାହାନ୍ତି, କିନ୍ତୁ ଲା ବୁଏଟୀ 
ଉତ୍ପୀଡ଼ନର ଯେଉଁ ସଂଜ୍ଞା ଆମ ଆଗରେ ଆଣି ଉପସ୍ଥାପିତ କରିଛନ୍ତି, ସେଥିରେ ବେଶ୍‌ 
ଅସ୍ପଷ୍ଟତାମାନ ସର୍ବଦା ରହିଯାଉଛି ଏବଂ ତାହାରି ଫଳରେ ଅତ୍ଯନ୍ତ ସହଜରେ ହିଁ 
ସେଥରେ ନୈରାଜ୍ୟବାଦୀ କୌଣସି ସିଦ୍ଧାନ୍ତକୂ ଗ୍ରହଣ କରିନେବାର ଆଶଙ୍କା ମଧ୍ଯ 
ନିହିତ ହୋଇ ରହିଛି । 


ଲୋକସମୂହ ତଥାପି କାହିଁକି ନିରଙ୍କୁଶ ଶାସନଟାକୁ ସମ୍ମତ ହୋଇ ମାନି 
ନେଉଥାନ୍ତି ? ସେହି ନିରଙ୍କୁଶ ଶାସନ ସମାପ୍ତ ନହୋଇ ଚାଲିଥଆାଉ ବୋଲି ସେମାନେ 
କାହିଁକି ବାଟ ଛାଡ଼ି ଦେଇଥାନ୍ତି ? ହଁ, ଯଦି ଏହି ନିରଙ୍କୁଶ ଶାସନ ( ମାତ୍ର ଜଣେ 
ବ୍ୟକ୍ତି ପାଖରେ ଠୂଳ ହୋଇ ରହିଥୁବା ସେହି ନିରଙ୍କୁଶ କ୍ଷମତା) ପୁଣି ଲୋକମାନଙ୍କର 
ସମ୍ମତି ଉପରେ ଛିଡ଼ା ହୋଇ ରହିଥୁବ ହିଁ ରହିବ ଏବଂ, ଯଦି ସେହି କାରଣରୁ ସେମାନେ 
ତା'ଠାରୁ ଆପଣାର ସମର୍ଥନକୁ ପ୍ରତ୍ୟାହାର କରିନେର ତାହା ସୁନିଶ୍ଚିତ ଭାବରେ 
ରୁଷୁଡ଼ି ହିଁ ପଡ଼ିବ, ତେବେ ତାହାର ଏପରି ଭାବରେ ତିଶ୍ି ରହିବାଟା ବିଶେଷ ଭାବରେ 
ଅବଶ୍ୟ ଏକ ପ୍ରହେଳିକା ପରି ଲାଗିବ । ଲା ବୁଏଟୀଙ୍କ ଗ୍ରନ୍ଧଟିର ଅବଶିଷ୍ଠ ଅଂଶରେ 
ସେ ସେହି ଖାସ୍‌ ତାପୂର୍ଯ୍ୟପୂର୍ ସମସ୍ୟାଟିର ଆଲୋଚନା କରିଛନ୍ତି ଏବଂ ଏହି ସମ୍ପର୍କରେ 
ତାଙ୍କର ଆଲୋଚନା ଗ୍ରନ୍ମର ଆଦ୍ୟ ଅଂଶଟି ଭଳି ସମାନ ଭାବରେ ମୌଳିକ ତଥା 
ଗଭୀର ହୋଇପାରିଛି । 


ଲା ବୁଏଟୀ ଦର୍ଶାଇ ଦେଇଛନ୍ତି ଯେ, ଜଣେ ଉତପ୍ପୀଡ଼ନକାରୀ ଶାସନକର୍ରାର 
ଶାସନ ପ୍ରଥମେ ପ୍ରତିଷ୍ଠିତ ହେବା ପ୍ରକୃତରେ ଅତିବେଶୀ କଷ୍ଟକର ହୋଇଥାଏ, - 
ଅତ୍ୟନ୍ତ ଆୟାସ ସହିତ ହିଁ ସେହି ଶାସନକୁ ଆଣି ଲଦିଦେବାକୁ ହୋଇଥାଏ । କାରଣ, 
ସାଧାରଣତଃ, ଯଦି ଲୋକମାନେ ଯାହା ଇଚା କରୁଛନ୍ତି, ତାହାରି ଉପରେ ସେମାନଙ୍କୁ 
ଶାସନ କରିବାର ଗଢ଼ଣଟି କିପରି ହେବ, ସେହି କଥାଟିର ନିର୍ଣୟ ହୁଏ, ତେବେ 
ଲୋକମାନେ ସଚରାଚର ସ୍ଵାଧୀନ ହୋଇ ରହିବାର ପକ୍ଷରେ ମତ ଦେବେ ଓ ଦାସ 
ହୋର ରହିବାକୁ କଦାପି ଇଚ୍ଛା କରିବେନାହିଁ ।”” ଏଥ୍ରରେ ଲେଶମାତ୍ର ସନ୍ଦେହ 
ନାହିଁ ଯେ ସେମାନେ ଜଣେ ବ୍ୟକ୍ତିର ଖୁଆଲ ଅନୁସାରେ ଏପରି ଓ ସେପରି ପରିଚାଳିତ 
ହେବା ଅପେକ୍ଷା ବିକେକ ସହିତ ଚାଲି ପାରୁଥିବା ଏକ ଶାସନକୁ ଅଧକ ପସନ୍ଦ 
କରିବେ ।” ' ତେଣୁ, ସେହି ଦିଗରେ ତାହାର କୌଣସି ସମ୍ଭାବନା ନଥୁବାରୁ ଏକ 
ଉତ୍ପୀଡ଼ନପୂର୍ଣ୍ଣ ନିରଙ୍କୁ ଶତାର ଶାସନକୁ କେବଳ ଯୁଦ୍ଧରେ ଜୟଲାଭ କରି ଅଥବା 
ଲୋକମାନଙ୍କୁ ଧୋକା ଦେଇ ପ୍ରତିଷ୍ଠିତ କରାଯାର ପାରିବ । ହଁ, ହୁଏତ ବାହାରୁ 

କୌଣସି ସୈନ୍ଯବାହିନୀ ଆସି ଗୋଟିଏ ରାଜ୍ଯକୁ ଯୁଦ୍ଧଦ୍ଵାରା ଜୟ କରିନେବ କିମ୍ବା 
ସଂପୃକ୍ତ ରାଜ୍ୟଟିରେ ହିଁ ଗୋଟିଏ ଷଡ଼ଯନ୍ତ୍ର ଦ୍ଵାରା କେହି ବଳପୂର୍ବକ ଶାସନଦଶ୍ଡଟିକୁ 
ନିଜ ହାତକୁ ନେଇଥବ। ପୁନଶ୍ଚ ଯେଉଁସବୁ କ୍ଷେତ୍ରରେ କୌଣସି ଯୁଦ୍ଧକାଳୀନ 
ଜରୁରୀ ଅବସ୍ଥା ରହିଥ୍‌ବା ବେଳେ ଲୋକମାନେ ଯଦି କେତେକ ବ୍ୟକ୍ତିଙ୍କୁ ତିକ୍ଟେଟର୍‌ 
ହୋଇ ଶାସନ କରିବା ନିମନ୍ତେ ବାଛିବାକୁ ସ୍ଥିର କରିବେ, ସେତେବେଳେ ସେହିପରି 
କରିବାଦ୍ଵାରା ହୁଏତ ଏକ ପ୍ରବଞ୍ଚନା ମଧ୍ୟରେ ଯାଇ ପଡ଼ିଯିବେ । କାରଣ, ସମ୍ଭବତଃ 
ସେହି ବଛା ହୋଇଥିବା ବ୍ୟକ୍ତିମାନେ ଆପଣାର ସେହି କ୍ଷମତାକୁ ଲୋକମାନଙ୍କ ଉପରେ 
ସ୍ଥାୟୀ କରି ରଖୁବା ନିମନ୍ତେ ଉଦ୍ୟମମାନ କରିବେ | ଏବଂ, ସେହି ନିରଙ୍କୁଶ ଶାସନଟି 
କ୍ରମେ ପ୍ରାୟ ଅଭ୍ୟାସଦ୍ବାରା ହିଁ ତିଷ୍ି ରହିବାପାଇଁ ସୁଯୋଗ ପାଇଯିବ ଓ ପ୍ରାୟ ଘାତକ 
ଭାବରେ ନାନା ଅନୁକୂଳତା ଲାଭ କରିବ । ତାହାରି ଫଳରେ ଲୋକସମୂହ ମଧ୍ଯ 
ଖୁବ୍‌ ଶୀଘ୍ର ଦାସତ୍ବର ଜଞ୍ଜିର ଭିତରେ ବନ୍ଧା ହୋଇ ରହିବାରେ ଅଭ୍ୟସ୍ତ ହୋଇଯିବେ । 


ଏକଥା ସତ୍ୟ ଯେ, ପ୍ରଥମ ଅବସ୍ଥାରେ ମନୁଷ୍ଯମାନଙ୍କୁ ବାଧ୍ୟ କରି ଏବଂ 
ବଳର ପ୍ରୟୋଗ କରି ଆପଣାର ବୋଲ ଅନୁସାରେ ରହିବାଲାଗି ପ୍ରୟାସମାନ 
କରାଯାଏ, ମାତ୍ର ସେମାନଙ୍କ ଅନ୍ତେ ଆଉ ଯେଉଁମାନେ ଆସନ୍ତି ସେମାନେ ତ 
ସତେଅବା ଆଦୌ କୌଣସି ପ୍ରକାରେ କ୍ଷୋଭ ନକରି ବୋଲଗୁଡ଼ିକୁ ମାନନ୍ତି । 
ସେମାନଙ୍କର ପୂର୍ବ ଗାମୀମାନେ ବାଧ୍ୟ ହୋଇଥ୍‌ଲେ ବୋଲି ଯାହାସବୁ 
କରୁଥିଲେ, ଏହି ପରବର୍ରୀମାନେ ସମ୍ପୂର୍ଣ୍ଣ ଇଛା ସହିତ ସେସବୁ କରନ୍ତି । 
ତେଣ୍ଟଟ ଯେଉଁମାନେ ଦାସମାନଙ୍କ ଦ୍ଵାରା ପୃଥ୍‌ବୀରେ ଭୂମିଷ୍ଠ ହୁଅନ୍ତି ଏବଂ 
ଦାସତ୍ଵ ମଧ୍ୟରେ ହିଁ ଲାଳିତ ପାଳିତ ହୋଇ ଛୋଟରୁ ବଡ଼ ହୁଅନ୍ତି, ସେମାନେ 
ଖୁବ୍‌ ଖୁସୀ ହୋଇ ଦାସତ୍ଵର ଜୀବନକୁ ଗ୍ରହଣ କରି ନିଅନ୍ତି; ନିଜର ସ୍ଵାଭାବିକ 
ସ୍ବାଧୀନ ପରିବେଶଟିରେ ବାସ କରିବା ଲାଗି ଆଉ କିଛିହେଲେ ଚେଷ୍ଟା କରନ୍ତି 
ନାହିଁ । ଏଇଟି ବ୍ୟତୀତ ଆଉ ଅନ୍ଯକୌଣସି ପ୍ରକାରେ ଜୀବନ ବଞ୍ଚହେବ 
କିମ୍ଭା ଆଉ କୌଣସି ଅଧ୍ବକାରଚୟକୁ ମଧ୍ୟ ହାସଲ କରିହେବ ବୋଲି ସେମାନେ 
ଆଦୌ ସନ୍ଧାନ ହୋଇ ପାରନ୍ତି ନାହିଁ । ସେମାନେ ଯେଉଁଭଳି ଅବସ୍ଥାରେ ଜନ୍ମ 
ହୋଇଛନ୍ତି, ତାହାକୁ ହିଁ ସମ୍ପୂର୍ଣ ସ୍ଵାଭାବିକ ବୋଲି ଅନୁଭବ କରୁଥାଆନ୍ତି 
ସମାଜରେ ପ୍ରଚଳିତ ରୂଢି ଗୁଡ଼ିକର ସର୍ବଦା ବହୁତ ଶକ୍ତି ଅବଶ୍ୟ ରହିଥାଏ 
ସିନା, କିନୁ ଏହିପରି ଜନ୍ଧ ସମୟରୁ ହିଁ ଦାସତ୍‌ ମଧ୍ୟରେ ବଡ଼ ହେବାର ସେହି 
ଅନ୍ୟ ଅବସ୍କାଟି ଯେପରି ବାଧ୍ଯ କରିନିଏ, ତାହାର ପ୍ରକୃତରେ କୌଣସି ତୁଳନା 
ନଥାଏ ।” ” 

ଏହିପରି ଭାବରେ ହିଁ ଏକ ସ୍ଵାଧୀନ ଜୀବନ ବଞ୍ଚୁବା ଲାଗି ମନୁଷ୍ଯମାନଙ୍କର 
ଯେଉଁ ସ୍ଵାଭାବିକ ଓ ଅନ୍ତର୍ନିହିତ ଆଗ୍ରହଟି, ସେଇଟି ଏକ ବାସ୍ତବ ଅଭ୍ୟସ୍ତତା ଦ୍ଵାରା 
ଦୁର୍ବଳ ବୋଲି ପ୍ରମାଣିତ ହୋଇ ଦବି ରହିଯାଏ । ତାହାର କାରଣ ହେଉଛି ଯେ, 
“ ସେହି ଯେଉଁ ସ୍ଵାଭାବିକ ସାମଗ୍ରୀଟି ମନୁଷ୍ଯମାନଙ୍କୁ ପ୍ରଦତ୍ତ ହୋଇଛି, ତାହା ଯେତେ 
ଉତ୍ତମ ଏବଂ ଉପାଦେୟ ହୋଇଥୂଲେ ମଧ୍ୟ, ପରିବେଶ ହିଁ ଆମ ମନୁଷ୍ଯମାନଙ୍କୁ ନିଜ 
ମାର୍ଗରେ ଗଠନ କରି ନେଉଥ୍‌ବାରୁ ଏବଂ ଆମର ପ୍ରାକୃତିକ ସମ୍ଭାବନା ଗୁଡ଼ିକ 
ଯେଉଁଭଳି ହୋଇଥଲେ ମଧ୍ଯ, ସେହି ସାମଗ୍ରୀମାନେ ଯଥୋଚିତ ପ୍ରୋସାହନ ଲାଭ 
ନକଲେ କେବଳ ନଷ୍ଟ ହିଁ ହୋଇଯାଆନ୍ତି ।” ” ତେଣୁ, ଯେଉଁମାନେ ଦାସତ୍‌ବର ଏକ 
ପରିବେଶରେ ଜନ୍ମ ହିଁ ହୁଅନ୍ତିୟ ସେମାନଙ୍କୁ ଆମେ ଦୟା କରିବା ଓ କ୍ଷମା ମଧ୍ଯ 
ଦେବା, “ କାରଣ, ସେମାନେ ତ ଏକ ମୁକ୍ତ ଜୀବନକୁ ବାସ କରିବାର ହୁଏତ କୌଣସି 
ଛାଇ ହିଁ ମାଡ଼ିନାହାନ୍ତି ଏବଂ ସେବିଷୟରେ ସମ୍ପୂର୍ଣ ଅଜ୍ଞ ହୋଇ ରହିଥୁବାରୁ, ନିଜେ 
ଦାସତୃ ମଧ୍ୟରେ ରହିଥୁ୍‌ବାର ଦୁଃଖଗୁଡ଼ିକୁ ସେମାନେ କେବେହେଲେ ଅନୂଭବ ବି 
କରି ପାରୁନଥବେ |...” ” ତେଣୁ, ସଂକ୍ଷେପ କରି କହିଲେ, “ ଜଣେ ମନୁଷ୍ୟ ସ୍ଵଭାବତଃ 
ସ୍ଵାଧୀନ ହୋଇ ରହିବାକୁ ଯେ ଇଚ୍ଛା କରେ,”” ଏହି କଥାଟି ତଥାପି ସଂପୂର୍ଣ୍ଣ ସତ 
ଯେ, “ ତାହାର ପରିବେଶ ତାକୁ ଯେଉଁଭଳି ତାଲୀମ ଦିଏ, ସେ ସେହିଗୁଡ଼ିକୁ ଅନୁସରଣ 
କରି ପ୍ରାୟ ଭିତରୁ ପ୍ରବୃତ୍ତ ହୋଇ ନିଜ ଜୀବନକୁ ବଞ୍ଚେ ।” ' ଲା ବୁଏଟୀ ଉପସଂହାର 
କରି କହିଛନ୍ତି, 

“ ଏକ ସର୍ବମୂଳ କାରଣ ଭଳି ଚଳଶିଗୁଡ଼ିକ ଦ୍ଵାରା ପରିଚାଳିତ ହୋଇ 
ମନୁଷ୍ୟମାନେ ସ୍ବେଚଛାପ୍ରବୂର ହୋଇ ଦାସତ୍ୃଗୁଡ଼ିକୁ ସ୍ଵୀକାର କରି ନିଅନ୍ତି । 
ଲୋକମାନେ ଏହିଭଳି ଗୋଟିଏ ଧାରଣାର ବଶବର୍ରଭୀ ହୋଇ ରହନ୍ତି ଯେ, 
ସେମାନେ ଚିରକାଳ ଦାସ ହୋଇ ରହି ଆସିଛନ୍ତି, ¬ ସେମାନଙ୍କ ପୂର୍ବକମାନେ 
ସେହି ସ୍ମିତିରେ ହିଁ ରହିଥିଲେ; ସେମାନେ ଭାବିବେ ଯେ, ସେମାନଙ୍କୁ ଅଗତ୍ୟା 
ସେହି ସ୍ପିତିରେ ରହିବାକୁ ହେବ : ଦୃଷ୍ଟାନ୍ତ ଏବଂ ଅନୁକରଣ ଦ୍ଵାରା ସେମାନେ 
ଆପଣାକୁ ତାହାରି ନିମନ୍ତେ ହିଁ ପ୍ରବର୍ଭାଇବାରେ ଲାଗିଥ୍‌ବେ ଏବଂ ପରିଶେଷରେ, 
ଯେଉଁମାନେ ସେମାନଙ୍କ ଉପରେ ମାଲିକ ହୋଇ ରହିଛନ୍ତି, ସେମାନଙ୍କ ହାତରେ 
ଏହି ମାଲିକ ହୋଇ ରହିବାର ଅଧ୍ବକାରଟିକୁ ହିଁ ନେଇ ଅର୍ପଣ କରିଦେବେ । 
ଏହିପରି ଚିରକାଳ ରହିଆସିଛି ବୋଲି ଦୃଢ଼ ଭାବରେ ବିଶ୍ଵାସ କରୁଥିବେ । ' 


ଶାସକଗଣ ମଧ୍ୟ ସେମାନଙ୍କର ସେହି ସମ୍ମତି ଟିକୁ ସକ୍ରିୟ ଭାବରେ ଉତ୍ସାହିତ 
କରନ୍ତି ଏବଂ ଅଧୂବକରୁ ଅଧକ ଦୃଢ଼ ଭାବରେ ଗଠିତ କରି ଆଣୁଥାନ୍ତି । ଏବଂ, 

ଆଇନ୍‌ଅମାନ୍ୟ କରିବା ନିମନ୍ତେ ସେଇଥୁରୁ ତଥାପି ଆହୁରି ଗୋଟିଏ ଅଧକ କାରଣ 
ମଧ୍ୟ ନିଷଶ୍ରନ୍ନ ହୋଇଥାଏ । ଲୋକମାନଙ୍କର ସମ୍ମତି ଲାଭ କରିବା ନିମନ୍ତେ 
ଶାସନକର୍ରାମାନଙ୍କୁ ନାନା ଉପାୟ ଅବଲମ୍ବନ କରିବାକୁ ପଡ଼େ । ସେଥୁରୁ ଗୋଟିଏ 
ଉପାୟ ହିସାବରେ ସେମାନଙ୍କୁ ଜନଗଣଙ୍କ ଲାଗି ସର୍କସ୍‌ ତଥା ଅନ୍ୟ ନାନା ବିନୋଦନକୁ 
ବରାଦ କରିବାକୁ ହୋଇଥାଏ । ସେଗୁଡ଼ିକ ସେମାନଙ୍କୁ ଅନ୍ୟମନସ୍କ କରି ରଖୁବାରେ 
ଖୁବ୍‌ ସଫଳ ବି ହୁଅନ୍ତି : 


ନାଟକ, ପ୍ରହସନ, ନାନା ଚିରାକର୍ଷକ ପ୍ରଦର୍ଶନ, ମଲ୍ଯୁଦ୍ଧ, ବିଚିତୁ ପ୍ରକାରର 
ପଶୁ ଏବଂ ପ୍ରାଣୀ, ପଦକ, ଚିତ୍ରାବଳୀ ଏବଂ ଏହିପରି ଆହୁରି କେତେ ନା 
କେତେ ବିସ୍ୃତ କରି ରଖୁବାର ସାମଗ୍ରୀ, - ପୁରାତନ ସେହିସବୁ ସମୟର 
ଲୋକମାନଙ୍କ ସକାଶେ ଏସବୁ ଗୋଟିଏ ଗୋଟିଏ ଥୋପ ପରି କାର୍ଯ୍ୟ କରୁଥଲା 
ଓ ସେମାନଙ୍କୁ ଆଜ୍ଞାକାରୀ ଦାସ କରି ରଖୁଥିଲା । ଲୋକମାନେ ନିଜ 
ସ୍ଵାଧୀନତାର ମୂଲ୍ଯ ଦେଇ ଏଗୁଡ଼ିକର ଉପଭୋଗ କରୁଥିଲେ, — ଉପ୍ପୀଡ଼କ 
ମାନଙ୍କର ଉତ୍ପୀଡ଼ନକୁ ମାନି ନେଉଥ୍‌ଲେ । ଏହିସବୁ ଯାବତୀୟ ସାଧନ ତଥା 
ଆକର୍ଷଣ ଦ୍ଵାରା ପ୍ରାଚୀନ କାଳର ଡ଼ିକ୍ଟେଟର୍‌ମାନେ ଏତେ ସଫଳତା ସହିତ 
ଆପଣାର ପ୍ରଜାବର୍ଗକୁୃ, ଯୁଆଳି ଗୁଡ଼ିକୁ ପକାଇ ଶାନ୍ତ କରି ରଖୁଥୁଲେ ଯେ 
ନିଜର ସକଳ ବଳକୁ ହରାଇ ବସି ଓ ଉପଲବ୍ଧ ଯାବତୀୟ କ୍ରୀଡ଼ା ତଥା ବୃଥା 
ସୁଖାନୁଭୂତିର ମୋହରେ ପଡ଼ି ନିତାନ୍ତ ନିର୍ବୋଧ ଭାବରେ ଦାସତ୍ଵ ଗୁଡ଼ିକୁ ବରଣ 
କରି ନେଉଥଲେ । ଚକଚକ ଚିତ୍ରପୁସ୍ତକମାନ ଦେଖୁ ସାନ ପିଲାମାନେ 
ଯେପରି ପଢ଼ି ଶିଖନ୍ତି, ଠିକ୍‌ ସେହିପରି । କିନ୍ଧ, ସେଥୁରେ ପ୍ରଶଂସା କରିବାର 

ପୁଣି କ”ଣ ରହିଥାଏ ? 
ସମ୍ମତି ଲାଭ କରିବାର ଆଉଏକ ଉପାୟ ସମ୍ପୂର୍ଣ ଭାବରେ କୌଣସି 
ଆଦର୍ଶବାଦ ସହିତ ଯୋଡ଼ା ହୋଇ ଲଗା ହୋଇଥାଏ : ଲୋକମାନଙ୍କୁ ଏହିପରି 
ଏକ ବିଶ୍ଵାସ ଭିତରେ ମଜାଇ ରଖାଯାଇଥାଏ ଯେ, ଉପରେ ଶାସକ ହୋଇ ବସିଥୁବା 
ସିଏ ହେଉଛନ୍ତି ଜଣେ ଅତ୍ଯନ୍ତ ବିବେକସମ୍ପନ୍ଧ ବ୍ଯକ୍ତି, ନ୍ୟାୟରେ ପ୍ରଜାପାଳନ କରନ୍ତି 
। ଲୋକହିତୈଷଣାର ଆଚରଣ କରନ୍ତି । ଲା ବୁଏଟୀ ତାଂପରେ ଏହିପରି ଦର୍ଶାଇ 
ଦେଇଛନ୍ତି ଯେ, ପ୍ରାଚୀନ ରୋମାନ୍‌ ସମ୍ରାଟମାନଙ୍କୁ ତେଣୁ ଜନଗଣଙ୍କ ନିମନ୍ତେ ନ୍ୟାୟର 
ଅବତାର ବୋଲି କୁହାଯାଉଥୁଲା, କାରଣ ସେହି କଥାଟି ଲୋକମାନଙ୍କ ଚେତନାରେ 
ଏତେ ଅଧ୍ବକ ପରିମାଣରେ ସ୍ଵୀକୃତି ଲାଭ କରିଥଲା ଯେ ସେହି ଶାସକ ହିଁ ସେମାନଙ୍କ 

ନିମନ୍ତେ ସକଳ ସ୍ଵାଧୀନତାର ରକ୍ଷକ ହୋଇ ରହିଛନ୍ତି ବୋଲି ସେମାନେ ସର୍ବଦା 
ବିଶ୍ଵାସ କରୁଥୁଲେ | ତେଣୁ, ଏକାଧ୍ବକ ଦୃଷ୍ଟାନ୍ତ ଦେଇ ନିରଙ୍କୁଶ ଏକଶାସନକୁ ସେହି 
ପୁରାତନ ସମୟର ଏକ ଉଦାର ପରିଛଛଦଟି ଦ୍ଵାରା ଖୁବ୍‌ ସଜାଇ ଦିଆ ଯାଉଥଲା । ଲା 
ବୁଏଟୀ ଯେପରି ଆଗକୁ ଯାଇ କହିଛନ୍ତି, ସେହି ଆଧୁନିକ କାଳଟିରେ ମଧ୍ଯ ସେହି 
କହଛନାଟିକୁ କିଞ୍ଚତ୍‌ ଅଧ୍ବକ ପ୍ରକୃଷ୍ଠୀକରଣ ସହିତ ଲୋକମାନଙ୍କ ନିମନ୍ତେ ପ୍ରଚାର କରା 
ଯାଉଥଲା, କାରଣ, “ଏହି ଶାସନକର୍ରାମାନେ କଦାପି କୌଣସି ଅନ୍ୟାୟନୀତିର ଆଶ୍ରୟ 
ନେଉନଥଲେ, — ସକଳ କ୍ଷେତ୍ରରେ ତଦ୍ଵାରା ଲୋକସମୂହଙ୍କର କଲ୍ୟାଣ ତଥା ହିତ 
ହିଁ ହେବ ବୋଲି ସେମାନଙ୍କର ହୃଦ୍‌ବୋଧ କରାଇ ଦେଉଥୂଲେ।' ' ଏହିପରି ବହୁବିଧ 
ଆଦର୍ଶବାଦୀ ପ୍ରଚାର ଉପରେ ଏତେ ଜୋର୍‌ ଦେଇ ପ୍ରକୃତରେ ଅସଲ ଅଭିପ୍ରାୟଗୁଡ଼ିକୁ 
ରହସ୍ୟାବୃତ କରି ରଖୁବାପାଇଁ ନାନା ଉଦ୍ୟମ ହିଁ କରା ଯାଇଥାଏ : “ ଆସିରିଆ ତଥା 
ଆହୁରି କେତେକ ରାଜ୍ୟର ନିରଙ୍କୁଶ ରାଜାମାନେ ଯଥାସମ୍ଭବ ଅତି କ୍ଚିତ୍‌ ସାଧାରଣ 
ଲୋକମାନଙ୍କ ଆଗରେ ଆସି ଦେଖା ଦେଉଥ୍‌ଲେ; ¬ ସେମାନେ ଭୟ କରୁଥିଲେ 
ଯେ ଯେତେବେଳେ ମନ ସେତେବେଳେ ଶାସକମାନଙ୍କୁ ଦେଖ୍‌ବାର ସୂଯୋଗ 
ରହିଥ୍‌ଲେ ସେହି ପ୍ରଜାଗଣଙ୍କର ମନରେ ଏପରି ଏକ ସନ୍ଦେହ ହୁଏତ ଜାତ ହେବାର 
ଆଶଙ୍କା ରହିଥୂଲା ଯେ ସେମାନେ ନିଜର ସେହି ଶାସକମାନଙ୍କୁ ହୁଏତ ପ୍ରାୟ 
ସେହିମାନଙ୍କ ସଦୃଶ ସାଧାରଣ ମନୁଷ୍ୟ ବୋଲି ଭାବିବାକୁ ଆରମ୍ଭ କରିବେ ଓ 
ସେମାନଙ୍କ ଠାରୁ କୌଣସି ପ୍ରକାରେ ଆଉ ଅଧୂବକ ତଥା ଅସାଧାରଣ ବୋଲି ଆଦୌ 
ଭାବିବେ ନାହିଁ ।”” ସେହି ମତଲବରେ ରାଜପଦ ସହିତ ନାନାବିଧ ଗୁପ୍ତ ରହସ୍ଯ 
ଏବଂ ଅଲୌକିକତାକୁ ମଧ୍ଯ ଜଡ଼ିତ କରି ରଖା ଯାଉଥଲା; ଯେପରିକି, ସେହି 
ଶାସନକର୍ଭାମାନଙ୍କୁ ନେଇ ସେମାନଙ୍କ ପ୍ରଜାମାନଙ୍କର ଚିତ୍ତରେ ସର୍ବଦା ଏକ ଭକ୍ତି 
ତଥା ବିଶେଷ ଯୋଗ୍ୟତାସମ୍ପନ୍ନତାର ପ୍ରେରଣାକୁ ଭଦ୍ରେକ କରା ଯାଉଥଲା । ସେହି 
ପ୍ରଥମ କାଳର ନିରଙ୍କୁଶ ରାଜ୍ୟଶାସକମାନେ କେତେ କେତେ ବିଚିତ୍ର ଉପାୟର ସାହାଯ୍ୟ 
ନେଇ ଯେ ଆପଣାର ଉପ୍ପୀଡ଼ନଗୁଡ଼ିକୁ ଜାରିକରି ରଖୁଥିଲେ, ତାହାରି କୌଣସି ସୁମାରି 
କରିବାକୁ ମନ କଲେ ବସ୍ତୁତଃ ଲୋକମାନଙ୍କ ପ୍ରତି ଦୟା ହିଁ ଜାତ ହୋଇଥାଏ । 
ସେମାନେ ପ୍ରକୃତରେ ସେଥୁପାଇଁ କେତେ କେତେ କ୍ଷୁଦ୍ର ନାନା କୌଶଳର ପ୍ରୟୋଗ 
କରିଛନ୍ତି ଏବଂ ସର୍ବ ଦା ହିଁ ଲୋକମାନେ ପ୍ରକୃତରେ କେତେ ନିର୍ବୋଧ ବୋଲି ପ୍ରମାଣ 
ମଧ୍ୟ ପାଇଛନ୍ତି ... | ଅନେକ ସମୟରେ ତ ଏହି ଉପ୍ପୀଡ଼ନକାରୀ ଶାସକମାନେ 
ଆପଣାକୁ ଏକାବେଳେକେ ସ୍ବୟଂ ଭଗବାନଙ୍କ ଆସନକୁ ଉତ୍ତୋଳିତ କରିନେବା ଯାଏ 
ବି ଚାଲି ଯାଇଛନ୍ତି : “ ନିଜର ରକ୍ଷା ନିମନ୍ତେ ସେମାନେ ଧର୍ମକୁ ମଧ୍ୟ ବ୍ୟବହାର 

କରିବାରେ ପ୍ରବଳଭାବେ ଆଗ୍ରହ ଦେଖାଇଛନ୍ତି ଏବଂ ଯେତେ ଯେତେ କ୍ଷେତ୍ରରେ 
ସମ୍ଭବ ହୋଇଛି, ଆପଣାର ଦୁଷ୍ଟତାଚରଣର ମାର୍ଗଗୁଡ଼ିକୁ ବଜାୟ ରଖୁବାର ଅଭିପ୍ରାୟରେ 
ଭଗବରାର ସାମର୍ଥ୍ୟଗୁଡ଼ିକୁ ନିଜସହିତ ଆଣି ଯୋଡ଼ି ଦେବାର ସାହସ କରି ପାରିଛନ୍ତି ।' ” 
ଏହିପରି ଭାବରେ, “ ନିଜର କ୍ଷମତାକୁ ଅଧ୍ବକରୁ ଅଧ୍ବକ ଶକ୍ତିଶାଳୀ କରି ରଖୁବାକୁ 
ଏହି ଅତ୍ଯାଚାରୀମାନେ ନିଜର ପ୍ରଜାକୁଳକୁ କେବଳ ସେମାନଙ୍କର ଆଦେଶପାଳନ 
କରୁଥିବା ଦାସ ଓ ଆଞ୍ଞାକାରୀ ହୋଇ ରହିବାର ଶିକ୍ଷା ଦେଇନାହାନ୍ତି, ସେମାନଙ୍କୁ 
ନିଜର ଜଣେ ଜଣେ ସ୍ତାବକରେ ପରିଣତ କରି ରଖୁଛନ୍ତି । 


ଏହାପରେ ଲା ବୁଏଟୀ କେବଳ ଗୋଟିଏମାତ୍ର ଥର ସକାଶେ ତାଙ୍କ ସମୟରେ 
ଫ୍ରାନୁର ଉଲ୍ଲେଖ କରିଛନ୍ତି । ତାଙ୍କର ଉକ୍ତିଟି ପ୍ରକୃତରେ ଅତ୍ଯନ୍ତ କ୍ଷତିକାରକ ହିଁ 
ହୋଇଛି; କାରଣ ସେ ଦୃଢ଼ ଭାବରେ କହିଛନ୍ତି ଯେ, “ ଆମର ନେତୃବର୍ଗ ଏହି ଫ୍ରାନ୍୍‌ 
ଦେଶରେ କେତେକ ଏପରି ମାର୍ଚର ଅବଲମ୍ବନ କରିଛନ୍ତି ଓ ନିଜକୁ ସତେଅବା ଜଣେ 
ଜଣେ ଦେବତାପ୍ରାୟ ଉପସ୍ଥାପିତ ମଧ୍ଯ କରିଛନ୍ତି ଯେ ସେହିପରି ଏକାଧ୍ବକ ପ୍ରତୀକର 
ଅବତାରଣା କରି ଲୋକମାନସକୁ ବିଭ୍ରାନ୍ତ କରି ଦେଇଛନ୍ତି ।””? ଏହି ମନ୍ତବ୍ଯଟି କରି 
ସେ ତାହାର ଠିକ୍‌ ପରେ ହିଁ କହିଛନ୍ତି ଯେ “ଏପରି କରିବା ଦ୍ଵାରା ସେ ଆପଣାକୁ 
ଜଣେ ଅବିଶ୍ବାସୀ ବୋଲି ଧାରଣା ଦେବାକୁ ଆଦୌ ଇଛା କରୁନାହାନ୍ତି ।”” କାରଣ, 
“ ଫରାନ୍‌ର ରାଜାମାନେ “ ଶାନ୍ତି ସମୟରେ ଏପରି ବହୁ ଉଦାରତାର ପରିଚୟ ଦେଇଛନ୍ତି 
ଏବଂ ଯୁଦ୍ଧ ସମୟରେ ନିଜକୂ ଏପରି ସାହସୀ ବୋଲି ପ୍ରମାଣ କରି ଦେଇଛନ୍ତି ଯେ, 
ନିଜର ଜନ୍ମ ସମୟରୁ ହିଁ ସେମାନେ ଅନ୍ୟମାନଙ୍କ ପରି ପ୍ରକୃତି ଦ୍ଵାରା ସ୍ପଷ୍ଟ ହୋଇ 
ନଥୁବାପରି ମନେ ହେଉଛବଚ୍ତି; ଖୁବ୍‌ ଲାଗୁଛି ଯେ ଜନ୍ମ ହେବା ପୂର୍ବରୁ ସେମାନେ 
ସର୍ବ ଶକ୍ତିମାନ୍‌ ଭଗବାନଙ୍କ ଦ୍ଵାରା ଏହି ରାଜ୍ୟଟିର ଶାସନ ଓ ସୁରକ୍ଷା ନିମନ୍ତେ ବିଶେଷ 
ଭାବରେ ଗଢ଼ା ହୋଇ ପୃଥଵବୀକୁ ଆସିଛନ୍ତି ।”” ଏଠାରେ ପ୍ରଦର ସନ୍ଦର୍ଭଟିରୁ ଏଭଳି 
ବିଶ୍ଵାସ ନକରିବା ମୋଟେ ସମ୍ଭବ ହେବନାହିଁ ଯେ ବସ୍ତୁତଃ ଏକ ବ୍ୟଙ୍ଗରେ ଅବତାରଣା 
କରାଯାଇ ଏହି ବାକ୍ୟଯଗୁଡ଼ିକର କଛନା କରାଯାଇଛି ଏବଂ, ତାହାର ଠିକ୍‌ ପରେ 
ଯେଉଁ ବାକ୍ୟଗୁଡ଼ିକ ରହିଛି, ସେଥିରୁ ମଧ୍ୟ ଏହିପରି ବ୍ୟାଖ୍ୟାଟିଏ ବାହାର କରିବାପାଇଁ 
ଅବଶ୍ୟ ଯଥେଷ୍ଟ ସମର୍ଥନ ମିଳି ଯାଉଛି । ସେଠାରେ ସେ “ଯଦି ଏକଥା ତଥାପି 
ସତ ହୋଇନଥାଏ,” ବୋଲି ଉଲ୍ଲେଖ କରି ସ୍ପଷ୍ଟ କରି ଦେଇଛନ୍ତି ଯେ, ଫ୍ରାନ୍‌ରେ 
ପ୍ରଚଳିତ ସେହି ପରମ୍ପରାଗୁଡ଼ିକର ଯୁକ୍ତି ଯୁକ୍ତତା ବିଷୟରେ ସେ ଆଦୌ କୌଣସି ସଂଶୟ 
ବ୍ୟକ୍ତ କରିବାକୁ ଇଛା କରୁନାହାନ୍ତି, କାରଣ ଫରାସୀ କବିତାର ଧାରାଟିକୁ ପ୍ରସ୍କୁଟିତ 
କରି ଆଣିବାରେ ସେଗୁଡ଼ିକ ପ୍ରକୃତରେ ଏକ ଉପଯୁକ୍ତ କ୍ଷେତ ଯୋଗାଇ ମଧ୍ଯ 

ଦେଇଛନ୍ତି । ଲା ବୁଏଟୀ ଉପସଂହାର କରି କହିଛନ୍ତି ¬ ଏବଂ ନିଶ୍ଚିତ ଭାବରେ 
ବ୍ୟଙ୍ଗର ଅବତାରଣା କରି ସେ ଏହିଭଳି କହିଛନ୍ତି, “ ଆମ ଦେଶର ଅତୀତ ଘଟଣା 
ଆଣି ଦେଉଥିବା ବିବରଣୀଗୁଡ଼ିକ ଉପରେ କୌଣସି କୂସ୍ସା ରଚନା କରିବାର ମାର୍ଗରେ 
ଅଗ୍ରସର ହୋଇ ଆମ କବିମାନଙ୍କର କ୍ଷେତ୍ରଟି ଉପରେ କୌଣସି ଆକ୍ରମଣ କରିବା 
ନିମନ୍ତେ ମୋ'ର ଆଦୌ ସେତେଦୂର ଦୁଃସାହସ ଦେଖାଇବା ଆଦୌ ଉଚିତ 
ହେବନାହିଁ ।' ' 


ଉପରୁ ହିଁ ବହୁତ ଚମକ୍ରାର ଦିଶୁଥିବା ନାନା ନିରର୍ଥକ ଆଦର୍ଶବାଦ, ରହସ୍ୟ, 
ସର୍କସ୍‌ ପ୍ରଭୃତି ନାନାବିଧ କ୍ରୀଡ଼ା, ¬ ଏହିସବୁ ସମ୍ପୂର୍ଣ ଭାବରେ ପ୍ରଚାର ନିମନ୍ତେ 
ଉଦ୍ଦିଷ୍ଟ ହୋଇ ରହିଥୁବା ବହୁତ ଉପାୟ ବ୍ୟତୀତ ନିଜ ପ୍ରଜାମାନଙ୍କର ସମ୍ମତି ହାସଲ 
କରିବା ସକାଶେ ରାଜ୍ୟଶାସକମାନେ ଆଉ ଗୋଟିଏ ପନ୍ଧାକୁ ମଧ୍ଯ ବ୍ଯବହାର 
କରିଥାଆନ୍ତି : ସେମାନେ ଜଡ଼ସ୍ତରର ବହୁ ବହୁ ସୁଖ ଖଞ୍ଜିଦେଇ ପ୍ରଜାମାନଙ୍କୁ କିଣି 
ନିଅନ୍ତି, ପ୍ରଜାମାନଙ୍କର ଭଳି ଭଳି ତୃପ୍ତି ନିମନ୍ତେ ଭୋଜନବିଳାସ ତଥା କ୍ରୀଡ଼ାଗୁଡ଼ିକର 
କ୍ଷେତ୍ରକୁ ପ୍ରଶସ୍ତ କରି ଦେଉଥାନ୍ତି । ଏହିସବୁ ଉପଭୋଗର ଅବସରକୁ ଜନଗଣଙ୍କର 
ଆନନ୍ଦବର୍ବନ ପାଇଁ ବରାଦ କରିଦେବାଟି ମଧ୍ୟ ଏହି କ୍ଷେତ୍ରରେ ଗୋଟିଏ ଚମକ୍ରାର 
ଉପାୟରୂପେ କାମ ଦେଇଥାଏ ଏବଂ ଏକ ବିଶେଷ ଚତୁରତା ସହିତ ସେମାନଙ୍କୁ ବଶ 
କରି ଆଣେ । ସେମାନେ ସତେଅବା କେଉଁ ମାୟାରେ ପଡ଼ି ଯାଇଥ୍‌ବା ପରି ସଂପୃକ୍ତ 
ନିରଙ୍କ୍ଶ ଶାସନଟି ଯେ ସେମାନଙ୍କର ବହୁତ ଉପକାର କରୁଛି, ପ୍ରଜାମାନେ କ୍ରମେ 
ସେହିପରି ବିଶ୍ଵାସ କରିବାରେ ବି ଲାଗନ୍ତି । ସେମାନେ ବୁଝି ମଧ୍ୟ ପାରନ୍ତିନାହିଁ ଯେ, 
ବସ୍ତୁତଃ ଯେଉଁସବୁ ସମ୍ପଭ୍ତିକୁ ସେହି ଅତ୍ୟାଚାରୀ ଶାସନକର୍ଭାମାନେ ଏକଦା ସେମାନଙ୍କ 
ଠାରୁ ଛଡ଼ାଇ ନେଇଛନ୍ତି, ସେମାନେ ବର୍ରମାନ ତାହାର କେବଳ ଏକ ଅତିକ୍ଷୁଦ୍ର ଅଂଶକୁ 
ହିଁ ସେମାନଙ୍କଠାରୁ ଲାଭ କରୁଛନ୍ତି । ଏହିପରି ଭାବରେ : 


ଜନସମୂହକୁ ପ୍ରଲୁନ୍ତ କରି ରଖୁବା ସକାଶେ ରୋମ୍‌ର ଅତ୍ୟାଚାରୀ ଶାସକମାନେ 
ସେମାନଙ୍କର ନଗରବାସୀ ପ୍ରଜାବର୍ଗଙ୍କୁ ସାମୟିକ ବହୁ ଭୋଜୀଦ୍ଵାରା ଆପ୍ୟାୟିତ 
କରି ରଖୁଥିଲେ ... ସେହି ଉତ୍ପୀଡ଼କ ଏବଂ ଅତ୍ୟାଚାରୀମାନେ ଉଦାର ଭାବରେ 
ସେମାନଙ୍କ ଲାଗି କେତେବିଧ ଦ୍ଵବ୍ୟ ବିତରଣ କରି ଦେଉଥିଲେ —- ଗଉଣୀଏ 
ଗହମ, ଗୋଟିଏ ପାତ୍ରରେ ଭରି ହୋଇଥବା ସୁରାଦି ପାନୀୟ, ଏବଂ ପୁଣି 
କେତେବେଳେ ଗୋଟିଏ ମୁଦ୍ରା ବି, ¬ ଏବଂ ତା'ପରେ ଉପକୃତ ହୋଇଥବା 
ସମସ୍ତେ ନିତାନ୍ତ ଲଜ଼ାହୀନ ଭାବରେ “ରାଜା ଦୀର୍ଘଜୀବୀ ହୁଅନ୍ତୁ '” ବୋଲି 

ବଡ଼ ପାଟିରେ ଚିକ୍ରାର କରି କହୁଥିଲେ । ସେଇ ନିର୍ବୋଧମାନେ ଆଦୌ 
ବୁଝି ପାରୁନଥୁଲେ ଯେ, ବସ୍ତୁତଃ ସେମାନେ ଏକଦା ନିଜର ଏକଦା ହରାଇଥୁବା 
ସମ୍ପରିରୁ ଏହାଦ୍ଵାରୀ ମାତ୍ର କିଛି ଅଂଶ ହିଁ ଶାସନକର୍ରାଙ୍କ ଠାରୁ ଫେରି ପାଉଛନ୍ତି 
ଏବଂ ଯଦି ସେହି ଶାସନକର୍ଭା ଆଗରୁ ସେମାନଙ୍କ ଠାରୁ ତାହାକୁ ଛଡ଼ାଇ 
ନେଇ ନଥାନ୍ତେ, ତେବେ ଇହାଦେ ତାଙ୍କ ତରଫରୁ ଦେଉଥିବା ଦ୍ରବ୍ୟଗୁଡ଼ିକୂ 
ସିଏ କଦାପି ସେମାନଙ୍କୁ ଦାନ କରନ୍ତେନାହିଁ । ଜଣେ ବ୍ୟକ୍ତି ହୁଏତ ଶାସକଙ୍କ 
ହାତରୁ ଟଙ୍କାଏ ମଶାଏ ଅର୍ଥ ପାଇଲା କିମ୍ବା ଏକ ସାମୂହିକ ଭୋଜୀରେ 
ବେକଯାଏ କ'ଣ ସବୁ ଚମକ୍ରାର ଖାଦ୍ୟ ଉଦରସ୍ଥ କରିପାରିଲା, ¬ ସମ୍ପାଟମାନଙ୍କୁ 
ସିଏ ସେଥୁପାଇଁ ସେହି ଉଦାରତା ନିମନ୍ତେ ପ୍ରଶଂସାବାକ୍ୟ ଦ୍ଵାରା ପୋତି 
ପକାଇଲା; ମାତ୍ର, କିଏ ଦୃଢ଼ ଭାବରେ ନାହିଁ କରି ପାରିବ ଯେ କାଲି ହୁଏତ 
ତା'ର ଆଉ କ”ଣସବୁ ସମ୍ପରିକୁୂ ସେହି ସମ୍ପାଟଙ୍କର ଲୋଭଟାକୁ ଶାନ୍ତ କରିବା 
ନିମନ୍ତେ ସମର୍ପି ଦେବାକୁ ବାଧ୍ୟ ମଧ୍ୟ କରା ହେବନାହିଁ, ନିଜର ଶିଶୁସନ୍ତାନ 
ମାନଙ୍କୁ ତାଙ୍କର କାମବାସନା ଚରିତାର୍ଥ ହେବାପାଇଁ ତାକୁ ଦେବାକୁ ନପଡ଼ିବ 
ଏବଂ ଏହି ମହାବଳୀ ସମ୍ରାଟମାନଙ୍କର ନୃ ଶଂସତାର ପ୍ରଦର୍ଶନ ନିମନ୍ତେ ଆପଣା 
ରକ୍ତକୁ ମଧ୍ୟ ଦେବାକୁ ନପଡ଼ିବ ! ଏବଂ, ଗୋଟିଏ ପଥରମୁଣ୍ଡା ବା ମଲା 
କାଠଗଣ୍ଡି ଅପେକ୍ଷା ସେଗୁଡ଼ିକର ପ୍ରତିରୋଧ କରିବାଲାଗି ତା' ପାଖରେ ସମ୍ଭବତଃ 
ଅଧକ ବଳ ମଧ୍ଯ ନଥବ ! ଲୋକପକ୍ଷଟା ସବୁଦିନେ କେବଳ ଏହିଭଳି 
ଆଚରଣ ହିଁ ଦେଖାଇ ଆସିଛି - ଏବଂ, ପ୍ରତିବଦଳରେ ହୁଏତ କିଛି ଉତ୍କୋଚ 
ମଧ୍ୟ ପାଇବ ବୋଲି ସଦା ଆଗ୍ରହ ରଖୁ ଆସିଛି |... 


ଏହାପରେ ଲା ବୁଏଟୀ ନେରୋ ଏବଂ ଜୁଲିଅସ୍‌ ସିଜରଙ୍କର ଭୟାନକ 


ନାନା ଉତ୍ପୀଡ଼ନର କାହାଣୀମାନ ବର୍ଣ୍ଣନା କରିଛନ୍ତି, ¬ ଏମାନେ ପ୍ରତ୍ୟେକେ ପୃଥିବୀରୁ 
ବିଦାୟ ନେଇଯିବା ସମୟରେ ରାଜ୍ୟବାସୀ କେଡ଼େ ଗଭୀର ଭାବରେ ଶୋକ ପ୍ରକାଶ 
କରିଛନ୍ତି - ସେମାନେ ନିଜ ଜୀବଦ୍ଦଶାରେ ଦେଖାଇ ଯାଇଥ୍‌ବା ତଥାକଥୂତ 
ଉଦାରତାଗୁଡ଼ି କର ସ୍ଵୃତିଚାରଣା କରି କେତେ ରୋଦନ କରିଛନ୍ତି । 


ଶାସନକର୍ରାମାନେ କିପରି ଜନଗଣଙ୍କର ସମ୍ଭତିକୂ ନାନା ପ୍ରଲୋଭନ ପ୍ରୟୋଗ 


କରି କିଣି ନେଇ ଥାଆଛନ୍ତିୟ ତାହାର ଆଲୋଚନା କରିବାପରେ ଲା ବୁଏଟୀ ପରିଶିଷ୍ଟ 
ସଦୃଶ ଆଉଗୋଟିଏ ବିଷୟର ଅବତାରଣା ବି କରିଛନ୍ତି, ଯାହାକୁ କି ଏହି କ୍ଷେତ୍ରରେ 
ତାଙ୍କର ଏକ ପ୍ରକୃତରେ ମୌଳିକ ଅବଦାନ ବୋଲି କୁହାଯିବ । କେତେ ସମୀକ୍ଷକ 

ଏହାକୁ ତାଙ୍କର ସବୁଠାରୁ ଅଧଵକ ଅଭିନବ ତଥା ମହତ୍ଵ ପୂର୍ଵ ଅବଦାନ ବୋଲି କହିଛନ୍ତି ! 
ଏଇଟି ହେଉଛି, ପ୍ରାୟ ସର୍ବତ୍ର ଓ ସବୁକାଳେ ରହି ଆସିଥିବା ସେହି ପ୍ରଭାବଶାଳୀ 
ବ୍ୟକ୍ତିଙ୍କର ସେହି ଗୋଷ୍ଠୀ, ସେହି ପରିକର ନିମ୍ବସ୍ପ ମାନଙ୍କର ଏକ ଅନୁଗତ 
ସୋପାନକ୍ରମ, ଯାହାକି ଅତ୍ୟନ୍ତ ଅନୁଗତ ଭାବରେ ପ୍ରାୟ ସ୍ଥାୟୀ ତଥା ଅବିଛିନ୍ନ ଭାବରେ 
ଶାସକମାନଙ୍କୁ ଘେରି କରି ରହିଆାଏ | ଏଇଟି ହେଉଛି ରାଜଭବନରେ ନିଯୁକ୍ତ ହୋଇ 
ରହିଥୂବା ଅମଲାମାନଙ୍କର ଗୋଷ୍ଠୀଟି । ଲା ବୁଏଟୀ ସ୍ବୟଂ ତାହାକୁ “ସକଳ ଶାସନ 
ଏବଂ ପ୍ରଭୁତ୍ଵର ମୂଳ ପ୍ରେରଣା ଓ ରହସ୍ୟ” ' ବୋଲି କହିଛନ୍ତି , ' ' ଯାବତୀୟ ଅତ୍ୟାଚାର 
ଏବଂ ଉପ୍ପୀଡ଼ନର ସହାୟକ ଏବଂ ଆଧାର” ” ବୋଲି ବର୍ଣ୍ଣନା କରିଛନ୍ତି । ବେଶ୍‌ 
ବୃହତ୍‌ ଏହି ଗୋଷ୍ଠୀଟି ଯେ କେବଳ ରାଷ୍ଟ୍ର ତରଫରୁ ସାମୟିକ ଓ ସାମାନ୍ୟ ଭାବରେ 
କିଛି କିଛି ଲାଭବାନ୍‌ ହୋଇ ବଶ ହୋଇ ରହିଥାଏ ତା” ନୁହେଁ, ସେମାନଙ୍କ ଭିତରେ 
ଏପରି ବହୁ ବ୍ଯକ୍ତି ମଧ୍ଯ ରହିଥାନ୍ତି ଯେଉଁମାନେ କି ସଂପୃକ୍ତ ନିରଙ୍କ୍ଶ ଶାସନଟି 
ରହିଥିବାରୁ କେଡ଼େ ସ୍ଥାୟୀ ତଥା ସୁସମ୍ପର୍ଣ୍ ଭାବରେ ତାହାରି ନାନା କାମ ଦ୍ଵାରା 
ଉପକୃତ ହୁଅନ୍ତି ଏବଂ ମହାସୁଖରେ ଜୀବନ ଅତିବାହିତ କରିଥାନ୍ତି । ତେଣୁ, ସେହି 
ଅଙ୍କଶହୀନ ଶାସନଟିରୁ ସେମାନଙ୍କର ଏହି ଲାଭବାନ୍‌ ହେବା ଆଦୌ କୌଣସି ଭ୍ରାନ୍ତି, 

ଅଭ୍ୟାସ ବା ରହସ୍ୟ ଉପରେ ନିର୍ଭର କରିନଥାଏ, — ସେମାନେ ବସ୍ତୁତଃ ବହୁ ବହୁ 
ବୃହତ୍‌ ପ୍ରକାରେ ହିଁ ଲାଭବାନ୍‌ ହେବାରେ ଲାଗିଥାନ୍ତି । ତେଣୁ, ଲୁଟି କରି ଅଣା 
ଯାଉଥୁବା ଧନଦ୍ଵାରା ପୃଷ୍ଠପୋଷକତା ଦେଖାଇବାର ଧାରାଟି ଥାକ ଥାକ ଅନୁକ୍ରମରେ 
ଅବାରିତ ରହିଥାଏ । ରାଜାଙ୍କର ପ୍ରମୁଖ ପରାମର୍ଶଦାତା ରୂପେ ସବାଉପରେ ପାଞ୍ଚ ବା 
ଛଅଜଣ ବ୍ୟକ୍ତି ଆଆନ୍ତି ଏବଂ ରାଜାଙ୍କର ଅନୁଗ୍ରହ ଦ୍ଵାରା ଉପକୃତ ହେଉଥାଆନ୍ତି । 
ସେହି ପ୍ରକାରେ ଏହି ଅଧଡ଼ଜନଙ୍କର ଅଧସ୍ତନ ହୋଇ ଛଅଶହ ଜଣ ବି ରହିଆନ୍ତି, 
ଏବଂ ଛଅଶହଙ୍କ ପଛକୁ ଛଅ ହଜାର ରହିଥାନ୍ତି ¬ ସେମାନେ ସମସ୍ତେ ନିଜ ନିଜ 
ସ୍ତରଗୁଡ଼ିକ ମୁତାବକ ଶାସକଙ୍କର କୃପା ଲାଭ ମଧ୍ଯ କରନ୍ତି । କାହା ଉପରେ 
ପ୍ରଦେଶମାନଙ୍କର ଶାସନକାର୍ଯ୍ୟ ନ୍ଯସ୍ତ ହୋଇ ରହିଥାଏ, ଆଉ କିଏ ଅର୍ଥ-ବ୍ୟବସ୍କାର 
ନିର୍ଦ୍ଦେଶନା କରେ, - ଏବଂ ସେମାନେ ସମସ୍ତେ ଶାସକଙ୍କର ସକଳ ଲୋଲୁପତା 
ତଥା ନୃଶଂସତାଗୁଡ଼ିକୁ ଚରିତାର୍ଥ କରିବାରେ ନିମିତ୍ତ ରୂପେ ନିଯୁକ୍ତ ଥାଆନ୍ତି । ଶାସକଙ୍କର 
ହୁକୁମଗୁଡ଼ିକୁ ଯଥାସମୟରେ ପାଳନ କରନ୍ତି ଏବଂ ଚତୁର୍ଦଦିଗରେ ଏପରି ନାନା 
ବରବାଦକୁ ସକ୍ରିୟ ଓ ବ୍ୟାପ୍ତ କରି ରଖୁଥାନ୍ତି ସେ, ସେଗୁଡ଼ିକ ସେହି ନିଯୁକ୍ତ ଉପରିସ୍ଥ 
ମାନଙ୍କର ଛାୟାଶ୍ରିତ ନହୋଇ ଆଦୌ ତିଷଶ୍ତି ହିଁ ପାରନ୍ତି ନାହିଁ । 


ଏହିପରି ଭାବରେ ହିଁ ସେହି ମାରାମବକ ସୋପାନକ୍ରମଟି ଥାକ ଥାକ ହୋର 
ଉପରୁ ତଳକୁ ଗଡ଼ି ଆସିଥାଏ ଏବଂ ଏକାବେଳେକେ ବୃହତ୍ତର ସମାଜକୁ ଭେଦ କରି 

ଠିଆ ହୋଇଥାଏ । ଏହି ରୀତିରେ ପରିଶେଷରେ “ଏକ ଲକ୍ଷ ଓ ଏପରିକି ଏକ 
ନିୟୂତ ଲୋକ ମଧ୍ୟ ଜଣେ ଉତପ୍ପୀତ୍ରନକାରୀ ସହିତ ସତେଅବା ଗୋଟିଏ ଦଉଡ଼ିରେ 
ବନ୍ଧା ହୋଇ ରହିଥାଆଚ୍ି ।”” ଅଳପ କଥାରେ କହିଲେ, 


ବୃହତ୍‌ ତଥା କ୍ଷୁଦ୍ର ନାନା ଅନୁଗ୍ରହ ଦେଖାଇ ଏହିପରି ସବୁକିଛି ଏପରି ଗୋଟିଏ 
ବିନ୍ଦୁରେ ଆସି ପହଞ୍ଚ ଯାଏ, ଯେତେବେଳେ କି ଜଣେ ଅତ୍ଯାଚାରୀର 
ଶାସନାଧୀନ ହୋଇ ରହି ବୃହତ୍‌ ତଥା କ୍ଷୁଦ୍ର ନାନାଭଳି ଲାଭ ମଧ୍ଯ ଉପଲହ୍ଧ 
ହୁଏ, ସେତେବେଳେ ଗୋଟିଏ ରାଜ୍ୟରେ ଏକ ସ୍ଵାଧୀନ ଜୀବନ ଯେତିକି 
ସଂଖ୍ୟାତ୍ତ ମନୁଷ୍ୟଙ୍କ ନିମନ୍ତେ ସମୁଚିତ ଓ କାମ୍ୟ ବୋଲି ମନେ ହେଉଥାଏ, 
ସେହି ଉପ୍ପୀଡ଼ନଟା ମଧ୍ୟ ପ୍ରାୟ ସେହି ସଂଖ୍ୟାର ମନୁଷ୍ୟଙ୍କୁ ବେଶ୍‌ ଲାଭଦାୟକ 
ମଧ୍ୟ ବୋଧ ହୋଇଥାଏ | .... ଜଣେ ରାଜ୍ୟଶାସକ ଯେତେବେଳେ ନିଜକୁ 
ଜଣେ ଅତ୍ୟାଚାରୀ ଏକକର୍ରାର ଭୂମିକାରେ ଆଣି ଅବତୀର୍ଣ୍ଣ କରାଇବାକୁ ନି ଷ୍ପରି 
କରିନିଏ, ସଂପୃକ୍ତ ସମୂହଟିର ପ୍ରାୟ ସକଳ ଦୁଷ୍ଟମତି ନିକୃଷ୍ଠ ଉପାଦାନଗୁଡ଼ିକ, 
ଯେଉଁମାନେ ନିଜ ଉଚ୍ଚ ଏବଂ ଅତ୍ୟୁଗ୍ର ନାନା ଆକାହ୍ଥା ବା ଅସାଧାରଣ 
ଲୋଭାସ୍ତି ଗୁଡ଼ିକ ଦ୍ଵାରା ହିଁ ଦଗ୍ଧ ହେବାରେ ଲାଗିଥାନ୍ତି, ସେମାନେ ସମସ୍ତେ 
ଆସି ତାଙ୍କର ଚତୁର୍ଦଦିଗରେ ରୁଣ୍ଡ ହୁଅନ୍ତି ଏବଂ ତାଙ୍କୁ ନିଜର ସମର୍ଥନ ଜଣାନ୍ତି । 
ଲୁଟି ଧନରେ ନିଜେ କିଛି ଭାଗ ନେବାପାଇଁ ଏବଂ ସେହି ବିରାଟ 
ପରାକ୍ରମଶାଳୀ ଉତ୍ପୀଡ଼ନକାରୀଙ୍କର ଅଧସ୍ତନ ଭାବରେ ସାନ ସାନ ଜଣେ ନା 
ଜଣେ ହୋଇ ରହିପାରିବା ପାଇଁ ହିଁ ସେମାନେ ଉତ୍ସକ ହୋଇ ପହଞ୍ଚ ଯାଇଥାନ୍ତି । 


ଅର୍ଥାତ, “ଏହିପରି ଭାବରେ ବିଶେଷ ସୁବିଧାମାନ ଲାଭ କରିବାର 
ସୋପାନକ୍ରମଟିଏ ଏକ ଛତ୍ର ଶାସନର ବୃହତ୍‌ ଲାଭବାନ୍‌ ମାନଙ୍କ ଠାରୁ ମଝି ମଝିଆ 
ଏବଂ ଅପେକ୍ଷାକୃତ ସାନ ଲାଭବାନ୍‌ମାନଙ୍କ ପର୍ଯ୍ୟନ୍ତ ଗଡ଼ି ଆସିଥାଏ । ସବାଶେଷରେ 
ତାହା ସାଧାରଣ ଏପରି ଲୋକମାନଙ୍କ ସ୍ତରରେ ଆସି ପହଞ୍ଚଥାଏ, ଯେଉଁମାନେ କି 
ସମ୍ପୂର୍ଣ ଭ୍ରମରେ ପଡ଼ି କିଛି ନା କିଛି କ୍ଷୁଦ୍ର ଅନୁଗ୍ରହମାନ ହାସଲ କରୁଛନ୍ତି ବୋଲି 
ଭାବିବାରେ ଲାଗିଥାନ୍ତି । ଏହି ପରିଣାମଟି ଫଳରେ ପ୍ରଜାମାନେ ନାନା ଶ୍ରେଣୀରେ 
ବିଭାଜିତ ହୋଇ ପଡ଼ନ୍ତି ତଥା ସେମାନଙ୍କ ମଧ୍ୟରୁ ଏକ ବଡ଼ ଅଂଶ ଶାସନକର୍ରାଙ୍କ 
ତରଫକୁ ହିଁ ଆଉଜି ରହିବା ସକାଶେ ଆକୃଷ୍ଠ ହୋଇଥାନ୍ତି । ଯେଉଁପରି କାଠକୁ ଫଡ଼ା 
ଫଡ଼ା କରିବାକୁ ହେଲେ ସେହି କାଠରେ ତିଆରି ହୋଇଥିବା କିଳାଟିଏ ବ୍ଯବହାର 
କରିବାକୁ ପଡ଼େ, ଠିକ୍‌ ସେହିପରି ।” ” ଅବଶ୍ୟ ଏକଥାଟି ମଧ୍ୟ ସତ ଯେ, ଅତ୍ୟାଚାରୀ 

ଶାସକଙ୍କର ପରିକର ସେହି ପଲଟା ଏବଂ ତାଙ୍କ ସୈନ୍ୟମାନେ ସେମାନଙ୍କର ନେତାଙ୍କ 
ଆଡ଼ୁ ବହୁତ କଷ୍ଟ ମଧ୍ଯ ପାଆନ୍ତି; ମାତ୍ର, “ ମନ୍ଦକାର୍ଯ୍ୟ କରିବାପାଇଁ ଯଦି ସେମାନେ 
ଅନୁମତିଟାଏ ହାସଲ କରିଥାନି, ତେବେ ମନ୍ଦଟାକୁ ମଧ୍ୟ ବେଶ୍‌ ସହି ନେଇ ପାରନ୍ତି । 
ଯିଏ ସେମାନଙ୍କୁ କାର୍ଯରେ ଲଗାଇ ଫାଇଦା ଉଠାଉଥାଏ, ତା” ବିରୁଦ୍ଧରେ ନୁହେଁ, 
କିନ୍ତୁ ଠିକ୍‌ ସେହିମାନଙ୍କ ପରି ଯେଉଁମାନେ ଅସହାୟ ଅବସ୍ଥାରେ ଥିବାରୁ ମଥା ନୁଆଁଇ 
ମାନି ନିଅନ୍ତି , ସେହିମାନଙ୍କ ବିରୋଧରେ ।” ' ସଂକ୍ଷେପ କରି କହିଲେ, ଆପେ ଅଧୀନସୁ 
ହୋଇ ରହିଥିବାର ପ୍ରତିଦାନରେ ତଳକୁ ତଳ ହୋଇ ରହିଥବା ସେହି ସଂପୂର୍ଣ୍ଣ ପଲଟା 
ଜନସମୂହର ଅବଶିଷ୍ଟ ଭାଗଟି ଉପରେ ଅତ୍ୟାଚାର କରିବା ଲାଗି ବେଶ୍‌ ଅନୁମତି 
ଲାଭ କରିଥାଏ । 


ଏକ ଉପ୍ପୀଡ଼ନକାରୀ ଶାସନ ଯଦି ଏହିପରି ଭାବରେ ଅଭ୍ୟାସ, ଖାସ୍‌ ଖାସ୍‌ 
ସୁଯୋଗ ତଥା ପ୍ରଚାର ବଳରେ ଦୃଢ଼ ଭାବରେ ସ୍ଥାପିତ ହୋଇ ରହିଥାଏ, ତେବେ 
କିପରି ଭାବରେ ପ୍ରକୃତରେ ତାହାର ବିଲୋପସାଧନ କରାଯାଇ ପାରିବ ? 
ଜନସାଧାରଣଙ୍କୁ କିପରି ଭାବରେ ଏପରି ଏକ ସ୍ମିତିକୁ ଆଣି ହେବ, ଯେଉଁଠାରେ କି 
ସେମାନେ ସେହି ଶାସନ ଲାଗି ଦେଇଥ୍‌ବା ଆପଣାର ସମ୍ମତିକୁ ପ୍ରତ୍ୟାହାର କରିଆଣି 
ପାରିବେ ? ଲା ବୁଏଟୀ ବ୍ୟାଖ୍ୟା ଦେଇ କହୁଛନ୍ତି, ପ୍ରଥମତଃ, ଲୋକମାନେ ସମସ୍ତେ 
କଦାପି ଯାବତୀୟ ଆକର୍ଷଣର ଭ୍ରମରେ ପଡ଼ି କେବେହେଲେ ଉତ୍ତୀଡ଼ନଗୁଡ଼ିକୁ ମାନି 
ନେଇ ନଥ୍‌ବେ କିମ୍ବା ଅଭ୍ୟାସରେ ପଡ଼ି ଏତେଯାଏ କଦାପି ଯାଇନଥବେ । ତେଣ୍ଡ, 
ସକଳ ଅବସ୍ଥାରେ ଏକ ସଚେତନ ବିଶେଷ କତିପୟ ରହିଥବେ, ଯେଉଁମାନେ କି 
ସେହି ସ୍ମିତିଟିର ବାସ୍ତବତାକୁ ହୃଦୟଙ୍ଗମ କରୁଥିବେ; “ ଅବଶ୍ଯ ଅଳ୍ପ କିଛି ଜଣ 
ରହିଥୂବେ, ଯେଉଁମାନେ ଅନ୍ୟମାନଙ୍କ ଠାରୁ ଅଧ୍ଵକ ଯୋଗ୍ଯ ହୋଇଥୁବେ, 
ଯେଉଁମାନଙ୍କୁ କାନ୍ଧରେ ପଡ଼ିଥିବା ଯୁଆଳିଟି ଭାରି ଲାଗୁଥିବ ଏବଂ ତାହାକୁ କାଢ଼ି 
ଫିର୍ଗିଦେବା ସକାଶେ ସେମାନେ ଅତ୍ୟାବଶ୍ୟକ ମଣିବେ ଓ ତେଣୁ ଆଦୌ ଅଟକି ରହି 
ପାରିବେନାହିଁ ।' ' ଏହି ବ୍ୟଭ୍ତିମାନେ ଆଦୌ “ ପଶୁବତ୍‌ ଜୀବନଟିକୁ ଆଦରି ନେଉଥିବା 
ବହୁଜନଙ୍କ '' ଭଳି ରହି ନଯାଇ ନିଜର ସ୍ଵଚ୍ଛ ତଥା ଦୂରକୁ ଦେଖୁବାରେ ସମର୍ଥ 
ମନଟିକୁ କାମରେ ଲଗାଇ ପାରୁଥିବେ ଏବଂ “ଅଧୁକ ଅଧ୍ଯୟନ ଓ ଶିକ୍ଷା ଦ୍ଵାରା ନିଜକୁ 
ଯଥାନୁରୂପ ତାଲୀମ ମଧ୍ୟ ଦେଇଥିବେ ।” ? ଏହି କାଟର ମନୁଷ୍ୟମାନେ କେବେହେଲେ 
ସମ୍ପୂର୍ଣ ଭାବରେ ଏହି ପୃଥରବୀରୁ ଅନ୍ତର୍ବାନ ହୋଇ ଚାଲି ଯାଇନଥାନ୍ତି ।”” ଯାବତୀୟ 
ସ୍ଵାଧୀନତା ପୃଥବୀରୁ ବିଲୁପ୍ତ ହୋଇ ଯାଇଥଲେ ମଧ୍ଯ ଏହି ବ୍ୟକ୍ତିମାନେ ତାହାକୁ 
ପୁନର୍ବାର ଉଦ୍ଭାବନ ମଧ୍ୟ କରିବାରେ ଲାଗି ଯାଆନ୍ତି ।' 


୪୭ 


Digitized by srujanika@gmail.com 


ସେହି ଶିକ୍ଷାପ୍ରାପ୍ତ ବ୍ୟକ୍ତିମାନେ ନିଶ୍ଚୟ ବିପଦର କାରଣ ହେବେ ବୋଲି 
ସର୍ବଦା ଭୟ କରି ଉପ୍ପୀଡ଼ନକାରୀ ଶାସନକର୍ରାମାନେ ଅନେକ ସମୟରେ ନିଜ 
ରାଜ୍ୟମାନଙ୍କରେ ଶିକ୍ଷାର ବିକାଶ ମଧ୍ୟ କରାଇ ନଥାନ୍ତି ଏବଂ ସେହି କାରଣରୁ “ ସାାଧୀନ 
ଜୀବନଲାଗି ଶ୍ରଦ୍ଧା ରଖୁଥିବା ଲୋକମାନେ ତଥାପି ଅତ୍ଯନ୍ତ ନିଷ୍ପଭାବ ହୋଇ ରହି 
ଥାଆନ୍ତି, କାରଣ, ସେମାନଙ୍କର ସଂଖ୍ୟା ଯେତେ ଅଧକ ହୋଇଥିଲେ ମଧ୍ୟ ସେମାନଙ୍କର 
ପରସ୍ପର ସହିତ କୌଣସି ପରିଚୟ ନଥାଏ; ଅତ୍ଯାଚାରୀ ଶାସକର ଶାସନରେ 
ସେମାନଙ୍କର କୌଣସି କାର୍ଯ୍ୟ କରିବାର, କଥା କହିବାର ଓ ଏପରିକି ଚିନ୍ତା କରିବାର 
ମଧ୍ୟ ସ୍ଵାଧୀନତା ନଥାଏ । ଆପଣା ଅପଣା ଆକାହ୍ଲାରେ ସେମାନେ ଏକାକୀ ହୋଇ 
ରହିଥାନ୍ତି ।” ' ଏଠାରେ ଲା ବୁଏଟୀ ଏକଛତ୍ର ଶାସନର ବିସ୍ତାରିତ ବିଶ୍ଲେଷଣ କରିଥୁବା 
ଆମ ଏକାଳର ମଧ୍ଯ କେତେ ଲେଖକଙ୍କ ଭଳି ଆଗକୁ ଅନାଇ କହିଛନ୍ତି ଏବଂ, 
ସେହି ପୁରାତନ ସମୟରୁ କେତେକ ଦୃଷ୍ଟାନ୍ତ ଆଣି ଲା ବୁଏଟୀ ଘୋଷଣା କରିଛନ୍ତି 
ଯେ, ଏପରି ବୀରମାନଙ୍କର ଅବଶ୍ୟ ଆବିର୍ଭାବ ଘଟିବ, ଯେଉଁମାନେ କି ନିଜର ଦେଶକୁ 
ଦୁରାମ୍ବାମାନଙ୍କର କବଳରୁ ମୁକ୍ତ କରି ଆଣିବାଲାଗି କେବେହେଲେ କୁଣ୍ଠିତ ହେବେନାହିଁ, 
ଯେଉଁମାନେ କି ଏକ ଦୃଢ଼ ହୃଦୟବର୍ତା ଦ୍ଵାରା ପରିପୂର୍ଣ ଏବଂ ନିଷ୍ଠାପର ସଂକଳନ ସହିତ 
ଆପଣାର କର୍ରବ୍ୟଟିକୁ ନିଶ୍ଚୟ କରିବେ ।”” ସେହି ସାହସସମନ୍ସ ତଥା ଶିକ୍ଷାଦ୍ଵାରା 
ସଂବଳିତ ବିଶେଷ ବ୍ୟକ୍ତିବୃନ୍ଦ ହିଁ ଏକଛତ୍ର ଓ ଉତ୍ପୀଡ଼ନକାରୀ ଶାସକର ବିରୁଦ୍ଧରେ 
ବିପ୍ଲବାମମକ ପ୍ରତିରୋଧ ଅଭିଯାନରେ ଆଗୁଆ ହୋଇ ବାହାରିବେ । ଜନସାଧାରଣଙ୍କୁ 
ପ୍ରକୃତ ସତ୍ଯଟି ବିଷୟରେ ଶିକ୍ଷିତ ଏବଂ ସଚେତନ କରି ଆଣିବାର ଏକ ପ୍ରକ୍ରିୟା 
ଦ୍ଵାରା ସେମାନେ ସ୍ଵାଧୀନତାର ବରଦାନଗୁଡ଼ିକ ବିଷୟରେ ପୁନର୍ବାର ସଜ୍ଞାନ କରାଇ 
ଆଣିବେ, ସେମାନଙ୍କର ରାଷ୍ଟ୍ର ସେମାନଙ୍କୁ ବିଭ୍ରାନ୍ତ କରିବାକୁ ପ୍ରୟୋଗ କରୁଥବା 
ମିଥ୍ୟାକଳନା ଗୁଡ଼ିକ ବିଷୟରେ ମଧ୍ୟ ସେମାନଙ୍କୁ ସତର୍କ କରିଦେବେ | 


ଜନସମୂହଙ୍କୁ ସତ୍ଯର ଆଗ୍ରହ ରଖୁବାର ସେହି ସ୍ତରଟି ମଧ୍ଯକୁ ଜାଗୃତ 
କରିନେବା ବ୍ୟତୀତ ଉତ୍ପୀଡ଼ନ-ବିରୋଧୀ ଆନ୍ଦୋଳନଟି ନିଜର ଧନୁରେ ଆଉଗୋଟିଏ 
ଅତ୍ଯନ୍ତ ମହର୍ତ୍‌ ବିଶିଷ୍ଠ ଗୁଣକୁ ଅବଶ୍ଯ ବାନ୍ଧି ରଖଥବ : ଉପ୍ପୀଡ଼କମାନେ ଯେଉଁ 
ପ୍ରକୃତି ବହିର୍ଭୂତ ଜୀବନମାନ ଯାପନ କରୁଥିବେ ଓ ସେମାନଙ୍କର ଅନୁଗ୍ଧହୀତ ଥାକ 
ଥାକ ଅନ୍ୟମାନେ ମଧ୍ଯ ଯେଉଁଟି ମଧ୍ଯକୁ ଆକର୍ଷିତ ବି ହେଉଥ୍‌ବେ, ଏମାନଙ୍କୁ ସେହି 
କ୍ଷେତ୍ରରେ ମଧ୍ୟ ନିଶ୍ଚୟ କିଛି କରିବାକୁ ପଡ଼ିବ । କାରଣ, ସେମାନଙ୍କର ଜୀବନ ବଡ଼ 
ଶୋଚନୀୟ ଅବସ୍ଥାରେ ଯାଇ ରହିଥିବ, ନାନା ଭୟରେ ସନ୍ତାପିତ ହେବାରେ ଲାଗିଥୂବ 
ଏବଂ ସେମାନେ ଆଦୌ ସୂଖ ଅନୁଭବ କରୁନଥୂବେ । ସେମାନଙ୍କର ପ୍ରଜାବର୍ଗ 


୪୮ 


Digitized by srujanika@gmail.com 


ପ୍ରତ୍ୟେକେ ହିଁ ସେମାନଙ୍କ ପ୍ରତି ନ୍ୟାୟତଃ ଯେଉଁ ଘୃଣାଭାବ ରଖୁଛନ୍ତି ବୋଲି ଏହି 
ଅତ୍ୟାଚାରୀମାନେ ଭଲ କରି ଜାଣୁଥୁବେ, ତାହାରି ହେତୁ ସେମାନେ ନିରନ୍ତର ଅତ୍ୟନ୍ତ 
ଭୟାକୂଳ ହୋଇ ରହିଥ୍‌ବେ । ସେମାନଙ୍କର ସଭାସଦ୍‌ ଓ ଅନୁଗୃହୀତ ପାଖଲୋକମାନେ 
ବଡ଼ ହୀନମାନ ହୋଇ ଜୀବନ ବଞ୍ଚୁଥବେ, ¬ ବିଚରା ପ୍ରତି କ୍ଷଣରେ ହିଁ ଅତ୍ଯନ୍ତ 
ଅପମାନକର ଭାବରେ ଖାଲି ଘୁଷୁରିବାରେ ଲାଗିଥ୍‌ବେ ଏବଂ ସେମାନେ ପୂର୍ଣ ଅବଲମ୍ବନ 
ସହିତ ରହିଥ୍‌ବା ସେହି ଶାସକମାନଙ୍କ ସମୀପରେ ଦାସାତିଦାସ ବନି ତୋଷାମଦ ହିଁ 
କରୁଥିବେ । ଏବଂ, ଜନସମୂହ କ୍ରମଶଃ ସକଳ ବିଷୟରେ ଅବଜ୍ଞାତ ଓ ସଞ୍ଚାନ 
ହୋଇ ଆସୁଥଵବା ସଙ୍ଗେ ସଟ୍ଗେ, ଏହି ବିଶେଷ ସୁଯୋଗପ୍ରାପ୍ର ପାଖୁଆମାନେ ମଧ୍ଯ 
ନିଜ ଜୀବନର ଦାରିଦ୍ର୍ୟଗୁଡ଼ିକୁ ଉପଲବ୍ଧି କରିବାକୁ ସମର୍ଥ ହେବେ; ସେମାନେ ବୁଝିବାକୁ 
ଆରମ୍ଭ କରିବେ ଯେ, ରାଜାଙ୍କର ଅନୁଗ୍ରହଗୁଡ଼ିକୁ ଲାଭ କରିବାର ଦଉଡ଼ରେ ଥରେ 
କୌଣସି କାରଣରୁ ଗୋଡ଼ ଖସି ଗଲେ ହିଁ ସେମାନଙ୍କର ସମସ୍ତ ଧନ ଏବଂ ସାଧନକୁ 
ସେମାନଙ୍କ ଠାରୁ ବଳପୂର୍ବକ ନିଶ୍ଚୟ କାଢ଼ି ନିଆଯିବ । ଯେତେବେଳେ, ସେମାନେ 
ପ୍ରକୃତରେ ଯେପରି, ସେହିପରି ଭାବରେ ନିଜଉପରେ ଦୃଷ୍ଟିପାତ କରିବେ, 
ସେତେବେଳେ ନିଦ୍ଦିତ ସ୍ପଷ୍ଟଭାବରେ ଉପଲବ୍ଧି କରିବେ ଯେ, ଯେଉଁ ନଗରବାସୀ 
ତଥା କୁଷକମାନଙ୍କୁ ସେମାନେ ପଦଦଳିତ କରିବାରେ ଲାଗିଛନ୍ତି ଏବଂ ଯେଉଁମାନଙ୍କ 
ପ୍ରତି ସେମାନେ ଚୋର ଏବଂ ନୌକରମାନଙ୍କ ଠାରୁ ମଧ୍ଯ ଅଧ୍ବକ ହୀନ ବ୍ଯବହାର 
ପ୍ରଦର୍ଶନ କରୁଛନ୍ତି, ସେମାନଙ୍କ ତୁଳନାରେ ସେମାନେ ତଥାପି ଅଧକ ଭଲରେ ଅଛନ୍ତି 
ଓ ମୋଟାମୋଟି ଏକ ସ୍ଵାଧୀନ ଜୀବନଯାପନ ମଧ୍ଯ କରୁଛନ୍ତି ।' 


ଶ୍ରୀଯୁକ୍ତ ଲା ବୁ ଏଟୀ ଏହି କଥାଗୁଡ଼ିକୁ କେଉଁଠାରେ ସିଧା ଭାବରେ କହିନାହାନ୍ତି 
ସତ, ତଥାପି ସଂପୂର୍ଣ୍ଣ ଭାବରେ ମନେ ହେଉଛି ଯେ, ତାଙ୍କର ଯୁକ୍ତିଟି ଅନୁସାରେ, 
ଶିକ୍ଷା ଏବଂ ସଜ୍ଞାନତାର କ୍ରମସଂକ୍ରମଣ ଫଳରେ ଜନସାଧାରଣ ମଧ୍ୟ ଉତ୍ପୀଡ଼କ ଶାସକର 
ଖଆଲ ଗୁଡ଼ିକୁ ସମ୍ମତ ହୋଇ ସହିଯିବାକୁ ଆଉ ଆଦୌ ମନ କରିବେନାହିଁ ଏବଂ, 
କାଠ ଭିତରେ କିଳାଟିଏ ଭରି କରି କାଠକୁ ଫାଳ କରିପାରିବା ଅପରିମିତ ଭାବରେ 
ହିଁ ସେହି ପ୍ରକ୍ରିୟାଟିରେ ଅବଶ୍ୟ ସହାୟତା କରିବେ ବୋଲି ସେ ପରିଷ୍କାର ଅନୁମାନ 
କରୁଥ୍‌ଲେ । ଏବଂ, ସେହି ଉପାୟରେ ନାନା ବିଶେଷ ସୁଯୋଗ ଭୋଗ କରୁଥୁବା 
ଅମଲାତନ୍ତ୍ରଟାରୁ ମଧ୍ଯ ଏକ ଅସନ୍ତୁଷ୍ଠ ଅଲଗା ଗୋଷ୍ଠୀ ମଧ୍ୟ ତିଆରି ହୋଇ ଆସିବ । 


ନିମ୍ନୋକ୍ତ ଜଣେ ସମୀକ୍ଷକଙ୍କର କଥାରେ ହିଁ ଆମେ ଲା ବୁଏଟୀଙ୍କର ଗ୍ରନ୍ଛଟିର 
ସମୀକ୍ଷାରୁ ଏକ ସର୍ବୋତ୍ତମ ଉପସଂହାର ପ୍ରଦାନ କରିପାରିବା : “ ଲା ବୁଏଟୀ ଏବଂ 


— 

ମାକିଆଭେଲି ଦୁଇଜଣଯାକ ପ୍ରଜାମାନଙ୍କ ଦ୍ଵାରା ଗୃହୀତ ହୋଇ ପାରିଲେ ହିଁ 
ଯେକୌଣସି ପ୍ରଭୁତ୍୍‌ ବା କର୍ଭ୍ତତ୍‌ ପ୍ରକୃତରେ କୌଣସି ଦୃଢ଼ ଆଧାର ଉପରେ ଛିଡ଼ା 
ହୋଇ ରହିପାରିବ : ଏତିକି ସମାନତାକୁ ଅବଶ୍ୟ ଅବଗତି ମଧ୍ଯରେ ରଖୁ ଆମେ 
ତଥାପି ସର୍ବଦା ସ୍ମରଣ ରଖୁବା ଯେ, ପ୍ରଜାମାନଙ୍କୁ କିପରି ବାଧ୍ଯ କରି ସେମାନଙ୍କର 
ସମ୍ମତିକୁ ଲାଭ କରାଯାଇ ପାରିବ, ମାକିଆଭେଲି ଆମକୁ ସେହି ବିଷୟରେ ହିଁ ସକଳ 
କଥାକୁ କହିଛନ୍ତି ଏବଂ, ଅନ୍ଯ ପକ୍ଷରେ, ସାଧାରଣ ଜନଗଣ ସେମାନଙ୍କର ଅଧୀନ 
ହୋଇ ରହିବାଟାକୁ ମାନିବା ପାଇଁ ମନା କରିଦେଲେ ସେମାନେ କିପରି ସେମାନଙ୍କର 
ସମୁଚିତ ଶକ୍ତଟି ବିଷୟରେ ସଜ୍ଚଞାନ ହୋଇ ପାରିବେ, ଲା ବୁ ଏଟୀ ଆପଣାର 
ରଚନାଟିରେ ଆମକୁ ତାହାରି ବିଷୟରେ ନାନା ଅନ୍ତଃଦୃଷ୍ଠି ଆଣି ଦେଇଛନ୍ତି । 


ଆଇନ୍‌ ଅଧ୍ୟୟନର ସ୍ଵାତକସ୍ତର ପରେ ଶ୍ରୀ ଏଟିଏନ୍‌ ଲା ଚୁଏଟୀ ବୋର୍ଦୋ 
ସହରରେ ଜଣେ ରାଜକୀୟ କର୍ମକର୍ରା। ଭାବରେ ନିଯୁକ୍ତ ହୋଇଥିଲେ ଏବଂ ସେହିଠାରୁ 
ହିଁ ଏକ ପ୍ରମୁଖ କର୍ମଜୀବନର ଆରମ୍ଭ ହୋର ଯାଇଥଲା । ସେ ତଥାପି ଆପଣାର 
ରଚିତ ଗ୍ରଚ୍ଛଟିର ପ୍ରକାଶ କରିନଥାନ୍ତି ଏବଂ ରାଜାଙ୍କର ସେବାରେ ଆପଣାର ସେହି 
ପଦଟିରେ ଯାଇ ରହିଥ୍‌ବାରୁ ନିଜେ ଲେଖୁଥିବା ସେହି କୃତିଟିର ଗୋଟିଏ ଧାଡ଼ୀ 
ବିଷୟରେ ମଧ୍ୟ କେବେହେଲେ କିଛି ଉଲ୍ଲେଖ କରୁନଥଲେ ! ତାଙ୍କର ବନ୍ଧୁ ମନ୍ତାଞ୍ଚ୍‌ 
ଯେ ରା ବୁଏଟୀଙ୍କର ରକ୍ଷଣଶୀଳ ବିଚାର ଓ ରାଜାଙ୍କ ପ୍ରତି ଆନୁଗତ୍ଯ ବିଷୟରେ 
ଏତେ ବେଶୀ ଦୃଢ଼ ଭାବରେ ମନ୍ତବ୍ୟ ପ୍ରକାଶ କରିଛନ୍ତିୟ ତାହାର ଗୋଟିଏ କାରଣ 
ହେଉଛି ଯେ, ସେମାନଙ୍କ ମଧ୍ୟରେ ପ୍ରାୟ ୧୫୫୯ ବେଳକୁ ଭେଟ ହୋଇଥବା 
ବେଳକୁ ଲା ବୁଏଟୀଙ୍କର ରାଜନୀତିକ ସ୍ଵମତରେ ଏକ ପରିବର୍ଭନ ଘଟି ସାରିଥିଲା । 
ପ୍ରକୃତରେ, ତାଙ୍କ ମୃତ୍ୟୁର ଅଳ୍ପ କିଛିଦିନ ପୂର୍ବରୁ ୧୫୬୨ ମସିହାର ଶେଷ ଆଡ଼କୁ 
ଲା ବୁଏଟୀ ଆଉଗୋଟିଏ ପୁସ୍ତକର ରଚନା କରିଥୂଲେ ଏବଂ ସେଇଟିକୁ ସେ ଛପାଇ 
ନଥିବାରୁ ତାହା କେବଳ ଏକ ପାଣ୍ଡୁଲିପି ହୋଇ ହିଁ ରହି ଯାଇଥଲା । ସେରଟିର 
ବିଷୟରେ ଆଉ କେହି କିଛି ମନେ ରଖ ନଥିଲେ ଏବଂ ସେଇଟି ହଜି ଯାଇଛି 
ବୋଲି ସମସ୍ତେ ଧରି ନେଇଥିଲେ । ଏକାବେଳେକେ ଏବେ ଯାଇ ସେଇଟି ପ୍ରକାଶିତ 
ହୋଇ ପାରିଲା | କିଞ୍ଚତ୍‌ ନରମ ଧରଣର ରକ୍ଷଣାଶୀଳ ଏକ ଦୃଷ୍ଟିକୋଣ ସହିତ ଏହି 
କୃତିଟିରେ ରାଷ୍ଟ୍ରକୁ ପ୍ରୋଟେଷ୍ଟାଣ୍ଟ୍‌ ନେତାମାନଙ୍କୁ ବିଦ୍ରୋହୀ ବୋଲି ଘୋଷଣା କରି 
ଶାସ୍ତି ଦେବା ନିମନ୍ତେ ସେ ପରାମର୍ଶ ଦେଇଛନ୍ତି ଏବଂ ଫ୍ରାନ୍ଵରେ ରାଜାଦେଶ ଦ୍ଵାରା ହିଁ 
କଥୋଲିକ୍‌ ଧର୍ମମତକୁ ଚାଲୁ ରଖୁବାପାଇଁ କହିଛନ୍ତି; ମାତ୍ର, ଯୁଗପତ୍‌ ଭାବରେ ରାଜା 
ନିଜର ତରଫରୁ ହିଁ ଉପଯୁକ୍ତ ବ୍ୟକ୍ତିମାନଙ୍କୁ ତଥା ବିଧେୟକଙ୍କୁ ନିଯୁକ୍ତ କରି ଗୃହକୁ 

ସଂଯମ ତଥା ସମ୍ମାନ ରକ୍ଷା କରି ଗୀର୍ଜାନୂୁଷ୍ଠାନର ଦୂରୁପଯୋଗ ଗୁଡ଼ିକରେ ମଧ୍ୟ ଆବଶ୍ୟକ 
ସଂସ୍କାର ଆଣନ୍ତୁ ବୋଲି ମଧ୍ଯ ମତ ଦେଇଛନ୍ତି । ଏବଂ, ପ୍ରସ୍ତାବ ମଧ୍ଯ ଦେଇଛନ୍ତି ଯେ 
ଏହାପରେ ପ୍ରୋଟେଷ୍ଟାଣ୍ଟୁମାନଙ୍କୁ କଥୋଲିକ୍‌ ମତକୁ ପୁଣି ଫେରି ଆସିବାକୁ ବାଧ୍ୟ କରାଯାଉ 
ନଚେତ୍‌ ସେମାନେ ଦେଶ ଛାଡ଼ି ଚାଲିଯାଆନ୍ତୁ ବୋଲି କହିଛନ୍ତି ! 


ବିଶ୍ଵବିଦ୍ୟାଳୟରେ ଅଧ୍ୟୟନ କରୁଥ୍‌ବା ଜଣେ ଯୁବକ ଛାତ୍ର, — ମୁକ୍ତ 
ବିଚାରସନ୍ଧାନ କରିବାର ଉତ୍ସାହ ଭିତରେ ଯିଏ ଅବଶ୍ୟ ବାନ୍ଧି ହୋଇ ରହିଥୂବେ, 
ସିଏ ଯେ ଅଗ୍ନିବତ୍‌ ଆଗ୍ରହ ସହିତ ଜଣେ ଏକ ଉଗ୍ର ମତବାଦର ସମର୍ଥକ ହୋଇଥୂବେ, 
ଏଥରେ ଅସ୍ଵାଭାବିକ ବୋଲି ମୋଟେ କିଛିହେଲେ ଥିବାର କଳ୍ପନା କରାଯିବା ଉଚିତ 
ନୁହେଁ । ଏବଂ, ତାପରେ ଏକ ପରବର୍ଭୀ କାଳରେ ସିଏ ଯେ କୌଣସି ଉଚ୍ଚ ପଦରେ 
ନିଯୁକ୍ତ ହୋଇ ସ୍ମଥି ତାବସ୍ମର ଲୋଭନୀୟ ଲାଭଟୁଡ଼ିକ ଭିତରେ କ୍ରମେ ବେଶ୍‌ 
ଆରାମଦାୟକ ଏବଂ ସମ୍ମାନାସ୍ତଦ ରକ୍ଷଣଶୀଳତାର ସ୍ପିତିକୁ ଶାନ୍ତ ହୋଇ ଆସିବେ, 
ସେଥୁରେ ମଧ୍ୟ ଆଶ୍ଚର୍ଯ୍ୟ ହେବାର କ'ଣ ଅଛି ? ତଥାପି, ଏହି କ୍ଷେତ୍ରଟିରେ ଅବଶ୍ୟ 
କିଛି ଅଧ୍ବକ ବ୍ୟାପାର ବି ରହିଯାଇଛି । ପ୍ରସ୍ତୁତ ପୁସ୍ତକଟିରେ ଲା ବୁଏଟୀ ଯେଉଁ 
ଅମୂର୍ଗ ସତ୍ୟାନୁମାନ ଗୁଡ଼ିକ ପକ୍ଷରେ ଯୁକ୍ତିଗୁଡ଼ିକୁ ବାଢ଼ି ଛନ୍ତିୟ ଚସ୍ତୁତଃ ରେନେସୀସ୍‌ 
କାଳର ଦୂରତାଟିଏ ବଜାୟ ରଖୁ ସିଏ ଯେପରି ତାଙ୍କ ସମୟର ଫ୍ରାନ୍୍‌ରେ ମହଢୁଦ୍‌ 
ରହିଥ୍‌ବା ଠୋସ୍‌ ସମସ୍ଯାଗୁଡ଼ିକର ଚର୍ଚ୍ଚା କରିଛନ୍ତି ଏବଂ ଏଣେ ସିଵ୍ଧାନ୍ତର କ୍ଷେତ୍ରରେ 
ଏକ ବିଶ୍ଵପରିଧବ ଉପରେ ନିଜର ଦୃଷ୍ଚିଟିକୁ ଅତ୍ୟନ୍ତ ସଙ୍କୋଚରହିତ ଭାବରେ ପ୍ରସାରିତ 
କରି ଦେଇଛନ୍ତି, ସେଥରୁ ଖୁବ୍‌ ଅନୁମାନ କରିହେଉଛି ଯେ, ଶ୍ରୀଯୁକ୍ତ ଲା ବୁଏଟୀ 
ତାଙ୍କର ସେହି ଅତ୍ୟଛ ବୟସରେ ମଧ୍ୟ ସିବ୍ଧାନ୍ତକୁ ବାସ୍ତବ ସ୍ମିତିଟାଠାରୁ ଦୂରଛଡ଼ା କରି 
ରଖୁବା ନିମନ୍ତେ ଆପଣାକୁ ବେଶ୍‌ ବାଟ ଛାଡ଼ି ଦେଇଛନ୍ତି । ଏହା ଫଳରେ ପରିପୂର୍ଣ 
ନିଷ୍ଠାର ସହିତ ଦୂର କଳ୍ପନାର ସ୍ତରରେ ଅତ୍ୟନ୍ତ ବାସ୍ତବ ହୋଇଥ୍‌ବାର ପରିଚୟ ଦେଇଛନ୍ତି 
ଓ ବାସ୍ତବ ଜୀବନକ୍ଷେତ୍ରରେ ରକ୍ଷଣଶୀଳ ହୋଇ ରହି ଯାଇଛନ୍ତି । ନିଜର ବ୍ଯସ୍ତ 
କର୍ମଜୀବନ-କାଳଟିରେ ସେ ସେହି ଆଗ୍ରହରେ ଏକ ପରିବର୍ରନ ଘଟାଇ ଦୂର 
କଛନାଗୁଡ଼ିକର ସ୍ତରର ବାସ୍ତବ ସମସ୍ୟାଗୁଡ଼ିକୁ ଫେରି ଆସିଛନ୍ତି । ଏହାର ପରିଣାମ 
ସ୍ଵରୂପ ତାଙ୍କର ସେହି ପ୍ରଥମ ସମୟଟିର ସେହି ବୃହତ୍‌ ଏବଂ ଉତ୍ସାହପୂର୍ଣ୍ଣ କଳ୍ପନାଗୁଡ଼ିକ 
ଅତି ଶୀଘ୍ର ହିଁ ଦୃଷ୍ଟିର ଅନ୍ତରାଳକୁ ଚାଲି ଯାଇଛନ୍ତି, ¬ ସେଗୁଡ଼ିକ ସତେଅବା କେବେ 
ନଥିଲେ ବୋଲି ବେଶ୍‌ ଧାରଣା ମଧ୍ଯ ହେଉଛି । 


ମାତ୍ର, ବାସ୍ତବ କ୍ଷେତ୍ରରେ ପ୍ରବେଶ କରି ଏକ କଛନାପ୍ରଧାନ ବିଚାରପଦ୍ଧତିର 
ମାର୍ଗ ଗ୍ରହଣ କରିଥୁବା ଲା ବୁଏଟୀ ଯେ କେଡ଼େ ସତ୍ଵରତା ସହିତ ନିଜର ସାହସିକ 


୫୧ 


Digitized by srujanika@gmail.com 


ସିଦ୍ଧାନ୍ତଗୁଡ଼ିକୁ ପରିତ୍ୟାଗ କଲେ, ପରବର୍ଭୀ ପାଠକମାନଙ୍କର ମନରେ ତାହାର ଏକ 
ବିପରୀତ ପ୍ରଭାବ ହିଁ ପଡ଼ିଥାଏ । ସେହି ବିଚାରଗୁଡ଼ିକରେ ବସ୍ତୁତଃ କାଳାତୀତତାର 
ଉପାଦାନଟିଏ ରହିଥ୍‌ବାରୁ ସେହି କୃତିଟି ପରବର୍ଭୀ ବହୁ ସମସ୍ଯା ତଥା ଅନୁଷ୍ଠାନର 
କ୍ଷେତ୍ରରେ ପ୍ରାୟ ଏକ ମୂଳଭୂତ ସକାରାମ୍ବକତା ସହିତ ଲୋଡ଼ା ହୋଇଥୂଲା ଏବଂ ଏକ 
ପୂର୍ଵ ବାସ୍ତବ ଆଗ୍ରହରେ ତାହାର ପ୍ରୟୋଗ ମଧ୍ୟ କରା ଯାଇଥଲା । ଏବଂ ତାହାହିଁ 
ଲା ବୁଏଟୀଙ୍କର ସେହି କୃତିଟିର ଏତି ହାସିକ ଅଦୃଷ୍ଟ ସଦୃଶ ହୋଇ ରହିଗଲା । ଗୋଟିଏ 
ଚରମବାଦୀ ଖ୍ରୀଷ୍ଟଆନ୍‌ ସମ୍ପଦାୟର ପତ୍ରିକାରେ ତାହାକୁ ସର୍ବପ୍ରଥମେ ଲେଖକଙ୍କର 
ନାମ ନଦେଇ ଅସମ୍ପୂର୍ଣ୍ଣ ଭାବରେ ପ୍ରକାଶ କରା ଯାଇଥୂଲା । ତା'ପରେ ଲେଖକଙ୍କର 
ନାମ ସହିତ ସଂପୂର୍ଣ ପୁସ୍ତକଟି ପ୍ରଥମଥର ପାଇଁ ଦୁଇବର୍ଷ ଉତ୍ତାରେ ଯାଇ ଛପା ହୋଇ 
ବାହାରିଲା, ¬ ଅବଶ୍ୟ ସେହି ସଂପ୍ରଦାୟଟିର ଅନ୍ଯାନ୍ଯ ଆଉକେତେ ରଚନାସହ 
ଏକାଠି ହୋଇ ବାହାରିଥିଲା । ଉଗ୍ର ବିଚାରସମ୍ପନ୍ନ ସେହି ସଂପ୍ରଦାୟର ଆନୁକୂଲ୍ୟରେ 
ସେଇଟି କାହିଁକି ବାହାରିଲା ବୋଲି ମନ୍ତାଞ୍ଞ୍‌ ଅଗ୍ନିଶର୍ମା ହୋଇ ଯାଇଥିଲେ । ସେଇଟିକୁ 
ସେ ସ୍ବୟଂ ଛପାଇ ବାହାର କରିବେ ବୋଲି ପୂର୍ବରୁ ହିଁ ଚିନ୍ତା କରିଥିଲେ । ଏବଂ, 
ଏସବୁ ଘଟଣା ପରେ ସିଏ ଯେ ରଚନାଟିକୁ କେବଳ ନିଜେ ଛପାଇବାକୁ ନାହିଁ 
କରିଦେଲେ ତା' ନୁହେଁ, ମାତୃ ତାଙ୍କର ବନ୍ଧୁ ଲା ବୁଏଟୀ ଏହି ରଚନାଟିକୁ ଲେଖୁଥିବା 
ସମୟରେ ମୋଟେ ଅଠର ଓ ସମ୍ଭବତଃ ଷୋଳବର୍ଷ ବୟସର ହିଁ ଥିଲେ ବୋଲି ବାରମ୍ବାର 
ଉଲ୍ଲେଖ କରି ଜଣେ ରକ୍ଷଣଶୀଳ ଭାବରେ ପ୍ରଖ୍ୟାତ ବ୍ୟକ୍ତିରୂପେ ତାଙ୍କୁ ଉପସ୍ଥାପିତ 
କରିବା ନିମନ୍ତେ ଚେଷ୍ଟା ମଧ୍ୟ କରିଥିଲେ । ଅବଶ୍ଯ ସଂପୃକ୍ତ ଧର୍ମସଂପ୍ରଦାୟମାନେ 
ବେଶ୍‌ ସାବଧାନତା ସହିତ ଲା ବୁଏଟୀଙ୍କର ବିଷୟରେ ଆଦୌ କୌଣସି ମତ ବ୍ୟକ୍ତ 
କରୁଥିଲେ । ଇଂଲଣ୍ଡର ଶ୍ରୀଯୁକ୍ତ ହାରଲ୍‌ଡ଼ ଲାସ୍ତକିଙ୍କ ଭାଷାରେ କହିଲେ, “ଲା 
ବୁଏଟୀଙ୍କର ପ୍ରବନ୍ଧରେ ଆକର୍ଷକ ବହୁ ଆବେଦନ ରହିଥୁଲେ ମଧ୍ୟ, ତାଙ୍କ ସମୟରେ 
ପ୍ରକାଶ୍ୟ ଭାବରେ ଲୋକତନ୍ତ୍ର ପକ୍ଷ ନେଇ ବିଦ୍ଵାନ୍‌ମାନଙ୍କର ମହଲରେ କେହି କିଛି 
ପ୍ରକାଶ କଲେ ତାହାକୁ କେହି ସେପରି ସହଜ ଭାବରେ ଗ୍ରହଣ କରି ପାରୁନଥିଲେ । 
ସୁତରାଂ, ଲା ବୁଏଟୀଙ୍କର ତାଙ୍କ ସମୟରେ ଯେ ଆଦୌ କିଛି ପ୍ରଭାବ ପଡ଼ିନଥଲା 
ତା' ନୁହେଁ, କିନୁ ସମସ୍ତେ ତାଙ୍କ ବିଷୟରେ ଅତ୍ଯନ୍ତ ସାବଧାନତା ସହିତ ଚର୍ଚ୍ଚା 
କରିବାକୁ ଅନେକ ଉଚିତ ମଣୁଥୂଲେ ।” 


ଲୀ ବୁଏଟୀ ଲେଖୁଥିବା ଏହି ଗ୍ରଚ୍ଛଟି ସପ୍ତଦଶ ଶତାଦ୍ଦୀ ଫ୍ରାନ୍ସର ପ୍ରଥମାର୍ଵର 
ଅପେକ୍ଷାକୃତ ଅଧ୍ବକ ଶାନ୍ତି ରହିଥ୍‌ବା ସମୟଟିରେ ସଂପୂର୍ଣ ବିସ୍ଵତ ହୋଇ ରହିଥୁଲା; 
କିନୁ ଅଷ୍ଟାଦଶ ଶତାଦ୍ଦୀର ସେହି ବହୁଳ ଜ୍ଞାନପ୍ରସାରର ପର୍ଯ୍ୟାୟରେ ତାହା ବହୁ ବ୍ୟକ୍ତିଙ୍କର 


୫୨ 


Digitized by srujanika@gmail.com 


ଗୋଚରକୁ ଆସି ପାରିଲା । ମନ୍ତାଞ୍ଚଙ୍କର ରଚନାସମଗ୍ରର ଏକ ସହଗ୍ରଥତ ସାମଗ୍ରୀରୂପେ 
ସେରଟି ମୁଦ୍ରିତ ଆକାରରେ ବାହାରିଥୂଲା, ମାତ୍ର ଖାସ୍‌ ସେପରି କୌଣସି ପ୍ରଭାବ 
ପକାଇ ପାରିନଥଲା । ପରିଶେଷରେ ତାହା ଯେ ଫରାସୀ ବିପ୍ଳବର ବର୍ଷଗୁଡ଼ିକରେ 
ଲୋକଙ୍କର ପରିଚୟ ମଧ୍ୟକୁ ଆସି ନିଜର ପ୍ରାୟ ପରାକାଷ୍ଠାକୁ ସ୍ପର୍ଶ କଲା, ସେଥିରେ 
କାହାରି ଆଶ୍ଚର୍ଯ୍ୟ ହୋଇ ପଢ଼ିବା ଉଚିତ ନୁହେଁ । ସେତେବେଳେ ଏହି ଗ୍ରଚ୍ଧ ଦୂଇଥର 
ପୂନଃମୁଦ୍ରିତ ମଧ୍ୟ ହୋଇଥଲା । ତା'ପରେ, ଯେତେବେଳେ ତୃତୀୟ ନାପୋଲିଅଁ 
ବଳପୂର୍ବକ ରାଷ୍ଟ୍ରୀୟ କ୍ଷମତା ଅଧୟକାର କରି ନେଇଥିଲେ, ସେତେବେଳେ ତାହାର 
ପ୍ରତିବାଦ କରୁଥୁବା ଗୋଟିଏ ମୁଖବନ୍ଧ ସହିତ ୧୮୫୨ ମସିହାରେ ମଧ୍ଯ ତାହା 
ପ୍ରକାଶ ପାଇଲା । ପୁନଶ୍ଚ, ପୂର୍ବରୁ ଯେପରି ଉଲ୍ଲେଖ କରାଯାଇଛି, ଉନବିଂଶ ଓ 
ବିଂଶ ଶତାବ୍ଦୀର ନୈରାଜ୍ୟବାଦୀ ଆନ୍ଦୋଳନର ଅହିଂସ ମତପକ୍ଷଟିକୂ ମଧ୍ୟ ଏହି ଗ୍ରଚ୍ଛଟି 
ପ୍ରଭୂତ ପରିମାଣରେ ପ୍ରେରଣା ପ୍ରଦାନ କରିଥଲା । ପରବର୍ରୀ ବର୍ଷଗୁଡ଼ିକରେ ତାହା 
ବହୁ ଚରମପନ୍ଛୀ ତଥା ବିପୂବୀମାନଙ୍କର କଳ୍ପନାମୟ ଉତ୍ସାହଗୁଡ଼ିକୁ ମଧ୍ୟ ଅତ୍ୟନ୍ତ ଆକର୍ଷିତ 
କରିବାରେ ଲାଗିଥୂଲା । ଆପଣା ଭବିଷ୍ଯାନୁମାନର ବ୍ଯାସଗୁଡ଼ିକୁ ପ୍ରଲମ୍ବିତ କରି 
ଏକଦା ଆଇରନ୍‌ ଅଧ୍ୟୟନ କରୁଥୁବା ଜଣେ ଛାତ୍ର ଯେଉଁସବୁ ବିଚାରର ସନ୍ଧାନ କରି 
ପାରିଥୂଲା, ଏବଂ ତା'ର ମୃତ୍ୟୁ ପରେ ବୋର୍ଦେ। ବିଧେୟକ ସଦନର ଏକ ଉଚ୍ଚ ଓ 
ସମ୍ମାନିତ ପଦରେ ଯାଇ ଅଧଷ୍ତିତ ହୋଇ ପାରିଥିବା ଜଣେ ପ୍ରଖ୍ୟାତ କର୍ମକର୍ରାଙ୍କ 


Pd 


ଉପରେ ସତେଅବା ପ୍ରତିଶୋଧ ହିଁ ନେବାରେ ଲାଗିଥୁଲା । 


ଆଧୁନିକ ପାଠକ ନିମନ୍ତେ ଲା ବୁଏଟୀଙ୍କ ଦ୍ଵାରା ଲିଖୂତ ଏହି ଗ୍ରନ୍ଧଟିର ଏକ 
ସୁନିଶ୍ଚିତ ମହତ୍‌ ମଧ୍ଯ ରହିଛି । ରାଜନୀତି-ଦର୍ଶନର ଚର୍ଚା କରାଯାଇଥିବା ଗୋଟିଏ 
ମହାନ୍‌ ତଥା ମୌଳିକ ଗ୍ରଚ୍ଛକୁ ପାଠ କରିବାରୁ ମିଳୁଥୁବା ଶୁଦ୍ଧ ଆନନ୍ଦଠାରୁ ସେହି 
ମହର୍‌ଟି ଅନେକ ଅଧୁକ ବୋଲି ହିଁ ଅନୁଭବ ହୋଇଥାଏ । ଅଥବା, ଜଣେ ସୋଖୀନ୍‌ 
ସ୍ଵତନ୍ତ୍ରତାବାଦୀ ପାଶ୍ଚାତ୍ୟ ଜଗତର ଜଣେ ପୂର୍ଣ୍ଣ ସ୍ଵତନ୍ତ୍ରତାବାଦୀଙ୍କର ରଚନାଟିଏ ପାଠ 
କଲେ ଯେଉଁ ପ୍ରସନ୍ନତା ଲାଭ କରିଥାଏ, ଏହି ମହତ୍ଵ କୁ କେବଳ ସେତିକିଠାରୁ ବହୁତ 
ଅଧ୍ଵକ ବୋଲି ଅବଶ୍ଯ କୁହାଯିବ । କାରଣ, ଶ୍ରୀଯୁକ୍ତ ଲା ବୁଏଟୀ ଯେତେ ଅଧୁକ 
ତୀକ୍ଷ୍ୃତା ସହିତ ଆପଣାର କଥାଗୁଡ଼ିକୂ କହିଛନ୍ତି, ସେଗୁଡ଼ିକର ମାଧ୍ୟମରେ ଚର୍ଚ୍ଚା କରା 
ଯାଇଥୁୂବା ସମସ୍ୟାଟି ବିଷୟରେ କୌଣସି ସ୍ଵତନ୍ତ୍ରତାବାଦୀ ଅର୍ଥାତ୍‌ ଏକଛତ୍ର 
ଯାବତୀୟ ଶାସନର ବିରୋଧୀମାନେ ସମ୍ଭବତଃ ସେପରି ଆଦୌ କରି ପାରିନଥାନ୍ତେ 
। ବିଶେଷତଃ, ସେହି କ୍ଷେତ୍ରରେ ପ୍ରତିକାର ସ୍ଵରୂପ, ଯେଉଁସବୁ ରଣକୌଶଳ 
ଗ୍ରହଣ କରିବାକୁ ହେବ, ସେହି ବିଷୟରେ କିଛି ହେଲେ କହି ନଥଆନେ | ଆଧୁନିକ 

ରାଷ୍ଟ୍ରଶାସନର ଏତେ ଏତେ ଧ୍ଵଂସସାଧନକାରୀ ଏବଂ ସେମାନେ ଅଧୂକାର କରି ମାଡ଼ି 
ବସିଥୂବା ପରି ପ୍ରତୀତ ହେଉଥିବା କଳନାର ବହିର୍ଦଧତ ଅତିରିକ୍ତ ଶକ୍ତିର ସମ୍ମୁଖରେ 
ତାହାର ଅବସାନ ଘଟାଇବା ସକାଶେ ଏକ ମୁକ୍ତ ତଥା ଅତ୍ଯନ୍ତ ଅନ୍ୟଭଳି ପୃଥିବୀ 
ପ୍ରକୃତରେ କିପରି ସମ୍ଭବ କରାଯାଇ ପାରିବ ? ଏହି ଉପସ୍ଥିତି ପୃଥ୍ବୀଟିରୁ ଆମେ 
ଏଠାରୁ ସେଠାକୁ, ଉତ୍ପୀଡ଼ନ ଏବଂ ଅତ୍ୟାଚାର ଦ୍ଵାରା ଛଟପଟ ହେଉଥିବା ବର୍ରମାନର 
ପୃଥବୀଟିରୁ ମୁକ୍ତ ହିଁ ମୁକ୍ତି ବିଦ୍ୟମାନ୍‌ ଥିବା ସେହି ଅନ୍ଯ ପୃଥବୀଟି ଯାଏ କିପରି 
ଯାଇପାରିବା ? ଶ୍ରୀ ଲୀ ବୁଏଟୀ ସବୁ କାଳରେ ପ୍ରୟୋଗ କରାଯାଇ ପାରିବାଭଳି 
ଆମକୁ ଏକ ସର୍ବତ୍ର ସମ୍ଭବ ମାର୍ଗପ୍ରଣାଳୀର ଅନ୍ଦାଜ ଆଣି ଦେଇଛନ୍ତି, ଏହି ଚିରନ୍ତନ 
ସମସ୍ୟାଟିର ଅନ୍ତର୍ପ୍ରବେଶ କରିବା ପାଇଁ ନାନା ଅନ୍ତର୍ଦ୍ଧଷ୍ତି ଯୋଗାଇ ଦେଇଛନ୍ତି 


କୌଣସି ରାଷ୍ଟ୍ର ତାହା ଯେତେ ଅଧ୍ବକ ମାତ୍ରାରେ ନିର୍ମମ ଓ ଅଙ୍କଶହୀନ 
ହୋଇଥିଲେ ମଧ୍ୟ, କାର୍ଯ୍ୟତଃ ସକଳ ପରିସ୍ଥିତିରେ ସଂଖ୍ୟାଗରିଷ୍ଠ ଲୋକଙ୍କର ସମ୍ଭତି 
ଉପରେ ଯେ ଭରା ଦେଇ ଠିଆ ହୋଇଥାଏ, ପ୍ରଥମତଃ ଲା ବୁଏଟୀ ଆମର ଅବଗତି 
କରାଇଦେଇ ଏହି ଯେଉଁ କଥାଟିକୁ ଉପସ୍ଥାପିତ କରିଛନ୍ତି, ରାଷ୍ଟ୍ରୀୟ ଏକ ଛତ୍ରବାଦର 
ବିରୋଧ କରୁଥିବା ବୁଧି ଜୀବୀ ଗୋଷ୍ଠୀଟିର ଚେତନା ମଧ୍ୟରେ ସେହି ବିଚାରଟି ଉତ୍ତମ 
ରୂପେ ଏପର୍ଯ୍ୟନ୍ତ ହଜମ ହୋଇ ପାରିନାହିଁ । ଉଦାହରଣ ସ୍ଵରୂପ ଆମେ ଖୁବ୍‌ 
ଦେଖୁପାରିବା ଯେ, କମୁନିଷ୍ଠ-ବିରୋଧୀ ବହୁସଂଖ୍ୟକ ବ୍ୟକ୍ତ କମୁନିଷ୍ଠ ଶାସନ ସମ୍ବନ୍ଧରେ 
ଲେଖୁବାରେ ଲାଗିଛନ୍ତି ଯେ, ସେଗୁଡ଼ିକ ଦାରା ଖାଲି ଗୁଡ଼ାଏ ଆତଙ୍କ ହିଁ ଉପରୁ ଆଣି 
ଏକ କ୍ରୋଧାନ୍ଵିତ ଓ ଅତ୍ୟନ୍ତ ଅସନ୍ତଧୁଷ୍ଠ ଜନଗଣଙ୍କ ଉପରେ ଲଦି ଦିଆଯାଉଛି । 
ଆମେରିକା ସରକାରଙ୍କର ବୈଦେଶିକ ନୀତିର ବହୁତ ବହୁତ ଭୁଲ ବସ୍ତୁତଃ ଏପରି 
ଗୋଟିଏ ଧାରଣାରୁ ଉତ୍ପନ୍ନ ହୋଇଛି ଯେ, ଗୋଟିଏ ଦେଶର ଶାସିତ ଜନଗଣର 
ସଂଖ୍ୟାଗରିଷ୍ଠ ଅଂଶଟି କେବେହେଲେ କମୁନିଷ୍ଠ ବିଚାରଗୁଡ଼ିକୁ ଯେହେତୁ କଦାପି ଗ୍ରହଣ 
କିମ୍ବା ବିଶ୍ଵାସ କରି ପାରିବେନାହିଁ, ସେଥିପାଇଁ ଏକ ନିତାନ୍ତ ଅଛ ସଂଖ୍ୟକ ବ୍ୟକ୍ତିଙ୍କର 
ଗୋଷ୍ଠୀ ତାହାକୁ ସେମାନଙ୍କ ଉପରେ ବଳପୂର୍ବକ ଆଣି ଲଦିଦେଉଛି ଅଥବା କମୁନିଷ୍ଟ 
ଶାସନ ଚଳୁଥ୍‌ବା ଅନ୍ଯ କମୁନିଷ୍ଠ ଦେଶମାନଙ୍କରୁ ଏଜେଣ୍ଟମାନେ ଆସି କାର୍ଯ୍ୟଟିକୁ 
ସାଧନ କରୁଛନ୍ତି । ରାଜନୀତି-କ୍ଷେତ୍ରର ଆଧୁନିକ ବିଚାରରେ କେବଳ ଜଣେ ମୁକ୍ତ 
ବଜାରର ସମର୍ଥନ କରୁଥୁବା ଅର୍ଥନୀତିଜ୍ଞ କେବଳ ସଂଖ୍ୟାଗରିଷ୍ଠ ଲୋକପକ୍ଷଟିକୁ ଆଶ୍ରୟ 
କରି ସକଳ ରାଷ୍ଟ୍ରଶାସନ ଚଳି ପାରିବ ବୋଲି ବହୁତ ଗୁରୁତ୍ଵ ଦେଇ କହିଛନ୍ତି । 


ନିରଙ୍କଶ ଏବଂ ଉତ୍ପୀଡ଼ନକାରୀ ଗୋଟିଏ ଶାସନ କୌଣସି ରାଜ୍ଯର 
ବହୁସଂଖ୍ୟକ ମନୁଷ୍ୟଙ୍କର ସ୍ଵାର୍ଥବିରୋଧୀ ହୋଇଥିବାରୁ, ଏହି ପ୍ରତ୍ୟାଶିତ ସମ୍ମତିଟି 

ପ୍ରକୃତରେ ଆଉ କିପରି ସମ୍ଭବ ହେବ ? ଲା ବୁଏଟୀ ଏଇଟି ବିଷୟରେ ଗୁରୁତ୍ଵ ଦେଇ 
କହିଛନ୍ତି ଯେ, ଏହି ସନ୍ଧତିଟି ପ୍ରାପ୍ତ ହେବ ବୋଲି ରାଷ୍ଟ୍ର ତରଫରୁ ବିଶେଷ ପ୍ରୟାସମାନ 
ହିଁ କରା ଯାଇଥାଏ, ପ୍ରଧାନତଃ ଅନୁରୂପ ପ୍ରଚାରଦ୍ଵାରା । ଶାସକମାନେ ତଥା ସେମାନଙ୍କର 
ବୁଵ୍ଧି ଜୀବୀ ସମର୍ଥକମାନେ ଲୋକପକ୍ଷଟି ଉଦ୍ଦେଶ୍ୟରେ ସେଗୁଡ଼ିକର ଭିଆଣ କରି 
ଥାଆନ୍ତି । ଅପର୍ଯ୍ୟାପ୍ତ ପରିମାଣର ଭୋଜନମଣ୍ଡଳ ତଥା କ୍ରୀଡ଼ାବିଳାସମାନ ଯୋଗାର 
ଦିଆଥାଏ, - ନାନା ଆଦର୍ଶବାଦର କୁହୁଡ଼ିବାଣ ଦ୍ଵାରୀ ଲୋକଚିତ୍ରକୁ ହରଣ କରି 
ନେବାର ଚେଷ୍ଟା ହେଉଥାଏ, — ଏହିସବୁ ନାନା ଉପାୟରେ ଏକାଳର ଶାସକମାନେ 
ସାଧାରଣ ଲୋକଗୋଷ୍ଠୀ ମାନଙ୍କୁ ନିର୍ବୋଧ କରି ରଖୁଥାନ୍ତି ଏବଂ ସେମାନଙ୍କର ସମ୍ଭତି 
ଲାଭ କରିଥାନ୍ତି । ଲା ବୁଏଟୀଙ୍କ ସମୟରେ ଯେଉଁପରି ହେଉଥୁଲା, ଏବେ ମଧ୍ଯ 
ସେହି ପରି ହେଉଛି । କେବଳ ଏହି ଗୋଟିଏ ଫରକ ରହିଛି ଯେ, ଏବେ 
ଶାସକମାନଙ୍କର ସେବାରେ ନିୟୋଜିତ ବିଶେଷ ଜ୍ଞାନ ଲାଭ କରିଥୁବା ବୃଵ୍ଧିଜୀବୀ 
ମାନଙ୍କର ସଂଖ୍ୟାରେ ବହୁତ ଅଭିବୃଵ୍ଧି ଘଟିଛି । କିନ୍ଧଟ ଏହି କ୍ଷେତ୍ରରେ, ଏହି ଆଧୁନିକ 
କାଳର ଉତ୍ପୀଡ଼ନକାରୀ ଶାସନର ବିରୋଧ ଯେଉଁମାନେ କରିବେ, ଉଚିତ ଶିକ୍ଷା ପ୍ରଦାନ 
କରିବା ହିଁ ସେମାନଙ୍କର ସର୍ବମୂଳ କାର୍ଯ୍ୟ ହୋଇ ନିଶ୍ଚୟ ରହିବ । ସେମାନେ ଜନଗଣଙ୍କ 
ଏହି ପ୍ରକ୍ରିୟାଟି ବିଷୟରେ ସଚେତନ କରିବେ, ରାଷ୍ଟ୍ରନାୟକ ସେହି ଯନ୍ତ୍ରଟି ବିଷୟରେ 
ଲୋକମାନଙ୍କର ମନରେ ଯେଉଁ ରହସ୍ୟବତ୍‌ କଛନା ଓ ପବିତ୍ରତାବୋଧ ରହିଆସିଛି, 
ସେମାନେ ସେଗୁଡ଼ିକର ଅପସାରଣ କରାଇବେ । ଏବଂ, ଶ୍ରୀଯୁକ୍ତ ଲା ବୁଏଟ୍ୟ 
ଲୋକମାନଙ୍କର ସମ୍ମତିଲାଭ କରିବା ନିମନ୍ତେ ରାଷ୍ଟ୍ର ତରଫରୁ ଯେଉଁ ବୁଵିପୂର୍ଣ 
ଉପାୟଗୁଡ଼ିକୁ ଗ୍ରହଣ କରାଯାଉଛି ତଥା ଅମଲାତନ୍ତ୍ର ଯେଉଁ ଭୂମିକାଟିରେ ନିଜକୁ 
କ୍ରିୟାଶୀଳ କରି ରଖୁଛି ଓ ଯେଉଁସବୁ ଆର୍ଥକ ସ୍ଵାର୍ଥ ରାଷ୍ଟ୍ରଦଵାରା ଉପକୃତ ହେଉଛନ୍ତି, 
ସେଗୁଡ଼ିକ ବିଷୟରେ ଯେଉଁଭଳି ବିଶ୍ଲେଷଣ କରିଛନ୍ତି, ତାହା ଆଉଗୋଟିଏ ଗମ୍ଭୀର 
ସମସ୍ୟା ଉପରେ ଆଲୋକପାତ ମଧ୍ଯ କରୁଛି । ଦୁଃଖର କଥା ଯେ ରାଷ୍ଟ୍ରବାଦର 
ବିରୋଧ କରୁଥୁବା ସାଂପ୍ରତିକ କାଳର ବହୁ ବ୍ୟକ୍ତ ସେହି କଥାଟିକୁ ଯଥେଷ୍ଟ ଗୁରୁତ୍ଵ 
ଦେର ବିଚାର କରିନାହାନ୍ତି : ଶାସନ ତରଫରୁ କରା ଯାଉଥବା “ ଭୁଲଗୁଡ଼ିକ ବିଷୟରେ 
ଜନସାଧାରଣଙ୍କୁ କେବଳ ସଞଜ୍ଞାନ କରି ଆଣିବାକୁ ହିଁ ଏହି କ୍ଷେତ୍ରରେ ଟୃହୀତ ରଣନୀତିର 
ଏକମାତ୍ର ସମସ୍ୟା ବୋଲି ଆଦୌ କୁହାଯାଇ ପାରିବନାହିଁ । କାରଣ, ରାଷ୍ଟ୍ର ବା 
ଶାସନ ଯାହାସବୁ କରୁଛି, ସେଗୁଡ଼ିକର ଅଧୁକାଂଶକୁ ସିଏ ତା'ର ନିଜ ଦୃଷ୍ଟିରୁ ମୋଟେ 
ଭୁଲ ବୋଲି ବିଚାର କରୁନାହିଁ । ନିଜର କ୍ଷମତାକୁ ଯଥାସମ୍ଭବ ଅଧବକ କରିପାରିବା 
ଉଦ୍ଦେଶ୍ୟରେ ତ ଶାସନ ଏଗୁଡ଼ିକ କରିବାରେ ଲାଗିଛି, ¬ ନିଜର ପ୍ରଭାବଶାଳିତା 

ବଢ଼ାଇବା ଉଦ୍ଦେଶ୍ୟରେ ଏବଂ ଆୟ ମଧ୍ଯ ବଢ଼ାଇବା ଉଦ୍ଦେଶ୍ୟରେ ।” ଆମକୁ 
ଉତ୍ତମରୂପେ ଅବଶ୍ୟ ବୁଝିବାକୁ ପଡ଼ିବ ଯେ, ଏହି କ୍ଷେତ୍ରରେ ଆମେ ଏକ ପ୍ରଭୂତ 
ପରିମାଣରେ ଶକ୍ତିଶାଳୀ ଯନ୍ତ୍ର ସମ୍ମୁଖୀନ ହେଉଛୁ, ଯାହାକି ଯାବତୀୟ ପ୍ରକାରର 
ଆର୍ଥକ ଶୋଷଣ କରିବାରେ ଲାଗିଛି । ଏବଂ, ତେଣୁ ଜନଗଣଙ୍କ ମୁକ୍ତିଲାଭ କରିବା 
ବିଷୟରେ ଯେଉଁ ଶିକ୍ଷା ପ୍ରଦାନ କରାଯିବ, ସେଥୂ୍‌ରେ ଅନ୍ତତଃ ଶାସନର ଯାବତୀୟ 
ଶୋଷଣକୂ ବିଶଦ ଭାବରେ ବୁଝାଇ ଦିଆଯିବା ଉଚିତ । ଏବଂ, ଯେଉଁ ଆର୍ଥକ 
ନ୍ୟସ୍ତସ୍ବାର୍ଥ ତଥା ବହୁତ ବୁବ୍ଧିମରାର ଅଧ୍ବକାରୀ ସମର୍ଥକବୃୁନ୍ଦ ରାଷ୍ଟ୍ରର ସେହି ଶାସନଦ୍ବାରା 
ବହୁଭାବେ ଲାଭବାନ୍‌ ହେଉଛନ୍ତି, ସେମାନଙ୍କର ଭୂର୍ମିକାଗୁଡ଼ିକ ବିଷୟରେ ମଧ୍ୟ 
ସବୁକିଛି କହି ଦେବାକୁ ହେବ । ମାତ୍ର କେବଳ ତଥାକଥୂତ ବୁଵିସ୍ତରୀୟ 
“ ରୁଲଗୁଡ଼ିକର” ' ବିଶ୍ଲେଷଣ ମଧ୍ୟରେ ଆପଣାକୁ ସୀମିତ ରଖୁ ରାଷ୍ଟ୍ରୀୟ ହସ୍ତକ୍ଷେପର 
ବିରୋଧୀମାନେ ପ୍ରକୃତରେ ଆଦୌ କୌଣସି ଫଳ ହାସଲ କରି ପାରିନାହାନ୍ତି ।” 
ସେମାନେ ଏପରି ଗୋଟିଏ ସମୂହ ପାଖରେ ଆପଣାର ପ୍ରତିପ୍ରଚାର ଗୁଡ଼ିକୁ କରୁଛନ୍ତି, 
ଶାସନ ତରଫରୁ ଭୁଲଗୁଡ଼ିକ ବିଷୟରେ ସେହିସବୁ ଜଟିଳ ବିଶ୍ଲେଷଣକୁ ବୁଝି ପାରିବା 
ନିମନ୍ତେ ସେମାନଙ୍କ ପାଖରେ କୌଣସି ମଥା ନାହିଁ ଏବଂ ଆଗ୍ରହ ମଧ୍ୟ ନାହିଁ । 
ତେଣୁ, ସେମାନେ ଖୁବ୍‌ ସହଜରେ ଶାସନଯନ୍ତ୍ଟଟା ଦ୍ଵାରା ନିଯୁକ୍ତ ବିଶେଷଜ୍ଞ ମାନଙ୍କ 
ଦ୍ଵାରା ପୁଣି ଠକାମିରେ ସହଜରେ ପଡ଼ିଯିବାର ମଧ୍ୟ ସର୍ବବିଧ ଆଶଙ୍କା ରହିଛି । ଏହି 
ବି ଶେଷଜ୍ଞମାନଙ୍କର ଧାରଣା ଭିତରେ ମଧ୍ଯ ରାଷ୍ଟ୍ର ସମ୍ବନ୍ଧରେ ରହିଥ୍‌ବା 
ପବି ତ୍ରତାବୋଧର ଅପସାରଣ ହୋଇପାରିବା ଆବଶ୍ଯକ ଏବଂ ସେହି ପ୍ରକ୍ରିୟାଟି 
ବିଷୟରେ ଲା ବୁଏଟୀ ଆମକୁ ପୁନର୍ବାର ଏକ ପୂର୍ଣ୍ଣ ପ୍ରତ୍ୟୟ ଆଣି ଦେଇଛନ୍ତି । 


ଲା ବୁଏଟୀଙ୍କର ଚାରିଶହ ବର୍ଷ ପରେ ମୁକ୍ତି ତଥା ସ୍ଵାଧୀନତା-ଅର୍ଜନର 
ଆଉଜଣେ ତର୍‌କାର ଠିକ୍‌ ସେହି ପ୍ରଣାଳୀକୁ ଗ୍ରହଣ କରି ରାଷ୍ଟ୍ରଶକ୍ତିର ସମର୍ଥନକାରୀ 
ମାନଙ୍କୁ ଅଧୁକାଂଶତଃ “ନିର୍ବୋଧ” ଏବଂ ଧୂର୍ଗ' ବୋଲି କହିଛନ୍ତି : 
ଯେଉଁମାନେ ପ୍ରକାଶ୍ୟ ଭାବରେ ରାଷ୍ଟ୍-ସଂବିଧାନର ସମର୍ଥନ କରନ୍ତି, 
ଅନ୍ୟବିଧ ଯାବତୀୟ ସରକାର ମାନଙ୍କ ସଦୃଶ ସେମାନେ ପ୍ରଧାନତଃ ତିନି 
ଶ୍ରେଣୀର ହୁଅନ୍ତି : ସେମାନେ ମହାଧୂର୍ର ହୁଅନି, ¬ ସଂଖ୍ୟାରେ ବେଶ୍‌ ଅନେକ 
ଥାଆନ୍ତି ଓ ଖୁବ୍‌ ସକ୍ରିୟ ବି ରହିଥାନ୍ତି; - ସରକାର କହିଲେ ସେମାନେ 
ଏପରି ଗୋଟିଏ ଯାନ୍ତିକ ବ୍ଯବସ୍ଥାକୁ ବୁଝନ୍ତି ଯାହାକୁ କି ସେମାନେ ନିଜର 
ଧନବୃୃଵି ସକାଶେ ବେଶ୍‌ କାମରେ ଲଗାଇ ପାରିବେ । ଦ୍ଵିତୀୟ ପ୍ରକାରମାନେ 

ହେଉଛନ୍ତି ନିର୍ବୋଧ ଏବଂ ସେମାନେ ମଧ୍ଯ ଅଧ୍ବକ ସଂଖ୍ୟାର । ଏମାନଙ୍କ 
ମଧ୍ୟରୁ ପ୍ରତ୍ୟେକେ, ଯେହେତୁ ନିୟୂତଙ୍କ ମଧ୍ୟରୁ ଜଣେ ହିସାବରେ ନିଜକୁ 
ତଥା ନିଜ ସମ୍ପଭିକୁ ନେଇ କ”ଣସବୁ କରିପାରିବ, ସେଥିଲାଗି ଏକ ଅନୁମତି 
ହାସଲ କରିଥାଏ ଏବଂ ଲୁଟି ନେବା, ଅନ୍ୟମାନଙ୍କୁ ନିଜର ଦାସ କରି ରଖୁବା 
ଏବଂ ଏପରିକି ଖୁନ୍‌ କରିବାଲାଗି ମଧ୍ଯ ସମାନ ଭାବରେ ଏକ ଅନୁମତି 
ପାଇଥାଏ, ¬ ସିଏ ନିର୍ବୋଧଙ୍କ ଭଳି ନିଜକୁ ଜଣେ “ସ୍ଵାଧୀନ? ଏବଂ 
“ ସାର୍ବଭୌମ” ବ୍ୟକ୍ତି ବୋଲି କଳ୍ପନା କରିବାରେ ଲାଗିଥାଏ । ତା'ର 
ସରକାରକୁ ସିଏ ଏକ ମୁକ୍ତ ସରକାର ବୋଲି ଭାବୁଥାଏ - ଏପରି ଗୋଟିଏ 
ସରକାର, ଯିଏକି ସମସ୍ତଙ୍କୁ ସମାନ ଅଧ୍ବକାର ପ୍ରଦାନ କରିଛି, — ଯାହାକୁ 
ସେ ପୂଥବୀଯାକରେ ସର୍ବୋତ୍ତମ ବୋଲି ବିଚାର ମଧ୍ୟ କରୁଥାଏ । ଏହିପରି 
ନାନା ଅସଂଗତି ମଧ୍ୟରେ ପଡ଼ି ରହିଥାଏ । ଏବଂ, ତୃତୀୟ କିସମଟି ହେଉଛି, 
ଯିଏକି ସରକାରଙ୍କ ଦ୍ଵାରା ହେଉଥ୍‌ବା ମନ୍ଦଗୁଡ଼ିକ ବିଷୟରେ କିଛି କିଛି 
ଅବଗତ ଥାଏ, — କିନୁ ସେଥରୁ ନିଶ୍ୃତି ଲାତ କରିବା ନିମନ୍ତେ ବାଟ ଦେଖୁ 
ପାରୁନଥାଏ ଏବଂ, ଯେପରି ଏକ ପରିବର୍ଭନ ପ୍ରକୃତରେ ହୋଇପାରିବ, 
ସେଦିଗରେ ଗମ୍ଭୀର ବା ନିଷ୍ଠାପର ଭାବରେ ଭାବିପାରିବା ସକାଶେ ଆପଣାର 
ବ୍ୟକ୍ତିଗତ ସ୍ଵାର୍ଥମାନଙ୍କୁ ତ୍ୟାଗ କରିବାକୁ ପ୍ରସ୍ତୁତ ମଧ୍ଯ ନଥାଏ । 


ତେଣୁ ଏହି କ୍ଷେତ୍ରରେ ସକଳ ଶିକ୍ଷାର ସବାଆଗ କାର୍ଯ୍ୟଟି ହେଉଛି, 
ଜନଗଣଙ୍କର କଲ୍ୟାଣ କରିବାରେ ସରକାରଙ୍କ ପକ୍ଷରୁ ହେଉଥ୍‌ବା ଭୁଲଗୁଡ଼ିକ ବିଷୟରେ 
ଲୋକମାନଙ୍କୁ କେବଳ ଉପରେ ବୁଝାଇ ଦେବାରେ ହିଁ ଶିକ୍ଷାର ସବୁଯାକ କାମ ସରି 
ଯିବନାହିଁ, ପ୍ରକୃତରେ ତାହା ଏକ ଅତ୍ୟାଚାରୀ ରାଷ୍ଟ୍ରର ସ୍ଵଭାବ ତଥା କାର୍ଯ୍ୟଧାରା 
ସମ୍ପର୍କରେ ସର୍ବବିଧ ବିଷୟକୁ ଲୋକମାନଙ୍କ ପାଖରେ ଖୋଲି କହିଦେବା ନିମନ୍ତେ 
ଉଦ୍ଦିଷ୍ଟ ହୋଇ ରହିବ । ସେହି ସନ୍ଦର୍ଭରେ ଲା ବୁଏଟୀ ଏକ ମୁକ୍ତିଂଆକାହ୍ଥା ତଥା 
ରାଷ୍ଟ୍ରଟବିରୋଧୀ ବୁଵଧିସମ୍ପନ୍ଧ ଅଗ୍ରଗାମୀ ବିଶେଷ ବର୍ଗର ମହତ୍ଵ ପୂର୍ଣ ଭୂମିକା ବିଷୟରେ 
ଆମକୁ ସୂଚାଇ ଦେଇଛନ୍ତି । ଏମାନେ ରାଷ୍ଟ୍ରପଦ୍ଧତିର ମୂଳ ଧର୍ମଗୁଡ଼ିକୁ ହୃଦୟଙ୍ଗମ 
କରିଥ୍‌ବେ ଏବଂ, ଦେଶର ଅବଶେଷ ସାଧାରଣ ଜନସମଷ୍ତିର ମାନସରେ ରାଷ୍ଟ୍ରର 
ସକଳ ଭାବନାର ଚାରିପାଖରେ ପବିତ୍ରତାବୋଧର ଯେଉଁ ଆବରଣଟି ରହିଥାଏ, ତାହାକୁ 
ଦୂର କରିଦେବାକୁ ମଧ୍ୟ ସମର୍ଥ ହେଉଥବେ । ଏହି କଥାଟି ଯେକୌଣସି ମୁକ୍ତ ସମାଜର 
ବାସ୍ତବ ରୂପାୟନକୁ ସମ୍ଭବ କରି ଆଣିବା ଦିଗରେ କରା ଯାଉଥୂ୍‌ବା ଯାବତୀୟ 
ଆନ୍ଦୋଳନର ସଫଳ ହେବାରେ ସର୍ବଦା ଅତ୍ୟାବଶ୍ୟକ ହୋଇ ରହିଥାଏ । ତେଣ୍ଡ, 

ମୁଲ୍ତି ହାସଲ କରିବାର ଯେକୌଣସି ପ୍ରୟାସରେ ଏକ ଅନୁରୂପ ବାହିନୀର ଆବିଷ୍କାର 
କରିବାକୁ ପଡ଼େ, ଉଚିତ ବ୍ୟକ୍ତିମାନଙ୍କୁ ସମ୍ମିଳିତ କରି ଆଣିବାକୁ ହୋଇଥାଏ, 
ସେମାନଙ୍କର ଅଭିବୃଦ୍ଧି ଲାଗି ଯନ୍‌ଶୀଳ ରହିବାକୁ ହୁଏ ତଥା ସେମାନଙ୍କୁ କ୍ରମାଗ୍ରସର 
କରି ନେଇଯିବା ଆବଶ୍ୟକ ହୋଇଥାଏ । ଏହି କାର୍ଯ୍ୟଟି ବିଷୟରେ ବହୁସଂଖ୍ଯାର 
ମୁକ୍ତି କାମୀ ସଂପୂର୍ଣ୍ଣ ଭାବରେ ଅଜ୍ଞ ହୋଇ ରହିଥାନ୍ତି । କାରଣ, ବୁବିଜୀବୀ ବର୍ଗ ଏବଂ 
ସାଧାରଣ ଜନଗଣଙ୍କ ସମୁଚିତ ଶିକ୍ଷା ଦେଇ ଏକତ୍ର କରାଇ ନପାରିଥୂବା ଯାଏ ରାଷ୍ଟ୍ରର 
ଅତ୍ୟାଚାର ଏବଂ ତତ୍ବାରା ପ୍ରଜାସମୂହର କଷଣ ଯେତେ ବୃଵ୍ଧି ପାଇବାରେ ଲାଗିଥୂଲେ 
ମଧ୍ୟ ମୁକ୍ତିଲାଭ ନିମନ୍ତେ କରା ଯାଉଥବା କୌଣସି ଆନ୍ଦୋଳନ ଆଦୌ ସଫଳ 
ହୁଏନାହିଁ । 


ପୁନଣ୍ଟ ଶାସନର ଗଠନତନ୍ତରଟି ଭିତରେ ରହିଥ୍‌ବା ଅସନତଷ୍ଠ ଭାଗଗୁଡ଼ିକୁ 
।ଆବିଶ୍ଠାର କରି ଆବଶ୍ୟକ ଉତ୍ସାହ ପ୍ରଦାନ କରିବା ଯେ ଅତ୍ଯନ୍ତ ମହତ୍ଵ ପୂର୍ଣ ଲା 
ବୁଏଟୀ ସେହି କଥାଟିର ଏକ ଆଭାସ ମଧ୍ୟ ଦେଇଛନ୍ତି । ସେମାନେ ଯେପରି କ୍ରମେ 
ଅପସରି ଯାଇ ଅତ୍ୟାଚାରର ବିରୋଧକୁ ସମର୍ଥନ ବି ଜ୍ଞାପନ କରିବେ, ସେଥୁପାଇଁ 
ମଧ୍ୟ ପ୍ରେରଣା ଯୋଗୀଇ ଦିଆ ଯାଉଥିବା ଉଚିତ । ଏହି କାର୍ଯ୍ୟକ୍ରମଟିକୁ ଅବଶ୍ଯ 
ଏକ ମୁକ୍ତିଆନ୍ଦୋଳନର କର୍ମସୂଚୀ ଭିତରେ କ୍ଚିତ୍‌ ରଖାଯାଇ ପାରିବ ସତ, ତଥାପି 
ରାଷ୍ଟ୍ରକୃତ ଅତ୍ଯାଚାର ବିରୋଧରେ ହୋଇଥୁବା ଯେକୌଣସି ସଫଳ ଆନ୍ଦୋଳନ 
ଅତୀତରେ ଏହିଭଳି ଅସନ୍ତୋଷକୁ ସର୍ବଦା ହିଁ କାମରେ ଲଗାଇଛି, ଅପର ପଟଟି 
ଯାବତୀୟ ବୈମନସ୍ଯ ଏବଂ ଦୃନ୍ଦ୍ରର ସୁଯୋଗ ଗ୍ରହଣ କରିଛି; - ବିଶେଷ କରି 
ଆନ୍ଦୋଳନ ଗୁଡ଼ିକର ଶେଷ ପର୍ଯ୍ୟାୟଗୁଡ଼ିକ ଆଡ଼କୁ ଏଇଟି ପ୍ରକୃତରେ ଖୁବ୍‌ କାର୍ଯ୍ୟରେ 
ଆସିଛି । 

ଲୋକମାନେ ନିଜର ସମ୍ମତି ରଖୁଥିଲା ପର୍ଯ୍ୟନ୍ତ ଏକ ଅତ୍ୟାଚାରୀ ରୀଷ୍ଟ୍ 
ସେମାନଙ୍କ ଉପରେ ଅବଶ୍ୟ ଅତ୍ୟାଚାର କରୁ ବି ଥବ, ¬ ଆପଣାର ସେହି ପ୍ରଥମ 
ସିଦ୍ଧାନ୍ତର ଗୋଟିଏ ଦ୍ଵିତୀୟ ପୂରକରୂପେ ଲା ବୁଏଟୀ ପରବର୍ଭୀ ମହତ୍ଵ ପୂର୍ଣ ସିଦ୍ଧାନତଟିକୁ 
ମଧ୍ଯ ଉପସ୍ଥାପନ କରିଛନ୍ି ଯେ, ସେମାନେ ନିଜର ସମର୍ଥନକୁ ପ୍ରତ୍ୟାହାର କରି 
ଆଣିଲେ ଅର୍ଥାତ୍‌ ଆବଶ୍ୟକ ନେତୃତ୍ବ ପ୍ରଦାନ କରି ସେମାନଙ୍କୁ ପରିଚାଳିତ କରିନେଇ 
ପାରିବାଦ୍ଵାରା ସେମାନେ ସେହି ସମର୍ଥନକୁ ବନ୍ଦ କରିଦେଲେ ରାଷ୍ଟ୍ରର ଉତ୍ପୀଡ଼ନଟା 
ତାହାରି ଫଳରେ ଅବଶ୍ୟ ଟଳିଯିବ । ଏହି ଅର୍ଥରେ ଲା ବୁଏଟୀ ରାଷ୍ଟ୍ରୀୟ ବିଧାନ 
ତଥା ବଳପ୍ରୟୋଗ ଦ୍ଵାରା ଶାସନ କରିବାର ବ୍ଯବସ୍ଥା ବିରୁଦ୍ଧରେ ଜନଗଣ ଅହିଂସ 

ଆଇନ୍‌ଅମାନ୍ୟ କରିବାର ରଣନାତିଟିର ସିଦ୍ଧାନ୍ତର ପ୍ରଥମ ପ୍ରବକ୍ତା ହୋଇ ରହିଛନ୍ତି 
ବୋଲି ଦାବୀ କରାଯାଇ ପାରିବ । ବାସ୍ତବ କ୍ଷେତ୍ରରେ ଏହି ପବ୍ବତିଟି କେତେ 
ଫଳପ୍ରଦାୟକ ହେବ କି ନହେବ, ହୁଏତ କେହି ସେହି କଥାଟିକୁ ଠକ୍‌ କରି କହିଦେଇ 
ପାରିବନାହିଁ । କାରଣ, ଖୁବ୍‌ କୃଚିତ୍‌ ହିଁ ତାହାର ପ୍ରଯୋଗ କରାଯାଇ ପାରିଛି । 
କିନ୍ତୁ ଜନସାଧାରଣ ରାଷ୍ଟ୍ରକୁ ଅର୍ଥାତ୍‌ ଶାସକମାନଙ୍କୁ ଟିକସଦେବା ବନ୍ଦ କରିଦେବେ, 
— ସଂପ୍ରତି ଯୁକ୍ତରାଜ୍ୟ ଆମେରିକାରେ ଅଧୁଵକରୁ ଅଧ୍କ ଅବସରରେ ଏଇଟିର ପ୍ରୟୋଗ 
ହେଉଛି । ଅବଶ୍ଯ, ସଂପୂର୍ଣ୍ଣ ଭାବରେ କୌଣସି ସଂଗଠିତ ନିଷ୍ପରିରୂପେ ସେଗୁଡ଼ିକ 
କରା ଯାଇନାହିଁ । 


୧୯୭୪ ମସିହା ଡ଼ିସେମ୍ବର ମାସରେ କନେକ୍ତିକଟ୍‌ ରାଜ୍ୟର ଉଇଲିମାଣ୍ଟିକ୍‌ 
ସହରର ଅଧୁଵବାସୀମାନେ ଗୋଟିଏ ସଭାରେ ଏକାଠି ହୋଇ ତିନିଥର ପାଇଁ କରୀମାନଙ୍କ 
ଦ୍ଵାରା ସହର ଲାଗି କରା ଯାଇଥ୍‌ବା ବଜେଟକୁ ଆଦୌ ଗ୍ରହଣଯୋଗ୍ୟ ନୁହେଁ ବୋଲି 
ଘୋଷଣା କରିଥିଲେ ଏବଂ ଶେଷରେ ଟିକସର ପରିମାଣକୁ ଶତକଡ଼ା ନଅଭାଗ ହ୍ରାସ 
କରାଇ ଆଣି ପାରିଲେ । ସେହି ଦେଶରେ ଅଧ୍ବକରୁ ଅଧକ ଟିକସ ବସାଇ ଲୋକମାନଙ୍କୁ 
ଯେ କ୍ରମଶଃ ଅତ୍ୟନ୍ତ ପଙ୍ଗୁ କରି ଦିଆଯାଉଛି, ଲୋକମାନେ ଯେ ସେଇଟି ପ୍ରତି ଦିନୁ 
ଦିନ ଅଧକ ଅଶ୍ରଦ୍ଧା ପ୍ରକଟ କରି ବାହାରିଲେଣି, ଆମେ ଏହାକୁ ତାହାର କେବଳ 
ଗୋଟିଏ ଦୃଷ୍ଟାନ୍ତ ବୋଲି ଜାଣିବା । 


ଗୋଟିଏ ଭିନ୍ନ ପ୍ରସଙ୍ଗରେ ଶ୍ରୀଯୁକ୍ତ ଲା ବୁଏଟୀ ଏକ ମୁକ୍ତ ସମାଜର ଭବିଷ୍ୟତ 
ବିଷୟରେ ଆମକୁ ଏକ ଆଶାଜନକ ମନ୍ତବ୍ୟ ମଧ୍ୟ ପ୍ରଦାନ କରିଛନ୍ତି । ସିଏ କହିଛନ୍ତି 
ଯେ, ଜନସାଧାରଣ ଏକ ଦୀର୍ଘ ସମୟ ଯାବତ୍‌ ରାଷ୍ଟ୍ର ତରଫରୁ କରା ଯାଉଥବା ନିରଙ୍କୁଶ 
ଅତ୍ୟାଚାରକୁ ଭୋଗ କରି କରି ବେଶ୍‌ ଅଭ୍ଯସ୍ତ ହୋଇଯିବା ପରେ ଏହାର ବିକଳ୍ପ 
ପ୍ରକୃତରେ ଆଉକିଛି ରହିଛି କି ନାହିଁ ଭାବିବାଲାଗି ବିମୁଖ ହୋଇଥାଏ ! ମାତ୍ର, 
ତାହାର ଅର୍ଥ ହେଉଛି ଯେ, ରାଷ୍ଟ୍ରପକ୍ଷରୁ କରା ଯାଉଥବା ନିରଙ୍କୁଶତାକୁ ଥରେ ହଟାଇ 
ଦିଆଯାଇ ପାରିଲେ, ତାହାର ପୁନଃପ୍ରତିଷ୍ଠା କରିବା ପ୍ରକୃତରେ ଖୁବ୍‌ କଷ୍ଟକର ମଧ୍ଯ 
ହୋଇଯାଏ । କାରଣ ଅଭ୍ଯାସରୂପୀ ରକ୍ଷାପ୍ରାଚୀରଟି ସେତେବେଳେ ଆଉ ନଥାଏ 
ଏବଂ ସମସ୍ତେ ରାଷ୍ଟ୍ରବାଦର ଅତ୍ଯାଚାରପୂର୍ଣ୍ଣ ସ୍ଵରୂପଟି ବିଷୟରେ ଅତ୍ଯନ୍ତ ସଚେତନ 
ହୋଇ ରହିଥାନ୍ତି । ତେଣୁ, କେବେ ମଧ୍ୟ ଏକ ମୁକ୍ତ ସମାଜର ପ୍ରତିଷ୍ଠା ସମ୍ଭବ ହୋଇ 
ପାରିଲେ, ତାହା ତେଣିକି ନିଜକୁ ଅତ୍ୟନ୍ତ ଚମକ୍ରାର ଭାବରେ ନିଶ୍ଚୟ ଅକ୍ଷୁଣ୍ଡ କରି ରଖୁ 
ମଧ୍ୟ ପାରିବ । 

ଯେତେ ବହୁ ଅସ୍ପଷ୍ଟତା ସହିତ ହେଲେ ମଧ୍ୟ ଏବେ ଜନସାଧାରଣ ପ୍ରତିବାଦ 
ଓ ବିଦ୍ରୋହ କରିବାକୁ ଆରମ୍ଭ କଲେଣି; ଖାଲି ଅତିରିକ୍ତ ଟିକସ ବିରୋଧରେ ନୁହେଁ, 
ଏହି ୱାଟରଗେଟ୍‌ର ଯୁଗରେ ସେମାନେ ଆପଣାର ପ୍ରତିବାଦ ଓ ବିଦ୍ରୋହକୁ ଜ୍ଞାପନ 
କରି ପାରିଲେଣି । ପ୍ରାୟ କୋଡ଼ିଏ ବର୍ଷ ପୂର୍ବେ ଯୁକ୍ତରାଜ୍ୟ ଆମେରିକାର ଏକ 
ସାଂବିଧାନିକ ନୂତନ ପଦକ୍ଷେପ ବିଷୟରେ ସରକାରଙ୍କୁ ଭର୍ସନା କରି ସେମାନଙ୍କର 
ଆଉ କୌଣସି ବିଶ୍ଵାସ ନାହିଁ ବୋଲି ଅପବାଦ ଦେଇଥୁ୍‌ଲେ । ଅର୍ଥାତ୍‌ ସେମାନେ 
ଏକ ଅଧ୍ୂବକ କ୍ଷମତାଶାଳୀ କେନ୍ଦ୍ରରେ ରହି ଶାସନ କରୁଥୁବା ସରକାର ଆଡ଼କୁ 
ମୁହାଁରଇଲେଣି ବୋଲି କହିଥୂଲେ । ଏ ଯୁଗରେ ହୁଏତ କ୍ୃଚିତ୍‌ କୌଣସି ବ୍ଯକ୍ତିର 
ନିତାନ୍ତ ବିଚାରହୀନ ଭାବରେ ନିଜ ସରକାର ବିଷୟରେ ଏତେଗୁଡ଼ାଏ ବିଶ୍ଵାସ ରହିଛି 
। ବର୍ଭମାନ ଏଟିଏନ୍‌ ଲା ବୁଏଟୀଙ୍କ ପରି ଚିନ୍ତନସମର୍ଥ ବ୍ଯକ୍ତିମାନେ ଆମ ଲାଗି 
ନିଶ୍ଚୟ ଅଧ୍ବକ ପ୍ରାସରଙ୍ଗକ ବୋଲି ପ୍ରତ୍ୟକ୍ଷ ହେବାରେ ଲାଗିଲେଣି । ଗତ ପ୍ରାୟ ସଂପୂର୍ଣ 
ଏକ ଶତାଦ୍ଦୀରୁ ଅଧ୍ୟକ କାଳ ତୁଳନାରେ ସେମାନେ ବର୍ଭମାନ ଏହି ଆମରି ଯୁଗରେ 
ହିଁ ଅନେକ ଅଧକ ଆଧୁନିକ ବୋଲି ଅବଶ୍ୟ ଅନୁଭୂତ ହେବେ । 


- ମରେ ଏନ୍‌ . ରୋଥ୍ବାଡ଼ 

— ପ୍ରଥମ ଭାଗ ¬ 


ଏତେ ଜଣ ମାଲିକ ରହି 
ଆଦୌ ଲାଭ ନାହିଁ; 
ତେଣୁ ଜଣେ ହିଁ ମାଲିକ ହୋଇ ରହୁ, 
କେବଳ ଜଶେ ହିଁ ରାଜା ହେଉ ॥ 


ଗ୍ରୀକ୍‌ କବି ହୋମର୍‌ ତାଙ୍କର ଲିଖୁତ “ରଲିଆଡ଼୍‌” କାବ୍ୟରେ ନାୟକ 
ଇଉଲିସେସ୍‌ର ମୁହଁରୁ ଏହି ଶହଦଗୁଡ଼ିକୁ କୁହାଇଛନ୍ତି। ଏକ ସାଧାରଣ ଜନତାକୁ 
ସମ୍ବୋଧନ କରି ଇଉଲିସେସ୍‌ ସେହି ଶବ୍ଦଗୁଡ଼ିକୁ କହିଛନ୍ତି । “ଏତେ ଜଣ ମାଲିକ ରହି 
ଆଦୌ ଲାଭ ନାହିଁ, କେବଳ ସେତିକି କହି ଯଦି ସେ ଅଧ୍ବକା କିଛି ମଧ୍ଯ କହି 
ନଥାନ୍ତେ, ତେବେ ସେତିକିରେ ମଧ୍ୟ ଖୁବ୍‌ ଚଳିଥାନ୍ତା । ହଁ, ନ୍ୟାୟ ଯୁକ୍ତିର ଦୃଷ୍ଟିରୁ 
ତାଙ୍କର ହୁଏତ ଏପରି କହିବା ଉଚିତ ଥଲା ଯେ, ଅନେକ ମଣିଷ ଶାସକ-ଆସନରେ 
ଯାଇ ବସିଲେ ସେଥରରୁ କୌଣସି ଉତ୍ତମ ଫଳ କଦାପି ମିଳନ୍ତାନାହିଁ, କାରଣ ମାତ୍ର 
ଜଣେ ବ୍ୟକ୍ତି ହିଁ ସର୍ବୋଚ ଅଧ୍ବକାରୀର ଆସନରେ ଆପଣାକୁ ନେଇ ଅଧ୍ଶ୍ତିତ କରିବା 
ସଟ୍ଗେ ସଙ୍ଗେ ତ ନିଜ କ୍ଷମତାର ଅପବ୍ୟବହାର କରିବାକୁ ଆରମ୍ଭ କରିବ ଏବଂ ତା” 
ପାଖରେ ନ୍ୟାୟ ଓ ବୁଦ୍ଧି ବୋଲି ଆଉ କିଛି ହେଲେ ରହିବନାହିଁ । କିନ୍ୁୁ ସେକଥୀ 
ନକହି ସେ କେବଳ ଜଣେ ବ୍ୟନ୍ତି ମାଲିକ ହେଉ, ଜଣେ ହିଁ ରାଜା ହେଉ” ବୋଲି 
କହିଲେ । ଶୁଣିବା ମାତ୍ରକେ ପ୍ରକୃତରେ କେଡ଼େ ଅସଙ୍ଗତ ନଲାଗୁହି । ଆମେ 
ଇଉଲିସିସ୍‌କୁ ଆଦୌ ଭର୍ସନା କରିବାନାହିଁ; କାରଣ ସିଏ ଖୁବ୍ସମ୍ଭବ ସେହି ନିର୍ଦ୍ଦିଷ୍ଟ 
ମୁହୁର୍ରଗଟିରେ ନିଜ ସେନାବାହିନୀ ମଧ୍ୟରେ କୁହୁଳି ଆସୁଥବା ଏକ ବିଦ୍ରୋହର 
ଅବସାନ ଘଟାଇବାକୁ ହିଁ ଏପରି କହିବାପାଇଁ ବାଧ୍ୟ ହୋଇଥିଲେ । ତେଣୁ, ମୋ' 

ମତରେ, ସିଏ ଉପସ୍ଥିତ ଏକ ବିଶେଷ ଅବସ୍ଥାର ସମ୍ମୁଖୀନ ହେବା ନିମନ୍ତେ ହିଁ ଏଭଳି 
ଭାଷା ବ୍ୟବହାର କରିଥୁଲେ, ପ୍ରକୃତ ସତ୍ୟଟାକୁ କହିବା ଉପରେ ଗୁରୁତ୍ଵ ଦେଇ ନଥୁଲେ । 
ତଥାପି, ଜଣେ ମାଲିକର ଆଞ୍ଚାକାରୀ ଅଧୀନସ୍ଥ ହୋଇ ରହିବାକୁ ବିବେକ ଦୃଷ୍ଟିରୁ 
ନିଶ୍ଚୟ ଗୋଟିଏ ବୃହତ୍‌ ଦୁର୍ଭାଗ୍ୟ ବୋଲି କୂହାଯିବଃ କାରଣ, ସେହି ମାଲିକ ଯେ 
ତୁମ ବିଷୟରେ ଦୟାଦୃଷ୍ି ରଖୁବ, ସେବିଷୟରେ ତୁମେ ଆଦୌ ସୁନିଶ୍ଚିତ ହୋଇ 
ପାରିବ ନାହିଁ । କାରଣ, କେତେବେଳେ କାହାକୁ ଦୟା ଦେଖାଇବାକୁ ହେବ, 
ସେକଥାଟି ତ ତାଙ୍କର ମର୍ଡି ଉପରେ ନିର୍ଭର କରୁଥିବ ! ଏବଂ, ଅନ୍ୟ ପକ୍ଷରେ, ଯଦି 
ଏକାବେଳେକେ ଏକାଧକ ମାଲିକ ଥିବେ, — ଗଣିତର ହିସାବ ପକାଇ ଦେଖୁଲେ, 
ମାଲିକ ଯେତେଜଣ ଥିବେ, ତୁମକୁ ସେତିକି ଗୁଣରେ ଦୂର୍ଭାଗ୍ୟ ଭୋଗ ବି କରିବାକୁ 
ପଡ଼ିବ । ଏଠାରେ ମୁଁ ସେହି ବହୁଚର୍ଚ୍ଚିତ ବିଷୟଟିର ବେଶୀ ଆଲୋଚନା କରିବାଲାଗି 
ରଚ୍ଛା କରୁନାହିଁ ସତ ଅର୍ଥାତ୍‌ ରାଜତନ୍ତ୍ର ତୁଳନାରେ ଏପରି ଅନ୍ୟ ପ୍ରକାରର 
ଶାସନତନ୍ତ୍ରମାନେ ରହିଛନ୍ତି, ସେଗୁଡ଼ିକରେ ଅପେକ୍ଷାକୃତ କମ୍‌ ଦୁର୍ଭାଗ୍ୟର ସମ୍ମୁଖୀନ 
ହେବାକୁ ପଡ଼ିବ, ତଥାପି ସେପରି କୌଣସି ସଂଶୟ ମଧ୍ୟକୂ ନଯାଇ ଅର୍ଥାତ୍‌ ନାନାବିଧ 
ସାଧାରଣ ରାଷ୍ଟ୍ରବ୍ୟବସ୍ଥୟ ସହିତ ରାଜତନ୍ତ୍ରର ତୁଳନାମବକ ଭାବରେ କିପରି ଏକ 
ସ୍ଥାନନିରୂପଣ କରାଯାଇ ପାରିବ, ତାହାର କୌଣସି ଚର୍ଚା ନକରି, ରାଜତନ୍ତକୁ ସେଗୁଡ଼ିକ 
ସହିତ ଗୋଟିଏ ଶ୍ରେଣୀ ମଧ୍ଯରେ ଆଦୌ ବିଚାର କରି ହେବ କି ନାହିଁ, ମୁଁ ସେହି 
କଥାଟିକୁ ଜାଣିବା ନିମନ୍ତେ ଚେଷ୍ଟା କରିବି । କାରଣ, ଯେଉଁ ଜଣେ ବ୍ୟନ୍ତି ହିଁ 
ଶାସନର ଅଧ୍ଵବକାରୀ ହୋଇ ରହିଛି, ସେଠାରେ ଯେ ସାଧାରଣ ହିତ ଅଥବା ବିଭବ 
ବୋନି କିଛି ରହିଛି, ସେକଥାକୁ ସହଜରେ ବିଶ୍ଵାସ କରି ହେବନାହିଁ । ଅବଶ୍ୟ ଏହି 
ପ୍ରଶ୍ଟିର ଆଲୋଚନା ସକାଶେ ଏକ ସ୍ଵତନ୍ତ୍ର ଅନ୍ଯ ଅବସରର ଆବଶ୍ଯକତା ରହିଛି 
ଏବଂ ସେତେବେଳେ ଯାର ଆମେ ସମୁଚିତ ସକଳ ରାଜନୀତିକ ବ୍ଯାଖ୍ୟା ସହିତ 
ସେରଟିର ଆଲୋଚନା କରିପାରିବା । 


ବର୍ଭମାନ ତ ମୁଁ ଏଠାରେ କେବଳ ଏଡିକି ବୁଝିବାକୁ ରଛା କରିବି ଯେ, 
ଏତେ ଏତେ ମନୁଷ୍ୟ, ଏତେ ଏତେ ଗ୍ରାମ ଓ ସହର ଓ ଏତେ ଏତେ ଜାତି ବେଳେ 
ବେଳେ ଏପରି ଜଣେ ଜଣେ ଉପ୍ପୀଡ଼ନକାରୀ ଶାସକର ଅଧୀନରେ ଯେ ବେଳେ 
ବେଳେ ବାଧ୍ୟ ହୋଇ ରହିଥାନ୍ତି, ତାହା ପ୍ରକୃତରେ କିପରି ସମ୍ଭବ ହୁଏ। ସେହି 
ଜନସମୂହ ହିଁ ଉକ୍ତ ଶାସକକୁ ଯାହାକିଛି କ୍ଷମତା ପ୍ରଦାନ କରିଥାନ୍ତି ଏବଂ, ଲୋକମାନେ 
ଯେତିକି ପର୍ଯ୍ୟନ୍ତ ଇଚା କରନ୍ତି, ସେହି ଶାସକ ସେମାନଙ୍କୁ କେବଳ ସେତିକି କଷଣ 
ଦେବାରେ ଲାଗିଥାଏ । ଅର୍ଥାତ୍‌ ସେମାନେ ଯଦି ସେହି କୂୃଶାସକର କୌଣସି ବିରୋଧ 

ନକରି ବରଂ ସବୁକିଛି ସହ୍ୟ କରିବାକୁ ହିଁ ଶ୍ରେୟସ୍କର ମନେ କରୁନଥାନ୍ତେ, ତେବେ 
ସେହି ଶାସକ ସେମାନଙ୍କୁ ଆଦୌ କୌଣସି କଷଣ ଦେଇ ପାରୁନଥାନ୍ତା । ଏହାକୁ 
ପ୍ରକୃତରେ ଗୋଟିଏ ବିଚିତ୍ର ଅବସ୍ଥା ବୋଲି ହିଁ କହିବାକୁ ପଡ଼ିବ ! ମାତ୍ର, ଏହି 
ଅବସ୍କାଟି ସଚରାଚର ଏହି ପୃଥବୀରେ ଏତେ ଅଧଵକସଂଖ୍ଯକ ସ୍ଥାନରେ ହୋଇଥାଏ 
ଯେ, ଏଭଳି ଦେଖୁ ବିସ୍ପିତ ହେବା ଅପେକ୍ଷା ଅଧଵକ ପରିମାଣରେ ଦୁଃଖୁତ ହେବାକୁ ହିଁ 
ପଡ଼ିଥାଏ । ଲକ୍ଷ ଲକ୍ଷ ମନୁଷ୍ଯ ଅତ୍ଯନ୍ତ ଶୋଚନୀୟ ଅବସ୍ଥା ଭିତରେ ରହି ଶ୍ରମ 
ଖଟୁଥାଆନ୍ତିୟ ସେମାନଙ୍କର ବେକରେ ଯୁଆଳିଟାଏ ପଡ଼ିଥାଏ । ସେମାନଙ୍କ ଉପରେ 
ସେମାନଙ୍କ ଠାରୁ ଅଧ୍ବକସଂଖ୍ୟକ ଅନ୍ଯ କୌଣସି ସମୂହର ଚାପ ଆସି ପଡୁଥାଏ 
ବୋଲି ନୁହେଁ, ମାତ୍ର ସତେଅବା କେବଳ ଜଣେ ମାତ୍ର ବ୍ୟକ୍ତିର ନାମଟା ସେମାନଙ୍କୁ 
ନିରତିଶୟ ଭାବରେ ପ୍ରୀତ ଏବଂ ବଶ କରି ରଖୁଥାଏ । ମାତ୍ର ଗୋଟାଏ ମଣିଷ 
ଶାସକ ହୋଇ ଶାସନ କରୁଥାଏ ଏବଂ ଅତ୍ଯନ୍ତ ଅମାନୁଷିକତା ଓ ନୃଶଂସତାମାନ 
ପ୍ରଦର୍ଶନ କରିବାରେ ଲାଗିଥାଏ । ମନୁଷ୍ଯର ମନ ଭିତରେ ପ୍ରାୟ ଏକ ସ୍ଵଭାବ ପରି 
ଏପରି ଏକ ଦୁର୍ବଳତା ସର୍ବଦା ଘର କରି ରହିଥାଏ ଯେ, ଆମେ ମନୁଷ୍ୟସକଳ ସର୍ବତ୍ର 
ଠୁଳ ହୋଇ ରହିଥବା ଶକ୍ତିର ଆଜ୍ଞାବହ ହେବାପାଇଁ ବାଧ୍ୟ ହୋଇଥାଉ । ଆମେ 
ଅଧ୍‌କାଂଶ ସମୟରେ ତାହାକୁ ମୁଣ୍ଡ ପାତି ଆଦରି ହିଁ ନେଉ ଏବଂ ନିଜେ ସବୁ 
ସମୟରେ ସେଇଟି ଠାରୁ ଅଧବକ ଶକ୍ତିଶାଳୀ ହୋଇ ପାରୁନାହିଁ । ସୂଚରାଂ, 
ଯେତେବେଳେ ଏକ ଯୁଦ୍ଧ ଲାଗିଯିବା ଫଳରେ ଗୋଟିଏ ଜାତି କୌଣସି ଗୋଟିଏ 
କର୍ତ୍ଧତ୍ଵର ଆଜ୍ଞା ପାଳନ କରିବାକୁ ବାଧ୍ଯ ହୁଏ, ¬ ଖ୍ରୀଷ୍ଟପୂର୍ବ ୪୦୪ ମସିହାରେ 
ଏଥେନ୍ଟ୍‌ ନଗରୀ ତିରିଶି ଜଣ ଅତ୍ଯାଚାରୀଙ୍କ ଦ୍ଵାରା ଶାସିତ ହେଉଥବା ସମୟରେ 
ଯେପରି ଘଟିଥିଲା, - ଗୋଟିଏ ଜାତି ଯେ ପ୍ରକୃତରେ ଏପରି ଅଧୀନତାକୁ ଗ୍ରହଣ 
କରିନିଏ, ସେଥ୍‌ରେ ଆମେ ଆଦୌ ବିସ୍ପିତ ହୋଇ ପଡ଼ିବାନାହିଁ, ବରଂ ଦୁଃଖ ହିଁ 
ପ୍ରକାଶ କରିବା । ଅଥବା, ଆଶ୍ଚର୍ଯ୍ୟ କିମ୍ବା ଦୁଃଖୂତ ହେବା ପରିବର୍ରଗେ ଏହି ଅଘଟଣଟି 
ବିଷୟରେ ଧୈର୍ଯ୍ୟର ସହିତ ବିଚାର କରିବା ଓ ଆଗକୁ ଏକ ଅପେକ୍ଷାକୃତ ଅଧକ 
ସୁଖଦାୟୀ ଭବିଷ୍ୟତ ହୁଏତ ହେବା ସମ୍ଭବ ବୋଲି ଆଶା ମଧ୍ୟ କରିବା । 


ଆମ ସ୍ଵଭାବଟା ପ୍ରକୃତରେ ଏହିଭଳି ଯେ, ମାନବୀୟ ସମ୍ବନ୍ଧସୂତ୍ରର ଅତି 
ସାଧାରଣ କର୍ରବ୍ୟଗୁଡ଼ିକ ଆମମାନଙ୍କ ଜୀବନର ଏକ ବୃହତ୍‌ ଅଂଶକୁ ଅଧ୍ବକାର କରି 
ରହିଥାଆନ୍ତି । ଭଲ ଗୁଣଟିଏ ଦେଖୁଲେ ତାହାର ଆଦର କରିବା, ଉରମ କାର୍ଯ୍ୟଗୁଡ଼ିକୁ 
ସମ୍ମାନ ଦେବା, ଯେଉଁଠାରୁ ହେଉ ପଛକେ ଉପକାରଟିଏ ପାଇଲେ ସେଥପାଇଁ କୃତଜ୍ଞ 
ରହିବା ଏବଂ, ଯାହାକୁ ଆମେ ଭଲ ପାଉଛୁ ଏବଂ ଯିଏ ପ୍ରକୃତରେ ସମ୍ମାନ ପାଇବାର 

ଯୋଗ୍ୟ ବୋଲି ଆମେ ବିଚାରୁଛୁ, ତାହାର ସମ୍ମାନ ତଥା ଶ୍ରେଷ୍ଠତାର ବୃଦ୍ଧି ନିମନ୍ତେ 
ବେଳେ ବେଳେ ନିଜର କିଛି ସୁଖକୁ ବର୍ଜନ କରିବା, ¬ ଏସବୁ ହେଉଛି ନିଶ୍ଚୟ 
ଗୋଟିଏ ଗୋଟିଏ ଅତ୍ଯନ୍ତ ଯୁକ୍ତିଯୁକ୍ତ ଆଚରଣ । ତେଣୁ, ଗୋଟିଏ ଦେଶର 
ଅଧ୍ବବାସୀମାନେ ଏପରି ଜଣେ ମହାନ୍‌ ବ୍ୟକ୍ତିଙ୍କୁ ସମ୍ମୁଖରେ ପାଇଥାଆନ୍ି, ଯିଏକି ଏକ 
ବିପଦ ପଡ଼ିଥିବା ସମୟରେ ସେମାନଙ୍କୁ ସୁରକ୍ଷା ଦେବାରେ ଯଦି ବିରଳ ଦୂରଦର୍ଶିତା 
ଦେଖାଇଥବେ, ସେମାନଙ୍କୁ ରକ୍ଷା କରିବାରେ ବିରଳ ସାହସିକତା ପ୍ରଦର୍ଶନ କରିଥିବେ, 
ସେମାନଙ୍କୁ ଶାସନ କରିବାରେ ବିରଳ ଆଗ୍ରହର ଦୃଷ୍ଟାନ୍ତ ଦେଖାଇ ପାରିଥବେ, ସେହିସବୁ 
କାରଣରୁ ସେମାନେ ତାଙ୍କର ଅତ୍ୟନ୍ତ ଅଭ୍ୟସ୍ତ ଭାବରେ ଅବଶ୍ୟ ଆଜ୍ଞାପାଳନ କରିଥିବେ 
ଏବଂ ତାଙ୍କ ଉପରେ ଏତେ ଅଧ୍ବକ ପରିମାଣରେ ନିର୍ଭର ମଧ୍ଯ କରିଥ୍‌ବେ ଯେ 
ସେମାନେ ତାଙ୍କ ଆପଣା ଆଡ଼ୁ ହିଁ କେତେକ ବିଶେଷ କ୍ଷମତା ପ୍ରଦାନ କରିଥିବେ, 
ତେବେ ତଥାପି ମୋ'ର ଭୟ ହେଉଛି ଯେ ଏଭଳି ଆଚରଣ କରିବାଟା ହୁଏତ 
ଆଦୌ ଏକ ବୁଵିମତ୍ତାର କାର୍ଯ୍ୟ ହେବନାହିଁ । କାରଣ, ଉକ୍ତ ବ୍ୟକ୍ତି ଯେଉଁ ସ୍ଥାନରେ 
ଅବସ୍ଥିତ ରହି ସେହିସବୁ କଥା କରୁଥିଲେ, ସେମାନେ ତାଙ୍କ ବର୍ଭମାନ ସେହି ସ୍ଥାନରୁ 
ଅପସରାଇ ନେଇଯିବେ ଏବଂ ତାଙ୍କୁ ଏପରି ଏକ ପ୍ରତିଷ୍ଠାର ଆସନରେ ନେଇ 
ବସାଇଦେବେ, ଯେତେବେଳେ କି ସିଏ କିଛି ମନ୍ଦ ଆଚରଣ ମଧ୍ୟ କରିବାକୁ ଆରମ୍ଭ 
କରିବେ । ଅବଶ୍ଯ ଏଥିରେ କୌଣସି ସନ୍ଦେହ ନାହିଁ ଯେ, ଯେତେବେଳ ପର୍ଯ୍ୟନ୍ତ 
ସେ କେବଳ ସଦିଛାର ପରିଚୟ ଦେଉଥବେ, ସେପର୍ଯ୍ୟନ୍ତ ସେ କୌଣସି ଅନିଷ୍ଟ 
କରିବେ ବୋଲି ଆଶଙ୍କା କରିବାର କାରଣ ହିଁ ନଥିବ; କାରଣ ସିଏ ପ୍ରକୃତରେ ନିଜ 
ଭିତରେ ସାଧାରଣତଃ ସୁବ୍ୟବସ୍ଥିତ ରହିଛନ୍ତି ବୋଲି ମନେ ହେଉଥୁବ । 


କିନ୍ଟ ହେ ଭଗବାନ୍‌ ! ଏଇଟି ପ୍ରକୃତରେ କେଉଁଭଳି ଏକ ବିଚିତ୍ର ଘଟଣା 
କହିଲେ ! ଏହାକୁ ଆମେ କିଭଳି ନାମଟିଏ ଦେଇ ପାରିବା ? ଏହି ବିଶେଷ 
ଦୁର୍ଭାଗ୍ୟଟିର ପ୍ରକୃତ ସ୍ଵଭାବଟି ବି କଂ”ଣ ହୋଇଥିବ ? ଏଇଟି ବସ୍ତୃତଃ କିଭଳି 
ପାପଟିଏ ଅଥବା ଏକ ପତନ ? ଆଖୁ ଆଗରେ ଦେଖୁଥବ ଯେ କାହାଣ କାହାଣ 
ଅସୁମାରି ମନୁଷ୍ୟ କେବଳ ଯେ ସବୁକିଛିକୁ ମାନି ନେଉଛନ୍ତି ତା ନୁହେଁ , ସେମାନେ 
ସଂପୂର୍ଣ୍ଣ ଭାବରେ ନାନା ଦାସତ୍ଵକୁ ବରଣ କରି ନେଇଛନ୍ତି । ଶାସିତ ହେଉନାହାନ୍ତି, 
ବହୁ ଉତ୍ପୀଡ଼ନ ତଳେ ଉତ୍ପୀଡ଼ିତ ହୋଇ ରହିଛନି । ଏହି ନିତାନ୍ତ ଅଧମମାନଙ୍କର 
ପାଖରେ ସମ୍ବଳ ନାହିଁ, ସଵଜନ ବୋଲି କେହି ନାହାନି, ପନ୍ନୀ ନାହାନ୍ତି ବା ସନ୍ତାନ 
ନାହାନ୍ତି ଏବଂ ଏପରିକି ଜୀବନ ବୋଲି ମୋଟେ କୌଣସି ବସ୍ତୁ ନାହିଁ ଯାହାକୁ କି 
ସେମାନେ ନିଜର ବୋଲି କହିପାରିବେ । ସେମାନଙ୍କୁ କେବଳ ନାନା ବରବାଦ ହି 

ସହ୍ୟ କରିବାକୁ ପଡ଼ିଥାଏ, ବହୁ ବେଖାତିରିର ଶିକାର ହେବାକୁ ହୁଏ, ବହୁ ନୃଶଂସତାକୁ 
ମାନି ନେବାକୁ ପଡ଼େ । କୌଣସି ଏକ ସୈନ୍ଯବାହିନୀର କିମ୍ବା ବର୍ବର ଦସ୍ୟୁଦଳଙ୍କର 
ଅତ୍ୟାଚାର ବା ନୃଶଂସତା ନୁହେଁ । ସୈନ୍ଯବାହିନୀ ବା ଦସ୍ୟୁ ହାତରେ ପଡ଼ି ରକ୍ତାକ୍ତ 
ହେବାକୁ କିମ୍ବା ଜୀବନ ହରାଇବାକୁ ପଡ଼େନାହିଁ । କେବଳ ଜଣେ ବ୍ଯକ୍ତିଠାରୁ ହିଁ 
ଏହି ସବୁକିଛିକୁ ଭୋଗିବାକୁ ପଡୁଥାଏ । କୌଣସି ଅସାଧାରଣ ଅତ୍ଯାଚାରୀ ଜଣେ 
ହର୍କିଭଲସ୍‌ କିମ୍ବା ସାମ୍‌ସନ୍‌ର ଜୁଲମ୍‌ ମଧ୍ୟ ନୁହେଁ । କେବଳ ଜଣେ ମନୁଷ୍ୟର | 
ଅଧ୍କାଂଶ କ୍ଷେତ୍ରରେ ସେହି କ୍ଷୁଦ୍ର ମନୁଷ୍ଯଟି ହୁଏତ ସଂପୂର୍ଣ ଜାତିଟା ମଧ୍ଯରେ ବାସ 
କରୁଥିବା ସଭିଙ୍କ ଠାରୁ ତଥାପି ଅଧକ ଭୀରୁ ଓ ଦୁର୍ବଳ ମଧ୍ୟ ହୁଏତ ହୋଇଥ୍‌ବ । 
କୌଣସି ଯୁଦ୍ଧର ପ୍ରତ୍ୟକ୍ଷ ଭୟାବହତା ସହିତ ତାହାର ହୁଏତ କୌଣସି ପରିଚୟ ନଥୁବ, 
ଯାବତୀୟ ଶକ୍ତି-ପ୍ରତିଯୋଗିତା ବେଳକୁ ହୁଏତ ଆଦୌ ପଦାକୁ ବାହାରୁ ନଥୁବ । 
ସମ୍ପୂର୍ଣ୍ଣ ବଳହୀନ ଏହି ମନୁଷ୍ଯଟା ଅଥଚ ନିଜର ଶକ୍ତି ପ୍ରୟୋଗ କରି ସମ୍ଭବତଃ 
ଲୋକମାନଙ୍କୁ କଦାପି ନିଜର ଇଛା ମୁତାବକ ପରିଚାଳିତ କରିଦେଇ ପାରିନଥାନ୍ତା 
ଏବଂ, ଏପରି ମଧ୍ୟ ହୋଇପାରେ ଯେ, କୌଣସି ସାଧାରଣ ନାରୀସହିତ ଯୌନସଙ୍ଗମ 
ନିମନ୍ତେ ମଧ୍ୟ ତା”ଠାରେ ଯଥେଷ୍ଟ ପୁରୁଷତ୍‌ ବି ନଥାଏ । ଏପରି ଜଣେ ବ୍ଯକ୍ତିକୁ 
ନେତାରୂପେ ମାନିନେଇ ଭୃତ୍ଯଗିରି କରୁଥୁବା ଲୋକମାନଙ୍କୁ ଆମେ ବସ୍ତୁତଃ ଭୀରୁ 
ବୋଲି କହିବା କି ? ସେମାନଙ୍କର ହୃଦୟଟା ନିତାନ୍ତ ସାହସରହିତ ବୋଲି କହିପାରିବା 
କି ? ଯଦି ଦୁଇ, ତିନି ଓ ଚାରିଜଣ ମନୂଷ୍ୟ ଗୋଟାଏ ମନୁଷ୍ୟ ସାମନାରୁ ଆପଣାକୁ 
ରକ୍ଷା କରି ନପାରିବେ, ତେବେ ଆମେ ଏପରି ଗୋଟିଏ ମନ୍ତବ୍ୟ ସମ୍ଭବତଃ କରିପାରିବା 
ଯେ, ସେହି ପରିସ୍ପିତିଟି ପ୍ରକୃତରେ ଅବଶ୍ଯ ଅତ୍ୟନ୍ତ ଆଶ୍ଚର୍ଯ୍ୟଦାୟକ ହିଁ ହୋଇଥୁବ । 
ମାତ୍ର, ତଥାପି, ସେଭଳି ଗୋଟିଏ ପରିସ୍ଥିତିର କଳ୍ପନା ମଧ୍ଯ କରାଯାଇ ପାରିବ । 
ଏହିପରି ଏକ କ୍ଷେତ୍ରରେ ଆମେ ହୁଏତ ସାହସର ହିଁ ଦାରୁଣ ଅଭାବ ରହିଥ୍‌ବାର 
ହୁଏତ ସନ୍ଦେହ ମଧ୍ୟ କରିପାରିବା । କିନ୍ତୁ ଯଦି ଶହେସଂଖ୍ଯକ ବା ହଜାରେ ସଂଖ୍ଯକ 
ମନୁଷ୍ୟ ଜଣେମାତ୍ର ବ୍ୟକ୍ତିର ସ୍ବେଛାଚାରିତାକୁ ସହ୍ଯ କରୁଥୁବେ, ତେବେ ଆମେ କ'ଣ 
ବରଂ ଏପରି କହିବାନାହିଁ, ସେମାନଙ୍କଠାରେ ପ୍ରକୃତରେ ସାହସର ଯେ ଅଭାବ 
ରହିଛି, ସେକଥା ନୂହେଁ, ବରଂ ସେହି ମରଜି ଥୁବାବାଲା ବ୍ୟକ୍ତିଟି ବିରୋଧରେ ସ୍ଵର 
ଉତ୍ତୋଳନ କରିବା ସକାଶେ ସେମାନଙ୍କର କୌଣସି ଅଭିଳାଷ ହିଁ ନାହିଁ । ଅର୍ଥାତ୍‌, 
ଏଥୁରେ ସେମାନଙ୍କର ଭୀରୂତା ନୁହେଁ, ଉଦାସୀନତା ହିଁ ପ୍ରକାଶ ପାଉଛି । 
ଯେତେବେଳେ ଶହେ ବା ହଜାରେ ମନୁଷ୍ୟ ନୁହନ୍ତି, ମାତ୍ର ହୁଏତ ଶହେଟି ପ୍ରଦେଶ 
ବା ହଜାରଟା ସହର, ଦଶଲକ୍ଷ ମନୁଷ୍ୟ ସେମାନଙ୍କ ଉପରେ ବଳପୂର୍ବକ ଦାସତ୍ବର ହିଁ 

ନାନା ଶାସନକୁ ଜାରି କରି ରଖୁଥବା ମାତ୍ର ଜଣେ ବ୍ୟକ୍ତ ଉପରେ ଆକ୍ରମଣ କରିବା 
ନିମନ୍ତେ ଅସମ୍ଭତି ପ୍ରକାଶ କରୁଛନ୍ତି, ସେତେବେଳେ ସେହି ସ୍ଥିତିଟିକୁ ଆମେ ପ୍ରକୃତରେ 
କ”ଣ ବୋଲି କହିପାରିବା ? ତାହାକୁ ଭୀରୁତା ବୋଲି କହିବା କି ? ଅବଶ୍ଯ ଏହା 
ସଂପୂର୍ଣ୍ଣ ସତ୍ୟ ଯେ, ପ୍ରତ୍ୟେକ ପ୍ରକାରର ଅପରାଧ ମଧ୍ୟରେ ସର୍ବତ୍ର ଏପରି ଏକ 
ସୀମା ରହିଥାଏ, ଯାହାକୁ ଅତିକ୍ରମ କରି ଆଉ ଅଧ୍ବକ ଆଗକୁ କେବେହେଲେ ଯାଇ 
ହୁଏନାହିଁ । ହଁ, ସମ୍ଭବତଃ ଦୁଇଜଣ ବା ଏପରିକି ଦଶଜଣ ମନୁଷ୍ୟ ନିଶ୍ଚୟ ଜଣେ 
ନିର୍ଦଦିଷ୍ଠ ବ୍ୟକ୍ତିକୁ ଭୟ କରି ପାରନ୍ତିଃ କିନ୍ଧୁ ଯେତେବେଳେ ହଜାରେ ବା ଦଶଲକ୍ଷ 
ଲୋକ ମାତ୍ର ଜଣେ ବ୍ୟକ୍ତର ଆଧୂପତ୍ୟରୁ ଆପଣାର ସୁରକ୍ଷା କରି ନପାରନ୍ତି, ଏଇଟିକୁ 
ଆମେ କେବଳ ଭୀରୁତା ବୋଲି କୁହାଯାଇ ପାରିବନାହିଁ । କାରଣ, ଭୀରୁତା 
କେବେହେଲେ ସେତେ ଗଭୀର ଯାଏ ଯାଇ ପାରିବାନାହିଁ । ହଁ, ଜଣେ ବ୍ୟକ୍ତି ଯଦି 
ଏକାକୀ କୌଣସି ଦୁର୍ଗର ପ୍ରାଚୀର ଉପରେ ଚଢ଼ି ଭିତରକୁ ପଶିବାକୁ ଚେଷ୍ଟା କରିବ, 
ଗୋଟିଏ ସୈନ୍ଯବାହିନୀ ଉପରେ ଏକା ଆକ୍ରମଣ କରିବ କିମ୍ବା କୌଣସି ପୂରା 
ରାଜ୍ୟଟାଏ ଜିଣି ବାହାରିବ, ତାହାକୁ ମଧ୍ୟ ଜଣେ ଏକ ଉଚିତ ସାହସିକ କାର୍ଯ୍ୟ 
ବୋଲି କିଏ ବା କହିବ ? ତେବେ ଏହି ଅପରାଧଟିକୁ ଆମେ ପ୍ରକୃତରେ କେଡ଼େ 
ବିକଟ ଏବଂ ଗହିଁତ ବୋଲି କହିବା, ଯାହାକୁ କି କେବଳ ଭୀରୂତା ବୋଲି କହିଲେ 
ତାହା ଆଦୌ ଯଥେଷ୍ଟ ହିଁ ହେବନାହିଁ । ସେଇଟି ପାଇଁ ସମ୍ଭବତଃ ଉପଯୁକ୍ତ ପ୍ରକାରର 
ବିକଟ ଶବ୍ଦଟିଏ ଖୋଜିଲେ ମଧ୍ୟ ମିଳିବ ନାହିଁ, ¬ ଏପରି ଶହଦଟିଏ, ଯାହାକୁ ସ୍ବୟଂ 
ପ୍ରକୃତି ମଧ୍ୟ କଦାପି ଅଙ୍ଗୀକାର କରି ପାରିବନାହିଁ ତଥା ଯାହା ଆମର ତୁଣ୍ଡଟା 
ଉଚ୍ଚାରଣ କରିବାପାଇଁ ମନା କରିଦେବ । 


ଗୋଟିଏ ପାଖରେ ପଚାଶ ହଜାର ଅସ୍ତ୍ଶସ୍ତ୍ ଦ୍ଵାରା ସଜିତ ରହିଛନ୍ତି ବୋଲି 
କଳ୍ପନା କରାଯାଉ; ଏବଂ ଅନ୍ଯ ପାଖରେ ମଧ୍ୟ ସେତିକି ମହଜୁଦ ହୋଇ ରହିଛନ୍ତି; 
ସେମାନେ ବର୍ଭମାନ ପରସ୍ପର ସହିତ ଲଢ଼ନ୍ଧୁ । ଗୋଟିଏ ପକ୍ଷ ନିଜର ସ୍ଵାଧୀନତାକୁ 
ରକ୍ଷା କରିବା ନିମନ୍ତେ ଯୁଦ୍ଧ କରୁଥିବ ଓ ଅନ୍ୟ ପକ୍ଷଟି ସେଇଟିକୁ ଅପହରଣ 
କରିନେବାକୁ ଇଚା କରୁଥିବ । ଆପଣ କହନ୍ତୁ ତ, କେଉଁ ପକ୍ଷଟି ବିଜୟୀ ହେଉ 
ବୋଲି ଆପଣ ଇଚ୍ଛା କରିବେ ! ଆପଣ ଚିନ୍ତା କରି କହନ୍ଧୁ କେଉଁ ପଟଟି ଅଧକ 
ସାହସ ଏବଂ ଉତ୍ସାହ ସହିତ ଯୁବ୍ଧକ୍ଷେତ୍ରକୁ ଯାତ୍ରା କରିବେ ! ଯେଉଁମାନେ 
ସେମାନଙ୍କର ସ୍ଵାଧୀନତାକୁ ରକ୍ଷା କରିବେ ବୋଲି ଏହି ବିପନ୍ଧତା ଭିତରକୁ ଆସିଛନ୍ତି 
ବୋଲି ଅନ୍ୟ ମନୁଷ୍ଯମାନଙ୍କୁ ଦାସ କରି ରଖୁବାର ଅଭିପ୍ରାୟ ବ୍ଯତୀତ ଯେଉଁମାନେ 
ଆଉ କିଛି ହିଁ ବିଚାର କରିନାହାଛି ? ଗୋଟିଏ ପକ୍ଷ ଆପଣାର ଚକ୍ଷୁ ସମକ୍ଷରେ 

ଅତୀତରେ ସ୍ଵାଧୀନ ହୋଇ ରହିଥବାର ସୁଖପୂର୍ଣ୍ଣ ଦିନଗୁଡ଼ିକର ହିଁ ଚିତ୍ର ଦେଖ୍ବାରେ 
ଲାଗିଥ୍‌ବ ଏବଂ ଭବିଷ୍ୟତରେ ତାହାର ସେହି ଆନନ୍ଦଟି ଅବଶ୍ୟ ଅତୁଟ ରହିବ ବୋଲି 
ଆଶା କରୁଥିବ | ଯୁଦ୍ଧରେ ପ୍ରବେଶ କରିବା ଫଳରେ ଯେଉଁ ଦୁଃଖଗୁଡ଼ିକୁ ସେମାନେ 
ସାମୟିକ ଭାବେ ଅବଶ୍ଯ ବରଣ କରିବେ, ତାହା ତୁଳନାରେ, ଯୁଦ୍ଧରେ ପରାଜିତ 
ହେଲେ ସେମାନେ, ସେମାନଙ୍କର ସନ୍ତାନ ତଥା ଭବିଷ୍ୟତ ବଂଶଧରବର୍ଗ ଯେଉଁ 
ଦୁଃଖମୟ ସ୍ମିତିକୁ ଭୋଗ କରିବାକୁ ବାଧ୍ୟ ହେବେ, ସେହିଟି ବିଷୟରେ ହିଁ ଅଧକ 
ଗମ୍ଭୀରତା ସହିତ ନିଶ୍ଚୟ ଭାବୁଥ୍‌ବେ । ଅପର ପକ୍ଷରେ, ଅନ୍ୟ ପଟଟିକୂ ସେହିସବୁ 
ପ୍ରେରଣା ଦେବା ଲାଗି କିଛି ହିଁ ନଥବ। କେବଳ ଲୋଭାସକ୍ତ ହୋଇ ଯୁଦ୍ଧଟିଏ 
କରୁଥିବାର ଏକ ଦୁର୍ବଳ ପ୍ରମତ୍ତତା ହୁଏତ ସେମାନଙ୍କୁ ଯାହାକିଛି ସାହସ ଯୋଗାଇ 
ଦେଇ ପାରୂଥବ । ସତକୂ ସତ ବିପଦର ସମ୍ମୁଖୀନ ହେବା ସମୟରେ ସେହି ସାହସ 
ପ୍ରାୟ ତତ୍କ୍ଷଣାତ୍‌ ଫିକା ପଡ଼ିଯିବ । ସେଥ୍‌ରେ, ମୋ”ର ଅନୁମାନ ହେଉଛି ସେଭଳି 
କୌଣସି ତୀବ୍ରତା ନଥବ, ଯାହାକି କ୍ଷତ ଜାଗାମାନଙ୍କରୁ ଏତେ ଟିକିଏ ରକ୍ତସ୍ତ୍ାବ 
ହେବା ମାତ୍ରକେ ହିଁ କାତର ହୋଇପଡ଼ିବ। ଆମେ ପୂର୍ବର ସେହି ପ୍ରସିଦ୍ଧ ସମରଗୁଡ଼ିକୁ 
ସ୍ଵରଣ କରିବା, ଯେଉଁଗୁଢ଼ିକ ଇତିହାସରେ ଏବେ ମଧ୍ୟ ଜୀବନ୍ତ ଓ ପ୍ରେରଣାଦୀୟକ 
ହୋଇ ରହିଛି, ସତେଅବା ଏଇ କାଲି ହିଁ ଘଟିଥିବା ପରି ଲୋକମାନସରେ ସଦ୍ଯ 
ରହିଛି । ଗ୍ରୀସ୍‌ ଦେଶର ଅଧ୍ବବାସୀମାନଙ୍କର କନଲ୍ଯାଣକନ୍ତେ ହିଁ ସେହି ଯୁଦ୍ଧଗୁଡ଼ିକୁ 
ଗ୍ରୀସ୍ଦେଶରେ ଲଢ଼ା ଯାଇଥଲା । ସେଗୁଡ଼ିକ ସମଗ୍ର ପୃଥ୍ବୀ ନିମନ୍ତେ ଗୋଟିଏ 
ଗୋଟିଏ ଦୃଷ୍ଟାନ୍ତ ହୋଇ ରହିଲା । ଗ୍ରୀକ୍୍‌ମାନେ ଗୋଟିଏ ଏଡ଼େ ବିଶାଳ ନୌଭେଳାର 
ଆକ୍ରମଣକୁ ପ୍ରତିରୋଧ କରି ପାରିଲେ, ମୁଷ୍ଟିମେୟ ମାତ୍ର ଅଛ୍ସଂଖ୍ଯକ ହୋଇଥିଲେ 
ମଧ୍ୟ ସେମାନେ ଏତେ ଏତେ ଜାତିର ସୈନ୍ୟବାହିନୀକୁ ପରାସ୍ତ କରିଦେଇ ପାରିଲେ, 
—- କେବଳ ସମରବଳ ନୂହେଁ, ସାହସ ଥିବାରୁ ହିଁ ସେମାନେ ଏକଥା କରିବାକୁ 
ସମର୍ଥ ହେଲେ । ଏବଂ, ତାହାକୁ କେବଳ ପାରସିକମାନଙ୍କ ଉପରେ ଗ୍ରୀକମାନଙ୍କର 
ଏକ ବିଜୟଲାଭ ବୋଲି କୁହା ଯିବନାହିଁ, ¬ ବରଂ ଏକ ପ୍ରଭୁତ୍ଵ ବିରୋଧରେ 
ସ୍ବାଧୀନତାର, ଲୋଲୁପତା ଉପରେ ମୁକ୍ତି ବାସନାର ବିଜୟ ବୋଲି କୁହାଯାଇ ପାରିବ । 


ଯେଉଁମାନେ ନିଜ ମୁକ୍ତିର ସୁରକ୍ଷା ନିମନ୍ତେ ପ୍ରାଣପାତ କରିବାକୁ ଆଗଭର 
ହୋଇ ବାହାରି ଆସନ୍ତି, ସେମାନଙ୍କ ସାହସର କାହାଣୀଗୁଡ଼ିକୁ ଶୁଣି ଆମେ ପ୍ରକୃତରେ 
ଅତ୍ୟନ୍ତ ସ୍ତମ୍ଭିତ ହିଁ ହୋଇଯାଉ !। ଏହା ନିତାନ୍ତ ସତ୍ଯ ଯେ ମାତ୍ର ଜଣେ ବ୍ୟକ୍ତି 
ମଧ୍ୟ ରକ୍ଷେ ମନୁଷ୍ୟଙ୍କୁ ଉତ୍ପୀଡ଼ନ ଦେଇପାରେ ଏବଂ ସେମାନଙ୍କର ସ୍ଵାଧୀନତାକୁ 
ଖୁବ୍‌ ହରଣ କରି ନେରପାରେ । ସ୍ବୟଂ ଅଙ୍ଗେ ନିଭାଇ ନଥିଲେ ଏଇରଟିରେ ହୁଏତ 

କାହାରି ବିଶ୍ଵାସ ହିଁ ହେବନାହିଁ । ପୁନଶ୍ଚ ଯଦି ଏହିଭଳି କୌଣସି ଘଟଣା ଆମଠାରୁ 
ବହୁତ ଦୂରରେ ଥୁବା ଗୋଟିଏ ରାଜ୍ୟରେ ଘଟିଥାଏ, ତେବେ ଆମେ ତାହାକୁ 
ସାଧାରଣତଃ ତୁଚ୍ଛା କପୋଳକଳିତ ବୋଲି ମନେ କରିଥାଉ ଏବଂ ସତ ହୋଇଥୁ୍‌ବ 
ବୋଲି ବିଶ୍ବାସ କରୁନାହିଁ । ହଁ, ଯଦି ଗୋଟିଏ ଦେଶ କୌଣସି ଅତ୍ଯାଚାରୀର 
ଅଧୀନ ହୋଇ ରହିବାକୁ ନାସ୍ତି ହିଁ କରିଦିଏ, ତେବେ ତାହା ସହିତ ଆଦୌ କୌଣସି 
ଯୁଦ୍ଧ କରିବାକୁ ହିଁ ପଡ଼େନାହିଁ; ସେହି ଅତ୍ୟାଚାରୀଠାକୁ ଆଦୌ କିଛି ଛଡ଼ାଇ ନେବାର 
ମଧ୍ୟ କୌଣସି ପ୍ରୟୋଜନ ନଥାଏ । ତାକୁ କୌଣସି ପ୍ରକାର ସାହାଯ୍ଯ ନକଲେ 
ତାହାହିଁ ଯଥେଷ୍ଟ ହୁଏ । ଅର୍ଥାତ୍‌ ଅସଲ କଥା ହେଉଛି ଯେ ଯେକୌଣସି ନିର୍ଦଦିଷ୍ 
ଦେଶର ଅଧ୍ବାସୀମାନେ ହିଁ ଏହି କ୍ଷେତ୍ରରେ ଆପେ ହିଁ ଆପଣାର ଦାସତ୍‌ର କାରଣ 
ହୁଅଳି ବୋଲି ସର୍ବଦା କୁହାଯାଇ ପାରିବ । କାରଣ, କଦାପି ମାନି ନେବେନାହିଁ 
ବୋଲି ସେମାନେ ନିଜ ଦାସତ୍‌ବର ଅବସାନ ଘଟାଇ ପାରନ୍ତି । କିନ୍ତୁ ଅନ୍ଯ ପକ୍ଷରେ, 
ଏକ ଦିଗରେ କାହାର ଅଧୀନସ୍ଥ ହୋଇ ରହିବା ଏବଂ ଅପର ଦିଗରେ ଏକ ସ୍ଵାଧୀନ 
ସମୂହ ଭାବରେ ଜୀବନ ବଞ୍ଚୁବା, — ଦୁଇଟିରୁ ଗୋଟିକୁ ବାଛିନେବା ସମୟରେ ଯଦି 
କୌଣସି ଜାତି ନିଜର ସକଳ ସ୍ଵାଧୀନତାକୁ ଜଳାଞ୍ଜଳି ଦେଇ ଅଧୀନ ହୋଇ ରହିବାକୁ 
ହିଁ ଆଦରି ନିଏ, ତେବେ ସିଏ ନିଜେ ହିଁ ନିଜ ଦାସତ୍ଵର କାରଣ ହୁଏ, ନିଜ ଗଳାରେ 
ନିଜେ ହିଁ ଛୁରୀ ବସାଏ । ନିଜର ଦୁଃଖକୁ ନିଜେ ଡାକିଆଣେ, ¬ ହୁଏତ ଅଧକତର 
ଅର୍ଥରେ ତାହାକୁ ସ୍ଵାଗତ କରି ଆଣେ । ଆପଣାର ମୁଳ୍ତିକୁ ପୁନର୍ବାର ପ୍ରତିଷ୍ଠା କରିବା 
ସକାଶେ ଯଦି କିଛି ମୂଲ୍ୟ ଦେବାକୁ ପଡ଼େ, ¬ ତେବେ ସେଥୁପାଇଁ ଏପରି ବା 
ସେପରି କରିବା ଉଚିତ ବୋଲି ମୁଁ ଆଦୌ କୌଣସି ପରାମର୍ଶ ଦେବାକୁ ଉଚିତ ମନେ 
କରୁନାହିଁ । ଅବଶ୍ୟ ଏଥୁରେ କୌଣସି ସନ୍ଦେହ ନାହିଁ ଯେ, ଆପଣାର ଏକ ସ୍ଵାଭାବିକ 
ଅଧ୍ବକାରକୁ ପୁନର୍ବାର ହାସଲ କରିବା ଅର୍ଥାତ୍‌ ଏକ ଭାରବାହୀ ପଶୁର ଅବସ୍ଥାରୁ ଜଣେ 
ମନୁଷ୍ୟର ସ୍ତରକୁ ଫେରିଆସିବା, - ଜଣେ ମନୁଷ୍ୟ ପାଇଁ ଅଧବକ ମୂଲ୍ୟବାନ୍‌ ଘଟଣା 
ଆଉ ପ୍ରକୃତରେ କ”ଣ ହୋଇପାରେ ? 


ଏହି କଥାଟିକୁ ସମସ୍ତେ ନିଶ୍ଚୟ ଜାଣିଛନ୍ତି ଯେ, ନିତାନ୍ତ ସାନ ଗୋଟିଏ 
ଅଗ୍ନିକଣା ଇନ୍ଧନ ପାର କାଠ ପାଉଥିବା ପର୍ଯ୍ୟନ୍ତ ନିଶ୍ଚୟ ଅଧ୍ବକରୁ ଅଧକ ଉଚ୍ଚ ଶିଖାଟିଏ 
ହୋଇ ହୁତୁହୁତୁ ହୋଇ ଅବଶ୍ଯ ଜଳିବାରେ ଲାଗିଥବ । ତା” ଉପରେ ପାଣି ଢଳା 
ନହେବା ପର୍ଯ୍ୟନ୍ତ ତାହା ସେହିଭଳି ହିଁ ଜଳୁଥବ। ମାତ୍ର, ଜାଳ ସରିଗଲେ ଅବଶ୍ଯ 
ନିଭିଯିବ । ଠିକ୍‌ ସେହିପରି, ଉପ୍ପୀଡ଼ନକାରୀମାନେ କେବଳ ଲୁଟିବାରେ ଲାଗିଥାନ୍ତି; 
ଯେତିକି ଅଧକ ଲୋଭ କରୁଥାଆନ୍ତି, ସେତିକି ଅଧ୍ବକ ଧ୍ଵଂସ ଓ ବରବାଦ କରିବାରେ 

ଲାଗିଥାନ୍ତି । ତୁମେ ସେମାନଙ୍କ ପାଖରେ ଯେତିକି ବଶ୍ୟତା ସ୍ବୀକାର କରିବ, ଯେତିକି 
ସେମାନଙ୍କର ହୁକୁମଗୁଡ଼ାକୁ ପାଳନ କରୁଥିବ, ସେମାନେ ସେତିକି ଅଧୁକ ବଳ 
ଏବଂ ଦୁରାଗ୍ରହ ଦେଖାଇବାରେ ମଧ୍ୟ ଲାଗିଥ୍‌ବେ ¦! ଅଧୁକରୁ ଅଧବକ ନଷ୍ଟ କରୁଥିବେ 
ଏବଂ ହଡ଼ପ କରି ନେଉଥିବେ । ମାତ୍ର, ଯଦି ଜଣେ ମଧ୍ଯ ସେମାନଙ୍କର ବଶ୍ୟତା 
ସ୍ଵୀକାର ନକରିବ ଓ ଆଦୌ କୌଣସି ହିଂସାର ଆଶ୍ରୟ ନନେଇ ସେମାନଙ୍କର ଆଦେଶ 
ପାଳିବା ସକାଶେ ମନା କରିଦେବା ମାତ୍ରକେ ହିଁ, ସେମାନେ ପୂରା ସାମର୍ଥ୍ୟହୀନ 
ହୋଇ ପଡ଼ିବେ, ନିତାନ୍ତ ଅକ୍ଷମ ବୋଲି ପଦାରେ ପଡ଼ିଯିବେ । ଅର୍ଥାତ, ଯେତେବେଳେ 
ଚେରଟାକୁ କୌଣସି ଖାଦ୍ୟ ନମିଳିବ, ସେତେବେଳେ ଶାଖାଟି ମଧ୍ଯ ଶୁଖ ଆସିବ 
ଏବଂ ଶେଷକୁ ମରି ହିଁ ଯିବ । 


ଆପଣାର ଇସ୍ବିତ ମଙ୍ଗଳଗୁଡ଼ିକୁ ହାସଲ କରିବା ନିମନ୍ତେ ସାହସୀ 
ମନୁଷ୍ୟମାନେ ବିପଦକୁ ଆଦୌ ଭୟ କରନ୍ତି ନାହିଁ ଏବଂ ବୁଵ୍ଧିମାନ୍‌ମାନେ କଷ୍ଟବରଣ 
କରିବାକୁ କଦାପି କୁଣ୍ଠିତ ମଧ୍ୟ ହୁଅନ୍ତି ନାହିଁ । କେବଳ ନିର୍ବୋଧ ଏବଂ ଭୀରୁମାନେ 
ହିଁ କଷ୍ଟ ସହ୍ୟ କରିବାପାଇଁ ସମର୍ଥ ହୁଅନ୍ତି ନାହିଁ ଏବଂ ନିଜର ଅଧ୍କାରଗୁଡ଼ିକୁ ହାସଲ 
କରି ପାରନ୍ତିନାହିଁ । ସେମାନେ ସେଗୁଡ଼ିକ ନିମନ୍ତେ କେବଳ ଆଶା କରି ରହିଥାନ୍ତି 
ଏବଂ ଅଧ୍ଵକାରଗୁଡ଼ିକୁ ହାସଲ କରିବାକୁ ହେଲେ ଯେଉଁ ସାହସର ଆବଶ୍ଯକତା 
ରହିଥାଏ, ତାହାକୁ ନିଜର କାତରତା ହେଡୁ ହିଁ ହରାଇ ବସନ୍ତି । ଅବଶ୍ଯ, ସେହି 
ଅଧ୍ବକାରମାନଙ୍କୁ ଭୋଗ କରିବାର ଇଚଛାଟି ସେମାନଙ୍କର ଭିତରେ ସଦା ଜାଗ୍ରତ ହୋଇ 
ରହିଥାଏ । ବୁଵ୍ଧିମାନ୍‌ ଏବଂ ନିର୍ବୋଧ, ସାହସୀ ତଥା ଭୀରୁ, ଉଭୟଙ୍କ ଭିତରେ ହିଁ 
ସେହି ଯାବତୀୟ ପଦାର୍ଥକୁ ହାସଲ କରିବାର ପ୍ରବଳ ଅଭିଳାଷମାନ ଜାଗ୍ରତ ହୋଇ 
ରହିଥାଏ, ଯେଉଁଗୁଡ଼ିକ ରହିଥୂଲେ ସେମାନେ ଅବଶ୍ୟ ସୁଖୀ ହୋଇ ପାରନ୍ତେ ଏବଂ 
ପରିଦୃ ପ୍ତି ଲାଭ କରନେ । ତଥାପି ଗୋଟିଏ ପକ୍ଷ ଭିତରେ ଏକ ଅସଲ ଉପାଦାନଟିର 
ଅଭାବ ରହିଥାଏ । ଏପରି କିପରି ପ୍ରକୃତରେ ହୁଏ ଯେ, ଅନେକ ମନୁଷ୍ୟଙ୍କର 
ହୃଦୟରେ ମୁକ୍ତି ଏବଂ ସ୍ଵାଧୀନତା ଲାଗି ଏକ ତୀବ୍ର ଇଚଳାର ଅଭାବ ହିଁ ରହିଥାଏ; ଏହି 
ସ୍ବାଧୀନତାକୁ ତ ଆମେ ଏପରି ଏକ ମହାସମ୍ପଦ ବୋଲି ସର୍ବଦା କହିପାରିବା, ଯାହାକୁ 
ମନୁଷ୍ଯମାତ୍ରକେ ସମସ୍ତେ ଅବଶ୍ଯ ଲାଭ କରିବାପାଇଁ ଇଚା କରନ୍ତେ । କାରଣ, 
ସେହି ସ୍ଵାଧୀନତାକୁ ହରାଇ ବସିଲେ ଯାବତୀୟ ସର୍ବବିଧ ବିପର୍ଯ୍ୟୟ ଆସି ପହଞ୍ଚ 
ଯାଆନ୍ତି ଏବଂ, ସେତେବେଳେ ଯେତିକି ସୂଖ ତଥାପି ଅବଶିଷ୍ଟ ରହିଥାଏ, ସେଗୁଡ଼ିକ 
ବି ଅତ୍ୟନ୍ତ ସ୍ଵାଦହୀନ ହୋଇ ପଡ଼ନ୍ତି । କାରଣ, ଦାସତ୍ବର ଦୁର୍ଦ୍ଦଶା ମଧ୍ୟରେ ସେଗୁଡ଼ିକ 
ମଧ୍ୟ ନାନାଭାବେ ବିକୃତ ହୋଇ ପଡ଼ନ୍ତି । ସ୍ବାଧୀନତା ହେଉଛି ସମ୍ଭବତଃ ଏକମାତ୍ର 

ଏପରି ଏକ ସୁଖାନୁଭବ, ଯାହାକୁ ମନୁଷ୍ୟମାନେ ବସ୍ତୁତଃ ଯେକୌଣସି ପ୍ରକାରେ 
ଲାଭ କରିବାପାଇଁ ହୁଏତ ଇଛା କରନ୍ତିନାହିଁ; କାରଣ ସତକୁ ସତ ସ୍ଵାଧୀନ ହୋଇ 
ରହିବାକୁ ଇଚ୍ଛା କଲେ ତ ସେମାନେ ତାହାକୁ ଅବଶ୍ଯ ଲାଭ କରନ୍ତେ । ତେଣ୍ଡ, 
ବହୁତ ସମୟରେ ଅନୁମାନ ହେଉଥାଏ, ଯେ, ସେମାନେ ଏହି ଅତ୍ୟୁଭତମ ସୁଯୋଗଟିକୁ 

ଅସ୍ଵୀକାର ହିଁ କରନ୍ତି, କାରଣ ତାହାକୁ ହାସଲ କରିବା ସର୍ବଦା ବହୁତ ସହଜ ହୋଇ 
ରହିଥାଏ । 


ନିତାନ୍ତ ଦୁର୍ଭାଗ୍ୟଗ୍ରସ୍ତ ଦୟନୀୟ ଏବଂ ନିର୍ବୋଧ ଜନସମୂହମାନେ, ¬ 
ଯେଉଁ ଜାତିଗୁଡ଼ିକ କି ଆପଣାର ଦୁର୍ଭାଗ୍ୟକୁ ଅନିବାର୍ଯ୍ୟ ବୋଲି ମାନି ନେଇଥାନ୍ତି 
ଏବଂ ଆପଣାର ମଙ୍ଗଳ ବିଷୟରେ ସମ୍ପୂର୍ଣ ଅନ୍ଧ ହୋଇ ରହିଥାଆନ୍ତି । ତୁମର ପ୍ରାପ୍ଯ 
ଉପାର୍ଜନଗୁଡ଼ିକୁ ଅତ୍ୟଧ୍ଵକ ପରିମାଣରେ ତୁମଠାରୁ ଛଡ଼ାଇ ନିଆ ଯାଉଛି ବୋଲି ତୁମେ 
ଜଳଜଳ ଖୁବ୍‌ ଦେଖ ପାରୁଥାଅ ତୁମର କ୍ଷେତସବୁ ବରବାଦ ହୋଇ ଯାଉଥାଏ, ତୁମ 
ଘରଗୁଡ଼ିକ ଲୁଟି ହୋଇଯାଏ ଏବଂ ତୁମ ପରିବାରର ଉତ୍ତରାଧ୍ବକାର ଦ୍ଵାରା ପ୍ରାପ୍ତ 
ସକଳ ଧନ ତୁମ ପାଖରୁ ଛଡ଼ାଇ ନିଆଯାଏ । ତୁମେ ତ ଏପରି ଜୀବନଟିଏ ବଞ୍ଚବାକୁ 
ବାଧ୍ୟ ହୋଇଥାଅ ଯେ, କୌଣସି ଗୋଟିଏ ଦ୍ରବ୍ୟକୁ ମଧ୍ୟ ନିଜର ବୋଲି ଦାବୀ କରି 
ପାରୁନଥାଅ ଏବଂ, ତୁମର ନିଜ ସମ୍ପଭିକୁ ତୁମକୁ ଧାରସୂତ୍ରରେ କେବେ ମିଳିଗଲେ 
ତୁମେ ଆପଣାକୁ ହୁଏତ ଭାଗ୍ୟବାନ୍‌ ବୋଲି ହିଁ ଅନୁଭବ ବି କର । ତୁମ ପରିବାର 
ତଥା ଜୀବନଟା ମଧ୍ୟ ଯେକୌଣସି ମତେ ତଥାପି ରହିଛି ବୋଲି ତାହାକୁ ସତେଅବା 
ଏକ ସୌଭାଗ୍ୟ ବୋଲି ଭାବୁଥାଅ !। ଏହି ସର୍ବବିଧ ବରବାଦ, ଦୁର୍ଭାଗ୍ୟ ତଥା 
ସର୍ବନାଶକୁ ତୁମକୁ ଯେ କୌଣସି ବହିଃଶତୂର କାରଣରୁ ଭୋଗ କରିବାକୁ ପଡୁଛି 
ସେକଥା ମୋଟେ ନୁହେଁ, ମାତ୍ର କେବଳ ସେହି ଗୋଟିଏ ଶତ, ଯାହାକୁ ତୁମେ 
ଏପରି ପ୍ରବଳ ଭାବରେ ଶକ୍ତିଶାଳୀ ହେବାକୁ ସକଳ ସୁଯୋଗ ଆଣି ଯୋଗାଇ ଦେଇଛ, 
— ତାହାରି ପକ୍ଷରୁ ଯୁ୍ଧମାନ ଲଢ଼ିବା ନିମନ୍ତେ ତୂମେ କେଡ଼େ ରାଜୀ ହୋଇ ବାହାରି 
ପଡ଼ୁଛ, ଯାହାର ମହଭ୍ତାର ପ୍ରତିଷ୍ଠା ସକାଶେ ତୁମେ ପ୍ରାଣପାତ ବି କରିପାରୁଛ ! ଯିଏ 
ଏହିପରି ଭାବରେ ତୁମକୁ ନିଜର ଅଧୀନ କରି ରଖୁଛି, ତା'ର ମଧ୍ୟ ସେହି ଦୁଇଟି 
ଆଖୁ, ଦୁଇଟି ହାତ ଓ କେବଳ ଗୋଟିଏ ଶରୀର ରହିଛି, — ତୁମ ନଗରର ଯେକୌଣସି 
ଜଣେ ମାମୁଲି ମଣିଷ ଭଳି, ଆଦୌ କୌଣସି ପ୍ରକାରେ ଅଧ୍ୂକ ନୁହେଁ । ବସ୍ତୁତଃ 
ତୁମେ ତାକୁ ଯେତିକି କ୍ଷମତା ପ୍ରଦାନ କରିଛ, ସିଏ କେବଳ ସେତିକିଦ୍ଵାରା ହିଁ ଏତେ 
ପରାକ୍ରମଶାଳୀ ହୋଇ ରହିଛି; ହଁ, ତୁମର ବିନାଶସାଧନ କରିବା ନିମନ୍ତେ ତୁମେ ହିଁ 
ତାକୁ ଯେତିକି କ୍ଷମତା ପ୍ରଦାନ କରିଛ । ତୁମେ ନିଜେ ଆଣି ଯଦି ଯୋଗାଇ ଦେଇ 

ନଥାନ୍ତ ତେବେ ତୁମ ଉପରେ ଜାସୂସୀ କରିବାପାଇଁ ସିଏ ଏତେଟୁଡ଼ାଏ ଆଖୁ ଆଉ 
କୁଆଡୁ ପାଇଥାଆନ୍ତା ? ତୁମରି ବଳରେ ଅଧ୍ଵକାର କରୁନଥଲେ ତୁମ ଉପରେ 
ପ୍ରହାର କରିବାକୁ ତା'ପାଖରେ ଏତେ ଅସ୍ତ କୁଆଡୁ ଆସନ୍ତା ? ଯେଉଁ ପାଦଦ୍ବାରା 
ସିଏ ତୁମର ନଗରମାନଙ୍କ ଧ୍ଵସ୍ତବିଧ୍ବସ୍ତ କରିଦେଉଛି, ତୁମଠାରୁ ହିଁ ସେଗୁଡ଼ିକୁ ସିନା 
ସିଏ ଲାଭ କରିଛି ! ତୁମ ମାଧ୍ୟମରେ ହୋଇନଥଲେ ତୁମଉପରେ ତା'ର ପ୍ରକୃତରେ 
ଏତେ ଏତେ କ୍ଷମତା ମଧ୍ଯ କୁଆଡୁ ସମ୍ଭବ ହୋଇଥାନ୍ତା ୨ ତୁମର ସହଯୋଗ 
ବ୍ୟତୀତ ସେ ତୁମକୁ ପୁଣି କିପର ଆକ୍ରମଣ କରି ପାରୁଥାନ୍ତା ୨ ତୁମର ସର୍ବନାଶ 
କରୁଥିବା ଚୋରଟାକୁ ଦେଖୁଥିଲେ ମଧ୍ୟ ମୋଟେ କିଛି ହିଁ କରୁନଥିବା ତୁମର 
ଅନୁମୋଦନ ନଥଲେ ସିଏ ପ୍ରକୃତରେ କ'ଣ କରି ବି ପାରନ୍ତା ? ତୁମେ ସେହି 
ହତ୍ୟାକାରୀର ପକ୍ଷ ସମର୍ଥନ କରୁଛ ବୋଲି ତ ସିଏ ତୁମକୁ ହତ୍ଯା କରି ପାରୁଛି ! 
ଅର୍ଥାତ୍‌, ତୁମେ ନିଜପ୍ରତି ବିଶ୍ଵାସଘାତକତା କରୁଥିବାରୁ ତ ଏହି ସବୁକିଛି ସମ୍ଭବ ହେଉଛି 
! ତୂମେ କ୍ଷେତରେ ବିହନ ନେଇ ବୁଣୁଛ, ସେହି ବିହନରୁ ଫସଲ ଫଳୁଛି ଓ ସିଏ 
ଆସି ସେହି ଫସଲକୁ ଛାରଖାର କରିଦେଉଛି । ତୁମେ ନିଜ ଘରର ଦ୍ରବ୍ଯଗୁଡ଼ିକୂ 
ନେଇ ତା' ହାତରେ ସମର୍ପି ଦେଉଛ ଏବଂ ସେ ସେହିଗୁଡ଼ିକର ସାହାଯ୍ୟରେ ସବୁକିଛିକୁ 
ଆସି ଉଜ୍ଜାଡ଼ି ଦେବାରେ ଲାଗିଛି । ତୁମେ ଆପଣାର ଦୁହିତାମାନଙ୍କୁ ପାଳି ଏବଂ 
ସକଳ ଯନ୍‌ ଦେଇ ବଡ଼ କରୁଛ ଏବଂ ସିଏ ସେମାନଙ୍କ ଦ୍ଵାରା ଆପଣାର କାମଳାଳସାର 
ତୃପ୍ତି କରୁଛି । ତୁମେ ଆପଣାର ପୁତ୍ରସନ୍ତାନମାନଙ୍କୁ କେତେ ମିହନ୍ତ ଦେଇ ମଣିଷ 
କରୁଛ ଏବଂ ସିଏ କେଡ଼େ ବେପରୁଆ ହୋଇ ସେମାନଙ୍କୁ ଯୁଦ୍ଧକ୍ଷେତ୍ର ମାନଙ୍କରେ 
ଲଢ଼ିବା ଲାଗି ସୈନିକରୂପେ ପଠାଇ ଦେଉଛି, — ସେମାନଙ୍କୁ ହାଣମୂହଁକୁ ହିଁ ପେଲି 
ଦେଇ ପାରୁଛି । ତା” ନିଜର ପ୍ରତିଶୋଧ ନେବାର କାର୍ଯ୍ୟରେ ତଥା ନିଜ ଲୋଭଗୁଡ଼ିକୁ 
ଚରିତାର୍ଥ କରିବା ନିମନ୍ତେ ନିମିତ୍ତରୂପେ ବ୍ଯବହାର କରୁଛି । ସିଏ ନାନାବିଧ 
ଭୋଗବ୍ୟସନରେ ମଜି ରହିବ ଏବଂ ବହୁ କୂସିତ କାମନାପୂରଣରେ ଧାଇଁଥ୍‌ବ ବୋଲି 
ତୁମର ଶରୀରମାନଙ୍କୁ ତୁମେ କେତେ କେତେ କଠିନ ଶ୍ରମର ବାଧ୍ଯତାଦ୍ବାରା ନିର୍ଯାତିତ 
କରି ନରଖୁଛ । ସିଏ ଅଧ୍ଵବକରୁ ଅଧ୍ବକ ବଳବାନ୍‌ ବନି ତୁମକୁ ନିଜର ଅକ୍ତିଆର 
ଭିତରେ ରଖ୍ପାରିବ ବୋଲି ତୁମେ ନିଜକୁ କେବଳ ଅଧ୍ବକରୁ ଅଧକ ବଳହୀନ କରି 
ରଖୁବାରେ ଲାଗିଛ । ତୁମପ୍ରତି କରା ଯାଉଥବା ଏହି ଯାବତୀୟ ଅବମାନନାକୁ 
ପଡ଼ିଆରେ ବୁଲୁଥିବା ପଶୁମାନେ ମଧ୍ୟ କେବେହେଲେ ସହି ନେଇ ପାରନ୍ତେ ନାହିଁ । 
ହଁ, ତୁମେ ବି ମନ କଲେ ଏହି ଦାରୁଣ ଅବସ୍ଥା ମଧ୍ୟରୁ ଅବଶ୍ଯ ମୁକ୍ତିଲାଭ କରି 
ପାରନ୍ତ । ଏଥୁପାଇଁ ତୁମକୁ ଯେ କୌଣସି ନିର୍ଦ୍ଦିଷ୍ଠ କାର୍ଯ୍ୟକ୍ରମ ଗ୍ରହଣ କରିବାକୁ 

ପଡ଼ିବ, ସେକଥା ନୂହେଁ; ତୁମେ କେବଳ ମୁକ୍ତି ଲାଭ କରିବା ନିମନ୍ତେ ଇଚ୍ଛା ହିଁ 
କରିବ । ହଁ, ଆଉ ଏପରି ବୃଥା ଖଟିବନାହିଁ ବୋଲି ସଂକଳ ନେବ ଏବଂ ଦେଖୁବ, 
ସଙ୍ଗେ ସଙ୍ଗେ ହିଁ ତୁମ ମୁକ୍ତିର ବାଟଟି ଉନ୍ମୋଚିତ ହୋଇଯିବ । ଉତ୍ପୀଡ଼ନ କରୁଥୁବା 
ସେହି ବ୍ୟକ୍ତଟିକୁ ସିଂହାସନଚ୍ୟୁତ କରିବା ସକାଶେ କିଛି କରିବା ଲାଗି ତୁମକୁ ମୁଁ 
ଆଦୌ କହୁନାହିଁ । କେବଳ ଏତିକି ଯେ ତୁମେ ସେହି ବ୍ୟକ୍ତିକୁ ମୋଟେ କୌଣସି 
ପ୍ରକାରେ ସମର୍ଥନ କରୁନଥ୍‌ବ । ତେବେତେବେ ତୁମେ ତାକୁ ତା'ପରେ ଅବଶ୍ଯ 
ଅତ୍ୟନ୍ତ ବିଶାଳ କ”ଣଟାଏ ବୋଲି ପ୍ରତ୍ୟକ୍ଷ କରିବାକୁ ଆରମ୍ଭ କରିବ, ଯାହାର ପାଦ 
ତଳୁ କି ସିଏ ଆଶ୍ରା କରି ଛିଡ଼ା ହୋଇଥବା ପୀଠିକାଟିକୁ ହିଁ କାଢ଼ି ନିଆଯାଇଛି । 
ତା'ପରେ ସିଏ ଆପଣାର ଓଜନଟା ହେତୁ ହିଁ ଆପେ ଭୂପତିତ ହେବ ଏବଂ ଖଣ୍ଡ ଖଣ୍ଡ 
ହୋଇ ଭାଙ୍ଗଯିବ । 

- ଦ୍ଵିତୀୟ ଭାଗ - 


ଡାକ୍ତରମାନେ ଅତ୍ଯନ୍ତ ନ୍ୟାୟୋଚିତ ଭାବରେ ଆମକୁ ସାବଧାନ କରାଇ 
ଦେଇଥାଆନ୍ତି ଯେ, ଯେଉଁ ଘାଆମାନେ କୌଣସି ପ୍ରକାରେ ଭଲ ନହେବେ, ସେଗୁଡ଼ିକୁ 
ଆମେ କେବେହେଲେ ସ୍ପର୍ଶ ହିଁ କରିବାନାହିଁ । ଏବଂ, ମୁଁ ମଧ୍ୟ ଖୁବ୍‌ସମ୍ଭବ ଏପରି 
ଏକ ଜନସମୂହ ଆଗରେ ଏପରି କିଛି କଥା ଉପସ୍ଥାପିତ କରିବାର ଏକ ସୁଯୋଗ 
ଗ୍ରହଣ କରୁଛି, ଯାହାର କି ସକଳ ଅବବୋଧଶକ୍ତି ଦୀର୍ଘକାଳରୁ ହିଁ ନଷ୍ଠ ହୋଇ 
ଯାଇଛି । ଯିଏ କି ଆପଣାର ଅଳ୍ବବଳତା ବିଷୟରେ ସକଳ ସଚେତନତାକୂ କୋଉ 
କାଳରୁ ହିଁ ହରାଇଛି; ଅର୍ଥାତ୍‌ ଏପରି ଏକ ରୋଗରେ ଆକ୍ରାନ୍ତ ହୋଇଛି, ଯେଉଁଟିର 
କି ପ୍ରକୃତରେ କୌଣସି ଆରୋଗ୍ୟ ନାହିଁ । ତେଣୁ, ସକଳ ପରିସ୍ଥିତିରେ ମଧ୍ୟ ତଥାପି 
ପ୍ରାୟ ଦୃଢ଼ ତଥା ସମ୍ପୂର୍ଣ ଅଟଳ ରହି କିପରି ଗୋଟିଏ ଜାତି ଇଛା କରି ହିଁ ମୁଣ୍ଡ ପାତି 
ସବୁକିଛିକୁ ସହ୍ୟ କରୁଥାଏ, କିଞ୍ଚତ୍‌ ନ୍ୟାୟବୁଵ୍ଧି ପ୍ରୟୋଗ କରି ଆମେ ବର୍ଭମାନ 
ତାହାକୁ ବୁଝିବାଲାଗି ଚେଷ୍ଟା କରିବା । ତାହାର ସେହି ଇଚ୍ଛାଟି ବସ୍ତୁତଃ ଏତେ 
ଗଭୀରଯାଏ ଅଙ୍କୁର ମଡ଼ାଇ ହୁଏତ ରହିଥାଏ ଯେ, ମୁଲ୍ତିଲାଗି ସର୍ବବିଧ ଶ୍ରଦ୍ଧାର ସେହି 
ଅନ୍ୟ ଗୁଣଟି ତାକୁ ସମ୍ଭବତଃ ମୋଟେ ସ୍ଵାଭାବିକବତ୍‌ ମନେ ହିଁ ହେଉନଥାଏ । 
\ 


ପ୍ରଥମତଃ, ସମସ୍ତେ ଏହି କଥାଟିରେ ନିଶ୍ଚୟ ଏକମତ ହେବେ ଯେ, ଯଦି 
ଆମେ ଆପଣାର ସତପ୍ରକୃତିଟି ଦ୍ଵାରା ନିର୍ଦ୍ଦେଶିତ ହୋଇ ଜୀବନଟିଏ ବଞ୍ଚ ପାରୁଥାନ୍ତେ 
ଏବଂ ଯଦି ତହିଁରୁ ପାଉଥୁବା ଶିକ୍ଷାଗୁଡ଼ିକର ପାଳନ କରୁଥାନ୍ତେ ତେବେ ଆମେ 
ଅନ୍ତଃପ୍ରେରିତ ଭାବରେ ନିଜ ପୂର୍ବ ଜମାନଙ୍କର ମାର୍ଗଗୁଡ଼ିକର ହିଁ ଅନୁସରଣ କରୁଥାନ୍ତେ 
ଏବଂ ତା'ପରେ ଏକ ବିଚାରବୁଵ୍ଧିକୁ ମଧ୍ଯ ପଥପ୍ରଦର୍ଶକ ରୂପେ ଗ୍ରହଣ ମଧ୍ଯ 
କରୁଥାନ୍ତେ । ତେବେ ଆମେ କେବେହେଲେ କାହାର ଦାସ ହେବାକୁ ମନ ବଳାଉ 
ବି ନଥାନ୍ତେ । ପ୍ରାୟ ଏକ ଜନ୍ଧଜାତ ଆଚରଣ ପରି ଆମେ ନିଜର ବାପା ତଥା 
ମାଆମାନଙ୍କର କଥାଗୁଡ଼ିକୁ ମାନି ଯେ ଜୀବନଟିଏ ବଞ୍ଚନ୍ତେ, ସେମାନଙ୍କୁ ଗୋଟିଏ 

ଗୋଟିଏ ଆଦର୍ଶ ନମୁନାରୂପେ ସ୍ଵୀକାର କରିନେଇ ହିଁ ତାହା କରୁଥାନ୍ତେ । ଏବଂ, 
ତା'ପରେ ଆମ ଭିତରେ ଏକ ବିଚାରବୁବ୍ଧିର ଆବିର୍ଭାବ ମଧ୍ୟ ହୁଅନ୍ତା କି ନାହଁ, — 
ସେହି ବିଷୟରେ କହିବାକୂ ଗଲେ, ବିଦ୍‌ାନ୍‌ମାନେ ତ ସେହି ବିଷୟରେ କେଡ଼େ ପାଟି 
କରି ଆଲୋଚନା କରୁଛନ୍ତି ଏବଂ ସକଳ ମତ ତଥା ପକ୍ଷର ଦାର୍ଶନିକମାନେ ମଧ୍ୟ 
ସେଇଟିର ଚର୍୍ଟା କରୁଛନ୍ତି । ଏଠାରେ ଏପରି କହିଲେ ଆଦୌ କୌଣସି ଭୁଲ୍‌ ହୋଇଯିବ 
ବୋଲି ମୁଁ ଭାବୁନାହିଁ ଯେ) ଆମ ପ୍ରତ୍ୟେକଙ୍କର ମାନସ କେନ୍ଦ୍ରରେ ବିଚାରବୃତ୍ତିର 
ବୀଜଟିଏ ପ୍ରାୟ ସିଆଡ଼ୁ ହିଁ ରୋପିତ ହୋଇ ରହିଛି ଏବଂ ଯଦି ଉତ୍ତମ ରୂପେ ତିଆରି 
କରି ଯତାର୍ଥ ତାଲୀମ ଦେଇ ଅଣାଯାଏ, ତେବେ ତାହା ଉଚିତ କ୍ରମରେ ଗୋଟିଏ 
ସଦ୍ଗୁଣରୂପୀ ଫୁଲ ହୋଇ ଅବଶ୍ଯ ହିଁ ବିକଶିତ ହେବ ମାତ୍ର ଅନ୍ୟ ପକ୍ଷରେ ଯଦି 
ତାହା ଚତୂଷ୍ଠାର୍ଶ୍ଵର ଦୁରାଚାରଗୁଡ଼ିକର ପ୍ରତିରୋଧ କରି ନପାରେ, ତେବେ ତାହା ଦାବି 
ହୋଇ ରହିଯିବ ଓ ଶୁଖୁ ବି ଯିବ । ମାତ୍ର ଏପରି ସଷ୍ଟ ଏବଂ ଅବଶ୍ଯ କଥାଟିଏ 
ଯାହାପ୍ରତି କଦାପି ଆଖୁ ବୁଜିଦେଇ ହେବନାହିଁ, ତାହା ହେଉଛି, ବିଶ୍ଵଧାତାଙ୍କର 
ପରିଚାରିକା ତଥା ମନୁଷ୍ୟଗଣଙ୍କର ଧାତ୍ରୀ ସେହି ପ୍ରକୃତି ଆମ ସଭିଙ୍କୁ ହିଁ ସେହି ଗୋଟିଏ 
ଛାଞ୍ଚରେ ହିଁ ଆଣି ପକାଇ ରଖୁଛି, ଯାହାଫଳରେ କି ଆମେ ପରସର ଭିତରେ ସହଯାତ୍ରୀ 
ସଂଗୀମାନଙ୍କୁ ହିଁ ଦେଖ୍‌ବା, ¬ ବରଂ ଆପଣାର ସମଧର୍ମୀ ଭାଇମାନଙ୍କୁ ଦେଖୁବା 
ବୋଲି କୁହାଯିବ । 


ଆପଣାର ସମ୍ପଦଟୁଡ଼ିକୁ ବିତରଣ କରିବାର କ୍ଷେତ୍ରରେ ଯଦି ପ୍ରକୃତି 
କେତେକଙ୍କୁ ଅନ୍ୟ କେତେକଙ୍କ ତୁଳନାରେ ଅଧ୍ବକ ପରିମାଣରେ ଅନୁଗ୍ଧହୀତ କରିଛି, 
ଅର୍ଥାତ୍‌ ଅନ୍ଧରୁ ଅଧ୍ଯାମ୍ପ ପର୍ଯ୍ୟନ୍ତ ସକଳ କ୍ଷେତ୍ରରେ ଅଧକ ଅଥବା କମ୍‌ ଅନୁକୂଳତା 
ଦେଖାଇଛି, ତଥାପି ଏହି ପୃଥ୍‌ବୀରେ ଆମେ ସମସ୍ତେ ସର୍ବଦା ପରସର ସହିତ ସତେଅବା 
ଏକ ଯୁଦ୍ଧରେ ଲିପ୍ତ ହୋଇ ରହିଥବୁ ବୋଲି ସିଏ କଦାପି ଯୋଜନା କରିନାହିଁ । 
ଅଧ୍ବକ ବଳବାନ୍‌ ଅଥବା ଅଧ୍ବକ ଚତୁରମାନେ ସତେଅବା ଅସ୍ତଶସ୍ତ୍ରସଜିତ ଦସ୍ୟୁମାନଙ୍କ 
ପରି ଆଚରଣ କରୁଥିବେ ଓ ଦୁର୍ବଳମାନଙ୍କ ଉପରେ ଆକ୍ରମଣ କରୁଥିବେ ବୋଲି 
ଆଦୌ ଇଛା କରିନାହିଁ । ବରଂ, ଆମେ ଏପରି ଗୋଟିଏ ସିଦ୍ଧାନ୍ତ କରିପାରିବା ଯେ, 
କେତେକଙ୍କୁ ଅପେକ୍ଷାକୃତ ଅଧ୍ବକ ବଡ଼ ଭାଗଟିଏ ଦେଇ ଏବଂ ଆଉ କେତେକଙ୍କୁ 
ଅପେକ୍ଷାକୃତ କମ୍‌ ଦେଇ ପ୍ରକୃତି ଉଭୟଙ୍କ ନିମନ୍ତେ ପରସ୍ପର ପ୍ରତି ଏକ ଭ୍ରାତୃତ୍ବଯୁକ୍ତ 
ଶ୍ରଦ୍ଧାଭାବ ପ୍ରକଟ କରିବାର ଏକ ଅଭିଳାଷ ହିଁ ବ୍ୟକ୍ତ କରିଛ : ଅର୍ଥାତ୍‌ ଆମ ଭିତରୁ 
କେତେକଙ୍କର ଅପେକ୍ଷାକୃତ ଅଭାବରେ ଥବା ଅନ୍ୟମାନଙ୍କୁ କିଛି ସହାୟତା ପ୍ରଦାନ 
କରିବାର ଶକ୍ତି ଅବଶ୍ୟ ରହିଥୂବ । ସୁତରାଂ, ଏହି ଯେଉଁ ପ୍ରକୃତି ରୂପିଣୀ ଦୟାଶୀଳା 

ଜନନୀ ଏହି ସମଗ୍ର ପୃଥବୀକୁ ହିଁ ଆମର ବାସଗୃହ ରୂପେ ଆମ ହାତରେ ପ୍ରଦାନ 
କରିଛି, ¬ ଆମକୁ ଗୋଟିଏ ଘରେ ସ୍ଥାନ ଦେଇଛି, ଆମ ସମସ୍ତଙ୍କୁ ଗୋଟିଏ ଛାଞ୍ଚରେ 
ଗଠନ ମଧ୍ୟ କରିଛି, ଯେପରିକି ଆମେ ଜଣେ ଆଉଜଣକୁ ଦେଖୁ ନିଜକୁ ମଧ୍ୟ ପ୍ରାୟ 
ସର୍ବତୋଭାବେ ଚିହ୍ନି ପାରୁଥୁବା । ପ୍ରକୃତି ଆମ ସମସ୍ତଙ୍କ ହିଁ କଥା କହିବାର ଶକ୍ତି 
ପ୍ରଦାନ କରିଛି, ଆମ କଣ୍ଠକୁ ସ୍ଵର ଦେଇଛି, ଯେପରିକି ଆମେ ପରସ୍ତର ସହିତ ଭ୍ରାତୃତ୍ଵର 
ସର୍ବବିଧ ସମ୍ବନ୍ଧକୁ ଗଠନ କରି ଆଣିପାରିବା, ଆମ ଭାବନାକୁ ସାଧାରଣ ଅର୍ଥାତ୍‌ 
ପରସ୍ପରକୁ ବୋଧ୍ଯ ହେଉଥ୍‌ବା ଭାଷାରେ ପ୍ରକାଶ କରି ପରସ୍ପରର ଇଛାଗୁଡ଼ିକୁ ଜାଣିବାକୁ 
ସମର୍ଥ ହେବା । ଆମର ଏହି ସହଜୀବନଟିକୂ ସବୁମନ୍ତେ ପରସ୍ତରର ଅଧକ ନିକଟବର୍ରୀ 
ଓ ଦୃଢ଼ କରିଆଣିବା ନିମନ୍ତେ ପ୍ରକୃତି ଯାବତୀୟ ପ୍ରୟାସ କରିଆସିଛି । ଏହିସବୁର 
ମାଧ୍ଯମରେ ହିଁ ଆମ ଜୀବନର ଭୂମିଟି ଉପରେ ତାହାର ଇଛ୍ଛାମାନ ବ୍ୟକ୍ତ ହୋଇ 
ପାରିଛି । ମନୁଷ୍ଯମାନେ ପରସ୍ପର ସକାଶେ ପ୍ରକୃତରେ ଜଣେ ଜଣେ ମିତ୍ର ଏବଂ 
ସହଯାତ୍ରୀ ହୋଇ ରହିଛନ୍ତି, ¬ ତେଣୁ ଏଥିରେ ଆଦୌ କୌଣସି ସନ୍ଦେହ ରହିବା 
ଉଚିତ ନୁହେଁ ଯେ ଆମେ ସମସ୍ତେ ଏହି ପୂଥବୀରେ ସ୍ଵଭାବତଃ ଗୋଟିଏ ଗୋଟିଏ 
ମୁକ୍ତ ସତ୍ତାରୂପେ ହିଁ ବାସ କରୁଛୁ ଏବଂ ଜୀବନଧାରଣ କରିଛୁ । ତେଣୁ, ଆମଭିତରୁ 
ଆଦୌ କାହାରି ମନରେ ଏପରି ଭାବନା ବା ଧାରଣାଟିଏ ପ୍ରବେଶ କରିବା ଉଚିତ 
ନୁହେଁ ଯେ ସେହି ପ୍ରକୃତିଦ୍ଵାରା ହିଁ ଆମେ କେତେକ ଦାସତ୍ଵ ଭିତରେ ଅବଶ୍ଯ ରହିବୁ 
ବୋଲି ପ୍ରକୃତିଦ୍ଵାରା ଆଗରୁ ହିଁ ବରାଦ ହୋଇ ରହିଛି, - କାରଣ, ପ୍ରକୃତି ଆମ 
ସମସ୍ତଙ୍କୁ ପ୍ରକୃତରେ ଏକ ଅଭିନ୍ତାର ନକ୍ଟାରେ ଗଢ଼ି ଏହି ପ୍ୃଥ୍ବୀକୁ ପଠାଇଛି । 


ତେଣୁ, ଏକ ସ୍ଵାଧୀନ ସତ୍ତାରୂପେ ପୃଥବୀରେ ବାସ କରିବା ବସ୍ତୁତଃ ପ୍ରକୃତି 
ଦ୍ଵାରା ସମର୍ଥତ କି ନୁହେଁ, ତାହାକୁ ସର୍ବଦା ଏକ ନିଷ୍ତଳ ୟୁକ୍ତି ବୋଲି କୁହାଯିବ, 
କାରଣ କୌଣସି ନା କୌଣସି ଅନ୍ଯାୟ ଆଚରଣ ନକରି ଆମେ ମନୁଷ୍ଯକୁ କେହି 
କଦାପି ଦାସତ୍ଵ ଭିତରେ ରଖ୍‌ ପାରିବାନାହିଁ, ଏବଂ, ଏକ ପ୍ରକୃତିର ବ୍ୟବସ୍ଥା ଅନୁସାରେ 
ଆତଯାତ ହେଉଥୁ୍‌ବା ଗୋଟିଏ ପୃଥ୍‌ବୀରେ ଅନ୍ୟାୟ ସଦୃଶ ଏଡ଼େ ବଡ଼ ଅନାଚରଣଟିଏ 
ଆଦୌ ଦେଖୁବାକୁ ହିଁ ମିଳିବନାହିଁ । ପ୍ରକୃତିର ସ୍ତରରେ ଏପରି କିଛି ନାହିଁ, ଯାହାକୁ 
ସତକୁ ସତ ବିବେକହୀନ ବୋଲି କୁହାଯାଇ ପାରିବ । ସ୍ଵାଧୀନତା ହେଉଛି ଆମ 
ମନୁଷ୍ଯମାନଙ୍କର ସ୍ତରରେ ଏକ ସ୍ଵାଭାବିକ ସ୍ଥିତି ଏବଂ ତେଣୁ, ସେଇଟି ଯେ ଆମର 
କେବଳ ଗୋଟିଏ ସମ୍ପଭ୍ତିରୂପେ ଆମ ପାଖରେ ରହିଛି ତାହା ନୁହେଁ, ଆପଣାର 
ସ୍ବାଧୀନତାକୁ ରକ୍ଷା କରିବା ସକାଶେ ମଧ୍ଯ ଆମ ଭିତରେ ଏକ ବଳବାନ୍‌ ପ୍ରେରଣା 
ସବୁବେଳେ ରହିଛି । ଏଠାରେ ଯଦି କେତେକ ମନୂଷ୍ଯ ସେହି ବିଷୟରେ କୌଣସି 

ସନ୍ଦେହ ପୋଷଣ କରୁଥିବେ ଏବଂ ଏପରି ଏକ ଅଧମତମ ସ୍ତରକୁ ଚାଲି ଯାଇଥ୍‌ବେ 
ଯେ ଆପଣାର ନିଜ ଅଧ୍ବକାରଗୁଡ଼ିକୁ ତଥା ଜନ୍ମଜାତ ପ୍ରବୃତ୍ତଗୁଡ଼ିକୁ ଚିହ୍ନି ବି ପାରୁନଥବେ, 
ତେବେ ସେମାନଙ୍କୁ ମୁଁ ସେମାନଙ୍କର ସମୁଚିତ ମର୍ଯ୍ୟାଦାଟିକୁ ଅବଶ୍ୟ ପ୍ରଦାନ କରିବି 
ଏବଂ ସେମାନଙ୍କୁ ତୁଛା ପଶୁ ବୋଲି କହିବି । ତାହାହିଁ ସେମାନଙ୍କର ଯଥାର୍ଥ ପ୍ରକୃତି 
ତଥା ସ୍ମିତିଟିକୁ ସୂଚାଇ ଦେଇ ପାରିବ । ସତକୁ ସତ ପଶୁ, ଏବଂ କେବଳ ଭଗବାନ 
ହିଁ ସେମାନଙ୍କର ସାହା ହୋଇ ପାରିବେ । ସେହି ମନୁଷ୍ୟମାନେ ଯଦି ସମ୍ପୂର୍ଣ୍ଣ ଭାବରେ 
କାଲ ହୋଇଯାଇ ନଥବେ, ତେବେ ସେମାନଙ୍କ ଆଗରେ ଛିଡ଼ା ହୋଇ “ସ୍ଵାଧୀନତା 
ଦୀର୍ଘଜୀବୀ ହେଉ” ବୋଲି ଖୁବ୍‌ ବଡ଼ ପାଟି କରି କହିବା ହିଁ ଉଚିତ ହେବ । ଗୋଟିଏ 
ମାଛ ପାଣି ଭିତରୁ ବାହାରକୁ ଆସିଲେ ଯେପରି ଅଚିରେ ପ୍ରାଣ ହରାଏ, ଠିକ୍‌ ସେହିପରି 
ସେମାନଙ୍କ ଭିତରୁ ବହୁସଂଖ୍ୟକ ହିଁ ଧରାଦେବା ମାତ୍ରକେ ମୃତ୍ଯୁମୁଖରେ ପଡ଼ି 
ଯାଇଥାନ୍ତି । ସେମାନେ ଆଲୋକର ସମ୍ମୁଖୀନ ହେବା ମାତ୍ରେ ଆଖୁ ବୁଜିଦିଅନ୍ତି ଏବଂ, 
ସେମାନଙ୍କର ପ୍ରକୃତିଦତ୍ତ ସ୍ଵାଧୀନତାଟି ଚାଲିଗଲା ପରେ ସେମାନେ ଆଉ ବଞ୍ଚରହିବା 
ନିମନ୍ତେ କୌଣସି ଆଗ୍ରହ ପ୍ରକାଶ କରନ୍ତି ନାହିଁ । ଯଦି ଇତର ପଶୁମାନେ ବର୍ଗ 
ଅନୁସାରେ ନିଜର ପୂୃଥବୀଟିକୁ ଗଠନ କରନ୍ତେ, ତେବେ ଏହିପରି ଗୋଟିଏ ଶ୍ରେଣୀରୁ 
ହିଁ ସେମାନେ ଆପଣାର ସମ୍ଭାନ୍ତବର୍ଗକୁ ସମ୍ଭବତଃ ବାଛି ନେଉଥାନ୍ତେ । ଅନ୍ୟମାନେ, 
ବୃ ହଦାକାରମାନଙ୍କ ଠାରୁ କ୍ଷୁଦ୍ରାକାର ମାନଙ୍କ ପର୍ଯ୍ୟନ୍ତ ଯଦି ବନ୍ଧନରେ ପଡ଼ିଯାଆନ୍ତି, 
ସେତେବେଳେ ସେମାନେ କେତେ ନା କେତେ ବଳର ପ୍ରୟୋଗ କରି ପ୍ରତିରୋଧ 
କରିବାକୁ ହିଁ ଆରମ୍ଭ କରି ଦେଇଥାନ୍ତି, ¬ ନିଜର ନଖ, ସିଙ୍ଗ, ଥଣ୍ଟ ଏବଂ ପଂଝା, — 
ସବୁକିଛିକୁ ବ୍ୟବହାର କରନ୍ତି; ସେମାନେ ଯାହାକୁ ହରାଇବାକୁ ଯାଉଛନ୍ତି, ତାହାକୁ 
କଦାପି ଛାଡ଼ି ପାରିବେନାହିଁ ବୋଲି ସେମାନେ କେତେ ସ୍ପଷ୍ଟ ଭାବରେ ହିଁ ଦର୍ଶାଇ 
ଦିଅନ୍ତି । ଏବଂ, ବନ୍ଧନ ଭିତରେ ପଡ଼ିଯିବା ପରେ କେତେ ନା କେତେ ପ୍ରକାଶ୍ଯ 
ସଙ୍କେତଦ୍ଵାରା ସେମାନେ ଏକ ଦୁର୍ଭାଗ୍ୟର କବଳରେ ଯାଇ ପଡ଼ି ଯାଇଥିବା ବିଷୟରେ 
ଆପଣାର ସଚେତନତାକୁ ପ୍ରତିପାଦନ ମଧ୍ଯ କରୁଥାଆନ୍ତି । ସେମାନେ ପ୍ରକୃତରେ 
ଯେ ବଞ୍ଚ ନଥାନ୍ତି ଏବଂ କେବଳ ଦୁଃଖ ହିଁ ଭୋଗ କରୁଛନ୍ତି ବୋଲି ଖୁବ୍‌ ସହଜରେ 
ଜାଣି ହୋଇ ଯାଉଥାଏ । ଅଧ୍ଵକତର ଭାବରେ ଏକ ଶୋକାକୂଳତାକୁ ପ୍ରକାଶ କରି 
ହୃତ ସ୍ବାଧୀନତାକୁ ବ୍ଯକ୍ତ କରୁଥାନ୍ତି ଓ ଯେକୌଣସି ପ୍ରକାରେ ପ୍ରାଣ ଧରି ରହିଥାନ୍ତି । 
ନିଜର ଦାସତ୍ଵକୁ ଉପଭୋଗ କରୁଥିବାର ସେହି କ୍ଷେତ୍ରରେ ଆଦୌ କୌଣସି ପ୍ରଶ୍ନ ହିଁ 
ନଥାଏ । ଯେତେବେଳେ ଗୋଟିଏ ହାତୀ ନିଜର ସକଳ ଶକ୍ତି ବ୍ଯ୍ଥ ହୋଇସାରିବା 
ପର୍ଯ୍ୟନ୍ତ ଏଥର ସେମାନେ ମୋତେ ବନ୍ଦୀ କରି ନେବେ ବୋଲି ସମ୍ପୂର୍ଵଭାବେ ସୁନିଶ୍ଚିତ 

ହୋଇଥାଏ, ସେତେବେଳେ ମଧ୍ୟ ସିଏ ଶୁଣ୍ଢ ଓ ଦାନ୍ତଗୁଡ଼ାକୁ ନେଇ ଗହମାନଙ୍କ 
ଉପରେ କୋପାନ୍ତିତ ହୋଇ ପିଟି ପକାଉଥାଏ ଏବଂ ଏପରିକି ଦାନ୍ତଗୁଡ଼ିକ ଭାଙ୍ଗ ଯିବା 
ଯାଏ ମଧ୍ଯ ସେହିପରି କରୁଥାଏ, ତା'ର ଏହି ଆଚରଣ ପଛରେ ପ୍ରକୃତରେ କି 
କାରଣ ରହିଥାଏ ? ସିଏ ଏ ଯାଏ ମୁକ୍ତ ଏବଂ ସ୍ବାଧୀନ ହୋଇ ରହି ଆସିଥୂଲା ଓ 
ବର୍ଭମାନ ମଧ୍ୟ ସେହି ସ୍ଵାଧୀନ ହୋଇ ରହିବାକୁ ହିଁ ନିଜର ଇଛାକୁ ବ୍ୟକ୍ତ କରୁଥାଏ 
। ଆପଣାର ସର୍ବବିଧ ଚତୁରତା ଓ ବୁଵିକୁ ପ୍ରୟୋଗ କରି ହୁଏତ ଭାବୁଥାଏ ଯେ 
ତା'ର ଏହି ମୂଲ୍ୟବାନ୍‌ ଦାନ୍ତଗୁଡ଼ିକୁ ପାଇଲେ ଏହି ଧରାଳିମାନେ ଦବିଯିବେ ଏବଂ 
ଏଭଳି କ୍ଷତିପୂରଣ ଫଳରେ ସେ ପୂନର୍ବାର ନିଜର ସ୍ଵାଧୀନତା ଲାଭ କରି ପାରିବ । 
ହଁ, ଗୋଟିଏ ଘୋଡ଼ା ଆମର ବୋଲ ମାନିବ ବୋଲି ଆଶା କରି ଆମେ ତାକୁ ତା” 
ଜନ୍ନବେଳୁଁ ହିଁ ଦାନା ଓ ଚାରା ଖାଇବାକୁ ଦେଇଥାଉ । ତଥାପି ତାକୁ ମଣ କରିବାରେ 
ଏତେ କଷ୍ଟ ସ୍ଵୀକାର କରିବାକୁ ପଡ଼େ ଯେ ତାକୁ ମନାଇବା ପାଇଁ କିଛି କରିବାପାଇଁ 
ଗଲାବେଳେ ଘୋଡ଼ାଟି ଆମକୁ ଏତେ ଟିକିଏ ହେଲେ ବି ନିଶ୍ଚୟ କାମୁଡ଼ି ପକାଏ; 
ତାକୁ ଛୁଇଁଦେବା ମାତ୍ରକେ ସିଏ ଆଗଗୋଡ଼ ଦୁଇଟିକୁ ଟେକି ଦେଇ ଛିଡ଼ା ହୋଇଯାଏ, 
ଏପରି କରି ନିଜ ଭିତରର ଏହି ଇଛଚାଟିକୁ ପ୍ରକଟ କରିବାକୁ ଚାହୁଥାଏ ଯେ, କଥାଗୁଡ଼ିକୁ 
ମାନୁଥୁଲେ ମଧ୍ୟ ସିଏ ନିଜେ ପ୍ରକୃତରେ ଇଚ୍ଛା କରି ମୋଟେ ତାହା କରୁନାହିଁ, 
କେବଳ ବାଧ୍ୟ ହୋଇ ଚାପରେ ପଡ଼ି ହିଁ କରୁଛି । ଆମେ ଏହି ବିଷୟରେ ଆଉ 
କ'ଣ ଅଧ୍ବକ କହିପାରିବା ? 


ହଁ, ଯୁଆଳିରେ ବନ୍ଧା ହୋଇଥବା ବଳଦମାନେ ମଧ୍ୟ ଅଭିଯୋଗ ପ୍ରକଟ କରନ୍ତି, 


ଏବଂ, ପିଞ୍ଜରା ଭିତରେ ଆବଦ୍ଧ ହୋଇ ରହିଥିବା ଚଢ଼େଇମାନେ ବି ବିଳାପ 
କରୁଥାନ୍ତି 


ଆମ ଫରାସୀ କବିତାରୁ ଉଦ୍ଧାର କରି ମୁଁ ଏହି ଦୁଇ ଧାଡ଼ୀ କବିତାଦ୍ଵାରା 
ତାହାହିଁ କହୁଛି । ହଁ, ମୋ” ନିଜଦ୍ଵାରା ଲିଖୃତ କେତେ ଧାଡ଼ୀ କବିତା ସହିତ ତୁମକୁ 
ପରିଚିତ କରାଇବାକୁ ମୁଁ କଦାପି କୁଣ୍ଠିତ ହେବିନାହିଁ । ଏହି କବିତାକୁ, ହେ ବନ୍ଧୁ, ମୁଁ 
ତୁମଆଗରେ କେବେହେଲେ ପାଠ କରିନଥୁଲି, କାରଣ ତୁମେ ସେଗୁଡ଼ିକ ଶୁଣି ନିଶ୍ଚିତ 
ଭାବରେ ମୋତେ ଉସ୍ସାହିତ କରିବ ଏବଂ ତଦ୍ବାରା ମୁଁ ଖୁବସମ୍ଭବ ଭାରି ମନମୋଟା 
ହୋଇଯିବି । ଏବଂ, ସୁତରାଂ, ଜୀବମାତ୍ରେ ହିଁ ସଭିଙ୍କର ଅନୁଭବ କରିବାର ଶକ୍ତି 
ରହିଥୂ ବାରୁ, ଅଧୀନସ୍କ ହୋଇ ରହିଥୂବା ସମୟରେ କଷଣ ହିଁ ପାଆନ୍ତି ଓ ମୁକ୍ତି ଲାଗି 
ଆକୁଳ ହେବାରେ ଲାଗିଥାନ୍ତି । ଏବଂ, ଏହି ଇତର ଯାବତୀୟ ପ୍ରାଣୀ, ସେମାନେ 

ମଣିଷର ବୋଲ ଅନୁସାରେ ତାହାରି କାମରେ ବ୍ୟବହୃତ ହେବାକୁ ତିଆରି ହୋଇଥୂଲେ 
ମଧ୍ୟ ତଥାପି ସର୍ବବିଧ ନିୟନ୍ତ୍ରଣ ସମକ୍ଷରେ ଅବଶ୍ୟ ପ୍ରତିବାଦ କରନ୍ତି । ତେଣୁ, କ'ଣ 
ଗୋଟାଏ ଦୁଷ୍ଷ ଭାଗ୍ୟ ମନୁଷ୍ଯମାନଙ୍କର ପ୍ରକ୍ୃୃତିଟାକୁ ଏପରି ଗୋଟାସୁଦ୍ଧା ଓଲଟା 
କରିଦେଇଛି ଯେ, ¬ ମୁକ୍ତ ତଥା ସ୍ଵାଧୀନ ହୋଇ ବଞ୍ଚବାଲାଗି ଉଦ୍ଦିଷ୍ଟ ହୋଇ ପୃଥିବୀକୁ 


ଆସିଥଲେ ମଧ୍ୟ ତାହାର ସେହି ମୂଳ ଜାବସ୍ପଥିତିଟିକୁ ମନେ ପକାଇ ପାରୁନାହି ଏବଂ 
ସେହି ଅବସ୍ଥାକୁ ଫେରିଯିବାକୁ ଇଛା କରି ପାରୁନାହିଁ ? 


ତିନି ପ୍ରକାରର ଉପ୍ପୀଡ଼କ ଅଛନ୍ତି : କେତେକଙ୍କୁ ଲୋକମାନେ ଭୋଟ 
ଦେଇ ସେମାନଙ୍କର ଦମ୍ଭପୂର୍ଣ ଥାନମାନଙ୍କୁ ପଠାଇ ଥାଆନ୍ତି, କେତେକ ଅସ୍ତ୍ଶ୍ତି ଦ୍ଵାରା 
ବିଜୟ ଲାଭ କରି ଉତ୍ପୀଡ଼କ ହୁଅନ୍ତି ଏବଂ ଆଉକେତେକ ଉତ୍ତରାଧବକାର ସୂତ୍ରରେ 
ସେହି ବିଶେଷ ଭାଗ୍ୟଟିର ଅଧ୍ବକାରୀ ହୋଇ ଥାଆନ୍ତି । ଯେଉଁମାନେ ଯୁଦ୍ଧ ସାହାଯ୍ୟରେ 
କ୍ଷମତା ହାସଲ କରନ୍ତି, ସେମାନେ ଏପରି ଭାବରେ ଆପଣାର ସକଳବିଧ ଆଚରଣ 
କରିବାରେ ଲାଗିଥାନି, ଯେଉଁଥିରୁ କି ସେମାନେ ଗୋଟିଏ ବିଜିତ ବା ପରାଜିତ 
ଦେଶର ଶାସନସ୍ଥାନକୁ ଅଧକାର କରିଛନ୍ତି ବୋଲି ପରିଷ୍କାର ପ୍ରମାଣିତ ହୋଇ ଯୀଉଥାଏ 
। ଯେଉଁମାନେ ବଂଶଗତ ଉତ୍ତରାଧ୍ବକାର ସୂତ୍ରରେ ଆସି ରାଜା ହୋଇଥାନ୍ତି, ସେମାନେ 
ବା କେଉଁ ଅର୍ଥରେ କମ୍‌ ଅସହନୀୟ ବୋଲି କୌଣସି ଧାରଣା ଦେଇଥାଆନ୍ତି ! 
କାରଣ, ସେମାନେ ତ ଉତ୍ଧୀଡ଼ନ ଦ୍ଵାରା ହିଁ ଲାଳିତପାଳିତ ହୋଇଥାନ୍ତି, କୌଣସି ଶିଶୁ 
ଜନନୀର ସ୍ତନ୍ୟପାନ କଲାପରି ଜଣେ ଉପ୍ପୀଡ଼କର ବିଶେଷ ରୀତିଗୁଡ଼ିକୁ ହିଁ ନିଜସ୍ଵ 
କରିଥାଆନ୍ତି । ଲୋକମାନଙ୍କୁ ତ ସେମାନେ ଉତ୍ତରାଧ୍ବକାର ବଳରେ ପାଇଥ୍‌ବା ଅଧୀନସ୍ଥ 
ଦାସ ସଦୃଶ ହିଁ ବିଚାର କରୁଥାନ୍ତି । ଏବଂ, ନିଜର ବ୍ୟକ୍ତିଗତ ପ୍ରକୃତି ଅନୁସାରେ 
ସେମାନେ ଯେତେ ଅଧକ କିମ୍ବା ଅଳପ କୃପଣ ଅଥବା ଉଦାର ହୋଇଥାନି, ଆପଣାର 
ରାଜ୍ୟଟିକୁ ସେମାନେ ନିଜର ଏକ ସମ୍ପଭ୍ତି ସଦୃଶ ହିଁ ଭୋଗ କରନ୍ତି । ଏବଂ, ଯିଏ 
ଲୋକସମୂହଙ୍କ ଦ୍ଵାରା ନିର୍ବାଚିତ ହୋଇ ରାଷ୍ଟ୍ରର ଅଧଵକାରୀ ହୋଇଥାଏ, ମୋ” 
ଅନୁମାନ ଅନୁସାରେ ସିଏ ତ ଅଧ୍ଵକ ସହନୀୟ ହୋଇ ପାରୁଥବା ହିଁ ଉଚିତ । ସିଏ 
ବସ୍ତୁତଃ ସେହିଭଳି ହିଁ ହେଉଥାନ୍ତା; କିନଧୁ କ'ଣସବୁ କାରଣରୁ ଏପରି ଘଟିଥାଏ ଯେ, 
ସିଏ ନିଜକୁ ଯେମିତି ଅନ୍ୟମାନଙ୍କର ତୁଳନାରେ କେଡ଼େ ଅଧକ ଉଚ୍ଚ ବୋଲି 
ଦେଖୁବାକୁ ଆରମ୍ଭ କରେ, — ନିଜର ଭବ୍ୟତା ଏବଂ ପ୍ରତିଷ୍ଠାକୁ ମଧ୍ୟ ଏପରି ଅନୁଭବ 
କରିବାଲାଗି ସତେ ଅବା ପରମ ସନ୍ତୋଷ ଲାଭ କରେ, — ଯେପରି ମୋଟେ 
କେବେହେଲେ ଯେ ତାକୁ ସେହି ପଦରୁ ହଟିବାକୁ ପଡ଼ିବନାହିଁ, ସେହି ବାଗିର୍‌ 
ନାନାବିଧ ଯୋଜନା କରିବାକୁ ଆରମ୍ଭ କରେ । ଏହି କାଟର ବ୍ୟକ୍ରତିଟି ସାଧାରଣତଃ 

ଲୋକମାନେ ତା” ହାତରେ ସମର୍ପିଥୁବା କର୍ଚ୍ଧତ୍ଵପଣଟିକୁ ନିଜର ପୁତ୍ରପୌତ୍ରମାନଙ୍କ 
ଲାଗି ମଧ୍ୟ ସୁନିଶ୍ଚିତ କରିବାକୁ ବଦ୍ଦପରିକର ବି ହୁଏ । ଏବଂ, ଅପତ୍ଯ ଓ 
ଉତ୍ତରଅପତ୍ୟମାନେ ମଧ୍ୟ ଥରେ ସେହିଭଳି କୌଣସି ଆଶାର ଫାଶରେ ଯାଇ 
ପଡ଼ିଗଲେ, ସେମାନେ ସର୍ବବିଧ ପାପାଚାର ମଧ୍ୟରେ ଯାଇ ପଡ଼ିଯିବାର ସ୍ଵପ୍ରୟାସରେ 
ଅନେକ ଅନ୍ୟ ଉତ୍ତ୍ରୀଡ଼କମାନଙ୍କୁ ମଧ୍ଯ କେତେ ଶୀଘ୍ର ଟପି ଯାଆନ୍ତି, ସେହି କଥାଟିକୁ 
ଦେଖ୍‌ ପ୍ରକୃତରେ ଅତ୍ୟନ୍ତ ହିଁ ବିଚିତ୍ର ଲାଗୁଥାଏ । ଏବଂ ବିଶେଷ କରି, ନିଶୁରତାରେ 
ଟପି ଯାଇଥାନ୍ତି, କାରଣ, ନିଜ ନିୟନ୍ତ୍ରଣମାନଙ୍କୁ ଅଧ୍ୟକରୁ ଅଧ୍ୟକ ଚଉକଷ କରିବା 
ବ୍ୟତୀତ ନିଜର ନୂଆ ନୂଆ ଉତ୍ତ୍ରୀଡ଼ନଗୁଡ଼ିକୁ ଜାରି କରି ରଖୁବାଲାଗି ସେମାନେ 
ଅନ୍ୟ କୌଣସି ମାର୍ଗ ହିଁ ପାଇନଥଆାନ୍ତି । ପୁନଶ୍ଚ, ମୁକ୍ତି ଓ ସ୍ଵାଧୀନତାର ସାମାନ୍ୟତମ 
ଧାରଣାକୁ ମଧ୍ଯ ନିଜ ପ୍ରଜାମାନଙ୍କର ମନରୁ ଦୂର କରି ରଖୁବାକୁ ପଡ଼େ, ଏବଂ 
ତାହାର ଏତେ ଲେଶ ପରିମାଣର ସତି ମଧ୍ୟ ଜାଗୃତ ହେଉଥ୍‌ବାର ଆଭାସ ପାଇବା 
ମାତ୍ରକେ ତାହାକୁ ନିର୍ମଳ କରିଦେବାକୁ ହିଁ ହୋଇଥାଏ । ତଥାପି, ନିର୍ଭୁଲ ଭାବରେ 
କହିବାକୁ ଗଲେ, ମୁଁ ବେଶ୍‌ ଧାରଣା କରି ପାରୁଛି ଯେ, ଏହି ତିନୋଟି ଭିତରୁ କେଉଁଟି 
ତେବେ ମଧ୍ୟ ଅଧ୍ବକ ସହନୀୟ ହୋଇପାରେ, ସେବିଷୟରେ ମୁଁ ଆଦୌ କୌଣସି 
ଉତ୍ତର ଦେଇ ପାରିବିନାହିଁ । କାରଣ, ଏହି ଭିନ୍ନ ଭିନ୍ନ କିସମର କ୍ଷମତାକୁ ଆସିବାର 
ରୀତି ଅଲଗା ଅଲଗା ହୋଇଥଲେ ମଧ୍ୟ, ସେମାନଙ୍କର ଶାସନ କରିବାର ରୀତିରେ 
ବସ୍ତୁତଃ କୌଣସି ଫରକ ହିଁ ନଥାଏ; ଯେଉଁମାନେ ନିର୍ବାଚିତ ହୋଇ କ୍ଷମତାକୁ ଆସନ୍ତି, 
ସେମାନେ ତ ସତେଅବା ବଳଦମାନଙ୍କୁ ମଣ କରୁଥୁବା ଭଳି ସବୁକିଛି କରୁଥାନ୍ତି । 
ଯେଉଁମାନେ ଗୋଟିଏ ରାଜ୍ୟ ଉପରେ ବିଜୟଲାଭ କରି କ୍ଷମତା ଦଖଲ କରନ୍ତି, 
ସେମାନେ ସେହି ରାଜ୍ୟର ଜନଗଣଙ୍କୁ ସତେ ଯେପରି ଜନ୍ତୁଙ୍କ ପରି ଶିକାର କରୁଥାନ୍ତି 
ଏବଂ, ଯେଉଁମାନେ ଉତ୍ତରାଧବକାର ସୂତ୍ରରେ କ୍ଷମତାରେ ଆସି ବସନ୍ତି, ସେମାନେ 


ଲୋକମାନଙ୍କୁ ସତେଅବା ସିଧା କ୍ରୀତଦାସମାନଙ୍କ ଭଳି ହି କାମରେ ଲଗାଉଥାନ୍ତି । 


ଏହି ସନ୍ଦର୍ଭରେ ବର୍ଭମାନ ଆମେ ଚାଲ ଏପରି କେତେକ ନବଜାତ ବ୍ୟକ୍ରିଙ୍କର 
କଳନା କରିବା, ଯେଉଁମାନେ ଜଣେ କ୍ରୀତଦାସର ଜୀବନ ସହିତ କୌଣସି ପ୍ରକାରେ 
ପରିଚିତ ନଥାନ୍ତି ବା ଆପଣାର ସ୍ଵାଧୀନତା ପାଇଁ କୌଣସି ବାସନା ରଖୁନଥାନ୍ତି । 
ଯଦି ସେମାନଙ୍କୁ ଦାସତ୍ଵ ଏବଂ ମୁକ୍ତ ଜୀବନ ମଧ୍ୟରେ ଗୋଟିକୁ ବାଛିନେବା ସକାଶେ 
ଅନୁମତି ପ୍ରଦାନ କରାଯାଏ, ¬ ହଁ, ଦୁଇଟି ମଧ୍ୟରୁ ସେମାନେ କୌଣସି ଗୋଟିଏ 
ଶବ୍ଦକୁ ମଧ୍ୟ ଜାଣି ନଥାନ୍ତି - ତେବେ ସେମାନେ ପ୍ରକୃତରେ କେଉଁଟିକୁ ଅଧକ 
ଗ୍ରହଣୀୟ ବୋଲି ସ୍ଵୀକାର କରିବେ ? ଏଥରେ ଆଦୌ କୌଣସି ସନ୍ଦେହ ନାହିଁ 

ଯେ, ଜଣେ ବ୍ୟକ୍ତିର ଖଆଲମାନଙ୍କ ଦ୍ଵାରା ପରିଚାଳିତ ହେବା ଅପେକ୍ଷା ସେମାନେ 
ନିଶ୍ଚୟ ଆପଣାର ନିଜ ବୁଵ୍ରିରେ ଜୀବନ ବଞ୍ଚବାକୁ ଅଧ୍ବକ ଇଚ୍ଛା କରିବେ । ହଁ, 
ଏଥରେ ହୁଏତ କେବଳ ଇସ୍ରାଏଲୀମାନେ ହିଁ ଏକମାତ୍ର ବ୍ୟତିକ୍ରମ ହେବେ, 
ଯେଉଁମାନେ କି ଏକଦା କୌଣସି ପ୍ରକାରେ ବାଧ୍ୟ ନହେଉଥୁଲେ କିମ୍ଭା କୌଣସି 
ପ୍ରୟୋଜନ ନଥୂୁଲେ ମଧ୍ୟ ଜଣେ ଉପ୍ପୀଡ଼କକୁ ଶାସକରୂପେ ନିଯୁକ୍ତ କରିଥଲେ । 
ସେମାନଙ୍କର ଇତି ହାସକୁ ଅଧ୍ୟୟନ କଲାବେଳେ ମୋ”ର ପ୍ରକୃତରେ ସେମାନଙ୍କ 
ଉପରେ ବହୂତ ରାଗ ହୁଏ । ଏବଂ, ସେହିପରି କରିଥିବା ହେତୁ ସେମାନଙ୍କୁ ଯେଉଁ 
ନାନାବିଧ ଦୁର୍ଯୋଗର ସମ୍ମୁଖୀନ ହେବାକୁ ପଡ଼ିଲା, ଏହାଦ୍ଵାରା ସେମାନେ ଏକ ଠିକଣା 
ଶାସ୍ତି ଅବଶ୍ୟ ପାଇଲେ ମୋ” ଭିତରେ କିଛି ସନ୍ତୋଷ ମଧ୍ୟ ଜାତ ହୋଇଥାଏ । 
ମାତ୍ର, ମନୁଷ୍ୟମାତ୍ରେ ସମସ୍ତେ, ଜଣେ ଜଣେ ମନୁଷ୍ୟ ହୋଇ ରହିଥୁ୍‌ବା ଯାଏ, ନିଜକୁ 
ଦାସତ୍ଵ ଦ୍ଵାରା ବାନ୍ଧି ହୋଇ ରହିବା ନିମନ୍ତେ ବାଟ ଛାଡ଼ିଦେବା ପୂର୍ବରୁ ହିଁ ସର୍ବତ୍ର, 
କେହି ସେମାନଙ୍କୁ ବଳର ପ୍ରୟୋଗ କରି ସେହିଭଳି ଗୋଟିଏ ସ୍ଥିତିକୁ ନେଇ ଯାଇଥାଏ 
କିମ୍ବା କୌଣସି ପ୍ରତାରଣାରେ ପଡ଼ି ସେମାନେ ସେହି ଦୁର୍ବଶାରେ ଯାଇ ପତିତ 
ହୋଇଥାନ୍ତି। ଅନ୍ୟ କୌଣସି ଦେଶର ସୈନ୍ଯବାହିଁନୀ ସେମାନଙ୍କ ଉପରେ 
ବିଜୟଲାଭ କରିଥାଏ କିମ୍ବା ରାଜନୀତିକ ବିବାଦ ହେତୁ ଅଲଗା ଅଲଗା ଗୋଷ୍ଠୀ 
ହୋଇ ସେମାନେ ବିପର୍ଯ୍ୟୟକୁ ଡାକି ଆଣିଥାନ୍ତି । ପ୍ରତାରିତ ହୋଇ ଆପଣାର ସ୍ଵାଧୀନତା 
ହରାଇ ବସିଥ୍‌ବା ବେଳେ, ସେମାନେ ପ୍ରକୃତରେ ଅନ୍ୟ କେଉଁମାନଙ୍କର ପ୍ରବଞ୍ଚନା 
ଦ୍ଵାରା ନୁହେଁ, ସଂପୂର୍ଣ ନିଜଦ୍ଵାରା ହିଁ ବିପଥରେ ଚାଲି ଯାଇଥାନ୍ତି । .... 


ବସ୍ତୁତଃ ଆଦୌ ବିଶ୍ବାସ କରି ହୁଏନାହିଁ ଯେ, ଗୋଟିଏ ଜନସମୂହ ବା 
ଜାତି ପରାଧୀନ ହୋଇଯିବା ମାତ୍ର କେ ଆପଣାର ସ୍ଵାଧୀନତା ବିଷୟରେ 
ଏକାବେଳେକେ ପୂରାପୂରି ବିସ୍ତ ହୋଇ ରହିଯାଏ । ସେହି ସ୍ଵାଧୀନତାକୁ ପୁନର୍ବାର 
ଫେରି ପାଇବା ନିମନ୍ତେ ତା' ଭିତରେ କୌଣସି ପୂନର୍ଜଚାଗରଣ ସମ୍ଭବ କରିବା ବଡ଼ 
କଷ୍ଟକର ହିଁ ହୋଇଥାଏ । ସେହି ଜାତି ପ୍ରକୃତରେ କେଡ଼େ ସହଜରେ ଓ ସତେଅବା 
ସ୍ଵତଃପ୍ରବୂତ ଭାବରେ ସବୁକିଛିକୁ ମାନିବାକୁ ଆରମ୍ଭ କରି ଦେଇଥାଏ !। ଏବଂ, 
ଏହିଭଳି ଗୋଟିଏ ସ୍ମିତିକୁ ଦେଖୁ ଖୁବ୍‌ କହିବାପାଇଁ ଇଚ୍ଛା ହୁଏ ଯେ, ଏହି ସମୂହଟି 
ସତକୂ ସତ ନିଜର ସ୍ଵାଧୀନତା ବୋଲି ମୋଟେ କିଛି ହରାଇନାହିଁ, ବରଂ ଆପଣା 
ନିମନ୍ତେ ଏହି ଦାସତ୍ଵକୁ ହିଁ ହାସଲ କରିଛି । ଏଇଟି ଅବଶ୍ଯ ସତ୍ଯ ଯେ, ପ୍ରଥମେ 
ପ୍ରଥମେ ଲୋକମାନେ ସର୍ବଥା ବାଧ୍ୟ ହୋଇ ଏବଂ ଆଉକାହାର ବଳପ୍ରୟୋଗ ଦ୍ଵାରା 
ଦାସସ୍ମିତିଟିକୂ ସ୍ଵୀକାର କରି ନିଅନ୍ତି; ମାତ୍ର ଏମାନଙ୍କ ପରେ ଆସୁଥୁବା ଅନ୍ୟମାନେ 

ସତେଅବା ସଂପୂର୍ଣ ଖେଦମୁକ୍ତ ହୋଇ ସବୁକିଛିର ପାଳନ କରନ୍ତି ଏବଂ ସେମାନଙ୍କର 
ପୂର୍ବକନମାନେ ବାଧ୍ୟ ହୋଇ ଯାହାସବୁ କରିଥିଲେ, ସେଗୁଡ଼ିକୁ ସମ୍ପୂର୍ବ ଇଛୁକ ଭାବରେ 
ହିଁ ସମ୍ପାଦନ କରନ୍ତି । ସେହି କାରଣରୁ, ଯେଉଁ ମନୁଷ୍ୟମାନେ ପରାଧୀନ ହୋଇ ଜନ୍ହ 
ହୋଇଥାନ୍ତି ଏବଂ ତା'ପରେ ଦାସତା ମଧ୍ୟରେ ହିଁ ଲାଳିତ ହୋଇଥାନ୍ତି, ସେମାନେ 
ସେହି ନୂତନ ଅବସ୍ଥାଟି ମଧ୍ଯରେ ପ୍ରକୃତରେ କେଡ଼େ ସନ୍ତୁଷ୍ଠ ହୋଇ ହିଁ ଖାପ 
ଖାଇଯାଆନ୍ତି । ଆଉ ଅନ୍ଯଭଳି ଆଦୌ କୌଣସି ସ୍ମିତି କିମ୍ବା ଅଧ୍ୟକାର ସମ୍ବନ୍ଧରେ 
କିଛିହେଲେ ଜାଣିନଥାନ୍ତି ଏବଂ ସେମାନେ ଯେଉଁଭଳି ମଣ୍ଡଳଟିଏ ଭିତରେ ଜନ୍ଧଗ୍ରହଣ 
କରିଥିଲେ, ସେଇଟିକୁ ହିଁ ବେଶ୍‌ ସ୍ବାଭାବିକ ବୋଲି ବିଚାର କରନ୍ତି । ଆମେ ଏପରି 
ଜଣେ ସଂପୂର୍ଣ୍ଣ ମାତ୍ରାରେ ଅପବ୍ୟୟୀ ଅଥବା ଉଦାସୀନ ଉତ୍ତରାଧ୍ଵକାରୀ ଅବଶ୍ୟ କେଉଁଠି 
ହେଲେ ଦେଖବାନାହିଁ ଯିଏକି ନିଜର ସେହି ଉତ୍ତରାଧକାର ଦ୍ଵାରା ପ୍ରାପ୍ତ ହୋଇଥିବା 
ଯାବତୀୟ ସୁଖ ତଥା ସୁବିଧାକୁ କାଳେ ଉପଭୋଗ କରୁନାହିଁ ବା ଦୈବକ୍ରମେ ତା' ନିଜର 
ଏବଂ ତା” ପୂର୍ବଜମାନଙ୍କ ଅଧକାର ଗୁଡ଼ିକୁ ଅପର କେହି ହଡ଼ପ କରିନେଇଛି କି 
ନାହିଁ, ବେଳେ ବେଳେ ନିଜ ପିତାଙ୍କର ହିସାବବହି ଗୁଡ଼ିକୁ ତଦାରଖ କରି ଦେଖୁବାକୁ 
ଇଛା କରିନଥାଏ । ତଥାପି, ଏହି କଥାଟି ପୂରାପୂରି ସଷ୍ଟ ହୋଇ ଯାଉଛି ଯେ ସେହି 
ପ୍ରଥାଟି ଫଳରେ ପ୍ରଜାମାନଙ୍କୁ ନିଜର ଯଥାସମ୍ଭବ ଅଧୀନ କରି ରଖୁବାରେ କେହି 
ଆଦୌ କୌଣସି ପ୍ରକାରେ କୋହଳ ହେବାକୁ ଇଛା କରିନଥାଏ । ଅନେକେ ଯେପରି 
ବିଷପାନ କରିବା ଲାଗି ଆପଣାକୁ ତାଲୀମ ଦେଇ ରଖୁଥାନ୍ତି, ସେହିପରି ଆମେ ମଧ୍ୟ 
ଦାସତ୍ଵରୂପକ ତୀବ୍ର ବିଷକୁ ମଧ୍ଯ ଉଦରସ୍ଥ କରିବା ନିମନ୍ତେ ଖୁବ୍‌ ଶିକ୍ଷା କରିଥାଉ 
ତଥା ତାହା ଆମକୁ ମୋଟେ କଟୁ ମଧ୍ଯ ଲାଗେନାହିଁ । ଏହି କଥାଟିକୁ ଖଣ୍ଡନ କରି 
ହେବନାହିଁ ଯେ, ପ୍ରକୃତି ଆପଣାର ଇଛାମତେ ହିଁ ଆମକୁ ତିଆରି କରି ଆଣିଥାଏ 
ଏବଂ ଆମକୁ ନିଜର ବିପୁଳ ଅଥବା କ୍ଷୀଣ ସାମର୍ଥ୍ୟଗୁଡ଼ିକୁ ପ୍ରକଟ କରି ଆଣିବାରେ 
ଅବଶ୍ୟ ସମର୍ଥ କରାଏ; ତଥାପି ସ୍ଵୀକାର କରିବାକୁ ପଡ଼ିବ ଯେ, ଆମେ ଅଭ୍ୟସ୍ତ 
ହୋର ଆସିଥୁବା ରୁଢ଼ିଗୁଡ଼ିକର ତୁଳନାରେ ପ୍ରକୃତିର ସର୍ବଦା ବସ୍ତୁତଃ କମ୍‌ ଶକ୍ତି ହିଁ 
ଥାଏ । ତାହାରି ପରିଣାମ ସ୍ଵରୂପ ସେହି ଅନ୍ତର୍ନିହିତ ପ୍ରତିଭାମାନେ ଯଥାର୍ଥ ଉତ୍ସାହ 
ପାଇ ନପାରିଲେ କେବଳ ନଷ୍ଟ ହୋଇ ଯାଇଥାନ୍ତି ଏବଂ ପରିବେଶ ହିଁ ଅଧବକ 
ଶକ୍ତିଶାଳୀ ହୋଇ ଆମକୁ ନିଜର ଧାରାରେ ଗଠନ କରି ଆଣିଥାଏ । ପ୍ରକ୍ୃତିଦତ୍ତ 
ପ୍ରତିଭାମାନେ ପଛରେ ରହିଯାଆନ୍ତି । ପ୍ରକୃତି ଆମ ଭିତରେ ହୁଏତ ଯେଉଁ ଉତ୍ତମ 
ବୀଜଟିଏ ରୋପଣ କରିଥାଏ, ସେଇଟି କାର୍ଯ୍ୟତଃ ଏପରି ଅଛ୍ବଳ ଓ ଅଛସମର୍ଥ 
ହୋଇ ରହିଥାଏ ଯେ, ତାହା ଅନନୂୁକୂଳ ପରିପାଳନ ଜନିତ କ୍ଷତିଗୁଡ଼ିକ ସମ୍ମୁଖରେ 

ଆଦୌ କୌଣସି ପ୍ରତିରୋଧ ବ୍ଯକ୍ତ କରି ପାରେନାହିଁ । ତାହାର ଅଭିବୃଦ୍ଧି ବାଧା 
ପାଏ, ଏବଂ ତାହା କ୍ରମେ କ୍ଷୀଣ ହୋଇ ଶେଷକୁ ନଷ୍ଟ ହୋଇଯାଏ । ବାଧାମୁକ୍ତ 
ହୋଇ ବଢ଼ିବାର ସୁଯୋଗ ଲାଭ କଲେ ଯାଇ ଫଳବୃକ୍ଷମାନେ ଆପଣାର ପ୍ରକୃତ 
ସାମର୍ଥ୍ୟଗୁଡ଼ିକୁ ବଜାୟ ରଖ ପାରନ୍ତି, ମାତ୍ର ବାଧାଗୁଡ଼ିକର ସାମନା କରିବାକୁ ପଡ଼ୁଥୁଲେ 
ସେମାନେ ନିଜର ଗୁଣଟିକୁ ହରାଇ ବସନ୍ତି ଏବଂ ସେଗୁଡ଼ିକରୁ କିମ୍ଭୂତ ପ୍ରକାରର ଫଳ 
ଫଳିବା ହିଁ ସାର ହୁଏ । ପ୍ରତ୍ୟେକ ଉଦ୍ଭିଦର ନିଜସ୍ବ ସ୍ଵଭାବମାନ ସର୍ବଦା ରହିଥାଏ, 
ନିଜର ବିଶେଷ ଗୁଣ ତଥା ଧର୍ମମାନେ ରହିଥାଆନ୍ତି; ତଥାପି ହିମପାତ ହେଲେ, ପାଗ 
ଖରାପ ପଡ଼ିଲେ ବା ମାଟି ଅନୁପଯୁକ୍ତ ରହିଥୂଲେ ଅଥବା ଜଣେ ଦକ୍ଷ ଉଦ୍ୟାନଭୃତ୍ୟର 
ଅଭାବ ଥୁଲେ ସେମାନଙ୍କ ଶକ୍ତିରେ ହ୍ରାସ ହି ହୁଏ । ଗୋଟିଏ ଥାନର ଉଦ୍‌ଭିଦକୁ 
ଆଉଗୋଟିଏ ଥାନରେ ସେଥପାଇଁ ଅନେକ ସମୟରେ ଚିହ୍ନି ବି ହୁଏନାହିଁ । 


ପୁରାତନ ଭେନିସ୍‌ ସହରର ଅଧ୍ବବାସୀମାନଙ୍କର ଗୋଟିଏ ସମୟର ଦଶାକୁ 
ଅନୁଧ୍ୟାନ କଲେ ଆମେ ଜାଣିବା ଯେ, ଖୁବ୍‌ ଅଳଚସଂଖ୍ୟକ ମନୁଷ୍ଯଙ୍କର ସମୂହଟିଏ 
ସେଠାରେ ଏକ ଏତେ ଅଧକମୁକ୍ତ ହୋଇ ବାସ କରୁଥିଲେ ଯେ, କୌଣସି ଅତ୍ଯନ୍ତ 
ଦୁଷ୍ଠ ବ୍ୟକ୍ତି ମଧ୍ୟ ସେମାନଙ୍କୁ ନିଜ ଅଧୀନରେ ରଖୁ ରାଜା ବୋଲାଇବାକୁ ଆଦୌ 
ଇଛା କରି ନଥାନ୍ତା । ସେମାନେ ଜନ୍ମ ହେବା ସମୟରୁ ହିଁ ଏପରି ଶିକ୍ଷାମାନ ଲାଭ 
କରୁଥିଲେ ଯେ, ସେମାନଙ୍କ ଭିତରେ କିଏ ପ୍ରକୃତରେ ସର୍ବୋତ୍ତମ ପରାମର୍ଶ ପ୍ରଦାନ 
କରିପାରିବ ତଥା ଅଧ୍ବକ ଯନ୍‌ର ସହିତ ସେମାନଙ୍କର ସ୍ଵାଧୀନତାର ପରିଚର୍ଯ୍ୟା 
କରିପାରିବ, କେବଳ ଏତିକି ବ୍ୟତୀତ ଆଉ କୌଣସି ବ୍ୟାପାରରେ ସେମାନଙ୍କ ଭିତରେ 
କେବେ କୌଣସି ମତଭେଦ ହେଉନଥୁଲା । ସେମାନେ ବାଲ୍ୟକାଳରୁ ଏପରି ଉଚିତ 
ଶିକ୍ଷା ପାଇ ଗଢ଼ି ହୋଇ ଆସୁଥ୍‌ଲେ ଯେ ସେମାନେ ପୃଥିବୀର ଅନ୍ୟ ଯାବତୀୟ ଆନନ୍ଦ 
ଲାଭ କରିବାର ଲୋଭରେ ପଡ଼ି ନିଜର ଏତେ ଟିକିଏ ସ୍ଵାଧୀନତାକୁ ମଧ୍ୟ ଆଉ 
କାହାରି ହାତକୁ ବଢ଼ାଇ ଦେବାଲାଗି ଆଦୌ ପ୍ରସ୍ତୁତ ନଥୂଲେ । ଏହାର ସଂପୂର୍ଣ୍ଣ 
ବିପରୀତ ସ୍ପିତିରେ ରହିଥିବା କୌଣସି ରାଜ୍ୟରେ ଅନ୍ୟ ପକ୍ଷରେ ଆମର ଏପରି ଏକ 
ସମୂହ ସହିତ ପରିଚୟ ହେବ ଯେଉଁମାନେ କି ଜଣେ ଏକଛତ୍ର ଶାସକ ହୋଇ 
ଉପରେ ବସି ରାଜତ୍ଵ କରୁଥିବା ବ୍ୟକ୍ତିର ଭୃତ୍ୟପଣ କରିବା ବ୍ୟତୀତ ସମ୍ଭବତଃ ବଞ୍ଚ 
ରହିବାକୁ ମଧ୍ୟ ଇଚ୍ଛା କରିବେନାହିଁ । ସେମାନେ ତ ନିଜ ଜୀବନକୁ ଜଳାଞ୍ଜଳି 
ଦେଇ ସେହି ଅଧ୍ବକାରୀଟାର କ୍ଷମତାକୁ ବଳବତ୍ତର ରଖୁବାଲାଗି ହିଁ ଇଛା କରୁଥିବେ ! 
ସେତେବେଳେ, ଦୁହିଁଙ୍କୁ ତୁଳନା କରି ଆମର ଖୁବ୍‌ ମନେ ହେବ, ସତେ ଯେପରି 
ଆମେ ଗୋଟିଏ ସ୍ଥାନରେ ପ୍ରକୃତ ମନୁଷ୍ୟମାନେ ବାସ କରୁଥୁବା ନଗରଟିଏ ଦେଖୁଥୁନୁ 

ଓ ସେଠାରୁ ଏହି ଅନ୍ୟ ଜାଗାଟିକୁ ଆସି କେବଳ ପଶୁମାନଙ୍କର ତୁଚ୍ଛା ଗୋଟାଏ 
ଖୁଆଡ଼କୁ ହିଁ ପ୍ରତ୍ୟକ୍ଷ କଲୁ ।! କଥୁତ ଅଛି ଯେ, ପୂରାତନ ସ୍ପାର୍ଟା ରାଜ୍ୟର ଜଣେ 
ଆଇନ୍‌ଜୀବୀ ଏକଦା ଗୋଟିଏ ଜାତିର ଦୁଇଟି କୁକୁରଙ୍କୁ ନିଜ ଘରେ ନେଇ 
ପାଳିଥୁଲେ; ଗୋଟିଏ କୁକୁର କେବଳ ଘରେ ରହି ଖାଇ ଖାଇ ମୋଟା ହେଉଥଲା 
ଏବଂ ଆଉଗୋଟିଏ ବାହାରେ ପଡ଼ି ଆମାନଙ୍କରେ ପ୍ରଶିକ୍ଷଣ ଲାଭ କରୁଥଲା; ବିଗୁଲ 
ଏବଂ ସିଙ୍ଗାସବୁ ବାଜିବା ସହିତ ନାନାବିଧ ସାମର୍ଥ୍ୟ ଦେଖାଇବା ନିମିତ୍ତ ମଣ ହେଉଥଲା 
। ପାଳନକର୍ା ତଦଵାରୀ ଲୋକମାନଙ୍କ ଆଗରେ ଏକଥା ପ୍ରମାଣ କରିଦେବାକୁ ଇଛା 
କରୁଥୁଲେ ଯେ, ଆମେ ମନୁଷ୍ୟମାନେ ମଧ୍ୟ ପିଲାଦିନେ ଯେପରି ଭାବରେ ଅଭ୍ୟସ୍ତ 
ହୋଇଥାଉ, ଆମ ଜୀବନର ବିକାଶଟି ମଧ୍ଯ ସେହି ଅନୁସାରେ ନିୟନ୍ତିତ ହୋଇ 
ଆସିଥାଏ । ସିଏ ଦୁଇଟିଯାକ କୁକୁରଙ୍କୁ ଦିନେ ହାଟକୁ ନେଇ ଯାଇଥଲେ । 
ସେମାନଙ୍କ ମଝିରେ ଗୋଟିଏ ପାତ୍ରରେ କିଛି ସୁପ୍‌ ରଖାଗଲା ଓ ଗୋଟିଏ ଠେକୁଆ 
ଆଣି ମଧ୍ଯ ରଖା ଯାଇଥଲା । ଗୋଟିଏ କୁକୁର ସେଠାରେ ଉପସ୍ଥିତ ହୋଇ ସୁପ୍‌ 
ଆଡ଼କୁ ଦଉଡ଼ି ଯାଇଥଲା ଓ ଅନ୍ୟଟି ଠେକୁଆ ଆଡ଼କୁ । ଦୁଇଟିଯାକ କୂକୂର ପୁଣି 
ଏକା ବାପାମାଆଙ୍କ ଠାରୁ ଜନ୍ମ ହୋଇଥ୍‌ଲେ । ଠିକ୍‌ ସେହିପରି ଭାବରେ ସେହି 
ପାଳନକାରୀ ନେତା ଆପଣାର ଆଇନ୍‌ ଏବଂ ରୁଵ୍କିଟୁଡ଼ିକ ଦ୍ଵାରା ସ୍ାର୍ଟାର 
ଅଧ୍ବାସୀମାନଙ୍କୁ ଏପରି ଗଠିତ ତଥା ପ୍ରଶିକ୍ଷିତ କରି ଆଣିଥୂଲେ ଯେ, ପ୍ରତ୍ୟେକ 
ଜୀବ କେବଳ ନିଜ ନିୟମ ଓ ବୁଵିଟା ଦ୍ଵାରା ପରିଚାଳିତ ହେବ; ବରଂ ଯଥାଶୀଘ୍ର 
ମରିଯିବ ପଛକେ, ଆଦୌ ଆଉକିଛି କି ପାରିବନାହିଁ । 


ପାରସ୍ୟର ଚକ୍ରବର୍ଗୀ ସେକାଳର ଜଣେ ରାଜାଙ୍କର ଜଣେ ପ୍ରିୟ ବ୍ୟକ୍ତିଙ୍କ 
ସହିତ ରାଜାଙ୍କ ଦ୍ଵାରା ବିଜିତ ଗୋଟିଏ ରାଜ୍ୟର ଦୁଇଜଣ ପ୍ରଜାଙ୍କ ସହିତ ହୋଇଥୁବା 
ଏକ କଥୋପକଥନର କଥା ମନେ ପଡ଼ିଯିବାରୁ ମୋତେ ବର୍ଭମାନ ବହୁତ ଖୁସୀ 
ଲାଗୁଛି । ରାଜା ଗ୍ରୀସ୍‌ ଦେଶକୁ ଜୟ କରିବା ନିମନ୍ତେ ନିଜର ବିଶାଳ ସୈନିକବାହିନୀକୁ 
ପ୍ରେରଣ କରିଥଲେ । ସେଥୁପାଇଁ କିଞ୍ଚତ୍‌ ଆଗରୁ ଗ୍ରୀକ୍‌ ନଗରଗୁଡ଼ିକ ଠାରୁ କିଛି କିଛି 
ପାଣି ଏବଂ ମାଟି ଦୂତମାନଙ୍କ ଦ୍ଵାରା ମଗାର ପଠାଇଲେ । ସେତେବେଳେ ପାରସ୍ୟର 
ପରମ୍ପରା ତାହାହିଁ ଥଲା, — ଅର୍ଥାତ୍‌ ତାହାରି ମାଧ୍ୟମରେ ଏଥର କୌଣସି ନଗରର 
ଅଧ୍ୁଵବାସୀ ଆକ୍ରମଣକାରୀଙ୍କ ପାଖରେ ଆମ୍ମସମର୍ପଣ କରନ୍ତୁ ବୋଲି ପ୍ରସ୍ତାବ ଦିଆ 
ଯାଇଥଲା । ଅବଶ୍ଯ ଏଥେନ୍‌ ଅଥବା ସ୍ତାର୍ଟାକୁ ସେ ସେଭଳି କୌଣସି ଦୂତବାର୍ରା 
ପ୍ରେରଣ କରିନଥୂଲେ, — କାରଣ ଏକଦା ପୂର୍ବରୁ ହିଁ ତାଙ୍କର ବାପା ଯେଉଁ ଅନୁରୂପ 
ବାର୍ରାଟି ଏ ପଠାରଥଲେ, ଏହି ଦୁଇ ନଗରର ଅଧବବାସୀ ସେଗୁଡ଼ିକୁ ଅସ୍ଵୀକାର କରି 

ଫି୍ଗ ହିଁ ଦେଇଥଲେ : କେତେକକୁ ଖାତ ମଧ୍ଯକୁ ଏବଂ ଆହୁରି କେତେକକୁ 
କୂଅମାନଙ୍କୁ । ଫେରନ୍ତା ପତ୍ରରେ ବରଂ ଜଣାଇ ଦିଆ ଯାଇଥଲା ଯେ ସେମାନେ 
ସ୍ଵୟଂ ଆସି ତଥା ଶ୍ରମ ଖଟାଇ ଏଠୁ ପାଣି ଓ ମାଟି ସଂଗ୍ରହ କରନ୍ତୁ ଏବଂ ସେମାନଙ୍କର 
ରଜାଙ୍କ ପାଖକୂ ନେଇ ଯାଆନ୍ତୁ । ସେମାନଙ୍କର ଏହି କାର୍ଯ୍ୟରେ ନଗରବାସୀ ଆଦୌ 
କୌଣସି ବାଧା ହିଁ ଦେବେନାହିଁ । ଗ୍ରୀକ୍‌ ଅଧବାସୀମାନେ ସେମାନଙ୍କର ସ୍ଵାଧୀନତା 
ଉପରେ ଏତେ ଟିକିଏ ହସ୍ତକ୍ଷେପ ମଧ୍ୟ କେବେହେଲେ ସହ୍ୟ କରୁନଥଲେ । ଅବଷ୍ୟ, 
ସ୍ତାର୍ଟାର ଅଧବବାସୀମାନେ ତଥାପି ଆଶଙ୍କା କରିଥିଲେ ଯେ, ଆପଣାର ଏହି କାର୍ଯ୍ୟଟି 
ଦ୍ଵାରା ସେମାନେ ନିଜ ଦେବତାମାନଙ୍କୁ ନିଶ୍ଚୟ ଭାରି ଅସନଧଷ୍ଠ କରି ପକାଇଛନ୍ତି ! 
ଏହିପରି ଜଣେ ବଡ଼ ଦେବତାଙ୍କୁ ତୃପ୍ତ କରିବା ପାଇଁ ସେମାନେ ପ୍ରାୟଶ୍ଚିର ସ୍ଵରୂପ 
ପାରସ୍ୟର ପୂର୍ବ ରାଜାଙ୍କର ଦୂତମାନଙ୍କୁ ନୃଶଂସ ଭାବରେ ଜୀବନରୁ ମାରି ଦେଇଥୁ୍‌ବାର 
କ୍ଷତିପୂରଣ ସ୍ଵରୂପ ବର୍ଭ ମାନର ରାଜାଙ୍କ ପାଖକୁ ଦୁଇଜଣ ନାଗରିକଙ୍କୁ ପ୍ରେରଣ କଲେ 
। ଏହି ଦୁଇଜଣ ସ୍ତାର୍ଟାବାସୀ ସ୍ଵଇଚଛାରେ ହିଁ ଏହିପରି ଆମ୍ବବଳି ଦେବା ସକାଶେ 
ଆଗଭର ହୋଇ ଆସିଥ୍‌ଲେ । ଏମାନେ ବାହାରି ଗଲେ ଏବଂ ମାର୍ଗରେ ପାରସ୍ଯର 
ରାଜାଙ୍କର ଜଣେ ସୈନ୍ୟାଧ୍ଯକ୍ଷଙ୍କର ପ୍ରାସାଦ ପାଖରେ ଯାଇ ପହଞ୍ଚଥଲେ । ସୈନ୍ଯାଧ୍ଯକ୍ଷ 
ସେମାନଙ୍କର ସସମ୍ମାନ ସ୍ବାଗତ କଲେ, ଭୋଜନ ଦ୍ଵାରା ସେମାନଙ୍କୁ ଆପ୍ଯାୟିତ 
କରିଥିଲେ ଓ କଥା ପ୍ରସଙ୍ଗରେ ସ୍ତରାର୍ଟାବାସୀମାନେ ରାଜାଙ୍କର ଦ୍ଵାରା ବନ୍ଧୁଭାବରେ 
ପ୍ରେରିତ ବାର୍ରାଟିକୁ କାହିଁକି ଏପରି ଅସମ୍ମାନ ଦେଖାଇଲେ ବୋଲି ପ୍ରଶ୍ନ କରିଥଲେ । 
ପଚାରିଥିଲେ : “ହେ ସ୍ତରାର୍ଟାବାସୀମାନେ, ଆପଣମାନେ ଉତ୍ତମରୂପେ ବିଚାର କରନ୍ତୁ 
ଏବଂ ଆପଣମାନଙ୍କ ପ୍ରତି ମୋ”ର ବ୍ୟବହାରରୁ ଶିକ୍ଷା ମଧ୍ୟ କରନୁ ଯେ, ଯେଉଁମାନେ 
ପ୍ରକୃତରେ ଯୋଗ୍ଯବ୍ୟକ୍ତି ଆମ ରାଜା ସେମାନଙ୍କୁ ଉଚିତ ସମ୍ମାନ ଦେବାକୁ ଅବଶ୍ଯ 
ଶିକ୍ଷା କରିଛନ୍ତି; ଆପଣମାନେ ବିଶ୍ବାସ ରଖନ୍ତୁ ଯେ, ଆପଣମାନେ ଯଦି ତାଙ୍କର 
ପରିଚାରକ ହୋଇଥାନ୍ତେ, ତେବେ ବି ସିଏ ଆପଣମାନଙ୍କର ଚର୍ଚ୍ଚା ଠିକ୍‌ ଏହିପରି 
କରିଥାନ୍ତେ । ଯଦି ନିଜର ଅଧୀନସ୍ଥ ଲୋକରୂପେ ସେ ଆପଣମାନଙ୍କୁ ଜାଣିଥାନ୍ତେ, 
ତେବେ ଆପଣମାନଙ୍କ ମଧ୍ୟରୁ ଯେକୌଣସି ବ୍ୟକ୍ତି ମଧ୍ୟ ଗ୍ରୀସ୍‌ ଦେଶର ଯେକୌଣସି 
ନଗରର ଅବଶ୍ୟ ଶାସକ ହୋଇ ପାରନ୍ତା ।” ” 


ଦୁଇ ସ୍ତାର୍ଟାବାସୀ ଆଗନୁକ ଉତ୍ତର ଦେଇଥିଲେ, “ମାତ୍ର ହେ ସୈନ୍ଯାଧ୍କ୍ଷ 
ମହାଶୟ, ଏପରି କଥାସବୁ କହି ଆପଣ ଆମକୁ ଆଦୌ କୌଣସି ଉତ୍ତମ ପରାମର୍ଶ 
ଦେଉନାହାନ୍ତି । କାରଣ, ଆପଣ ଯେଉଁ ବିଷୟରେ ବର୍ଁମାନ ଏସବୁ କହିଲେ, 
ତଦ୍ଵାରା କେବଳ ତାହାର ଭଲ ପାଖଟି ବିଷୟରେ ହିଁ ଯାହାକିଛି କହିଛଚ୍ତି । ଆମେ 


୮୪ 


Digitized by srujanika@gmail.com 


ଆମ ନଗରରେ ମଧ୍ୟ ଯେଉଁସବୁ ବିଶେଷ ସୁବିଧା ଲାଭ କରିଛୁ, ଆପଣ ସେଗୁଡ଼ିକୁ 
ଆଦୌ ଜାଣିନାହାନ୍ତି । ଆପଣଙ୍କୁ ରାଜା ଅତ୍ଯନ୍ତ ସୁନଜରରେ ହିଁ ଦେଖୁଛନ୍ତି, - ମାତର 
ଆପଣ ସ୍ଵାଧୀନତା ବିଷୟରେ କିଛିହେଲେ ଜାଣିନାହାନି । ସ୍ବାଧୀନ ହୋଇ ରହିବାରେ 
କେଡ଼େ ସ୍ଵାଦ ତଥା ଆନନ୍ଦ ପ୍ରାପ୍ତ ହୋଇଥାଏ, ଆପଣ ତାହା କିଛି ବି ଜାଣିନାହିଁ, 
କାରଣ, ଯଦି ଜାଣିଆାନ୍ତ, ତେବେ ଆପଣାର ସ୍ଵାଧୀନତାକୁ ରକ୍ଷା କରିବାଲାଗି ଆପଣ 
ଆମକୁ ବି ପରାମର୍ଶ ଦିଅନ୍ତେ । କେବଳ ବର୍ଚ୍ଚା। କିମ୍ବା ଢ଼ାଲର ପ୍ରୟୋଗ କରି ନୁହେଁ, 
ଆମର ଦନ୍ତ ଏବଂ ନଖ ସାହାଯ୍ୟରେ ମଧ୍ୟ ରକ୍ଷା କରିବାପାଇଁ ।' 


କେବଳ ସ୍ତାର୍ଟାର ବାସିନ୍ଦାମାନେ ହିଁ ସେହିଭଳି ଉତ୍ତର ଦେର ପାରିଥାନ୍ତେ 
ଏବଂ, ଏହି ଦୂର ନାଗରିକ ଯେଉଁଭଳି ଉତ୍ତର ଦେଲେ, ସେହିଭଳି ଉତ୍ତର ଦେବାକୁ 
ସେମାନେ ଆଗରୁ ଶିକ୍ଷା ମଧ୍ଯ ପାଇଥ୍‌ଲେ। ମାତ୍ର, ଜଣେ ପାରସ୍ଯବାସୀ ତ 
କେବେହେଲେ ସ୍ଵାଧୀନତା କ'ଣ ବୋଲି ଜାଣି ବି ନାହିଁ, ତେଣୁ କିଏ ସ୍ଵାଧୀନତା 
ଅପହରଣ କରିନେଲା ବୋଲି ସିଏ କିପରି ବା ଦାରୁଣ ଦୁଃଖ ଅନୁଭବ କରିବ । 
ଠିକ୍‌ ସେହିପରି, ସ୍ପାର୍ଟବାସୀମାନେ ମଧ୍ୟ କେବେହେଲେ କାହାରି ଅଧୀନ ହୋଇ 
ରହିବାର କୌଣସି ସ୍ଥିତିକୁ ଆଦୌ ସ୍ଵୀକାର କରି ପାରିବେନାହିଁ, କାରଣ ସେମାନେ 
ତ ଏତେକାଳ ଧରି ଏକ ସ୍ଵାଧୀନ ସମୂହ ଭାବରେ ହିଁ ବାସ କରି ଆସିଛନ୍ତି ! 


ରୋମ୍‌ ସ୍ଵାଧୀନ ଥୁଲା ସମୟରେ ତାହାର ଅଧ୍ବବାସୀମାନେ ମଧ୍ଯ ସ୍ଵାଧୀନ 
ଥିଲେ ଓ ପରାଧୀନତାକୁ ଆଦୌ ସହ୍ଯ କରି ପାରୁନଥଲେ । ଅବଶ୍ଯ ମୁଁ କଦାପି 
ବିଶ୍ଵାସ କରୁନାହିଁ ଯେ କୌଣସି ନିର୍ଦ୍ଦିଷ୍ଟ ଭୂମି କିମ୍ବା ଜଳବାୟୁ ସ୍ଵାଧୀନତା ନିମନ୍ତେ 
ଅଧ୍ବକ ଅନୁକୂଳ ହୋଇ ରହିଥାଏ । କାରଣ, ସକଳ ଭୂମିରେ ଓ ସକଳ ଜଳବାୟୁରେ 
ପରାଧୀନତା କେବଳ କଟୁ ହିଁ ଲାଗିଥାଏ ଏବଂ ସ୍ଵାଧୀନତା ସୁଖଦାୟକ ହିଁ ହୁଏ। ମୁଁ 
କେବଳ ଏତିକି କହିବାକୁ ରା କରୁଛି ଯେ, ଯେଉଁମାନେ ଜନ୍ମ ହେବା ସମୟରୁ ହିଁ 
ବେକରେ ଏକ ୟୁଆଳି ପକାଇ ଜୀବନଧାରଣ କରିବା ସକାଶେ ବାଧ୍ଯ ହୁଅନି, 
ସେମାନଙ୍କୁ ପ୍ରକୃତରେ କେବଳ ଦୟାର ପାତ୍ର ବୋଲି କହିବାକୁ ପଡ଼ିବ । ସେମାନଙ୍କୁ 
ଆମେ କଦାପି ସେଥୁପାଇଁ ଦୋଷୀ ବୋଲି କହିବାନାହିଁ, କ୍ଷମା ହିଁ କରିବା, କାରଣ 
ସେମାନଙ୍କର ଜୀବନ ଉପରେ ମୁକ୍ତ ହୋର ବଞ୍ଚବାର କେବେହେଲେ ଏକ ଛାୟାପାତ 
ମଧ୍ୟ ସମ୍ଭବ ହୋରନାହିଁ ଏବଂ ସ୍ଵାଧୀନତା ବିଷୟରେ ଅଜ୍ଞ ହୋର ରହିଥୁବାରୁ 
ସେମାନେ ନିଜର ଦାସତ୍ବ ଜନିତ ସହ୍ୟ କରୁଥୁବା ଦୁର୍ଗତିଟି ବିଷୟରେ କୌଣସି ଧାରଣା 
ମଧ୍ୟ କରି ପାରିବେନାହିଁ । କବି ହୋମର୍‌ ଯେପରି ନିଜର “ଓଡ଼ିସୀ” କାବ୍ୟରେ 

ଉଲ୍ଲେଖ କରିଛନି, ଯଦି ସତକୁ ସତ କେଉଁଠାରେ ସେହିଭଳି ଗୋଟିଏ ଦେଶ ରହିଥାଏ, 
ଯେଉଁଠାରେ କି ଆକାଶରେ ଏକ ଭିନ୍ନ ସୂର୍ଯ୍ୟର ଆବିର୍ଭାବ ଘଟିଛି, - ଯେଉଁଠାରେ 
ଅବିଛିନ୍ନ ଭାବରେ ଛଅମାସ କାଳ ଉଜ୍ଜଳ ସୂର୍ଯ୍ୟକିରଣ ରାଜତ୍ଵ କରୁଛି ଏବଂ ତା'ପରେ 
ମନୁଷ୍ଯମାନଙ୍କୁ ଛାଡ଼ି ଏପରି କୁଆଡ଼େ ପଳାଇ ଯାଉଛି ଯେ ସେମାନେ କେବଳ 
ଅନ୍ଧାର ମଧ୍ୟରେ ହିଁ ଜୁଳାଇବାରେ ଲାଗିଛନ୍ତି, - ଏବଂ ଛଅମାସ ଉଭାରୁ ହିଁ ସୂର୍ଯ୍ୟର 
ପୁନର୍ବାର ଆବିର୍ଭାବ ଘଟୁଛି, ତେବେ ଆମେ ଏକଥା ଶୁଣିଲେ ମୋଟେ ବିସ୍ମିତ ବି 
ହେବାନାହିଁ ଯେ, ସେହି ଦୀର୍ଘ ରାତ୍ରି କାଳଟିର ପର୍ଯ୍ୟାୟରେ ଯେଉଁମାନେ ଜନ୍ମ 
ହେଉଛନ୍ତି, ସେମାନେ ସେମାନଙ୍କର ଚତୁଷ୍ପାର୍ଶ୍ଵର ଅନ୍ଧକାରଟା ସହିତ ସେମାନେ କେଡ଼େ 
ଚମକ୍ରାର ଭାବରେ ନିଶ୍ଚୟ ଅଭ୍ୟସ୍ତ ହୋଇ ପଡ଼ୁଥବେ ! ସେମାନଙ୍କୁ ହୁଏତ କେହି 
ଆସି ସୂର୍ଯ୍ୟଙ୍କ ବିଷୟରେ ନକହିଲେ ଯାଇ କୌଣସି ଆଲୋକ ଦେଖୁବା ନିମନ୍ତେ 
ସେମାନଙ୍କର କାହିଁକି ବା ଇଛା ହେବ ? ଯେଉଁ ବସ୍ତୁଟି ବିଷୟରେ ଜଣେ ମନୁଷ୍ୟ 
କିଛି ବି ଜାଣି ନଥୁବ, ସିଏ ତାହା ସକାଶେ କଦାପି ଲାଳାୟିତ ହିଁ ହେବନାହିଁ । 
କୌଣସି ବସ୍ତୁକୁ ଅଙ୍ଗେ ନିଭାଇ ପରିଚିତ ହେଲେ ଯାଇ ସିନା ତା”ଲାଗି କୌଣସି 
ଆକାହ୍ଥୀ ମଧ୍ଯ କରିବ ଏବଂ ଭୁଞ୍ଜଥବା କୌଣସି ଆନନ୍ଦ ହାତଛଡ଼ା ହୋଇଗଲେ 
ଦୁଃଖ ଅନୁଭବ କରିବ ! ହଁ, ଜଣେ ମନୁଷ୍ୟର ସ୍ଵଭାବଗତ ରୀତିଟି ହେଉଛି ଯେ 
ସିଏ ନିଶ୍ଚୟ ମୁକ୍ତିଲାଭ କରିବାକୁ ଇଛା କରିବ; ମାତ୍ର ତା'ର ଚରିତ୍ରଟି ସର୍ବତ୍ର ଏପରି 
ଭାବରେ ତିଆରି ହୋଇ ରହିଥାଏ ଯେ, ତା'ର ଶିକ୍ଷାଟା ହିଁ ତାକୁ ଯେଉଁସବୁ ପ୍ରବୃରି 
ସହିତ ପରିଚିତ କରି ରଖୁଥାଏ, ସିଏ ପ୍ରାୟ ନିଜ ଭିତରୁ ହିଁ ପ୍ରେରିତ ହୋଇ 
ସେହିଗୁଡ଼ିକର ଅନୁସରଣ କରୁଥାଏ । 


ତେଣୁ, ଏହି କଥାଟିକୁ ନିଶ୍ଚୟ ସ୍ଵୀକାର କରିବାକୁ ହେବ ଯେ, ସେହି 
ମନୁଷ୍ୟଟି ଯେଉଁ ସବୁଥରେ ଶିକ୍ଷାପ୍ରାପ୍ତ ହୋଇଥାଏ ଏବଂ ଯେଉଁଗୁଡ଼ିକରେ ଅଭ୍ୟସ୍ତ 
ହୋଇ ଯାଇଥାଏ, ସେହି ଯାବତୀୟ ସବୁକିଛି ହିଁ ତାହାର ସଂପୂର୍ଣ୍ଣ ସ୍ଵାଭାବିକ ବୋଲି 
ଅନୁଭବ ହେଉଥାଏ ଏବଂ ସିଏ କେବଳ ସେତିକିକୁ ହିଁ ଆପଣାର ଆଦିମ ଏବଂ 
ଅପ୍ରଶିକ୍ଷିତ ବ୍ୟକ୍ତି ସାମର୍ଥ୍ୟ ଦ୍ଵାରା ନିଜର ବୋଲି ଗ୍ରହଣ କରି ନେଇଥାଏ । ଅର୍ଥାତ୍‌, 
ସ୍ବେଚାରେ ଦାସତ୍ବକୁ ବରଣ କରିନେବାରେ ଏହି ଅଭ୍ୟସ୍ତତାଟା ହିଁ ସର୍ବପ୍ରଥମ କାରଣ 
ଭଳି କାର୍ଯ୍ୟ କରେ । ମନୁଷ୍ଯମାନଙ୍କୁ ଦଉଡ଼-ପ୍ରତିଯୋଗିତା ସକାଶେ ମଣ ହୋଇ 
ଆସିଥବା ଅଶ୍ଵମାନଙ୍କର ଏଭଳି ଏକ ଯୁଥ ବୋଲି ତ କଛନା କରାଯାଇ ପାରିବ, 
ଯେଉଁମାନେ କି ପ୍ରଥମେ ସେମାନଙ୍କ ବେକରେ ଗଳା ହୋଇଥୁବା ଦଉଡ଼ିଟିକୁ ପ୍ରାୟ 
ପ୍ରତିବାଦ କରୁଥୁବା ପରି କାମୁଡ଼ି ପକାଳ୍ଥି ଓ କ୍ରମେ ଭଲ ବି ପାଆନ୍ତି ଏବଂ ପିଠିରେ 

ପଡ଼ିଥିବା ସାଜଗୁଡ଼ିକରେ ଧୀରେ ଧୀରେ ଅଭ୍ୟସ୍ତ ହୋଇ ପ୍ରାୟ ଅବିଳମ୍ବେ ଆଦେଶ 
ମୁତାବକ ସକଳ ପ୍ରଦର୍ଶନ କରିପାରନ୍ତି ଏବଂ ବେଶ୍‌ ଗର୍ବର ସହିତ ସାଦର ଦଉଡ଼ିଗୁଡ଼ିକ 
ତଳେ ସତେଅବା କେଡ଼େ ଗର୍ବ ତଥା ଆହ୍ଦ ସହିତ ବେଳେବେଳେ ଦୂଇ 
ଆଗଗୋଡ଼କୁ ମଧ୍ୟ ଉପରକୁ ଟେକି ଦେଉଥାନ୍ତି । ଠିକ୍‌ ସେହିଭଳି ମନୁଷ୍ଯମାନେ 
ମଧ୍ୟ କ୍ରମେ ଏହିପରି ଅନୁଭବ କରିବାରେ ଅଭ୍ୟସ୍ତ ହୋଇଯିବେ ଯେ ସେମାନେ 
ପ୍ରକୃତରେ ସର୍ବଦା ହିଁ ଏହିପରି ପରାଧୀନ ହୋଇ ରହି ଆସିଛନ୍ତି, ¬ ସେମାନଙ୍କର 
ପୂର୍ବପୁରୁଷମାନେ ସମସ୍ତେ ମଧ୍ୟ ସେହି ଅବସ୍ଥାରେ ନିଶ୍ଚୟ ରହିଥୂଲେ । ସେମାନେ 
ଭାବିବେ ଯେ କୌଣସି ଦୈବବିଧାନ ବଳରେ ସେମାନେ ସେହି ଦୁର୍ଗତିଟିକୂ ସହ୍ଯ 
କରିବା ସକାଶେ ବାଧ୍ଯ ହେଉଛନ୍ତି, ଏବଂ ସତକୁ ସତ ଦାସଟିଏ ପରି ବଞ୍ଚ ଓ ସେହି 
କଳାଟିକୁ ଆୟତ୍ତ କରିବାରେ ଅନ୍ୟମାନଙ୍କର ଅନୁକରଣ କରି ସେମାନେ ଆପଣାକୁ 
ପ୍ରକୃତରେ କେଡ଼େ ଚମଳ୍କାର ଭାବରେ ମଣ କରି ନେଉଥବେ । ଏହିଭଳି ଏମାନେ 
ଶେଷରେ ସେମାନଙ୍କୁ ଆଦେଶ ଦେଇ ଅଧୀନସ୍ପ କରି ରଖୁଥବା ଚତୁର୍ଦଦିଗର 
ବ୍ୟକ୍ତିମାନଙ୍କୁ ବି ସେହିପରି କରିବା ନିମନ୍ତେ ସର୍ବବିଧ ଅଧଵକାର ମଧ୍ୟ ପ୍ରଦାନ କରିବେ 
। ସେମାନେ ପୂରାପୂରି ଗ୍ରହଣ କରି ନେଇଥବେ ଯେ ପୃଥିବୀରେ ଆବହମାନ 


Pt 


କାଳରୁ ଠିକ୍‌ ସେହିପରି ହି ସବୁ ଅବଶ୍ଯ ଚଳି ଆସିଛି । 


ସର୍ବଦା ଏହିପରି ଅଛସଂଖ୍ଯକ ବ୍ୟକ୍ତି ରହିଥାନ୍ତି, ଯେଉଁମାନଙ୍କର କି 
ଅନ୍ୟମାନଙ୍କ ତୁଳନାରେ ଅପେକ୍ଷାକୃତ ଅଧବକ ସାମର୍ଥ୍ୟ ଏବଂ ଦକ୍ଷତା ରହିଥାଏ, 
ଯେଉଁମାନଙ୍କ କାନ୍ଧରେ ପଡ଼ିଥୂବା ଯୁଆଳିଟି ଖୁବ୍‌ ଭାରି ମନେ ହେଉଥାଏ; ଏବଂ 
ସେମାନେ ଆଉ ତାହାକୁ ସହ୍ୟ କରି ରହି ପାରନ୍ତିନାହିଁ ଏବଂ ତେଣୁ ସେଇଟିକୁ କାଢ଼ି 
ଫିଙ୍ଗଦେବାକୂ ଉଦ୍ଯମ କରନ୍ତି । ଏହି ବ୍ୟକ୍ତିମାନେ ଅଧୀନ ହୋଇ ରହିବାକୁ ମାନି 
ନିଅଚି ନାହିଁ ଏବଂ ପୁରାତନ କାହାଣୀର ଇଉଲିସିସ୍‌ ପରି ନିଜକୁ ଆଦୌ କ୍ଷାନ୍ତ କରି 
ରଖୁ ପାରୁନଥାନ୍ତି ଓ ଆପଣାର ଜନ୍ମଦତ୍ତ ସୁଯୋଗଗୁଡ଼ିକୁ ପାଇବା ଲାଗି ଉପାୟର 
ସନ୍ଧାନ ମଧ୍ୟ କରୁଥାଆନ୍ତି । ସେମାନେ ନିଜ ପୂର୍ବଜମାନଙ୍କର ସମୟଗୁଡ଼ିକୁ ସ୍ବରଣ 
କରନ୍ତି, ପୂର୍ବର ଅନ୍ୟଭଳି ଜୀବନଧାରାଟିକୁ ମଧ୍ୟ ମନେ ପକାନ୍ତି । ସେମାନଙ୍କର 
ମନଭିତରେ କୌଣସି ଅସ୍ପଷ୍ଟତା ନଥାଏ, ସେମାନେ ପ୍ରକୃତରେ ଅନେକ ଦୂରକୁ ଦେଖୁ 
ପାରୁଥାନ୍ତିୟ ¬ ଏମାନେ ବସ୍ତୁତଃ ଏପରି ଏକ ସ୍ମିତିକୁ ନେଇ ସନୁଷ୍ଠ ହୋଇ ରହି 
ପାରନ୍ତି ନାହିଁ । ପଶୁଭଳି ମନ ରହିଥିବା ମଣିଷମାନେ ସିନା ସ୍ପିତିଗୁଡ଼ିକୁ ଆଦରି ନିଅନ୍ତି, 
ଏମାନେ ପାରନ୍ତିନାହିଁ । ନିଜର ଉପସ୍ଥିତ ଅବସ୍ଥାଟିରେ କେବଳ ଯେତିକି ରହିଛି, 
ସେତିକିକୁ ମୋଟେ ମାନି ନିଅନ୍ତି ନାହିଁ । କିଞ୍ଚିତ ଅଧକ ଦୂରକୁ ଦୃଷ୍ଟି ପ୍ରସାରିତ 

କରିବାକୁ ଚେଷ୍ଟା କରନି; ¬ ପଛକୁ ଦେଖନ୍ତିୟ ଆଗକୁ ମଧ୍ଯ ଦେଖନ୍ତି । ଏପରିକି 
ଭବିଷ୍ୟତରେ କ'ଣ ସବୁ ହେବ ବା ଘଟିବ, ସେଗୁଡ଼ିକର ମୂଲ୍ୟାୟନ କରି ପାରିବାପାଇଁ 
ଅତୀତର ଘଟଣାଗୁଡ଼ିକୁ ମଧ୍ୟ ସ୍ମରଣ କରନି । ଅତୀତ ତଥା ଭବିଷ୍ଯ ଉଭୟଟିକୁ 
ବର୍ରମାନ ସ୍ଥିତି ସହିତ ତୁଳନା କରନ୍ତି । ଏହି ବ୍ୟକ୍ତମାନେ ହିଁ ଏକ ଉତ୍ତମ ଓ ନିଜସ୍ଵ 
ମାନସିକତା ସହିତ ଉପସ୍ଥିତ ସବୁଗୁଡ଼ିକର ବିଚାର କରି ପାରନ୍ତି । ଅଧ୍ବକ ଅଧ୍ୟୟନ 
ଏବଂ ଶିକ୍ଷାଦ୍ଵାରା ଆପଣାକୁ ଶିକ୍ଷିତ ବି କରିଥାଆନି । ଏବଂ, ଯାବତୀୟ ମୁକ୍ତି ହୁଏତ 
ଧରଣୀପୃଷ୍ଠରୁ ସମ୍ପୂର୍ଣ ବିଲୁପ୍ତ ହୋଇ ଯାଇଥ୍‌ଲେ ମଧ୍ୟ, ଏହିଭଳି ବ୍ୟକ୍ତ ମାନେ ତାହାକୁ 
ପୁନର୍ବାର ଉଦ୍ଭାବନ ମଧ୍ୟ କରନ୍ତି | ଦାସତଵ ଏମାନଙ୍କୁ ଆଦୌ କୌଣସି ତୃପ୍ତି ଦେଇ 
ପାରେନାହିଁ । ଯେତେ ଯାହା ବେଶଭୂଷାରେ ସଜିତ ହୋଇ ରହିଥୂଲେ ମଧ୍ୟ ତଥାପି 
ଦେଇ ପାରେନାହିଁ । 


ସମସ୍ତଙ୍କ ଉପରେ ଶାସନ ବିସ୍ତାର କରି ରହିଥୁବା ଶାସନକର୍ରାଙ୍କୁ ଏହି କଥାଟି 
ସର୍ବଦା ସୁବିଦିତ ଥୁଲା ଯେ ସର୍ବୋପରି ଗ୍ରଚ୍ଛ“ଅଧ୍ୟୟନ ଓ ଶିକ୍ଷା ଉପାର୍ଜନ ହିଁ 
ମନୁଷ୍ଯମାନଙ୍କୁ ଆବଶ୍ୟକ ଅବବୋଧଟିକୁ ଆଣି ଦେଇଥାଏ, ଯାହାଦ୍ଵାରା କି ସେମାନେ 
ନିଜର ସ୍ଵଭାବଟାକୁ ବୁଝି ପାରନ୍ତିଟ ନିଜର ଅସଲ ଆସ ହାକୁ ଜାଣନ୍ତି । ସେହି 
ଅବବୋଧଟି ଦ୍ଵାରା ହିଁ ସେମାନେ ଉତ୍ପୀଡ଼ନଗୁଡ଼ିକୁ ପରାଭୂତ ବି କରନ୍ତି | ମୁଁ ବେଶ୍‌ 
ଧାରଣା କରି ପାରୁଛି ଯେ ଗୋଟିଏ ରାଜ୍ୟରେ ଖୁବ୍‌ ଅଛସଂଖ୍ଯକ ଶିକ୍ଷାପ୍ରାପ୍ତ ବ୍ଯକ୍ତି 
ରହିଥାନ୍ତି । କାରଣ ଶାସକମାନେ ସେମାନଙ୍କର ରାଜ୍ୟରେ ବହୁସଂଖ୍ୟକ ଶିକ୍ଷିତ 
ମଣିଷ ରହନ୍ତୁ ବୋଲି ଇଚା ହିଁ କରୁନଥାନ୍ତି । ଏହିପରି ଏକ କଟକଣା ରହିଥିବାରୁ 
ଏକ ପ୍ରତିକୂଳ ସମୟ ମଧ୍ୟଦେଇ ଗତି କରୁଥିଲେ ହେଁ ତଥାପି ଆପଣାର ମୁକ୍ତି ଲାଗି 
ରହିଥୁବା ଶ୍ରବ୍ଧାଟିକୁ ଜୀବନ୍ତ କରିଥିବା ଅବିଚଳ ନିଷ୍ଠା ତଥା ଆସ୍ପହାସମ୍ପନ୍ ବ୍ୟକ୍ତିମାନେ 
ସମ୍ଭବତଃ ତେବେ ବି ଫଳ ଫଳିବା ଭଳି ପ୍ରାୟ ବେଶୀ କିଛି କରି ପାରନ୍ତିନାହିଁ | 
ସଂଖ୍ୟାରେ ବେଳେ ବେଳେ ଅନେକ ହୋଇଥିଲେ ମଧ୍ଯ ତଥାପି ପାରନ୍ତି ନାହିଁ : 
ସେମାନେ ପରସ୍ପରକୁ ଆଦୌ ଜାଣିନଥାନ୍ତି। ଜଣେ ଉପ୍ପୀଡ଼ନକାରୀ ଶାସକର 
ଅଧୀନରେ ସେମାନେ ନିଜର କ୍ରିୟାଶୀଳ ହୋଇ ରହିବାର ସ୍ଵାଧୀନତା, କଥା କହିବାର 
ସ୍ବାଧୀନତା ଓ ଚିନ୍ତା କରିବାର ସ୍ଵାଧୀନତାକୁ ମଧ୍ଯ ହରାଇ ଦେଇଥାନ୍ତି ଏବଂ ପରସ୍ପର 
ଠାରୁ ଅପରିଚିତ ରହି ସଂପୂର୍ଣ୍ଣ ଭାବରେ ଏକାକୀ ହୋଇ ଯାଇଥାନ୍ତି । ମାତ୍ର, 
ପୁରାତନ ଇତିହାସରେ ବର୍ଣ୍ଣିତ ବୃହତ୍‌ ଘଟଣାଗୁଡ଼ିକ ସହିତ ପରିଚିତ ହୋଇ ଆମେ 
ଅବଶ୍ଯ ଦେଖୁବାକୁ ପାଇବା ଯେ, କେବେହେଲେ ମଧ୍ଯ ଜଣେ ବୀର ଓ ଯୋଦ୍ଧା, 
ଯିଏ କି ଦୃଢ଼ସଂକଛ, ହୃଦୟରେ ଅଟଳ ଏବଂ ପୂର୍ଣ୍ଣ ନିଷ୍ଠା ସହିତ ଉଦ୍ୟମ କରୁଛି, 

ସିଏ ଆପଣାର ଦେଶକୁ କୌଣସି ବିପର୍ଯ୍ୟୟ ମଧ୍ୟରୁ ମୁକ୍ତ କରି ଆଣିବାରେ କଦାପି 
ବିଫଳ ହୋଇନାହିଁ । ମୁକ୍ତି ନିମନ୍ତେ ସେମାନଙ୍କର ପିପାସା ହିଁ ସେମାନଙ୍କୁ ସର୍ବଦା 
ଆବଶ୍ୟକ ବଳଟିକୁ ଅବଶ୍ଯ ପ୍ରଦାନ କରିଛି । ଇଚ୍ଛାଶକ୍ତି ଟାଣ ହୋଇଥିଲେ ସର୍ବଦା 
ସଫଳତା ହିଁ ପ୍ରାପ୍ତ ହୋଇଥାଏ । ଅବଶ୍ଯ ଯେଉଁମାନେ ନିଜ କାଳର ଜଣେ 
ଉତ୍ପୀଡ଼କକୁ ଆସନଚ୍ୟୁତ କରି ତଥାପି ଆପେ ଉପ୍ପୀଡ଼କ ହୋଇ ବସିବାଲାଗି ଇଚ୍ଛା 
କରୁଥାଆନ୍ତି, ସେମାନେ ସଫଳତା ଲାଭ କରନ୍ତୁ ବୋଲି ମୁଁ ଅବଶ୍ୟ କେବେହେଲେ 
ଇଚ୍ଛା କରେନାହିଁ । ମୁଚ୍ତି ସଂଗ୍ରାମର ଇତିହାସରେ ସେମାନେ କାଳେ କାଳେ ଆମକୁ 
ସାବଧାନ କରିଦେବା ଲାଗି ହିଁ ଗୋଟିଏ ଗୋଟିଏ ଦୃଷ୍ଟାନ୍ତ ହୋଇ ରହିଛନ୍ତି । 


କିନ୍ଧୁୁ ବର୍ରମାନ ଆମେ ଆମ ଆଲୋଚନାର ପୁରୁଣା ଖୁଅଟି ପାଖକୁ ଲେଉଟି 
ଆସିବା । ସେହି ଖୁଅଟି ପ୍ରକୃତରେ କେତେ ବେଳୁ ଛାଡ଼ି ହୋଇ ଗଲାଣି । ବସ୍ତୁତଃ, 
କେଉଁ ପ୍ରକୃତ କାରଣରୁ ଲୋକମାନେ ନିଜର ସଂପୂର୍ଣ ଇଚ୍ଛାରେ ହିଁ ଅନ୍ୟ ଜଣକର 
ଆଜ୍ଞା ପାଳନ କରିବାରେ ଅଭ୍ୟସ୍ତ ହୋଇ ରହି ଥାଆନ୍ି ? ସେହି କାରଣଟି ହେଉଛି 
ଯେ ସେମାନେ ଦାସ ହୋଇ ଜନ୍ଧ୍‌ ହୋଇଥାନ୍ତି ଏବଂ ଦାସ ହୋଇ ରହିବା ଲାଗି ଶିକ୍ଷା 
ଲାଭ କରିଥାନ୍ତି । ଏଥୁରୁ ଆଉ ଏକ ପରିଣାମ ମଧ୍ୟ ନିଷ୍ପନ୍ନ ହୁଏ : ଉପ୍ପୀଡ଼କମାନଙ୍କର 
ଉତ୍ପୀଡ଼ନକୁ ସହି ସହି ଲୋକମାନେ ଖୁବ୍‌ ସହଜରେ ଭୀରୁ ହୋଇ ପଡ଼ନ୍ତି ଏବଂ 
ମୁଣ୍ଡ ପାତି ସବୁକିଛି ମାନି ନେଉଥାନ୍ତି । ଏହିପରି ଏକ କାରଣ ଅବିଷ୍ଠାର କରିଥୁବା 
ପାଇଁ ମୁଁ ଗ୍ରୀସ୍‌ ଦେଶର ପ୍ରସିଦ୍ଧ ଚିକିତ୍ସକ ହିପୋକ୍ରାଟିସ୍‌ଙ୍କ ପାଖରେ ଅବଶ୍ୟ କୃତଜ୍ଞ 
ରହିବି, ଯିଏକି ରୋଗଗୁଡ଼ିକର ନିଦାନ ବିଷୟରେ ଗୋଟିଏ ଗ୍ରନ୍ଧ ମଧ୍ୟ ରଚନା ମଧ୍ୟ 
କରିଛନ୍ତି । ଏହି ବିଖ୍ୟାତ ବ୍ୟକ୍ତିଙ୍କର ଗୋଟିଏ ବିଶାଳ ହୃଦୟ ମଧ୍ଯ ରହିଥୁଲା । 
ରାଜ୍ୟର ରାଜା ଏକଦା ତାଙ୍କୁ ବହୁତ ବିଶେଷ ସୁବିଧା ତଥା ବହୁ ପରିମାଣରେ ଧନ 
ଦେଇ ନିଜର ବ୍ୟକ୍ତିଗତ ଚିକିତ୍ସକରୂପେ ନିଯୁକ୍ତ କରି ରଖୁବା ଲାଗି ରଳଚ୍ଛା କରିଥଲେ । 
ହିପୋକ୍ରାଟିସ୍‌ ଅତ୍ଯନ୍ତ ନିଃଶଙ୍କ ଚିତ୍ତରେ ରାଜାଙ୍କୁ ଉତ୍ତର ଦେଇ କହିଥ୍‌ଲେ ଯେ, 
ଯେଉଁ ବର୍ବରମାନେ ଏହି ଭୂମିର ମନୁଷ୍ୟ ହୋଇ ମଧ୍ୟ ଗ୍ରୀସ୍‌ର ଅଧ୍ବବାସୀମାନଙ୍କୁ 
ହତ୍ୟା କରିବାକୁ ଉଦ୍ଯତ ହୋଇ ଯାଉଥୂଲେ, ସେମାନଙ୍କର ଆରୋଗ୍ଯ-ବିଧାନର 
କାର୍ଯ୍ୟରେ ସିଏ ବିବେକର ସହିତ ନିଜକୁ ଆଦୌ ନିଯୁକ୍ତ କରି ରଖୁବା ପାଇଁ କୌଣସି 
ରଳ୍ଛା କରିବେନାହିଁ ଏବଂ, ଯିଏ ଗ୍ରୀସ୍‌କୁ ଏକ ଦାସତ୍ବର ଶ୍ରଙ୍ଗଳରେ ବାନ୍ଧି ରଖୁବା 
ନିମନ୍ତେ ନିଜର ନାନାବିଧ କୌଶଳ ଅବଲମ୍ବନ କରୁଥିଲେ, ସିଏ ତାଙ୍କର ସେବା ହିଁ 
କରିବେନାହିଁ । ରାଜାଙ୍କୁ ଲିଖୂତ ସେହି ଚିଠିଟି ଅଧ୍ୟାବଧୂ ବି ସୁରକ୍ଷିତ ହୋଇ ତାଙ୍କର 
ରଚନାବଳୀ ମଧ୍ୟରେ ଅନ୍ତର୍ଭୁକ୍ତ ହୋଇ ରହିଛି । ସେହି ପତ୍ରଟିରୁ ହିଁ ତାଙ୍କର ବିରାଟ 
ହୃଦୟ ତଥା ମହାନ୍‌ ଚରିତ୍ରର ଅବଶ୍ୟ ଏକ ସ୍ପଷ୍ଟ ପରିଚୟ ମିଳିଯିବ । 

ବର୍ଁମାନ ଏହି କଥାଟି ବେଶ୍‌ ସ୍ପଷ୍ଟ ହୋଇ ସାରିବଣି ଯେ, ଥରେ ସ୍ବାଧୀନତା 
ହରାଇ ବସିଲେ ଆମେ ଆପଣାର ସାହସଟିକୁ ମଧ୍ଯ ହରାଇ ବସିଥାଉ । ଗୋଟିଏ 
ପରାଧୀନ ଜାତି ସଂଗ୍ରାମକ୍ଷେତୁରେ ଆଦୌ କୌଣସି ଉତ୍ସାହ ଅଥବା ଇଛୁ କତା 
କେବେହେଲେ ପ୍ରକାଶ କରି ପାରେନାହିଁ । ସେହି ଜାତିର ବ୍ୟକ୍ତିମାନେ ସତେଅବା 
ଗୋଡ଼ରେ ବେଡ଼ୀ ପଡ଼ିଥିବା ପରି ଅତ୍ୟନ୍ତ ବିଷଣ୍ଡ ଭାବରେ ହିଁ କୌଣସି ବିପଦର 
ନିକଟବର୍ଭୀ ହୋଇ ଥାଆନ୍ତି । ସତେଅବା ସଂପୂର୍ଣ୍ଣ ଭାବରେ ସେପରି କରିବାଟାକୁ 
ନିରର୍ଥକ ବୋଲି ଭାବୁଥାନ୍ତି । ସେମାନଙ୍କ ଭିତରେ ସେମାନେ ସେହି ସ୍ଵାଧୀନତାନାମକ 
ସ୍ତନ୍ଦନଟିକୁ ଆଦୌ ଅନୁଭବ କରି ପାରୁନଥାନ୍ତି - ସତେଅବା କୌଣସି ଦୁର୍ଗତିର 
ବିଲୋପସାଧନ କରିବା ସକାଶେ କୌଣସି ତୀବ୍ରତା ନଥାଏ ଏବଂ ସଙ୍ଗୀ ତଥା 
ସାଥୀମାନଙ୍କ ସହିତ ସଂଗ୍ରାମରେ ବାହାରି ମୃତ୍ୟୁର ବରଣ ଦ୍ଵାରା ସମ୍ମାନ ତଥା 
ଗୌରବ ଅର୍ଜନ କରିବା ପାଇଁ ସେମାନଙ୍କର କୌଣସି ଆଗ୍ରହ ହିଁ ନଥାଏ । ମାତ୍ର, 
ଅପର ପକ୍ଷରେ ମୁକ୍ତ ଓ ସ୍ବାଧୀନ ମନୁଷ୍ୟମାନଙ୍କ ଭିତରେ ତ କିଏ ଅଧ୍ବକରୁ ଅଧକ 
ପରିମାଣରେ ଆପଣାକୁ କ୍ରିୟାଶୀଳ କରି ରଖବ, ¬ କିପରି ପ୍ରତ୍ୟେକେ ହିଁ ସାର୍ବଜନୀନ 
ମଙ୍ଗଳ ପାଇଁ ସମର୍ପିତ ହୋଇ ରହିବେ, — ପରାଜୟର ଦୁର୍ଭାଗ୍ୟଟିକୁ ବରଣ କରିବାରେ 
କିପରି ସମସ୍ତଙ୍କର ଭାଗ ଅବଶ୍ୟ ରହିବ ତଥା ବିଜୟଜନିତ ଲାଭଗୁଡ଼ିକର କ୍ଷେତ୍ରରେ 
ମଧ୍ୟ ସମସ୍ତେ ସମଭାଗୀ ହୋଇପାରିବେ, ସେଥଲାଗି ତ ସର୍ବଦା ଏକ ପ୍ରତିଯୋଗିତା 
ଲାଗି ରହିଥାଏ । କିନ୍ଧୁ ଦାସତୃ ମଧ୍ଯରେ ରହିଥ୍‌ବା ଗୋଟିଏ ଜାତି ଏହିସବୁ 
ସଂଗ୍ରାମକାଳୀନ ସାହସକୂ ହରାଇ ବସିବା ସଟ୍ରେ ସଙ୍ଗେ ସକଳବିଧ ଉତ୍ସାହରୁ ମଧ୍ଯ 
ଆପଣାକୁ ବଞ୍ଚତ କରି ରଖ୍ଥାଏ, —- କାରଣ, ସେମାନଙ୍କର ହୃଦୟଗୁଡ଼ିକ ବହୁତ ନିମ୍ନ 
ସ୍ତରକୁ ହିଁ ଚାଲି ଯାଇଥାନ୍ତି ଲୋକମାନେ ସତେଅବା ସକଳ ଅବସରରେ ମଥାମାନଙ୍କୁ 
ନତ କରି ସବୁକିଛି ମାନି ନେବାକୁ ରାଜୀ ହୋଇ ରହିଥାଆନ୍ତି ଓ ଯାବତୀୟ ବୃହତ୍‌ 
କର୍ଭବ୍ୟର ସମ୍ପାଦନ କରିବା ନିମନ୍ତେ ନିତାନ୍ତ ଅଯୋଗ୍ୟ ହୋଇ ରହିଥାନି । 
ଉତ୍ପୀଡ଼କମାନଙ୍କୁ ଏହି କଥାମାନ ଅତ୍ଯନ୍ତ ଉତ୍ତମ ଭାବରେ ଅବଗତ ଥାଏ ଏବଂ 
ତେଣୁ ଆପଣାର ଅଧୀନସ୍ଥ ସେହି ପ୍ରଜାବର୍ଗକୁ ଆହୁରି ଅଧକ ତଳକୁ ଚାପି ନେଇ 
ଯିବାକୁ ଏବଂ ଏହିଭଳି ଏକ ଦୃଷ୍ଟି କୋଣକୁ ସତେଅବା ସେମାନଙ୍କର ଏକ ସହଜାତ 
ସ୍ଵଭାବରେ ପରିଣତ କରି ରଖୁବାକୁ ସେମାନେ ସର୍ବବିଧ ଉତ୍ସାହ ମଧ୍ୟ ପ୍ରଦାନ 
କରିବାରେ ଲାଗିଥାନ୍ତି । 


ଗ୍ରୀସ୍‌ ଦେଶର ଜଣେ ପ୍ରଥମ ଦର୍ଚଜାର ରତି ହାସକାର କ୍‌ଜେନୋଫୋନ୍‌ 
ନିଜ ରଚିତ ଗୋଟିଏ ପୁସ୍ତକରେ ଉତ୍ତ୍ୀଡ଼ନକାରୀମାନେ କିପରି ନିରନ୍ତର ନାନା ସନ୍ତାପ 

ମଧ୍ୟରେ ଘାଣ୍ଟି ହେଉଥାଆନ୍ତି, ସେହି ବିଷୟରେ ଏକ କଥୋପକଥନ ଛଳରେ ବର୍ଣ୍ଣନା 
କରିଛି । ଅତ୍ୟନ୍ତ ପ୍ରାଞ୍ଜଳ ଭାବରେ ନାନା ଚମଳ୍କାର ଅଥଚ ମହରଵପୂର୍ଣ୍ଣ ର୍ସ ନାବାକ୍ୟ 
ଦ୍ଵାରା ସେ ସେହି କଥାଟିକୁ କହିଛନ୍ତି । କେଡ଼େ ଭଲ ହୋଇଥାନ୍ତା, ଯଦି ପୃଥ୍‌ବୀରେ 
କାଳେ କାଳେ ଆବିର୍ଦୂତ ହୋଇଥବା ଅତ୍ୟାଚାରୀମାନେ ସେହି ପୁସ୍ତକଟିକୁ ସମ୍ମୁଖରେ 
ରଖୁ ସତେଅବା ଦର୍ପଣଟିଏ ପରି ବ୍ଯବହାର କରିଥାନ୍ତେ । ଏହାଦ୍ଵାରା ସେମାନେ 
ନିଜ ଭିତରର ଦନ୍ତା ଘୁଷୁରିଟାକୁ ଅବଶ୍ୟ ଚିହ୍ନି ପାରିଥାନ୍ତେ ଏବଂ ଆପଣାର କଳଙ୍କଗୁଡ଼ିକ 
ସକାଶେ ଲଜିତ ମଧ୍ୟ ହୋଇଥାନ୍ତେ | ସେହି ପୁସ୍ତକଟିର ବର୍ଣ୍ଣନା ଅନୁସାରେ, ଉପ୍ପୀଡ଼କ 
ତଥା ଅତ୍ଯାଚାରୀମାନେ ବସ୍ତୁତଃ ମନୁଷ୍ଯ ମାତ୍ରକେ ପ୍ରତ୍ୟେକଙ୍କୁ ଭୟ କରନ୍ତି, 
କାରଣ ସେମାନେ ସେହି ପ୍ରତ୍ୟେକ ମନୁଷ୍ୟଙ୍କର ଅନିଷ୍ଟ ହିଁ କରିବାରେ ଲାଗିଥାଆଛ୍ତି, 
¬ ଏବଂ, ସେହି କାରଣରୁ ନିଜର ମଥା ଭିତରେ ସର୍ବଦା ହିଁ ବହୁ ଯାତନା ଭୋଗ 
କରୁଥାନ୍ତି । ସେହି ପୁସ୍ତକଟିରେ ଏପରି ମଧ୍ଯ ଲିଖତ ହୋଇଛି ଯେ, ମନ୍ଦ ରାଜ୍ୟ - 
ଶାସକମାନେ ନିଜର ଯୁଦ୍ଧ ଲଢ଼ିବା ସମୟରେ ବିଦେଶୀମାନଙ୍କ ବେତନ ଦେଇ ନିଯୁକ୍ତ 
କରି ରଖୁଥାନ୍ତି, ¬ କାରଣ ନିଜର ପ୍ରଜାମାନଙ୍କ ହାତରେ ଅସ୍ତଶସ୍ତ ରହିବାକୁ ସେମାନେ 
ଆଦୌ ନିରାପଦ ବୋଲି ଭାବନ୍ତି ନାହିଁ । ନିଜ ଲୋକମାନଙ୍କ ପ୍ରତି ସେ କରିଥୁବା 
ଅନ୍ୟାୟଗୁଡ଼ିକ ନିମନ୍ତେ ସେମାନେ ହାତରେ ଅସ୍ତ ରହିଥଲେ କାଳେ ତାଙ୍କ ଉପରେ 
ପ୍ରତିଶୋଧ ନେବେ ବୋଲି ସବୁବେଳେ ସନ୍ଦେହ କରୁଥାନ୍ତି । ( କେତେକ ଉତ୍ତମ 
ଏପରି ରାଜାମାନେ ମଧ୍ଯ ଥିଲେ, ଯେଉଁମାନେ ବେତନ ଦେଇ ବିଦେଶୀମାନଙ୍କୁ 
ସୈନ୍ୟବାହିନୀରେ ନିଯୁକ୍ତ କରିଛନ୍ତି; ଏପରିକି ଏଭଳି ଫରାସୀମାନଙ୍କ ଭିତରେ ଥଲା, 
ଅବଶ୍ୟ ଏବ ତୁଳନାରେ ପୂର୍ବେ ଅଧ୍ବକ ରହିଥିଲା । ମାତ୍ର, ଏହି କ୍ଷେତ୍ରରୁ ନିଜ 
ଦେଶର ଲୋକମାନଙ୍କୁ ଅବ୍ୟାହତି ପ୍ରଦାନ କରିବା ଉଦ୍ଦେଶ୍ଯରେ ଏପରି ପ୍ରଥାଟିଏ 
ଗ୍ରହଣ କରା ଯାଇଥଲା । ବିଦେଶୀ ସୈନିକଙ୍କ ପଇସା ଦେବାକୁ ପଡ଼ୁ ପଛକେ, 
ମାତ୍ର ନିକ ଦେଶର ଲୋକମାନଙ୍କର ଜୀବନ ସୁରକ୍ଷିତ ରହିଥାଉ, ଏହାହିଁ ଅଭିପ୍ରାୟ 
ରହିଥିଲା । ସମ୍ଭବତଃ ଏହିଭଳି କିଛି ବିଚାର କରି ପ୍ରଖ୍ୟାତ ଜଣେ ଆଫ୍ରିକୀୟ 
ଶାସକ ଏକଦା କହିଥୁଲେ ଯେ, ଶହେ ଶତ୍ରୁଙ୍କ ପରାସ୍ତ କରିବା ପରିବର୍ରେ ସିଏ ବରଂ 
ନିଜ ରାଜ୍ୟର ଜଣେ ନାଗରିକର ଜୀବନରକ୍ଷା କରିବାକୁ ହିଁ ଅଧକ ଇଛା କରିବେ । ) 
ଏହି ସବୁକିଛିର ପଶ୍ଚାତରେ ରହିଥୂବା ସ୍ପଷ୍ଟତଃ ଅସଲ କାରଣଟି ହେଉଛି ଯେ, ଜଣେ 
ଏକଛତ୍ର ଶାସନକର୍ରା ନିଜର କ୍ଷମତାଟି କୁ କେବେହେଲେ ଦୃଢ଼ ପ୍ରତିଷ୍ତିତ ହୋଇ ରହିଥୁବା 
ପରି ମୋଟେ ବିଶ୍ଵାସ କରେନାହିଁ, ଏବଂ, ସେହି ବିଶ୍ଵାସଟା କ୍ରମଶଃ ବୃଦି ପାଇ 
ଶେଷକୁ ଏପରି ଏକ ସ୍ପିତି ଆସି ପହଞ୍ଚଯାଏ ଯେ, ସିଏ ନିଜ ଅଧୀନରେ ରହିଥୁବା 

କୌଣସି ଜଣେ ବ୍ୟକ୍ତିକୁ ମଧ୍ଯ ସମ୍ପୂର୍ଶ ଭାବରେ ବିଶ୍ଵାସ କରିହେବ ବୋଲି ଆସ୍କା 
ରଖ ପାରେନାହି । 


ନିଜର ପ୍ରଜାବର୍ଗଙ୍କୁ ସମ୍ପୂର୍ଣ ଭାବରେ ନିଜ ସ୍ବେଚଛାଚାରିତାର ଅଧୀନ ଏବଂ 
ବଶ କରି ରଖୁବାକୁ ଅତ୍ଯାଚାରୀ ଉତ୍ପୀଡ଼କମାନେ କେଉଁସବୁ ପ୍ରଣାଳୀ ଓ ଉପାୟର 
ଆଶ୍ରୟ ନିଅନ୍ତି ୨ ଥରେ ସାଇରସ୍‌ ବୋଲି ଜଣେ ଅତ୍ଯାଚାରୀ କୌଣସି ରାଜ୍ଯର 
ରାଜଧାନୀକୁ ଜୟ କରି ନେଇଥିଲେ । ସେଠାକାର ଧନାଢ଼୍ୟ ରାଜାଙ୍କୁ ମଧ୍ଯ ବନ୍ଦୀ 
କରି ନେଲେ । ତା'ପରେ ସେହି ବିଜିତ ରାଜ୍ୟଟିର ପ୍ରଜାମାନେ ବିଦ୍ରୋହ ଘୋଷଣା 
କରିଛନ୍ତି ବୋଲି ଖବର ପାଇବା ପରେ ସେ ଇଛା କରିଥିଲେ ଆପଣାର ସୈନ୍ଯମାନଙ୍କୁ 
ପ୍ରେରଣ କରି ସହଜରେ ସେହି ବିଦ୍ରୋହକୁ ଦମନ କରି ପାରିଥାନ୍ତେ; କିନ୍ତୁ ଏଭଳି 
ଗୋଟିଏ ସୁନ୍ଦର ନଗରକୁ ଧ୍ଵଂସ କରି ସେଠାରେ ପୁଣି ନିଜ ତରଫରୁ ସୈନିକ 
ପ୍ରହରୀମାନଙ୍କୁ ନିଯୁକ୍ତ କରି ରଖ୍ନବା ନିମନ୍ତେ ସେ ମନ ବଳାଇ ନଥଲେ । ତେଣୁ, 
ସେ ଗୋଟିଏ ଅଭିନବ ଉପାୟରେ ତାହାର ସମ୍ମୁଖୀନ ହେବାଲାଗି ନିଷ୍ଠର୍ତି ଗ୍ରହଣ 
କରିଥଲେ । ସେ ସହରଯାକ ବହୁସଂଖ୍ୟକ ବେଶ୍ୟାଳୟ ଖୋଲିଦେଲେ, ସୁରାପାନର 
ବିପଣି ବସାଇଲେ ଏବଂ ସାଧାରଣଙ୍କ ନିମନ୍ତେ ଦ୍ୟୁତକ୍ରୀଡ଼ାର ସୁଲଭ ଆୟୋଜନମାନ 
କରି ଦେଇଥଲେ। ଏହି ସବୁକିଛି ନାଗରିକ ମାନଙ୍କର ଉପଭୋଗ ଏବଂ ଆନନ୍ଦବର୍ବନ 
ସକାଶେ କରାଗଲା ବୋଲି ଘୋଷଣାମାନ ପ୍ରଚାର କରାଗଲା । ଏହିସବୁ ବରାଦ 
ଏତେ ସଂପୂର୍ଣ ଭାବରେ ଫଳପ୍ରସୂ ହୋଇଥଲା ଯେ ଆଉ ସ୍ଥାନୀୟ ଅଧ୍ବବାସୀଙ୍କ 
ଉଦ୍ଦେଶ୍ୟରେ କୌଣସି ତରବାରୀ ଚାଳନା କରିବାର ପ୍ରୟୋଜନ ହିଁ ଆସି ନଥୁଲା । 
ବିଚରା ଉନ୍ଲାଦଗ୍ରସ୍ତ ପ୍ରଜାମାନେ ସେହିସବୁ ନାନା ଉପଭୋଗରେ ମାତିଗଲେ ଏବଂ 
ବିଦ୍ରୋହ କରିବାର ଯାବତୀୟ ବିଷୟ କେଡ଼େ ସହଜରେ ବିସ୍ୃତ ହୋଇ ରହି 
ଯାଇଥଲା! ସବୁ ଅତ୍ଯାଚାରୀ ଏବଂ ଉପ୍ପୀଡ଼କ ସେମାନଙ୍କର କବଳରେ ଆସି ପଡ଼ି 
ଯାଇଥିବା ମନୁଷ୍ଯମାନଙ୍କୁ ସବୁଠାରେ ଏହିପରି ସାମର୍ଥ୍ୟହୀନ କରି ପକାଇବାକୁ ଯେ 
ଚିନ୍ତା କରିଛନ୍ତି ସେକଥା ମୋଟେ ନୁହେଁ, ମାତ ଉପରର ଏହି ଉପ୍ପୀଡ଼କ ସ୍ବେଚାଚାରୀ 
ଜଣକ ଯାହା କରିବେ ବୋଲି ସର୍ବ ସାଧାରଣରେ ଘୋଷଣା କଲେ ଏବଂ ସେହି 
ଅନୁସାରେ ସବୁକିଛି କାର୍ଯ୍ୟକାରୀ ମଧ୍ୟ କରାଇଥଲେ, ଅଧ୍କାଂଶ ଉପ୍ପୀଡ଼କ ଅଧ୍ଵକତର 
କ୍ଷେତରେ ପରୋକ୍ଷ ଭାବରେ ସେଇଟିକୁ ହିଁ ଲକ୍ଷ୍ଯ ବୋଲି ନେଇଛନ୍ତି । 
ନଗରମାନଙ୍କରେ ଅଧଵକ ଗହଳ ହୋଇ ବାସ କରୁଥିବା ଜନସାଧାରଣ ବସ୍ତୁତଃ 
ସେମାନଙ୍କର କିଛି କଲ୍ୟାଣ ହେବାଭଳି କାର୍ଯ୍ଯ କରିବାର ବିଚାର କରି ଜଣେ 
ବ୍ୟକ୍ତିକୁ ସର୍ବଦା ସନ୍ଦେହର ଦୃଷ୍ଟିରେ ଦେଖୁଛନ୍ତି ଏବଂ ସେମାନଙ୍କୁ ବୋକା ବନାଇ 

ରଖବାର ପାଞ୍ଚ କରୁଥୁବା ଆଉଜଣକ ପାଖରେ ହୁଏତ ଭାରି ନିର୍ବୃଵିଆଙ୍କ ପରି ଫାନ୍ଦରେ 
ପଡ଼ିଯାଇଛନ୍ତି । ବିଚରା ଏହି ନିର୍ବୋଧ ମନୁଷ୍ୟମାନେ ଏତେ ଟିକିଏ ପ୍ରଲୋଭନ 
ପାଇବା ମାତ୍ରକେ ଯେତେ ସତ୍ଵରତା ସହିତ ଦାସତ୍‌ଵର ଜାଲରେ ଯାଇ ପଡ଼ିଯାନ୍ତି, 
ଆଦୌ କଳ୍ପନା କରନ୍ତୁନାହିଁ ଯେ ଶସ୍ଯଦାନର ଲୋଭରେ ପଡ଼ି କୌଣସି ପକ୍ଷୀ ଅଥବା 
ଥୋପରେ ଗୁନ୍ଛା ହୋଇଥ୍‌ବା କୌଣସି ପୋକଦ୍ଵାରା ଆକୃଷ୍ଠ ହୋଇ କୌଣସି ମାଛ 
ତା'ଠାରୁ ଅଧକ ସହଜରେ ଆମର ବଶକୁ ଆସିଯାଇ ପାରନ୍ତି । ସେମାନଙ୍କର ମୁହଁ 
ଆଗରେ ମାତ୍ର ଏକ ଚଢ଼େଇପରକୂ ନେଇ ହଲାଇବା ମାତ୍ରକେ ସବୁକିଛି ହାସଲ 
ହୋଇଥାଏ । ଏଇଟା ପ୍ରକୃତରେ କେଡ଼େ ବଡ଼ ଚମଜ୍କାର କଥାଟିଏ ଯେ, ସେମାନଙ୍କର 
ସହଜ ମୋହକଛନାଟିକୁ ଏତେ ଟିକିଏ ମାତ୍ରାରେ ମଧ୍ୟ କୌଣସିମତେ ଉଖାରି ଦେଇ 
ପାରିଲେ ସେମାନେ କେଡ଼େ ସତ୍ଵର ଭାବରେ ସତେଅବା ଆପେ ଆପେ ଆସି ଧରା 
ଦିଅନ୍ତି । ନାନାବିଧ କ୍ରୀଡ଼ା, ପ୍ରହସନ, ସୁନ୍ଦର ଦୃଶ୍ୟମାନ, ପହିଲି ମାନମାନେ 
ଦେଖାଉଥିବା କୂ୍ତି, ବିଚିତୃ ବିଚିତ୍ର ନାନାଭଳି ଜନ୍ତୁ ପଦକ, ଚିତ୍ରାବଳୀ ଏବଂ ଏହିପରି 
ଅନ୍ୟ ବହୁ ପ୍ରକାରର ସମ୍ଭୋହକ, — ପୁରାତନ ସେହି ପୃଥ୍‌ବୀରେ ମଣିଷମାନଙ୍କର 
ସମୂହମାନଙ୍କ ପାଇଁ ଥୋପ ପରି ବ୍ୟବହାର କରି ସେମାନଙ୍କୁ ଦାସତ୍ଵର ବନ୍ଧନ ଭିତରେ 
ଆଣି ପକାଇଦେବା ନିମନ୍ତେ ସର୍ବଦା ହିଁ ବ୍ୟବହୃତ ହୋଇ ଆସିଛି । ସେମାନେ 
ଏତିକିରେ ହିଁ ପୂର୍ଵ ଇଛୁକ ଭାବରେ ନିଜର ସ୍ଵାଧୀନତାକୁ ଆଣି ସମର୍ପି ଦେବାକୁ 
ପ୍ରସ୍ତୁତ ହୋଇ ଯାଇଛନ୍ତି । ଏବଂ, ଉପ୍ପୀଡ଼କ ଓ ଅତ୍ଯାଚାରୀମାନେ ସେହିଗୁଡ଼ିକର ହିଁ 
ସୁଯୋଗ ନେଇଛନ୍ତି । ଏହିଭଳି କାର୍ଯ୍ୟାନୁଷ୍ଠାନ ଏବଂ ଆକର୍ଷଣ ବଳରେ ପୁରାତନ 
ପୃଥ୍‌ବୀର ଏକଛତ୍ର ଶାସକମାନେ କେଡ଼େ ସଫଳତା ସହିତ ନିଜର ପ୍ରଜାବର୍ଗଙ୍କୁ କାନ୍ଧରେ 
ଯୁଆଳି ପକାଇ ଦେଇ ମୁଗ୍ଧ କରି ରଖୁଛନ୍ତି ଏବଂ ସେହି ଅବଶ ପ୍ରଜାକୁଳ ଉପଲବ୍ଧ 
କ୍ରୀଡ଼ା ତଥା ବୃଥା ସୁଖାନୁଭବ ଗୁଡ଼ିକର ମୋହରେ ଭନି ଯାଇ କେଡ଼େ ନିର୍ବୋଧ 
ଭାବରେ ଦାସତାକୁ ବରଣ କରି ନେଇଛନ୍ତି । ଉଞ୍ମଳବର୍ଣ୍ଣ ବହୁ ଛବିରେ ଭରି 
ହୋଇଥବା ବହିମାନ ଦେଖୁଲେ ସାନ ସାନ ପିଲାମାନେ ତ ପଠନର ବିଦ୍ୟାଟିକୁ 
ଶିକ୍ଷା କରତ୍ତି; ମାତ୍ର ନିର୍ବୋଧ ନାଗରିକମାନେ ଭ୍ରମରେ ପଡ଼ି ଦାସତ୍ୃ ଗୁଡ଼ିକୁ ସ୍ଵୀକାର 
କରି ନେବାରେ ପ୍ରକୃତରେ ପ୍ରଶଂସା କରିବାର କ'ଣ ରହିଥାଏ ? ରୋମ୍ର ଉତ୍ତ୍ରୀଡ଼କ 
ଶାସକମାନେ ତ ଆହୁରି ଅଧକ ସୂକ୍ଷ୍ମ ଗୋଟିଏ ଉପାୟର ମଧ୍ୟ ଉଦ୍ଭାବନ କରିଥୁଲେ । 
ସେମାନେ ବହୁତ ସମୟରେ ଗୋଟିଏ ଗୋଟିଏ ଅଞ୍ଚଳରେ ଭୋଜୀର ବ୍ଯବସ୍ଥାମାନ 
କରିଦେଇ ପ୍ରଜାସମଷ୍ତି ମାନଙ୍କୁ ପ୍ରୀତ ମଧ୍ୟ କରୁଥିଲେ, କାରଣ ପ୍ରଜାମାନେ ସବୁଠାରୁ 
ଅଧ୍କ ପ୍ରଲୁନ୍ତ ଭାବରେ ଏହିସବୁ ବିଳାସପୂର୍ଣ୍ଣ ଭୁରିଭୋଜନ ଗୁଡ଼ିକ ଦ୍ଵାରା ହିଁ ପ୍ରଭାବିତ 

ହୋଇ ପାରୁଥଲେ । ସେମାନଙ୍କ ଭିତରେ ଥବା ସର୍ବାଧ୍ଵକ ବୁଦ୍ଧିମାନ୍‌ ଏବଂ ବୁଝିବା 
ବ୍ୟକ୍ତିମାନେ ବି ସମ୍ଭବତଃ ଦାର୍ଶନିକ ପ୍ଲୋଟୋଙ୍କ ଦ୍ଵାରା କଛିତ ଆଦର୍ଶ ନଗରତନ୍ତରର 
ସ୍ବାଧୀନତାଟିକୁ ଲାଭ କରିବା ନିମନ୍ତେ ଆପଣାର ଭୋଜନପାତ୍ରଟିକୁ ଛାଡ଼ି କଦାପି 
ଉଠିଯାଇ ନଥାନ୍ତେ । ହଁ, ଉପ୍ପୀଡ଼କ ଶାସକମାନେ ଆବଶ୍ଯକ ସ୍ଥଳରେ ବହୁତ 
ଉଦାରତା ଦେଖାଇ ନାନାବିଧ ପଦାର୍ଥ ମଧ୍ଯ ଦାନ କରୁଥିଲେ : ଗଉଣିଏ ଗହମ, 
ସୁରାପାତ୍ରରେ ପାତ୍ରଭର୍ରି ସୁରା ଅଥବା ରୂପାର ମୁଦ୍ରାଟିଏ, ଇତ୍ୟାଦି, ଇତ୍ୟାଦି । ଏବଂ, 
ତା'ପରେ ଏହି ଉପକୃତ ସବୁଯାକ ମନୁଷ୍ଯ ନିତାନ୍ତ ନିର୍ଲଜ ଭାବରେ “ ନରପତି 
ଦୀର୍ଘଜୀବୀ ହୁଅନୁ'” ବୋଲି ସମ୍ମଳିତ ଉଚ୍ଚ ନିନାଦଟିଏ କରୁଥିଲେ । ସେହି 
ନିର୍ବୋଧଗଣ ମୋଟେ ବୁଝୁନଥ୍‌ଲେ ଯେ, ରାଜା ବସ୍ତୁତଃ ନିଜ ସମ୍ପଭ୍ତିରୁ ସେମାନଙ୍କୁ 
କିଛି ହିଁ ଦେଉନାହାନ୍ତି କେବଳ ବିଭିନ୍ନ ସମୟରେ ସେମାନଙ୍କ ପାଖରୁ ନେଇଥୁବା 
ଧନରୁ ମାତ୍ର କିଛିଅଂଶ ଫେରାଇ ଦେଉଛନ୍ତି । ଏବଂ, ଆଗ ସେମାନଙ୍କ ଠାରୁ କିଛି 
ନେଇନଥ୍‌ଲେ ସିଏ ସେମାନଙ୍କୁ ଆଦୌ କିଛିହେଲେ ଦେଇନଥାନ୍ତେ । ଜଣେ ବ୍ୟକ୍ତି 
ସମ୍ଭବତଃ କୌଣସି ଦିନ ରୂପାର ମୁଦ୍ରାଟିଏ ପାଇନଥ୍‌ବ କିମ୍ବା କୌଣସି ଭୋଜୀବେଳେ 
ପେଟେ ଗିଳି ବି ଥିବ, — ରାଜକର୍ରା ଓ ସମ୍ରାଟମାନେ ପ୍ରକୃତରେ କେଡ଼େ ଉଦାର 
ବୋଲି ପ୍ରଶଂସାଗାନ କରିଥବ, - ଏବଂ, ସେହି ବ୍ୟକ୍ତିଟିକୁ ହୁଏତ ତହିଁ ଆରଦିନ 
ସେହିମାନଙ୍କର ଲୋଭକୁ ଚରିତାର୍ଥ କରିବା ସକାଶେ ନିଜର ସକଳ ସମ୍ପଭି ହରାଇବା 
ନିମନ୍ତେ ବାଧ୍ଯ ହେବାକୁ ପଡ଼ିବ । ସେମାନଙ୍କର କାମନାତ୍ୃ ପ୍ରି ନିମନ୍ତେ ନିଜର 
ପିଲାମାନଙ୍କୁ ହୁଏତ ଭେଟି ଦେର ଆସିବାକୁ ହେବ, ଏହି ବିଶାଳ ବିଶାଳ 
ସମ୍ରାଟମାନଙ୍କର ନୃଶଂସତା ନିମନ୍ତେ ଆପଣାର ରକ୍ତ ମଧ୍ୟ ଦେବାକୁ ପଡ଼ିବ । ଖଣ୍ଡେ 
ପଥର ଅଥବା କୌଣସି କାଠମୁଣ୍ଡା ଯେତିକି ପ୍ରତିରୋଧ କରି ପାରନ୍ତା, ସେତିକି 
ପ୍ରତିରୋଧ କରିବାକୁ ମଧ୍ଯ ତା'ଠାରେ ଶକ୍ତି ନଥବ । ମଣିଷମାନେ ପଲ ପଲ 
ଆକାରରେ ସର୍ବଦା ଠିକ୍‌ ଏହିପରି ଆଚରଣ କରି ଆସିଛନ୍ତି, ¬ ନିଜର ସକଳ ସମ୍ମାନକୁ 
ହରାଇ କେତେ ଶ୍ରଦ୍ଧା ସହିତ ଲାଞ୍ଚ ଗ୍ରହଣ କରିଛନ୍ତି, ¬ ନିଜର ମାନସଙଞ୍ଭାନ ପ୍ରତି 
ଏକାନ୍ତ ଉଦାସୀନ ରହିଛନ୍ତି । କୌଣସି ସମ୍ମାନବୋଧ ରହିଥବା ବ୍ଯକ୍ତି ସେପରି 
କଦାପି କରୁନଥାନ୍ତା । ସଂପ୍ରତି ତ ମୁଁ ଏଭଳି ଜଣେ ଲୋକକୁ ଭେଟୁନାହିଁ, ଯିଏ କି 
ସମ୍ରାଟ ନେରୋଙ୍କର ନାମୋଲ୍ଲେଖ ହେବା ମାତ୍ରେ ହିଁ ଭୟରେ ତ୍ରସ୍ତ ହୋଇ ପଡୁନାହିଁ, 
ସେହି ଘୃଣ୍ଯ ଦୈତ୍ଯଟାର କଥା ପଡ଼ିବା ମାତ୍ରକେ ଭୟଭୀତ ହୋଇ ନଯାଉଛି । 
ସେହି ଦୁଷ୍ଟ ବିରକ୍ତିକର ଆତଙ୍କଟାର ! ତଥାପି, ସେହି ଦୈତ୍ଯଟା ଯେତେବେଳେ 
ମଲା, ଯେତେବେଳେ ସେହି ହତ୍ୟାକାରୀ ବର୍ବର ଜନ୍ମୁଟାର ମୃତ୍ୟୁ ହେଲା, — ସିଏ 

ଘୃଣ୍ୟ ଭାବରେ ବଞ୍ଚଥଲା ଓ ସେହିପରି ଗୃଣ୍ୟ ଭାବରେ ମଲା ବି, ¬ କେଡ଼େ ଭଦ୍ଧ ଓ 
ନିୟମନିଷ୍ଠ ଭାବରେ ରୋମ୍‌ର ଅଧ୍ଵବାସୀଗଣ ସମ୍ରାଟ ସେମାନଙ୍କୁ ସର୍ବଦା ଯୋଗାଇ 
ଦେଇଥିବା କ୍ରୀଡ଼ା ତଥା ମହାନ୍‌ ଉତ୍ସବଗୁଡ଼ିକୁ ମନେ ପକାଇ ଶୋକପ୍ରକାଶ କରିବାର 
ପରିଛଦମାନ ପିନ୍ଧି ଅତିଶୟ ଭାବରେ ଦୁଃଖରେ ହିଁ ନିମଗ୍ନ ବି ହୋଇଗଲେ ! ସେହି 
ସମୟର ଜଣେ ପ୍ରଖ୍ୟାତ ଲେଖକ ଏହିପରି ଭାବରେ ହିଁ ଘଟଣାଟାକୁ ବର୍ଣ୍ଣନା କରିଛନ୍ତି । 
ଏପରି ଘଟଣା ଯେ ଏହି ଗୋଟିଏ ଘଟିଲା, ସେକତା ଆଦୌ ନୁହେଁ; ସମ୍ରାଟ ଜୁଲିଅସ୍‌ 
ସିଜର୍‌ ମଲା ସମୟରେ ମଧ୍ୟ ଅନୁରୂପ ସେହି କଥାମାନ ହୋଇଥଲା । ସମ୍ରାଟ 
ସିଜର୍‌ ତ ରୋମବାସୀଙ୍କର ସବୁଯାକ ପୌର ବିଧାନ ତଥା ସ୍ଵାଧୀନତାକୁ ସେମାନଙ୍କ 
ଠାରୁ ଛିନ୍ନ କରି ନେଇଥ୍‌ଲେ ! ମୁଁ ଅନୁମାନ କରୁଛି, ତାଙ୍କର ସ୍ଵଭାବଟିରେ 
ଉଲ୍ଲେଖନୀୟ ମୋଟେ କିଛି ନଥୁଲା; କାରଣ, ସେ ଅତ୍ଯନ୍ତ ଉଦାରମନା ଥୁଲେ 
ବୋଲି କହି ତାଙ୍କର ଅନେକ ସମୟରେ ଏତେଗୁଡ଼ାଏ ପ୍ରଶଂସା ଯେ କରା ଯାଇଥାଏ, 
ସିଏ ସକଳ ସମୟର ସବୁ ଉପ୍ପୀଡ଼କ ଓ ଅତ୍ଯାଚାରୀମାନଙ୍କର ତୁଳନାରେ ସମ୍ଭବତଃ 
ଅଧ୍ବକ ସଂହାରକ ପ୍ରକୃତିର ଜଣେ ବ୍ୟକ୍ତ ଥୁଲେ, କାରଣ ତାଙ୍କର ସେହି ହଳାହଳ 
ଦ୍ଵାରା ପୂର୍ଣ ତଥାକଥ୍ତ ସୌଜନ୍ୟ ବଳରେ ହିଁ ସେ ରୋମ୍‌ବାସୀଙ୍କ ଉପରେ ଜମାଇ 
ରଖଥବା ଦାସତ୍ୃ ଗୁଡ଼ିକୁ ଏତେ ଚମଳକାର ପ୍ରକାରେ ସ୍ଵାଦୟୁକ୍ତ କରି ରଖୁଥିଲେ | ତାଙ୍କର 
ମୃତ୍ୟୁ ପରେ ରୋମ୍‌ର ଅଧ୍ବବାସୀଗଣ, - ସମ୍ପାଟ ସିଜର ସେମାନଙ୍କ ନିମନ୍ତେ ଆୟୋଜିଚ 
କରିଥିବା ଭୋଜ୍ୟୋତ୍ସବ ଗୁଡ଼ିକର ସୁଗନ୍ଧ ସେମାନଙ୍କର ଜିହ୍ଵା ଉପରେ ତଥାପି ଅନୁଭୂତ 
ହେଉଥଲା ଓ ଆନନ୍ଦ ପ୍ରଦାନ କରୁଥଲା ଏବଂ ତାଙ୍କର ସେହି ମୁକ୍ତହସ୍ତ ଅର୍ଥବ୍ୟୟ 
ଗୁଡ଼ିକର ସତି ସେମାନଙ୍କର ମଥାରେ ଜୀବନ୍ତ ହୋଇ ରହିଥଲା, ¬ ଯୁଥ ଯୁଅ ହୋଇ 
ତାଙ୍କର ମୃତ ଶରୀରକୁ ସମ୍ମାନ ପ୍ରଦର୍ଶନ କରିବା ସକାଶେ ଯାଇ ପହଞ୍ଚ୍‌ ଯାଇଥ୍‌ଲେ । 
ତାଙ୍କର ଚିତାଗ୍ନିର ଚଉପାର୍ଶ୍ବରେ ପଲ ପଲ ହୋଇ ରୁଣ୍ଡ ହେବାକୁ ଯାଇଥ୍‌ଲେ ଏବଂ 
ତାଙ୍କୁ ' 'ଲୋକସମୂହଙ୍କର ପରମସନ୍ଭାନନୀୟ ପିତା” ' ବୋଲି ସମ୍ମୋେଧଵୃତ କରି ଲେଖା 
ହୋଇଥୁବା ସ୍ତମ୍ଭଟିଏ ଗଢ଼ି ମଧ୍ୟ ଦେଇଥୂଲେ । ପୃଥ୍‌ବୀର ଯେକୌଣସି ଜୀବନ୍ତ 
ବ୍ୟକ୍ତି ନିମନ୍ତେ ସେମାନେ ହୁଏତ ଯେତିକି ସମଞ୍ଭାନ ପ୍ରଦର୍ଶନ କରିଥାନ୍ତେ, ଏହି ମୃତ 
ସମ୍ରାଟଙ୍କ ଉଦ୍ଦେଶ୍ୟରେ ତା'ଠାରୁ ଅନେକ ଅଧ୍ବକ ସମ୍ମାନ ଦେଖାଇଥ୍‌ଲେ । ଅବଶ୍ଯ, 
ଯେଉଁ ବ୍ୟକ୍ତିମାନେ ସମ୍ରାଟଙ୍କୁ ହତ୍ୟା କରିଥିଲେ, ରୋମ୍ବାସୀମାନେ କେବଳ ତାଙ୍କ 
ପ୍ରତି ହିଁ ସମ୍ଭବତଃ ଏହାଠାରୁ ଅଧକ ସମ୍ମାନ ପ୍ରକଟ କରି ଥାଆନ୍ତେ ! 


ଏହି ରୋମୀୟ ସମ୍ପରାଟଗଣ ସାଧାରଣତଃ ନିଜର ପ୍ରଜାମାନଙ୍କ ଲାଗି ସର୍ବୋଚ୍ଚ 
ବିଚାରକର ପଦରେ ଅଭିଷିକ୍ତ କରି ରଖୁବାକୁ କେବେହେଲେ ଭୂୁଲୁ ନଥୂଲେ । 

କାରଣ, ଏଇଟିକୁ ଏକ ପବିତ୍ର ଦାୟିତ୍ଵ ବୋଲି ବିଚାର କରା ଯାଉଥଲା, ଏହାର 
ନିର୍ଶୟଗୁଡ଼ି କରେ ବ୍ଯଚିକ୍ରମ ଘଟାଇବାକୁ କାହାରି କ୍ଷମତା ନଥୁଲା ଏବଂ, 
ଲୋକମାନଙ୍କର ପକ୍ଷରୁ ସେମାନଙ୍କୁ ସୁରକ୍ଷା ପ୍ରଦାନ କରିବାଲାଗି ଏହାର ପ୍ରତିଷ୍ଠା 
ହୋଇଥଲା ଏବଂ ଏଇଟି ପଛରେ ରାଷ୍ଟ୍ରର ସମର୍ଥନ ମଧ୍ୟ ଥଲା । ଏହା ଫଳରେ 
ସମ୍ରାଟମାନେ ନିଶ୍ଚିନ୍ତ ହୋଇ ରହି ପାରୁଥିଲେ ଯେ, ଏଣିକି ପ୍ରକାମାନେ ସେମାନଙ୍କ 
ଉପରେ ସଂପୂର୍ଣ୍ଣ ଆସ୍ଥା ସ୍ଥାପନ କରି ପାରିବେ ଏବଂ, ସମ୍ରାଟମାନେ କେବଳ ପଦବୀଟିକୁ 
ବ୍ୟବହାର କରିବେ ସିନା, ମାତ୍ର କଦାପି ସେଇଟିର ଦୁରୁପଯୋଗ କରିବେ ନାହିଁ 
ବୋଲି ସେମାନଙ୍କର ପୂରା ପ୍ରତ୍ୟୟ ମଧ୍ୟ ରହୁଥିଲା । ଏବେ ମଧ୍ୟ କେତେ ଶାସକ 
ଅବଶ୍ୟ ରହିଛନ୍ତି, ଯେଉଁମାନେ କି ଉକ୍ତ ପ୍ରତ୍ୟାଶାଟି ଅନୁସାରେ ଆଚରଣ କରନ୍ତି, 
କୌଣସି ପ୍ରକାରର ଅନ୍ୟାୟ ନୀତି ଗ୍ରହଣ କରନ୍ତିନାହିଁ । ସେପରି କିଛି ଗୁରୁତ୍ବପୂର୍ଣ 
ପଦକ୍ଷେପ ଗ୍ରହଣ କରିବା ପୂର୍ବରୁ ସେମାନେ ଏହାଦ୍ଵାରା ଲୋକମାନଙ୍କର କଲ୍ଯାଣ 
ଏବଂ ମଙ୍ଗଳ ହେବ ବୋଲି ସମ୍ପୃକ୍ତ ସମସ୍ତଙ୍କୁ ବୁଝାଇ ଦେଇଥାନ୍ତି । ପ୍ରାଚୀନ 
ଆସୀରୀୟ କର୍ଚ୍ଧତ୍୍‌ ଅଧୀନରେ ବହୁକାଳ ରହିଥିବା ଏକାଧଵକ ଜାତି କେଡ଼େ ଶାନ୍ତ ଓ 
ଅଭିଯୋଗହୀନ ଭାବରେ ନିଜନିଜର ଦାସତ୍ୃକୁ ସ୍ଵୀକାର କରି ନେଇଥିଲେ ଏବଂ 
ସେମାନଙ୍କ ଶାସନକର୍ରା ଯେ ପ୍ରକୃତରେ କିପରି, ତାହା ଜାଣୁନଥ୍‌ଲେ ମଧ୍ଯ ବରଂ 
ଆହୁରି ଅଧକ ସହଜରେ କଚର୍ଚଧ ତୃ ଗୁଡ଼ିକୁ ମାନି ନେଇଥିଲେ । ମିଶରର ସେହି 
ପ୍ରଥମକାଳୀନ ରାଜାମାନେ ମଧ୍ୟ ନାନାବିଧ ଚତୁରତା ଅବଲମ୍ବନ କରି ସେମାନଙ୍କ 
ପ୍ରତି ପ୍ରକାମାନଙ୍କର ଭକ୍ତି ତଥା ବିସ୍କୟକୂ ଜାଗୃତ କରି ପାରୁଥୁଲେ । ଏବଂ, ଅନ୍ଯ 
ପକ୍ଷରେ, ମୋ'ର ଧାରଣା ତ ହେଉଛି ଯେ, ଯଦି ଜନସମୂହ ନିତାନ୍ତ ନିର୍ବୋଧ କିମ୍ବା 
ନିତାନ୍ତ ଦାସୋଚିତ ସ୍ଵଭାବର ହୋଇ ନଥାନ୍ତେ, ତେବେ ସେମାନେ ତ ଏହିସବୁ 
ପ୍ରଦର୍ଶନ ଦେଖୁବାକୁ ପାଇଲେ ବେଶ୍‌ ଆମୋଦିତ ଅନୁଭବ କରନ୍ତେ ଓ ମନେମନେ 
ଖୁବ୍‌ ହସୁଥାନ୍ତେ । ସେହି ପୁରାତନ କାଳର ଏକଛତ୍ର ତଥା ଉତ୍ପୀଡ଼କ ଶାସକମାନେ 
ନାନା ସମୟରେ ଯେଉଁ ସାନ ସାନ କୌଶଳର ସହାୟତା ଗ୍ରହଣ କରିଛନ୍ତି ଏବଂ 
ସେଗୁଡ଼ିକ ଦ୍ଵାରା କେତେ ସହଜରେ ଲୋକମାନଙ୍କୁ ବୋକା କରି ରଖୁଛନ୍ତି ଏବଂ 
ଜାଲ ଭିତରେ ଆଣି ପକାଇ ପାରିଛନି, ସେଗୁଡ଼ିକ ଜାଣିଲେ ପ୍ରକୃତରେ ଦୟା ହିଁ 
ଜାତ ହୋଇଥାଏ । ବସ୍ତୁତଃ, ସେମାନେ ଏଡ଼େ ସହଜରେ ସର୍ବଦା ଆପଣାର 
ପ୍ରଜାମାନଙ୍କୁ ବୋକା ବନାର ପାରୁଥିଲେ ଯେ, ସେମାନଙ୍କ ପ୍ରତି ନାନା ପ୍ରକାରେ 
ବିଦୂପର ପ୍ରଦର୍ଶନ କରିବା ସହିତ ସେମାନଙ୍କୁ ଆହୁରି ଅଧ୍ଧକ ପରିମାଣରେ ଦାସ କରି 
ରଖୁ ପାରୁଥିଲେ । 

ପ୍ରାଚୀନ ସେହି କାଳର ସମୂହମାନେ ଆଉଗୋଟିଏ ଯେଉଁ ନକଲି ପଦାର୍ଥକୁ 
ପ୍ରକୃତ ମୁଦ୍ରା ବୋଲି ଗ୍ରହଣ କରୁଥିଲେ, ମୁଁ ସେଇଟି ବିଷୟରେ ମଧ୍ୟ କିଭଳି ମନ୍ତବ୍ୟ 
ଦେବି ? କୌଣସି ଜଣେ ରାଜାଙ୍କ ପାଦର ବୁଢ଼ା ଆଙ୍ଗୁଳିଟା ବହୁତ ଅସାଧ୍ୟ କାର୍ଯ୍ୟ 
କରିନେଇ ପାରୁଥଲା ଏବଂ ପ୍ଲୀହାଜନିତ ବହୁତ ରୋଗ ଭଲ କରୁଥିଲା ବୋଲି 
ସେମାନେ ଦୃଢ଼ ଭାବରେ ବିଶ୍ଵାସ କରୁଥିଲେ । କାହାଣୀଟିକୁ ଆହୁରି ବଡ଼ କରିଦେର 
ସେମାନେ କହୁଥିଲେ ଯେ, ଶବଟିର ଦାହ ହୋଇଯିବା ପରେ ଏହି ଆଙ୍ଗୁଠିଟା ନପୋଡ଼ି 
ପାଉଁଶ ଭିତରେ ଯେମିତି ସେମିତି ରହିଥୂଲା । ନିଆଁ ତାହାର ଆଦୌ କିଛିହେଲେ 
କରି ପାରୁନଥଲା । ଏହିପରି ଭାବରେ ଗୋଟିଏ ଜନସମୂହ ନାନା ମିଥ୍ୟା କାହାଣୀକୁ 
ଫାନ୍ଦି ରଖୁଥାଏ ଓ ତା'ପରେ ସେଗୁଡ଼ିକୁ ଅତ୍ୟନ୍ତ ନିଷ୍ଠାର ସହିତ ବିଶ୍ଵାସ ବି କରୁଥାଏ ! 
ଏହିପରି ବହୁତ ବିବରଣୀର ବର୍ଣ୍ଣନା ଲୋକମାନଙ୍କ ଠାରୁ ଶୁଣିବାକୁ ମିଳିଛି ଏବଂ 
ଖୁବ୍‌ ଚମକ୍ରାର ଭାବରେ ଖଣ୍ଡ ଖଣ୍ଡ ହୋଇ ଯୋଡ଼ା ହୋଇଛି । ସହରର ରାସ୍ତା 
ଉପରର ନାନା କଥୋପକଥନରୁ ଓ ନାନା ବ୍ୟକ୍ତିଙ୍କ ଠାରୁ ଶୁଣିଥଵବା କଥାରୁ ସଂଗୃହୀତ 
ହୋଇଛି |! ହଁ, ଆଉଜଣେ ସମ୍ରାଟ ଆସିରିଆରୁ ଫେରନ୍ତି ଆସୁଥୁ୍‌ବା ସମୟରେ ରୋମ୍‌ 
ଯିବା ବାଟରେ ଆଲେକକାଙଣ୍ରିଆ ହୋଇ ଯାଇଛନ୍ତି ଏବଂ ସେହି ସାମ୍ରାଜ୍ଯୟବିଜୟର 
ଅଭିଯାନ କାଳରେ ବହୁତ ଆଶ୍ଚର୍ଯ୍ୟବନକ ଘଟଣା ଘଟାଇଛନ୍ତି । ଖଞ୍ଜମାନେ ସିଧା 
ଛିଡ଼ାହୋଇ ପାରିଛନ୍ତି, ଅନ୍ଧମାନେ ଦେଖୁବାକୁ ସମର୍ଥ ହୋଇଛନ୍ତି । ସିଏ ଆହୁରି 
କେତେ କେତେ ଅଲୌକିକ ଘଟଣାମାନ ବି ଘଟାଇଛନ୍ତି । ତାହାରି ଫଳରେ, ଯେତିକି 
ମଣିଷ ଦୃଷ୍ଟିଶକ୍ତି ଫେରି ପାଇଛନ୍ତି, ତା'ଠାରୁ ଅଧ୍‌କ ସଂଖ୍ୟାର ମନୁଷ୍ଯ ଆପଣାର 
ଆଦୌ କୌଣସି ବିବେକକୁ ବ୍ଯବହାର କରି ପାରୁନଥ୍ବବା ସହଜବିଶ୍ଵାସୀ ଲୋକେ 
ଅନ୍ଧ ହୋଇ ରହିଛନ୍ତି । ମନୁଷ୍ଯଗଣ ଯେ ପ୍ରକୃତରେ ଜଣେ କ୍ଷମତାଶାଳୀ ବ୍ଯକ୍ତିର 
ଉତ୍ପୀଡ୍ରନକୂୁ ସହ୍ଯ କରି ନେଉଛନ୍ତି, ତାହା ଦେଖୁ ସ୍ବୟଂ ଉତ୍ପୀଡ଼କମାନେ ମଧ୍ଯ ବିସ୍ମିତ 
ହୋଇଛନ୍ତି; ନିଜର ସୁରକ୍ଷା ନିମନ୍ତେ ସେମାନେ ଧର୍ମକୁ କାମରେ ଲଗାଇବା ପାଇଁ 
ନିରନ୍ତର ଉଦ୍ୟମ କରିଛନ୍ତି ଏବଂ, ଯେତେବେଳେ ସମ୍ଭବ ହୋଇଛି, ଆପଣାର 
କୂମାର୍ଗଗୁଢ଼ିକୁ ସହାୟତା ଦେବାକୁ ସେମାନେ ଦେବତ୍ବର ଧାରଣାଟାକୁ ମଧ୍ଯ 
ବେଳେବେଳେ ଖୁବ୍‌ କାମରେ ଲଗାଇଛନ୍ତି । କବି ଭର୍ଚ୍ଚିଲ୍‌ଙ୍କର କାବ୍ୟକୁ ଯଦି ବିଶ୍ଵାସ 
କରୁଥିବା, ତେବେ ଜାଣିବାକୁ ପାଇବା ଯେ, ଲୋକମାନଙ୍କୁ ପ୍ରତାରିତ କରି ରଖୁବା 
ସକାଶେ ନିଜକୁ ବୃହସ୍ପତି ବୋଲି ଘୋଷଣା କରି ସେ ନର୍କରେ ସେଥୁଲାଗି ଶାସ୍ତି 
ପାଉଥ୍‌ବା କାଳରେ ଏହିପରି ଭାବରେ ଅନୁତାପ ବି କରିଛନ୍ତି : 

ସ୍ଵର୍ଗରାଜ୍ୟର ବଜ୍ରଗୁଡ଼ିକୁ ଏବଂ ବୃହସ୍ପତିଙ୍କର ଅଗ୍ନିକୁ 
ଅନୁକରଣ କରିବାକୁ ସାହସ କରିଥିବାରୁ 
ତାଙ୍କୁ ଅଶେଷ ଦଣ୍ଡଯନ୍ତ୍ରଣା ସହିବାକୁ ହୋଇଥୁଲା । 
ଏକାବେଳେକେ ଚାରିଟା ବଳବାନ୍‌ ଘୋଡ଼ା ଯୋଚା ହୋଇଥ୍ବବା 
ଗୋଟିଏ ରଥରେ ଆସୀନ ଅବସ୍ଥାରେ 
ତାଙ୍କୁ ଅସ୍ଥିର ଭାବରେ ଗଡି କରିବାକୁ ହୋଇଥଲା; 
ସିଏ କେବଳ ଉଠି ଉଠି ଯିବାରେ ଲାଗିଥିଲେ, 
ହାତରେ ଏକ ଜଳନ୍ତା ମଶାଲ ଥୁଲା । 
ଗ୍ରୀସ୍‌ ରାଜ୍ୟର ବିପଣି-କେନ୍ଦ୍ରଟିର ମାର୍ଗ ଦେଇ 
ଅତ୍ୟନ୍ତ ସାହସ ଅବଲମ୍ବନ କରି ସେ ଯିବାରେ ହିଁ ଲାଗିଥାଚି ଏବଂ, 
ଏହିପରି ଭାବରେ ନିଜର ଅଗୌରବଟାକୁ ହିଁ 
ପ୍ରଦର୍ଶନ କରୁଥାନି । କିନ୍ୁ ସେହି ସମ୍ମାନ ତ 
ଅନିବାର୍ଯ୍ୟ ଭାବରେ କେବଳ ଦେବତାମାନଙ୍କୁ ହିଁ ମିଳିଥାଏ । 
ଏହି ନିର୍ବୋଧ ମାନବଟି, ଯିଏ କି ନିଜର ଦୁରାକାହ୍ା ଦ୍ଵାରା 
ଝଡ଼ ଏବଂ ବଜ୍ରର ଅନୁକରଣ କରୁଥଲା | 
ସର୍ବ ଶକ୍ତିମାନ୍‌ ପରମପିତାଙ୍କର ଦୃଷ୍ଟିଗୋଚର ହୁଅନ୍ତେ ସେ - 
ଆପଣାର ବଜ୍ର ଏବଂ ବିଦ୍ୟୁତକୁ ପ୍ରେରଣ କରି 
ସେହି ଦୁଃସାହସୀକୁ ତତ୍କ୍ଷଣାତ୍‌ ଧରା ଉପରକୁ 
ଅବନତ କରି ଆଣିଲେ — 
ପାଦର ଗୋଇଠିଗୁଡ଼ିକ ଉପରକୁ ଓ ମସ୍ତକଟା ତଳକୁ । 


ସେହିଭଳି ଜଣେ ବ୍ୟକ୍ତି, ଯିଏକି ଆପଣା ସମୟରେ କେବଳ ନିଜର 
କ୍ଷମତାଗର୍ବ ଦ୍ଵାରା ପରିଚାଳିତ ହୋଇ ଏତେ ଏତେ କାଣ୍ଡ ଭିଆଇ ଯାଇଛନ୍ତି, ସେମାନଙ୍କ 

ନର୍କଲୋକରେ ବସ୍ତୁତଃ ଏକ ଭବ୍ୟ ସଂବର୍ଝଵନା ପ୍ରଦାନ କରା ଯାରଥାଏ। ଏଥରୁ ମୁଁ 
ଏପରି ମଧ୍ୟ ଚିନ୍ତା କରୁଛି ଯେ, ଆପଣାର ମନ୍ଦପଣିଆ ଗୁଡ଼ାକୁ ଢ଼ାଙ୍କି ରଖୁବା ନିମନ୍ତେ 
ଯେଉଁମାନେ ଧର୍ମକୁ ମଧ୍ୟ ଆଛାଦନ ରୂପେ ବ୍ୟବହାର କରିଛନ୍ତି, ସେମାନଙ୍କର ଦୁଷ୍ଟ 
ଅନାଚାରିତା ମାନଙ୍କୁ ତ ଆହୁରି ଅଧ୍ୟକ ଯଥାନୁରୂପ ଭାବରେ ସ୍ଵାଗତମାନ ନିଶ୍ଚୟ 
କରାଯାଉଥୁ୍‌ବ । 


ଆମ ଦେଶ ଏହି ଫ୍ରାନୁରେ ମଧ୍ୟ ଆମର ନିଜ ନେତାମାନେ ଏହିପରି 
ସମଜ୍ଜାତୀୟ କେତେକ ଅପଚାରର ଆଶ୍ରୟ ନେଇଛନ୍ତି, ¬ ନାନା କପଟ-ତୋଷାମଦ 
କରିଛନ୍ତିଠୟ ଜାଦୁଗରୀର କୌଣସି ପତାକା ପ୍ରଭୃତି ବ୍ଯବହାର କରାଯାଇଛି । ମଙତ୍ର, 
ସେସବୁ ଯାହା ହୋଇଥାଉ ପଛକେ, ସେଗୁଡ଼ିକ ଉପରେ ମୋ”ର ବିଶ୍ଵାସ ନାହିଁ 
ବୋଲି ମୁଁ କଦାପି କହିବିନାହିଁ; କାରଣ ଆମେ ଅଥବା ଆମର ପୂର୍ବ ପୁରୁଷମାନେ 
ସେଗୁଡ଼ିକରେ କେବେ କୌଣସି ଅବିଶ୍ବାସ ବ୍ୟକ୍ତ କରିନାହାନ୍ତି । ଆମର ରାଜାମାନେ 
ଶାନ୍ତି ସମୟରେ ଏତେ ଉଦାରତା ଦେଖାଇଛନ୍ତି ଓ ଯୁଦ୍ଧ ସମୟରେ ଏତେ ଏତେ 
ସାହସର ପରିଚୟ ଦେଇଛନ୍ତି ଯେ, ସେମାନଙ୍କର ଜନ୍ଧ ହେବା ଆଗରୁ ମଧ୍ଯ ଏହି 
ରାଜ୍ୟର ଶାସକ ହେବାର ଦାୟିତ୍ଵ ବହନ କରିବା ସକାଶେ ସେମାନେ ସର୍ବଶକ୍ତିମାନ୍‌ 
ଇଶ୍ଵରଙ୍କ ଦ୍ଵାରା ଏକ ବିଶେଷ ଗାର ଏବଂ ମାପଦ୍ବାରା ଗଢ଼ା ହୋଇଛନ୍ତି । ଏହି କଥାଟି 
ହୁଏତ ସତ୍ଯ ନହୋଇରଥୂଲେ ମଧ୍ଯ, ସେମାନଙ୍କର ଗର୍ବ ପୂର୍ଣ୍ଣ ଦାବୀଗୁଡ଼ିକୁ ନିରର୍ଥକ 
ବୋଲି ପ୍ରମାଣ କରିବାକୁ ପ୍ରୟାସ କରି ଏକ ସର୍ବ ସ୍ବୀକୃତ ପରମ୍ପରା ରୂପେ କାଳକାଳରୁ 
ଗଢ଼ି ଆସୁଥିବା ଏହି ବ୍ୟାପାରଟି ବିଷୟରେ ଆପରି ଉଠାଇବା ଦ୍ଵାରା ମୁଁ ଜାଣିଶୁଣି 
ସତେଅବା ଏକ ନିତାନ୍ତ ଖସଡ଼ା ବାଟକୁ ଗୋଡ଼ ବଢ଼ାଇବା ପରି ଗୋଟିଏ ଅକାର୍ଯ୍ୟ 
ହିଁ କରି ବସିବି ନାହିଁ କି ? ଏଠାରେ ଆମ ଫରାସୀ ଭାଷାର କବିତା ସକାଶେ 
ପ୍ରକୃତରେ ଗୋଟିଏ ଅତ୍ଯନ୍ତ ଚମଳ୍କାର କ୍ଷେତ୍ର ହିଁ ମିଳିଯାଇ ପାରିବ, — ସେହି 
କବିମାନଙ୍କ ଲାଗି ଏବେ ଏଇଟିର ମାଧ୍ୟମରେ ଆମ ଆଗର କେତେ କେତେ କବି 
ମଧ୍ୟ ପୂନର୍ବାର ଆବିର୍ଭୂତ ବି ହୋଇ ଆସୁଛନ୍ତି । ଅଚିରେ ଆମର ଗ୍ରୀକ୍‌ ଏବଂ 
ଲାଟିନ୍‌ମାନେ ଏହି କ୍ଷେତ୍ରରେ ଆମଠାରୁ ଆଉ ଅଧୁକ ଅଧ୍ବକ ବୋଲି ମୋଟେ ବୋଧ 
ହେବେନାହିଁ । ସେମାନଙ୍କୁ କେବଳ ଆମଠାରୁ ଅଧ୍ବକ ପ୍ରାଚୀନ ବୋଲି ହିଁ ଅବଶ୍ୟ 
କୂହାଯାର ପାରିବ । ଏବଂ, ଆମ କବିତା ବିଷୟରେ ମଧ୍ଯ ମୁଁ ଗୋଟିଏ ବୃହତ୍‌ 
ଅନ୍ୟାୟ ବି କରି ବସିବି, — ହଁ, ଏକାଧବକ ବ୍ୟକ୍ତି ନିତାନ୍ତ ଯାନ୍ତିକ କ଼ଙ୍ଗରେ ଛନ୍ଦ 
ବଦଳାର କବିତାମାନ ରଚନା କରିଥଲେ ମଧ୍ୟ ମୁଁ ସେହି ଶଦ୍ଦଟିକୁ ଜାଣିଶୁଣି ବ୍ୟବହାର 
କରୁଛି, କାରଣ ମୋ” ଅନ୍ଦାଜରେ ଏବେ ମଧ୍ଯ ଏଭଳି କେତେ ବ୍ୟକ୍ତ ରହିଛନ୍ତି, 

ଯେଉଁମାନେ କି ଆମର କବିତାରେ ତା'ର ଯଥାର୍ଥ ମହନୀୟତା ଗୁଡ଼ିକୁ ସମ୍ଭବ 
କରିପାରିବେ ଏବଂ ତଥାପି ସେହି ପ୍ରଥମ କାଳର ଉଦ୍ଵ୍‌ଳତାକୁ ମଧ୍ୟ ସେଗୁଡ଼ିକ ମଧ୍ୟରେ 
ଆଣି ପ୍ରବିଷ୍ଟ କରାଇ ପାରିବେ, ¬ ମାତ୍ର, ମୁଁ ତଥାପି ଯେପରି କହୁଛି, କବିତାଦେବୀଙ୍କୁ 
ମୁଁ ପ୍ରକୃତରେ ଏକ ବଡ଼ ଆଘାତ ଦେବି, ଯଦି ମୁଁ ତାଙ୍କୁ ଏହିସବୁ ଆଧୁନିକତାରୁ 
ବଞ୍ଚତ କରି ରଖୁବି । 


ବର୍ଭମାନ, ଆମର ଅସଲ ବିଷୟଟିକୁ ଫେରି ଆସିଲେ, —- ମଝିରେ ଅନ୍ୟ 
କେତେକ କଥାର ପ୍ରବେଶ କରାଇ ମୁଁ ଅଜାଣତରେ ନିଶ୍ଚୟ ଅସଲ ସୂତାଟିକୁ ହାତଛଡ଼ା 
କରାଇ ଦେଲିଣି, - ଏପରି ସବୁ କାଳରେ ପ୍ରକୃତରେ ଘଟିଛି ଯେ ଉତ୍ପୀଡ଼କ ଏବଂ 
ଅତ୍ୟାଚାରୀମାନେ ଆପଣାର କ୍ଷମତାକୁ ଅଧକ ମଜବୁତ କରିବାର ଅଭିପ୍ରାୟରେ, ସକଳ 
ବୁଵ୍ଧିର ପ୍ରୟୋଗ କରି ଆପଣାର ପ୍ରଜାଗଣଙ୍କୁ ଯେ ନିଜ ପାଖରେ ବାଧ୍ୟ ତଥା ଦାସ 
କରି ରଖୁବା ନିମନ୍ତେ ପ୍ରୟାସ କରି ଆସିଛନ୍ତି ତା” ନୂହେଁ, ପ୍ରଜାମାନେ ଯେପରି 
ସେମାନଙ୍କର ପ୍ରଶଂସାଗାନ ବି କରିବେ, ସେଥିଲାଗି ମଧ୍ୟ ସର୍ବଦା ସର୍ବବିଧ ଦୃଷ୍ଚି 
ରଖୁ ଆସିଛନି । ତେଣୁ, ପ୍ରଜାମାନେ କିପରି ଅଧକ ଇଛୁକ ଭାବରେ ଶାସକଙ୍କର 
ସଂପୂର୍ଣ୍ଣ ଆଜ୍ଞାକାରୀ ହୋଇ ରହିବେ, ଏପର୍ଯ୍ୟନ୍ତ ସେହି ବିଷୟରେ ମୁଁ ଯାହାକିଛି 
କହିଛି, ତାହା ସବୁବେଳେ ଖୁବ୍‌ କାମ ଦେଇ ବି ଆସିଛି । ଅବର ନିମ୍ବ ଶ୍ରେଣୀର 
ସାଧାରଣ ଜନଗଣଙ୍କ ସହିତ ଡିକ୍ଟେଟର୍ମାନଙ୍କର ରହି ଆସିଥିବା ଯାବତୀୟ କ୍ଷେତ୍ରରେ 
ମଧ୍ୟ ସେହି ଉପାୟଗୁଡ଼ିକ ଚମଜ଼୍ାର କାମ ଦେଇ ଆସିଛି । 

- ତୃତୀୟ ଭାଗ - 


ବର୍ରମାନ ମୁଁ ଏପରି ଗୋଟିଏ ପ୍ରକରଣକୁ ଆସିବି, ଯେଉଁଥୂରେ କି ମୁଁ 
ଅନ୍ୟମାନଙ୍କୁ ନିଜର ଅଧୀନସ୍ଥ ଓ ଆଜ୍ଞାବହ କରି ରଖୁବାର ମୂଳ ରହସ୍ୟ ଏବଂ କାରଣ 
ବିଷୟରେ କିଛି ଆଲୋଚନା କରିବି । ଆଉ କେତେ କେତେ ମନୁଷ୍ୟ ଯେ ନିୟତ 
ଉତ୍ପୀଡ଼ନ ତଥା ଅତ୍ୟାଚାରକୁ ସହ୍ଯ କରିବାର ଜୀବନ ଅତିବାହିତ କରିବାକୁ ସ୍ବୀକାର 
କରି ନେଉଛନ୍ତି, ତାହାରି ମୂଳଦୁଆ ଉପରେ ହିଁ ଯାବତୀୟ ଉତ୍ପୀଡ଼ନ ଏବଂ ଅତ୍ୟାଚାର 
ଛିଡ଼ା ହୋଇ ରହିଛି । କେହି ଯଦି ଭାବୁଥିବେ ଯେ ଫାର୍ସା ଓ ଖଣ୍ଡା, ପ୍ରହରୀମାନଙ୍କର 
ନିୟୋଜନ, କଗୁଆଳି-ବ୍ୟବସ୍ଥା, - ଏଗୁଡ଼ିକ ପ୍ରକୃତରେ ଉପ୍ତୀଡ଼କ ଓ ଅତ୍ୟାଚାରୀ 
ମାନଙ୍କୁ ସୁରକ୍ଷା ଯୋଗାଇ ଦେଇଥାଆନ୍ତି, ତେବେ ସିଏ ଅବଶ୍ଯ ଭୁଲ କରୁଛନ୍ତି 
ବୋଲି ମୁଁ କହିବି । ମୁଁ ଭାବୁଛି ଯେ, ଏହି ସବୁକିଛିର ବ୍ୟବସ୍ଥା ରହିଥାଏ, ଅଧକତର 
ପରିମାଣରେ ଏଗୁଡ଼ିକ ଏକ ଓ୍ପଚାରିକ ଆବଶ୍ୟକତାକୁ ହିଁ ପୂରଣ କରନ୍ତି ଓ ଶାସକଙ୍କ 
ପାଖରେ ଯେ କେତେ ଶକ୍ତି ଓ ବଳ ରହିଛି, ତାହାକୁ ସୂଚାର ଦେଉଥାନ୍ତି ¦ ସେଗୁଡ଼ିକ 
ଉପରେ ବସ୍ତୁତଃ ପ୍ରାୟ ସେପରି କିଛି ଆସ୍କା ସ୍ଥାପନ କରା ଯାଏନାହିଁ। ଯେଉଁ 
ମନୁଷ୍ୟମାନେ ଅତ୍ଯନ୍ତ ଦରିଦ୍ର ବେଶ ପରିଧାନ କରିଥାନ୍ତି, ଯେଉଁମାନଙ୍କ ପାଖରେ 
ଆଦୌ କୌଣସି ଅସ୍ତ ନଥାଏ, ସେହିମାନଙ୍କ ସକାଶେ ହିଁ ପ୍ରାସାଦର ଫାଟକରେ 
ନିଯୁକ୍ତ ସୈନ୍ଯମାନେ ରାସ୍ତା ଉଗାଳି ରହିଥାନ୍ତି । ଅନ୍ଯ ପକ୍ଷରେ, ଯେଉଁମାନଙ୍କ 
ପାଖରେ ଅସ୍ତଶସ୍ତ ରହିଥାଏ ଓ ଯେଉଁମାନେ କୌଣସି ଷଡ଼ ଯନ୍ତ୍ର କରିପାରନ୍ତି, ସେମାନଙ୍କୁ 
ଦୃଷ୍ତିରେ ରଖୁ ଆଦୌ ନୁହେଁ । ରୋମ୍‌ର ସମ୍ରାଟମାନଙ୍କ ସମ୍ପର୍କରେ ସର୍ବଦା ଖୁବ୍‌ 
ସହଜରେ କୂହାଯାଇ ପାରିବ ଯେ, ବରଂ ଅଧକ ଅଳ୍ପସଂଖ୍ଯକ ବ୍ୟକ୍ତ ନିଜର 
ପ୍ରହରୀମାନଙ୍କର ସାହାଯ୍ୟରେ ବିପଦରୁ ରକ୍ଷା ପାଇ ଚାଲିଯାଇ ପାରିଛନ୍ତିଃ ବରଂ, 
ଅଧ୍ଵକ ବ୍ୟକ୍ତ ନିଜର ସେହି ପହରାରେ ରହିଥୁବା ସୈନ୍ୟମାନଙ୍କ ଦ୍ଵାରା ନିହତ ହୁଅନ୍ତି । 
ଅଶ୍ଵବାରୋହୀ ଫଉଜ ନୁହେଁ, ପଦଚାରଣା କରୁଥୁବା ସୈନିକଗଣ ନୁହନ୍ତି, ଅସ୍ତ୍ରଶସ୍ତ 
ଗୁଡ଼ିକରେ ମଧ୍ୟ ଉତ୍ପୀଡ଼କମାନେ କଦାପି ସୁରକ୍ଷିତ ହୋଇ ରହନ୍ତି ନାହିଁ । ହଠାତ୍‌ 

ଭାବିଲା ବେଳକୁ ଏହି କଥାଟି ସତ ବୋଲି ମନେ ସିନା ହୁଏନାହିଁ, ଏହି କଥାଟି 
ତଥାପି ସମ୍ପୂର୍ଶ ଭାବରେ ସତ ଯେ କେବଳ ଚାରି ପାଞ୍ଚଜଣ ମନୁଷ୍ୟ ହିଁ ଜଣେ 
ଉପତ୍ପୀଡ଼ନକାରୀ ଶାସକର ସୁରକ୍ଷା କରନ୍ତି । ଚାରି ପାଞ୍ଚଜଣ ମନୁଷ୍ୟ ହିଁ ଦେଶଟାକୁ ତା” 
ପାଖରେ ବେଡ଼ୀରେ ବାନ୍ଧି କରି ରଖୁଥାଆନ୍ି । କେବଳ ପାଞ୍ଚ ଛଅଜଣ ବ୍ୟକ୍ତି ହିଁ ତାଙ୍କ 
କାନପାଖରେ ସର୍ବଦା ପହଞ୍ଚ୍‌ ଯାଇ ପାରି କିମ୍ବା ଯେତେବେଳେ ଇଚ୍ଛା କରନ୍ତି, ତାଙ୍କ 
ପାଖକୁ ଯାଇ ପାରନ୍ତି । ଉପ୍ପାଡ଼କ ଶାସକ ନିଜେ ମଧ୍ଯ ଯେତେବେଳେ ଇଛା 
ସେମାନଙ୍କୁ ଡାକି ପାରନ୍ତି । ସେହି ବ୍ୟକ୍ତିମାନେ ହିଁ ଶାସକଦ୍ଵାରା କରା ଯାଉଥବା 
ଯାବତୀୟ ନୃଶଂସତାରେ ସହାପରାଧୀ ବନିପାରନ୍ତି, ତାଙ୍କର ବିଳାସବ୍ୟସନରେ ସଙ୍ଗୀ 
ହୁଅନ୍ତି, ତାଙ୍କର କାମଲାଳସା ମାନଙ୍କର ପୂରଣରେ ମଧ୍ଯସ୍ଥ ହେବାର ଭୂମିକାକୁ ଗ୍ରହଣ 
କରନ୍ତି । ଏହି ଅଳ୍ପ କେତେଜଣ ମନୁଷ୍ଯ ଏଡ଼େ ସଫଳ ଭାବରେ ନିଜର ସେହି 
ମହାପ୍ରମୁଖଙ୍କର ଯାବତୀୟ ବ୍ୟବସ୍ଥା କରି ଦେଉଥାନ୍ତି ଯେ, ପ୍ରମୁଖ ସ୍ଵୟଂ କେବେହେଲେ 
ଆପଣାର ଅପକାର୍ଯ୍ୟ ଗୁଡ଼ିକ ନିମନ୍ତେ ଦାୟୀ ହୁଅନ୍ତି ନାହିଁ; ସେହି ପାଞ୍ଚ ଛଅ ଜଣଙ୍କର 
ଅପରାଧଗୁଡ଼ିକ ଲାଗି ମଧ୍ୟ ଦାୟୀ ହୋଇ ରହିନଥାନ୍ତି । ଏହି ଛଅଜଣଙ୍କ ସହିତ 
ଆହୁରି ଛଅଶହ ଥାଆନ୍ତି, ଯେଉଁମାନେ କି ସେମାନଙ୍କର ଅନୁକମ୍ପାମଣ୍ଡଳଟି ଭିତରେ 
ରହି ଲାଭବାନ୍‌ ହେଉଥାନ୍ତି । ଏବଂ, ସେହି ଛଅଶହଙ୍କୁ କାମରେ ଲଗାଇ ଉକ୍ତ 
ଛଅଜଣ ଶାସକଙ୍କ ନିମନ୍ତେ ସର୍ବବିଧ କାର୍ଯ୍ୟ ସମାଦନ କରନ୍ତି । ଛଅଶହଙ୍କ ଅଧୀନରେ 
ଆହୁରି ଛଅହଜାର ରହିଥାନ୍ତି | ସେମାନଙ୍କୁ ଉପରରୁ ଆହୁରି ଅଧକ ଉପର ପାହିଁଆମାନ 
ମିଳିବାରେ ଲାଗିଥାଏ, ସେମାନଙ୍କ ଉପରେ ପ୍ରଦେଶଗୁଡ଼ିକର ଶାସନ ନ୍ଯସ୍ତ ହୋଇ 
ରହିଥାଏ, କିମ୍ବା ଅର୍ଥବିଭାଗର ସକଳ ଦାୟିତ୍ବ ନ୍ୟସ୍ତ ବି ଥାଏ, - ଯେପରିକି ସେମାନେ 
ଯାବତୀୟ ଲୋଲୁପତା ତଥା ନୃ ଶଂସତାର କ୍ଷେତ୍ରରେ ନିମିତ୍ତରୂପେ ବ୍ଯବହୃତ 
ହୋଇପାରିବେ; ଉଚିତ ସମୟରେ ଆଦେଶମାନଙ୍କର ପାଳନ କରିପାରିବେ ଏବଂ 
ଚତୁର୍ଦିଗରେ ଏପରି ନାନା ବିଧ୍ଵଂସ ଘଟାଇବାରେ ଲାଗିଥ୍‌ବେ ଯେ ସଂପୃକ୍ତ ସମସ୍ତେ 
ସକଳ ସ୍ମିତିରେ ସେହି ଛଅଶହଙ୍କର ଛତ୍ର ଛାୟା ମଧ୍ୟରେ ହିଁ ରହିବେ; କେବଳ 
ସେହିମାନଙ୍କ ମରଜୀ ଅନୁସାରେ ହୁଏତ ଆଇନ୍‌ଗୁଡ଼ିକର କବଳରୁ ଅଥବା ସେମାନଙ୍କ 
ପ୍ରତି କରା ଯାଇଥବା ଦଣ୍ଡ ବିଧାନରୁ ନିଶ୍ୃୃତି ପାଇ ପାରୁଥବେ । 


ଏହି ଯାବତୀୟ ସବୁକିଛିର ପରିଣାମଗୁଡ଼ିକ କେବଳ ଘାତକ ହିଁ ହୁଏ । 
ଏବଂ, ଏହି ବହୁବିରାଟ ଅଡ଼ୁଆଟାର ସୂତା ବାହାର କରି ଦେଖୁବାଲାଗି ମନ କଲେ 
ଆମେ ଦେଖୁବାକୁ ପାଇବା ଯେ, ଏହି ଛଅଶହ ନୁହନ୍ତି, ପ୍ରକୃତରେ ଏକଶହ ହଜାର, 
ଏପରିକି ନିୟୂତ ସଂଖ୍ୟାରେ ମଧ୍ୟ ମଣିଷମାନେ ଅତ୍ୟାଚାରୀ ସେହି ବ୍ୟକ୍ତିଟିର ରଡୁରେ 


୧୦୨ 


Digitized by srujanika@gmail.com 


ସତେଅବା କେଡ଼େ ସ୍ଵାଭାବିକ ଭାବରେ ବନ୍ଧାହୋଇ ରହିଥାନ୍ତି । କାବ୍ଯକାର 
ହୋମର୍‌ ଯେପରି ଲେଖୁ ଯାଇଛଚ୍ତି, ଆପଣାର ଇଚ୍ଛା ଅନୁସାରେ ସକଳ ଦେବତାଙ୍କୁ 
ନିଜ ସମ୍ମୁଖକୁ ଟାଣି ଆଣି ପାରୁଥ୍‌ବାରୁ ବୃହସ୍ପତି ବହୁତ ଗର୍ବ ଅନୁଭବ ମଧ୍ୟ କରନ୍ତି । 
ଏହିପରି ଗୋଟିଏ ଯୋଜନା ହେତୁ ସମ୍ରାଟ ଜୁଲିଅସ୍‌ଙ୍କର ଶାସନ ସମୟରେ ପୌରସଭା 
ସଦସ୍ୟମାନଙ୍କର ସଂଖ୍ୟାରେ ଅଭିବୃଦଵି ହୋଇ ପାରିଥୂଲା, ନୂଆ ନୂଆ ପଦ ଓ 
ପାହ୍ୟାମାନ ସୃଷ୍ଟି କରାଗଲା । ନୂଆ ଶାସନ-ବିଭାଗ ଖୋଲିଲା । ଯଦି ପ୍ରକୃତରେ 
ଚିନ୍ତା କରି ଦେଖାଯିବ, ତେବେ ନ୍ୟାୟପ୍ରଦାନର ରୀତିରେ ଆବଶ୍ଯକ ସଂସ୍କାରମାନ 
ଆଣିବାକୁ ନୁହେଁ, ମାତ୍ର ଉତ୍ପୀଡ଼କର ଉତ୍ପୀଡ଼ନ ମାନଙ୍କୁ ତଥାପି କେତେ ନୂତନ 
ସମର୍ଥନକାରୀ ଆଣି ଯୋଗାଇ ଦେବାକୁ ସେପରି କରା ଯାଇଥଲା । ସଂକ୍ଷିପ୍ତ କରି 
କହିଲେ, ସାନ ବଡ଼ ଅନୁଗ୍ରହମାନ ଦେଖାଇ ଯେତେବେଳେ ଏପରି ବିନ୍ଦୁରେ ଯାଇ 
ପହଞ୍ଚଯିବା ସମ୍ଭବ ହୋଇଯାଏ, ଜଣେ ଉପ୍ପୀଡ଼ନକାରୀ ଶାସକର ଅଧୀନରେ ବଡ଼ 
ବୃହତ୍‌ ଲାଭମାନ ପାଇବା ଯେତେବେଳେ ଖୁବ୍‌ ସମ୍ଭବ ହୋଇଯାଏ, ସେତେବେଳେ 
ପ୍ରାୟ ଯାହାକୁ ଯେତେ ସଂଖ୍ୟାର ମଣିଷଙ୍କୁ ମଧ୍ଯ ଜଣେ ଉପ୍ପୀଡ଼ନକାରୀର ଅଧୀନ 
ହୋଇ ରହିବା ଅତ୍ଯନ୍ତ ଲାଭଦାୟକ ବି ବୋଧ ହେବାକୁ ଆରମ୍ଭ କରେ । 
ସେତେବେଳେ ଯେତିକି ଲୋକ ସ୍ଵାଧୀନତାକୁ କାମ୍ୟ ବୋଲି ଭାବୁଥାନ୍ତି, ପ୍ରାୟ 
ସେତିକି ଲୋକ ଉପ୍ପୀଡ଼ନକୁ ମଧ୍ୟ ସମ୍ଭବତଃ କାମ୍ୟ ବୋଲି ଭାବନ୍ତି । ଚିକିତ୍ସକମାନେ 
ଏହିଭଳି କହିଛନ୍ତି ଯେ ଯେତେବେଳେ ଆମ ଶରୀରର କୌଣସି ଭାଗରେ ପୂଜ 
ହୋଇଯାଏ, ସେତେବେଳେ ସେହି ଶରୀରର ଆଉଗୋଟିଏ ଭାଗରେ ମଧ୍ୟ କୌଣସି 
ବେରାମ ଦେଖାଦିଏ ଏବଂ ପ୍ରାୟ କୌଣସି ଅପେକ୍ଷା ନରଖୁ ସେଇଟି ପ୍ରଥମ ଆକ୍ରାନ୍ତ 
ସ୍ଥାନଟି ସହିତ ଆସି ଯୁକ୍ତ ହୋଇଯାଏ । ଏବଂ, ଠିକ୍‌ ସେହିପରି ଭାବରେ କୌଣସି 
ରାଜ୍ୟର ଶାସକ ଯେତେବେଳେ ଜଣେ ଡିକଟେଟର୍‌ ଭଳି ଆପଣାକୁ ଅଧଵଷ୍ଠିତ କରି 
ରଖ୍ବବାକୁ ଇଛା କରେ, ସେତେବେଳେ ତାଙ୍କର ରାଜ୍ୟଲୋକଙ୍କ ମଧ୍ୟରେ ରହିଥ୍‌ବା 
ଅଳିଆ ଅସନା ମନୁଷ୍ଯମାନେ —- ସେମାନଙ୍କ ମଧ୍ୟରେ ମୁଁ ରାଜ୍ୟରେ ଥବା ସାନ 
ସାନ ଚୋରଙ୍କୁ ଏବଂ କାନକୁ ପଥର କରି ଦେଇଥବା ଗୁଣ୍ଡା ପ୍ରଭୃତିଙ୍କୁ ଆଦୌ 
ସାମିଲ୍‌ କରିନାହିଁ, କାରଣ କୌଣସି ଲୋକତନ୍ତ୍ରରେ ଏମାନଙ୍କର ଆଦୌ କିଛି ହେଲେ 
ଗୁରୁତ୍ଵ ନଥାଏ , — ମୁଁ ତ ସେହିମାନଙ୍କୁ ସାମିଲ୍‌ କରିଛି, ଯେଉଁମାନେ କି ନିଜର 
ପ୍ରାୟ ନିଆଁ ପରି ସେମାନଙ୍କର ଭିତରେ ଜଳୁଥବା ଆପଣାର ନାନା ବୃହତ୍‌ ଆକାହ୍ା 
ଦ୍ଵାରା ଦୂଷିତ ହୋଇ ରହିଥାନ୍ତି ଅଥବା ନାହିଁ ନଥ୍‌ବା ନାନା ଲୋଭ ଦ୍ଵାରା ଅଥୟ 
ହେଉଥଆନ୍ତି, - ସେହି କାଟର କେତେ ମନୁଷ୍ୟ ଆସି ସେହି ଶାସକଙ୍କର ଚାରିପାଖରେ 


୧୦୩ 


Digitized by srujanika@gmail.com 


ରୁଣ୍ଡ ହୋଇଯାନ୍ତି ଏବଂ ତାଙ୍କର ଲୁଟିରୁ ପ୍ରାପ୍ତ ଧନରୁ ଏକ ଭାଗ ମଧ୍ଯ ପାଇବାକୁ 
ଇଛା କରନି; ଅଥବା ସେମାନେ ସେହି ସବାବଡ଼ ଉତ୍ପୀଡ଼ନକାରୀଙ୍କ ଅଧୀନରେ ନିଜକୁ 
ଜଣେ ଜଣେ କ୍ଷୁଦ୍ର ମୁଖ୍ୟ ନିମିତ୍ତରୁପେ ନିୟୋଜିତ କରି ରଖନ୍ତି | କୁଖ୍ୟାତ ଡକାୟତ 
ତଥା ସୁପରିଚିତ ଦସ୍ୟୁମାନଙ୍କ ଭିତରେ ମଧ୍ୟ ସେହି ରୀତିଟି ଦୃଷ୍ଟିଗୋଚର ହୋଇଥାଏ; 
ସେମାନେ କେହି କେହି ପୂରା ମୁଲକଟାକୁ ସର୍ବସ୍ବାନ୍ତ କରିଦିଅନ୍ତି, ଅନ୍ୟମାନେ 
ସମୁଦ୍ରଯାତ୍ରୀଙ୍କର ଅନୁଧାବନ କରନ୍ତିଃ କେତେକ ଲୁଚି ଛପି ରହିଥାନ୍ତି ଏବଂ ଅନୁକୂଳ 
ସ୍ପିତିଟିଏ ପାଇଗଲେ ଅଚାନକ ଆକ୍ରମଣ କରନ୍ତି, ଆଉକେତେ ବନ୍ଦୀ କରି ରଖନ୍ତି; 
କେତେ ହତ୍ୟା କରନ୍ତି ଏବଂ ଆଉକେତେ ଡକାୟତି କରିଥାନ୍ତି । ଏବଂ, ସେମାନଙ୍କ 
ଭିତରେ ଉଚ୍ଚ ଓ ନିମ୍ବ ସକଳ ପଦ ଓ ସ୍ତର ରହିଥିଲେ ମଧ୍ୟ, - କେତେ ନିମ୍ନରେ ଥାଇ 
ମୁଖ୍ୟତଃ ଆଦେଶପାଳନ କରୁଥାନ୍ତି ଏବଂ ଆଉ କେତେ ଦଳୀୟ ମୁଖ୍ୟ ବି ହୋଇଥାନ୍ତି 
। ତଥାପି, ସେମାନଙ୍କ ମଧ୍ୟରେ ଏପରି କେହି ଜଣେହେଲେ ବି ନଥାଏ, ଯିଏ କି 
ନିଜକୁ ସେହି ଯୁଥଟି ମଧ୍ୟରେ ଜଣେ ଭାଗୀଦାର ବୋଲି ନଭାବେ । ଅବଶ୍ୟ ପ୍ରାପ୍ତ 
ଧନରେ ଜଣେ ପ୍ରଧାନ ଭାଗୀଦାର ନହୋଇପାରେ, - ତଥାପି ଯାବତୀୟ 
କାର୍ଯ୍ୟାନୁଷ୍ଠାନରେ ସିଏ ଆପଣାକୁ ଜଣେ ଅଂଶଗ୍ରହଣକାରୀ ବୋଲି ନିଶ୍ଚୟ ବିଚାର 
କରୁଥାଏ । ବିଶ୍ଵାସଯୋଗ୍ଯ ଏକାଧ୍ବକ ବିବରଣୀରୁ ଜଣାଯାଉଛି ଯେ, ସିସିଲି ଦ୍ଵୀପର 
ଜଳଦସ୍ୟୁମାନେ ଏତେ ଏତେ ଅଧ୍ବକ ସଂଖ୍ୟାରେ ମେଳ ହୋଇ ବସୁଥୁଲେ ଯେ, 
ସେମାନଙ୍କର ସମ୍ମୁଖୀନ ହେବାପାଇଁ ଜଣେ ବିଶେଷ ସମର୍ଥ ସେନାମୁଖ୍ୟଙ୍କୁ ପ୍ରେରଣ 
କରିବା ଆବଶ୍ୟକ ହେଉଥଲା | ପୁନଶ୍ଚ, ସେମାନେ ପାଞ୍ଚପାଞ୍ଟଟା ସହର ଓ ନଗରକୁ 
ନିଜ ପ୍ରଭାବବିସ୍ତାରର ପରିଧବଟି ମଧ୍ୟକୁ ଆଣି ପାରିଥିଲେ, - ସେଠାରେ ଅବସ୍ଥିତ 
ପୋତାଶ୍ରୟ ମାନଙ୍କରେ ପରିସ୍ପିତି ଅନୁସାରେ ଆଶ୍ରୟ ବି ନେଇ ପାରୁଥିଲେ, — 
ଆପଣାର ଅଭିଯାନ ମାନଙ୍କରୁ ଫେରି ସେଗୁଡ଼ିକରେ ବିଶ୍ରାମ ମଧ୍ୟ ନେଉଥୁଲେ । 
ଚୋରି କରି ନେଇ ଆସିଥୂବା ମାଲ୍‌ର ବହୁ ପରିମାଣରେ ନିଜର ଆଶ୍ରୟଦାତା ମାନଙ୍କୁ 
ଅର୍ଥ ମଧ୍ୟ ଦେଇ ପାରୁଥିଲେ । 


ଜଣେ ଏକଛତ୍ରାଧ୍ଵପତି ଶାସକ ଏହିପରି ଭାବରେ ଆପଣାର ପ୍ରଜାମାନଙ୍କୁ 
ମଧ୍ୟ ଅଧୀନ କରି ରଖୁଥାଏ । କିଛି ପ୍ରଜାଙ୍କ ହତିଆର ଭଳି ବ୍ୟବହାର କରି ଅବଶିଷ୍ଟଙ୍କୁ 
ଆପଣା କବଳରେ ରଖୁଥାଏ । ଏବଂ, ଏହିପରି ଭାବରେ ହିଁ ସ୍ବୟଂ ସୁରକ୍ଷିତ ହୋଇ 
ରହିଥାଏ । ତା'ର ହତିଆର ରୂପେ ବ୍ୟବହୃତ ହେଉଥିବା ବ୍ଯକ୍ତିଗଣ ଯଦି ଉତ୍ତମ 
ଚରିତ୍ରର ହୋଇଥାନ୍ତେ, ତେବେ ଏହି ଉତ୍ପୀଡ଼କ ଶାସନକାରୀକୁ ସେମାନଙ୍କ ଠାରୁ 
ସାବଧାନ ହୋଇ ରହିବାକୁ ହିଁ ପଡୁଥାନ୍ତା । ଯେଉଁପରି, କାଠକୁ ଫାଳ କରିବାକୁ 

ହେଲେ ଖଣ୍ଡେ କାଠକୁ କିଳା ପରି ବ୍ୟବହାର କରିବାକୁ ହୋଇଥାଏ, ଠିକ୍‌ ସେହିପରି | 
ହତିଆର ପରି ନିୟୋଜିତ ହେଉଥୁ୍‌ବା ଏହି ଲୋକମାନଙ୍କୁ ମଧ୍ଯ ଦୟାଶୂନ୍ୟ ଶାସକଟି 
ହାତରେ ବେଳେ ବେଳେ ଯେ ଦୁଃଖ କରିବାକୁ ନପଡ଼େ, ସେକଥା ନୁହେଁ, ଉଭୟ 
ପରମେଶ୍ବର ତଥା ଲୋକସମୂହଙ୍କ ଦ୍ଵାରା ପରିତ୍ଯକ୍ତପ୍ରାୟ ହୋଇ ରହିଥୂବା ନୀଚ 
ବ୍ୟକ୍ତିବୂନ୍ଦ ତଥାପି ମନ୍ଦ କାର୍ଯ୍ୟ କରିବା ସକାଶେ ଅନୁମତି ପାଇଲେ ଖୁବ୍‌ ଚମଜ୍କାର 
ଭାବରେ ସେଗୁଡ଼ିକରେ ଲିପ୍ତ ହୋଇ ରହିଥାନ୍ତି । ସେମାନଙ୍କୁ ଶୋଷଣ କରୁଥୁବା 
ଶାସକଟା ଉଦ୍ଦେଶ୍ୟରେ ଗରହିଁତ କିଛି ବି କରନ୍ତିନାହିଁ ସିନା, କିନୁ ସେହିମାନଙ୍କ ପରି 
ନିତାନ୍ତ ଅସହାୟମାନଙ୍କ ବିରୋଧରେ, ଯେଉଁମାନେ ସବୁକିଛିକୁ ମୁଣ୍ଡ ପାତି ସହ୍ଯ 
କରି ନେଉଥାନ୍ତି । ତଥାପି, ଏହି ଯେଉଁମାନେ କୂର ଉତ୍ପୀଡ଼କ ପାଖରୁ କିଛି ଲାଭବାନ୍‌ 
ହେବେ ବୋଲି ଲୋକସାଧାରଣ ସବୁକିଛି ସହ୍ଯ ହି କରୁଥିବାର ସୁଯୋଗ ନେଇ 
ଅତ୍ଯନ୍ତ ଯନ୍ତ୍ରଣାଦାୟକ ଭାବରେ ସେହି ଶାସକର ସେବା କରୁଥାନ୍ତି, ସେମାନଙ୍କର 
ଆଚରଣକୁ ନିରୀକ୍ଷଣ କଲେ ମୋତେ ଅନେକ ସମୟରେ ଅତ୍ଯନ୍ତ ଆଚମ୍ଭିତ ଲାଗେ 
ଯେ, ସେମାନେ ସତକୁ ସତ ଏତେ ଅଧକ ମାତ୍ରାରେ ଦୁରାଚାରୀ ପ୍ରକୃତରେ ହୋଇ 
ପାରୁଛନ୍ତି । ସେମାନଙ୍କର ସେହି ନିର୍ବୋଧତାକୁ ଦେଖ୍‌ ମୋ'ର ବେଳେ ବେଳେ 
ବହୁତ ଦୟା ମଧ୍ଯ ଜାତ ହୁଏ । କାରଣ, ସ୍ପଷ୍ଟତଃ, ସତକୁ ସତ ଅତ୍ଯନ୍ତ ନିର୍ବୋଧ 
ହୋଇନଥୂଲେ ଜଣେ ବ୍ୟକ୍ତି ନିଜର ସକଳ ଭବ୍ୟତା ଓ ସ୍ଵାଧୀନତାବୋଧକୁ ଜଳାଞ୍ଜଳି 
ଦେଇ ଗୋଟାଏ କୁର ଅତ୍ଯାଚାରୀର ସେବା କରିବାକୁ ଯିବ ଏବଂ ନିଜର ଦୁଇ 
ହାତକୁ ବଢ଼ାଇ ଦେଇ ସେହି ଭୃତ୍ଯପଣଟାକୁ ଗ୍ରହଣ କରିନେବ? ଯଦି ଏହି 
ବ୍ୟକ୍ତିମାନେ କ୍ଷଣକ ପାଇଁ ମଧ୍ଯ ସେମାନଙ୍କର ତଥାକଥତ ଉଚ୍ଚ ଆକାହ୍ନାଗୁଡ଼ାକୁ 
ପାସୋରି ଦିଅନ୍ତେ ଅଥବା ଆପଣାର ପ୍ରବଳ ଲୋଭଟାକୁ ଛାଡ଼ି ସେମାନେ ପ୍ରକୃତରେ 
ଯାହା, ସେହି ଅନୁସାରେ ଆପଣା ଉପରେ ଟିକିଏ ଦୃଷ୍ଟିପାତ ବି କରିପାରନ୍ତେ !। 
ତେବେ, ସେମାନେ ସ୍ପଷ୍ଟ ଭାବରେ ଅବଶ୍ଯ ଉପଲବ୍ଧି କରି ପାରନ୍ତେ ଯେ, ଯେଉଁ 
ନଗରବାସୀ ଏବଂ କୃଷିକାରୀମାନଙ୍କ ଉପରେ ସେମାନେ ଏହି ଯାବତୀୟ ଅତ୍ୟାଚାର 
କରିବାରେ ଲାଗିଛନ୍ତି, ଏବଂ ଯେଉଁମାନଙ୍କ ସହିତ ଚୋର ଓ କ୍ରୀତଦାସଙ୍କ ଠାରୁ ଅଧୂକ 
ହୀନ ଭାବରେ ଆଚରଣ କରୁଛନ୍ତି । ଯେତେ ଅମାନୁଷିକ ଆଚରଣର ଶିକାର 
ହେଉଥଲେ ମଧ୍ୟ, ସେହି ଲୋକମାନେ ସ୍ବୟଂ ସେମାନଙ୍କର ତୁଳନାରେ ଜରେ ଜଣେ 
ଅଧକ ଉଚ୍ଚ ସ୍ତରର ହିଁ ମନୁଷ୍ୟ, ¬ ସେମାନେ ତଥାପି ଅପେକ୍ଷାକୃତ ଅଧୁକ ସ୍ଵାଧୀନ । 
କୃଷକମାନେ ଭୂମିର କର୍ଷଣ କରୁଛନି । ଯେତେ ଯେତେ ବେଡ଼ୀରେ ବନ୍ଧା ହୋଇ 
ରହିଥିଲେ ମଧ୍ୟ କାରିଗରମାନେ ମଧ୍ୟ ବରାଦମତେ ଆପଣାର କରଁବ୍ଯ ସମ୍ପାଦନ 

କରୁଛନ୍ତି । କିନ୍ଟୁୁ ଜୂର ଏବଂ ଉତ୍ପୀଡ଼ନକାରୀ ଜଣେ ଶାସକକୁ ଘେରି କେବଳ 
ଚାଟୃକାରୀମାନେ ହି ରହିଛନ୍ତି ଓ ତାଙ୍କର ଅନୁଗ୍ରହଭିକ୍ଷା କରୁଛଚି; ସିଏ ଯେତିକି କରିବାପାଇଁ 
କହୁଛତି, ତା'ଠାରୁ ଅଧକ କରି ଥୋଇ ଦେଉଛନ୍ତି । ଏଭଳି ଲୋକଙ୍କୁ କେବଳ ଯେ 
ଶାସକଙ୍କର ଆଦେଶଗୁଡ଼ିକୁ ପାଳନ କରିବାକୁ ହୁଏ ତା” ନୁହେଁ, ସେମାନଙ୍କ ଆଗରୁ ହିଁ 
ଅନୁମାନ କରି ତାଙ୍କର ଇଚାଗୁଡ଼ିକୁ ଠଉରାଇ ନେବାକୁ ପଡ଼ିଥାଏ । ତାଙ୍କୁ ପୂର୍ଣରୂପେ 
ପ୍ରସନ୍ନ କରି ରଖବାକୁ ହେଲେ ସିଏ କ”ଣସବୁ ଚାହୁଛନି, ସେଗୁଡ଼ିକୁ ଆଗ ଘ୍ରାଣ କରି 
ପାରିବାକୁ ହୁଏ, ¬ ଆବଶ୍ଯକ ହେଲେ ନିଜକୁ ପୂରା ରଦି ହୋଇ ଯିବା ପର୍ଯ୍ୟନ୍ତ ଖଟଣି 
କରିବାକୁ ପଡ଼େ, ଆପଣାକୁ ନାନାପ୍ରକାର ଯନ୍ତ୍ରଣା ଦେବାକୁ ହୁଏ, ତାଙ୍କରି ସ୍ଵାର୍ଥସାଧନ 
ସକାଶେ ମରଣାନ୍ତକ ସବୁକିଛି କରିବାକୁ ବି ହୋଇଥାଏ । ସେହି ଶାସକଙ୍କର ସୁଖକୁ 
ନିଜର ସୁଖ ବୋଲି ଗ୍ରହଣ କରିବାକୁ ହୁଏ, ତାଙ୍କର ରୂଚିମାନଙ୍କ ଖାତିରିରେ ନିଜର ସକଳ 
ରୁଚିକୁ ମଧ୍ୟ ବର୍ଜନ କରିବାକୁ ପଡ଼ିଥାଏ । ସେହି ପ୍ରକ୍ରିୟାରେ ନିଜର ଚରିତ୍ରଟା ବିକୃତ 
ହୁଏ, ନିଜର ପ୍ରକୃତି ମଧ୍ୟ ନଷ୍ଟ ହିଁ ହୋଇଯାଏ । ସକଳ ପରିସ୍ଥିତିରେ ଅନୁକ୍ଷଣ ସେହି 
ଗୋଟିଏ ବ୍ୟକ୍ତିଙ୍କର କଥା ଉପରେ ନିଘା ରଖୁବାକୂ ପଡ଼େ, ତାଙ୍କ କଥାର ଲୟଟାକୁ ବୁଝି 
ତାଙ୍କ ମତଲବକୁ ବାରିନେବାକୁ ହୁଏ, — ତାଙ୍କର ଅଙ୍ଗଭଙ୍ଗୀ ଏବଂ ଚାହାଣିରୁ ମଧ୍ଯ 
ତାଙ୍କୁ ବୁଝିବାକୁ ପଡ଼େ । ତେଣୁ, ସେମାନଙ୍କର କେବଳ ସେହିଭଳି ଆଖ୍ଟ ସେହିଭଳି 
ପାଦ ଓ ସେହିଭଳି ହାତ ରହିଥିବା ଏକାନ୍ତ ପ୍ରୟୋଜନ, ଯାହାକି ମୁହୂୁରେ ବିଳମ୍ବ ନକରି 
ସେହି ଜଣେ ବ୍ୟକ୍ତିର ଇଛାଗୁଡ଼ିକ ଅନୁସାରେ ଜବାବ ଦେଇପାରିବ ତଥା ତାଙ୍କର 
ଭାବନାଗୁଡ଼ିକୁ ମଧ୍ୟ ଅନ୍ଦାଜ କରିନେଇ ପାରିବ । 


ଏହିପରି ଗୋଟିଏ ଜୀବନକୁ ଏକ ସୁଖୀ ଜୀବନ ବୋଲି କୁହାଯାଇ ପାରିବ 
କି ? ଏଭଳି ଗୋଟିଏ ଜୀବନକୁ ଆଦୌ ଜୀବନ ବୋଲି କୁହା ଯିବକି ? ଏହିପରି 
ଏକ ପରିସ୍ଥିତିରୁ ବଳି ଅଧକ ଅସହନୀୟ ଏକ ପରସ୍ଥିତି ପ୍ରକୃତରେ ସମ୍ଭବ ହୋଇ 
ପାରିବ କି ? କୌଣସି ଉଚ୍ଚପଦସ୍ପ ବ୍ୟକ୍ତି ନିମନ୍ତେ ନୁହେଁ, ଉଚ୍ଚ କୂଳରେ ଜାତ ଜଣେ 
ବ୍ୟକ୍ତି ନୁହେଁ, ଜଣେ ସାଧାରଣ ଅସ୍ଥିତାବୋଧ ରହିଥୂବା ତଥା ଏପରିକି ଜଣେ ମଣିଷର 
ମୁହଁଟିଏ ରହିଥବା ଯେକୌଣସି ବ୍ୟକ୍ତ ପାଇଁ ମଧ୍ୟ ଆଦୌ ସମ୍ଭବ ହେବ କି ? 
ଏହିପରି ଗୋଟିଏ ଅସମ୍ଭାନିତ ହୀନ ଜୀବନ ଯାପନ କରୁଥିବ, — ନିଜର ବୋଲି 
କହିପାରିବା ପାଇଁ କିଛିହେଲେ ନଥିବ, ଆପଣାର ପୋଷଣଭରଣ ସକାଶେ ଆଉଜଣେ 
ମନୁଷ୍ୟ ଉପରେ ନିର୍ଭର କରୁଥିବ, — ତା'ର ମରଢି ବ୍ୟତୀତ କୌଣସି କାର୍ଯ୍ୟ ବି 
କରି ପାରିବନାହିଁ, ଆପଣାର ଶରୀର ତଥା ଆପଣାର ସକଳାଙ୍ଗ ଜୀବନଟାକୁ ମଧ୍ଯ 
ସେହି ବ୍ୟକ୍ତିଟି ହାତରେ ନେଇ ସମର୍ପଣ କରି ଦେଇଥ୍‌ବ ! 

ତଥାପି, କିଛି ଧନ ଉପାର୍ଚ୍ଚନ କରିବାର ଅଭିପ୍ରାୟରେ ଲୋକମାନେ 
ଦାସତ୍ବଟାକୁ ହିଁ ସମ୍ପୂର୍ଣ ନିଜ ଇଚ୍ଛାରେ ଗ୍ରହଣ କରି ନିଅନ୍ତି; ସେମାନଙ୍କର ନିଜ ଜୀବନଟା 
ମଧ୍ୟ ସେମାନଙ୍କର ନୁହେଁ ଭଳି ଏକ ସ୍ଥିତିରେ ଜଣେ ଏକଛତ୍ର ଅତ୍ୟାଚାରୀର ଆଜ୍ଞାବହ 
ହୋଇ ରହି ସେମାନଙ୍କର ନିଜର ବୋଲି କହି ପାରିବା ଲାଗି ବସ୍ତୁତଃ କିଛି ହିଁ ନଥୁବ 
। ତଥାପି, ସେମାନେ ଯେପରି ଭାବରେ ନିଜକୁ ସଦାସଚଳ କରି ରଖୁଥାଆନ୍ତି, 
ତାହାକୁ ଦେଖୁଲେ ମନେ ହୁଏ, ସତେଯେପରି ନିଜର ସମ୍ପରି ଉପରେ ସେମାନେ 
ନିଜେ ହିଁ ମାରିକ ହୋଇ ରହିଛନ୍ତି । ସେମାନେ ପାସୋରି ପକାଇଥାନ୍ତି ଯେ, ସେମାନେ 
ସ୍ବୟଂ ଶାସକଙ୍କ ହାତରେ ଯେଉଁ କ୍ଷମତାଟିକୁ ନେଇ ଅର୍ପଣ କରି ଦେଇଛନ୍ତି, ସେ 
ତାହାରି ବଳରେ ହିଁ ସେମାନଙ୍କୁ ସବୁ ମନୁଷ୍ଯଙ୍କ ସବୁଥରୁ ବଞ୍ଚତ କରି ରଖୁଛନ୍ତି । 
ତେଣୁ, ସେହି ସ୍ଥିତିରେ ହୁଏତ ଜଣେ ବ୍ୟକ୍ତି ଏଇଟିକୁ ବା ସେଇଟିକୁ ତା” ନିଜର 
ସମ୍ପରି ବୋଲି ଦାବୀ କରି ପାରିବନାହିଁ । ସେମାନେ ଦେଖୁପାରନ୍ତି ଯେ, ଏହି 
ସମ୍ପଭିଟା ହିଁ ମନୁଷ୍ଯମାନଙ୍କୁ ଜଣେ ଉତ୍ପୀଡ଼କର ନୃ ଶଂସତା ପାଖରେ ସବୁଠାରୁ ଅଧକ 
ପରିମାଣରେ ସଦାବାଧ୍ୟ ଓ ସଦାଅଧୀନ କରି ରଖୁଥାଏ । ତେଣୁ ସେହି ସମ୍ପତ୍ତିର 
ଅଧ୍କାରୀ ହେବାକୁ ହିଁ ସେହି ଅତ୍ୟାଚାରୀଟି ପାଖରେ ସବୁଠାରୁ ଅଧବକ ଗହିଁତ ଏକ 
ଅପରାଧ କରିଥବା ପରି ବିଚାର କରାଯାଏ ଏବଂ ସେହି କାରଣରୁ ବେଳେ ବେଳେ 
ସେହି ଅପରାଧ ପାଇଁ ଜଣେ ଅପରାଧୀକୁ ମୃ ତ୍ୟୁଦଣ୍ଡର ବିଧାନ ମଧ୍ୟ କରା ଯାରଥାଏ । 
ଉତ୍ପୀଡ଼କ ସେହି ଶାସକମାନେ ଅର୍ଥଧନଟାକୁ ହିଁ ସର୍ବାଧ୍ଵକ ପରିମାଣରେ ଭଲ ପାଆନ୍ତି 
ଏବଂ, ଆଉ କାହାପାଖରେ ଧନ ରହିଥୁ୍‌ବାର ଦେଖୁଲେ ମୋଟେ ସହ୍ୟ କରି ପାରନ୍ତି 
ନାହିଁ । ସେମାନଙ୍କୁ ବିଲୁପ୍ତ କରିଦେବାର ଅଭିପ୍ରାୟରେ କଂସେର ପରି ଧରିଆଣନ୍ତି । 
ସେମାନଙ୍କୁ ଏତେ ଧନର ମାଲିକ ହୋଇ ରହିଥୁ୍‌ବାର ଦେଖୁ ଏହି ଉତ୍ପୀଡ଼କ ମାନଙ୍କର 
ପାଟିରୁ ସତେଅବା ଲାଳ ବୋହିବାକୁ ହିଁ ଆରମ୍ଭ କରେ । ଏହି ଅନୁଗୃ ହୀତ 
ପାଖଲୋକମାନେ ଅତ୍ୟାଚାରୀ ଶାସକମାନଙ୍କ ଠାରୁ ଅତୁଳ ଧନ ପ୍ରାପ୍ତ ହୋଇଥୁବା 
ବ୍ୟକ୍ତ ମାନଙ୍କୁ ଯେତେ ମନେ ରଖୁନଥଆାନ୍ତିୟ ଅତୁଳ ଧନସମ୍ପରଭିର ଅଧୂବକାରୀ ଅନ୍ଯ 
ଯେଉଁମାନଙ୍କର ଧନ ଶେଷରେ ସେହି ଅତ୍ୟାଚାରୀ ଶାସକଙ୍କ ଦ୍ଵାରା ଅପହରଣ କରି 
ନିଆଯାଇଛି ତଥା ସେହି ଅବସରରେ ଯେଉଁମାନଙ୍କୁ ନିଜ ଜୀବନ ହୁଏତ ହରାଇବାକୁ 
ପଡ଼ିଛି, ସେମାନଙ୍କୁ ଅନେକ ଗୁଣ ଅଧୂକ ହିଁ ସ୍ମରଣ କରିପାରନ୍ତି । ଅପର କେତେ 
ବ୍ୟକ୍ତି ବହୁ ପରିମାଣରେ ଧନର ମାଲିକ ହୋଇଛନ୍ତି, ସେମାନଙ୍କ ଅପେକ୍ଷା, ବରଂ 
କେତେ ଅଛସଂଖ୍ୟକ ମନୁଷ୍ଯ ହିଁ ସେହି ସଂପରିକୁ ନିଜ ପାଖରେ ସ୍ଥାୟୀ ଭାବରେ 
ରଖୁ ପାରିଛନ୍ତିୟ ସେମାନେ ବରଂ ତାହାରି ହିସାବ ରଖୁପାରିବା ଉଚିତ । ଆମେ 

ପୁରାତନ ସେକାଳ ଅଥବା ଏବର ଆମ ଏକାଳ ଯେଉଁଟିକୁ ପରୀକ୍ଷା କରି ଦେଖୁବାକୁ 
ଇଛା କରୁ ନା କାହିଁକି, ଆମେ ଅତ୍ୟନ୍ତ ସ୍ପଷ୍ଟ ଭାବରେ ଦେଖୁବାକୁ ପାଇବା ଯେ, 
ବହୁସଂଖ୍ୟାର ବ୍ୟକ୍ତି ନାନା ଲଜାକର ରୀତି ଅବଲମ୍ବନ କରି ଧନଦୌଲତରେ ଗୋଟାଏ 
ଗୋଟାଏ ରାଜପୁତ୍ର ସଦୃଶ କେତେ ନା କେତେ ଧନଶାଳୀ ହୋର ଯାରଛନ୍ତି, ସେହି 
ରାଜପୁତ୍ର ମାନଙ୍କର ଖଳତାଗୁଡ଼ିକରୁ ଫାଇଦା ଉଠାଇଛନ୍ତି ବା ସେମାନଙ୍କର 
ନିର୍ବୋଧତାର ସୁଯୋଗ ନେଇଛନ୍ତି ଓ ପରିଶେଷରେ ସେହି ରାଜପୁତ୍ରମାନଙ୍କ ଦ୍ଵାରା ହିଁ 
ପୂନର୍ବାର ନିଃସ୍ବ ହୋଇ ଯାଇଛନ୍ତି । ଏହି ସେବାକାରୀମାନେ ହୁଏତ ପ୍ରଥମେ ପ୍ରଥମେ 
ନିଜର ନାନା ସ୍ଵାର୍ଥସିବ୍ଧି ନିମନ୍ତେ ଖୁବ୍‌ ଅନୁକୂଳତା ଲାଭ ବି କରିଥଲେ କିନ୍ତୁ ପରବର୍ଚୀ 
କାଳରେ ପ୍ରାୟ ସେହିପରି ଏକ ଅସଙ୍ଗତି ହେତୁ ନିଜେ ହିଁ ତଳିତଳାନ୍ତ ହୋଇଗଲେ । 
ଯେଉଁ ଏତେ ଏତେ ବ୍ୟକ୍ତି କୌଣସି ନା କୌଣସି ସମୟରେ ଦୂଷ୍ଟମତି ଶାସକମାନଙ୍କର 
ସମ୍ପର୍କ ମଧ୍ୟକୁ ଆସିଥିଲେ, ସେମାନଙ୍କ ମଧ୍ୟରେ ସମ୍ଭବତଃ ଏପରି ଅତ୍ଯନ୍ତ କମ୍‌ 
ଲୋକ ଥୂବେ, ଅଥବା କେହି ହେଲେ ନଥୁବେ, ଯେଉଁମାନେ କି ସେହି 
ଶାସକକର୍ରାଙ୍କର ବିଦ୍ବେଷର ଶିକାର ହୋଇନାହାନ୍ତି । ଯେଉଁସବୁ ବିଦ୍ବେଷକୂ ଏମାନେ 
ଏକଦା ଅନ୍ୟମାନଙ୍କୁ ଦେଖାଇଥିଲେ ଠିକ୍‌ ସେହି ବିଦ୍ଵେଷମାନ । ଅଧ୍ବକାଂଶ ସମୟରେ 
ଅନ୍ୟମାନଙ୍କୁ ଲୁଟି ବହୁ ଧନର ଅଧ୍ବକାରୀ ହୋଇଯିବା ପରେ, ପ୍ରଥମେ ସେଥପାଇଁ 
ସ୍ବୟଂ ଶାସକଙ୍କର ସର୍ବବିଧ ସୁରକ୍ଷା ପ୍ରାପ୍ତ ହୋଇଥଲେ ମଧ୍ଯ ଶେଷକୁ ସେମାନେ 
ସେହି ଲୁଟିଧନ ଦ୍ଵାରା ଶାସକଙ୍କୁ ହିଁ ସେହି ଧନର ଅଧ୍ୂକାରୀ କରିବା ହିଁ ସାର ହୋଇଛି । 


ଏପରିକି ଉତ୍ତମ ଚରିତ୍ରର ବ୍ୟକ୍ତିମାନେ ମଧ୍ୟ, ¬ ଯଦି ବେଳେ ବେଳେ 
ଜଣେ ଶାସକକର୍ରା ଏହିଭଳି ଜଣେ ବ୍ୟକ୍ତିଙ୍କୁ ପସନ୍ଦ କରିଥାନ୍ତି, ଯାହାକୁ କି ସିଏ 
ନିଜର ଅନୁଗ୍ରହ ପ୍ରଦାନ କରି ପାରିବେ, — କାରଣ, ସେହିଭଳି ଜଣେ ବ୍ୟକ୍ତିଙ୍କଠାରେ 
ଯେଉଁ ସଦ୍ଗୁଣ ତଥା ସାଧୂତା ଆପଣାର ସ୍ଵଚ୍ଥ ପ୍ରକାଶଟି ଦ୍ଵାରା ନିତାନ୍ତ ପଥଚ୍ଯୁତ 
ଚରିତ୍ରହୀନର ଚିତ୍ତରେ ତଥାପି କିଛି ସମ୍ଭାନର ପ୍ରେରଣା ସୃଷ୍ଟିକରି ପାରୁଆଏ, — ହଁ, 
ମୁଁ ଯେଉଁ କଥାଟି କହୁଥିଲି, —- ସେହି ଚରିତ୍ରବାନ୍‌ ବିଶେଷମାନେ ମଧ୍ଯ ଆଖର 
ସେହି ସଚରାଚର ଘଟୁଥିବା ଦୁର୍ଭାଗ୍ୟଟିର କବଳରେ ଯାଇ ପତିତ ହୁଅନ୍ତି ଏବଂ 
ଆପଣାର ସର୍ବନାଶ କରି ଅଚିରେ ସେହି ଏକାଭଳି ଉତ୍ପୀଡ଼ନର ଶିକାର ହୋଇଥାଆନ୍ତି । 
ସେନେକା ଓ ତାଙ୍କରି କାଟର କେତେ କେତେ ଗୁଣବାନ୍‌ ବିରାଟ ବ୍ୟକ୍ତି ¬ ସମସ୍ତେ 
ହିଁ ଆମଲାଗି ସେହି ଦୁର୍ଭାଗ୍ୟଟିର ସାକ୍ଷୀ ହୋଇ ରହିଛନ୍ତି । ସେମାନଙ୍କ ମଧ୍ଯରୁ 
କେତେଜଣ ପୁଣି ଦୂର୍ଯୋଗକୁ ରାଜ୍ୟଶାସନର ବ୍ୟବସ୍ଥାରେ ଦାୟିତ୍ଵମାନ ଗ୍ରହଣ କରିଥଲେ 
— ଶାସକ ପ୍ରଥମେ ତ ସେମାନଙ୍କୁ କେତେ ସମ୍ମାନ ଏବଂ ଶ୍ରଦ୍ଧା ମଧ୍ଯ ପ୍ରଦର୍ଶନ 

କରୁଥିଲେ ।! ସେନେକା ତ ସମ୍ରାଟଙ୍କର ପିଲାବେଳେ ତାଙ୍କର ଶିକ୍ଷାଦାତା ରୂପେ 
ନିୟୁକ୍ତ ହୋଇଥଲେ । ତାଙ୍କଠାରୁ ବନ୍ଧୁ ଭଳି ବ୍ଯବହାର ଲାଭ କରିଥଲେ । କିନ୍ତୁ, 
ଯେଉଁଭଳି ନିଶୂରତା ସହିତ ସେମାନଙ୍କୁ ମୃତ୍ୟୁର ସମ୍ମୁଖୀନ ହେବାକୁ ହୋରଥୁଲା, 
ସେଇଥିରୁ ଯଥେଷ୍ଟ ପ୍ରମାଣ ମିଳି ଯାଉଛି ଯେ, ଜଣେ ନୃଶଂସମନ। ଶାସକର ବନ୍ଧୁତାରେ 
ବସ୍ତୁତଃ ମୋଟେ କୌଣସି ଆସ୍ଥା ସ୍ଥାପନ କରି ହେବନାହିଁ । ନିଜର ଏଡ଼େ ଆପଣାର 
ପ୍ରିୟକନମାନଙ୍କୁ ଘୃଣା କରି ପାରିବା ସକାଶେ ଯାହାର ହୃଦୟ ଏତେ ଅଧ୍ବକ ମାତ୍ରାରେ 
ଯାବତୀୟ ତିକ୍ତତା ସହିତ ତିଆରି ହୋଇଥାଏ ଏବଂ ସେହି ଲୋକମାନେ ମଧ୍ଯ 
ସର୍ବଦା କେବଳ ତାହାର ଆଞ୍ଚାଗୁଡ଼ିକର ହିଁ ପାଳନ କରୁଥାନ୍ତି, ତାଠାରୁ ପ୍ରକୃତରେ 
ଆଉ କେଉଁଭଳି ବନ୍ଧୁତାର ପ୍ରତ୍ୟାଶା କରାଯାଇ ପାରିବ ? ବସ୍ତୁତଃ ସେହି ହୃ ଦୟହୀନ 
ମନୁଷ୍ୟଟା ଭଲ ପାଇବାକୁ ଏକାନ୍ତ ଅସମର୍ଥ ହୋଇ ରହିଥାଏ ଏବଂ ସେହି କାରଣରୁ 
ସିଏ ସବାଶେଷରେ ନିଜର ଅନ୍ତରାମ୍ମାଟାକୁ ନିତାନ୍ତ ଦୁର୍ବଳ ହିଁ କରିପକାଏ ଏବଂ 
ଆପଣାର ସାମ୍ରାଜ୍ୟଟାକୁ ମଧ୍ୟ ଛାରଖାର କରି ଦେଇଥାଏ । 


ଏହି ବ୍ୟକ୍ତିମାନେ ଏତେ ଅଧ୍ବକ ପରିମାଣରେ ପ୍ରତିଷ୍ଠାସମ୍ଚନ୍ନ ଭାବରେ 
ସବୁକିଛି କରିବାକୁ ଇଛା କରୁଥିଲେ ବୋଲି ହିଁ ଶେଷକୁ ବିପର୍ଯ୍ୟୟ ମଧ୍ଯକୁ ପତିତ 
ହେଲେ ବୋଲି ଯଦି କେହି ଯୁକ୍ତି କରି କହନ୍ତି ତେବେ ତାହାର ଉତ୍ତର ସ୍ଵରୂପ ତାଙ୍କୁ 
ସେହି ଉତ୍ଧୀଡ଼କ ଶାସକଙ୍କର ଚାରିପାଖରେ ଘେରି ରହିଥୁବା ସେତେବେଳର 
ଅନ୍ୟମାନଙ୍କ ଉପରେ ସାହସର ସହିତ ଦୃଷ୍ଟିପାତ କରିବା ନିମନ୍ତେ ଆମେ ଅନୁରୋଧ 
କରିବା । ତେବେ, ସେ ନିଶ୍ଚୟ ଦେଖବେ ଯେ, ଯେଉଁ ଅନ୍ୟମାନେ ତାଙ୍କର ଅନୁଗ୍ରହ- 
ମଣ୍ଡଳଟି ଭିତରକୁ ଆସିଥ୍‌ଲେ ଏବଂ ନାନା ଅସମ୍ମାନକର ଉପାୟରେ ନିଜକୁ ପ୍ରତିଷ୍ଠିତ 
କରି ରଖୁଥୂଲେ, ସେମାନଙ୍କୁ ମଧ୍ଯ ଅନୁରୂପ ଦଶାଗୁଡ଼ିକର ସମ୍ଭୁଖୀନ ହେବାକୁ 
ପଡ଼ିଥଲା । ରୋମ୍‌ ସମ୍ରାଟ ନେରୋ ସେହି ଅନନ୍ୟା ନାରୀ ପୋସ୍ତେଆଙ୍କୁ ଯେତେ 
ଗଭୀର ଭାବରେ ଭଲ ପାଉଥଲେ, ତାଙ୍କ ଲାଗି ଯେତେ ଅନୁରାଗପୂର୍ଣ ଭାବ ଦେଖାଇ 
ପାରିଥିଲେ ଏବଂ ତାଙ୍କ ପ୍ରତି ଯେଡ଼େ ଏକକ ଭାବରେ ଆସକ୍ତ ରହିଥୂଲେ, ଆମକୁ 
ତା'ର ଏକ ଅନ୍ୟ ସମାନ୍ତର ସମ୍ଭବତଃ ଅନ୍ୟ କେଉଁଠିହେଲେ ଦେଖୁବାକୁ ମୋଟେ 
ମିଳିବନାହିଁ । ଅଥଚ, ଶେଷରେ ସେ ନିଜ ହାତରେ ହିଁ ତାଙ୍କୁ ବିଷପାନ କରାଇଲେ । 
ନେରୋଙ୍କର ମାଆ ଅଗ୍ରିପ୍ତିନା ମଧ୍ୟ ନିଢର ପୁତ୍ରକୁ ଗାଦୀରେ ବସାଇବା ପାଇଁ 
ନିଜର ସ୍ବାମୀଙ୍କୁ ହତ୍ୟା କରିଥୂଲେ, —- ସେହି ପୁଅଟିକୁ ଖୁସୀ କରିବା ସକାଶେ 
କେବେହେଲେ କିଛି କରିବା କିମ୍ବା ସଭ୍ୟ କରିବାରେ କୌଣସି କୁଣ୍ଠା ପ୍ରକାଶ 
କରିନଥୂଲେ; ତଥାପି, ତାଙ୍କର ଏହି ପୁତ୍ରଟି, ନିଜ ଗର୍ଭଜାତ ସେହି ସନ୍ତାନଟି, ତାଙ୍କରି 

ପ୍ରୟାସ ଦ୍ଵାରା ଗାଦୀରେ ଆସୀନ ସେହି ସମ୍ପାଟ ତାଙ୍କୁ ବହୁବାର ଅପଦସ୍କଥ କରାଇଲେ 
ଏବଂ ଶେଷକୁ ତାଙ୍କର ଜୀବନ ମଧ୍ୟ ନେଲେ । ଏହି କଥାଟି ବାସ୍ତବତଃ ସମ୍ପୂର୍ଣ ସତ୍ୟ 
ଯେ, ସିଏ ଏଡ଼େ ବଡ଼ କରି ଗଢ଼ି ଆଣିଥିବା ଏହି ପୁତ୍ରଟି ପରିବର୍ରେ ଯଦି ଆଉଜଣେ 
କେହି ତାଙ୍କ ସକାଶେ ଏହି ଶାସ୍ତି ବିଧାନମାନ କରିଥାନ୍ତା, ତେବେ ସିଏ ପ୍ରକୃତରେ 
ସେହିସବୁ ଶାସ୍ତି ଭୋଗ କରିବା ଏକାନ୍ତ ଉଚିତ ଥଲା ବୋଲି ଆମେ କଦାପି ଅସ୍ଵୀକାର 
କରିନଥାନ୍ତେ । ନିଜର ଯେଉଁ ସ୍ବାମୀଙ୍କୁ ସିଏ ହତ୍ଯା କରାଇଲେ, ସିଏ ପ୍ରକୃତରେ 
ସେହିଭଳି ଦଣ୍ଡ ପାଇବା ଉଚିତ ମଧ୍ୟ ଥଲା । ଜଣେ ଉପ୍ପୀଡ଼କ ଯଦି ନିର୍ବୋଧ ହୁଏ, 
ତେବେ ସେ କେବେହେଲେ କାହାରି କୌଣସି ହିତ କରିବାଲାଗି ଆଦୌ ସମର୍ଥ 
ହୁଏନାହିଁ । କିନ୍ୁଠ ନିତାନ୍ତ ରହସ୍ଯପୂର୍ଣ ଭାବରେ ଏପରି କିଛି ଘଟେ ଯେ, ସିଏ 
ଆପଣାର ନିକଟତମ ସହଯୋଗୀମାନଙ୍କ ପ୍ରତି ମଧ୍ଯ ଦାରୁଣ ଏବଂ ନୃଶଂସ ହେବାକୁ 
ଲାଗେ, ସତେଅବା ଏଭଳି କରି ସେ ନିଜର ସ୍ଥଳ୍ଚବୁଵ୍ଧିତାକୁ ପଦାରେ ଆଣି 
ପକାଇଦିଏ ! 


ସେହିଭଳି ଆଉଜଣେ ଅତ୍ୟାଚାରୀ ତଥା ଉତ୍ପୀଡ଼କ ଶାସନକରା। — ସିଏ 
ନିଜର ପନ୍ନୀଙ୍କୁ କେଡ଼େ ଗଭୀର ଭାବରେ ଭଲ ପାଉଥୂଲେ ଏବଂ ତାଙ୍କ ବିହୁନେ ସେ 
ମୋଟେ ଜୀବିତ ରହି ପାରିବେନାହିଁ ବୋଲି ସବୁବେଳେ ଲାଗୁଥଲା, — ସିଏ ପୁଣି 
ସେହି ପନ୍ନୀଙ୍କର ବେକକୁ ଅନାଇଲେ ଏବଂ ତାଙ୍କୁ ଆଲିଙ୍ଗନ କରି ଏହି ବହୁତ 
ମୁଗ୍ଧକାରୀ ମନ୍ତବ୍ୟଟିକୁ ଦେଇ ପାରିଲେ : “ତୁମେ ଜାଣ, ଯଦି ମୁଁ ଆଦେଶ ଦେବି, 
ତେବେ ତୁମର ଏହି କି ସୁନ୍ଦର ଗଳାଟି ତରବାରୀ ଦ୍ଵାରା କଟି ଦୁଇଖଣ୍ଡ ହୋଇଯିବ !” 
ସେହି କାରଣରୁ ହିଁ ପୁରାତନ କାଳର ଅଧ୍ବକାଂଶ ଡିକ୍ଟେଟର୍‌ ସେମାନଙ୍କର ନିକଟତମ 
ପ୍ରିୟବ୍ଯକ୍ତି ମାନଙ୍କ ଦ୍ଵାରା ନିହତ ହୋଇଥୂ୍‌ଲେ । ନିଜ ଆଖରେ ଶାସକଙ୍କର 
ଉତ୍ପୀଡ଼ନଗୁଡ଼ିକ କ୍ରମେ ଅତିରିକ୍ତ ହେବାରେ ଲାଗିଥବାର ଦେଖୁ ସେମାନେ ତାଙ୍କର 
ସେହି ଖୁଆଲଟା ବିଷୟରେ ଆଉ କୌଣସି ବିଶ୍ଵାସ ରଖୁ ପାରିଲେ ନାହିଁ ଏବଂ ତେଣୁ 
ତାଙ୍କର କ୍ଷମତାଟାର ସଦୂପଯୋଗ ବିଷୟରେ ସମ୍ପୂର୍ଣ ସନ୍ଦି ହାନ୍‌ ହୋଇ ପଡ଼ିଥୂଲେ । 


ପ୍ରକୃତ କଥାଟି ହେଉଛି ଯେ, କୌଣସି ଉତ୍ପୀଡ଼କ ଓ ଅତ୍ୟାଚାରୀକୁ କେବେ 
କେହିହେଲେ ଭଲ ପାଆନ୍ତି ନାହିଁ । ସ୍ଵୟଂ ସେହି ଉତ୍ପୀଡ଼କ ମଧ୍ଯ କାହାକୁ ଭଲ 
ପାଏନାହିଁ । ବନ୍ଧୁତା ହେଉଛି ଏକ ପବିତ୍ର ଶବ୍ଦ - ଏକ ପବିତ୍ର ବ୍ୟାପାର । କେବଳ 
ଚରିତ୍ସବାନ୍‌ମାନେ ହିଁ ନିଜର ଜୀବନରେ ସେହି ଗୁଣଟିକୁ ବିକାଶ କରାଇ ଆଣିଥାନ୍ତି । 
ଏବଂ, ପାରସରିକ ସମ୍ମାନ ବ୍ଯତୀତ ବନ୍ଧୁତାରେ କୌଣସି ଅଙ୍କରୋଦ୍‌ଗମ ମଧ୍ଯ 

ହୋଇ ନଥାଏ । ଦୟା-ପ୍ରଦର୍ଶନରେ ନୂୁର୍ହେ, ଆନ୍ତରିକତା ଅର୍ଥାତ୍‌ ନିଷ୍ଠା ଦ୍ଵାରା ହିଁ 
ବନ୍ଧୁତାର ଅଭିବୃଦ୍ଧି ସମ୍ଭବ ହୁଏ । ମୋ” ବନ୍ଧୁର ପ୍ରକୃତରେ ମୋ” ପ୍ରତି ଆନ୍ତରିକତା 
ରହିଛି, ତାହାରିଦ୍ାରା ହିଁ ଜଣେ ଆଉଜଣକୁ ନିଶ୍ଚିତ ଭାବରେ ବନ୍ଧୁ ବୋଲି ଅନୁଭବ 
କରେ । ନିଜର ସେହି ବନ୍ଧୁଟିର ଉତ୍ତମ ପ୍ରକୃତି, ତା'ର ସମ୍ମାନପୂର୍ଣ ଆଚରଣ ତଥା 
ତା'ର ସ୍ପିରନିଷ୍ଠତା, ¬ ସେ ଏହିଗୁଡ଼ିକୁ ହିଁ କଣେ ବନ୍ଧୁର ପ୍ରକୃତ ଗୁଣ ବୋଲି ସ୍ଵୀକାର 
କରି ନେଇଥାଏ । ଯେଉଁଠାରେ ନୃଶଂସତା ରହିଥାଏ, ବିଶ୍ଵାସଘାତକତା ଥାଏ, ଅନ୍ୟାୟ 
ଲାଗି ବି ସ୍ଥାନ ଥାଏ, ସେଠାରେ କୌଣସି ବନ୍ଧୁତା ସମ୍ଭବ ହୁଏନାହିଁ । ଏବଂ, 
ଯେଉଁଠାରେ ଦୁଷ୍ଟ ଲୋକମାନେ ଯାଇ ଏକତ୍ର ହୋଇଥାନ୍ତି ସେଠାରେ କେବଳ ନାନା 
ଷଡ଼ଯନ୍ତ୍ରର ହିଁ ବିଚାର ହେଉଥାଏ, — ସାଥତ୍‌ ସକାଶେ କୌଣସି ଅବକାଶ ନଥାଏ । 
ପରସ୍ପର ପ୍ରତି ସେମାନଙ୍କର କୌଣସି ସ୍ବେହଭାବ ନଥାଏ, ¬ କେବଳ କୌଣସି ଭୟ 
ହିଁ ସେମାନଙ୍କୁ ଗୋଛାଟାଏ କରି ବାନ୍ଧି ରଖୁଥାଏ । ସେମାନଙ୍କୁ ଆମେ କଦାପି ବନ୍ଧୁ 
ବୋଲି କହିବାକୁ ରଚା କରିବାନାହିଁ, ଜଣେ ଜଣେ ରାଜସାକ୍ଷୀ ବୋଲି କହିବା । 


ହଁ, ଗୋଟିଏ କଥା ସମ୍ଭବତଃ ଅସମ୍ଭବ ହୋଇ ନପାରେ, କିନ୍ତୁ ଏକାନ୍ତ 
ସତ୍ୟ ଯେ ଜଣେ ଉତ୍ପୀଡ଼କର ଚିତ୍ତରେ ପ୍ରକୃତ ବନ୍ଧୁତାନାମକ ଭାବଟି ଲାଗି କୌଣସି 
ଜାଗା ରହିବା ବଡ଼ କଷ୍ଟକର ହୁଏ । ସିଏ ତ ଅପର ସମସ୍ତଙ୍କ ଠାରୁ କେତେ ଉପରେ 
ଯାଇ ରହିଥାଏ, ତା'ର ପ୍ରକୃତରେ ସାଥୀ କେହିହେଲେ ନଥାନ୍ତି ¬ ତେଣୁ ସେ 
ନ୍ୟାୟତଃ ବନ୍ଧୁତାର ବୃତ୍ତଟିର ସର୍ବ ଦା ବାହାରକୁ ଚାଲି ଯାଇଥାଏ । ସମାନତା ନଥୂଲେ 
ପ୍ରକୃତ ବନ୍ଧୁତା ଆଉ କିପରି ସମ୍ଭବ ହେବ, - କୌଣସି ପ୍ରକାରେ ଖଞ୍ଜ ନହୋଇ 
ଅଗ୍ରସର ହେବାକୁ ହେଲେ ଦୁଇଟିଯାକ ଗୋଡ଼ ସମାନ ରହିଥୁବା ଅତ୍ୟାବଶ୍ୟକ ହେବ 
ହିଁ ହେବ । ସେହି କାରଣରୁ ହିଁ ଶୁଣିବାକୁ ମିଳେ ଯେ, ଚୋରମାନେ ମଧ୍ୟ ପରସ୍ପରକୁ 
ସମ୍ମାନ ଦିଅନ୍ତିୟ - ଚୋରି ଧନର ବଞଣ୍ଜୁଆରା ବେଳେ ତାହା ହିଁ ସର୍ବଦା ଅପରିହାର୍ଯ୍ୟ 
ହୋଇ ରହିଥାଏ । ସେମାନେ ପରସ୍ପରର ସମାନ, ପରସ୍ତରର ଜଣେ ଜଣେ ସାଥୀ 
ସଦୃଶ । ସେମାନେ ପରସ୍ପରର ପ୍ରିୟ ହୋଇନଥଲେ ମଧ୍ଯ ପରସ୍ପର ପ୍ରତି ଅବଶ୍ୟ 
ସମ୍ମାନ ରଖୁଥାନ୍ତି ଏବଂ କଳହର ଆଶ୍ରୟ ନେଇ ନିଜର ସମ୍ମିଳିତ ଶକ୍ତିକୁ କେବେହେଲେ 
ଉଣା କରନ୍ତି ନାହିଁ । କିନ୍ତୁ ଜଣେ ଉପ୍ପୀଡ଼କ ଓ ଅତ୍ଯାଚାରୀର ପ୍ରିୟ ବ୍ଯକ୍ତମାନେ 
ନିଜକୁ କେବେ ମଧ୍ଯ ସମ୍ପୂର୍ଣ ନିରାପଦ ଅନୁଭବ କରି ପାରନ୍ତିନାହିଁ । ସିଏ ତ 
ସେହିମାନଙ୍କ ଠାରୁ ଶିକ୍ଷା କରିଥାଏ ଯେ ସିଏ ହେଉଛି ସର୍ବ ଶକ୍ତିଶାଳୀ ଏବଂ କୌଣସି 
ଆଇନ୍‌ ଦ୍ଵାରା ତା'ର ଶକ୍ତି ସୀମିତ କରି ହେବନାହିଁ ¬ କୌଣସି ସମିତିରେ ମଧ୍ୟ ସିଏ 
କାହାରି ବାଧ୍ୟ ହେବନାହିଁ । ତେଣୁ, ତାହାରି ବଳରେ ସିଏ ଅତ୍ୟନ୍ତ ଅଭ୍ୟସ୍ତ ଭାବରେ 

ନିଜର ଇଛ୍ଛାଟାକୁ ହିଁ ସମସ୍ତଙ୍କ ଲାଗି ଠିକ୍‌ ବୋଲି ଗ୍ରହଣ କରି ନେଇଥାଏ ଏବଂ 
ସମସ୍ତଙ୍କର ପ୍ରଭୁ ହୋଇ ରହିଥାଏ । ଜଣେ ହେଲେ କାହାକୁ ଆପଣାର ସମାନ ସ୍ତରର 
ବୋଲି ଭାବେନାହିଁ । ତେଣୁ ଅନେକ ଅନେକ ଦୃଷ୍ଟାନ୍ତର ସମ୍ମୁଖୀନ ହୋଇ ଦୁର୍ଭାଗ୍ୟର 
ସହିତ ସ୍ବୀକାର କରିବାକୁ ହୋଇଥାଏ ଯେ, ଉପସ୍ଥିତ ଅନ୍ୟମାନଙ୍କ ସହିତ ଏକମତ 
ନହୋଇ ଜଣେ ଯଥାର୍ଥରେ ବିବେକସମ୍ପନ୍ଧ ବ୍ୟକ୍ତି ଭଳି ଆଚରଣ ଦେଖାଇବା ନିମନ୍ତେ 
ସେହି ସ୍ଥିତିରେ କେହିହେଲେ ଆଗ୍ରହୀ ହୁଅନ୍ତି ନାହିଁ । କାରଣ, ସେଥୁରେ ସର୍ବଦା 
ଅବଶ୍ୟ ବିପଦ ରହିଥାଏ । ଏଠାରେ କାହାଣୀରେ ରହିଥୂବା ସେହି କୋକିଶିଆଳୀର 
କଥୀ ଖୁବ୍‌ ମନେ ପଡ଼ି ଯାଉଛି । ତା'ର ଦେହ ଖୁବ୍‌ ଖରାପ ଅଛି ବୋଲି ଗୋଟିଏ 
ସିଂହ ଛଟା ଗାଳୁଥିଲା ଓ କୋକିଶିଆଳୀ ଭିତରକୁ ଯାଇ ତା'କଥା କିଛି ବୁଝୁ ବୋଲି 
ସେହି ଭିତରୁ ଥାଇ ତାକୁ ଅନୁରୋଧ କରିଥଲା । କୋକିଶିଆଳୀ ଉତ୍ତର ଦେଇ 
କହିଲା, “ମୁଁ ତ ଅବଶ୍ୟ ଭିତରକୁ ଯାଇ ଆପଣଙ୍କୁ ଅନ୍ତତଃ ନମସ୍କାର କରି ଆସନ୍ତି, 
କିନ୍ତୁ ମୁଁ ତ କାହିଁକି ଦେଖୁପାରୁଛି ଯେ, ଏଠାରେ ଆପଣଙ୍କ ନିକଟକୁ ଯାଇଥ୍‌ବା 
ଜନ୍ତୁମାନଙ୍କର ବହୁ ପାଦଚିହ୍ନ କେବଳ ଭିତର ଆଡ଼କୁ ପଡ଼ିଛି, - ମାତ୍ର ତେଣୁ ଫେରି 
ଆସିଥ୍‌ବା କୌଣସି ପାଦଚିହ୍ନ ଗୋଟିଏ ବି ନାହିଁ ।” 


ବିଚରା ଏହି ନିଃସ୍ବମାନେ ଅତ୍ଯାଚାରୀ ଶାସକ ଗଦା କରି ରଖଥୁବା 
ଧନରନୁ ଗୁଡ଼ାକ କେଡ଼େ ଚକଚକ ଦେଖା ଯାଉଥୁବାର ସର୍ବଦା ପ୍ରତ୍ୟକ୍ଷ କରନ୍ତି ଓ 
ସେଗୁଡ଼ିକୁ ଦେଖୁ ସେମାନଙ୍କ ଆଖୁ ସତେଅବା ଜଳକା ହୋଇ ବି ଯାଉଥାଏ । 
ତାଙ୍କର ସେହିସବୁ ଏ୍ୟିଶଵର୍ଯ୍ୟ ସେମାନଙ୍କୁ ଚକିତ ହିଁ କରି ଦେଉଥାଏ। ସେହି 
ଚକଚକଟା ଦ୍ଵାରା ଆକର୍ଷିତ ହୋଇ ସେମାନେ ଅଧ୍ବକ କତିକୁ ଯିବାପାଇଁ ଇଚ୍ଛା କରନ୍ତି 
ସେତେବେଳେ ହେଜି ବି ପାରନ୍ିନାହିଁ ଯେ ଏହି ଚକଚକଟା ସେମାନଙ୍କୁ ପରିଶେଷରେ 
ନିଆଁପରି ଦଗ୍ଧ ମଧ୍ଯ କରି ପକାଇବ । ଠିକ୍‌ ସେହିପରି ଆକର୍ଷିତ ଅନୁଭବ କରି 
ପୁରାତନ କାହାଣୀର ସେହି ଲମ୍ପଟା ଅବିବେକୀଟା ପ୍ରୋମ୍‌୍ଥଉସ୍‌ ସ୍ବର୍ଗରୁ ସେହି ଉତ୍ନଳ 
ଅଗ୍ନିକୁ ସ୍ଵର୍ଗରାଜ୍ୟରୁ ପୃଥ୍‌ବୀକୁ ନେଇ ଆସୁଥ୍‌ବାର ଦେଖୁ ଏତେ ଅଧ୍ବକ ପରିମାଣରେ 
ମୁଗ୍ଧ ହୋଇ ଯାଇଥଲା ଯେ ସିଏ ଦଉଡ଼ି ଯାଇ ତାହାକୁ ଚୁମ୍ବନ କଲା ଏବଂ ପୋଡ଼ି 
ଭସ୍ମ ହୋଇ ଯାଇଥଲା ! ପୁନଶ୍ଚ, ଟସ୍କାନୀର ସେହି କବି ଯେପରି ଆମର ସ୍ମରଣ 
କରାଇ ଦେଉଛନ୍ତି, ଜଳୁଥିବା ଅଗ୍ନିଶିଖା ଦ୍ଵାରା ଆକୃଷ୍ଠ ଓ ପ୍ରଲୁନ୍ତ ହୋଇ ଗୋଟିଏ 
ପତଙ୍ଗ ମଧ୍ୟ ତା ପାଖକୁ ଧାଇଁଯାଏ ଏବଂ ପୋଡ଼ି ହୋଇ ମରେ । ଅଗ୍ନି ଆଲୋକିତ 
କରେ ଏବଂ ପୋଡ଼ି ବି ପକାଏ । ହଁ, ସେମାନେ ଯେଉଁ କ୍ଷମତାଧ୍ବକାରୀ ବ୍ୟକ୍ତିଟିର 
ପରିଚର୍ଯ୍ୟା କରୁଛନ୍ତି, ଏହି ସେବାକାରୀମାନେ ଆପଣାକୁ ବହୁତ ସମୟରେ ତା’ ହାତରୁ 

ବଞ୍ଚାଇ ଆଣି ପାରୁଥିଲେ ମଧ୍ୟ, ତାଙ୍କ ପରେ ଯେଉଁ ଆଉଜଣେ କ୍ଷମତାସୀନ ହୋଇ 
ଗାଦୀକୁ ଆସେ, ସେମାନେ ତା” ପାଖରେ ମଧ୍ୟ କେବେହେଲେ ନିରାପଦ ହୋଇ 
ରହି ପାରନ୍ତିନାହିଁ । ଯଦି ସିଏ ଜଣେ ଉତ୍ତମ ବ୍ୟକ୍ତି ହୋଇଥାଏ, ତେବେ ସେମାନଙ୍କୁ 
ତାଙ୍କ ପାଖରେ ପୂର୍ବ ରାଜାଙ୍କର ଅମଳରେ ଆପଣାର ଆଚରଣ ବିଷୟରେ ଏକ 
ସନ୍ତୋଷଭାଜନ ସ୍ପଷ୍ଟୀକରଣ ଦେବାକୁ ପଡ଼େ ଏବଂ ଏହି ଦ୍ଵିତୀୟ କର୍ତୀଜଣକ ଯେତେ 
ଦୁର୍ମନା ଅବା ଦୟାରହିତ ହୋଇଥଲେ ମଧ୍ଯ ତଥାପି ନ୍ୟାୟରେ ହିଁ ସବୁ ଅବଶ୍ଯ 
ଚାଲୁଛି ବୋଲି ସ୍ଵୀକାର କରିବାକୁ ହୋଇଥାଏ । ନୂଆ ରାଜ୍ଯକର୍ଭା ଜଣକ ନିଜ 
ପସନ୍ଦ ଅନୁସାରେ ହିଁ ନିଜର ପ୍ରିୟବର୍ଗଟିକୁ ଅବଶ୍ୟ ବାଛି ନିଅନ୍ତି । ଏହି ନୂତନମାନେ 
ଯେ କେବଳ ସେମାନଙ୍କୁ ପ୍ରାପ୍ତ ହୋଇଥବା ପଦଗୁଡ଼ିକୁ ଲାଭ କରି ସନୁଷ୍ଠ ଓ ଶାନ୍ତ 
ହୋଇ ରହିଯାଆନ୍ତି ତା” ନୁହେଁ, ବରଂ ଅଧକତର କ୍ଷେତ୍ରରେ ସେମାନଙ୍କ ପୂର୍ବଗାମୀ 
ମାନଙ୍କର ଧନସମ୍ପଦକୁ ପାଇବାକୁ ମଧ୍ଯ ଆଖୁ ରଖୁଥାଆନ୍ତି, ସେମାନଙ୍କୁ ଜୀବନରୁ 
ମାରି ଦିଆଯାଉ ବୋଲି ହୁଏତ ବହୁତ ସମୟରେ ଇଛା କରୁଥାନ୍ତି । ତେଣୁ, ଏପରି 
କୌଣସି ବ୍ୟକ୍ତି ପ୍ରକୃତରେ କ”ଣ କେଉଁଠାରେ ରହିଥ୍‌ବେ, ଯେଉଁମାନେ କି ଏଭଳି 
ସଙ୍କଟପରିପୂର୍ଣ ପରିସ୍ଥିତିରେ ଏବଂ ଏଡ଼େ କମ୍‌ ନିରାପରା ରହିଛି ବୋଲି ଦେଖୁ ମଧ୍ୟ 
ତଥାପି ଏପରି ଏକ ବଡ଼ ଆଶା ପୋଷଣ କରି ଏପରି କର୍ମଟିଏ ଆସି ଗ୍ରହଣ କରିବ 
ଏବଂ ସକଳ ବିପଦ ସତ୍ତ୍ଵେ ଏପରି ଜଣେ ଭୟାନକ ମାଲିକର ପରିଚର୍ଯ୍ୟା କରିବାକୁ 
ମନ କରିବ ? ହେ ଭଗବାନ୍‌, ଏହି ବାଟଟିରେ ପ୍ରକୃତରେ କେତେ ଦୁଃଖଭୋଗ 
ନରହିଛି, ଅକାରଣରେ ମୃତ୍ୟୁମୁଖରେ ଯାଇ ପଡ଼ିବାର ମଧ୍ୟ କେତେ ଆଶଙ୍କା ନରହିଛି 
। ଗୋଟିଏ ନିର୍ଦ୍ଦିଷ୍ଟ ବ୍ଯକ୍ତିକୁ ପ୍ରସନ୍ନ ଓ ପୂର୍ଣତୁଷ୍ଠ କରି ରଖୁବାକୁ ରାତିଦିନ ଚିନ୍ତା 
କରୁଥବ ଏବଂ ତଥାପି ପ୍ୂଥବୀରେ ସେହି ବ୍ୟକ୍ତଟିକୁ ହିଁ ସବୁଠାରୁ ଅଧକ ଭୟ 
କରୁଥିବ । ସର୍ବଦା ସତର୍କ ହୋଇ ରହିଥୁବ, କାନ ଦୁଇଟାକୁ ଖୋଲି କରି ରଖ୍ଥିବ; 
କାଳେ କେଉଁଆଡ଼ୁ ମାଡ଼ଟାଏ ଆସି ପହଞ୍ଚଯିବ ବୋଲି ଶଙ୍କତ ହେବାରେ ଲାଗିଥୁବ । 
କେଉଁଠି କିଏ ଷଡ଼ଯନ୍ତ୍ର କଲା କି ବୋଲି ସଦା ଅସ୍ଥିର ଚିତ୍ତରେ କାଳ ଯାପନ କରୁଥବ, 
ଏବଂ କେଉଁଠି କେହି ଜାଲ ବିଛାଇ ରଖୁଲା କି ବୋଲି ସଦାସତର୍କ ରହିବ । ସେମାନେ 
କାଳେ ବିଶ୍ବାସଘାତ କତା କରୁଥିବେ ବୋଲି ସନ୍ଦେହ କରି ନିଜର ଏକାନ୍ତ ସଙ୍ଗୀମାନଙ୍କର 
ମୁହଁଗୁଡ଼ିକୁ ସନ୍ଦେହରେ ପଡ଼ି ଅନାଇ ବୁଲୁଥିବ | ସମସ୍ତଙ୍କୁ ଅନାଇ ଖୁସୀ ହେଲ ବୋଲି 
ଅଭିନୟ କରି ମୁରୁକି ହସି ପାରୁଥବ ଏବଂ ସମସ୍ତଙ୍କୁ ଦେଖ୍‌ ସାଂଘାତିକ ଭାବରେ 
ଭୟ ବି କରିବ । କାହା ଉପରେ କଦାପି ପୂର୍ଣ୍ଣ ଆସ୍ଥା ରଖୁବନାହିଁ, ପ୍ରକାଶ୍ୟ କୌଣସି 
ଶତ ଉପରେ ନୁହେଁ ଅଥବା ତୁମର ଜଣେ ବିଶ୍ବସ୍ତ ବନ୍ଧୁଉପରେ ମଧ୍ୟ ନୁହେଁ । ତୁମର 

ହୃଦୟଟା ଭିତରେ ଯେତେ ଆଶଙ୍କାରେ ଜର୍ଜର ହୋଇ ରହିଥୂଲେ ମଧ୍ୟ ଉପରେ 
ତୁମର ମୁହଁଟି ସବୁବେଳେ ହସ ହସ ଦିଶୁଥ୍‌ବ । କେବେହେଲେ ଖୁସୀ ହୋଇ 
ପାରୁନଥବ ଅଥଚ ଦୁଃଖକୁ ପ୍ରକାଶ କରିବାର ସାହସ ହି ନଥ୍‌ବ । 


ଏହିପରି ଗୋଟିଏ ଦହନପୂର୍ଣ୍ଣ ଜୀବନରୁ ସେମାନେ ସତକୁ ସତ କେଉଁଠି 
କ”ଣ ପାଆନ୍ତି, ସେଇଟିକୁ ପରୀକ୍ଷା କରି ଦେଖୁବାଦ୍ଵାରା ଆମେ ତଥାପି ଅବଶ୍ଯ କିଛି 
ସନ୍ତୋଷ ଅନୁଭବ କରିପାରିବା । ଏହି ଦୟନୀୟ ଓ ଗଞ୍ଜଣାମୟ ଜୀବନଟିକୁ ବଞ୍ଚ 
ସେମାନଙ୍କୁ ପ୍ରକୃତରେ ବି ତୃପ୍ତି ତଥାପି ମିଳୁଥାଏ ? ବସ୍ତୁତଃ ଆପେ ଏତେ ଏତେ 
ଦୁଃଖରେ ରହିଛନି ବୋଲି ଏହି ବ୍ୟକ୍ତିମାନେ କେବେହେଲେ ନିଜର ପ୍ରଭୁ ସେହି 
ଉତ୍ପୀଡ଼କଟିକୁ କୌଣସି ଦୋଷ ଦିଅନ୍ତି ନାହିଁ । ସେହି ଶାସନକର୍ରାଙ୍କୁ ଯେଉଁମାନେ 
ଏଭଳି ହେବାରେ ପ୍ରଭାବିତ କରିଥାନ୍ତି - ସେମାନେ ସେହିମାନଙ୍କୁ ହିଁ ଦୋଷୀ 
ବୋଲି କହନ୍ତି । ଲୋକସମୂହ, ଜାତିମାନେ, ସେମାନେ ତ ସମସ୍ତେ ପ୍ରତିଦ୍‌ନ୍ଦ୍ରିତା 
କଲା ପରି, ଏପରିକି ଭୂମିମାଲିକ ଏବଂ ଚାଷ କରୁଥବା ଚାଷୀମାନେ ସମସ୍ତେ 
ସବାଆଗ ସେହି ପ୍ରିୟଜନମାନଙ୍କର ଗହିଁତ କାର୍ଯ୍ୟଗୁଡ଼ିକ ବିଷୟରେ ଚର୍ଚ୍ଚା କରିବାରେ 
ଲାଗିଥାନ୍ତି ଏବଂ ସେମାନଙ୍କୁ ସହସ୍ରବିଧ ଢ଼ଙ୍ଗରେ ଅପମାନିତ କରୁଥାନ୍ତି ¬ ସହସ୍ତ 
ପ୍ରକାରେ ଅଶ୍ଲୀଳ ଗାଳିମାନ ଦିଅନ୍ତି ଓ ସହସ୍ର ଅଭିଶାପ ଦେବାରେ ଲାଗିଥାନ୍ତି ! 
ସେମାନଙ୍କର ଯାବତୀୟ ପ୍ରାର୍ଥନା ତଥା ବ୍ରତ ଓ ମନାସ ସବୁ ସମୟରେ ଏହି 
ବ୍ୟକ୍ତିମାନଙ୍କର ବିରୋଧରେ ଉଦ୍ଦିଷ୍ଟ ହୋଇ ରହିଥାଏ । ଆପଣାର ସକଳ ଦୁର୍ଭାଗ୍ୟ 
ସକାଶେ ଏମାନେ ସେହିମାନଙ୍କୁ ହିଁ ଦାୟୀ କରଚ୍ି, - ମହାମାରୀ, ଦୂ୍ିକ୍ଷ ଆଦି 
ପଡ଼ିଲେ ସେହିମାନେ କରୁଥିବା କୁକାର୍ଯ୍ୟମାନଙ୍କୁ ଦୋଷ ଦିଅନି । ବାହାରେ ସେମାନେ 
ଏହି ବ୍ୟକ୍ତିମାନଙ୍କୁ ବହୁ ସମ୍ମାନ ଦେଖାନ୍ତି କିନ୍ତୁ ସେତେବେଳେ ତେଣେ ଆପଣାର 
ହୃଦୟ ମଧ୍ଯରେ କ୍ରୋଧରେ ଗରଗର ହେଉଥାନ୍ତି ଓ ଶ୍ଵାପଦମାନଙ୍କ ଠାରୁ ସେମାନଙ୍କୁ 
ଅଧକ ହିଂସ୍ର ବୋଲି ଜାଣି ଭୟ କରୁଥାନି । ସୁତରାଂ ଅତ୍ଯନ୍ତ ପ୍ରଭାବସମ୍ପନ୍ଧ ଏହି 
ପ୍ରିୟକ୍କନମାନଙ୍କୁ ସେମାନଙ୍କର କୁକାର୍ଯ୍ୟଗୁଡ଼ିକ ସକାଶେ ଏହିଭଳି ଗୌରବ ତଥା 
ସମ୍ମାନଗୁଡ଼ିକୁ ପ୍ରଦର୍ଶନ କରାଯାଉଥାଏ। ଏବଂ, ସେହିଭଳି ଆଚରଣ କରୁଥିବା 
ଲୋକମାନେ ଯଦି ସେମାନଙ୍କର ଜୀଅନ୍ତା ଦେହଟିକୁ ଫାଡ଼ି ଦେଖାଇ ଦେଇପାରନ୍ତେ, 
ତେବେ ଆମେ ଅବଶ୍ଯ ଢାଣନ୍ତେ ଯେ, ସେମାନେ ନିରନ୍ତର ଆହୁରି ଏବଂ ତଥାପି 
ଆହୁରି ନିମନ୍ତେ ଚିନ୍ନାର କରିବାରେ ଲାଗିଛତ୍ି । କାରଣ, ଏହି ବିଶେଷ ପ୍ରିୟକନମାନେ 
ପୃଥଵବୀରୁ ବିଦାୟ ନେଇ ଚାଲିଯିବା ପରେ ମଧ୍ୟ ଯେଉଁ ସାଧାରଣ ଜନସମୂହ ବଞ୍ଚ 
ରହିଥାନ୍ତି, ସେମାନେ ଏହି ନରଖାଦକ ମାନଙ୍କର ନାମରେ କଳାଗୁଡ଼ାକୁ ଆଣି 

ଯୋଡ଼ିବାରୁ ପ୍ରକୃତରେ କେବେହେଲେ କ୍ଲାନ୍ତ ଅନୁଭବ କରନ୍ତି ନାହିଁ । ସତେଅବା 
ଏକ ସହସ୍ର ଲେଖନୀର ସାହାଯ୍ୟ ନେଇ ସେମାନେ କଳାଗୁଡ଼ିକୁ ବୋଳି ଦେବାରେ 
ଲାଗିଥାନ୍ତି । ସେମାନଙ୍କର ସକଳ ସୁନାମକୁ ଟିକିଟିକି କରି ଚିରି ଦିଅନ୍ତି ଏବଂ କିଞ୍ଚତ୍‌ 
ଅଳଙ୍କାର ଲଗାଇ କହିଲେ, ସେମାନଙ୍କର ଅସ୍ଥିଗୁଢ଼ିକୁ ଭବିଷ୍ୟ ବଂଶଧରମାନଙ୍କର 
ଅବଗତି ନିମନ୍ତେ ସେହି ଆଡ଼କୁ ଘୋଷାରି ନେଇ ଯାଆନ୍ତି । ସେମାନେ ଯେଉଁ 
ଦୁଷ୍ଟତାପୂର୍ଵ ଜୀବନଟିକୁ ବଞ୍ଚଥଲେ, ସେମାନଙ୍କର ମୃତ୍ୟୁଅନ୍ତେ ମଧ୍ଯ ସେମାନଙ୍କୁ 
ସେଥପାଇଁ ଶାସ୍ତି ଦେବାରେ ଲାଗିଥାନ୍ତି । 


ତେଣୁ, ଆମେ ନିତାନ୍ତ ବିଳମ୍ବ ହୋଇଯିବା ପୂର୍ବରୁ ଏଥିରୁ ଅବଶ୍ଯ କିଛି 
ଶିକ୍ଷା କରିବା, ଆମେ ସବୁ ମନୁଷ୍ୟ ଯଥାସମ୍ଭବ ସମସ୍ତଙ୍କ ପାଇଁ ଯାହା ଭଲ, ତାହାକୁ 
ହିଁ କରିବା । ଆମେ ଆପଣାର ସମ୍ମଭାନରକ୍ଷା ନିମନ୍ତେ ଆମର ଚଞ୍ଷୁଗୁଡ଼ିକୁ ଉର୍୍ବକୁ 
ଉତ୍ତୋଳିତ କରି ରଖୁବା । ଉତ୍ତମ ଗୁଣଗୁଡ଼ିକୁ ଶ୍ରଦ୍ଧା କରିବା । ଅଥବା, ଅଧୂଵକ 
ବିବେକ ସହିତ କହିଲେ, ପରମଶକ୍ତିମାନ୍‌ ଭଶ୍ଵରଙ୍କ ନିମନ୍ତେ ହିଁ ନିଜର ଶ୍ରଦ୍ଧା ତଥା 
ସ୍ତୁତିବାକ୍ୟ ଗୁଡ଼ିକୁ ନିବେଦନ କରି ରଖୁବା । ସେହି ସକଳ ପାପରୁ ସର୍ବଦା ବିଲଗ 
ହୋଇ ରହିଥୁ୍‌ବା ପରମେଶ୍ବର ହିଁ ଆମ କାର୍ଯ୍ୟଗୁଡ଼ିକର ସଦା ସାଷୀ ହୋଇ ରହିଛନ୍ତି, 
ଆମର ଦୋଷଗୁଡ଼ିକ ଉପରେ କେବଳ ସେଇ ନ୍ୟାଯଯୁକ୍ତ ବିଚାର କରୁଛନ୍ତି । ଏବଂ, 
ନିଜ ସମ୍ବନ୍ଧରେ କହିବାକୁ ଗଲେ, ମୁଁ ପ୍ରକୃତରେ ବିଶ୍ଵାସ କରୁଛି ଯେ, ମୁଁ ଯଥାର୍ଥ 
କଥାଟିକୁ ହିଁ କହୁଛି; କାରଣ ଜଣେ ଚିରଉଦାର ଏବଂ ଚିରଶ୍ରଦ୍ଧାଯୁକ୍ତ ଭଶ୍ଵରଙ୍କର 
ବିରୋଧ କରିବାର କ୍ଷେତ୍ରରେ ଉତ୍ପୀଡ଼ନ ବ୍ୟତୀତ ପ୍ରକୃତରେ ଆଉ ଅଧୂବକ ଦୁରାଗ୍ରହୀ 
ଉପାଦାନ ଆଉ କ'ଣ ଅଛି ? ମୁଁ ବିଶ୍ଵାସ ମଧ୍ୟ କରୁଛି ଯେ, ସକଳ ଉପ୍ପୀଡ଼କ ତଥା 
ସେମାନଙ୍କର ସହାୟକ ମାନଙ୍କ ନିମନ୍ତେ ଏକ ସମୁଚିତ ବିଶେଷ ଶାସ୍ତି ଦେବାପାଇଁ 
ସିଏ ନରକ-ରାଜ୍ୟର କୌଣସି ଅଲଗା କୋଣରେ ଉପଯୁକ୍ତ ସ୍ଥାନଟିଏ ନିଶ୍ଚୟ ଅଲଗା 
କରି ରଖଛନ୍ି । 

- ପୂଷ୍ଠବନ୍ଧ - 


ଶ୍ରୀଯୁକ୍ତ ଏଟିଏନ୍‌ ଦ ଲା ବୁଏଟୀଙ୍କର (ଫରାସୀ ଭାଷାର ଏଟିଏନ୍‌ ହେଉଛି 
ଇଂରାଜୀ ଭାଷାର ଶ୍ଚିଫେନ୍‌) ଏହି ଲେଖାଟି ଖୁବ୍‌ ସମ୍ଭବ ୧୫ ୫ ୨-୫୩ ବେଳର 
ଲେଖା । ମୂଳ ଭାଷାରେ ରଚନାଟିର ନାମ ହେଉଛି Discourse de la Servi- 
tude; ଅନୁମାନ କରାଯାଉଛି ଯେ ଏଇଟିର ରଚନା ସମୟକୁ ଲେଖକଙ୍କୁ ମାତ୍ର 
ବାଇଶି ତେଇଶି ବର୍ଷ ବୟସ ହୋଇଥଲା । ସେତେବେଳେ ସେ ବିଶ୍ବବିଦ୍ୟାଳୟରେ 
ଆଇନ୍‌ଶାସ୍ତ ଅଧ୍ୟୟନ କରୁଥିଲେ । ଅତ୍ଯନ୍ତ ଅନ୍ଧ ଆୟୁଷର ଜୀବନଟିଏ, କାରଣ 
ମୋଟେ ୩୦-୩୧ ବର୍ଷ ବୟସରେ ଏଟିଏନ୍‌ ଏହି ଜଗତରୁ ବିଦାୟ ବି 
ନେଇଥୁଲେ । 


ଫରାସୀ ବିପ୍ଳବ ଆହୁରି ଅଢ଼େଇ ଶହ ବର୍ଷ ବାକୀ ଥୁବ । ଜର୍ମାନୀର 
ମାର୍ଟିନ୍‌ ଲୁଥର୍‌ଙ୍କର ତିରୋଧାନ ପରେ ପଚାଶଟା ବର୍ଷ ମଧ୍ୟ ହୋଇ ନଥାଏ । କିନ୍ତୁ 
ରଉରୋପରେ ରେନେସୀସ୍‌ ବା ପୁନର୍ଜାଗରଣର ନୂଆ ପ୍ରବାହଟି ଇତାଲୀରୁ ଉନ୍ନେଷିତ 
ହୋଇ ଉତ୍ତରମୁହାଁ ହୋଇ ଫ୍ରାନ୍‌ ଏବଂ ଜର୍ମାନୀ ଦୁଇଟିଯାକ ଦେଶରେ ପ୍ରବେଶ 
କରି ସାରିଥୂଲା । ଲଗାଲଗି ହୋଇ ଦେଶ ଦୁଇଟି, କିନୁ ଭାବମାନସର ଆବେଦନଙ- 
କ୍ଷେତ୍ରରେ କେତେ ନା କେତେ ଫରକ | ସେମାନଙ୍କର ଇତିହାସ ଦୁଇଟି ମଧ୍ଯ ଭଳି 
ଭଳି ଯେଉଁସବୁ ଖାଲଢ଼ି ପକୁ ଅତିକ୍ରମ କରିଛି, ସେଗୁଡ଼ିକ ଭିତରେ ବି ମେଳ ଅପେକ୍ଷା 
ଅମେଳମାନେ ଯେ ଅନେକ ଅଧ୍ବକ, ଏପରି ଦାବୀ କରିବାକୁ ହୁଏତ ଏବେ ମଧ୍ଯ 
ଉଭୟ ଦେଶରେ ପଣ୍ଡିତମାନେ ମହଜୁଦ ରହିଥ୍‌ବେ । ଅବଶ୍ଯ ଏହି କଥାଟି ମଧ୍ଯ 
ଅଛ୍ବହୁତ ସତ ଯେ, କାଥୋଲିକ୍‌ ଏବଂ ପ୍ରୋଟେଷ୍ଟାଣ୍ଡୁ ଦୁଇ ବିଶ୍ଵାସଶାଖା ମଧ୍ଯରେ 
ସୂତ୍ରଗୁଡ଼ିକରେ ସିନା ଆଖୁଦ୍ଧଗିଆ କେତେ କେତେ ପାର୍ଥକ୍ୟ, ମାତ୍ର ସ୍ବାଭାବଟି କ୍ଷେତ୍ରରେ 
ତୁମେ ଥୂର ହୋଇ ପରଖୁବାକୁ ମନ କଲେ ହୁଏତ ଏକାଧୁକ ସାଦୃଶ୍ୟ ହିଁ ଦେଖୁବାକୁ 
ପାଇବ । ପୁରୁଣା ଧର୍ମଗାଦୀଟାର ପ୍ରତିନିଧ୍ବତ୍ଵ କରୁଥୁବା ମହାମାନ୍ଯ ପୋପ୍‌ ଏବଂ 

ଏପଟେ ଏକ ନୂତନ ଧର୍ମସଂସ୍କାରର ପ୍ରତିବାଦ- ଅଭିଯାନରେ ପ୍ରାୟ ଏକ ଆକ୍ରମଣାମବକ 
ସମାନ୍ତରର ଆହ୍ବାନ ଦେଇଥିବା ଶ୍ରୀଯୁକ୍ତ ଲୁଥର୍‌, ¬ ଉଭୟେ ପ୍ରାୟ ସହଯୋଗ କଲା 
ପରି ସେତେବେଳେ ସେହି ମହାଦେଶୀୟ ପ୍ରଖଣ୍ଡଟାରେ ବିଶ୍ଵାସକାଂକ୍ଷୀ ଜନଗଣଙ୍କ 
ବଡ଼ ବିଚଳିତ କରି ପକାଇଥ୍‌ବେ । ସେହ ଉତ୍ତପ୍ରତା ଭିତରେ ସେଠି ସ୍କାନୀୟ 
ରାଜାମାନେ ମଧ୍ୟ ଏପକ୍ଷର କିମ୍ବା ସେପକ୍ଷର ହୋଇ ଯାଇଥଲେ ଏବଂ ସଂହାରଲୀଳା 
ମାନଙ୍କୁ ପୋଷକତା ଯୋଗାଇ ଦେଉଥିଲେ । ସେତିକିବେଳେ ସତେଅବା ଏକ 
ଅନ୍ୟ ସମ୍ଭାବନା ରୂପେ ଆମେ ରଟର୍‌-ଡାମ୍‌୍ର( ହଲାଣ୍ଡଡ ଏରାସ୍‌ମସ୍‌ଙ୍କ ଦେଖୁବାକୁ 
ପାଇବା । ଏରାସ୍‌ମସ୍‌ କର୍ଚଧତ୍ଵର ବିରୋଧ କରୁଥିଲେ, - ପୋପ୍‌ ଓ ରାଜା ଉତ୍ତୟଙ୍କର 
କରତ୍‌ । କର୍ଚ୍ଧତ୍‌ ଯିବ, ଯୁଦ୍ଧର ଅନିଷ୍ଟକାରୀ ଅବଲମ୍ବନଟି ବିଷୟରେ ମଧ୍ଯ ସଂପୃକ୍ତ 
ସକଳଙ୍କର ମୋହଭଙ୍ଗ ହେବ । ମନୁଷ୍ଯମାନଙ୍କର ଏହି ପୃଥ୍ବୀ ବିଚାର ଏବଂ ଜ୍ଞାନ 
ଦ୍ଵାରା ପରିଚାଳିତ ହେବ । ପାରସ୍ପରିକ ବୁଝାମଣା ହିଁ ପଥ ଦେଖାଇ ପାରୁଥିବ । 


ତେଣୁ, ଉପରୁ କୌଣସି ଶାସନଦଶ୍ଡ ମଣିଷମାନଙ୍କୁ ଏକ ଉତ୍ତମ ସାମୂହିକ 
ଜୀବନ ଆଡ଼କୁ ବଳପୂର୍ବକ ବାଧ୍ୟ କରି ନେବାର ପୁରୁଣା ରୀତିଟାକୁ ପରିହାର କରି 
ଏକ ନୂଆ ପ୍ରତ୍ୟୟ ହିଁ ସମ୍ମୁଖରେ ଆଲୋକବର୍ରି କା ସଦ୍ଧଶ ରହି ଉତ୍ସାହ ଓ ପ୍ରେରଣା 
ଦାନ କରୁଥିବ | Despot ମାନେ ଯିବେ, tant ମାନେ ଯିବେ । ଅର୍ଥାତ, 
ଏପରି ଏକ ନୂତନ ବିଶ୍ଵାସର ସଚେତନତା ଏହି ଜୀବନରୂପୀ ଯାବତୀୟ ପ୍ରାତ୍ୟହିକତା 
ତଥା ପରିଚାଳନାକୁ ସ୍ଵୀକାର କରିବ, ଯାହାକି ଭିତରର ବିବେକଟିକୁ କ୍ରମେ ବନ୍ଧନମୁକ୍ତ 
କରି ଆଣିବ, ପ୍ରତ୍ୟେକ ବ୍ୟକ୍ତି ମଧ୍ୟରେ ଏକ ସୁସ୍ଥ ସମ୍ମାନବୋଧର ଜାଗୃତି ଘଟାଇବ 
। ସେଇଥିରୁ ନୈରଜ୍ୟବାଦ ନାମକ ସେହି ନୂଆ ସାହସଟି ବହୁ ନୂତନବି ଶ୍ଵାସୀ 
ମନୀଷୀମାନଙ୍କୁ ପୃଥ୍ୀ“ଉଦୟର ଏକ ନୂତନ ସମ୍ଭାବନା ଆଣି ଦେଇଗଲା କି ? ଉପରେ 
ଶାସନ ନଥୁୂବ, ବାଧ୍ୟବାଧକତା ନଥୁବ, ଶାସ୍ତିର ଧମକ ନଥୂବ, - ଅଥଚ ଏକ 
ଶୃଙ୍ଖଳାବଦ୍ଧ ସହଜୀବନ ଥବବ, ପରସ୍ପର ବିଷୟରେ ସାଧୁ ଦାୟିତ୍ବ ବୋଧଟିଏ ମଧ୍ଯ 
ରହିଥୂ୍‌ବ । ସେଥ୍‌ରୁ ଭରସା ଲାଭ କରି ଆମ ପୂୃଥବୀରେ ଯେଉଁ ପ୍ରୟାସଟି ଆରମ୍ଭ 
ହୋଇଛି, ସେଇଟି ପ୍ରାୟ ସେହିଦିନ ସଚଳ ହୋଇ ରହିଛି । ରାଜଶକ୍ତ, 
ବିଜ୍ଞାନଗବେଷଣାର ଧ୍ବଂସଶକ୍ତି ତଥା ପ୍ରତିଷ୍ଠିତ କ୍ଷମତାମାନଙ୍କର ତ୍ରାସଗୁଡ଼ିକ ଇତିମଧ୍ୟରେ 
ଅଧକ ଭୟଙ୍କର ହୋଇଛନ୍ତି, ତଥାପି ସମାନ୍ତର ଅନ୍ୟ ଉଦ୍ଯମଟି ମଧ୍ଯ ରହିଛି । 
ଇଉରୋପର ଲେଓ ଟଲ୍ଷ୍ଟୟ୍‌ ଏବଂ ଭାରତବର୍ଷର ମୋହନଦାସ କରମଚାନ୍ଦ ଗାନ୍ଧୀଙ୍କ 
ପର୍ଯ୍ୟନ୍ତ ମଧ୍ୟ ଆମେ ସେହି ବିକଛର ଉଦ୍‌ବୋଧନଟିକୁ ଖୋଳି ବାମାତ୍ରେ ଅବଶ୍ଯ 
ଠଭରାଇ ନେଇ ପାରିବା । 

ମାତ୍ର, ଯଦି ମଣିଷମାନେ ଯେତେବେଳେ ଯେଉଁ ପରିସ୍ଥିତିରେ ଥିବେ, ତାହାକୁ 
ସହିଯିବେ, ତେବେ ଏକ ଅନ୍ୟ ପ୍ରକାରର ଅବସ୍ଥା ନିମନ୍ତେ ଏହି ପୃଥୁବୀଟା ପୁଣି 
କିପରି ପ୍ରସ୍ତୁତ ହୋଇ ପାରିବ ? ଲା ବୁଏଟୀ ମୂଳତଃ ଏହି କଥାଟିରୁ ତାଙ୍କର 
ଆଲୋଚନାଟିକୁ ଆରମ୍ଭ କରିଛନ୍ତି । ଆମେ ଯଦି ଆମ ଉପରେ ନାନା ଉପ୍ପୀଡ଼ନକୁ 
ଜାରି କରି ରଖୁଥିବା ନିରଙ୍କୁଶ ଶାସନଟାକୁ ସହ୍ୟ କରି ରହିବା ନିମନ୍ତେ ରାଜୀ ନହେବା, 
ତେବେ ସେହି ଶାସନ କଦାପି ତିଶ୍ି ରହି ପାରିବନାହିଁ । ପ୍ରଜାର ସମ୍ମତି ଏବଂ 
ସହଯୋଗ ରହିଥବାଯାଏ ଶାସନ ରହିଥିବ । ରଜାର ଶାସନ ରହିଥୂ୍‌ବ, ଅନ୍ୟାୟର 
ଶାସନ ରହିଥିବ ଏବଂ ଅବିବେକର ଶାସନ ମଧ୍ୟ ରହିଥିବ । ଅଧର୍ମମାନେ ଅବ୍ୟାହତ 
ରହିଥୁବେ । ଅର୍ଥାତ୍‌, କିଞ୍ତ୍‌ ବ୍ୟାଖ୍ୟା ସହିତ କହିଲେ, କୌଣସି ମନ୍ଦ ଅଦୃଷ୍ଟ ଅର୍ଥାତ୍‌ 
ଅଦୃଶ୍ୟ ବିଧାତା କୌଣସି କାରଣରୁ ଅର୍ଥାତ୍‌ ଝିଆଲରୁ ସେହିପରି ଇଛା କରୁଥାଏ 
ବୋଲି ଯେ ଏକ ମନ୍ଦ ଶାସନ ଜନଗଣଙ୍କ ଉପରେ ଅତ୍ୟାଚାର କରୁଥାଏ, ସେକଥା 
ଆଦୌ ନୁହେଁ । ସଂପୃକ୍ତ ଶାସିତମାନେ ତାହାକୁ ସହି ଯାଉଥାଆନ୍ତି ବୋଲି ସେଇଟି 
ମହଜୁଦ ରହିଥାଏ । ଆମର ଏ କାଳରେ ମଧ୍ଯ ପୃଥବୀରେ ଅତ୍ଯାଚାର ଏବଂ 
ଅବିବେକିତା ରହିଛି । ସେକାଳରେ ମଧ୍ଯ ଥୁଲା । ରୁଷିଆର ପ୍ରଖ୍ୟାତ ଲେଓ 
ଟଲଷ୍ଟୟ ଏକାଧ୍ଵକ ରଚନାରେ ସେହି ବିଷୟଟିର ଆଲୋଚନା କରିଛନ୍ତି । ଏକ 
ପୃଥବୀସ୍ତରର ପ୍ରଚ୍ଛଦ ଉପରେ ହିଁ ସ୍ମିତିଟିର ବିଚାରାବଲୋକନ କରିଛନ୍ତି । 


ତାଙ୍କର ବକ୍ତବ୍ୟ ହେଉଛି ଯେ ପୃଥିବୀରେ କାଳେ କାଳେ ଶାସନର କ୍ଷେତ୍ର 
ତଥା ସାମାଜିକ ଜୀବନରେ ସଂଖ୍ୟାରେ ଅଳପ ପକ୍ଷଟା ତାହାର ବହୁଗୁଣ ଅଧକ ପକ୍ଷଟା 
ଉପରେ ସର୍ବବିଧ ଅନାଚରଣ କରିଆସିଛି । ଶାସକ ଅଳପ, ଶାସିତ ଅନେକ ସଂଖ୍ୟାର । 
ଅଳପ ମଣିଷ ବହୁତଙ୍କୁ ହିଁ ଶୋଷଣ କରିଛନ୍ତି ଅର୍ଥାତ୍‌ ମୁଖ୍ୟତଃ ସେହିମାନଙ୍କର ଅଧୂକରୁ 
ଅଧ୍ବକ ପ୍ରାୟ ଏକପାଖୁଆ ସୁଖଭୋଗ ସକାଶେ ବହୁତଙ୍କୁ ମଙ୍ଗାଇ ଏବଂ ମଣ କରି 
ରଖୁଛନ୍ତି । ଦସ୍୍ୟ ଅଳପ, ¬ ମାତ୍ର, ସେମାନଙ୍କର ଉତ୍ପୀଡ଼ନର କବଳରେ ରହି 
ଆସିଥୁବା ମନୁଷ୍ଯମାନଙ୍କର ସଂଖ୍ୟା ସହସ୍ର ସହସ୍ର । ଆଗେ ଥଲା, ଏବେ ମଧ୍ୟ ସ୍ପିତି 
ଧର୍ମତଃ ସେହିଭଳି ରହିଛି । ଅଧକ କ୍ଷମତା ଅଳପଙ୍କ ପାଖରେ, ଅଧକ ଧନ ଅଳପଙ୍କ 
ହାତରେ, ଅଧ୍ୂକ ଜ୍ଞାନ ତଥା ଞ୍ଞାନଲାଭର ଅଧ୍ବକାର ନିତାନ୍ତ ଅଳପଙ୍କର ଭାଗ୍ୟରେ । 
ସେହିମାନେ ଭାଗ୍ୟବାନ୍‌ ଏବଂ ଅବଶିଷ୍ଠ କୋଟି କୋଟି ବଞ୍ଚତ ଓ ଭାଗ୍ୟହୀନ । 
ଆମେ ହୁଏତ ବ୍ୟାସାର୍€ ଟିକୁ ବଢ଼ାଇ ନିରାପଦରେ କହିପାରିବା ଯେ, ସାହିତ୍ୟ ଅଳପଙ୍କ 
ପାଇଁ, ତଥାକଥତ ସଂସ୍କୃତିଭୋଗ ଅଳପଙ୍କର ହିଁ ପରିଚର୍ଯ୍ୟା କରିବାରେ ଲାଗିଛି । 
ତଥାକଥୂତ ନୀତି ଏବଂ ନୈତିକତା ସେହି ଅଳପଙ୍କର ପକ୍ଷଟାକୁ ଆଉଜି କରି ରହିଛି । 

ଏବଂ, ଅଧୁକଙ୍କୁ ପ୍ରାୟ ଅଗଣ୍ଯ ତଥା ନଗଣ୍ୟ ବୋଲି ଧରିନେଇ ଅଳପମାନେ ହିଁ 
ପୃଥ୍ବୀ ଯାକର ସବୁ ସୁଯୋଗର ଅଧ୍ବକାରୀ ହୋଇ ରହିଛନ୍ତି । ଶାସ୍ତ୍ରମାନଙ୍କୁ ଏହି 
ଅଳପ ପକ୍ଷଟା ଲେଖୁଛି, — ନିଜକୁ ସୁହାଇ ସଷ୍ଟତଃ ସବୁକିଛି ଲେଖୁଛି । ଧର୍ମମାନେ 
ସେହି ଅଳପଙ୍କର ଖ୍ଦମତ କରି ଆସିଛନ୍ତି । ଅଧକ କୋଳାହଳ ଅଳପମାନଙ୍କର 
ଖଞ୍ଜାରେ । ଅଧୁଵକ ମଣିଷ ନାନାବିଧ ଯୁଆଳିରେ ଅଳପମାନେ ବାନ୍ଧି ଦେଇଥୁ୍‌ବା 
ନାନା ବ୍ୟବସ୍ଥାକୁ ଚାଲୁ ରଖୁବା ନିମନ୍ତେ ବନ୍ଧା ହୋଇ ରହିଛନ୍ତି ଏବଂ ସେହି ଅଳପଙ୍କର 
ପ୍ରୀତ୍ୟର୍ଥେ ସେହିମାନଙ୍କର ଫରମାସଗୁଡ଼ିକ ଅନୁସାରେ ଜାଗତିକ ଜୀବନର ଶଗଡ଼ଟାକୁ 
ଟାଣିବାରେ ଲାଗିଛନ୍ତି । ଏଭଳି ଏକ ପ୍ୃଥବୀକୁ ଆମେ ଅଳପ ଏବଂ ଅଧୁଵକ ଉଭୟ 
ପକ୍ଷ ଏପରି ପୂର୍ଣ୍ଚନିଷ୍ଠ ସନ୍ତର୍ପଣରେ ଗ୍ରହଣ କରି ନେଇଛୁ ଯେ, ସଚରାଚର ଏଇଟି ହିଁ 
ପରମେଶ୍ବରଙ୍କର ବରାଦ ବୋଲି ଏକ ପ୍ରତୀତି ଘୋଟି ରହିଛି । 


ଆହୁରି ଅଧକ ଟିକିନିଖଵକୁ ତଥାପି ଲୟ ପକାଇ କୁହାଯାଇ ବେଶ୍‌ ପାରିବ 
ଯେ, ଏହି ନିୟନ୍ତ୍ରଣଟା ଆଗେ ଥୁଲା ସତ, କିନଧୁ ଏତେ ନଥିଲା । ଆଗେ ଅବଶ୍ଯ 
ନିର୍ମମ ଥଲା, କିନୁ ଏବକୁ ଅଧୁକ ନିର୍ମମ ହେଲା । ତାହାର ଏପରି ଅର୍ଥ କରିବା 
ଆଦୌ ଉଚିତ ନୂହେଁ ଯେ ଆଗକାଳେ ଅତ୍ୟାଚାରୀ ତଥା ଉତ୍ପୀଡ଼କମାନେ ଦୟାର୍ଦ୍ଧ 
ଥୁଲେ; ସତ କଥା ହେଉଛି, ଅତ୍ୟାଚାରର ହାତଗୁଡ଼ାକୁ ସାଧନ ଅଭାବରୁ ବେଶୀ 
ଦୂରକୁ ମୋଟେ ଲମ୍ବାଇ ହେଉନଥଲା । ନିର୍ଦିଷ୍ଟ ସ୍କାନଗୁଡ଼ିକୁ ଇଛା କଲା ମାତ୍ରକେ 
ପହଞ୍ଚ୍‌ ହେଉନଥୁଲା । ଯେତିକି ବିସ୍ତୃତ ସାମ୍ରାଜ୍ୟମାନଙ୍କର ସୀମା, ସେତିକି ଅପହଞ୍ଚ 
ପ୍ରଜାମାନେ । ଅଧସ୍ତନମାନଙ୍କୁ ବଶ ଏବଂ ପୋଷ୍ଯଜୀବ ପ୍ରାୟ କରି ରଖୁବାର 
କୌଶଳମାନେ ମଧ୍ୟ ସେତେ ପ୍ରଶସ୍ତ ନଥିଲେ । ବିଜ୍ଞାନର ପୃଷ୍ଠପୋଷକତା ଲାଭ 
କରି ଏବର ଶାସକମାନେ ତ ସଂପ୍ରତି କେତେ ନା କେତେ ଅଧ୍ବକ ଶକ୍ତ ଶାଳୀ ଏବଂ 
ତେଣୁ ଅଧ୍ବକ ସ୍ବେଚାଚାରୀ ହୋଇ ପାରିଲେଣି । କର୍ଚ୍ଧତ୍ଵମାନେ ପ୍ରବଳରୁ ଆହୁରି 
ଆହୁରି ପ୍ରବଳ ହେବା ନିମନ୍ତେ ଅପରିସୀମ ମାର୍ଗଗୁଡ଼ିକର ଅଧ୍ବକାରୀ ହେଲେଣି । 
ଅସ୍ତ୍ମାନେ ମାରଣାସ୍ତ୍ର ପାହ୍ୟାମାନଙ୍କୁ ଉନ୍ନୀତ ବି ହେଲେଣି । ରାଷ୍ଟ୍ର ନାମକ ସେହି 
ବହୁପ୍ରାଚୀନ ଅର୍ଥାତ୍‌ ବହୁବୃଦ୍ଧ ଅନୁଷ୍ଠାନଟା ଆହୁରି ଅଧ୍ଵକ ରାଜକୀୟ ମତ୍ତତା ସହିତ 
ଅଭୂତପୂର୍ବ ବହୁଅଭିନବ କରତ୍‌ ମାନଙ୍କୁ ଶାସିତ ସାଧାରଣ ମଣିଷମାନଙ୍କ ଉପରେ 
ଲଦିଦେବାର ଭଳି ଭଳି ମାର୍ଗ ଏବଂ ଅମାର୍ଗ ଖୁବ୍‌ ଅଲିଅଳ ଭାବରେ ଉନ୍ନୋଚିତ 
ହୋଇଯାଉଛି । ଉଭୟ ପ୍ରତ୍ୟକ୍ଷ ଭାବରେ ଓ ପରୋକ୍ଷରେ । ନାଗରିକମାନଙ୍କୁ 
ଏକାବେଳେକେ ସେମାନଙ୍କର ପିଲାବେଳୁ ହିଁ ବେଶ୍‌ ମଣ କରିନେଇ ହେଉଛି । 

ଶିକ୍ଷାର ବ୍ୟବସ୍ଥା ରାଷ୍ଟ୍ର ହାତରେ । ସ୍ଵାସ୍ଥ୍ୟର ବ୍ଯବସ୍ଥା ସେହି ରାଷ୍ଟ୍ର ହାତରେ | 
ସେଇ ଦୋଷ କରିପାରୁଛି ଏବଂ ସେଇ ବିଚାରକର ଆସନରେ ବସି ମୀମାଂସା ବି 
ଦେଉଛି । ନୀତି ଓ ଅନୀତିର ନିଶ୍ବରଭି ତାହାରି ମରଜୀ ଅନୁସାରେ । ଧର୍ମମାନେ ଏବଂ 
ଧର୍ମଘର ମାନଙ୍କର ଗୁରୁ ତଥା ଗୋସାଇଁମାନେ ବି ରାଷ୍ଟ୍ରାନୁସାରୀ ! ଅଳପ ପାଠୁଆ 
ଯେପରି ଅନେକ ସଂଖ୍ୟାର ସେହି ଅପାଠୁଆମାନଙ୍କର ପଲଟାକୁ ମଚରାଇୟଇ ରଞ୍ଜାଇ 
ଏବଂ ନିଶ୍ଷିୟ କରି ରଖୁପାରିବେ, ସେଥୂଲାଗି ରାଷ୍ଟ୍ର ରନ୍ଧନଶାଳା ମାନଙ୍କରେ 
ଅହୋରାତ୍ର ଯନ୍ତାଳ ବସିଛି, - ତୂଛା ଯନ୍ତାଳଗୁଡ଼ାକୁ ହିଁ ପ୍ରକ୍ାହିତ-ସାଧନର ଏକାଧୂକ 
ଅଧ୍ବକରଣ ରୂପେ ବ୍ଯବହାର କରାଯାଉଛି । ରାଜନୀତିର ବହିଗୁଡ଼ାକ ଅନୁସାରେ 
ଗୋଟାକୁ ଅମୁକ ଏବଂ ଆଉଗୋଟାକୁ ଢୂମୁକ ବୋଲି କୁହା ଯାଉଥିଲେ ମଧ୍ଯ 
ଦୁହିଁଙ୍କ ମଧ୍ୟରେ ଅନାଚରଣ ଗୁଡ଼ିକର କ୍ଷେତ୍ରରେ ଏବଂ ସୁତରାଂ ସେଥରୁ ନିଷ୍ପନ୍ନ 
ଦୂରାମ୍‌ ପରିଣାମଗୁଡ଼ିକର କ୍ଷେତ୍ରରେ ପ୍ରକୃତରେ କୌଣସି ତଫାତ୍‌ ନାହିଁ। ସର୍ବୋପରି, 
ଅନ୍ଧାରଗୁଡ଼ାକୁ ପରିପୂର୍ଣ ପ୍ରଶ୍ରୟ ଯୋଗାଇ ଦେଇ ରାଷ୍ଟ୍ରମାନଙ୍କର ଏକ ପ୍ରଚାର-ବିଭାଗ 
ଅର୍ଥାତ୍‌ ଆମୁ ବିଜ୍ଞାପନର ବିଭାଗ ରହିଛି, ଯେଉଁଥ୍‌ରେ ଅତ୍ୟୁଭମ ମଥାମାନେ 
ସ୍ଵବୁବ୍ଧି ଗୁଡ଼ିକର ଉପଯୋଗ କରି ତଥାକଥୃତ ଲୋକମତକୁ ରାଷ୍ଟ୍ରର ଅନୁକୂଳ କରି 
ବନେଇ ନେବାରେ ଖୁବ୍‌ ବିଶ୍ବସ୍ତ ଭାବରେ ଲାଗି ରହିଛନ୍ତି । ସତକୁ ସତ ସବୁକିଛି ହିଁ 
ଉଜ୍ଵଳ ଦିନ ପରି ହିଁ ପ୍ରତୀତ ହେଉଛି । 


ଏହି କୂଢ଼ କୂଢ଼ କୌଶଳ ଓ ଅତିକୌଶଳ ଗୁଡ଼ିକ ଅଳପ ପକ୍ଷଟା ପାଇଁ 
ଉଦ୍ଭାବିତ ହେବାରେ ଲାଗିଥ୍‌ବ, ବହୁତ ପକ୍ଷଟା ସତେଅବା ସବୁକିଛିକୁ ସହିନେବା 
ସକାଶେ ସଂସାରକୁ ଆସିଛି ବୋଲି ତାହା ସମ୍ଭବ ହେଉଛି ନା କୌଶଳମାନେ ଏଭଳି 
ଶକ୍ତିଶାଳୀ ହେବାରେ ଲାଗିଛନ୍ତି ବୋଲି ଅଧକ ପକ୍ଷ ଉପାୟାନ୍ତର ନଦେଖୁ ସବୁକିଛି 
ଆଗରେ ଅଗତ୍ୟା ମୁଣ୍ଡ ପାତି ଦେଉଛି, ସେକଥା ମଧ୍ୟ କିଏ ଥର ଭାବରେ ବିଚାର 
କରି କହି ପାରିବ ? ଅବଶ୍ୟ କେହି କେହି ଏକ ଅନ୍ୟଭଳି ବିବେକର ଆଭାସ ପାଇ 
ବେଳେ ବେଳେ ଏପରି ମଧ୍ଯ କହିଲେଣି ଯେ, ଏହି ଯାବତୀୟ ଉଦ୍ଭାବନ 
ପୃଥବୀଯାକର କ୍ଷମତା ଓ କରୃତ୍ଵର ଘରମାନଙ୍କରେ ମଣିଷ ନିମନ୍ତେ ଏପରି ଅଣଅକ୍ତିଆର 
ହେଲାଣି ଯେ, ଏସବୁକୁ ଆଉ ସେହି ଅଳପ ପକ୍ଷଟାର ମଧ୍ଯ ଆଖର ବଳ ପାଉନାହିଁ 
ଏବଂ ଜ୍ରମେ ବିମୂଢ଼ପ୍ରାୟ ହେବାରେ ଲାଗିଥ୍‌ବା ଅଧ୍ବକ ପକ୍ଷଟା ସେଗୁଡ଼ିକୁ ଆଉ 
ଆଦୌ ରୋକିହେବ ବୋଲି ବିଶ୍ବାସ ମଧ୍ୟ କରି ପାରୁନାହିଁ । ତେଣୁ ସହ୍ୟ କରିନେଉଛି । 
ପ୍ରାୟ ଶହେବର୍ଷ ତଳେ ଯଥାସମ୍ଭବ ସବୁ ମନୁଷ୍ଯଙ୍କ ପକ୍ଷରେ ରହି ସେହି ପ୍ରବୃଭିଟି 
ଉପରେ ଅବଲୋକନ କରିଥୁବା ଟଲ୍ଷ୍ଟୟ୍‌ ନିଶ୍ଚୟ ଖୁବ୍‌ ଦୋହଲି ଯାଇଥ୍‌ବେ, ସମ୍ଷୁଖରେ 

ଆତଙ୍କବତ୍‌ କ”ଣସବୁ ରହିଥୂବୀ ପରି ରଙ୍ଗ ତ ପାଇଥ୍‌ବେ ଏବଂ ସମାଧାନଟିଏ 
ଖୋଜ୍ଥୂବେ । ଏହା ଅନେକ ସମୟରେ ଏକ ବିଡ଼ମ୍ବନା ପରି ଲାଗେ ଯେ ପୃଥୁବୀରେ 
ଆମେ ଅନେକେ ଟଲ୍ଷ୍ଟୟଙ୍କୁ ଜଣେ ପ୍ରଖ୍ୟାତ ଉପନ୍ୟାସଓଲେଖକ ହିସାବରେ ଅଧ୍ବକ 
ମନେ ପକାଉ ଓ ତାଙ୍କ ଜୀବନର ଏହି ଅନ୍ୟ ପର୍ଯ୍ୟାୟଟି ବିଷୟରେ ଆପଣାକୁ ପ୍ରାୟ 
ଅନବଗତ କରି ରଖୁଥାଉ | ନିଜ କ୍ରିୟାଶୀଳତାର ଶେଷ ଆଡ଼କୁ ସିଏ ଯେ ଉପନ୍ୟାସ 
ତଥା ଗଳର ସିବିକ୍ଷେତ୍ରଟିକୁ ଗୌଣ କରି ପକାଇ ଏସବୁ ଦିଗକୁ ଅଧ୍ବକତର ସଂପୃକ୍ତ 
ସହିତ ମନ ଦେଲେ, ତଦ୍ବାରା ସେ ବିଶ୍ବସାହିତ୍ଯର ଢ଼େର ଅବିଚାର କଲେ ବୋଲି 
କେତେ କେତେ ଆଲୋଚକ କିଞ୍ଚତ୍‌ କ୍ଷୋଭ ମଧ୍ଯ ପ୍ରକାଶ କରିଥାଆନ୍ତି । କାହାକୁ 
କୌଣସି ଆଘାତ ଦେବାର ଇଚ୍ଛା ନରଖ ଆମେ ତଥାପି ଏପରି କହିପାରିବା କି, 
ସବୁ କାଳ ପରି ସାହିତ୍ୟ ପଟେ ରହିଥ୍‌ ବା ଅଳପ ପକ୍ଷଟା ହିଁ ଟଲ୍‌ଷ୍ଟୟଙ୍କର 
ସାହିଁତ୍ୟକାରିତାକୁ ନେଇ ପ୍ରାୟ ଏକପାଖୁଆ ଭାବରେ ମୁଗ୍ଧ ହୋଇ ରହିଥୂବାରୁ 
ଚେତନାର ଏକ ନିର୍ଦ୍ଦିଷ୍ଟ ସୋପାନରେ ପହଞ୍ଚ୍‌ ଯେତେବେଳେ ସିଏ ସେମାନଙ୍କର 
ବୁଝିବାକୁ ଅଧ୍ୟକ ପକ୍ଷଟାର ତରଫ ନେଇ ଆଉଜିଛି କହିଲେ, ସେତେବେଳେ ସେ 
ସାହିତ୍ୟର ଓ ନିଜ ସୃଢନାମ୍ବକ ଗୁଣତାପୂର୍ଯ୍ୟଟିର ଅବଶ୍ଯ କ୍ଷତି ଘଟାଇଲେ ଏମାନେ 
ବୋଲି ବିଚାର କରିଥାନ୍ତି ? 


ନିଜର କାଳଟାକୁ ପ୍ରଶ୍ନ କରିବାର ମାଧ୍ୟମରେ ଟଲ୍‌ଷ୍ଟୟ ସେଥୁଲାଗି ସମ୍ପୂର୍ଣ 
ବାସ୍ତବ-ସଚେତନ ହୋଇ ନିଜକୁ ପଚାରିଛନ୍ତି : ଲୋକମାନେ ସତକୂ ସତ କ”ଣପାଇଁ 
ଉତ୍ପୀଡ଼କର ଏହି ଉତ୍ପୀଡ଼ନ ଏବଂ ଅତ୍ୟାଚାରୀର ଏହି ଅତ୍ୟାଚାରକୂ ସହିବେ ? ତାଙ୍କର 
ଗୋଟିଏ ଉତ୍ତର ହିଁ ପ୍ରଶ୍ଟିର ଏକ ସମାଧାନ ପାଇଲା ପରି ତାଙ୍କୁ ଲାଗିଛି : ଲୋକମାନେ 
ଅସହଯୋଗ କରିବେ । ଅତ୍ଯାଚାରୀ ସହିତ ଅସହଯୋଗ କରିବେ । ଶାସିତମାନେ 
ଶାସକ ସହିତ despot ମାନଙ୍କ ସହିତ ଅସହଯୋଗ କରିବେ | A Letter to the 
Russian Liberals ଶୀର୍ଷକର ଗୋଟିଏ ଲେଖାରେ ସେ ଏହି କଥାଟିକୁ ବିଶଦ 
ଭାବରେ ଉପସ୍ଥାପିତ କରିବାକୁ ଚେଷ୍ଟା କରିଛନ୍ତି । ରାଷ୍ଟ୍ରର ହିଂସା, କ୍ଷମତାଧ୍ଵକାରୀର 
ହିଂସା, ଧନବାନ୍‌ର ହିଂସା, - ଅଧକ ପକ୍ଷର ଜନସମୂହ ଯେତେ ଯାହା ଠୂଳ କଲେ 
ଏବଂ ସଚ୍ଚ ହେଲେ ମଧ୍ୟ ଏକ ହିଂସାମୂବକ ସଂଗ୍ରାମ ଦ୍ଵାରା ତାହାର ବିଲୋପ ସାଧନ 
କରି ପାରିବେନାହିଁ । ଶୋଷିତ ଶୋଷକ ସହିତ ଅର୍ଥାତ୍‌ ଶୋଷଣ ସହିତ, ଶୋଷଣକୁ 
ବଳବଭର କରି ରଖୁଥିବା ସେହି ନିର୍ଦଦିଷ୍ଠ ବ୍ୟବସ୍ଥାଟି ସହିତ ଅସହଯୋଗ କରିବ ! 
କାରଣ, ପ୍ରଜାର ସହଯୋଗ ବ୍ଯତୀତ, ଶାସିତର ମାନି ନେବା ବ୍ଯତୀତ କୌଣସି 
ରାଜସର୍ତା ଅଥବା ଶାସନସର୍ତା କେବେହେଲେ ଚାଲି ପାରିବନାହିଁ। ହଁ, ତେଣୁ କଷ୍ଟ 

ବରଣ କରୁଥିବ, ତଥାପି ମାନି ନେବନାହିଁ, ଅସ୍ଵୀକାର ହିଁ କରିବ। ଉତ୍ପୀଡ଼କର 
ସମ୍ପୂର୍ଣ ଉତ୍ପୀଡ଼ନ-କଳଟା ସହିତ ଅସହଯୋଗ କରୁଥିବ ।! ସେହି ପର୍ଯ୍ୟାୟରେ ଟଲ୍‌ଷ୍ଟୟ 
ମୋହନଦାସ କମରଚାନ୍ଦ ଗାନ୍ଧୀଙ୍କ ସହିତ ସମ୍ପର୍କରେ ଆସିଥିଲେ ଏବଂ ଉଭୟଙ୍କ 
ମଧ୍ୟରେ ଏକ ହାର୍ଦ୍ଦିକ ପତ୍ରବିନିମୟ ମଧ୍ୟ ହୋଇଥଲା | Letter to a Hindoo 
ନାମରେ ଆମେ ଟଲ୍‌୍ଷ୍ଟୟଙ୍କ ରଚନାବଳୀରେ ତାହାକୁ ଅବଶ୍ୟ ପ୍ରତିରୋଧ ଆବିଷ୍କାର 
କରି ପାରିବା । ଅସହଯୋଗକୁ ଯେ ଏକ ସାମୂହିକ ତଥା ପ୍ରତିବାଦର ରୂପ ଦିଆଯାଇ 
ପାରିବ, ସେହି ଶକ୍ତିଶାଳୀ ସତ୍ୟରହସ୍ଯଟିକୁ ମହାମ୍ବା ଗାନ୍ଧୀ ଏକାଧ୍ୂକ ପ୍ରୟୋଗ 
ଦ୍ଵାରା ଏକ ବାସ୍ତବ ରୂପ ପ୍ରଦାନ କଲେ ଓ ଭାରତବର୍ଷ ଏବଂ ଦକ୍ଷିଣ ଆଫ୍ରିକାରେ 
ତାହା ସତ୍ୟାଗ୍ରହ ନାମରେ ସମଗ୍ର ପୃଥବୀର ଗୋଚରକୁ ମଧ୍ୟ ଆସି ପାରିଲା । ବର୍ଭମାନ 
ସେହି ସୂତ୍ରଟିକୁ ଧରି ଆମେ ଶ୍ରୀଯୁକ୍ତ ଲା ବୁଏଟୀଙ୍କ ପାଖକୁ ପୁନର୍ବାର ଫେରିଯିବା । 


ଏଥରେ କୌଣସି ସନ୍ଦେହ ନାହିଁ ଯେ ଲା ବୁଏଟୀଙ୍କର ବିଚାର ତଥା 
ରଚନାଗୁଡ଼ିକ ସହିତ ଟଲ୍‌ଷୟ ସମ୍ପୂର୍ରୂପେ ପରିଚିତ ଥଲେ | ତାଙ୍କର ସାଢ଼େ ଚାରିଶହ 
ବର୍ଷ ପୂର୍ବରୁ ଯେ ଲା ବୁଏଟୀ କେବଳ ଫ୍ରାନ୍୍‌ କିମ୍ଭା କେବଳ ଇଉରୋପକୁ ନୁହେଁ, 
ପରବର୍ଭୀ ଶତାଦ୍ଦୀଗୁଡ଼ିକର ସମଗ୍ର ପୃଥବୀଟି ପାଇଁ ଅଭିନବ ବିଚାରଟିଏ ରଖୁ ଯାଇଛନ୍ତି, 
ତାହାର ପରିଚୟ ଲାଭ କରି ଏକ ସତକୁ ସତ ପ୍ରତ୍ୟୟ ଦେଇ ପାରୁଥବା ମାର୍ଗଟିଏ 
ସନ୍ଧାନ କରୁଥିବା ଟଲଷ୍ଟୟ ଯେ ଅତ୍ୟନ୍ତ ବିସ୍ପିତ ହୋଇଥବେ, ସେଥୂରେ କୌଣସି 
ସନ୍ଦେହ ନାହିଁ । ପୁନଶ୍ଚନ ବାଇଶି ବା ତେଇଶିର କଞ୍ଚା ବୟସର ଜଣେ ପ୍ରତିଭାଧାରୀ 
ଶ୍ରଦ୍ଧାବାନ୍‌ ବ୍ୟକ୍ତିତ୍ଵ ଯେ ଆଗରୁ ଜଣେ ପୂର୍ବଗାମୀବତ୍‌ ବିକଛ୍ଟିଏ ବଖାଣି ଯାଇ ପାରିଛନ୍ତି, 
ଘଟଣାଟି ଟଲ୍ଷୟଙ୍କୁ ଅବଶ୍ୟ ବହୁଭାବେ ପୁଲକିତ ବି କରିଥିବ | ସଂଗଠିତ ଉତ୍ପୀଡ଼ନ 
ଏବଂ ଅତ୍ୟାଚାରର ଏକ ସମାନ୍ତର ରୂପେ ଅତ୍ୟାଚାରିତ ଓ ଉପୀଡ଼ିତମାନଙ୍କ ତରଫରୁ 
ଏହି ପ୍ରତିକାରମାର୍ଗଟି ସକଳ ଅର୍ଥର ଏକ ପରମ୍ପରାରୂପେ ସର୍ବକାଳେ ହିଁ ହୁଏତ ରହି 
ଆସିଛି । ଖୁବ୍‌ବେଶୀ ସଫଳ ହୋଇ ପାରିନାହିଁ, ତଥାପି ରହିଛି । ସବୁକାଳର 
ସବୁଯାକ ହାଓ ସମ୍ଭବତଃ ମାନି ନେବା ନିମନ୍ତେ କେତେମନ୍ତେ ଆଉ କେତେକ 
ପ୍ରବର୍ଭାଇଛଚ୍ତି ଏବଂ ସମ୍ଭବତଃ ଅଧୂକ ମନୁଷ୍ୟ ମାନି ବି ନେଇଛନ୍ତି । ମାତ୍ର ନିଶ୍ଚୟ 
ଅସହାୟ ଭାବରେ ମାନି ନେଇଛନ୍ତି, ତଥାପି ଅସ୍ଵୀକାର କରିଛନ୍ତି, - ନୀରବରେ 
ପ୍ରତିବାଦ କରୁ କରୁ ବିଲୁପ୍ତ ହୋଇ ଯାଇଛନ୍ତି । ସ୍ୁତିକାରୀ କବିମାନେ ବାହାରକୁ 
ଅଧକ ବଳବନ୍ତ ବୋଲି ପ୍ରମାଣିତ ହୋଇ ଯାଉଥବା ରଜାର ହିଁ ପ୍ରଶସ୍ତି ଗାନ କରିଛନ୍ତି । 
ତାହାରି ପକ୍ଷରେ ଅବଶ୍ଯ ଧର୍ମ ରହିଛି ବୋଲି ଘୋଷଣା କରି ତୋଷାମଦକାରୀ 
ସଭାପଶ୍ଡି ତମାନେ ସମର୍ଥନ ବି ଞ୍ଞାପନ କରିଛନ୍ତି । ହାରି ଯାଉଥବା ପକ୍ଷଟି ଆପାତତଃ 


୧୨୨ 


Digitized by srujanika@gmail.com 


କୌଣସି ଚଳନ୍ତି ଅର୍ଥରେ ପାରିନାହିଁ ବୋଲି ପ୍ରତୀତ ହୋଇଛି ସିନା, ତଥାପି ଆମ୍ବାଟି 
ପ୍ରତିବାଦ କରିଛି, ମୋଟେ ମାନି ନେଇନାହିଁ । ତେଣୁ ଏକ ବିକଛ ପରମ୍ପରା 
ଅବ୍ୟାହତ ରହିଛି ଏବଂ ଆଧୁନିକ ନାନା ଆବଶ୍ଯକତା ଦ୍ଵାରା କ୍ରମପରିପୁଷ୍ଠ ହୋଇ 
ପ୍ରତିବାଦପକ୍ଷଟି, ସତ୍ୟାଗ୍ରହପକ୍ଷଟି କ୍ରମଶଃ ସାକାର ହୋଇ ଆସିଛି । ଏହିପରି ଏକ 
ଅବିଛିନ୍ନତାର ପୂର୍ଣତର ସଂବଳନ ଦେଇ ଏକାବେଳେକେ ଆମ ଏବଯାଏ ଦୃଷ୍ଟିପାତ 
କରିବାକୁ ଚେଷ୍ଟା କଲେ ଆମେ ସେହି ସଂଲଗ୍ନତାଟି ମଧ୍ୟରେ ସକ୍ରେଟିସ୍‌ଙ୍କୁ 
ଦେଖୁ୍‌ପାରିବା ଏବଂ ପରବର୍ଭୀ ବିରାଦରମାନଙ୍କ ଧାଡ଼ୀରେ ଲା ବୁଏଟୀ, ଲେଓ ଟଲଷ୍ଟୟ 
ତଥା ମୋହନଦାସ କରମଚାନ୍ଦ ଗାନ୍ଧୀଙ୍କୁ ମଧ୍ୟ ଦେଖୁ ପାରିବା । ଏବଂ, ସେଥୁରୁ 
ବହୁତ ବଳ ବି ପାଇବା । 


ଗୋଟିଏ ପ୍ରକାର ସହିବା ରହିଛି, ଯାହାକୁ ସେମାନେ ସହଯୋଗ କରିବା 
ବୋଲି କହିଛନ୍ତି । ଏଇଟି ଅନୁସାରେ ଅତ୍ୟାଚାରକୁ ସହିବାର ଅର୍ଥ ହେଉଛି ଅତ୍ୟାଚାରୀ 
ସହିତ ସହଯୋଗ କରିବା । ନିତାନ୍ତ ନିର୍ବେଦ ଭାବରେ ସହିବା, ଅଚେତନ ଭାବରେ 
ସହିବା; ଅର୍ଥାତ୍‌ ଅତ୍ୟାଚାରଟାକୁ ଅତ୍ଯାଚାରୀ ପକ୍ଷରୁ କରାଯାଉଥ୍‌ବା ଏକ ଅନ୍ଯାୟ 
ବୋଲି ଜାଣି ପାରୁ ନଥୁ୍‌ବାରୁ ତାହାକୁ ଭାଗ୍ୟର ଲିଖନ ବୋଲି ମାନିନେବା । ଏଇଟିର 
ପ୍ରତିକାର ହେଉଛି ସଚେତନ ଭାବରେ ସହ୍ଯ କରିବା । ପ୍ରତିବାଦ ସହିତ ସହିବା । 
ଏହାକୁ ବହୁତ ପକ୍ଷର ଏକ ଅସ୍ତ ବୋଲି ଏବେ ସ୍ବୀକାର କରାଗଲାଣି | despotମାନଙ୍କ 
ସମ୍ମୁଖରେ ତାହାକୁ ହିଁ ଏକ ଶର୍ତି ଶାଳୀ ପ୍ରତିବାଦ ବୋଲି କୁହାଗଲାଣି । ରାଷ୍ଟ୍ରଟାକୁ 
ଆଳ କରି ଏବେ ଅତ୍ୟାଚାର ଅଧୁକ ନିର୍ମମ ଭାବରେ ସଂଗଠିତ ହେଉଛି, ଆଦର୍ଶବାଦକୁ 
ଆଳ କରି ଆତଙ୍କପକ୍ଷଟା ନାନା ଅଭୂତପୂର୍ବ ଭାବରେ ସଂଗଠିତ ହେଲାଣି । 
ସଂତ୍ରାସବାଦୀ ଯାବତୀୟ ଦୁଷ୍ଟତାର ଉଗ୍ରତମ ପ୍ରତିନିଧ୍ୂ ବନି ଠୁଳ କ୍ଷମତାର ପରମତମ 
ପ୍ରତୀକ ସେହି ରାଷ୍ଟ୍ରଟା ହିଁ ପୃଥବୀର ଆମ ସାଂପ୍ରତିକ ଦାଣ୍ଡମାନଙ୍କରେ ସତେଅବା 
ମାନବପକ୍ଷର ସକଳ ସ୍ବପ୍ନକୁ ପଣ୍ଡ କରି ରଖୁବା ନିମନ୍ତେ ପଣ କରି ବାହାରିଛି । ପ୍ରାୟ 
ମୂଳରୁ ହିଁ ନାନାପ୍ରକାରେ ଭୁଲାଇ, ବହଲାଇ ଏବଂ ସୁଖର ମିଛ ପ୍ରତିଶ୍ରତିମାନ ଦେଇ 
ପୃଥଵବୀରେ ବହୁତଙ୍କ ଉପରେ ଅଳପଙ୍କର ରାଜତ୍ବ ମାନଙ୍କୁ ସତେଅବା ଚିରସ୍ଥାୟୀ କରି 
ରଖୁବାର ଫିସାଦମାନ କରାଯାଉଛି । ଲା ବୁଏଟୀ, ଟଲ୍ଷ୍ଟୟ ଏବଂ ଗାନ୍ଧୀ ଏପଟୁ 
ଥାଇ ପୃଥିବୀର ସମ୍ମୁଖରେ ଏକ ବିକଛର ଉପସ୍ଥାପନା କରି କାଳେ କାଳେ କହୁଥିବେ, 
—- ଅସହଯୋଗର ବଳ ବଢ଼ିଲେ ଯାଇ ଦୁର୍ଦ୍ଦାନ୍ତ ପକ୍ଷଟାକୁ ଜିତି ହେବ । ସହୁଥବ, 
ସଚେତନ ଭାବେ ସହୁଥିବ, ଏକତ ସମ୍ମିଳିତ ହୋଇ ସହିବ, ମାତ୍ର ପୂର୍ଣ ସଚେତନ 
ଭାବରେ ହିଁ ସହିବ । ପ୍ରତିବାଦ କରିବାର ଏକ ସବଳ କ୍ରିୟାଶୀଳତା ରୂପେ ସଚେତନ 

ଭାବରେ ହିଁ ସହିବ । ସତ୍ୟାଗ୍ରହ ଦ୍ଵାରା ଜବାବ ଦେବ । ଅତ୍ଯାଚାରର ପକ୍ଷଟାକୁ 
ପ୍ରାୟ ଏକ ଧର୍ମସଙ୍କଟରେ ନେଇ ପକାଇ ଦେଉଥୂବ । ପୃଥିବୀରେ ଏବେ ସେହିପରି 
କ”ଣ ଗୋଟିଏ ଅଧୂବକରୁ ଅଧକ ପରିମାଣରେ ଘଟିବାକୁ ଆରମ୍ଭ କଲାଣି କି ? 
ଏହାରିଦ୍ଵାରା ହିଁ ପ୍ରାୟ ଅଟଳ ଏବଂ ଅସମ୍ଭବ ବୋଲି ପ୍ରତୀତ ହୋଇ ଆସିଥୁବା ସେପାଖର 
ପାହାଡ଼ଗୁଡ଼ାକ କ୍ରମେ ଟଳିବା ବାଗିର୍‌ ଲାଗି ଆସୁଛନ୍ତି କି ? 


ଏବଂ, ଏହି ସନ୍ଦର୍ଭରେ ଆମେ ଆଉଗୋଟିଏ କଥା ମଧ୍ଯ ଅବଶ୍ଯ ମନେ 
ରଖୁବା ! ବିଜ୍ଞାନ ବଢୁଛି ଏବଂ ସମ୍ଭବତଃ ସେହି କାରଣରୁ ପୃଥିବୀରେ ଦୃଶ୍ୟ ଅଦୃଶ୍ୟ 
ଉଭୟ ଜାତିର ଶୋଷଣମାନେ ବଢୁଛନ୍ତି । ମନୁଷ୍ଯର, ସବୁ ମଣିଷଙ୍କର କଲ୍ଯାଣ- 
ସମ୍ଭାବନା ଗୁଡ଼ିକୁ ବଢ଼ାଇବାରେ ପୃଥ୍‌ବୀରେ ଯେତିକି ପଇସା ଖରଚ ହେଉଛି, ତାହାର 
ବହୁ ହଜାର ଗୁଣ ଅଧୁକ ଅର୍ଥ ଶୋଷଣ ବଢ଼ାଇବାରେ ହି ଖରଚ ହେଉଛି । 
ଶୋଷଣମାନଙ୍କୁ ସତେଅବା କୋଉ କାଳନଦୀଟାର ପ୍ରବାହଟାକୁ ଅଧ୍ବକରୁ ଅଧୁକ 
ସ୍କୁଳ କରିବାର ମତଲବରେ କେତେ କେତେ ଚାତୁରୀରେ ଏକ ଚାତୁର୍ଯ୍ୟ ସହିତ ନୂଆ 
ନୂଆ ଉପନଦୀ ମାନଙ୍କର ଭିଆଣ ହେବାରେ ଲାଗିଛି । ବିଜ୍ଞାନ ନାମକ ସେହି 
ଶୁଣ୍ଚିଘରଟାର ସବୁଠାରୁ ଅଧକ ପାଠୁଆ ତଥା ପାରିଲା ପୁଅମାନେ ଅଧ୍ୟକ ଉପାର୍ଜନର 
ସମର୍ଥ ହୋଇ ପାରିବା ନିମନ୍ତେ ମହା ମହା ଅସ୍ତଗୁଡ଼ାକୁ ତିଆରି କରିବାର କିମିଆଘର 
ମାନଙ୍କରେ କେଡ଼େ ଖୁସୀରେ ଗୋତି ଖଟିବାରେ ଯାଇ ଲାଗିଛନ୍ତି । ଅସ୍ତ ବଢ଼ିବ, 
ଅସ୍ତଗୁଡ଼ିକର ଭୟଙ୍କରତା ବଢ଼ିବ ଏବଂ ସେଗୁଡ଼ିକର ପ୍ରୟୋଗ କରାଗଲେ ପୂଥବୀର 
ମନୁଷ୍ଯମାନଙ୍କୁ ପୂରାପଣେ ବିଲୁପ୍ତ କରି ଦିଆଯାଇ ପାରିବ । ତଥାପି, ଦାଣ୍ଡରେ ଦେଶ 
ଦେଶ ଭିତରେ ଚାଲିଥିବା ବ୍ୟାପାରଗୁଡ଼ିକୁ ଦେଖ ଅଧବକରୁ ଅଧୁକ ପ୍ରତ୍ୟୟ ମଧ୍ୟ ଖୁବ୍‌ 
ହେଉଛି ଯେ, ଆଉ ସେହି କଳିତ ଯୁଦ୍ଧଗୁଡ଼ିକ ସମ୍ଭବତଃ ଆଉ ଆଦୌ ଲାଗିବେ ନାହିଁ 
। ତେବେ ଏତେ ଏତେ ଅସ୍ତମାନେ କୀ ଣ ଖତ ହେବେ ? ରାଷ୍ଟ୍ରମାନେ, ଶାସକମାନେ 
ଏବଂ ଶୋଷକମାନେ ମୋଟେ ଏତେ ଏତେ ଲୋକସାନର ସମ୍ମୁଖୀନ ହେବାଲାଗି 
ରହା କରିବେନାହିଁ । ସେମାନେ ନିଜ ନିଜ ରାଜ୍ୟର ଅର୍ଥାତ୍‌ ମାହାଲ ଗୁଡ଼ାକର 
ଜନଗଣଙ୍କୁ ସାଧ୍ୟ କରି ରଖୁବାରେ ସେହି ବନ୍ଧୁକ ଏବଂ ଗୁଳିମାନଙ୍କୁ ବ୍ଯବହାର 
କରିବେ । ଏକ ମସ୍ତ ଗୋଇନ୍ଦା-ବ୍ୟବସ୍ଥା ମଧ୍ୟ ରହିବ, ଯାହା ବଳରେ ଗୋଟିଏ 
ସରକାର ଆଉ ଗୋଟିଏ ବା କେତୋଟି ଦେଶରେ ନିଜର ଜାଲ ବିଛାଇ ରଖୁବ, 
କୋଟି କୋଟି ବ୍ୟୟ କରି ଅସ୍ତ ଯୋଗାଇ ଦେଉଥୁବ | ଏବେ ତ ଏହି ପୃଥୁବୀ ତମାମ 
ଯେଉଁ ସାନ ବଡ଼ ସଂତ୍ରାସବାଦୀ ସଂସ୍କାମାନ କ୍ରମେ ପ୍ରବଳ ହୋର ହତ୍ଯାମାନ 
ଭିଆଇବାରେ ଲାଗିଛନ୍ତି, ସେହିମାନଙ୍କ ପଛରେ ପ୍ରାୟ ନିୟମତଃ ନିଜ ଦେଶର 

ଅଥବା ବାହାର କୌଣସି ଦେଶର ଅର୍ଥାତ୍‌ ସରକାରଙ୍କର ଅନୁକମ୍ପା ଅବଶ୍ଯ ରହିଛି । 
ପୃଥବୀରେ ହତ୍ୟାମାନେ ଦୈନନ୍ଦିନ ଘଟଣା ହେଲେଣି । ଏହି ସବୁକିଛି ଅଳପ 
ପକ୍ଷଟାରୁ ଅର୍ଥାତ୍‌ ଏ€pot ମାନଙ୍କ ପକ୍ଷରୁ ଆଚରିତ ହେଉଛି । ଧୋବ ତଥା ଭଦ୍ର 
ସରକାରମାନଙ୍କର ହେମତରୁ ହିଁ ହେଉଛି । ବଢୁଛି । ଅଧଵକ ପକ୍ଷଟାକୁ ବୋକା 
ବନାଉଛି, ଅହରହ ଆତଙ୍କତ କରି ରଖୁଛି । 


ଅଧ୍ବକ ପକ୍ଷଟା, ଲୋକମାନଙ୍କ ପକ୍ଷଟା କଦାପି ତୁଳା ନିଶ୍ରିୟ ହୋଇ ତାହାକୁ 
ମାନି ନେବନାହିଁ, ସହୁଥବ, ମାତ୍ର ପ୍ରତିବାଦ କରିବାର ସଚେତନତା ସହିତ ସହ୍ୟ 
କରିବ । ସମାଧାନମାନେ ସେଇଥରୁ ହିଁ ମିଳିବେ । ଅସହାୟ ବର୍ଗ ବଳ ପାଇବେ । 
ଅର୍ଥାତ୍‌, ସତ୍ଯାଗ୍ରହ ହିଁ ବିଶ୍ଵବ୍ୟାପୀ ଲୋକପକ୍ଷର ଏକ ପ୍ରଭାବଶାଳୀ ଅସ୍ତ୍ରରୂପେ 
ମଣିଷମାନଙ୍କୁ ନୂଆ ବଳ, ନୂଆ ବିଶ୍ଵାସ ଏବଂ ନୂଆ ସାମର୍ଥ୍ୟ ଆଣି ଯୋଗାଇବ । 
କ୍ରମେ ପୃଥୁବୀଯାକ ହିଁ, ସେହି ଅଭିନବ ସଚେତନତାର ଧ୍ଵନିମାନ ଶୁଣାଗଲାଣି, ସଂପୃକ୍ତ 
ମନୁଷ୍ଯପଟ ଗୁଡ଼ିକୁ ଏକତ୍ର କରି ଆଣୁଛି, - ସମର୍ଥ ବି କରି ଆଣୁଛି । ଅର୍ଥାତ, 
ଆଗକୁ ଆଗକୁ ବାଟ ଫିଟି ଯାଉଥ୍‌ବାର ସେହି ପ୍ରକ୍ରିୟାରେ ଆମେ ଅଧ୍ଵକରୁ ଅଧକ 
ରାଜୀ ହୋଇ ଲା ବୁଏଟୀ, ଟଲଷ୍ଟୟ ଏବଂ କରମଟାନ୍ଦ ଗାନ୍ଧୀଙ୍କୁ ଖୋଜି ବାହାରିବାକୁ 
ହିଁ ମନ କରିବା । ସେମାନଙ୍କ ସହିତ ପୂର୍ଣ୍ଣ ପ୍ରାସଙ୍ଗିକତା ରକ୍ଷା କରି ତଥାପି ନିଜସ୍ଵ 


ମାର୍ଗଗୁଡଢ଼ିକୁ ପାଇବା ଲାଗି ଅଧକ ଅନୁରାଗୀ ହୋଇ ପାରିବା । 
+ + + + 


ସାମ୍ପତିକ କାଳର ଏହି ଦୃଶ୍ୟପଟଟି ଉପରେ ଆମ ନିଜ ଭୂମି ଭାରତବର୍ଷର 
ଆଦୌ କୌଣସି ଧାରଣା କରିବାକୁ ଯିବା ମାତ୍ରକେ ସବାଆଗ ପ୍ରାୟ ଷାଠିଏ ବର୍ଷ 
ତଳର ଗୋଟିଏ ଗାର ହିଁ ସର୍ବପ୍ରଧାନ ହୋଇ ଦିଶିଯାଏ, ଯେଉଁଠାରୁ ଆମେ ସମସ୍ତେ 
ଏକ ସମଗ୍ର ଭାବରେ ଏହି ଭୂମିକୁ ଗୋଟିଏ ସ୍ଵାଧୀନ ଦେଶ ବୋଲି କହିବାକୁ ଆରମ୍ଭ 
କଲୁ । କେତେ ନା କେତେ ଖୁସୀ ହେଲୁ । ସ୍ଵାଧୀନତା-ପ୍ରାପ୍ତି ପୂର୍ବରୁ ଏକ ସଂଗ୍ରାମ, 
— ଅଭିନବ ଗୋଟିଏ ନେତୃତ୍ଵ ଦ୍ଵାରୀ ଯେତେବେଳେ ଏକାବେଳେକେ ଏକ ଅନ୍ଯ 
ଅନ୍ଦାକର ସଂଗ୍ରାମଦ୍ଵାରା ଭାରତବର୍ଷ ସ୍ଵାଧୀନ ହେଲା, ସେତେବେଳେ ତମାମ ବିଶ୍ବ ହିଁ 
ବିସ୍ମୟ ପ୍ରକାଶ କରିଥିଲା। ଆମ ପୁରୋଗାମୀ ଗୁରୁଜନମାନେ ଏକାଠି ବସି 
ଦେଶପାଇଁ ସଂବିଧାନ ତିଆରି କଲେ ।! ସଂଗ୍ରାମକାଳୀନ ଆମର ଅତିପରିଚିତ 
ନେତାମାନେ ହିଁ ସରକାର ଗଢ଼ିଲେ । ସେହିମାନେ ହିଁ ଆମ ନୂଆ ସଂବିଧାନ ରୂପକ 
ସ୍ଵପ୍ନଟି ଅନୁସାରେ ଭାରତବର୍ଷକୁ ଗଢ଼ିବେ । ସବୁ ମଣିଷଙ୍କ ପାଇଁ ଗଢ଼ିବେ । 

ଏକାବେଳେକେ ମୂଳରୁ ହିଁ ଗଢ଼ିବେ । ଅର୍ଥାତ୍‌, ମୂଳଦୁଆଟି ସଂପୂର୍ଣ ଭାବରେ ଏକ 
ନୂତନ ବାସ୍ତବ ଆଭିମୁଖ୍ୟ ସହିତ ଗଠିତ ହୋଇଆସିବ ଏବଂ ତାହାରି ଉପରେ ହିଁ 
ରଖ୍ଖିତ ସୌଧଗୁଢ଼ିକର ନିର୍ମାଣ ହେବ। ସତେଅବା ଏକ ନୂଆ ନକ୍ଟାରେ ନିର୍ମାଣ 
ଗୁଡ଼ିକ ହେବ । ଯଥାସମ୍ଭବ ସମସ୍ତଙ୍କର ସଂପୃକ୍ତି ସହିତ ସବୁକିଛି ହେବ ! 


ପୂର୍ବରୁ ଭାରତବର୍ଷ ବୋଲି ଯାହାକିଛି ଥୁଲା, ସେଗୁଡ଼ିକ ସତେଅବା 
ଏକାବେଳେକେ ମଥାନ ଉପରେ ଥଲା । ପ୍ରାଚୀନ ରଷିମାନେ କେତେ କେତେ 
ଉତ୍ତୁଟ କଳନା ସହିତ ଏହି ଭୂମିର ପ୍ରଶସ୍ତି ଗାଇଥଲେ, ସାଧୂତାପୂର୍ଣ୍ଣ ଶୃଵସ୍ତି ମନ୍ତରମାନ 
ଉଚ୍ଚାରଣ କରିଥୁଲେ | ଗାଥାଗୁଡ଼ିକ ବଦାନ୍ୟ ରାଜାମାନଙ୍କର କାବ୍ୟକାହାଣୀରେ ଭରପୂର 
ହୋଇ ରହିଥଲା ! ପ୍ରଜାମାନଙ୍କର ହୃଦୟରଞ୍ଜନ କରି ଜଣେ ଜଣେ ଦେବତାକାଟର 
ରାଜ୍ୟଶାସନ ଲୋକମାନଙ୍କୁ ସତେଅବା ସର୍ବଦା ମୁଗ୍ଧ କରି ରଖୁଥିଲା । ସେହିସବୁ 
ଇତିହାସ ଏବେ ମଧ୍ୟ ଆମକୁ ବହୁତ ଉନ୍ମାଦନା ଆଣି ଦେଇ ପାରୁଛି । ଏବଂ, ସେହି 
ପୁଲକଟି ଦ୍ଵାରା ଜୁଡ଼ୁବୁଡ଼ୁପ୍ରାୟ ହୋଇ ଆମେ ସାଧାରଣ ତଥା ଅସାଧାରଣ ଭାରତୀୟ 
ସମସ୍ତେ ଆମ ନିୟତିର ଉଚ୍ଚଚମ ଶିଖରଗୁଡ଼ିକର ପ୍ରସଙ୍ଗ ପକାଉଥ୍‌ବା ସମୟରେ ପ୍ରାୟ 
ପାରମ୍ପରିକ ଭାବରେ ସବୁଠାରୁ ଅଧୁକ ନିଷ୍ଠା ସହିତ ସେହି ପଛ ଆଡ଼ଟାକୁ ଅନାଇ 
ଏତେ ଏତେ ଫୁଲି ଉଠିବା ନିମନ୍ତେ ମନ କରୁଛୁ କି ? ଏବଂ, ଏକ ଭବିଷ୍ୟତଟିଏ 
ମଧ୍ୟ ଆମ ସମସ୍ତଙ୍କ ସକାଶେ ଅପେକ୍ଷା କରି ରହିଛି ବୋଲି ପ୍ରାୟ ଭୁଲି ବି ଯାଉଛୁ । 
ହଁ, ଆଗେ ବହୁତକିଛି ଥଲା, ପ୍ରକୃତରେ ଥଲା; ମାତ୍ର ଅଳପଙ୍କ ପାଇଁ ଥିଲା ଏବଂ 
ଅଳପଙ୍କୁ ନେଇ ହିଁ ଥଲା । ସମସ୍ତଙ୍କ କଥା ସମ୍ଭବତଃ କେବେହେଲେ କୁହା ଯାଉନଥୁଲା 
। ସମସ୍ତଙ୍କର ତରଫରୁ ସତେଅବା କୁହା ଯାଉଥବା ପରି ଖୁବ୍‌ ଲାଗୁଥଲା ସିନା, କିନୁ 
ସେଗୁଡ଼ିକର ନକ୍ଟା ଭିତରେ ସମସ୍ତଙ୍କର ଥାନ ହିଁ ନଥୁଲା । ଭାରତୀୟ ଜୀବନଂ- 
ଦର୍ଶନର ଶାସ୍ତ୍ରୀୟ ବୟାନଗୁଡ଼ିକ ଅନୁସାରେ ପ୍ରତ୍ୟେକେ ନିଜନିଜର ଭାଗ୍ୟ ନେର 
ଏହି ପୃଥବୀକୁ ଅର୍ଥାତ୍‌ ଭୂମିକୁ ଆସୁଥୁଲେ ଏବଂ ଭାଗ୍ଯକୁ ଟଳାଇବାର କୌଣସି ପ୍ରଶ୍ନ 
ହିଁ ନଥୁଲା | ସେହି ମୁଖ୍ୟ ବ୍ୟାଖ୍ୟାଟି ସତକୁ ସତ ଭାରତୀୟ ସମୂହଟିର ସବୁରି ଭିତରେ 
ଏପରି ଏକ ଅସାଧ୍ୟ ଗଭୀର ମଧ୍ୟକୂ ଭେଦି ରହି ପାରିଥିଲା ଯେ, ଏବେ ମଧ୍ୟ ଆମ 
ଦେଶର କୋଟି କୋଟି ଉଭୟ ପାଠୁଆ ଏବଂ ଅପାଠୁଆ ତଥା ବୁଵଝିଆ ଏବଂ ନିବୁର୍ବିଆ 
ସେହି ଲଟାଟା ଭିତରେ ଛନ୍ଦି ହୋଇ ରହିଛନ୍ତି । ସେମାନଙ୍କ ମଧ୍ଯରୁ ଭାଗ୍ୟଶାଳୀ 
ଅଳପ ଅଂଶଟା ତଦ୍ଵାରା ଅପ୍ରମିତ ପ୍ରକାରେ ଉପକୃତ ହେଉଛି ଏବଂ ତୁଚା 
ଭାଗ୍ୟହୀନମାନେ ମଧ୍ୟ କିସୁନ୍ଦର ଖରା ପୁଇଁବାରେ ଲାଗିଛନ୍ତି । ସହି ଯାଉଛନ୍ତି । 

ତଳ ତଥା ଉପର ଭଭୟକୁ ସତେଅବା ଏକ ପ୍ରତାରଣାକାରୀ ବିବେକ 
ଯୋଗାଇଦେଇ ବହୁ ଶତାବ୍ଦୀ ଧରି ଭାରତୀୟ ବିଚାର ମଧ୍ଯରେ ମାୟାବାଦ ନାମକ 
ଯେଉଁ ନକାରାମୂକ ଦୃଶ୍ଟିଟି ଆମ ସକଳ ସମ୍ପର୍କ ତଥା ବିଚରଣର ବାସ୍ତବ କ୍ଷେତ୍ରଗୁଡ଼ିକୁ 
ଅଧ୍କାର କରି ରହିଛି, ତାହା ଏଠି ସତେଅବା ଜୀବନନାମକ ଆମ ବିଶେଷ ଭଦ୍ୟମଟିକୁ 
ମୁଖ୍ୟତଃ ଭଦାସୀନ କରି ରଖୁଛି, ମନୁଷ୍ଯମାନଙ୍କୁ ତୁଳା ସହିବା ନିମନ୍ତେ ଖୋରାକ 
ଯୋଗାଇ ଦେଉଛି । ଏଠି ଯାହାକିଛି ଅଛି, ତାହା ଏକ ମିଆ୍ଯା, ଭ୍ରମ; ବ୍ରହ୍ମ ହିଁ 
ଏକମେବ ସତ୍ୟ । ପ୍ରତ୍ୟେକ ମନୁଷ୍ୟ ଭିତରେ ଆମ୍ବାନାମକ ସେହି ଦେବଅଂଶଟି 
ବିରାଜିତ ରହିଛି ବୋଲି କେଡ଼େ ତୋଡ଼ରେ କୁହା ଯାଇଥୁଲେ ମଧ୍ୟ ଅଧ୍ଵବକସଂଖ୍ୟକ 
ମନୁଷ୍ୟଙ୍କୁ ଗୋଡ଼ିପଥର ଭଳି କରି ରଖାଯାଇଛି ଏବଂ ସମ୍ପନ୍ନ ଉର୍ଚ୍ବ ସମାନେ ଏହି 
ଚାତୁର୍ଯ୍ୟଟି ଦ୍ଵାରା କାଳେ କାଳେ ଉପକୃତ ହୋଇ ଆସିଛି । ଆସୁରିକ ହେବାକୁ 
ସର୍ବଦା ପ୍ରଶ୍ରୟ ହିଁ ପାଇଛନ୍ତି । ସଂସାରତ୍ଯାଗୀ ବାବାଜୀବର୍ଗଟା ପ୍ରାୟ ଧର୍ମତଃ ସେହି 
ଅଳପ ବର୍ଗଟାର ପକ୍ଷ ସମର୍ଥନ କରି ଆସିଛି । ନିଜର ଇହସ୍ତରଟା ପ୍ରତି ବିମୁଖ ହୋଇ 
ରହିଥୁବା ପର୍ଯ୍ୟନ୍ତ ସେହି ସ୍ତରକୁ ଉର୍ଚ୍ବ ସ୍ତରର ଆଦୌ କୌଣସି ଅନୁକମ୍ପାଲାଭ ନିମନ୍ତେ 
କିପରି ବା ପ୍ରସ୍ତୁତ କରି ହୋଇଥାଆନ୍ତା ? ତେଣୁ ବହୁ ଯୁଗରୁ ଭଳି ଭଳି ଅସମାନତା 
ଏହି ଭୂମିଟିର କପାଳଲିଖନ ହୋଇ ରହିଛି । ହୃଦୟଗୁଡ଼ିକ ପରାହତ ହୋଇ ରହି 
ଯାଇଛନ୍ତି । ବଳବାନ୍‌ ଅଳପପକ୍ଷଟା ପୃଥ୍ଠୀଭୋଗ କରିବାରେ ଲାଗିଛି । ବହୁପକ୍ଷଟି 
ସହିବାର ସେହି ଅଧମ ଅଭ୍ୟସ୍ତତାମାନଙ୍କ ଭିତରେ ଛଟପଟ ହୋଇ ଆସିଛି । ବଡ଼ 
କଲବଲ ଅପମାନକର ଜୀବନ, — ତଥାପି ସହୁଛି । ଜଣେ ନାଗରିକର ନ୍ୟଯାଯ୍ଯ 
ମର୍ଯ୍ୟାଦାଗୁଡ଼ିକର ଭିରିଦର୍ପଣଟି ଉପରେ ଏହି ଦେଶରେ ଆପଣାର ସର୍ବପ୍ରଥମ କର୍ରବ୍ୟଟିକୁ 
ମଧ୍ୟ ଅତ୍ୟନ୍ତ ଶୋଚନୀୟ ଭାବରେ ପାସୋରି ଦେଇଛି । ସ୍ବାଧୀନ ଦେଶରେ ପରାଧୀନ 
ଏବଂ ପ୍ରୟାସହୀନ ଭାବରେ ପଡ଼ିରହିଛି । ଯେତେବେଳେ ନିଜ ଉପରେ ପ୍ରତ୍ଯୟ 
ନାହିଁ ଓ ନିଜର ମୁଣ୍ଡଉ ପରେ ସେ ଆଦୌ କୌଣସି ଆକାଶକୁ ମଧ୍ୟ ଦେଖୁ ପାରୁନାହିଁ, 
ସେତେବେଳେ ଅନ୍ୟ ମନୁଷ୍ୟାନଙ୍କୁ ମଧ୍ୟ କିପରି ବିଶ୍ଵାସ କରିବାର ଏକ ଭରସା 
ପାଇପାରିବ ? 


ମହାମ୍ବା ଗାନ୍ଧୀଙ୍କର ନେତୃତ୍ଵ ହିଁ ଭାରତବର୍ଷର ସ୍ଵାଧୀନତା-ସଂଗ୍ରାମକୁ 
ପରିଚାଳିତ କରି ଆଣିଥୁଲା । ସ୍ଵାଧୀନତା ହାସଲ କରିବାର ମାର୍ଗରେ ସମାନ୍ତର 
ଅନ୍ୟମାନେ ମଧ୍ୟ ଥୁଲେ ଏବଂ ସେମାନଙ୍କଠାରେ ନିଷଶ୍ବାଶକ୍ତିର ଆଦୌ କୌଣସି 
ଅଭାବ ନଥୁଲା । ଗାନ୍ଧୀଙ୍କର ମାର୍ଗଟି ସବୁଠାରୁ ଅଧୁକ ଠିକ୍‌ ବୋଲି ସଂଗ୍ରାମଟି 
କ୍ରମଶଃ ନିର୍ଦ୍ଦିଷ୍ଟ ଏବଂ ନିଷ୍ପରିମୂଳକ ହେଉଥ୍‌ବା ସଙ୍ଗେ ସଙ୍ଗେ ଭାରତବର୍ଷ ଯେ 

ସେଇଟିକୁ ବାଛି ନେଇଥିଲା ତା ନୁହେଁ, ସେହି ମାର୍ଗଟି ଭାରତବାସୀଙ୍କର ଅଧବକ 
ଗ୍ରହଣୀୟ ବୋଲି ପ୍ରତ୍ୟୟ ହୋଇ ଆସୁଥିବା ସଙ୍ଗେ ସଙ୍ଗେ ହିଁ ସଂଗ୍ରାମର ପକ୍ଷମାନେ 
ସେଇଟିକୁ ଗ୍ରହଣ କରି ନେଇଥଲେ । ଭାରତବର୍ଷର ନିଶ୍ଚିତତମ ସାଂସ୍କୃତିକ ଭିରି 
ଉପରେ ତାହା ଯେ ପ୍ରତିଷ୍ଠିତ ହୋଇ ରହିଥୁଲା, ସେହି ମୂଳ କଥାଟି ଭାରତୀୟ ବୃହତ୍‌ 
ଜନମାନସଟି ନିମନ୍ତେ ଖୁବ୍‌ ସହଜରେ ବୋଧଗମ୍ୟ ହେଉଥଲା ବୋଲି ସଂପୃକ୍ତ ସମସ୍ତେ 
ସେଇଟି ନିମନ୍ତେ ସମ୍ମତି ପ୍ରଦାନ କରିଥଲେ କି ? ଗାନ୍ଧୀ"ଆନ୍ଦୋଳନରେ ପାଠୁଆ 
କିମ୍ବା ପଇସାବାଲା ବେଶୀ ନଥଲେ, — ତଥାକଥ୍‌ତ ଅପାଠୁଆ ହିଁ ଅଧକ ଥଲେ । 
ସହରବାସୀଙ୍କ ତୁଳନାରେ ଗ୍ରାମବାସୀ ହିଁ ଗାନ୍ଧୀଙ୍କର ଅଧକ ସମୀପବର୍ଭୀ ହୋଇ 
ପାରୁଥିଲା । ତଥାପି, ଏଠାରେ ଉଲ୍ଲେଖର ଯୋଗ୍ୟ ସବୁଠାରୁ ବଡ଼ କଥାଟି ସମ୍ଭବତଃ 
ହେଉଛି ଯେ, ଅତୀତ ଉପରେ କେଡ଼େ ଦମ୍ଭ ହୋଇ ଛିଡ଼ା ହୋଇଥଲେ ମଧ୍ଯ 
ମୋହନଦାସ ଗାନ୍ଧୀଙ୍କର ଆବେଦନ ମଧ୍ୟରେ ବରଂ ଭବିଷ୍ୟତଟା ହିଁ ଅଧ୍ବକ ମୂର୍ରି ମନ୍ତ 
ହୋଇ ଦିଶି ଦିଶି ଯାଉଥଲା । ଗାନ୍ଧୀ ସମାନତା କଥା କହିବେ, ନାରୀ ପୁରୁଷର 
ସମକକ୍ଷ ହେବ ଏବଂ ପାରମ୍ପରିକ ନ୍ୟୁନତାଗୁଡ଼ିକୁ ମୋଟେ ମାନି ନେବନାହିଁ। ସବୁ 
ପିଲା ଇସ୍କୁଲକୁ ଆସିବେ । ପାଠ ପଢ଼ିବାର ଏବଂ ସୁଯୋଗଗୁଡ଼ିକୁ ଲାଭ କରିବାର 
କ୍ଷେତ୍ରରେ ମୋଟେ ପାତରଅନ୍ତର ରହିବନାହିଁ । 


ଏହି କାଟର କଥାମାନ କେହି ଭାରତବର୍ଷରେ କହି ନଥିଲେ । ସଂସ୍କାରମୂଳକ 
ଆନ୍ଦୋଳନ ତ କେତେ ନା କେତେ ହୋଇଥଲା, —- ତଥାପି ଏକାଧୂକ କାରଣ 
ଅର୍ଥାତ୍‌ ଅକାରଣରୁ ସେଗୁଡ଼ିକ ଯଥାସମ୍ଭବ ଅଲଗା ଅଲଗା ସଂପ୍ରଦାୟ ରୂପେ ସତେଅବା 
ପ୍ରତିଶତ ସ୍ଵର୍ଗଟା ମିଳିଗଲା ବୋଲି ଧରିନେଇ ବେଶ୍‌ ହିଂସ୍ର ଅର୍ଥାତ୍‌ ଅନ୍ଯକାତର 
ହୋଇ ରହି ଯାଉଥଲେ । ଗାନ୍ଧୀନାମକ ଏହି ଅଭିନବପ୍ରୟାସୀ ନେତୃତଵଟା ସଂପୂର୍ଣ 
ଏକ ନୂଆ କଥାଟାଏ କହିଲା । ଅନ୍ଯାନ୍ଯ ପ୍ରାୟ ଯାବତୀୟ ନବ-ଉଦ୍‌ବେଳନ 
ଉପରେ ଉପରେ ସତେଅବା କେତେଜଣ ଉପରବାଲାଙ୍କୁ ଖୁବ୍‌ ଚମକାଇ ଦେବାକୁ 
ଆସୁଥୁଲା ଏବଂ କେତେଟା ବର୍ଷ ପାଇଁ ଚମକାଇ ଦେଉଥିଲା । ଗାନ୍ଧୀ ପରିମଳଟାକୁ 
ହିଁ ବଦଳାଇ ଦେବାର ସେହି ପ୍ରାୟ ଅଶ୍ରତପୂର୍ବ ଆହ୍ଵାନଟା ସହିତ ଆସି ପହଞ୍ଚଲେ । 
ଏକାବେଳେକେ ତଳେ ଯାଇ ପହଞ୍ଚ୍‌ ପାରିଲେ । ଏବଂ, ସକଳ ବାସ୍ତବତାରୁ ସଫା 
ପ୍ରତିପାଦିଦ ହୋଇ ଯାଉଥଲା ଯେ ତଳର ସେହି କୋଟି କୋଟି ମନୁଷ୍ୟ ସତେଯେପରି 
ତାଙ୍କର ବାରତାଗୁଡ଼ିକୁ ଅଧକ ନିହିତାର୍ଥ ଦେଇ ହିଁ ବୁଝି ପାରୁଥିଲେ । ଏହାକୁ ଆମ 
ପଶ୍ତିଚମାନେ କଦାପି କେବଳ ରାଜନୀତି ବୋଲି କହି ପାରିବେନାହିଁ, ସାମାଜିକ 
ପରିବର୍ରନର ତୁଳା ଏକ ବିଶେଷ କାର୍ଯ୍ୟକ୍ରମ ବୋଲି କହି ପାରିବେ ନାହିଁ । ଏକ 

ଧର୍ମସଂସ୍କାର ବୋଲି ବି କିପରି କହିବେ ? ଏଇଟି ବୋଧହୁଏ ଏକ ଜୀବନଦର୍ଶନ 
ଦ୍ଵାରା ଏକାଧାରରେ ଏକାଧୂକ ସାମୂହିକ ଭବିଷ୍ଯଚିତ୍ର ଦ୍ଵାରା ପ୍ରାୟ ଚାକ୍ଷୁଷ ଭାବରେ 
ପରିପ୍ରେତ, ଯାହାକୁ ସମୁଦାୟଟିରେ ବାସ କରୁଥ୍‌ବା କୌଣସି ଗୋଟିଏ ମନୁଷ୍ଯକୁ 
ମଧ୍ୟ ଅଲୋଡ଼ା ବୋଲି କହି ପଳାଇଆସି ପାରିବନାହିଁ। ସ୍ଵାଧୀନ ଭାରତବର୍ଷର 
ସେହିପରି ଗୋଟିଏ ବ୍ରତଦୀକ୍ଷା ନେର ଆପଣାକୁ ତିଆରି କରୁ, ମହାମା ଗାନ୍ଧୀ ଆପଣାର 
କ୍ଷୁଦ୍ର ଓ ବୃହତ୍‌ ସକଳ ଆକଳନରେ ବସ୍ତୁତଃ ସେହି କଥାଟିକୁ ହିଁ ରା କରୁଥିଲେ । 
ଏବଂ, ଯଥାସମ୍ଭବ ସେହିଗୁଡ଼ିକୁ ହିଁ ସଚେତନ ଭାବରେ ସମ୍ମୁଖରେ ରଖ୍‌ ସ୍ବାଧୀନ 
ଭାରତବର୍ଷ ସୁଧୀବୃନ୍ଦ ସେତେବେଳେ ଆମ ସନ୍ଦିଧାନଟିକୁ ଏକ ନିର୍ଦ୍ଦିଷ୍ଟ କଳେବର 
ପ୍ରଦାନ କରିଥଲେ । ନକ୍ଟାଟା ଏବେ ମଧ୍ଯ ସମସ୍ତଙ୍କର ସାମନାରେ ରହିଛି ଏବଂ 
ଭାରତବାସୀ ଆମ ସମସ୍ତଙ୍କୁ ଉଦ୍‌ବୋଧୂତ କରାଉଛି । ତାହାରି ସକାଶେ ହିଁ ନୂଆ 
ନୂଆ ଯାବତୀୟ ନିର୍ମାଣ, ନୂଆ ନୂଆ ପାଠର ଆଡ଼ମ୍ବରମୟ ପେଣ୍ଡଗୁଡ଼ିକ, ଗୋଟିଏ 
ବୃ ହଦାକାର ଅମଲାତନ୍ତ୍ର ¬ ନିର୍ବାଚନ ଦ୍ଵାରା ପ୍ରତିନିଧ୍ୁଂଚୟନ ଏବଂ ନିର୍ଦ୍ଦେଶିତ 
ପରିପାଟୀଗୁଡ଼ିକ ଅନୁସାରେ ଦେଶର ଶାସନ । ସର୍ବୋପରି, କୋଟି କୋଟି ପରିମାଣର 
ଅର୍ଥ ବିନିଯୋଗ ଓ ତୁହାକୁ ତୁହା ବିତ୍ତଶାଳୀ ଦେଶମାନଙ୍କର ପାଖରୁ ବହୁଶୂନ୍ଯୟୁକ୍ତ 
ରଣ, କରଜ ଏବଂ କେତେ ଭଳି ଅନୁଗ୍ରହ । 


ସେହି ସଂବିଧାନଟିକୁ ହାତରେ ଧରି ଧୀଧପଡ଼ କରିବାର ପ୍ରାୟ ଦୁଇପୂରୁଷ 
ଅତିବାହିତ ହୋଇଯିବା ପରେ ମୋଟାମୋଟି ଚତୁର୍ଦଦିଗକୁ ଅନାଇ ଯେଉଁ ଚିତ୍ରଟି 
ନଜରକୁ ଆସୁଛି, ଆମ ପଣ୍ତିତମାନେ ମଧ୍ୟ ସେଥରରୁ ସ୍କୁଳତଃ ଖୁବ୍‌ ବେଶୀ ଆଶାନ୍୍‌ିତ 
ହୋଇ ପାରୁନାହାନ୍ତି । ଦାରିଦ୍ର୍ୟ ଏବଂ ଅସହାୟତା ସତେଅବା ପ୍ରାୟ ସେହି ପୂର୍ବ 
ଦର୍ପରେ ହିଁ ବିରାଜମାନ କରୁଛି, ସବୁ ପିଲା ଏବେ ମଧ୍ଯ ରସ୍କୁଲକୁ ଆସିନାହାନ୍ତି । 
ଦୂରତା ବ୍ୃଦି ପାଇଛି, ଉଦାସୀନତାମାନେ ନୂଆ ନୂଆ ପ୍ରସାଧନର ବହିରାବରଣ 
ଧାରଣ କରି ଉପରକୁ କେଡ଼େ ଉଦାର ହୋଇ ସିନା ଦିଶୁଛନ୍ତି, କିନୁ ଭିତରେ ମାଦଳ 
ହୋର ବସିଛନ୍ତି । ଲୋକପ୍ରତିନିଧ୍ବମାନେ ଆପଣାକୁ ଏହି ଦେଶରେ ସତେଅବା 
ଏକମାତ୍ର ବ୍ରାହ୍ମଣ ବୋଲି ମନେ କରୁଛନ୍ତି ଏବଂ ରାଜନୀତିକ ଇଚାର ପୂର୍ଣ୍ଣାବସାନ 
ଘଟାର ସେମାନେ ଯେକୌଣସି ପ୍ରକାରେ କ୍ଷମତାରେ ରହିବା ନିମନ୍ତେ ହିଁ ଶାସନନାମକ 
ତଥାକଥୂତ ବ୍ୟବସ୍ଥାଟିକୁ ପ୍ରାୟ ଗୋଟାସୁଦ୍ଧା ନିଜ ସେବାରେ ହିଁ ଖଟାଉଛନ୍ତି । ସବୁଯାକ 
ହଲଚଲ ଉପରଟାରେ ହିଁ ଚାଲିଛି, ତଳେ ଅନ୍ଧାର ଘୋଟିଛି । ଉପରେ ଅଳପ ମଣିଷ 
ଏବ. ତଳର କୋଟି କୋଟିଙ୍କ କାନ୍ଧରେ ୟୁଆଳି ହୋର ପଡ଼ି କାଳଟାକୁ ସର୍ବତୋ 
ରାବେ ଉପଭୋଗ କରିବେ ବୋଲି ସେମାନେ ଆପଣାର ଅର୍ଚ୍ଚିତ ହୁଏତ ସବୁଯାକ 

ଇଲମର ସଦ୍‌ବ୍ୟବହାର ମଧ୍ୟ କରୁଛନ୍ତି । କେତେ କ”ଣ ଭାରି ଅଡୁଆ ହୋଇ 
ଯାଉଥବା ପରି ଲାଗୁଛି । ଆମକୁ ଦିଶା ଦେଖାଇବାକୁ ଏକଦା ତିଆରି ହୋଇଥୁବା 
ସଂବିଧାନଟା ସତେଯେପରି କେତେ ପଛରେ ଯାଇ ରହିଲାଣି । ଦେଶ ନାମକ ସେହି 
ଗୋଟିଏ ସ୍ଵାର୍ଥ ସତେଯେପରି କେତେ ନା କେତେ ଖଣ୍ଡସ୍ବାର୍ଥରେ ବିଭକ୍ତ ହୋଇଯିବାରେ 
ଲାଗିଛି । ଯେଉଁମାନେ ମନ ଥର ରଖୁ ଆଗେ ଆଗେ ରହି ଆମକୁ ବାଟ ଦେଖାଉ 
ଥାଆନ୍ତେ, ଆମକୁ ସର୍ବଦା କେତେ କେତେ ଆଶାରେ ଭରସା ଦେଇ ରଖୁଥାଆନ୍ତେ, 
ସେମାନେ ଭାରି ଅନ୍ୟମନସ୍କ ହୋଇ ପଡ଼ିଥିବା ପରି ମନେ ହେଉଛନ୍ତି । ବିଶ୍ଵାସମାନେ 
ଭାଙ୍ଗି ଭାଙ୍ଗ ଯାଉଛନ୍ତି । 


ଭାରତବର୍ଷର ସଂବିଧାନ ଗଣତନ୍ତ୍ରକୁ ମୂଳରେ ରଖୁ ତିଆରି ହୋଇଥଲା । 
କେବଳ ମୂଳରେ ନୁହେଁ, ଆମ ସମ୍ମୁଖରେ ରହି ଏହି ଦୁଇବର୍ଷର ଅବଧୂ ମଧ୍ୟରେ 
ତାହା ଆମକୁ ପଥ ଦେଖାଇ ନେଇ ଯିବ ବୋଲି ରାଷ୍ଟ୍ରର ତରଫରୁ ଘୋଷିତ ବି 
ହୋଇଥୁୂଲା। ପୃଥିବୀରେ ରାଜନୀତିକ ଦୁଇଟି ମୁଖ୍ଯ ଲକ୍ଷ୍ଯ ହିସାବରେ ଆମର ଅତି 
ପରିଚିତ ଭାବରେ ଗଣତନ୍ତ୍ର ଓ ସମାଜବାଦ, — ଏହିପରି ଦୂଇଟି ତର୍‌ ରହିଛନ୍ଥି ବୋଲି 
ବିଶେଷବିତ୍ମାନେ କହୁଛନ୍ତି । ଦୁଇଟିକୁ ନେଇ ପୃଥବୀଯାକ ଭଳି ଭଳି ରାଷ୍ଟ୍ରୀୟ 
ଉପଚାରରେ ପ୍ରୟୋଗମାନ ଚାଲିଛି । ପ୍ରଥମେ ତ ଏପରି ହେଲା ଯେ ଦୁଇଟିକୁ ପରସ୍ତରର 
ବିରୋଧୀ ବୋଲି ଧରି ନେଇ ଦୁଇଟା ଅଲଗା ଅଲଗା ଶିବିର ପରସ୍ପର ସହିତ ଖୁବ୍‌ 
ଟକ୍ର ଖାଇଲେ । ତଥାକଥୂୃତ ଗୋଟିଏ ଶୀତଳ ଯୁଦ୍ଧରେ ଅସ୍ତ, ବିର ତଥା ଏକପାଖୁଆ 
ପ୍ରଚାରଗୁଡ଼ାଏ ଦ୍ଵାରା ବେଶ୍‌ ପ୍ରତିଦୃନ୍ଦ୍ରିତୀ ଚାଲିଲା । ଦୁହେଁ ଏକ ଆରେକୁ ବଳି ପଡ଼ି 
ସତେଅବା ପୃଥବୀଟାର ଅନ୍ୟ ଦେଶଗୁଡ଼ିକୁ ନିଜଆଡ଼କୁ ଆଉଜେଇ ନେବାପାଇଁ ପ୍ରାୟ 
ଅଣନିଃଶ୍ଵାସୀ ହୋଇ ଉଦ୍ୟମ କରୁଥିଲେ | ଏବଂ, ଭାଗ୍ୟକୁ ଧରା ପଡ଼ିଗଲେ | ଭାରତବର୍ଷ 
ଏକାବେଳେକେ ସେହି ମୂଳରୁ ହିଁ ବିବେକର ପକ୍ଷରେ ରହିଥୁଲା । ତେଣୁ ଭାରତୀୟ 
ସଂବିଧାନରେ ଗଣତନ୍ତ୍ର ତଥା ସମାଜବାଦ ସହାବସ୍ଥିତ ହୋଇ ରହିଥୂଲେ । ଏବଂ ଦୁଇ 
ବିବଦମାନ ଶିବିରଠାରୁ ଆମ ଦେଶ ସର୍ବଦା ମୁକ୍ତ ହୋଇ ରହିବାକୁ ହିଁ ସୁସ୍ପୃତର 
ବୋଲି ବିଚାର କରୁଥିଲା । ଗଣତନ୍ତ୍ର ପୂର୍ଣ୍ଣ ପ୍ରତିଷ୍ଠା ସକାଶେ ସେଥ୍‌ରେ ସମାଜବାଦ 
ଅବଶ୍ୟ ରହିବ । ସମାଜବାଦ ଅର୍ଥାତ୍‌ ସାମାଜିକ ନ୍ୟାୟ, — ସାମାଜିକ ନ୍ୟାୟ ଅର୍ଥାତ୍‌ 
ସବୁ ମଣିଷ, — ସମସ୍ତଙ୍କ ନିମନ୍ତେ ସ୍ଥାନ ଓ ସମସ୍ତଙ୍କ ନିମନ୍ତେ ସୁଯୋଗ । ଗଣତନ୍ତ୍ର 
କଦାପି କେବଳ ଗୋଟିଏ ତନ୍ତ୍ର ହିଁ ନୁହେଁ। ଅଧକ ସମୀଚୀନତା ସହିତ କହିଲେ 
ଗଣତନ୍ତ୍ରରେ ଗଣମାନେ ଆଗରେ । ଗଣ ଲାଗି ତନ୍ତ୍ର । 

ଏବଂ, ସମାଜବାଦ ଯଦି ଗଣତନ୍ତ୍ଠାରୁ ବିଚ୍ୟୁତ ହୋଇଯାଏ, ତେବେ ତାହା 
ଯେ ହାଉଲେ ହାଉଲେ ଏକ ପ୍ରମାଦପୂର୍ଣ୍ଣ ଦଳତନ୍ତ୍ର ଦ୍ଵାରା ବହୁପ୍ରକାରେ ପ୍ରତାରିତ 
ହୋଇ ରହିଯିବ, ସାଂପ୍ରତିକ ଇତିହାସରେ ସେହି ସତ୍ଯଟି ଜଗଦ୍‌ବାସୀଙ୍କର ଆଖକୁ 
ସଂପୂର୍ଣ ଭାବରେ ଖୋଲି ହିଁ ଦେଇଗଲା । ଗାନ୍ଧୀ-ବିଚାରରେ ଗଣତନ୍ତ୍ର ଏବଂ 
ସମାଜବାଦ ଉଭୟଙ୍କର ସ୍ଥାନ ରହିଛି ଓ ଅତ୍ୟନ୍ତ ସୁସଙ୍ଗତି ରକ୍ଷା କରି ରହିଛି । ସାମାଜିକ 
ନ୍ଯାୟ କହ କିମ୍ବା ପ୍ରତିନିଧ୍ବ-ନିର୍ବାଚନ ଦ୍ଵାରା ଶାସନ ଚାଲିବାର ବ୍ଯବସ୍ଥା କହ, 
ଦୁଇଟିଯାକରେ ହିଁ କନଗଣଙ୍କର ସଂପୃକ୍ତି ଏବଂ ସମ୍ମତି ଅବଶ୍ୟ ରହିବ । ତା” ନହେଲେ 


a 


ତୁଛା ଧୋକା ହି ହେବ । ଗଣତନ୍ତ୍ର ଏବଂ ସମାଜବାଦ ପରସ୍ପର ନିମନ୍ତେ । 
ଅପେକ୍ଷାନକରି ପାରିଲେ ଦରବାରମାନଙ୍କର ଉପରସ୍ତରରେ ତନ୍ତ୍ର ନାମରେ ଏଇଟା 
ଅଥବା ସେଇଟା ଯାହା ଚାଲିଲେ ମଧ୍ୟ ତାହାକୁ ସକଳ ମାନ ତଥା ମାପରେ ସମ୍ଭବତଃ 
କେବଳ ଶୟତାନଂତନ୍ତ୍ର ବୋଲି ହିଁ କୁହାଯାଇ ପାରିବ। ପୂଥବୀରେ ବର୍ଭମାନ ତ 
କେତେ କେତେ ସୂଶ୍ରାବ୍ୟ ନାମକରଣ ସହିତ ସେହିମାନେ ହିଁ ଚାଲିଛନ୍ତି । ଜନଗଣ 
ସତେଅବା ବାଧ୍ୟ ହୋଇ ହରିନାମ ପାରାୟଣ କରିବାରେ ଲାଗିଛନ୍ତି । ଧୋକା ଖାଇ 
ଯାଉଛନ୍ତି । ଆମେ ଭାରତବର୍ଷରେ ଯେପରି ସେପରି କୌଣସି ଧୋକା ଖାଇବାକୁ 
ବାଧ୍ୟ ହେବାନାହିଁ, ସେଥୂଲାଗି ଆବଶ୍ୟକ ଦୁରଦଧଷ୍ଟି ସହିତ ଆମର ସଂବିଧାନ- 
ନିର୍ମାତାମାନେ ମୂଳରୁ ଆବଶ୍ଯକ ସତର୍କତା ଅବଲମ୍ବନ କରିଛନ୍ତି । ଏବଂ, ଗାନ୍ଧୀ 
ପ୍ରେରଣା ଯେ ମଞ୍ଜଟା ଭିତରେ ରହି ସେମାନଙ୍କୁ ସେଥପାଇଁ ଉତ୍ସାହ ଯୋଗାଇଛି, 
ସେହି ସତ୍ୟଟିକୁ କଦାପି ଅସ୍ଵୀକାର କରାଯାଇ ପାରିବନାହିଁ । ଭାରତବର୍ଷଟା ଯେ 
ଗାନ୍ଧୀ ପରେ କେବଳ ତାଙ୍କର ତଥାକଥୃତ ଚାଟ ବା ଚେଲାମାନଙ୍କ ମଧ୍ୟରେ କଦାପି 
ସୀମାବଦ୍ଧ ହୋଇ ରହି ଯାଇନାହିଁ, ଏଥିରୁ ତାହାର ଆଉଗୋଟିଏ ପ୍ରମାଣ ମି ଳିଯାଉଛି । 


କୌଣସି ଦେଶର ସ୍ଵାଧୀନତା-ସଂଗ୍ରାମକୁ ଯେଉଁମାନେ ସଂପୂର୍ତଃ ଏକ 
ରାଜନୀତିକ ବ୍ୟାପାର ବୋଲି ବିଚାରନ୍ତି, ସେମାନଙ୍କ କଥା ନିଶ୍ଚୟ ଭାରି ନିଆରା 
ହୋଇଥ୍‌ବ ସିନା, କିନୁ ଗାନ୍ଧୀଙ୍କ ଦ୍ଵାରା ପରିଚାଳିତ ହେଉଥିବା ସ୍ଵାଧୀନତା ସଂଗ୍ରାମଟି 
ଯେ କେବଳ ଖାଲି ରାଜନୀତି ଦ୍ଵାରା ହିଁ ପରିଚାଳିତ ହେଉଥଲା, ସେକଥା କେହି 
ଭୁଲରେ ମଧ୍ୟ କହିବାପାଇଁ ମନ କରିବନାହିଁ । ସାଧାରଣତଃ ସେହି ଚିହ୍ନା ପରମ୍ପରାଟା 
ଅନୁସାରେ କୌଣସି ଦେଶର ସ୍ଵାଧୀନତା ନିମନ୍ତେ ଯେଉଁ ଲଢ଼େଇ କରା ଯାଉଥାଏ, 
ସେଥ୍‌ରେ ଗୋଟିଏ ନିର୍ଦ୍ଦିଷ୍ଟ ରାଜନୀତିକ ଦଳ ହିଁ ଯାବତୀୟ ନେତୃତ୍ବ ଗ୍ରହଣ କରେ । 
ପ୍ରାୟ ଏକମାତ୍ର ଉଦ୍ଦେଶ୍ଯ, ଯେଉଁମାନେ କ୍ଷମତାସୀନ ଅଛନ୍ତି, ସେମାନଙ୍କୁ ହଟାଇ 
ଆପେ ହିଁ ଶାସନାସୀନ ହେବା ଏବଂ ଆପଣାର ନିଜର ତନ୍ତ୍ଟାକୁ ହିଁ ପ୍ରତିଷ୍ଠିତ କରିବା 

। ଏହି ଓଳମରେ ପରଖୁ ଦେଖୁଲେ ଗାନ୍ଧୀଙ୍କର ନେତୃତ୍ଵ ଏକାଧଵକ ଅର୍ଥରେ ଏକ 
ଅନନ୍ୟ ନେତୃତ୍ବ ଭାରତବର୍ଷର ସ୍ଵାଧୀନତା ସଂଗ୍ରାମ ମଧ୍ୟ ଏକ ଅନନ୍ୟ ସଂଗ୍ରାମ । 
ଗାନ୍ଧୀଙ୍କର ନେତୃତ୍ଵ ଦ୍ଵାରା ସେତେବେଳେ ସେହି ସଂଗ୍ରାମରେ ଆପଣାକୁ କ୍ରିୟାଶୀଳ 
କରି ରଖୁଥିବା ଭାରତୀୟ ଜାତୀୟ କଂଗ୍ରେସ ମଧ୍ୟ କେବେହେଲେ ନିଜକୁ କେବଳ 
ଗୋଟିଏ ରାଜନୀତିକ ଅଭୀଷ୍ଟ ରଖୁଥିବା ଗୋଟିଏ ଦଳ ବୋଲି ଧାରଣା ଦେବାକୁ 
ପ୍ରୟାସ ହିଁ କରୁନଥୂଲା । ଗାନ୍ଧୀ ସର୍ବତୋଭାବେ ଏକାବେଳେକେ ଦୁଇଟି ପ୍ରୟାସଦ୍ବାରା 
ତାଙ୍କର ଅନୁଗାମୀ ଶିବିରଟିକୁ ସଚଳ କରି ରଖୁଥିଲେ | ତେଣୁ, ଯୁଗପତ୍‌ ଭାବରେ 
ରଂରେଜମାନଙ୍କ ସାମ୍ରାଜ୍ୟଶାସନ ସହିତ ସଂଗ୍ରାମ ଚାଲିଥିଲା ! ଏବଂ ତେଣେ ଦେଶର 
ଗ୍ରାମଗୁଡ଼ିକୁ କ୍ଷେତ୍ର କରି ରଚନାମୂକ କାର୍ଯ୍ୟକ୍ରମଟିଏ ମଧ୍ୟ ରହିଥଲା । ବହୁକ୍ଷେତ୍ରରେ 
କର୍ମୀକୁୂଳ ଦୁଇଟିଯାକ କର୍ମଧାରା ସହିତ ନିଜକୁ ସଂଲଗ୍ନ କରି ରଖୁଥୂଲେ । 
ସତେଯେପରି ଗୋଟିଏ ଅନ୍ୟଟି ସହିତ ଅଛେଦ୍ୟ ଭାବରେ ସଂପୃକ୍ତ ବୋଲି ସର୍ବଦା 
ସଷ୍ଟ ହୋଇ ଯାଉଥୁଲା । 


ରଚନାମ୍ବକ କାର୍ଯ୍ୟକ୍ରମରେ ଷୋଳଟି ଭିନ୍ନ ଭିନ୍ନ କ୍ଷେତ୍ର, ଷୋଳଟି ବିଶେଷ 
କର୍ମସୂଚୀର ଠିକେ ଠିକେ ଏକ ପରିଚୟ ପ୍ରଦାନ କରାଯାଇଛି । କର୍ମୀମାନେ ନିଜନିଜର 
ରୁଚି ଅନୁସାରେ ବାଛିନେବେ । କିନ୍ତୁ ପ୍ରତ୍ୟେକଟିରେ ସେଇ ଗୋଟିଏ ସମଗ୍ର ଲକ୍ଷ୍ୟ 
ଅତ୍ୟନ୍ତ ସ୍ପଷ୍ଟ ଭାବରେ ଅବଶ୍ୟ ବ୍ୟକ୍ତ ହୋଇ ଯାଉଥଲା । ଅସଲ ଲକ୍ଷ୍ୟଟି ହେଲା 
ଭାରତବର୍ଷର ଉନ୍ନୟନ । ଭାରତବର୍ଷ କହିଲେ ଭାରତବର୍ଷରେ ବାସ କରୁଥବା 
ମନୁଷ୍ଯମାତ୍ରେ ସମସ୍ତେ । କେହି ଆଗକୁ ବଳିଯାଇ ମାରି ନେବେ ନାହିଁ କିମ୍ବା କେହି 
ପ୍ରତାରିତ ହୋଇ ପଛରେ ପଡ଼ି ରହିବାକୁ ବାଧ୍ୟ ବି ହେବେନାହିଁ । ଅଧକ ଉତ୍ପାଦନ, 
ଅଧ୍ବକ ମନୂଷ୍ୟଙ୍କୁ କର୍ମଯୋଗାଣ, ସବୁ ପିଲାଙ୍କ ସକାଶେ ସର୍ବନିମ୍ନ ଶିକ୍ଷାର ବ୍ଯବସ୍ଥା, 
— ଯାହାକି ଗଣତନ୍ତ୍ର ବା ସମାଜବାଦ ଯେଉଁ ମାର୍କା ଅନୁସାରେ ଆରମ୍ଭ କର ପଛକେ, 
ଯାବତୀୟ ନବନିର୍ମାଣ ଓ ନବବିଧାନର ମୂଳଦୁଆ ହୋଇ ରହିବ । ପାରମ୍ପରିକ ଶାସ୍ତ୍ର 
ତଥା ସଂହିତାମାନଙ୍କରେ ଯାହା ଲେଖାହୋଇ ରହିଥାଉ ପଛକେ, ପୁରୁଷମାନେ 
ନାରୀମାନଙ୍କୁ ସବାଆଗ ଜଣେ ଜଣେ ମନୂଷ୍ୟ ହିସାବରେ ସ୍ଵୀକୃତି ଦେବେ । ତେବେ 
ଯାଇ ତ ସେମାନେ ନିଜକୁ ମଧ୍ଯ କେବଳ ପୁରୁଷ ବୋଲି ଭାବିବାର ତୁଳା 
ଅବିବେକୀପଣ ଗୁଡ଼ାକୁ ପରିତ୍ୟାଗ କରି ସବାଆଗ ମନୁଷ୍ୟ ବୋଲି ଭାବିବା ନିମନ୍ତେ 
ସମର୍ଥ ହେବେ ।! ହଁ, ସମଗ୍ର ଦେଶପାଇଁ ଗୋଟିଏ ଭାଷା, ହିନ୍ଦୀଭାଷା, ସରକାର, 
ଶିକ୍ଷାକେନ୍ଦ୍ର ଏବଂ ସାମୂହିକ ସକଳ କାରବାରରେ ଭାବ-ଆଦାନପ୍ରଦାନର ମାଧ୍ଯମ । 
ତେଣୁ, ରଚନାମୂକ କାର୍ଯ୍ୟକ୍ରମରେ ସେହି ହିନ୍ଦୀଭାଷା ପ୍ରଚାର ମଧ୍ଯ ଗୋଟିଏ । 

ଏବଂ, ଗାନ୍ଧୀଙ୍କର ମତରେ, ସେହି ହିନ୍ଦୀ ପଵଣ୍ତିତମାନଙ୍କର ଅତ୍ଯନ୍ତ ପ୍ରିୟ 
ସଂସ୍କୃତଶଦ୍ଦାବଳୀ ଦ୍ଵାରା ବହିର ହିନ୍ଦୀ ନୁହେଁ, ଲୋକମାନେ ପ୍ରତିଦିନର ଜୀବନରେ 
ବ୍ୟବହାର କରୁଥିବା କଥୋପକଥନର ହିନ୍ଦୀ । ସେହି ଭାଷା ହିନ୍ଦୁସ୍ତାନୀ । ସେହି 
ଭାଷାକୁ ପଣ୍ଡିତ, ସମ୍ଭାନ୍ତ ଏବଂ ସାରସ୍ଵତ ଅଳିନ୍ଦମାନଙ୍କର ଉଚ୍ଚଚରମାନେ ଯେପରି 
ଆପଣାର ଏକଚାଟିଆ କରି ଆଦୌ ରଖୁ ନପାରିବେ, ସେଇଥୁପାଇଁ ଏତେ ଏତେ 
ସତର୍କତା । ଏହିଗୁଡ଼ିକୁ ସ୍ଵାଧୀନ ଭାରତବର୍ଷର ଆଗାମୀ ଦିଗ୍ବଳୟ ଗୁଡ଼ିକୁ ନିରୂପଣ 
କରିବାବେଳେ ସର୍ବଦା ଲୟ ରଖୁବାକୁ ହେବ । ଏବଂ, ଗାନ୍ଧୀ-ନେଦୃତ୍‌ ସେଇଥୁପାଇଁ 
ହିଁ ସ୍ଵବାଧୀନତା-ପ୍ରାପ୍ତିର ପ୍ରସ୍ତୁତି କାଳଟିରେ ମଧ୍ଯ ଏତେ ମହତ୍ଵ ଦେଇଥଲା ଏବଂ 
ସହସ୍ର ସହସ୍ର ସକ୍ରିୟ କର୍ମୀସୈନିକଙ୍କୁ ଅନୁପ୍ରେରିତ କରାଇ ଆରମ୍ଭରୂପେ ଏକ ପ୍ରାରମ୍ଭିକ 
ଉଦ୍ୟମ ମଧ୍ୟ ଗ୍ରହଣ କରିଥଲା | 


ଖାଲି ତଥାକଥୂତ ରାଜନୀତିର ବେଢ଼ ଭିତରେ ଯେଉଁ ଅନେକ ଅନ୍ୟମାନେ 
ଗଣତନ୍ତ୍ର ଏବଂ ସମାଜବାଦର ଭଳି ଭଳି ବିଚାରଣା କରନ୍ତି, ସେମାନେ ଏହି ଗହନଟି 
ଭିତରକୁ ପଶିବାକୁ ମନ କଲେ ଅବଶ୍ୟ ବହୁତ ଯନ୍ତ୍ରଣା ଅନୁଭବ କରୁଥିବେ |! ସେମାନେ 
ତ ଏହି ଉଭୟକୂ ନେଇ ଗୋଟାଏ ଗୋଟାଏ ଦଳ ଭିତରେ ରହିଥାଆନ୍ତି ଏବଂ ତେଣୁ 
ଅସଲ ଭିରିଭୂମି ମାନଙ୍କର ସନ୍ଦର୍ଭ ଉପରେ ସେଗୁଡ଼ିକୁ ଦେଖୁ ପାରନ୍ତି ନାହିଁ । ଦଳାନୁଗତ 
ହୋଇ ରହିଥାନ୍ତି ଏବଂ ତେଣୁ ଅସଲ ଭିରିଭୂମି ମାନଙ୍କର ସନ୍ଦର୍ଭ ଉପରେ ସେଗୁଡ଼ିକୁ 
ଦେଖୁ ପାରନ୍ତିନାହିଁ । ଦଳାନୁଗତ ହୋଇ ରହିଥାନ୍ତି ଓ ତେଣୁ ଲୋକାଭିମୁଖୀ ହୋଇ 
ପାରଚିନାହିଁ । ଲୋକସମୁଦାୟ ଗୁଡ଼ିକ ସକାଶେ ବହୁ ପ୍ରମାଦକୁ ଡାକି ଆଣନ୍ତି । 
ଅର୍ଥନୈତିକ ସମାନତା ମଧ୍ୟ ଗାନ୍ଧୀଙ୍କର ସେହି ଷୋଳଟି ସୂତ୍ରର ତାଲିକାରେ ଏକ 
ଅନ୍ୟତମ ପରାମର୍ଶ ହୋଇ ରହିଥିଲା |! ତୁମେ ସମାଜବାଦ ଅଥବା ଗଣତନ୍ତ୍ର ଯୋଉ 
ଦାଣ୍ଡିଭିତରେ ରହିଥାଅ ପଛକେ, ତା” ଭିତରେ ଅସମାନତାଟା ହିଁ ଏକ ବୃହତ୍‌ ବାଧା 
ହୋଇ ନିଶ୍ଚୟ ଆସି ଛିଡ଼ା ହେବ ଏବଂ ତୁମ ପାର୍ଟିର ସବୁଯାକ ଉତ୍ସାହକଥାକୁ 
ନିତାନ୍ତ ହାସ୍ୟାସଦ କରି ରଖୁଥବ । ଗାନ୍ଧୀଙ୍କର ଉକ୍ତିଟିଏ ଉଦ୍ଧାର କରି କହିଲେ, ଆମେ 
ଯେଉଁ ସ୍ବାଧୀନ ଭାରତବର୍ଷକୁ ତିଆରି କରିବା, ସେଥୁରେ ଦିଲ୍ୟର ପଞ୍ଚତଳ ସୌଧଗୁଡ଼ିକ 
କଡ଼କୁ କଦାପି ସଂବଳହୀନ ଆଉ କେତେ ମନୁଷ୍ଯଙ୍କର ଦୀନ କୂଟୀରଚୟର 
ସହାବସ୍ଥାନକୁ ଆଦୌ ଅନୁମତି ଦିଆଯିବ ନାହିଁ । ଏବଂ କେଡ଼େ ହାସ୍ୟାସ୍ପଦ କଥା 
ଯେ ତା'ପରେ ଏତେଗୁଡ଼ାଏ ବର୍ଷ ଏବଂ ଏତେ ଏତେ ଉଦ୍ୟମ ପରେ ମଧ୍ୟ କେବଳ 
ସେହି ହସ୍ତୀମାନଙ୍କର ପୁରରେ ନୁହେଁ, ତୁମ ଆମଙ୍କର ନଗଣ୍ୟ ଜୀବନବସତି ମାନଙ୍କରେ 
ମଧ୍ୟ ପ୍ରତ୍ୟହ ଏବଂ ପଦେ ପଦେ ତାହା ହିଁ ଦେଖୁବାକୁ ମିଳୁଛି । 

ଖୁବ୍‌ ମନେ ଅଛି, ସ୍ବାଧୀନ ଭାରତବର୍ଷ ପାଇଁ ଆମ ସମସ୍ତଙ୍କର କନ୍ପନାଚିତ୍ର 
ଗୁଡ଼ିକୁ କୂଳେଇବା ଭଳି ଉପଯୁକ୍ତ ସମ୍ଭି ଧାନଟିଏ ଗଢିବା ନିମନ୍ତେ ଦିଲ୍ଲୀରେ 
ସୁଧୀମାନଙ୍କର ଏକ ମହାସଭା ଡକା ହୋରଥାଏ । ସେହି ପ୍ରକ୍ରିୟାରେ ସ୍ଵାଧୀନ 
ଦେଶର ନୂଆ ପତାକାଟି କିପରି ହେବ ବା ନହେବ, ସେହି ବିଷୟରେ ଉତ୍ତାପପୂର୍ଣ୍ 
ବିତର୍କ ଏବଂ ଆଲୋଚନା ଚାଲିଥାଏ । କେତେ ପ୍ରସ୍ତାବ ଆସୁଥାଏ ଏବଂ ପୁଣି 
ଆଉକାହାରି ପ୍ରତି ପ୍ରସ୍ତାବ ଦ୍‌ାରା କାଟ୍‌ ଖାଇ ଯାଉଥାଏ । ତଥାପି ଉତ୍ସାହର 
ଘରମାନଙ୍କରେ ଆଦୌ କୌଣସି ହ୍ରାସ ପରିଲକ୍ଷିତ ହେଉନଥାଏ । ଗାନ୍ଧୀ ସେହି 
ସଭାରେ ଥରଟିଏ ବି ଉପସ୍ଥିତ ରହିବାର ଇଚ୍ଛା ପ୍ରକାଶ କରିନଥୂଲେ । ତେଣ୍ଡ, 
ମୂଳତଃ ସଂବାଦପତ୍ରମାନଙ୍କର ସଂବାଦରୁ ହିଁ ସେ ଯାହାକିଛି ଜାଣୁଥଲେ । ସ୍ଵାଧୀନ 
ରାଷ୍ଟ୍ରର ପତାକାଟା କେଉଁପରି ହେବ, ସେହି ବିଷୟରେ ସେତିକିବେଳେ ନିଜର 
ପ୍ରତିକ୍ରିୟା ବ୍ଯକ୍ତ କରି ସିଏ ସ୍ଵସମ୍ପାଦିତ ପତ୍ରିକାରେ ମନ୍ତବ୍ୟଟିଏ ଦେଇ କହିଥୂଲେ 
ଯେ, ପତାକାଟି ଯେଉଁଭଳି ହେବ ବୋଲି ସଭାର ମାନ୍ୟବରମାନେ ସ୍ପିର କରନ୍ତୁ 
ପଛକେ, ସର୍ବପ୍ରଥମେ ତାହା ଏହି ଦେଶର ଦରିଦ୍ର ଓ ବଞ୍ଚତ ମନୁଷ୍ଯମାନଙ୍କର ହିଁ 
ପ୍ରତିନିଧ୍ବତ୍ଵ କରିପାରିବା ଉଚିତ । ଯଦି ସେଇଟି ନହୁଏ, ତେବେ ସିଏ ସର୍ବପ୍ରଥମ 
ଭାରତୀୟ ହିସାବରେ ସେହି ପତାକା ଉଦ୍ଦେଶ୍ୟରେ ନିଜର ନତି ଜଣାଇବାକୁ ସିଧା 
ନାହିଁ କରିଦେବେ । ଅର୍ଥାତ୍‌ ଜାତି ପଛ, ଜାତୀୟତାବାଦ ତ ଆହୁରି ପଛରେ । 
ଆଗ ମଣିଷମାନେ, ସବୁ ମନୁଷ୍ୟ ଏବଂ ସବୁ ନାଗରିକ । ଆଗ ସମାଜବାଦ, ଆଗ 
ଗଣତନ୍ତ୍ର ¬ ସମାଜବାଦ ଓ ଗଣତନ୍ତ୍ର । ଯେତେବେଳେ ଏକ ରାଷ୍ଟ୍ର ଜାତି ଏବଂ 
ଜାତୀୟତାବାଦର ଉନ୍ୁଗୁଣା ଦେବାରେ ଖୁବ୍‌ ଉତ୍ସାହ ଦେଖାଇବାକୁ ଆରମ୍ଭ କରେ, 
ସେତେବେଳେ ବେଶ୍‌ ଘ୍ରାଣ କରିବାକୁ ପଡ଼େ ଯେ, ରାଷ୍ଟ୍ରର ନେତୃତ୍ଵ କୌଣସିଠାରେ 
ନିଜର ବାଟରୁ ହୁଡ଼ିଯିବାକୁ ହିଁ ମନ କଲାଣି । ସେଇଥୁଲାଗି ଅନ୍ୟମନସ୍କ ହେଉଛି 
ଏବଂ ରାଜ୍ୟବାସୀଙ୍କୁ ବିଭ୍ରାନ୍ତ କରୁଛି । 


ଭାରତବର୍ଷରେ ଅଧ୍ବକ ପକ୍ଷଟା ଅବହେଳିତ, ବହୁତ ଓ ବହୁତ ସାମର୍ଥ୍ୟରୁ 
ଅତ୍ୟନ୍ତ ନୃଶଂସଭାବେ ବଞ୍ଚତ ଏବଂ, ଅନେକ ଦୃଷ୍ଟିରୁ ବିଚାର କଲେ, ପ୍ରାୟ ଯୁଗ 
ଯୁଗ ଧରି ନାନା ଅସମାନତା ଭିତରେ ବେଜାଏ ଅଭ୍ୟସ୍ତ ହୋଇ ରହି ଏହି ଦୁଃସ୍ପିତିଟିକୂ 
ହିଁ ସମଗ୍ରତଃ ସ୍ଵାଭାବିକ ସ୍ଥିତି ବୋଲି ମାନି ନେଇଛନ୍ତି । ତେଣୁ, ଭାରି ଅପଚରା 
ଏବଂ ଅପାଂକ୍ତେୟ ହୋଇ ରହିଛନ୍ତି । ଉଚ୍ଚ ନୀଚ, ବଡ଼ ଛୋଟ, ଭାଗ୍ୟବାନ୍‌ ଏବଂ 
ଭାଗ୍ୟହୀନ ଇତ୍ଯାଦି ଇତ୍ଯାଦି । ଭୟ, ଦୂରତା, ଉଦାସୀନତା, ହୃଦୟହୀନତା, ¬ 
ଏବଂ ସେହିପରି ବହୁତ କିଛି । ସ୍ଵାଧୀନତା-ସଂଗ୍ରାମର ପ୍ରାୟ ଗୋଟିଏ ନିଶ୍ରଭିକାରୀ 

ପର୍ଯ୍ୟାୟର ଏରୁଣ୍ଡି ବନ୍ଧରେ ଆସି ପହଞ୍ଚୁଥବା ସମୟରେ ସିଏ ସମ୍ଭବତଃ ପ୍ରାୟ ସେହିପରି 
କିଛି ସନ୍ଦେହ କରୁଥଲେ, ଯାହାକି ତାଙ୍କୁ ଏଭଳି ଆଶଙ୍କା କରିବା ନିମନ୍ତେ ଏକାଧ୍ବକ 
ସୁରାଖ ମଧ୍ୟ ଯୋଗାଇ ଦେଉଥଲା ଯେ, ବର୍ଭମାନ ଆରମ୍ଭ ହେବାକୁ ଯାଉଥବା 
ସଂଗ୍ରାମଟି ହେଉଛି କେବଳ ଏକ ପ୍ରଥମ ସଂଗ୍ରାମ ଓ ତାହାଦ୍ଵାରା ସବୁ ସମସ୍ଯାର 
ସମାଧାନ ମୋଟେ ହୋଇ ଯିବନାହିଁ । ଜାତୀୟ ମୁକ୍ତି-ସଂଗ୍ରାମ ଏହି ଦେଶରେ ବାସ 
କରୁଥିବା ସମସ୍ତଙ୍କର ସଂଗ୍ରାମ ଏବଂ ସେହି ସମସ୍ତଙ୍କ ଭିତରେ ନାନାବିଧ ସ୍ବାର୍ଥର 
ପ୍ରତିନିଧ୍ତ୍ଵ କରୁଥିବା ମନୁଷ୍ୟମାନେ ତଥା ବର୍ଗମାନେ ଅବଶ୍ୟ ରହିବେ । ସ୍ଵାଧୀନତା 
ପରେ ଏକାଧ୍ବକ ବର୍ଗ ବା ସ୍ବାର୍ଥ ଯଥାସମ୍ଭବ ନିଜର ଅଭୀଷ୍ଟଗୁଡ଼ିକର ଖାସ୍‌ ସିଦ୍ଧି ଗୁଡ଼ିକୁ 
ହାସଲ କରିବା ନିମନ୍ତେ ସବୁକିଛିକୁ ଅନୁରୂପ ଅଗ୍ରାଧ୍ବକାର ଗୁଡ଼ିକୁ ଦେଇ ନିଜର 
ମନୋମତ ଛାଞ୍ଚଗୁଡ଼ିକୁ ପକାର ଗଢ଼ିବା ନିମନ୍ତେ ଇଚ୍ଛା କରିବେ । ସବୁ ମଣିଷଙ୍କୁ 
ନେଇ ଆଦୌ କିଛି ଚିନ୍ତା କରିବାପାଇଁ କୁଣ୍ିତ ହେବେ । ସମ୍ଭାନ୍ତ ସମ୍ଭାନ୍ତ ଯୂଥଟି ଲାଗି 
ଚିନ୍ତା କରିବା ସାମନ୍ତକୂଳ ସାମନ୍ତଂଅନୁକୂଳ ବ୍ଯବସ୍ଥାଗୁଡ଼ିକ ଯେକୌଣସି ପ୍ରକାରେ 
ତଥାପି ଅଖୁଣ ରହୁ ବୋଲି ଅଡ଼ିବସିବେ । ଜାତିର ଅବର ଏବଂ ଅଭଲରେ ବିଶ୍ବାସ 
କରି ଆସିଥୁବା ବିଶେଷମାନେ ତଥାପି ଜାତିଗତ ପାର୍ଥକ୍ୟବିଚାର ରହୁ ବୋଲି 
ଅଗ୍ରହାନ୍ତିତ ହେବେ । ବଦଳୁ ପଛକେ, ତଥାପି ପୂରା ନଭାଙ୍କୁ ବୋଲି କାଳକ୍ଷେପଣ 
କରିବେ । ଏବଂ, ଅଛ ଅଥବା ବହୁତ ପରିମାଣରେ ଆଗର ଅର୍ଥବ୍ୟବସ୍ଥା, ଭୂମି- 
ବ୍ୟବସ୍ଥା, ପାଠ-ବ୍ୟବସ୍ଥା ¬ ଏହି ସବୁକିଛିର ପୂରା ଓଲଟପାଲଟ ନହୋଇଯାଉ 
ବୋଲି ବହୁ ଆଳ ବାହାର କରିବେ । ସ୍ଵାଧୀନ ଦେଶର ରାଜନୀତିକୁ, ଶାସନନୀତିକୁ 
ଏବଂ ପରିବର୍ରନମୁଖୀ ଯାବତୀୟ ପ୍ରକାରେ ଅମଙ୍ଗ କରି ରଖୁବାର ଉଦ୍ୟମ ବି କାହିଁକି 
ନକରିବେ ! ଅର୍ଥାତ୍‌, ସ୍ଵାଧୀନତା ଆସିବ ଅଥଚ ସମସ୍ତଙ୍କ ପାଇଁ ଆସିବ ନାହିଁ, 
କେତେକଙ୍କର ଜୀବନରେ ରାତି ଗୁଡ଼ାକ ବି ଦିନପରି ଦିଶିବ ଏବଂ ଆହୁରି ଅନେକେ 
ଅନ୍ଧାର ପିଇ ଯେକୌଣସି ପ୍ରକାରେ ତିଷ୍ଠି ରହିବାକୁ ବାଧ୍ଯ ହେଉଥ୍‌ବେ । 


ସମ୍ଭବତଃ ସେଇଥପାଇଁ ଗାନ୍ଧୀ-ନେତୃତ୍ଵ ଦୁଇଟି ସଂଗ୍ରାମର ଚିନ୍ତା ତଥା 
ଯୋଜନା କରିଥଲା । ଭାରତବର୍ଷ ସ୍ଵାଧୀନ ହୋଇ ନୂଆ ସରକାରଟିଏ ଗଢ଼ାହୋଇ 
ସାରିବାପରେ ମୋହନଟଚାନ୍ଦ ଗାନ୍ଧୀ ଏହି କଥାଟିକୁ ଘୋଷଣା କରିଥିଲେ ।! ରାଜନୀତିକ 
ବିପ୍ଳବ ପରେ ଶାସନନକ୍ଷମତାର ହସ୍ତାନ୍ତର । ଅର୍ଥାତ୍‌ ବ୍ରିଟିଶ୍‌ ଶାସନ ଗଲା ଏବଂ ଏକ 
ଜାତୀୟ ସରକାର ଶାସନର ଦାୟିତ୍ଵରେ ରହିଲା । କିନ୍ତୁ ସଂଗ୍ରାମ ମୋଟେ ସରିଗଲା 
ନାହିଁ । ରାଜନୀତିକ ବିପ୍ଲବଟି ପରେ ଏକ ସାମାଜିକ ବିପ୍ଳବ । ସରକାର ଶାସନ 
କରିବ, କିନୁ ତାହାକୁ ଉଚିତ ମାର୍ଗରେ ଅର୍ଥାତ୍‌ ଉଚିତ ଅଗ୍ରାଧ୍ବକାର ଗୁଡ଼ିକ ସହିତ 

ଦିଗ୍ଦର୍ଶନ ଦେବା, ମଙ୍ଗଟା ଠିକ୍‌ ଭାବରେ ଧରାହେଉଛି କି ନାହିଁ, ସେଇଟି ଦେଖୁବା 
ଏବଂ ବ୍ୟତିକ୍ରମ ଦେଖୁଲେ କର୍ରାମାନଙ୍କୁ ହେଜେଇଦେବା ହେଉଛି ସମାଜର ଦାୟିତ୍ବ । 
ସମାଜ ସଦାଜାଗ୍ରତ ହୋଇ ରହିବ । ପ୍ରତିବାଦ କରିବ, ପ୍ରତିରୋଧ କରିବ, — 
ଲୋକଶକ୍ତ ଯେ ରାଷ୍ଟ୍ରଶକ୍ତିକୁ ଉଚିତ ବିବେକଗୁଡ଼ିକ ମଧ୍ୟରେ ସଦାସଚେତନ ଏବଂ 
ଉତ୍ତରଦାୟୀ କରି ରଖୁଥଲେ ଯାଇ ସୁସ୍ଥ ଭାବରେ ସବୁ ସଚଳ ହୋଇ ରହିପାରିବ, 
ସେଥୂଲାଗି ଏକ ସଂପୂର୍ଣ୍ଣ ସଜ୍ଧାନତା । ଏହି ଦ୍ଵିତୀୟଟିକୁ ଆମେ ସମାଜବାଦ ବା 
ଗଣତନ୍ତ୍ର ଯାହା କହିଲେ ମଧ୍ୟ ସେଇଟି ହେଉଛି ସାମାଜିକ ବିପ୍ଲବ, ଦ୍ଵିତୀୟ ବିପ୍ଲବ । 
ଗାନ୍ଧିଜୀ ଆଦୌ କୌଣସି ସଂଶୟର ଅବକାଶ ନରଖୁ ବାରବାର କହୁଥିଲେ ଯେ 
ଦ୍ଵିତୀୟ ବିପ୍ନବଟି ହେଉଛି ପ୍ରଥମଟି ଠାରୁ ଅଧ୍ବକ କଷ୍ଟକର । ପୃଥବୀରେ ଅଧ୍ବକତର 
ଦେଶରେ ନାନାବିଧ ଶଠତା ଏବଂ ଖଣ୍ଡସ୍ବାର୍ଥର ବଶବର୍ଭୀ ହୋଇ ରାଜନୀତିକ କ୍ଷମତା 
ହସ୍ତାନ୍ତରକୁ ହିଁ ଏକମାତ୍ର ସ୍ଵାଧୀନତା-ସଂଗ୍ରାମ ବୋଲି ମାନି ନିଆ ଯାଇଛି । 
ଲୋକମାନଙ୍କୁ ନାନାବିଧ ମୋହର ମିଥ୍ଯାଜାଲ ମାନଙ୍କରେ ଛନ୍ଦି ଦିଆଯାଇଛି । 
କହିବାକୁ ହେବ ଯେ ସେହିସବୁ କ୍ଷେତ୍ରରେ ଉଭୟ ସମାଜବାଦ ଓ ଗଣତନ୍ତ୍ରକୁ ପଙ୍ଗୁ 
କରି” ରଖାଯିବାର ଚକ୍ରାନ୍ତ କରାଯାଇଛି | 


୧୯୨୮ ମସିହା ଏପ୍ରିଲ ମାସରେ ପଣ୍ଡିତ ଜବାହରଲାଲ ନେହରୁଙ୍କୁ 
ଲେଖ୍ଥିବା ଗୋଟିଏ ଚିଠିରେ ଗାନ୍ଧିଜୀ ଏହି କଥାଗୁଡ଼ିକୁ କହିଛନ୍ତି : “ମୁଁ ତୁମ ସହିତ 
ବେଶ୍‌ ଏକମତ ଯେ, ଦିନେ ନା ଦିନେ ଆମକୁ ଏକ ସଘନ ଆନ୍ଦୋଳନ ଆରମ୍ଭ 
କରିବାକୁ ପଡ଼ିବ, —- ଧନୀମାନଙ୍କ ତଥା ପାଠ ପଢ଼ିଥିବା ବର୍ଗଟିକୁ ବାଦ୍‌ ଦେଇ ସେହି 
ସଂଗ୍ରାମ ହେବ । ମାତ୍ର ସେହି ସମୟ ତଥାପି ଆସିନାହିଁ, - କିନୁ ଆସିବ ।”' 
ମହାମ୍ବା ଗାନ୍ଧୀ ସେହି ପତ୍ରଟିକୁ ସାବରମତୀ ଆଶ୍ରମରୁ ପଣ୍ତିତ ନେହରୁଙ୍କ ପାଖକୁ 
ଲେଖୁଥିଲେ । ସେଇଟିକୁ ଆମେ ତାଙ୍କର କଳିତ ସେହି ସାମାଜିକ ବିପ୍ଳବ ଅର୍ଥାତ୍‌ 
ଆନ୍ଦୋଳନ ବୋଲି କହି ପାରିବା କି ? ସହଜରେ ବୁଝିହେଉଛି ଯେ, ୧୯୨୮ 
ମସିହା ସମୟରେ ଭାରତବର୍ଷ ରାଜନୀତିକ ଆନ୍ଦୋଳନର ପ୍ରଥମ ପର୍ଯ୍ୟାୟଟି ମଧ୍ୟରେ 
ହିଁ ରହିଥୁଲା । ନେତୃତ୍ବର ସମସ୍ତ ଭାବନା ତାହାରି ଉପରେ ସଂକେନ୍ଦ୍ରତ ହୋଇ 
ରହିଥୁଲା । ଏବଂ, ସେଥୁରେ ଅନ୍ୟଥା ହେବାର ପ୍ରଶ୍ଵ ହିଁ ଉଠିବ ବା କାହିଁକି ? 
ସାମାଜିକ ବିପ୍ଲବର କଥାଟି ଗାନ୍ଧିଜୀ ଦେଶ ସ୍ଵାଧୀନତା ହାସଲ କରିବାର ଏବଂ ସ୍ଵାଧୀନ 
ସରକାରଟିଏ ଦେଶର ଶାସନ ତଥା ନିର୍ମାଣଭାର ଗ୍ରହଣ କରିବାପରେ ୧୯୪୮ 
ମସିହାରେ ହିଁ କହିଥିଲେ । ବର୍ଷର ସେହି ପ୍ରଥମ ମାସରେ ଆତତାୟୀର ଗୁଳିରେ 
ତାଙ୍କର ନିଧନ ଘଟିଥିଲା | ଅପ୍ରତ୍ୟାଶିତ ସେହି ଘଟଣାଟି ଯଦି ଘଟି ନଥାନ୍ତା, ତେବେ 

ଗାନ୍ଧିଜୀ ଖୁବ୍‌ସମ୍ଭବ ସାମାଜିକ ବିପ୍ଲବ ନାମକ ତାଙ୍କର ଦ୍ବିତୀୟ ପଦକ୍ଷେପଟି ଗ୍ରହଣ 
କରିଥାନ୍ତେ । ରାଜଧାନୀ ଦିଲ୍ଲୀରେ ତାଙ୍କର କାମ ସରିଗଲା ବୋଲି ଭିତରୁ ନିର୍ଦ୍ଦେଶନା 
ପାର ସେ ଦେଶବାସୀଙ୍କ ପାଖକୁ ଯାଇଥାନ୍ତେ । ପାଠପଢ଼ା ମାନଙ୍କୁ ଛାଡ଼ି ସିଏ 
ଅପାଠୁଆମାନଙ୍କୁ ପ୍ରସ୍ତୁତ ଏବଂ ସଚେତନ କରିଥାନ୍ତେ । ଗାନ୍ଧୀ ତ ଏକଦା ଶହେ 
କୋଡ଼ିଏ ବର୍ଷଯାଏ ବଞ୍ଚବେ ବୋଲି ଘୋଷଣା ମଧ୍ଯ କରି ସାରିଥିଲେ ! ମହାମ୍ବା 
ବିତ୍ତକୁ ଏଡ଼ିଆନ୍ତେ, ବିତ୍ତଶାଳୀ ଆମ୍ମକାମୀମାନଙ୍କୁ ଏଡ଼ି ଥାଆନ୍ତେ, ଯେଉଁମାନେ 
ଚଉପାଶର ପୃଥବୀଟିକୁ ଯଥାସମ୍ଭବ ଅଧ୍ବକ ନିରଙ୍କଶ ଭାବରେ ଭୋଗ କରିବେ ବୋଲି 
ସକଳ ବୁଵିକୁ ପ୍ରୟୋଗ କରନ୍ତି । ଭୂମିକୁ ଦେଖନ୍ତି ନାହିଁ, ଦେଶକୁ ମଧ୍ଯ ଦେଖନ୍ତି 
ନାହିଁ । ରାଜନୀତିକ କ୍ଷମତା-ହସ୍ତାନ୍ତର ପରେ ସଂଗ୍ରାମୀପକ୍ଷର ପଲଟଣରୁ ଅନେକ 
ମଣିଷ ଆଗତୁରା ସକଳ ସିଵିଲାଭର ଆକାହ୍ାରେ ରାଜଧାନୀକୁ ମୋହିଁ ଥିଲେ, 
ଖବରକାଗଜ ମାନଙ୍କରେ ଏଡ଼େ ଏଡ଼େ ଦିଶିଲେ ଏବଂ ଉତ୍ସାହିତ ଭାବରେ ବାଚାଳତା 
କରି ବୁଲିଲେ ! ମାତ୍ର ତଳି ଛାଡ଼ିଗଲେ । ତଳେ ନିଦ୍ରାଭଙ୍ଗଟ, ସେହି ତଳଠାରୁ ହିଁ 
ଜାଗରୁକ ମନୁଷ୍ଯମାନଙ୍କର ସଚେତନ ଭାବରେ ନାନାବିଧ ଉଦ୍ୟମଶୀଳତା । ନୂଆ 
ନୂଆ ବାସ୍ତବତାର ନକ୍ଟା ଅନୁସାରେ ପୁରାତନ ବେଢ଼ାମାନଙ୍କୁ ଭାଙ୍ଗ ବାହାରି ଆସିବା । 
ଏବଂ , ବିଗତ ଦୁଇଦୁଇଟା ପୁରୁଷ ଧରି ନେତୃତ୍‌ମାନେ ସଲା କଲାପରି ସେହି ରାଜଧାନୀ 
ମାନଙ୍କରେ ଡ଼େରା ପକାଇ ଦୌରାମ୍ମ୍ୟ କରିବାରେ ଲାଗିଛନି ବୋଲି ତଳର କୋଟି 
ନାଗରିକ ସେହି ତଳଟାରେ ବର୍ଜି ତପ୍ରାୟ ହୋଇ ରହିଛନ୍ତି । ଇତିମଧ୍ଯରେ ସିଏ ଏହି 
ସ୍ବାଧୀନ ଦେଶର ନାଗରିକ ହୋଇ ସାରିଲାଣି ବୋଲି ବସ୍ତୁତଃ ଖବରଟିଏ ବି ପାଇନାହିଁ 
। ତେଣୁ ସହୁଛି, — ତାହାହିଁ ଠାକୁରମାନଙ୍କର ତା' ଲାଗି ବରାଦ ହୋଇ ରହିଥୁବା ପରି 
ସହ୍ୟ କରୁଛି । ବାହାରେ ତା” ଲାଗି ବହୁଳ ଆଡ଼ମ୍ବରରେ ବଜାର ପରି ଶୋଭା ପାଉଥିବା 
ସରକାରର ଖାତାରେ ତା”ର ଭାଗ୍ୟ-ପରିବର୍ଭନ ନିମନ୍ତେ ମୁଠା ମୁଠା ଖରଚ ହେଉଥଲେ 
ମଧ୍ୟ ଯେତେବେଳେ ସବୁ ମଣିଷଙ୍କର ଦଶା ମୋଟେ ବଦଳୁନାହିଁ, ସେତେବେଳେ 
ସିଏ ଭିତରୁ ଆଦୌ କୌଣସି ନାଗରିକ-ସୁଲଭ ସମ୍ମାନବୋଧର ଆବାଜ ଶୁଣିପାରନ୍ତା 
ବା କିପରି ? ଏବଂ, ହୁଏତ ଭଗବାନଙ୍କର ବରାଦ ବି ଏହିପରି ଯେ ଭିତରୁ ସେପରି 
କିଛି ନଶୁଣି ପାରିଥୁଲା ପର୍ଯ୍ୟନ୍ତ ତା'ର ସେହି ସହିବାଟି ହିଁ ଲାଗି ରହିଥବ । ଏବଂ, 
ଅପର ପକ୍ଷରେ, ଶୁଣିବାକୁ ସାମର୍ଥ୍ୟ ଆସିଗଲେ ତାକୁ ହିଁ ମାଧ୍ୟମ କରି ସାମାଜିକ 
ବିପ୍ଲବଟିଏ ଅବଶ୍ୟ ଆରମ୍ଭ ହେବ । 


ସାମାଜିକ ବିପ୍ଲବଟି ଧନୀମାନଙ୍କୁ ବାଦ୍‌ ଦେର ହେବ, ପାଠୁଆମାନଙ୍କୁ ମଧ୍ୟ 
ବାଦ୍‌ ଦେବ; ତାହାର ଅର୍ଥ ନୁହେଁ ଯେ, ଧନୀମାନେ ବା ପାଠୁଆମାନେ ସେହି ବିପୃବରେ 


୧୩୭ 


Digitized by srujanika@gmail.com 


ଆଦୌ କୌଣସି ଅଂଶଗ୍ରହଣ କରି ପାରିବେ ନାହିଁ । ପ୍ରକୃତ ଅର୍ଥ ହେଉଛି ଯେ, 
କେବଳ ଧନୀଶ୍ରେଣୀ ଓ ପାଠୁଆଶ୍ରେଣୀର ସ୍ବାର୍ଥକୁ ରକ୍ଷା କରି ସେହି ବିପ୍ଲବ ହେବନାହିଁ 
। ଭାରତବର୍ଷର ରାଜନୀତିକ ମୁକ୍ତିଲାଭର ପ୍ରଥମ ସଂଗ୍ରାମଟିରେ ତ ଏତେ ଏତେ 
ପାଠୁଆ ଏବଂ ଦେଶ ସ୍ଵାଧୀନ ହେବାପରେ ଯେତେବେଳେ ନୂତନ ନିର୍ମାଣର ଘଡ଼ିଟି 
ଆସି ପହଞ୍ଚଲା, ସେତେବେଳେ ଏହି ଶକଲ୍ମାନେ କୂଆଡ଼େ ଗଲେ ? ରାଜନୀତିରେ 
ହିଁ ରହିଲେ, ଭୋଟରେ ଜିତିଲେ ଓ ହାରିଲେ, ବାମ ଏବଂ ଡ଼ାହାଣ ଦୂଇଟାଯାକ 
ନାମରେ ପ୍ରାୟ ସେହି ଗୋଟିଏ ଜୀବିକାଧର୍ମର ପେଶା ଗ୍ରହଣ କଲେ; କ୍ଷମତାରେ 
ଅଥବା କ୍ଷମତା ବାହାରେ ରହିଲେ । ଲୋକଙ୍କ ଆଡ଼କୁ ଆଖୁ ବୁଜି ଦେଲେ, କ୍ଷମତା 
ଲୋଡ଼ିଲେ । ଲୋକସମର୍ଥନ ଲାଭ କଲେ, ମାତ୍ର ଲୋକସମର୍ଥନର ଭାଜନ 
ହେଲେନାହିଁ । ସଂଗ୍ରାମୀମାନେ ଯେଉଁ ପ୍ରବରମାନଙ୍କର ସଂଗଠନ ଗଠନ କଲେ, 
ସେଥରେ ଭରାର କଥା ହିଁ ପଡ଼ିଲା । ସାମାଜିକ ବିପ୍ଲବର କଥା ପଡ଼ିବାକୁ ସେମାନଙ୍କର 
ବୁଵିଟା ରାଜୀ ହୋଇ ପାରିଲା ନାହିଁ । କ୍ରମେ ଅଧବକରୁ ଅଧ୍ବକ ବୃଦ୍ଧ ହୋଇ ଏମାନେ 
ଆଖର ଏହି ଯାବତୀୟ ଅଡୁଆରୁ ଛୁଟୀ ହୋଇ ଚାଲି ବି ଗଲେ । ଏବଂ, ପାଠୁଆମାନେ 
ହାକିମ ହେଲେ; ଉପରେ ତଳେ ଯେଉଁଠାରେ ରହିଥିଲେ ମଧ୍ୟ ଆପଣାକୁ ଇନ୍ଦ୍ରତୁଲ୍ୟ 
ମଣିଲେ । ଭଗିରଥ ପରି ସବୁକିଛି ମିହନ୍ତ ଦ୍ଵାରା ଦୃଶ୍ୟ ଓ ଅଦୃଶ୍ୟ ସର୍ବବିଧ ସଉକରେ 
ନିଜ କୂଳର ଉଦ୍ଧାରରେ ସଦାରତ ଏବଂ ସଦାବ୍ରତ ହୋଇ ରହିଲେ । ଏବଂ, ସେହି 
ଅନୂସାରେ ପାଠ ନାମରେ ଭଳି ଭଳି ଅପାଠର ଭାଡ଼ିଗୁଡ଼ାକ ସଜା ହୋଇ ରହିଲା। 
ବିଜ୍ଞାନର କାରିଗରି କୌଶଳ, ¬ ସବୁକିଛି ରାଜକୀୟ ବହୁ ଛଳରେ ଆନୁଷ୍ଠାନିକ 
ପାଠବେଦୀ ମାନଙ୍କରେ ଶୋଭା ପାଇଲା ସିନା, ମାତ୍ର ପାଠୁଆମାନେ ଦେଶକୁ ହୁଡ଼ିଲେ, 
ଏବଂ ପରିଣାମ ସ୍ଵରୂପ ଏକାଧ୍କ ଅର୍ଥରେ ଦେଶ ଓ ରାଷ୍ଟ୍ରକୁ ଚଳାଇବା ନିମନ୍ତେ 
ଗୋଟାଏ ସମ୍ଭାନ୍ତ ତସ୍କରତନ୍ତ୍ର ହିଁ ତିଆରି ହୋଇ ଆସିଲା । ସରକାର ନାମକ ଘରେ 
ରୂତ ପଶିଗଲା ଏବଂ ତା'ଠାରୁ ଯେଉଁ ଅଧକ ବଡ଼ ପ୍ରମାଦଟି ଆମର ଏଠି ସମଗ୍ର 
ପରିମଳଟାକୁ ହିଁ ବିଗାଡ଼ିଦେଲା, ସେଇଟି ହେଉଛି ଯେ, ଏଠାରେ ଯାବତୀୟ ସନ୍ବନ୍ଧଗତ 
କାରବାର କ୍ଷେତ୍ରରେ ନ୍ୟୁନତମ ପାରସ୍ତରିକ ବିଶ୍ଵାସଟା ମଧ୍ୟ ମାଡ଼ ଖାଇଗଲା । 
ପ୍ରତ୍ୟେକେ ନିଜନିଜର ଘାଆଗୁଡ଼ାକୁ ଲୁଚାଇ ପାରିବା ପାଇଁ ଅନ୍ୟମାନଙ୍କର ଘାଆଗୁଡ଼ାକୁ 
ଅତିରିକ୍ତ ଦଶଗୁଣ ଉତ୍ସାହରେ ଦେଖାଇବାରେ ଲାଗିଲେ । ବର୍ବର ହେଲେ । 


ସରକାରୀ ଶାସନର ଉଚ୍ଚତମ ଦେୱାନ୍‌-ଇ-ଖାସ୍ଟା ଠାରୁ ଆରମ୍ଭ କରି 
ଶିକ୍ଷାମାହାଲଟାର ସର୍ବୋଚ୍ଚ ପେଣ୍ଡମାନଙ୍କ ପର୍ଯ୍ୟନ୍ତ ସର୍ବତ୍ର ବର୍ବରମାନେ ହି ରାଜତ୍୍‌ 
କଲେ । ସେହି ବର୍ବରମାନେ ହିଁ ସବୁଠାରୁ ବେଶୀ ଧୋବ ଦିଶିଲେ । ସଂବିଧାନ 

ରହିଲା, ନ୍ଯାୟ ଦରବାରମାନେ ରହିଲେ, ପୋଲିସ୍‌ ରହିଲେ, ଦେଶଟାକୁ ନିର୍ମଳ 
କରି ରଖୁବାପାଇଁ ଅଭିପ୍ରେତ ଆଇନ୍‌ଗୁଡ଼ିକ ପୂର୍ଣ କଦରରେ ଥାକମାନଙ୍କରେ ଶୋଭା 
ପାରଲା ।! ତଥାପି ବହୁତର ପରିପାଟୀରେ ପ୍ରଦୂଷଣଟା ହିଁ ରାଜା ହୋଇ ବସିବା ପରି 
ବୋଧ ହେଲା ! ଯୋଉ ଭାଷାରେ ଦେଶର ଉନ୍ନୟନଟା ରଥଉପରେ ବସି ଘିଡ଼ି ଘିଡ଼ି 
ହୋଇ ଚାଲିଥୁଲା ପରି ପ୍ରତ୍ୟୟମାନ ପ୍ରଦତ୍ତ ହେଲା, ଦେଶବାସୀଙ୍କର ଚଉଦପଣ ସେହି 
ଭାଷାକୁ ବୁଝି ପାରିଲେନାହିଁ । ଖାସ୍‌ ଯେଉଁମାନଙ୍କ ନିମନ୍ତେ ଉନ୍ନୟନର ଅର୍ଥାତ୍‌ 
ପରିବର୍ଭନର ସର୍ବାଧ୍ବକ ପ୍ରୟୋଜନ ରହିଥୁଲା, ସେମାନେ ହୁଏତ କେହି ସେହି 
ଭାଷାଟାର ଅନ୍ତ ପାରଲେନାହିଁ । ତେଣୁ ସେମାନଙ୍କ ପରମ ପ୍ରୀତିର ସହିତ ଧୋକା 
ଦିଆଯାଇ ପାରିଲା । ଏବଂ, ଯେଉଁ ଭାଗ୍ୟବାନ୍‌ ଅଛବର୍ଗଟି ଭାଷାଟି ଜାଣିଥଲା, 
ତାହା ଖୁବ୍‌ସମ୍ଭବ ସେହି କାରଣରୁ ତସ୍କର ହେବାଲାଗି ଦିବ୍ଯ ବହୁ ସୁଯୋଗ ମଧ୍ଯ 
ପାରଗଲା। ସବୁ ଖୁବ୍‌ ଫେଶନିଆ ବି ଦେଖାଗଲା । ସତେଅବା ଅନପଙ୍କର 
ଚିତ୍ତବିନୋଦନ ନିମନ୍ତେ ହିଁ ଦେଶଟା ଚାଲିଲା । ସାଂପ୍ରତିକ ଭାରତବର୍ଷରେ ଆମକୁ 
ହାତ ବୁଲାଇଦେବା ମାତ୍ରକେ ସେହି ଅଘଟଣାଟାର ହିଁ ଭୁରି ଭୁରି ଦୃଷ୍ଟାନ୍ତ ଦ୍ଵାରା ଖୁବ୍‌ 
ସହଜରେ ତାହାକୁ ସେହି ମତଲବରେ ବହୁ ସମ୍ମଭୋହନ ଦ୍ଵାରା ବାଉଳା କରି ରଖା 
ଯାଉଥୁ୍‌ବ, ତାହାରି ଦୃଷ୍ଟାନ୍ତ | 


ମୋ” ସହିତ ମୋ” ପରି ଅନ୍ୟମାନେ ମଧ୍ଯ ଅଛନ୍ତି, ସେମାନେ ଅଛନ୍ତି 
ବୋଲି ମୁଁ ଅଛି ଏବଂ ତେଣୁ ସେମାନେ ସମସ୍ତେ ମଧ୍ୟ ମୋହରି ପରି ଏହି 
ପୃଥବୀନାମକ ଆମ ସମସ୍ତଙ୍କ ରୂମିରେ ନିଜର ଜଢୀବନଗୁଡ଼ିକୁ ଗଢ଼ିବାର ଓ ବଞ୍ଚୁବାର 
ଅବଶ୍ୟ ଭରସା ପାଇବେ, ଏହି ବିଚାରଟିକୁ ଆମେ ଅନ୍ଯ ସଚେତନତା ବୋଲି ଯଦି 
କହିବା, ତେବେ ସ୍ବୀକାର କରିବାକୁ ହେବ ଯେ, ତାହା ଏ ପର୍ଯ୍ୟନ୍ତ କାର୍ଯ୍ୟତଃ କେବଳ 
ଦୟାଯାଏ ହିଁ ଆସିପାରିଛି । ଆମ ସହିତ ଦରିଦ୍ରମାନେ ଅଛନ୍ତି, ସେମାନଙ୍କୁ ଦୟା 
କରିବା କରଁବ୍ଯ, ଭାରତବର୍ଷରେ ଏହି ସନାତନ ଚଳଣିଟି ଆମ ଶାସ୍ତ୍ର ଓ 
ପୂରାଣମାନଙ୍କରେ ମଧ୍ୟ କେତେ ନା କେତେ ପ୍ରଶଂସା ଲାଭ କରି ଆସିଛି । ଦୟାଳୁ 
ମଣିଷ ଅର୍ଥାତ୍‌ ଦାତାନାମକ ଗୋଟିଏ ଦେବତା କାଟର ମଣିଷ । ହରିଶ୍ଚନ୍ଦ୍ର ଓ କର୍ଣ୍ଣ 
ରତ୍ୟାଦି ଦାତାମାନଙ୍କୁ ଏପର୍ଯ୍ୟନ୍ତ ମଧ୍ୟ ପିଲାମାନଙ୍କ ସହିତ ପରିଚିତ କରାଇ ଦିଆଯାଉଛି 
। ଯାହାର ଅଧ୍ବକ ଅଛି, ସିଏ ଅଳପ ଥବା ମନୁଷ୍ଯମାନଙ୍କୁ ସାହାଯ୍ୟ କରିବ, ଦୟା 
ଦେଖାଇବ । ଦୟାରେ ପୂଣ୍ଯ ରହିଛି ଏବଂ ତେଣୁ ତାହାର ଆଚରଣ କରିପାରିଲେ 
ଆମେ ପରମେଶ୍ବରଙ୍କର ଅବଶ୍ୟ ପ୍ରିୟ ବି ହୋଇପାରିବା । ଏହି ଦୟାବାନ୍‌ 
ମନୁଷ୍ଯମାନଙ୍କୁ ପ୍ରାତ୍ୟହିକ ଅର୍ଥରେ ସମ୍ଭବତଃ କାଳେ କାଳେ ହୃଦୟବାନ୍‌ ବୋଲି 

କୁହାଯାଇ ଆସିଛି । ସ୍ଵାଧୀନ ଭାରତବର୍ଷରେ ଏବେ ମଧ୍ଯ ଯାବତୀୟ ସାମୂହିକ 
କଲ୍ୟାଣମୂଳକ କାରବାର ଅନେକତଃ ସେହି ଦୟାରେ ଚାଲିଛି କି ? ଭିକାରିକୁ 
ପଇସାଏ ପାହୁଲାଏ ଦେଲାବେଳେ ଆମେ ନିଜକୁ ସେହିପରି ଭାରି ଉଦାର ସତେଅବା 
ଆଉକିଛି ବିରଳ ତଥା ବିଶେଷ ପ୍ରାଣୀ ବୋଲି ଅନୁଭବ କରିଥାଉ କି ? ଅନେକେ 
ତ ଛିଣ୍ଡା ଚିରା ଲୁଗାପଟା ସଂଗ୍ରହ କରି କେଡ଼େ ଖୁସୀରେ ଗୋଟିଏ ସାଂଗଠନିକ 
ଓ୍ିପଚାରିକତାକୁ ମାଧ୍ୟମ କରି ସେତିକି ମଧ୍ୟ ନଥ୍‌ବା ଆଉମାନଙ୍କୁ ଦାନ କରୁଥୁବା 
ସମୟରେ ପ୍ରସନ୍ଧ ହେଲାପରି ଖୁବ୍‌ ଦେଖା ବି ଯାଆନ୍ତି । ଏହିଭଳି ଉଦାରତାନାମକ 
ଗୁଣଟିଏ ଆହୁରି ବବି ପାଇଲେ ସମାଜରେ ଦୁଃଖ ବୋଲି କିଛିହେଲେ ରହିବ ନାହିଁ 
ବୋଲି ଆମଭିତରୁ ଯଦି କେହି ସ୍ଵପ୍ନ ଦେଖୁଥୁବେ, ତେବେ ଆମେ ସେମାନଙ୍କୁ କ'ଣ 
ବୋଲି କହିବା ଏବଂ ଏଭଳି ଆଚରଣକୁ ଦେଖ ଆମ ଭିତରେ ପ୍ରକୃତରେ କିପରି 
ପ୍ରତିକ୍ରିୟା ମଧ୍ଯ ହେବ ? 


ଏକ ଜନମଙ୍ଗଳ ରାଷ୍ଟ୍ରର ମାଲିକ ହିସାବରେ ସରକାରଙ୍କ ମାହାଲଟାରୁ 
ଯେଉଁସବୁ କଲ୍ୟାଣକର କାର୍ଯ୍ୟଗୁଡ଼ିକୁ କରାଯାଉଛି, - କରଜ ଦିଆଯାଉଛି, ନୂଆ 
ନୂଆ କର୍ମସଂସ୍କାନର ସୃଷ୍ଟି ହେଉଛି, କୃଷକକୁ ସହାୟତା ମିଳୁଛି, ରସକୁଲର ପିଲାମାନଙ୍କୁ 
ମଧ୍ଯାହ୍ନଭୋଜନ ଦିଆ ହେଉଛି, ଦରିଦ୍ର ଘରର ପିଲାମାନଙ୍କୁ ଆବାସିକ ବିଦ୍ଯାଳୟ 
ମାନଙ୍କୁ ଆଣି ସେମାନଙ୍କୁ ଆହାର, ଆଛାଦନ ଏବଂ ପାଠୋପକରଣ ଯୋଗାଇ ଦେବାର 
ବୃହତ୍‌ ବ୍ୟଯବସ୍ଥାମାନ କରିବାରେ କୋଟି କୋଟି ଅଟକଳରେ ବରାଦ କରାଯାଉଛି, 
ସଂପୃକ୍ତ ଉପରିସ୍ପମାନେ ପ୍ରଧାନତଃ ଦୟାପ୍ରଦର୍ଶନର ଏକ ନିକୃଷ୍ଟ ଦୃଷ୍ଚି ସହିତ ସତେଅବା 
ଉପରେ ଆଇ ତଳଆଡ଼େ ଏଣୁତେଣୁ କିଛି ବତାଇ ଦେବାର ପ୍ରାୟ ଏକ ସ୍ପହାହୀନ 
ଦୃଷ୍ଟିରେ ସେଗୁଡ଼ିକୁ ତୁଲାଉ ନାହାନ୍ତି କି ୨? ଅଳପ ପଟଟା ଉପରେ ଅଛି ଏବଂ 
ତଳସ୍ତରଟା ଉପକୃତ ହେଉଛି । ଦାରିଦ୍ରଯକାଳୀନ ଭଳି ଭଳି ସହାୟତା ଉପଲବ୍ଧ 
ହେଉଛି, କିନୁ ଦାରିଦ୍ର ଘୁଞ୍ଚନାହିଁ । ମସ୍ତ ମସ୍ତ ଯୋଜନା ବହୁ ଦୟାମିଶ୍ରିତ ବୁଵିକୁ 
କାମରେ ଲଗାଇ ଉଚ୍ଚ ନଅରମାନେ କରୁଛନ୍ତି ¬ ତଥାପି ରାତିଟା ଲାଗି ହିଁ ରହିଛି । 
ଭାରତବର୍ଷରେ ବନ୍ୟା, ବାତ୍ୟା, ମରୁଡ଼ି, ଭୂମିକଅ ଆଦି ବିପର୍ଯ୍ୟୟ ଲାଗି ରହିଛି, ¬ 
ମହାମାରୀ ବ୍ୟାପି ଯାଉଛି, - ସହସ୍ତ ସଂଖ୍ୟାରେ ମଣିଷମାନେ ମରୁଛନ୍ତି । ତ୍ରାଣ 
ପହଞ୍ଚାରବାରେ ରାଜାମାନଙ୍କୁ ଘଡ଼ିଏ ବିଶ୍ରାମ ସକାଶେ ବି ବେଳ ନାହିଁ, ବିଦେଶରୁ 
ଶଗଡ଼ ଶଗଡ଼ ନଗଦ ସହାୟତା ଆସି ପହଞ୍ଚ୍‌ ଯାଉଛି । ଏବଂ, ଭଗବାନ ଏହି 
ଦେଶଟାକୁ ଏପରି ବିଚିତ୍ର କରି ରଖୁଛନ୍ତି ଯେ, ଅଧକ ପଟଟାରୁ ହିଁ ଲୋକେ ମରୁଛନ୍ତି | 
ସମାଜଟା ସତେଅବା ପ୍ରକୃତିକୁ ମଧ୍ଯ ଏପରି ବୋକା ବନାଇ ରଖୁଛି ଯେ ଯାବତୀୟ 

ବିପଦ ଏବଂ ବିପର୍ଯ୍ୟୟ ସର୍ବଦା ସେହି ଅଧ୍ବକଙ୍କର ସଂସାରଟା ଉପରେ ଯାଇ ଦାଉ 
ସାଧୁଛି। ଏଥୁରେ ପ୍ରାୟ କୌଣସି ବ୍ୟତିକ୍ରମ ଦେଖୁବାକୁ ମିଳୁନାହିଁ । ଲୋକେ 
ମରୁଛନ୍ତି ଏବଂ ସହୁଛନ୍ତି 


ନାନା ଦୁର୍ବୃଵିପୂର୍ଣ ଅନୁକମ୍ପା ଦ୍ଵାରା କେଡ଼େ ବଳବାନ୍‌ ହୋଇ ଗୋଟାଏ 
ହାତୀପରି ଚାଲୁଥିବା ରାଷ୍ଟ୍ର ଅର୍ଥାତ୍‌ ସରକାରଟା ସେହି ଅଳପପଟଟାର ସବାଆଗ 
ଯେଉଁମାନଙ୍କୁ ନେଇ ଚାଲିଛି, ସେହିମାନଙ୍କର ବିଶେଷ ସ୍ଵାର୍ଥଗୁଡ଼ାକୁ ଜାଣିବାକୁ ହିଁ 
ଆପଣାର ସବାବଡ଼ ତଥା ସବାଆଗ ଧର୍ମବତ୍‌ ଗ୍ରହଣ କରିନେଇଛି । ଧନୀମାନଙ୍କର 
ପଟ ଓ ପାଠୁଆମାନଙ୍କର ପଟ । ଏଠାରୁ ବିଦାୟ ନେଇଥୁବା ବିଦେଶୀ ରାଜସଭ୍ତାଟାକୁ 
ଏଠାରେ ବଞ୍ଚାଇ ରଖ୍ବାର ନିତ୍ୟମିହନ୍ତରେ ଲାଗିଥବାର ପଟ । ଯାହାହେଉ ପଛକେ, 
ଦୟା କରିବାର ତହବିଲଟା ଆହୁରି ଦଶ ବା ପନ୍ଦରଗୁଣ ମୋଟା ହେଉ ପଛକେ, 
ସ୍ପିତାବସ୍ଥାଟା ଅବଶ୍ୟ ରହିବ । ଯେଉଁ ପୂର୍ବରଜାମାନେ ଗୋଟାଏ ସଂଗ୍ରାମଦ୍ଵାରା ଏଠୁ 
ବିଦା ହୋଇ ଚାଲିଗଲେ, ଆମର ଉଚ୍ଚତମ ସରବରାକାରମାନେ ସକଳ ମିହନ୍ତ କରି 
ବର୍ରମାନ ଭାରତବର୍ଷରେ ସେହିମାନଙ୍କର ବେହେରାଣିଆ ଦାୟାଦ ହୋଇ ରାଜତ୍‌ 
କରିବା ନିମିତ୍ତ ଏହି ଯାବତୀୟ ଫନ୍ଦିମାନଙ୍କୁ ବଳବତ୍ତର କରି ରଖୁବାର କୌଣସି 
ସଂକଳ୍ପ କରିନାହାନ୍ତି ତ | ସେମାନଙ୍କର ସର୍ବବିଧ କାଇଦାମାନେ ତେବେ ଏବେ 
ଦେଶରେ ଆମକୁ ବାରମ୍ବାର ସେହି ଅମଙ୍ଗଳ କଥାଟାକୁ ସ୍ମରଣ କରାଇ ଦେଉଛନ୍ତି 
କାହିଁକି କେଜାଣି ? ସେମାନଙ୍କର ଆଚରଣରୁ ମନେ ହେଉଛି, ସେମାନେ ଏହି 
ଦିଗରେ କ୍ରମେ ବେଶ୍‌ ଦୀର୍ଘମିଆଦୀ କୂଟମାନ କରିବାକୁ ମଧ୍ୟ ବେଶ୍‌ ଉତ୍ସାହୀ ହେଲେଣି 
। ସେମାନଙ୍କର ନିଜ ଶାବକମାନଙ୍କୁ ମଧ୍ୟ ସେମାନେ ଅନୁରୂପ ଭାବରେ ତାଲୀମ 
ଦେବାର ବରାଦ କଲେଣି । ଏବଂ, ସେମାନଙ୍କର ସେହି ଚିହ୍ନା ଯନ୍ତ୍ରଗୁଡ଼ାକ ଯେପରି 
ଗୋଟାଏ ସରକାର ଚାଲୁଛି ବୋଲି ପ୍ରତୀତିମାନ ଦେବ, ସେହି ମତଲବରେ ଅନୁଗତ 
ଶାସନତନ୍ତ୍ଟଟାଏ ଆହୁରି ଅଧ୍ବକ ବର୍ଷ ଯାଏ ଚଲାଇ ରଖ୍ନବା ସକାଶେ ଏକ ନାନାସ୍ତରୀୟ 
ବେତନଭୋଗୀ ଦଳ ତିଆରି କରିବାପାଇଁ ସେମାନେ ପାଠଗୁଡ଼ାକୁ ମଧ୍ୟ ଅନୁରୂପ 
ଅପ୍ରକାରେ ମଣାର ରଖାରବା ପାଇଁ କ୍ରିୟାଶୀଳ ହେଉଛନ୍ତି । ସେମାନଙ୍କ ପାଇଁ ଦେଶ 
ବୋଲି କିଛି ନାହିଁ । ଏପରି ଅଣବାବୁଆ ଏବଂ ଅଣମୂଳଦୁଆ ହୋଇ ସେମାନେ 
ଆପେ ମଧ୍ୟ କୋଉଯାଏ କ'ଣ ପାଇଁ ଯିବେ ବୋଲି ଭାବୁଛନ୍ତି କେଜାଣି ? 


ଭାରତବର୍ଷରେ କେଡ଼େ ଭବ୍ୟ ଭାବରେ ଏବେ ଯେଉଁମାନଙ୍କୁ ଆଦିବାସୀ 
ବୋଲି କୁହାଯାଉଛି ଏବଂ ସରକାରଙ୍କର ଖାତାମାନଙ୍କରେ ସେହି ନାମରେ ପଞ୍ଜୀକୃତ 

କରି ରଖାଯାଇଛି, ସକଳ ପ୍ରମାଣରୁ ସୂଚିତ ହୋଇଯାଉଛି ଯେ, ସେହିମାନେ ହିଁ 
ସେହି ଆଦ୍ୟ ସମୟରୁ ଏଠାରେ ରହି ଆସୁଛନ୍ତି । ତଥାକଥତ ଆର୍ଯ୍ୟଯୁଥ ଏହି 
ଭୂମିରେ ପହଞ୍ଚିବା ପୂର୍ବରୁ ସେମାନେ ଭାବୀ ସକଳ ଇତି ହାସର ମୂଳଦୁଆଟିକୁ ଗଢ଼ିଛନ୍ତି 
। ଏକ ଅସମାନ ସମାଜରେ ଆର୍ଯ୍ୟମାନେ ସେମାନଙ୍କୁ ଆଟବିକ ବୋଲି କହିଛନ୍ତି 
ଏବଂ ଅନାର୍ଯ୍ୟ ବୋଲି ଚିହ୍ନଟ କରି ରଖୁଛନ୍ତି । ଏବଂ ନିରାଟ ଅତିସ୍ପଷ୍ଟ କଥାଟି ମଧ୍ୟ 
ହେଉଛି ଯେ ଏମାନେ ଅସମାନତା ଜନିତ ସର୍ବବିଧ କଷଣକୁ ସର୍ବାଧ୍ବକ କାଳ ସହ୍ୟ 
କରିଛନ୍ତି । ସେହିପରି ଆଉଏକ ଅବର ଲୋକଭାଗକୁ ଅସ୍କଶ୍ଯ ବୋଲି କୁହାଯାଇଛି । 
ଆମ ମହାମ୍ାଙ୍କ ପ୍ରତି ସମ୍ମାନ ଦେଖାଇ ଏମାନଙ୍କୁ ଆମେ କେଡ଼େ ଆହ୍ଲାଦରେ ହରିଜନ 
ବୋଲି ସିନା କହିଲୁଣି, ତଥାପି ସେମାନଙ୍କର ପ୍ରତି ସମ୍ଭାନ୍ତ ଉଚ୍ଚମାନଙ୍କର ଦୃଷ୍ଟିଟା 
ସେହି ଆଗପରି ହିଁ ହାସ୍ୟାସଦ ହୋଇ ରହିଛି । ସଂବିଧାନ ଅନୁସାରେ ସେମାନେ 
ମଧ୍ୟ ନାଗରିକ ହୋଇ ସାରିଲେଣି ସିନା, କିନୁ ତଥାପି ଥଲାବାଲା ସେହି ଉଚ୍ଚତର 
ଥୋକେଙ୍କର ମୁଖ୍ୟତଃ ଦୟାର ପାତ୍ର ହୋଇ ରହିଛନ୍ତି । ଆଦିବାସୀଙ୍କ ପିଲା ପଢ଼ିବେ 
ବୋଲି ଅଲଗା କିସମର ଇସ୍କୁଲମାନ ବସାଯାଇଛି ସିନା, କିନ୍ତୁ ସେମାନଙ୍କୁ ବରଂ 
ଅଧକ ଏବଂ ବିଶେଷ ସୁଯୋଗ ଦେଇ ଯଥାସମ୍ଭବ ଶୀଘ୍ରାତିଶୀଘ୍ର ସାଙ୍ଗକୁ ନେଇ 
ଆସିବାର ଅଭିପ୍ରାୟରେ ଏସବୁ ମୋଟେ କିଛି କରା ହେଉନାହିଁ । ସେମାନେ ଆମ 
ପିଲାମାନଙ୍କ ସହିତ ଏକାଠି ବସି ଓ ଏକା ପାଠ ପଢ଼ି ଯେପରି ଆମ ପାରମ୍ପରିକ 
ଏକାଧ୍ୂବକାର ଅର୍ଥାତ୍‌ ବଳାକ୍ରାରଗୁଡ଼ିକୁ ଭଣ୍ଡୁର କରି ନଦିଅନ୍ତିୟ ସେହିପରି କୌଣସି 
ଶଠ ଅନ୍ୟମତି ସହିତ ସେଗୁଡ଼ିକର ବରାଦ ହେଉଛି | ଅଧ୍ବକାଂଶତଃ ଉପରେ ରହିଥୁବା 
ଆମେ ଧୋବମାନେ ହିଁ ସେହି ମଳିନ ଅବରମାନଙ୍କ ନିମନ୍ତେ ସବୁକଥା ନିର୍ବାରିତ 
କରି ଦେଉଛୁ । ସେ ଘରର ପିଲାଏ ଆମ ପିଲାଙ୍କ ସହିତ ସମାନ ସ୍ବୀକୃତି ସହିତ ପାଠ 
ପଢ଼ିବେ, ସଚେତନ ହେବେ, ଦେଶର ଜୀବନଭୂମିଟାକୁ ସବୁ ମଣିଷଙ୍କର ଏକ 
ଭୂମିରୂପେ ଗଢ଼ି ନେବାରେ ସମକକ୍ଷ ହୋଇ ସଚଳ ହୋଇ ପାରିବେ, ଏସବୁର 
କୌଣସି ପ୍ରଶ୍ନ ହିଁ ନାହିଁ । ଆଦିବାସୀ ଓ ହରିଜନ ଘରର ପିଲାଙ୍କ ଲାଗି ଯେଉଁସବୁ 
ଶିକ୍ଷାଂଆବାସର ଫୁଲାଣିଆ ବ୍ଯବସ୍ଥା ସବୁ ହୋଇଛି, ସେଠାରେ ଯେତିକି ପିଲା ବି 
ତଥାପି ଘରୁ ମୂଳଛିନ୍ନ ହୋଇ ଇସ୍କୁଲରୂପକ ଖୁଣ୍ଟଟାରେ ବନ୍ଧା ହେବାକୁ ଆସି ପହଞ୍ଚ 
ପାରୁଛନ୍ତିୟ ସେମାନେ ମଧ୍ୟ କେଉଁଠି ଥୟ ହୋଇ ଶେଷଯାଏ ରହି ପାରୁଛନ୍ତି ? ପ୍ରାୟ 
ଏକ ନିୟମ ମାନୁଥଲା ପରି ଏସବୁ ଥାନ ସେମାନଙ୍କ ନିମନ୍ତେ ମୋଟେ ତିଆରି 
ହୋରନାହିଁ ବୋଲି ଜାଣି ମୁହଁ ଆମ୍ବିଳା କରି ପୂନର୍ବାର ନିଜ ଘରକୁ ଛୁ' କରୁଛନ୍ତି । 
ବଢ଼ିଆ କରୁଛନ୍ତି | 

ଆଦିବାସୀ ପିଲା ଇସ୍କୁଲରେ ପାଠ ବୋଲି ଯାହା ପଢୁଛନ୍ତି ସେଗୁଡ଼ିକୁ 
ସେମାନଙ୍କର ସମାଜଟିରେ ସାନରୁ ବଡ଼ ହୋଇଥୁବା କେହି ସ୍କିର କରୁନାହାନ୍ତି । 
ଯେଉଁ ବାହାର ସରକାରୀ ଡିପୋମାନଙ୍କର ବାଚୁମାନେ ଶିକ୍ଷା-ବିଶେଷଞ୍ଞ ବୋଲାଇ 
ଏହି କର୍ମଟିକୁ କରୁଛନ୍ତି, ବିଚରା ସେମାନଙ୍କୁ କ'ଣ ପାଇଁ ଦୋଷ ଢ଼ାଳିଦେଲା ପରି 
ଶିକ୍ଷାବିତ୍‌ ବୋଲି କୁହାଯିବ ? ସେମାନେ ତ ଗୋଟାଏ କଳରେ ଗୋଲାମ ହୋଇ 
ରହିଛନ୍ତି । ବେତନଭୋଗୀ ହୋଇଥ୍‌ବାରୁ ଯାହାକିଛି କରୁଛନ୍ତି । ତେଲଘଡ଼ିଟା 
ଉପରେ ପରିପୂର୍ଣ ଧ୍ୟାନ ରହିଥୁବା ଆଜ୍ଞାମାନେ ଶିକ୍ଷାରେ ସତକୁ ସତ କୌଣସି ରୁଚି 
ରହିଥିବାରୁ ଯେ ଏହି ଘାଟକୁ ଆସି ଏତେ ଏତେ ବିଷୟରେ ମନୋନିବେଶ କରୁଛନ୍ତି, 
ବାବୁ ତୁମେ ସେମାନଙ୍କ ଠାରୁ ଏପରି କୌଣସି ଆଶା କଲେ ହୁଏତ ଗୁର୍ଦଧ ଅନ୍ୟାୟ ବି 
କରିବ । ସେମାନେ ଦୈବ ନିର୍ଦ୍ଦେଶରେ ଆସିଛନ୍ତି ଏବଂ ଏଠାରେ ଅଢ଼େଇନ୍ଦିନ 
ନିମନ୍ତେ ଯନ୍ତ୍ରାରୂଢ଼ ହୋଇଛନ୍ତି । ସମ୍ଭବତଃ ଶିକ୍ଷକ ବନି ଦିନଟାଏ ମଧ୍ୟ ପିଲାମାନଙ୍କୁ 
ପାଠ ପଢ଼ାଇ ନାହାନ୍ତି । ଏବଂ, ଯେଉଁମାନେ ପାଠ ପଢ଼ାଇବାର ଦାୟିତ୍ବରେ ଅଛନ୍ତି, 
ସେମାନେ କୋଉ ମନସୁଖରେ ଏବଂ ଭିତର ରାଜିରେ ଆପଣାର କର୍ମଟିକୁ ତୁଲାଉଛନ୍ତି ! 
ପୁନଶ୍ଚ ଆମେ ଏପରି ଏକ ଇଙ୍ଗିତ ପାଇଲେ ମୋଟେ ବିସ୍ନିତ ହେଦାନାହିଁ ଯେ 
ସେହି ଶିକ୍ଷକମାନଙ୍କ ପଲ ଭିତରେ ଅଧ୍ବକତର ଭାଗଟା ନିଜର ସେହି ଛାତ୍ରମାନଙ୍କୁ 
ନିତାନ୍ତ ହେୟ ବୋଲି ହତାଦର କରୁଛି ଏବଂ ସେମାନଙ୍କର ପ୍ରକୃତରେ କୌଣସି ପାଠ 
ହେବ ବୋଲି ଖୁଅଟାଏ ବି ବିଶ୍ଵାସ କରୁନାହିଁ । ଭାରତବର୍ଷରେ ଏହିପରି ଗୋଟିଏ 
ତଥାକଥୂୃତ ରୀତିରେ ସରକାରଙ୍କ ଶାସନଟା ଭିତରେ ତ କେତେ କଥା ଚାଲୁଛି ! 
ରିକ୍୍‌ାଚାଳକମାନେ ଏତେ ବା ଏତେ ଦୂର ଜଣେ ଯାତ୍ରୀଙ୍କୁ ବୋହି ନେଲେ କେତେ 
ମଜୁରି ପାଇବା, ତାହାର ନିଷ୍ପରି ଉପରିସ୍ଥ ବାବୁମାନେ କରୁଛନ୍ତି, ପରାମର୍ଶ ନିମନ୍ତେ 
ସେମାନେ ସେମାନଙ୍କ ସହିତ ଏକାଠି ଆସି ବସିବାକୁ ଜଣେ ଦୁଇଜଣ ରିକ୍ଟାଚାଳକଙ୍କୁ 
ଡାକିବା ଉଚିତ ବୋଲି କେହି ବିଚାର କରୁନାହାନ୍ତି । ରେଲଷ୍ଟେସନ୍‌ ମାନଙ୍କରେ 
ଏତେଟା ବୋକଚା ବୋହିନେଲେ ବାବୁମାନେ କୁଲିକୁ କେତେ ମଜୁରି ଦେବେ, 
ତାହା ସ୍କିର ହେଲାବେଳେ କେତେଜଣ କୁଲିଙ୍କୁ ଡାକି ଏକତ୍ର ବସାଇ ପଚାରିବା 
ଆବଶ୍ୟକ ବୋଲି ଉପରର ମହାମତିମାନେ ମୋଟେ ଭାବୁନାହାନ୍ତି । ଅଳପ ପକ୍ଷଟା, 
ଭୋଗୀମାନଙ୍କର ପକ୍ଷଟା ବହୁତ ପକ୍ଷର ସର୍ବବିଧ ବରାଦ କରିଦେବାର ଆଜ୍ଞାମାଳ 
ପାଇ ଆମ ଏକାଳର ଭାରତଭୂମିରେ ପରିପୂର୍ଣ୍ଣ ଏକାଧ୍ଵକାର ଲାଭ କରିଛି। ସିଏ 
ଯେଉଁଟା ତାକୁ ନିଜକୁ ସୁହାଇବ ବୋଲି ଜାଣୁଛି, ଏଠି ସଂବିଧାନରୂପୀ ନୌକାର 
ମଙ୍ଗଟାକୁ ସେହିପରି ମୋଡ଼ିଦେଇ ପାରୁଛି । ବହୁ ପକ୍ଷଟା ସହୁଛି; ଯୁଗ ଯୁଗ ଧରି 

ସହିଛି, ଏବଂ ବର୍ର ମାନ ସ୍ଵାଧୀନ ଭାରତବର୍ଷରେ ପୂରା ଦିନ ଦିପ୍ରହରରେ ମଧ୍ୟ ସହି 
ଯାଉଛି । ଅନ୍ଧାର ଯେତିକି ଅନୁଗ୍ରହ କରିବ, ଆଲୋକ ସେତିକିକୁ ଭାଗ୍ୟବତ୍‌ ମାନି 
ନେଉଥବ, ତାହାରି ଫଳରେ ଆମ ଗଣତନ୍ତ୍ରଟା କ”ଣ ମାତ୍ର ଅଳପଙ୍କର ଗଣିକା ହୋଇ 
ରହିବା ଲାଗି ବାଧ୍ୟ ମଧ୍ୟ ହେଉଛି କି ? 


ଯେଉଁ ସମାଜରେ ଅଳପ ପକ୍ଷଟା ପ୍ରାୟ ନିରଙ୍କୁଶ ଭାବରେ ଉପଲବ୍ଧ ବାସ୍ତବ 
ଭାଗ୍ୟଗୁଡ଼ିକୁ ଭୋଗ କରୁଥାଏ, ସେଠାରେ ସଂସ୍କୃତି କହିଲେ ସମସ୍ତେ ଖାଲି ପଛକୁ ହିଁ 
ଅନାନ୍ତି, ନାହିଁ ନଥୁବା ପରିମାଣରେ ଫୁଲକିତ ହୁଅନି । ଏପରି ଏକ ଖଳ ପାଣ୍ରିତ୍ୟ 
ସେତେବେଳେ ସଂପୃକ୍ତ କ୍ଷେତ୍ରଗୁଡ଼ିକରେ ନେତୃତ ଗ୍ରହଣ କରୁଥାଏ; ଯାହାକି 


Pt 


ବରଁ ମାନଟାକୁ ସତେଅବା ମୋଟେ ଦେଖୁବନାହିଁ ବୋଲି ହିଁ ଅତୀତଟାକୁ 
ପେଢ଼ୀମାନଙ୍କରେ ସଜାଇ ଦେଖାଇବାରେ ଲାଗିଥାଏ । ଭାରତବର୍ଷରେ ସଂସ୍କୃତି- 
ଆଲୋଚନାର ମାହାଲ ମାନଙ୍କରେ ସେହି ଅତୀତଟା ହିଁ ଏତେମନ୍ତେ ଆକର୍ଷିତ କରି 
ଅନ୍ୟମନସ୍କ କରି ରଖଥାଏ ଯେ, ବର୍ରମାନଟା ବିଷୟରେ ସତେ ଅବା କାହାରି ହୋସ୍‌ 
ରହେନାହିଁ । ମନେହୁଏ, ଗୋଟାଏ ନିର୍ଦ୍ଦିଷ୍ଟ ମତଲବରେ ସର୍ବଭୋଗୀ ପକ୍ଷଟା ପ୍ରାୟ 
ଗୋଟାସୁଦ୍ଧା ଉଦ୍ଦେଶ୍ୟପୂର୍ଣ୍ଣ ଭାବରେ ସେଭଳି କରିବା ନିମନ୍ତେ ନିଷ୍ପଭିଟିଏ ଗ୍ରହଣ 
କରିଛି କି ? ଏବଂ, ଭାରତବର୍ଷରେ ସେହି ଅତୀତରେ କ'ଣ ବା ନଥିଲା ! ରଷିମାନେ 
ମନ୍ତ୍ରଉଚ୍ଚାରଣ କରୁଥିଲେ, ପୁଣ୍ୟବାନ୍‌ ରାଜାମାନେ ପ୍ରଜାରଞ୍ଜନ କରୁଥିଲେ, ଆସୁଣୁ 
ଯାଉଣୁ ସମସ୍ତେ ସତେଅବା ଆଦର୍ଶରେ ତଥା ଗୁଣବତ୍ତାରେ ପୃଥବୀଟାକୁ ଧନ୍ୟ କରି 
ରଖ୍ଥିଲେ । ଅଧ୍ୟାମୂର ଖାସ୍‌ ଶାସ୍ତମାନେ ଗୋଟାସୁବ୍ଧା ସେହି ଦେବତାମାନଙ୍କର ସ୍ବର୍ଗରୁ 
ହିଁ ବିଡ଼ା ବନ୍ଧା ହୋର ଏଠାକୁ ଆସିଥୁଲେ । ସେକାଳର ସଂସ୍କୃତ ଭାଷା ପ୍ରକୃତରେ 
ସେହିଠାରୁ ହିଁ ଏକ ସମ୍ପଭିରୂପେ ଭାରତଭୂମିକୁ ପ୍ରଦତ୍ତ ହୋଇଥଲା । ଏପରି କୌଣସି 
କ୍ଷେତ୍ର ନଥୁଲା, ଯେଉଁଥିରେ କି ଭାରତବର୍ଷର ଅଧ୍ବବାସୀମାନେ ପରମ ଉନ୍ର୍ଷର ଅଧବକାରୀ 
ହୋଇନଥଲେ । ଏସବୁ ଶୁଣିବାବେଳେ ମନ ଗୋଟାସୁଦ୍ଧା ଏହି ଭୂମିଟିକୁ ନେଇ 
କୃତଜ୍ଞତାରେ ଛଳଛଳ ହୋଇ ଉଠିବାପରି ବୋଧ ହୁଏ ଯେ, ସେଥୁରୁ କେବଳ ଏକ 
ପୂର୍ଣ ତୃପ୍ତିର ହିଁ ଅନୁଭବ ହୁଏ । ବର୍ଭମାନଟା ବିଷୟରେ ମଧ୍ୟ ଆଦୌ କୌଣସି 
ଆହ୍ବାନ ହିଁ ନାହିଁ ବୋଲି କେଡ଼େ ଅଳିଅଳରେ ଅନୁଭବ କରିହୁଏ । ଏବଂ, ସବୁ ଭରି 
ରହିଥୁୂବା ଏହି ଭାଗ୍ୟବନ୍ତ ସ୍ଥାନୀୟ ପୃଥବୀଟିରେ ସବୁକାଳେ ଯେ ନାନାବିଧ ଅସମାନତା 
ରାଜତ୍ଵ କରୁଥଲା, ଗୋଟିଏ ଜାତିଭେଦର ଅବିଚାରଟା ଯେ ମଣିଷମାନଙ୍କୁ ପରସ୍ପରଠାରୁ 
ନାନା ଦୂରତା ସହିତ ବାସ କରିବାକୁ ବାଧ୍ଯ କରୁଥଲା, ସେକଥାଟି ଉତ୍ତମପ୍ରକାରେ 
ଜାଣିଥୁଲେ ମଧ୍ୟ ଚତୁରମାନେ ସେହି ସତ୍ୟଟିର କୌଣସି ଉଲ୍ଲେଖ ହିଁ କରନ୍ତି ନାହିଁ । 

ଏବଂ, ସଂସ୍କୃତି କହିଲେ କ”ଣ ତୁଛା କେତେଟା ସମ୍ପର୍ରିକୁ ବୁଝାଏ ? 
ଗୋଟିଏ ଦେଶର ସଂସ୍କୃତି ସହିତ ପରିଚିତ ହେବାକୁ ହେଲେ ତେବେ କେବଳ 
ମିଉଜିଅମ୍‌ମାନଙ୍କରେ କେତେ ଘେରା ବୁଲି ଆସିଲେ ସବୁ ପରିଚୟ ସମ୍ଭବ ହୋଇଯିବ । 
ଅସଲ ସଂସ୍କୃତି ତ ଅସଲ ଅର୍ଥରେ ଲୋକମାନେ ବଞ୍ଚୁଥିବା ଜୀବନକୁ ହିଁ ବୁଝାଇବା 
ଉଚିତ । ସେଠାରେ ଏକ ଅଳପ ପକ୍ଷ ସଂଖ୍ୟାଧ୍ବକ ପକ୍ଷଟାକୁ ଗିଳିବାକୂୁ ଧାଇଁବାରେ 
ଲାଗିଛି କି ? ପାଞ୍ଚ, ପନ୍ଦର ବା ପଚାଶକୁ ବଞ୍ଚତ କରି ସେଠାରେ ବିଶେଷ କେତେକ 
ବର୍ଗ ପରିପୂର୍ଣ୍ଣ ଉତ୍ସାହରେ ଯଥାସମ୍ଭବ ସର୍ବବିଧ ସୁଯୋଗକୁ ଭୋଗ କରୁଛନ୍ତି କି ? 
ଏବଂ, ଆହୁରି ଅଧକ ବୀଭସ କଥାଟି ହେଉଛି, ସେଠାରେ ଚାଲିଥିବା ସରକାରଟା 
ମଧ୍ୟ ସେହି ଲଜାକର ନୃଶଂସ ଅରୀତିଟାକୁ ଘଣ୍ଟ ଘୋଡ଼ାଇ ରଖୁଛି । ଭାରତବର୍ଷର 
ସରକାର ପ୍ରାୟ ଯୋଜନାବଦ୍ଧ ଭାବରେ ସଂସ୍କୃତି ସମ୍ପର୍କିତ ଯେଉଁସବୁ ଗବେଷଣାର 
ପୃଷ୍ଠପୋଷକତା କରୁଛି, ସେଥୂରେ ସତେଅବା ବର୍ଭ ମାନର ବହୁ ବ୍ୟଭିଚାରପୂର୍ଣ୍ 
ବାସ୍ତବଟାକୁ ଘୋଡ଼ାଇ ରଖୁବା ନିମନ୍ତେ ହିଁ ଅଧ୍ବକ ଫିସାଦ କାର୍ଯ୍ୟ କରୁଛି ଏବଂ 
ରାତିଟାକୁ ଯଥାସମ୍ଭବ ଅଧ୍ବକରୁ ଅଧକ ଦୀର୍ଘ କରି ରଖୁବାର ଆନୁଷ୍ଠାନିକ ନାନା 
ଅପକୌଶଳ ଏବଂ ଅପସଂସ୍କୃତି ମଧ୍ଯରେ ଘନ କରି ରଖୁଛି । ଶିକ୍ଷା ବଦଳୁ ଏବଂ 
ନିହାତି ବଦଳୁ ବୋଲି ଠାଣିଯୁକ୍ତ କମିଶନମାନେ ଡକା ପାରିବାରେ ଲାଗିଛନ୍ତି ଏବଂ 
ତଥାପି ସେଗୁଡ଼କରୁ ଛଦାମେ ମଧ୍ଯ କାର୍ଯ୍ୟକାରୀ ହେଉନାହିଁ । ଉଚ୍ଚ ହାକିମ ଓ 
ରାଜନୀତି ଘରର ବାଉଁଆମାନେ ବେତନ ମାଧ୍ୟମରେ ହିଁ ଜାତୀୟ ତହବିଲର 
ତିନିଚତୁର୍ଥାଂଶରୁ ଅଧ୍ୟକ ମାରି ନେଉଛନ୍ତି, ତଥାପି ସବୁ ଗାଆଁରେ ରସ୍ଟୁଲ ନାହିଁ, 
ଗ୍ରାମସ୍ତରର ଶିକ୍ଷକ ନିମନ୍ତେ ପଇସା ନାହିଁ, ସିଏ ସ୍ପାୟୀ ଡ଼େରାଟିଏ ପକାଇ ଆପଣାର 
କର୍ମସ୍ଟାନରେ ଥୟ ହୋଇ ରହି ପାରନ୍ତା ବୋଲି ହୃଦୟଙ୍ଗମ କରି ତାକୁ ରହିବା ଘରଖଣ୍ଡେ 
ବି ଦିଆଯାଇ ପାରୁନାହିଁ । ଏହି ଅପସଂସ୍କୃତି ଗୁଡ଼ାକୁ ଉଖାରି ଗବେଷଣା ସିନା ହୁଅନ୍ତା, 
ଏବଂ ବଞ୍ଚୁତମାନଙ୍କର ବୁଝିବା ଭଳି ଭାଷାରେ ମଧ୍ୟ ହୁଅନ୍ତା, ¬ ସେମାନଙ୍କୁ ଜାଗରୂକ 
କରାନ୍ତା, ¬ ତେବେ ସିନା ଏହି ବାବୁମାନେ ସାଧୁୂତାର ସହିତ କିଛି କରୁଛଚ୍ି ବୋଲି 
ସଙ୍କେତ ମିଳନ୍ତା ! 


ଏହି ଧୋବ, ନିହାତି ଅମଙ୍ଗ ଓ ସୁକୂମାର ମାନଙ୍କର ଗତି ଓ ରୀତିକୁ ଦେଖୁଲେ 
କିଏ ପ୍ରକୃତରେ କହିବ ଯେ ସେମାନେ ଗୋଟିଏ ଗଣତନ୍ତ୍ରର ରାଷ୍ଟ୍ରୀୟ ଏବଂ ଜାତୀୟ 
ବରାଦ ଭିତରେ ଆପଣାକୁ ନିୟୋଜିତ କରି ରଖୁଛନ୍ତି । ସେମାନଙ୍କର ଜୀବନଶୈଳୀ, 
ସେମାନଙ୍କର ଚିତ୍ତବୃଭି, ସେମାନଙ୍କର ଅହରହ ପାଦ ପଡୁଥବା ଏହି ମହମହ 
ଦୋକାନସବୁୁ, ସେମାନଙ୍କର ନୟନକୁ ମନାଇ ରଖୁଥୁବା ବିଜ୍ଞାପନମାନେ, 

ସେମାନଙ୍କର ଅଳସପ୍ରହର ନିମନ୍ତେ ନିତି ଛାପାହୋର ବାହାରୁଥିବା ଖବରକାଗଜ, 
ଏପରିକି ସେମାନେ ବିଳାସମୂଗୟା କରି ବୁଲୁଥିବା ସାହିତ୍ୟର ତୋଟା ଓ ବୁଦାଗୁଡ଼ିକ, 
- ଏଗୁଡ଼ାକ ମଧ୍ୟରୁ କୋଉଟାକୁ ଦେଖଲେ ଏତେଟିକିଏ ଗନ୍ଧ ବି ମିଳିବ ଯେ ଏହି 
ବିଶାଳମାନେ ସତକୁ ସତ ଗଣତନ୍ତ୍ରର ଗଣଙ୍କ ନିମନ୍ତେ ନିଯୁକ୍ତ ହୋର ରହିଛନ୍ତି ? 
ସେମାନଙ୍କର ଏହି କାମସ୍ପର୍ଶଲୋଭୀ ତଥାକଥୂତ ସାଂସ୍କୃତିକ ଦାଣ୍ଡିଗୁଡ଼ିକୁ ନେର 
ଗବେଷଣା ତ ଦୂରର କଥା, କିଛି ମୁକ୍ତ ଆଲୋଚନା ବି ତ ହୋଇରପାରନ୍ତା ଏବଂ 
ଗଣମାନଙ୍କୁ ସବାଆଗରେ ରଖୁ ହୋଇପାରନ୍ତା । ତେବେ ତ ସେହି ଜନଗଣ ହିଁ 
ଦେଶର ଉଚ୍ଚ  ମହକୁମାଗୁଡଢ଼ିକର ଚକଚକ ଚାନ୍ଦମାନଙ୍କୁ ଓଲାରି ପକାଇବାକୁ ଆପେ 
ଆପେ ବାହାରି ପଡ଼ନ୍ତେ, ଏହି ଯାବତୀୟ ମିଛ ଚେହେରାମାନଙ୍କୁ ପ୍ରତ୍ୟାଖ୍ୟାନ କରନ୍ତେ 
ଏବଂ ସାଆନ୍ତମାନଙ୍କୁ ସେମାନଙ୍କ ଗାଆଁଯାଏ ଏବଂ ବସ୍ତି ଯାଏ ଆସିବା ସକାଶେ 
ବାଧ୍ୟ କରନ୍ତେ । ଏବଂ ସ୍ଵର୍ଗର ଦେବତାମାନେ ବି ତାହାକୁ ହିଁ ଅସଲ ସଂସ୍କୃତି ବୋଲି 
କହନ୍ତେ ଏବଂ ଗଣତନ୍ତ୍ରକୁ ଆଶିଷ ପ୍ରଦାନ କରନ୍ତେ ! 


ସ୍ବାଧୀନ ଭାରତବର୍ଷରେ ଆଦିବାସୀଙ୍କ ବିଷୟରେ ଘୋର ଗବେଷଣାମାନ 
ଚାଲିଛି । ଏକାଧକ ବିଶ୍ବବିଦ୍ୟାଳୟରେ ଯେପରି ବିଦ୍ଵାନ୍‌ ବଡ଼ଲୋକମାନେ ଦରିଦ୍ର 
ବର୍ଗଙ୍କ ବିଷୟରେ ଗବେଷଣାରତ ଅଛନ୍ତି, ଏଇଟି ମଧ୍ୟ ପ୍ରାୟ ସେହିଭଳି ଗୋଟିଏ 
କଥା । ଗବେଷଣାରୁ ଡିଗ୍ରୀ ମିଳିବ, ଏବଂ ସେହି ଡ଼ିଗ୍ରୀଙକୁ ଦେଖାଇ ଜୀବିକାର 
କ୍ଷେତ୍ରରେ ପଦୋନ୍ସତି ହେବ, ସଚରାଚର ସେଇଥପାଇଁ। ନିଜେ ଆଦିବାସୀମାନେ 
ସେମାନଙ୍କୁ ବିଷୟ କରି ଏତେ ଏତେ ଜ୍ଞାନମନ୍ସନ ଦେଶରେ ଚାଲିଛି ବୋଲି ସମ୍ଭବତଃ 
ସମ୍ବାଦ ବି ପାଉନାହାନ୍ତି । ବହିମାନ ବି ଲେଖା ହେଉଛି, ମନସ୍ବୀମାନଙ୍କର ମେଳରେ 
ଉଚ୍ଚପ୍ରଶଂ ସିତ ହେଉଛି; ପ୍ରାୟ ସବୁଯାକ ଇଂରାଜୀ ଭାଷାରେ ଲେଖା ହେଉଛି । 
ବୌବ୍ଧିକ ଆବଶ୍ୟକତାର ଗଣିତଗୁଡ଼ିକୁ କଷି ଉଚ୍ଚଶିକ୍ଷାର ସୁଧୀର ଇନ୍ଦ୍ରମାନେ ସତେଅବା 
କେବଳ ଆପଣାର ପ୍ରାତ୍ୟର୍ଥେ ହିଁ ବିଶ୍ଵବିଦ୍ୟାଳୟର ସେହି ବିଶେଷ ପେଣ୍ଡମାନଙ୍କରେ 
ରଂରାଜୀକୁ ହିଁ ରାଜଭାଷା କରି ରଖୁଛନ୍ତି । ତେଣୁ, ଆଦୌ କାହାର କୌଣସି 
ଆଘାତ ନଦେର ଖୁବ୍‌ ନମ୍ରଭାବରେ କୁହାଯାଇ ବି ପାରିବ ଯେ, ବାବୁମାନେ କେବଳ 
ନିଜର ମନୋରଞ୍ଜନ ସକାଶେ ହିଁ ଗବେଷଣା ଗୁଡ଼ିକୁ କରୁଛନ୍ତି । ସତ ମନ ସତକୁ 
ସତ ଥୁବ କି ନଥିବ କେଢାଣି ? କହିବା ବାହୁଲ୍ୟ ଯେ ସେଥୁରେ ପୂରା ଥାଟଟାଯାକ 
ସତେଅବା ଖୁବ୍‌ ଭାବିଚିନ୍ତି ଅଣଆଦିବାସୀଏ ହିଁ ଅଛନ୍ତି । ଗବେଷଣା-ପାଲାରୁ 
ମୁକାମଟାଏ ମିଳିଯିବା ମାତ୍ରକେ ଭାଗ୍ୟର ଅନୁରୋଧରେ ଦରଦୀ ଜ୍ଞାନୀମାନେ ଆଉ 
ଆଦୌ ନିଜର ସେହି ଗବେଷଣାର ଆଗ୍ରହକ୍ଷେତ୍ରଟି ସହିତ ସଂପୃକ୍ତ ହୋଇ ରହୁଛି 

କି ନାହିଁ, ଆଉକିଛି ଖୋଳତାଡ଼ କଲେ ସେଇଟା ମଧ୍ୟ ଅଲବତ ଧରା ପଡ଼ି ଯାଆନ୍ତା 
। ଚାଲ ଏମିତି ବି କହିବା ଯେ ଆଦିବାସୀ-ଗବେଷଣାର କ୍ଷେତ୍ରରେ ଆଦିବାସୀମାନେ 
କାର୍ଯ୍ୟତଃ କଞ୍ଜାମାଲ ପରି ହୋର ରହିଛନ୍ତି ଏବଂ ବିଶାରଦ ହରିମିଶ୍ରମାନେ ଖୁଆଲଟାଏ 
ହେବାମାତ୍ରକେ ଆସି ସେମାନଙ୍କର ବାରିରେ ପହଞ୍ଚ ଯାଉଛନ୍ତି ଓ କଦଳୀକାନ୍ଦି ମାନଙ୍କୁ 
କାଟି ନେଉଛନ୍ତି । ଏ ସଂସାରରେ ମୂର୍ଖମାନେ ରହିଛନ୍ତି ବୋଲି ସିନା ପଣ୍ଡିତମାନେ 
ଲାଭବାନ୍‌ ହୋଇ ପାରୁଛନ୍ତି ! ସ୍ମରଣ ରଖୁବା ଉଚିତ ଯେ ଆମ ଦେଶରେ କେନ୍ଦ୍ର 
ସମେତ ରାଜ୍ୟମାନଙ୍କରେ ଥୁବା ଆଦିବାସୀ-ବିଷୟକ ଗବେଷଣା-ବିଭାଗମାନ ରହିଛି 
ଓ ଏକା ଧ୍ୂସାରେ ଚାଲୁଛି । 


ଘଟଣାକ୍ରମଟା କହୁଛି ଯେ, ଆଦିବାସୀ ମାନଙ୍କର ସଂସ୍କୃତିଟା ହିଁ କୁଆଡ଼େ 
ଅଣଆଦିବାସୀ ଆଞ୍ଞାମାନଙ୍କୁ ସବାଆଗ ଆକୃଷ୍ଣ କରିଥାଏ । ଆଦିବାସୀଙ୍କର ଗୀତ, 
ନାଚ, ପର୍ବପାଳନ, ମୁକ୍ତ ଜୀବନ, — ଏଗୁଡ଼ିକ ଅଣଆଦିବାସୀର ପିଭଟାକୁ ଏତେ 
ପ୍ରବଳ ଭାବରେ ଚହଲାଇର ପକାଏ କାହିଁକି କେଜାଣି ? ପ୍ରଥମେ ପ୍ରଥମେ ଯେଉଁମାନେ 
ଆମ ଦେଶର ଉଚ୍ଟ ଶିକ୍ଷାମାହାଲ ମାନଙ୍କରେ ତେଣେ ବିଶେଷ ଭାବରେ ମନ କଲେ, 
ସେମାନେ ଲୋକଗୀତ ଏବଂ ଲୋକକାହାଣୀ ଗୁଡ଼ିକର ସଂଗ୍ରହ କରୁଥିଲେ । ସେହି 
ଉତ୍ସାହରେ ଗଦା ଗଦା ଗୀତ ଏବଂ ଗଳ୍ପ ସଂଗ୍ରହ କରାଗଲା ଓ ଏକତ୍ର ଗୁନ୍ଛାଯାଇ 
ବହିମାନ ବାହାରିଲା । ଅସଲ ଦେଶ ଏବଂ ଅସଲ ଲୋକଆମ୍ବାକୁ ଆପଣ ସେହି 
ଗୀତ ଏବଂ କାହାଣୀରୁ ହିଁ ପାଇବେ ବୋଲି କେତେ କେତେ ବୟାନ ମଧ୍ୟ ହୋଇଥଲା 
। ସେହିଗୁଡ଼ିକ ହିଁ ଗୋଟିଏ ମାଟିର ଅସଲ ସଂସ୍କୃତି ବୋଲି ଭାବ ଛଳଛଳ ଭାବରେ 
ବହୁ କଥା କୁହାଗଲା ! ସତେଯେପରି ଗୋଟିଏ ବିଶେଷ କାଟର ପଲେ ମଣିଷ 
କେଉଁଠାରୁ ଚେର କାଟିଦେଇ ଭାରି ଲକ୍ଷ୍ମୀଛଡ଼ା ହୋଇ ଏଣେ ଆମ ତଥାକଥତ ଆଧୁନିକ 
ଜୀବନର ମଣ୍ଡନଗୁଡ଼ିକରେ ଛନ୍ଦି ହୋଇ ପଢ଼ିଥିଲେ, ଯାବତୀୟ ପାରସ୍ରିକତାର 
ଅବସରରେ ସର୍ବମୂଳ ସହଜତାଗୁଡ଼ିକୁ ହରାଇ ବସିଥିଲେ ଏବଂ ତେଣୁ ଆଦିବାସୀ 
ଜୀବନର ସ୍ଵଭାବସହଜତା ଗୁଡ଼ିକୁ ଦେଖୁ ପ୍ରାୟ ଲଙ୍ଗଳାମୁକୂଳା ହୋଇ ତା'ରି ଭିତରକୁ 
ଡ଼େଇଁ ପଡ଼ିଲେ । ବିଚରା ଯେଉଁ ଜୀବନଟି ମଧ୍ୟରେ ସଫଳତା ଲାଭ କରିବାର 
ଏକାଧୁକ କ୍ଷେତ୍ରରେ ସେମାନେ କ୍ଲାନ୍ତ ହୋଇ ଦଉଡୁଥଲେ ଏବଂ ନିଃସଙ୍ଗତାର 
ସଂକୀର୍ଭନ କରୁଥିଲେ, ତାହାରି ସନ୍ଦର୍ଭଟା ଉପରେ ଏକ ଅନ୍ୟଭଳି ସହଜସଂହତିର 
କିଞ୍ତ୍‌ ବାସ ପାଇ ପ୍ରାୟ ନାବାଳକ ମାନଙ୍କ ପରି ବାଉଳା ବି ହୋଇଗଲେ । କେଡ଼େ 
ନିର୍ଦୟ ଓ ନିର୍ମମ ପ୍ରକୃତରେ ସେମାନେ, ଯେଉଁମାନେ ଆଦିବାସୀଙ୍କ ଭିତରେ ରହିଥୁବା 
ମଣିଷଟାକୁ ଦେଖୁ ପାରଚ୍ତିନାହିଁ, ଅଥଚ ତା'ର ଗୀତ, ନାଚ ଏବଂ ବାଦ୍ୟଗୁଡ଼ାକରେ 

ବାତୁଳ ହୁଅନ୍ତି । ଏହିଗୁଡ଼ାକୁ ସେମାନେ ସଂସ୍କୃତି ବୋଲି କହନ୍ତି । ଏହି ଦେଖୁବାଟା 
ହେଉଛି ନିତାନ୍ତ ଅଧମମାନଙ୍କର ଦେଖୁବା, ଅମଣିଷମାନଙ୍କର ଦେଖୁବା । ଏବଂ, 
ଯେଉଁ ବ୍ୟବସ୍ଥାରେ ଏହିମାନେ ହିଁ ଯାବତୀୟ ନିୟମନ ତଥା ନିରୂପଣର ଶୀର୍ଷଥାନ 
ମାନଙ୍କରେ କ୍ଷମତାମାନଙ୍କର ଅଧ୍ବକାରୀ ହୋଇ ରହିଥାଆନ୍ି, ସେଠାରେ ଜୀବନର 
ଅସଲ ସମ୍ଭାବନାଗୁଡ଼ିକ କେବଳ ଲାଞ୍ଚିତ ହେବାରେ ହିଁ ଲାଗିଥାନ୍ତି । ପୁନଶ୍ଚ ଜୀବନଟା 
ହିଁ ଲାଞ୍ଚତ ହୋଇ ରହିଥୂଲେ ସଂସ୍କୃତିଟା ମଧ୍ଯ ପ୍ରକୃତରେ କ”ଣ କିଭଳି ହୋଇ 
ରହିଥିବ ଏବଂ, ମୋ” ବାଇଆ ବାବୁମାନେ ଟିକିଏ ଭାବିକରି କହିଲ, ଜୀବନକୁ 
ନଲୋଡ଼ି ତୁମେ ସଂସ୍କୃତିଟାକୁ ପୁଣି କିପରି ବି ଲୋଡ଼ି ପାରିବ ? କେବଳ ଆଦିବାସୀକୁ 
ନୁହେଁ, ତୁମେ ନିଜକୁ ମଧ୍ୟ ସତକୁ ସତ କେତେ ଯାଥାର୍ଥ୍ୟ ଦେଇ ଠାବ କରି ପାରିବ ? 


ଯେଉଁମାନେ ଆପଣାର ପାଞ୍ଚଟାଯାକ ମନରେ ଆଦିବାସୀକୁ ମନୁଷ୍ୟ ବୋଲି 
ଦେଖନ୍ତି ନାହିଁ ଏବଂ ମନୁଷ୍ୟ କରି ମୋଟୋ ରଖୁନାହାନ୍ତିୟ ଯେଉଁମାନେ ଆପଣାର 
ଯାବତୀୟ ଅନ୍ଦାଜ ଭିତରେ ଦେଶଟା ନିମନ୍ତେ, ଦଶଙ୍କ ନିମନ୍ତେ ଏବଂ ବୃହରର ଆଦୌ 
କୌଣସି ପୃଥିବୀ ନିମନ୍ତେ ମୋଟେ କୌଣସି ଥାନ ରଖନ୍ତିନାହିଁ, ଯେଉଁମାନେ ଆଧୁନିକ 
ଜୀବନର ସକଳ ସୁଖ ତଥା ଭୋଗାବଦାନ ଗୁଡ଼ିକୁ କେବଳ ନିଜର ବୃଦ୍ଧି ନିମନ୍ତେ ହିଁ 
ନାନା ଅନୁକୂଳ କାଇଦାର ଫିସାଦ ଭିତରେ ଯାବୁଡ଼ି ରଖୁଥାନ୍ତି, ଭାରତବର୍ଷର ପ୍ରାୟ 
ସର୍ବସ୍ତରୀୟ ନେତୃତ୍ବକୁ ଯେ ତୁହା ସେହିମାନେ ହାତର ପାଞ୍ଚ କରି ନେଉଛନ୍ତି, 
ଚତୁର୍ଦିଗକୁ ଅନାଇଦେବା ମାତ୍ରକେ ସବାଆଗ ସେହି କଥାଟା ହିଁ ଆଖରେ ଏଡ଼େ 
ଏଡ଼େ ହୋଇ ଦିଶିବାକୁ ଆରମ୍ଭ କରେ । ପୃଥ୍‌ବୀର ସାଂପ୍ରତିକ ପଟଟାରୁ 
ଓ୍ିପନିବେଶିକତାର ସକଳ ପ୍ରତିବନ୍ଧକ ହଟି ଯାଉଥବା ସମୟରେ ଭାରତବର୍ଷର ଏହି 
ଅଳପ ପକ୍ଷଟା ତଥାପି ସେହି ଆଦିମ ଦୂରାଗ୍ରହମାନଙ୍କୁ ଅଧ୍ୟକରୁ ଅଧ୍ଵକ ଅନମନୀୟତା 
ସହିତ କ ' ଣପାଇଁ ଯାବୁଡ଼ି ଧରିଛି ? ସେହି ଫିସାଦୀ ପକ୍ଷଟା ହିଁ ଏଠି ଆମ ଶାସନଘର 
ମାନଙ୍କରେ ବହୁ କୋଟିର ଅଟକଳମାନ କରି ପଇସା ଖରଚ କରୁଛି । ଦେଶର 
ବିକାଶସାଧନ କରୁଛି । ଏବଂ, ତାହାରି ମହିମାରେ ଦେଶ ଚୂଲୀକୁ ଯିବାରେ ଲାଗିଛି । 
ଦେଶବିକାଶର ହଲପ ଦେଇ ଗତ ଏହି କେତେ ଦଶନ୍ଧି ହେଲା କୋଟି କୋଟି ଅର୍ଥରାଶି 
ଖରଚ କରାଯାଉଛି । ତାହାର ଏକ ବୃହତ୍ଭାଗ ବିଦେଶରୁ କରଜସୂତ୍ରରେ ଆସୁଛି । 
କରଜ ବଢ଼ି ବଢ଼ି ଚାଲିଛି । ବର୍ଭମାନ ତ କେବଳ କିଛିକିଛି କଳନ୍ତରର ହିଁ ପରିଶୋଧ 
ହୋଇପାରୁଛି ଏବଂ ମୂଳଟା ଯେତିକି ସେତିକି ରହିଛି । ଆପଣାର ସହଜ ବୁଵିରେ 
ବେଳେ ବେଳେ କହିବାକୁ ମନ ହେଉଛି ଯେ ଭାରତବର୍ଷ ହୁଏତ ଅନନ୍ତକାଳ ଯାଏ 
କଳନ୍ତର ଭରିବାରେ ଲାଗିଥ୍‌ବ ଏବଂ ରଣମାନେ ଯେମିତି ସେମିତି ରହିଥ୍‌ବେ । 

ଏହି ପରି ଭାବରେ ନିତାନ୍ତ ଲାଭଜର ଭାବରେ ଆମ ଦେଶଟା ବାହାରର 
ମହାଜନମାନଙ୍କ ପାଖରେ ଏବଂ ସେହି ମର୍ମରେ ସେମାନଙ୍କର ରାଜନୀତିକ ଏବଂ 
ଅନ୍ୟାନ୍ୟ ସ୍ଵାର୍ଥପଯାଖରେ ସବୁଦିନ ଲାଗି ବନ୍ଧାପଡ଼ି ଯାଉନାହିଁ ତ ! 


ଅଧ୍ବକ ପରିମାଣର ଅର୍ଥରାଶି ଦେଶର ସତର ବିକାଶ ନିମେନ୍ତ ଖରଚ ହେବ 
ବୋଲି ଆସୁଛି । ମାତ୍ର, ଯେଉଁଠାରେ କୋଟି କୋଟି ମନୁଷ୍ଯ ସଂପୂର୍ଣ୍ଣ ଭବିଷ୍ଯହୀନ 
ତଥା ଭରସାହୀନ ହୋଇ ପଡ଼ି ରହିଛନ୍ତି, ବ୍ୟୟବରାଦ ଗୁଡ଼ିକ ସେଯାଏ କ୍ଚିତ୍‌ ପହଞ୍ଚ 
ପାରୁଛି । ଅର୍ଥନୈତିକ ବିବେକଟା ତ ସର୍ବତ୍ର ଅବଶ୍ଯ କହିବ ଯେ, ଯେଉଁମାନଙ୍କର 
ସଂବଳ ଅର୍ଥାତ୍‌ ବଳ ବୋଲି କିଛି ନାହିଁ, ସେମାନଙ୍କୁ ଅପର ଅନ୍ୟ ଉପରିସ୍ଥ ମାନଙ୍କର 
ଅଧୂକରୁ ଅଧ୍ବକ ସମୀପବର୍ଭୀ କରି ଆଣିବା ନିମନ୍ତେ ହିଁ ସବାଆଗ ଯାବତୀୟ ବୁଵି 
ଖରଚ ହେଉଥାଆନ୍ତା । ବୁଵ୍ିର ଘରେ, ଶାସନର ଘରେ ଯେଉଁମାନେ କେବଳ 
ସେହିମାନଙ୍କର ହିଁ ବୁଝି ଅଛି ବୋଲି ପୂରା ଗାରିମାରେ ଧରି ନେଇଛନ୍ତି, ସେମାନେ 
ଏବେ ମଧ୍ୟ ସେଦିଗରେ ସାଧୁତାର ସହିତ ମନ ଦେଇନାହାନ୍ତି । ଭାରତବର୍ଷକୂ ଏହି 
ଆଙ୍ଗୁଠିଗଣା ଅଛ୍ପ କେତେବର୍ଷ ମଧ୍ୟରେ ବିଶ୍ଵର ଏକ ବୃହତ୍‌ ଶକ୍ତିରୂପେ ତିଆରି କରି 
ନିଆଯିବ ବୋଲି ଉର୍ଚ୍ବ ତମ କ୍ଷମତାଘରର ମହନ୍ତମାନେ କେଡ଼େ ଗେହ୍ଲା ଗେହ୍ଲା ମୁଦ୍ରାରେ 
କହିବାରେ ଲାଗିଛନ୍ତି । ଭାରତର ବଜାରଗୁଡ଼ାକ ଆଧୁନିକତମ ଭୋଗବିଜ୍ଞାନର ପୂର୍ଣ 
ନିୟୋଜନ ବଳରେ ରାଜା ଓ ରାଣୀମାନଙ୍କର ବିପଣିବାଟିକା ସଦୃଶ ଚକଚକ 
ଦେଖାଯିବ, ଭାରତରେ ଭଳି ଭଳି ଆଧୁନିକତମ ଅସ୍ତ ତିଆରି ହେବ, ଆମର 
ସାମନ୍ତମାନେ ବିଶ୍ଵଦରବାର ମାନଙ୍କରେ ସର୍ବଦା ଓଜନିଆ ବୋଲି ସ୍ଵୀକୃତ ହେବେ, 
¬ ରାଜକୀୟ ଆପ୍ଯାୟନର ଅବସର ଗୁଡ଼ିକରେ ଏତେ ଏତେ ଛଟକରେ ସକଳ 
କାରବାର ଚାଲିବ ଯେ ଘରେ ଖାଇବାକୁ ସମସ୍ତଙ୍କ ପାଇଁ ଦାନା ନାହିଁ ବୋଲି ମୋଟେ 
ଖ୍ଆଲ ମଧ୍ୟ ରହିବନାହିଁ । ଅଳପମାନେ ଇନ୍ଦ୍ରତୁଲ୍ଯ ଅନମନସ୍କତା ମଧ୍ଯରେ 
ସତେଅବା ଚତୁର୍ଭୁଜ ହୋଇ ରହିଥ୍‌ବେ । 


ହଁ, ଘରର ସବୁ ପିଲା ରସ୍କୁଲକୁ ଆସୁନାହାନ୍ତିୟ ସବୁପିଲା ଆପଣାର 
ପ୍ରତିଭାଗୁଡ଼ିକର ପରିଚୟ ଯେପରି ଦେଇପାରନ୍ତେ, ସେଥ୍‌ପାଇଁ ସୁଯୋଗର ଦଵାରଗୁଡ଼ିକୁ 
ଆଦୌ ନ୍ୟାୟର ସହିତ ଖୋଲି ଦିଆ ଯାଇନାହିଁ । ପ୍ରକୃତ ଚାଷୀର ନିଜର ଜମିନାହିଁ । 
କୃଷି ସମେତ ଯାବତୀୟ ବିଜ୍ଞାନକୌଶଳକୁ ନିପଟ ବାବୁମାନଙ୍କ ପାଖରେ ଅକାମୀ 
କରି ରଖୁ ଦିଆଯାଇଛି । ଠକମାନେ ହିଁ ତୋରା ଦେଖା ଯାଉଛନ୍ତି ଏବଂ ଆହୁରି 
ଅଧକ ଭୋଗ ନିମନ୍ତେ ଯେପରି ଅଧକ ଏବଂ ଆହୁରି ଅଧ୍‌କ ମଉକା ମିଳିବ, 

ସେଥିଲାଗି ବହୁତ ବହୁତ ଅର୍ଥକୁ ମାରଣା କରି ନେଇ ନିଆଯାଉଛି । ଆହୁରି ଅଧକ 
ଅର୍ଥରାଶି ଲୋଡ଼ା, ତେଣୁ ଅଧକ ମଦ ବିକ୍ରୀ ହେଉ, ଅଧକ ଖଣି ଖୋଳିବାକୁ କଉଶଳୀ 
କମ୍ପାନୀମାନଙ୍କୁ ଡକାଯାଉ ଏବଂ ନିରୀହ ନାଗରିକମାନଙ୍କ ଜାତୀୟ ସ୍ଵାର୍ଥ ନାମରେ 
ବଳପ୍ରୟୋଗ ଦ୍ଵାରା ସେମାନଙ୍କର ଯାହିତାହି ସଂସାରଟାକୁ ଭାଙ୍ଗ ବିସ୍ଥାପିତ ହେବାପାଇଁ 
ବାଧ୍ୟ କରାଯାଉ । ଏବଂ, ସେମାନେ ଆପଭି କଲେ ଓ ନିଜ ସଂସାର ବୁଢ଼ିଯାଉଛି 
ବୋଲି ଅଶାନ୍ତ ହୋଇ ପଡ଼ିଲେ ସେମାନଙ୍କୁ ଫଉଜ ପଠାଇ ଲାଛି ଦିଆଯାଉ । 
ଏସବୁ ତ ନିତାନ୍ତ ଆଦିମ ଅମଣିଷମାନେ କରିପାରନ୍ତେ । ଭାରତବର୍ଷରେ ରାଷ୍ଟ୍ରକୁ 
ଖାସ୍‌ ନିଜର ସମ୍ପଭି ବୋଲି ମନେ କରୁଥୁବା ତଥାକଥ୍‌ତ ଉଚ୍ଚଶିକ୍ଷିତ ଓ 
ଉଚ୍ଚସ୍ତରୀୟମାନେ ହିଁ ତାହା କରୁଛଚ୍ତି । ଦେଶରେ ଯେତେବେଳେ ବନ୍ଧନମୁକ୍ତିର 
ସଂଗ୍ରାମଟିଏ ଲଢ଼ା ହେଉଥ୍‌ଲା, ସେତେବେଳେ ସର୍ବବିଧ ଅବକାଶରେ ଏହି 
ଅଧ୍କପକ୍ଷଟାର ରାତି ପାହିଁବ ବୋଲି ଆଗାମୀ ରାଷ୍ଟ୍ର ସବାଆଗ ତପ୍ବର ରହିବ ବୋଲି 
ତକ୍କାଳୀନ ନେତୃତ୍ବ ସବୁବେଳେ କହୁଥିଲା ଏବଂ ସେହି କ୍ଷେତ୍ରରେ ତାଂଠାରେ 
ଆଦୌ କୌଣସି ଅସାଧୁତା ନଥିଲା । ଏବର ଏହି ନେତାମାନେ ସେତେବେଳେ 
କେହି ଜନ୍ଧ୍‌ ହିଁ ହୋଇ ନଥଲେ। ଚିତ୍ତ ଥର କରିପାରିଲେ ସେମାନେ ଯେଡ଼େ 
ଉଦାସୀନ ହୋଇଥୂ୍‌ଲେ ମଧ୍ଯ ତଥାପି ଖୁଏ ବି ସୂଚା ପକାଇ ଆପଣାକୁ ଏହି ଦେଶଟି 
ସହିତ ଏକତ୍ର ବାନ୍ଧି ଅଧକ ସ୍ଵାଭାବିକ ହୋଇପାରନ୍ତେ ଏବଂ ଗେଣ୍ଡାଳିଆ ପରି 
ଗୋଟାଏ ଏଡ଼େ ବଡ଼ ମନୁଷ୍ଯସମୁଦ୍ର ଉପରେ ଆସି ଡିକୁ ହୋଇ ବସିବାକୁ ମନ 
କରନ୍ତେ ନାହିଁ । ଏବଂ, ବାଟ ମଧ୍ୟ ଛାଡ଼ିଦିଅନ୍ତେ । 


ଏହି ଦେଶଟା ଯେପରି ସବୁ ମଣିଷଙ୍କର ଘର ହୋଇ ବିକଶିତ ହୋଇ 
ପାରନ୍ତା, ଅଧ୍ଵବକ ସୁଯୋଗମାନ ଭୋଗ କରୁଥୁବା ଅଳପ ପକ୍ଷଟି ଯେପରି ଅଧକ 
ପକ୍ଷଟିକୁ ସାମିଲ କରି ଆଗକୁ ଅନାଇ ପାରିବ, ସେଥିଲାଗି ଆପଣାର ଦାୟିତ୍ବଗୁଡ଼ିକୁ 
ଅନୁଭବ କରନ୍ତା, ¬ ବର୍ଭମାନ ଦେଶର ଆକାଶଗୁଡ଼ିକ ନ୍ୟାୟତଃ ସେହି ଅପେକ୍ଷାରେ 
ହିଁ ଅଛନ୍ତି । ଏହି ଅନ୍ଯ କଥାଟି ସତକୁ ସତ କିପରି ସମ୍ଭବ ହେବ ? ଗୁହାଳର 
କ୍ଷମତାସୀନ ଗଉଡ଼ମାନେ ଏହିଭଳି ହୋଇ ରହିଥୁ୍‌ବା ଯାଏ ମୋଟେ ପାରିବେ ନାହିଁ 
ଅଥବା ମୋଟା ମୋଟା ଦରମାର ଭାତିଆ ଖାର ଉଚ୍ଚ ଅମଲା ବୋଲାଉଥିବା ସୁକୂମାର 
ଦାମୁଢ଼ିମାନେ ମଧ୍ଯ ପାରିବେନାହିଁ । ସେମାନଙ୍କୁ କେବେ ନିରୋଳାରେ ଏକଥା 
ପଚାରିଲେ ସେମାନଙ୍କ ମଧ୍ୟରୁ ଅନେକେ ସପଷ୍ଟତଃ ମୁଣ୍ଡ ହଲାଇ ମନା ବି କରିଦେବେ । 
ଏସବୁ ଆଦୌ ବଦଳିବ ବୋଲି ସେମାନେ ଆଦୌ କିଛି ପରିମାଣରେ ବିଶ୍ବାସ 
କରୁଥିଲେ ସିନା ଆଉକିଛି କହନ୍ତେ ! ଏହି ଶୋଭାମନ୍ତ ବାବୁ ମାନେ ପ୍ରାୟ ଅଭ୍ୟାସରେ 

ପଡ଼ି ଗୋଟିଏ ଗୋଟିଏ କଣ୍ଢେଇରେ ପରିଣତ ହୋଇ ସାରିଲେଣି କି ? ତେଣୁ 
ବେଳେ ବେଳେ ଭକ୍ତବୀର ହନୁମାନ ପରି ସେମାନେ ଆପଣାର ଅପାରୁଆପଣ ଗୁଡ଼ିକୁ 
ଖୁବ୍‌ ବୁଝି ବି ପାରିଲେଣି ଏବଂ ତେଣେ ସେର କଥାଟିକୁ ପ୍ରକାଶ କରି ପାରିବାକୂ 
ଭିତରେ ସାହସ ମଧ୍ୟ କୋଉଠି ଅଛି ? 


କଳ, ବଳ ଓ କୌଶଳର ପ୍ରାୟ ସର୍ବବିଧ ଶାସନଶ୍ରମକୁ ଖଟାଇ ସରକାର 
ତଥାପି ସତକୁ ସତ ହେଲାପରି କିଛି ହେଉଥୁ୍‌ବାର ଯଥେଷ୍ଟ ପ୍ରତ୍ୟୟ ନପାର ସଂକଟ 
ଭିତରେ ବାଡ଼ି ବୁଲାଉଥିବା ସମୟରେ ଭାରତବର୍ଷରେ ସ୍ବେଳାସେବୀ ସଂଗଠନମାନଙ୍କର 
ମାଧ୍ୟମରେ ନିଶ୍ଚୟ କିଛି ହୁଅନ୍ତା ବୋଲି ଏକ ଅନ୍ଦାଜ ପାଖରେ ଆସି ପହଞ୍ଚଲେ । 
ସତେଅବା ଏକ ଆଲୋକର ସନ୍ଧାନ ପାଇଲେ । ନିଶ୍ଚୟ ଖୁବ୍‌ ଆଶାନ୍ତିତ ହେଲେ, 
ଉଶ୍ବାସ ବି ଅନୁଭବ କଲେ । ଭାରତବର୍ଷରେ ଆଗରୁ ଏପରି ସଂସ୍କାମାନ ଓ 
ସଂଗଠନମାନ ଥଲେ । ସରକାରଙ୍କର ଏହି ନୂଆ ମହକୂମାଟା ଖୋଲିବାର ସଙ୍କେତ 
ପାଇ ସେମାନଙ୍କର ସଂଖ୍ୟା ଆଶାତୀତ ଭାବରେ ବହୁଗୁଣ ହେବାକୁ ଆରମ୍ଭ କରିଦେଲା । 
ତଥାପି ଆଗର ଏବଂ ଏକାଟର ସ୍ବେଚ୍ଛାସେବୀ ସଂସ୍କାମାନଙ୍କ ସହିତ ତୁଳନା କରି 
ଦେଖୁଲେ ଏହି ନୂଆମାନେ ସଂପୂର୍ଣ ଭାବରେ ନୂଆ ଧାତୁରେ ହିଁ ଗଙଢ୍କାହେବାକୁ ଲାଗିଲେ 
। ଆଗେ ସ୍ବେଚ୍ଛାସେବୀମାନେ ଏକାଠି ହୋଇ ଜନକଲ୍ଯାଣର କାର୍ଯ୍ୟରେ ନିଜକୁ 
ନିୟୋଜିତ ରଖଥିଲେ । ଏବେ ସରକାରଙ୍କର ନୂଆ ଇଚାଟା ପ୍ରକଟ ହୋଇଯିବା 
ପରେ ଜଣେ ଜଣେ ପ୍ରମୁଖ ବ୍ୟକ୍ତି ଉତ୍ସାହିତ ହୋର ସଂସ୍ଥା ଗଢ଼ିଲେ ଏବଂ ସରକାରଙ୍କ 
ଦ୍ଵାରା ନିର୍ଦ୍ଦେଶିତ କାର୍ଯ୍ୟକ୍ରମ ଗୁଡ଼ିକରୁ କେତୋଟିକୁ ଆଦରି ନେଇ କ୍ରିୟାଶୀଳ ହୋର 
ପାରିବାର ନକ୍ଟାଟିଏ କରି ସେହି କାମରେ ଆବଶ୍ଯକ ହେବେ ବୋଲି ଅନ୍ୟମାନଙ୍କୁ 
ନିଯୁକ୍ତ କରିଥିଲେ । ଅର୍ଥବରାଦ, କର୍ମପରାଦ, ବ୍ଯୟ ରତ୍ଯାଦିର ସମସ୍ତ ରୀତି, 
ଉତ୍ତରଦାୟି ତ୍ଵର ଯାବତୀୟ ସୀମା, - ସବୁ ଉପରୁ ସରକାରୀ ମହଲଟାରୁ ହିଁ ନିର୍ବାରିତ 
ହୋଇ ଆସିଲା । ନିଯୁକ୍ତ ଯୁବାମାନେ କ୍ଷେତ୍ରର ଭିନ୍ନ ଭିନ୍ନ କେନ୍ଦ୍ରରେ ନିର୍ଦେଶ 
ମୁତାବକ କାର୍ଯ୍ୟ କଲେ, ¬ କୋଟା ପୂରଣ କଲେ । କାର୍ଯ୍ୟ ଖୁବ ହେଲା, ନିଦା 
ଭାବରେ ବି ହେଲା, ତାହାରି ଭିତରୁ ତଥାପି ବଳକା କପଡ଼ା କିଛି ବାହାର କରି 
ଖୁସୀ ଖୁସୀ ଲାଗିଲା, ନୂଆ ନୂଆ ବାଟ ଓ ସମ୍ଭାବନା ନିମନ୍ତେ ସ୍ଥାନ ବିଶେଷରେ 
ସାହସ ମଧ୍ୟ ହେଲା । ପୂର୍ଣ୍ଣ ସଂଗତି ସହିତ ସରକାର ଏମାନଙ୍କୁ ନିଜ କାଗଜପତ୍ରରେ 
ଅଣସରକାରୀ ସଂଗଠନ ବୋଲି କହିଲେ । ସରକାରଙ୍କ ଦ୍ଵାରା ସରକାରୀ ନିର୍ବେଶରେ 
ପରିପାଳିତ, ତଥାପି ସରକାରଙ୍କ ବାହାରେ । ଏବଂ, ଅଭିଧାଟି ନିର୍ମଳ ଭାବରେ 

ସୂଚାର ମଧ୍ୟ ଦେଉଥୂଲା ଯେ ସରକାର ନିଶ୍ଚୟ କେଉଁଠି କେଉଁସବୁ କ୍ଷେତ୍ରରେ ସତକୁ 
ସତ ପାରିଲେ ନାହିଁ ବୋଲି ଏକ ହଟହଟାରୁ ଯେକୌଣସି ପ୍ରକାରେ ଉଦ୍ଧାରର ରାସ୍ତାଟିଏ 
ଖୋଜୁଥବାର ହରକତବେଳେ ହିଁ ଏହି ଅଣସରକାରୀ ସଂସ୍କାଗୁଡ଼ିକୁ ସହାରା ଭଳି 
ପାଇ ଯାଇଛନ୍ତି । ତେଣୁ, ସମ୍ପର୍କର ସକଳ ହାବଭାବରେ ସରକାର ସେମାନଙ୍କ 
ପାଖରେ କୃତଜ୍ଞ ହିଁ ଅନୁଭବ କରୁଛନ୍ତି ଏବଂ ତଥାପି ଅଢ଼ାଗୁଡ଼ିକ ନିଜ ହାତରେ 
ରହିଥିବାରୁ ସେମାନଙ୍କୁ ଅଧସ୍ତନ ବୋଲି ମଧ୍ଯ ବିଚାର କରୁଛନ୍ତି । 


ସଂଗଠନମାନେ ନିଜ ଚଳନ୍ତି ଭାଷାରେ କ”ଣସବ୍‌ ଭାବି ନିଜକୁ 
ସ୍ବେଚ୍ଛାସେବୀ ବୋଲି କୁହାଇଲେ । ଏବଂ, ଅଣସରକାରୀ ସଂଗଠନ ବୋଲି ଚିହ୍ନା 
ଦେବାଟା ସେମାନଙ୍କୁ ସମ୍ଭବତଃ ସେତେ ସୁଖକର ଲାଗୁନଥିଲା ବୋଲି ସେମାନେ 
ଦୈନନ୍ଦିନ ସମ୍ଭାଷଣରେ ଆପଣାକୁ ଏକ ଇଂରାଜୀ ଶବ୍ଦର ସହାୟତା ଗ୍ରହଣ କରି 
 ଆକ୍ଟିଭିଷ୍ ' ବୋଲି କହିଲେ । ଏବଂ ଉଷତ ହେଲେ । ତପୂରତା ରହିଥୁଲା, 
କର୍ମଦକ୍ଷତା ବିଷୟରେ କିଛି ଖୁଣ ନଥୁଲା । କିନ୍ତୁ ଭାବାନୁଗତ୍ଯର କ୍ଷେତ୍ରରେ ଆପଣାର 
କୌଣସି ସ୍ପଷ୍ଟତା ନଥୁଲା । ସେମାନେ ଜଣେ ଜଣେ ଯେଉଁସବୁ ସ୍କାନୀୟ 
କେନ୍ଦ୍ରଗୁଡ଼ିକରେ ନିୟୋଜିତ ହୋଇ ରହିଛନ୍ତି, ସମଗ୍ରଭାରତୀୟ ସମାଜ ପରିବର୍ରନର 
ଦୃଶ୍ୟପଟଟି ଉପରେ ସେଇଟିର କେତେ କଂଣ ତାପୂର୍ଯ୍ୟ ରହିଛି ବା ନାହିଁ, ସେହିସବୁ 
ବିଷୟରେ ବିଶେଷ ମୁଣ୍ଡ ଘୁରାଇବାର ଅବକାଶ ନଥୁଲା । ଜଣେ ଦୁଇଜଣ ମୁଣ୍ଡ 
ଘୁରାଉଥ୍‌ଲେ, ସରକାରୀ କର୍ରାମହଲ ସହିତ ପତ୍ର-ବିନିମୟ କରୁଥିଲେ । ମଝିରେ 
ମଝିରେ ଜାତୀୟ ସ୍ତରରେ ଯେଉଁସବୁ ଚର୍ଚା ଆଦି ହେଉଥଲା, ସେଥୁରେ ମୁଖ୍ୟତଃ 
ମୁଣ୍ଡ ଗୁରାଉଥବା ସେହି କେତେଜଣ ହିଁ ଯୋଗ ଦେଉଥ୍‌ଲେ । ସଂସ୍କାର ସଦସ୍ୟମାନେ 
ମଧ୍ୟ ଢ଼େର ଅବସରରେ ହକରା ହୋଇ କେନ୍ଦ୍ରକୁ ଆସୁଥିଲେ, ¬ ମାତ୍ର ସେଠାରେ 
ପ୍ରାୟ ସବୁଯାକ ଚର୍ଚ୍ଚା କାର୍ଯ୍ୟକ୍ରମ ଅର୍ଥାତ୍‌ କୋଟାପୂରଣର ବହିରଙ୍ଗଗୁଡ଼ିକୁ ନେଇ 
କରା ଯାଉଥଲା । ପ୍ରତ୍ୟେକେ ମନନ କରିବେ, ସଦର ମଫସଲଗୁଡ଼ିକୁ ଆପଣାର 
କୌଣସି ରାଜନୀତିକ ବୁଵିି ଖଟାଇ ତଉଲି କରି ଦେଖୁବେ, — ଏସବୁ ସ୍ଥାନେ 
ସ୍ଥାନେ ଏବଂ ବେଳେ ବେଳେ କିଛି କିଛି ଅବଶ୍ୟ ରହିଥଲା ସିନା, ତଥାପି ସମଗ୍ର 
ଶୈଳୀଟିରେ ସେପରି କୌଣସି ଗୁରୁତ୍ଵ ଦଆ ଯାଉନଥୁଲା । କର୍ମୀ କାର୍ଯ୍ୟ କରୁଥିବା 
ଗ୍ରାମବାସୀଏ ମଧ୍ଯ ମଝିରେ ମଝିରେ ଏକତ୍ର ହେଉଥିଲେ, ଉତ୍ତମ ପ୍ରବଚନମାନ 
ଶୁଣିବାର ମଉକା ମିଳୁଥିଲା, ତୁମେମାନେ ମଧ୍ୟ ନିଜନିଜର କଥା କହ ବୋଲି କେଞ୍ଚଲେ 
ହୁଏତ ସେମାନଙ୍କ ପକ୍ଷରୁ ଅବଶ୍ୟ କିଛି ଶୁଣିବା ସମ୍ଭବ ହୋଇ ଯାଉଥଲା । ଅନେକତଃ 
ଭାଷା ହିଁ ସର୍ବମୂଳ ଅନ୍ତରାୟ ଥଲା । ଆକ୍‌ଟିଭିଷ୍ମାନେ ସ୍ଥାନୀୟ ଭାଷାଟିକୁ ଶିଖୁବାର 

ପ୍ରୟୋଜନ ବିଷୟରେ ସଂଗଠନ ତରଫରୁ କୌଣସି ତାଡ଼ନା କ୍ୃଟିତ୍‌ ପାଉଥିଲେ 
ଏବଂ ଭିତରୁ ତାଡ଼ନା ପାଇବା ତ ଆହୁରି ଅଧ୍ବକ ଦୂରର କଥା ହୋଇ ରହିଥୁଲା । 
ସରକାରୀ ସାହୁକାର ଏବଂ ବିଦେଶୀ ଅର୍ଥସହାୟକ ସଂସ୍ଥାଗୁଡ଼ିକ ସହିତ ଇଂରାଜୀରେ 
କାରବାର ଚଳିବା ହିଁ ଅବଶ୍ୟମ୍ଭାବୀ ଥଲା । ଏବଂ, ହୁଏତ ଏହି ବ୍ୟାପାରରେ ସବୁଠାରୁ 
ବଡ଼ କଥା ହେଉଛି ଯେ, କର୍ମୀମାନେ ତ ଯେଉଁ ସଂଗଠନର ତରଫରୁ କର୍ମଗୁଡ଼ିକରେ 
ମୁତୟନ ରହିଥ୍‌ଲେ, ସେମାନେ ବା ସେଇଟିରେ ଏତେ ବରଷ ବା ଏତେ ମାସ 
ରହିବେ ବୋଲି ମଞ୍ଜଟିଏ ପୋତିଥ୍‌ଲେ |! ସଂଗଠନ ଏକାଧବକ, ତେଣୁ ଆଉ କୌଣସି 
ସଂଗଠନରେ ଅଧ୍ଵବକ ସମ୍ଭାବନାର ସୁରାଖ ପାଇଲେ ସେମାନେ ଅବଶ୍ୟ ତେଣେ ଚେଷ୍ଟା 
କରୁଥିଲେ ଏବଂ ଦୈବ ପ୍ରସନ୍ନ ହେଲେ ଚାଲି ବି ଯାଉଥ୍‌ଲେ । 


ଜନସାଧାରଣଙ୍କୁ ସଚେତନ କରାଇବା ହିଁ ମୁଖ୍ଯ କାର୍ଯ୍ୟକ୍ରମ ଥୁଲା । 
ଗ୍ରାମଗୁଡ଼ିକୁ ଗ୍ରାସି ରହିଥ୍‌ବା ଅଭ୍ୟାସଗତ ଜଡଢ଼ତାଗୁଡ଼ିକୁ ଦୂର କରିବା ହିଁ ଯାବତୀୟ 
କର୍ମସୂଚୀରେ ସବାଆଗରେ ରହିଥୂଲା। ଲୋକମାନେ ସାମୁଦାୟିକ ଏଇଟା ଅଥବା 
ସେଇଟାରେ ଏକତ୍ର ହୋଇ କିଛି ହାସଲ କରିବେ, ଆମର ସମ୍ମିଳିତ ହାତମାନେ 
ଏକାଠି ହୋଇ ଏଇଟା ଓ ସେଇଟା ସମ୍ଭବ କରିଛନ୍ତି, ¬ ଏହା ଆମୁବିଶ୍ବାସର ସୃଷ୍ଟି 
କରୁଥଲା, ଆଗକୁ ବାଟ କାଢୁଥଲା । ଆମେ ଗ୍ରାମବାସୀ ଏକାଠି ସଂକଛ କରି 
ବାହାରିଲେ ଆମ ପିଲାଏ ରାତିରେ ପାଠ ପଢ଼ି ସାକ୍ଷର ହେବେ, ନିଜର କିଛି ଧନ୍ଦା 
ଦ୍ଵାରା ସ୍ବୟଂ କିଛି ଆୟ କରିପାରିବେ, ସମବେତ ଶ୍ରମ ଖଟାଇ ଉପର ମୁଣ୍ଡରେ 
ଝରଣାଟାରେ ପକ ବନ୍ଧଟିଏ ପକାଇ ପାରିଲେ ଆମ ଘରଯାଏ ପାଣି ଆସିବ ଏବଂ 
ଆମେ ତାହାରି ବଳରେ କିଛି ପରିବା ମଧ୍ୟ ଫଳାଇ ପାରିବା ¦ ପୁରୁଷ ଓ ସ୍ତ୍ରୀମାନଙ୍କ 
ନିମନ୍ତେ ଅଲାଗ ଅଲଗା କାର୍ଯ୍ୟକ୍ରମ । ଗାଆଁ ନିମନ୍ତେ ପିଇବା ପାଣି, ଗାଆଁକୁ ରାସ୍ତା, 
ଗାଆଁଲୋକେ ଠିକାଦାରର କାମ କରି ଉଚିତ ମଜୁରି ଅବଶ୍ୟ ପାଇବେ । ଗ୍ରାମସଭା, 
ପଞ୍ଚାୟତ, - ଏହିପରି ଭଳି ଭଳି ଚେତନା-ଉନ୍ଲେଷଣକାରୀ କାର୍ଯ୍ୟକ୍ରମ । ଆଗରୁ 
ସରକାରୀ ବୋଲକରାମାନେ ଏଥୁପାଇଁ ରହିଥ୍‌ଲେ ସତ, କିଳୁ ଅବହେଳା ହିଁ କରୁଥିଲେ । 
ସରକାରୀ କାରିନ୍ଦାମାନେ ମୁଖ୍ୟତଃ ବାହାରେ ବାହାରେ, ଉପରେ ଉପରେ ରହି 
ଯାଉଥୂଲେ । ଫି୍ଠିଛାସେବୀମାନେ ସେହିସବୁ ଅଗମ୍ୟ ସ୍ଥାନରେ ଯାଇ ପହଞ୍ଚି ପାରିଲେ । 
ବାହାରର ବୃହରତର ପୃଥବୀଟି ଦୂର ଦୂର ଗାଆଁମାନଙ୍କରେ ଯାଇ ସ୍ଥାନୀୟ ମନୁଷ୍ଯମାନଙ୍କୁ 
କବାଟ ଫିଟା ବୋଲି ଯାଇ କହିଲା । ବହୁତ ବହୁତ ଗାଆଁର ଇତିହାସରେ ଏହି 
ଘଟଣାଟି ବସ୍ତୁତଃ ସର୍ବ ପ୍ରଥମ ଥର ପାଇଁ ଘଟିଲା । ଗ୍ରାମବାସୀଙ୍କ ନାମରେ କଣ୍ଡୋଲ 
ସାମଗ୍ରୀ ଆସୁଥୁଲା, ମାତ୍ର ଶୂନ୍ୟେ ଶୂନ୍ୟେ ହଡ଼ପ ହୋଇ ଯାଉଥୁଲା। ଗ୍ରାମବାସୀ 

ଆପେ ସାମଗ୍ରୀ ବାଣ୍ଡିବାର ଦାୟିତ୍ଵ ନେଇ ସେହି ଅରୀତିଟାକୁ ବନ୍ଦ କରିପାରିଲେ । 
ବହୁ ମଥା ଏବଂ ଧନରାଶି ଖରଚ ହୋଇ ସରକାରୀ ସାମୁଦାୟିକ ବିକାଶର ହାକି ମିଆ 
ଯୋଜନାଗୁଡ଼ିକରେ ଯାହା ହେବ ବୋଲି ନିର୍ଦ୍ଦେଶିତ ହୋଇ ରହିଥୂଲା, ଅଥଚ ପ୍ରାୟ 
ଯୋଜନାବଦ୍ଧ ଭାବରେ ଅଟକି ରହିଲା ବା ବାର ବଙ୍କା ଭିତରେ ପଶି ଫୁସ୍କି ଗଲା, 
ସ୍ବେଛାସେବୀ ସଂଗଠନର ଏହି ଫଉଜଟା ତାହା ବହୁଦୂର ପର୍ଯ୍ୟନ୍ତ ଉଦ୍‌ଘାଟିତ କରି 
ଦେଖାଇଦେଇ ପାରିଲା । 


ସ୍ଵେଚଛାସେବୀମାନେ ନୂଆ ନୂଆ ଫର୍ଟାର ଅନ୍ଦାଜଗୁଡ଼ିକର ଅବତାରଣା କରି 
ଗୀତ ଲେଖୁଲେ ଏବଂ ଗ୍ରାମବାସୀଙ୍କ ସହିତ ଏକାଠି ବସି ଗାଇଲେ । ନୂଆ ନୂଆ 
ଦିକ୍‌ସମ୍ଭାବନାର ସଚଳତା ସୃଷ୍ଟି କରି ସେମାନେ ନାଟକମାନ ଲେଖୁଲେ ଓ ରାତିସ୍କୁଲର 
ପିଲାଙ୍କ ଦ୍ଵାରା ସେଗୁଡ଼ିକ ଗାଆଁଦାଣ୍ଡରେ ମାଆ ଓ ମରଦ ସଭିଙ୍କ ସକାଶେ ଅଭିନୀତ 
କରାଇଲେ | ଏଗୁଡ଼ିକ ଦ୍ଵାରା ଉଭା ଓ ପୋତା କେତେ ସୂତରରେ ଗାଆଁର ଆଖୁଗୁଡ଼ାକ 
ପାରମ୍ପରିକ ଭୟଗୁଡ଼ାକୁ ଲଂଘି ସ୍ଵପ୍ନମାନ ଦେଖବାକୁ ସାହସ କଲା । ଏହି କଳିଯୁଗରେ 
ଯାଇ ଗାଆଁମାନଙ୍କୁ ପ୍ରଥମ ଖବରକାଗଜ ଯାଇପାରିଲା । ଗାଆଁ ଗାଆଁ ଏବଂ ଅଞ୍ଚଳ 
ଅଞ୍ଚଳର ପିଲାମାନଙ୍କ ମଧ୍ୟରେ କ୍ରୀଡ଼ାପ୍ରତିଯୋଗିତା ହେଲା । ଆମ ଗାଆଁଟା ଯେ 
ପୂରା ପୃଥିବୀ ନୁହେଁ, ଏହି ଗାଆଁ ସେପାଖକୁ ଆହୁରି ଗାଆଁ ଓ ପୃଥ୍ବୀ ସେପାଖକୁ 
ଆହୁରି ପୃଥ୍ବୀ ରହିଛି, ଯୋଡ଼ାହୋଇ ରହିଛି ଏବଂ ଗୁନ୍ଛା ହୋଇରହିଛି ବୋଲି ଯେ 
ଆମ ଗାଆଁଟା ମଧ୍ଯ ରହିଛି, ଏହି ଉପଲବ୍ଧିଟି ସମ୍ଭବତଃ ଆଧୁନିକ କାଳର ଏହି 
ଯାବତୀୟ ସମ୍ବନ୍ଧବାଣିଜ୍ୟର ସବାବଡ଼ ଘଟଣା, - ସବାବଡ଼ ସଚେତନତା । 
ସରକାରଙ୍କର ଶାସନଦଣ୍ଡ କଦାପି ସେହି ବିଚାରଟିକୁ ଗାଡ଼ୀରେ ଲଦି ଗାଆଁଯାଏ 
ଆଣି ପାରିବନାହିଁ । ମାତ୍ର ଯେଡ଼େ ପରୋକ୍ଷ ଭାବରେ ହେଉ ପଛକେ, ସ୍ବେଚ୍ଛାସେବୀ 
ସଂଗଠନମାନେ ହିଁ ସେଇଟି କରି ପାରିଲେ । ସକଳ ଅର୍ଥରେ ବାସ୍ତବରେ ଏବଂ 
ବିଶ୍ବାସରେ ସରକାରଟା ଚଳିବ ବୋଲି ଗାଆଁଟାକୁ ନାନାଭାଵେ ଆଇନ୍‌ ଚଳାଇ 
ଶାସନ କରା ଯାଉଥଲା । କିନ୍ୁଟୁ ଗାଆଁଟା ଚାଲିବ ବୋଲି ଯେ ସରକାରଟାଏ 
ଭାତିଆ ଖାଇ ମହକୁମା ମେଲାଇ ସତକୁ ସତ ରହିଛି, ଅଣସରକାରୀ ଏହି ନୂଆ 
ଖୁଆଡ଼ଟା ହିଁ ସେହି ବିକଛ ସତ୍ଯଟିକୁ ଗାଆଁଯାଏ ଆସିବାରେ ନିମିତ୍ତ ହେଲା। 
ପ୍ରକୃତରେ କେଡ଼େ ବଡ଼ କଥାଟାଏ ହେଲା । 


ତଥାପି, ଏଥିରେ ଲେଶମାତ୍ର ସନ୍ଦେହ ନାହିଁ ଯେ ସ୍ବେଛାସେବୀ ପକ୍ଷଟା 
ନିଜ ଡ଼େଣାଗୁଡ଼ାକର ଇଚ୍ଛା ଅନୁସାରେ ମୋଟେ ଉଡ଼ି ପାରିନଥୂଲେ । କାର୍ଯ୍ୟକ୍ରମ ତ 

ତେଣେ କୈଳାଶଶିଖର ମାନଙ୍କରେ ତିଆରି ହୋଇ ଆସୁଥୁଲା, ପଇସା ମଧ୍ୟ ସେହି 
ବେଢ଼ାଟା ଭିତରୁ ସେହି ଉପରିସ୍ପ କର୍ଭାମାନଙ୍କର ନକ୍‌ସାମାନଙ୍କ ଅନୁସାରେ ବରାଦ 
ହେଉଥଲା । ତେଣୁ, ସିଆଡ଼ୁ ମାଗି ଆଣି ନପାରିଲେ ଏଣେ ଗ୍ରାମସ୍ତରରେ ଆଦୌ କିଛି 
ସମ୍ଭବ କରିବାର ଅବକାଶ ନଥୁଲା ଏବଂ, ଯେଉଁମାନେ ଉପରମଞ୍ଚା ମାନଙ୍କରେ ବ୍ୟବସ୍ଥା 
ଓ ବରାଦଗୁଡ଼ିକୁ ନେଇ ଆଣି ଥୋଇବାର ଦାୟିତ୍ଵରେ ଥିଲେ, ସେମାନେ ବା ପ୍ରକୃତ 
ଆବଶ୍ୟକତା ଏବଂ ଅଗ୍ରାଧ୍ଵକାର ଗୁଡ଼ିକ ବିଷୟରେ କେତେ ଖବର ରଖୁଥିଲେ ! ଅଥଚ, 
ସେହିମାନଙ୍କର ନିର୍ଣ୍ଣୟ ହିଁ ଚୂଡ଼ାନ୍ତ ଥଲା । ସ୍ବେଛାସେବୀ ସଂସ୍କା ସେମାନଙ୍କର 
ଖନ୍ଦାଗୁଡ଼ିକରୁ ବାହାର ହୋଇଗଲେ ଅର୍ଥାତ୍‌ ବୋଲ ମାନିଗଲେ, ହେର୍ଫେର୍‌ ହେଲେ 
ଅର୍ଥ-ଅନୁଦାନ ବନ୍ଦ ହୋଇଯିବାର ବହୁ ଆଶଙ୍କା ମଧ୍ଯ ରହିଥୁଲା । ତେଣୁ, ସରକାରୀ 
ପେଣ୍ଟଗୁଡ଼ିକୁ ପ୍ରସନ୍ଧ କରି ରଖୁବାକୁ ହିଁ ପଡ଼ିବ । ଏହିପରି ଭାବରେ ଏକ କାରବାର 
କ୍ଷେତ୍ରର ସ୍ଥିତିଟା ସହିତ ନିଜକୁ ଯଥାସମ୍ଭବ ବାଗୋଉ ବାଗୋଉ ସମ୍ଭବତଃ ଅଧ୍ବକ 
ନିଘାଟା କ୍ରମଶଃ ଅଧ୍ଵକରୁ ଅଧକ ମଜ୍‌ବୁରୀ ସହିତ ସେଇଆଡ଼କୁ ହୋଇ ଯାଉଥଲା । 
ଯେଉଁ ଜନଗଣଙ୍କର ଉନ୍ନୟନ ନିମନ୍ତେ ସେମାନେ ଏହି ଯାବତୀୟ କ୍ରିୟାଶୀଳତାରେ 
ନିଜକୁ ଲିପ୍ତ କରି ରଖୁଥୁଲେ, ସେମାନଙ୍କ ଆଡ଼କୁ ନିଘାଗୁଡ଼ିକ ସେଥୂଲାଗି ଗୌଣ 
ହୋଇ ଆସିଥୁଲା କି ? ସେମାନଙ୍କୁ ତ ଉପରମହଲରେ ବ୍ୟବହୃତ ହେଉଥୁ୍‌ବା ଏକ 
ରଂରାଜୀ ଶବ୍ଦର ପୂର୍ଣ ଅର୍ଥରେ ହିତାଧ୍ଵକାରୀ ବୋଲି କୁହାଗଲା । ଏବଂ, ହିତାଧୂକାରୀ 
ପକ୍ଷଟା ଯେ ଯେତିକି ଯେପରି ପାଇଲେ ମଧ୍ୟ ତାହାକୁ କେଉଁ ମହାପ୍ରଭୁଙ୍କର ଅନୁଗ୍ରହ 
ବୋଲି ଗ୍ରହଣ କରିନେବ, କୃତଜ୍ଞ ରହିବ, ସେଥ୍‌ରେ ମଧ୍ୟ କୌଣସି ଅନ୍ୟଥା ହେବାର 
ପ୍ରଶ୍ନ ବି ନଥୁଲା । ଅବସ୍ଥାକ୍ରମେ ସ୍ଵେଚାସେବୀ ସଂଗଠନ ଗୁଡ଼ିକର ସଂଖ୍ଯା ବହୁଗୁଣ 
ବୃଧି ବି ପାଇଲା । ବହୁ କିସମର ହିତକାରିତାର ନୂଆ ନୂଆ ପ୍ରସ୍ତାବ ମଧ୍ୟ ଉପରଆଡ଼ୁ 
ଆସିବାରେ ଲାଗିଲା । ତଦ୍ବାରା ଏହି ସଂସ୍ଥାମାନେ ପରସ୍ପର ଭିତରେ ଠାଏ ଠାଏ 
କିତ୍‌ ପ୍ରତିଦୃନ୍ଦ୍ରିତାରେ ମଧ୍ଯ ଜଡ଼ିତ ହୋଇଗଲେ । ଯେଉଁମାନଙ୍କର ସରକାରୀ ଉଚ୍ଚ 
ଅଳିନ୍ଦମାନଙ୍କରେ ଅଧ୍ବକ ପ୍ରବେଶ ହୋଇ ପାରିଲା, ସେମାନେ ଅଧ୍ବକ ପୁଞ୍ଜ ପାଇଲେ, 
ସତେଅବା ଗୋଟିଏ ଗୋଟିଏ ବଡ଼ ଖାନ୍ଦାନ୍‌ ଭଳି ଦେଖାଗଲେ, ଅନୁଭବ ବି କଲେ । 
ଅର୍ଥାତ୍‌ ବେଶ୍‌ ଅଲଗା ଅଲଗା ଚେହେରା ହୋଇ ଦିଶିଲେ । ଆହୁରି ବାହାରକୁ ହାତ 
ବଢ଼ାର ଅପେକ୍ଷାକୃତ ଅଧକ ଉରମର୍ଣ୍ଣମାନେ ତେଣିକି ସିଧା ବିଦେଶରୁ କାମ ଆଣିବାର 
ବୃହତ୍ତର ସୁଯୋଗମାନ ଲାଭ କଲେ । ପ୍ରାୟ ପ୍ରୟୋଜନର ବଶବର୍ରୀ ହୋଇ ରାଜ୍ଯର 
ରାଜଧାନୀରେ ଆସି ଡ଼େରା ପକାଇଲେ ଡିପୋ ଖୋଲିଲେ, ଅଧକ ସମ୍ଭାନ୍ତ ବାଗିର୍‌ 
ସ୍ବୀକୃତି ମଧ୍ୟ ପାଇଲେ । ସେବାର ଧାତୁଟା ପ୍ରାୟ କାହାରି ଦୋଷ ନଥୂଲେ ମଧ୍ଯ 

ନିଜକୁ ଖାପ ଖୁଆଇ ନେବାର ଏକ ନିର୍ଦ୍ଦିଷ୍ଟ ଖୁସୀରେ ଅଭାବନୀୟ ନାନା ନୂତନତ୍ତକୁ 
ଆଦରି ନେଉଥଲା । କିଛି ହାତଛଡ଼ା ବି ହୋଇଗଲା କି ? 


ଏହି ସନ୍ଦର୍ଇଁରେ ଗୋଟିଏ ଉଦାହରଣ ଦେଇ ଚର୍ଚଚଚାଟିଏ କଲେ ବିଷୟଟି 
ନିଶ୍ଚୟ ଅଧ୍‌କ ସ୍ପଷ୍ଟ ହୋଇଯିବ । ଗତ ପ୍ରାୟ ଦୁଇ ଅଢ଼େଇ ଦଶକ ହେବ 
ଭାରତବର୍ଷରେ ସ୍ବେଚ୍ଛାସେବୀ ସଂଗଠନମାନ ସେମାନଙ୍କର ହିତାଧୂବକାରୀ ମାନଙ୍କୁ 
ପରିବେଶ ବିଷୟରେ ସଚେତନ କରିବା ନିମନ୍ତେ ଅର୍ଥର ବରାଦମାନ ପାଇଲେ । 
ଜଙ୍ଗଲ ପାହାଡ଼ ନାଣ୍ୁ ହୋଇଯାଉଛି, ଜଳର ଉସତ୍ସଗୁଡ଼ିକ ଶୁଖୁଯାଉଛି, ମରୁଭୂମି ମାଡ଼ି 
ଯାଉଛି, ପୃଥୁବୀ ଅଧଵକ ଗରମ ହେବାରେ ଲାଗିଛି, ଇତ୍ୟାଦି ଇତ୍ୟାଦି । ସମର୍ଥନକାରୀ 
ତଥ୍ୟଗୁଡ଼ିକୁ ମଧ୍ଯ ସେହି ଉପରୁ ଯୋଗାଇ ଦିଆ ଯାଇଥଲା । ପୃଥ୍ବୀପରିବେଶର 
ବରବାଦ ତ ସାମ୍ରାଜ୍ୟବାଦ ଦ୍ଵାରା ହିଁ ହୋଇଥଲା । ପୃଥବୀର ସେହି ଅଧ୍ବକ ସମ୍ପନ୍ସ 
ତରଫଟା ହିଁ ସତେଅବା ତମାମ ବସ୍ତୁଗୁଡ଼ାକୁ ଆଖ ବୁଜି ଭୋଗ କରିବ ବୋଲି 
ନିଜର ଚଳନ୍ତି ସଂସ୍କୃତିଠାରୁ ତାଲୀମ ପାଇଥଲା । ହଠାତ୍‌ ଜଣା ପଡ଼ିଲା ଯେ, ଏହି 
ସୁଖ ଭୁଞ୍ି ସଭ୍ଯ ହୋଇ ରହିବାର ଅୟସଟା ମଧ୍ଯ କ୍ରମେ ନିଃଶେଷିତ ହେବାରେ 
ଲାଗୁଛି । ସେଉଠୁ ଚେତା ପଶିଲା ଏବଂ ପରିବେଶ ବଞ୍ଚାରବାର ଆନ୍ଦୋଳନଟାଏ 
ଆରମ୍ଭ ହେଲା। ଭୋଗୀମାନଙ୍କର ଅସୁରପ୍ରମାଣ ଉପଭୋଗ ରହିବ ଏବଂ ପୃଥ୍‌ବୀର 
ବୃହତ୍ତର ଭାଗଟା ନାନା ଦାରିଦ୍ର୍ୟ ଭିତରେ ପଡ଼ି ରହିଥୁବେ, ଅଥଚ ସେହି ମର୍ମନୂଦ 
ସ୍ପଥିତିଟାକୁ ଫାଙ୍କି ଦେଇ ନିଃସ୍ଵମାନଙ୍କୁ ଦୁସ୍ଥମାନଙ୍କୁ ଗଛ ଲଗାଇବାକୁ କୁହା ଯାଉଥୁବ, 
ଆଗ ଗଛ ଓ ଆଉ ସବୁକଥା ପଛ ବୋଲି ଭଣ୍ଡାଇ ଦିଆଯିବ — ଏଗୁଡ଼ାକ ତୁଚା 
ସିଆଣିଆ ମାନଙ୍କର କଥା । ଆଗ ପେଟ, ଆଗ ଖାଦ୍ୟ, ଆଗ କର୍ମଯୋଗାଣ, 
ରହିବାଯୋଗ୍ୟ ବାସଖଣ୍ଡେ ଏବଂ ସବୁ ପିଲାଙ୍କ ନିମନ୍ତେ ସର୍ବନିମ୍ନ ପାଠ । ଆଗ 
ଶୋଷଣର ଅବସାନ, — ସବୁ ମନୁଷ୍ୟଙ୍କ ନିମନ୍ତେ ସ୍ବୀକୃତି ଏବଂ ସମ୍ମାନ । ଏବେ ତ 
ପ୍ରତ୍ୟେକ ଦେଶରେ ସେହି ଏକାପରି ଅନ୍ୟାୟୟ ଶୋଷଣ ଏବଂ ଅସମାନତା ଏବଂ 
ସର୍ବତ୍ର ତଥାକଥୁତ ରାଷ୍ଟ୍ରଶାସନଟା ମଧ୍ୟ ଅଳପଙ୍କର ଅଧୂକାରରେ । ସେହି ସବାମୂଳ 
କଥାଗୁଡ଼ିକୁ କଂ” ଣ ସତକୁ ସତ ଜାଣିଶୁଣି ଗଡ଼ାଇ ଦିଆ ଯାଉଥଲା କି ? ସ୍ଥାନୀୟ 
କର୍ମତାଲିକାମାନ ସ୍ଥାନଭେଦରେ ସିନା ନାନାବିଧ ହୋଇ ରହିବ, ମାତ୍ର ଅବହେଳିତ 
ମନୁ ଷ୍ୟମାନଙ୍କ ପାଇଁ ଏତେ ଏତେ ସଚଳ ହୋଇ ରହିଥୁବା ସ୍ବେଚ୍ଛାସେବୀ 
ସଂଗଠନମାନେ ତ ନ୍ୟାୟତଃ ସେହିସବୁ ସବାମୂଳ ଦୁଃଖଗୁଡ଼ିକର ଦୂରୀକରଣ ଲାଗି 
ଏକ ସାଧାରଣ ଆଭିମୁଖ୍ୟକୁ ସମ୍ଭବ କରିଥାନ୍ତେ ଏବଂ ଲୋକତରଫର ନେତୃତ୍ଵ ନେଇ 
ନିଷ୍ଠାପର ଦାବୀଗୁଡ଼ିକୁ ମଧ୍ଯ କରି ପାରୁଥାଆନ୍ତେ । 

ସେହିପରି ଆଉ ଦୂଇଟି ମୋର୍ଚା ହେଉଛି ସମାଜବାଦ ଓ ସର୍ବୋଦୟର ଦୁଇ 
ଶିବିର । ସେମାନେ ତ ନିଜ ନିଜର ସୂତ୍ରାଦର୍ଶଗୁଡ଼ିକ ଅନୁସାରେ ଶୋଷଣମୁକ୍ତି କଥା 
କହୁଥିଲେ, ତୃଣମୂଳ ସ୍ତରଟିକୁ ହିଁ ସେଥିଲାଗି ତିଆରି କରି ଆଣିବା ବିଷୟରେ 
ବିଚାରମାନ ବାଢୁଥିଲେ । ସ୍ଵାଧୀନ ଭାରତବର୍ଷରେ ଆପଣାର ତଦନୁରୂପ ପରିଚୟରେ 
କିଛି କାଳ ଖୁଡ଼ ଖାଡ଼ ମଧ୍ୟ କଲେ ଏବଂ ତା'ପରେ କ”ଣ ପାଇଁ ପୂରା ଅବଶ ହୋଇ 
ପଡ଼ିଲେ ଓ ପରିବେଶର ସୁରକ୍ଷା ବିଷୟରେ କହିଲେ । ଦୀର୍ଘ ପଦଯାତ୍ରାମାନ କଲେ, 
ବିଧାନବିଷୟକ ପରିଚର୍୍ଚାର ମଣ୍ଡଗ୍ୃହ ମାନଙ୍କରେ ବିରୋଧୀ ଦଳ ହୋଇ ନାମ ବି 
କମାଇଲେ | ଭୂମିସଂସ୍କାରର ଦୂର ଲକ୍ଷ୍ଯୟଟିଏ ରଖୁ ଏକ ଭୂରମିକ୍ରାନ୍ତିର ଆନ୍ଦୋଳନ 
ମଧ୍ୟ କଲେ । ଏବଂ, ତା'ପରେ ବୁଢ଼ା ହୋଇ ଆସିବାରୁ ସବାଆଗ ପରିବେଶ 
ବିଷୟରେ କହିବାକୁ ହିଁ ଉଚିତ ମଣିଲେ । ସର୍ବୋଦୟରେ ପ୍ରାୟ ଏକ ସନ୍ଛ-ପରିବାରର 
ନକ୍ଟାରେ କେତେ କ'ଣ ଆନୁଗତ୍ୟ କେତେ ଭଳି ପ୍ରତୀତି ସୃଷ୍ଟି କରିବାରେ ଲାଗିଥୁଲା, 
କିନ୍ଧୁ ନିଦାନବେଳ ମାନଙ୍କରେ ଭାରି ଧରା ପଡ଼ିଲା ଯେ, ଏଗୁଡ଼ିକରେ ଦ୍ଵିତୀୟ ଧାଡ଼ୀ 
ବୋଲି ପ୍ରାୟ କିଛି ହିଁ ନଥୁଲା । ପଛରେ ବାନ୍ଧି ହୋଇ ବହୁତ ଲୋକ ଥଲେ, ମାତ୍ର 
ନିଜ ପ୍ରତ୍ୟୟଗୁଡ଼ିକର ଭୂମିରେ କେହି ତିଆରି ହୋଇ ନଥୂଲେ । ପ୍ରଧାନତଃ 
କର୍ତ୍ଵମାନେ ହିଁ ନେତୃତ୍ବର ଭ୍ରମ ଆଣି ଦେଉଥ୍‌ଲେ । ଆମ ରାଜ୍ୟରେ ତ ଏକ 
ସ୍ଥାନୀୟ ନେତୃତ୍ବ ଭୂମିହୀନ କତିପୟଙ୍କ ସହିତ ଏକ ଭୂସତ୍ୟାଗ୍ରହର କାର୍ଯ୍ୟକ୍ରମ ନିମନ୍ତେ 
ପ୍ରସ୍ତୁତ ହେଉଥବା ସମୟରେ ଉପରିସ୍ଥ ପିତୃବ୍ୟମାନେ ସେଥୂଲାଗି ବାଟ ହିଁ ଛାଡ଼ିଲେ 
ନାହିଁ । ଏବଂ, ବର୍ଭମାନ ସର୍ବୋଦୟର ପ୍ରାୟ ସମସ୍ତେ ନାନାବିଧ ହିତ ଓ କଲ୍ୟାଣର 
କାର୍ଯ୍ୟରେ ମନୋନିବେଶ କରି ରହିବାକୁ ହିଁ ଏକମାତ୍ର ଗତି ବୋଲି ସ୍ଵୀକାର କରି 
ନେଇଛନ୍ତି । ସରକାରଙ୍କର ସହାୟତାରେ ସେମାନେ ସେହିସବୁ କାର୍ଯ୍ୟ କରୁଛନ୍ତି । 
ଅଳପ ପକ୍ଷଟା ପାଖରୁ ନାନାବିଧ ଅବଲମ୍ବନ ଗ୍ରହଣ କରି ବହୁତପକ୍ଷଟାର ସେବାରେ 
ରତ ହୋଇ ରହିଛନ୍ତି । ଉତ୍ତୟ ସମାଜବାଦ ଏବଂ ସର୍ବୋଦୟ ପ୍ରାୟ ନିତାନ୍ତ ଅକାରଣ 
ହେତୁ ପରସ୍ପରଠାରୁ ଦୂରଛଡ଼ା ହୋଇ ଗଲେଣି, ପ୍ରାୟ ଏକା ଏକା ହୋଇ ଗଲେଣି । 
ଏକାଠି ବସି ଦୁଃଖସୁଖ ବି ହୋଇ ପାରୁନାହାନ୍ତି । ତେଣୁ, ସରକାର ତରଫର 
ଭୁଲରୁଲେୟାଟାର ପ୍ରତାପରେ କୋଟି କୋଟି ମନୁଷ୍ୟ ରାହା ଖୋଜୁଛନ୍ତି, ¬ ବାବୁମାନେ 
ସମସ୍ତେ ଛାଡ଼ି ଗଲେଣି ବୋଲି ହୃଦୟଙ୍ଗମ କେତେଦୂର କରୁଛନ୍ତି କେଜାଣି, ମାତ୍ର 
ତଥାପି ଖୋଜି ହେଉଛନ୍ତି । ଦୈନନ୍ଦିନ ତଥାକଥତ ରାଜନୀତି ଭିତରେ ଧନ୍ଦି ହୋର 
ରହିଛନ୍ତି, ନିଜନିଜର ବୁଝି ପାଇବା ପର୍ଯ୍ୟନ୍ତ ମଝିରେ ମଝିରେ ହେଉଥ୍‌ବା ଭୋଟ୍‌ ମାନଙ୍କ 
ଦ୍ଵାରା ଉପକୃତ ହେବାପାଇଁ ଚେଷ୍ଟା କରୁଛନି । ସେମାନଙ୍କୁ ଏତେ ଏତେ ଯୁଗ- 

ପରିବର୍ଗନର ଭରସା ଦେଇଥ୍‌ବା ମହୀୟାନ୍‌ମାନେ କାଳଟାର କୋଉ ଖେଣ୍ଟାଗୁଡ଼ାକ 
ପାଖରେ ଝୁଣ୍ି ଏପରି ଅନ୍ୟ ଭଳି ହୋଇଗଲେ ବୋଲି ହୁଏତ ଆପଣାକୁ ବି 
ବେଳେବେଳେ ଅବଶ୍ୟ ପଚାରିବାକୁ ମନ କରୁଥିବେ । ଏଡ଼େ ନିଷ୍ଠାପର ଏମାନେ 
ଏପରି କି ଦୁର୍ଭାଗ୍ୟ ଭିତରେ ପଡ଼ିଯାର ଆଖର ପୂରାପଣେ ତ୍ରାଣ ଓ କଲ୍ୟାଣ କାର୍ଯ୍ୟରେ 
କାହିଁକି ଖପିଗଲେ ବୋଲି ବିସ୍ପିତ ହେଉଥିବେ । 


ସ୍ଵେଚ୍ଛାସେବୀ ସଂସ୍ଥାମାନଙ୍କର ମୁଖ୍ୟତଃ ସରକାରୀ ପ୍ରୋସ୍ସାହନର ହିମ୍ମତଟାକୁ 
ସମ୍ବଳ କରି ଏତେ ଏତେ ସୀଧ୍ୟ ହେଲା, — ସମ୍ଭାବନାର ପରି ସରମାନେ ଏତେ 
ଅଭୂତପୂର୍ବ ଭାବରେ ଦୃଶ୍ୟମାନ୍‌ ହେଲେ ଏବଂ ସମଗ୍ର କାହାଣୀଟିରେ ଏକାଧୂକ ଭୂମିକା 
ଗ୍ରହଣ କରି ଏତେ କୋଳାହଳ ଲାଗିଯାଇ ପାରିଲା, କିନୁ ତଥାପି ଗୋଟିଏ ଆଡ଼େ 
ପୂରା ଅଭାବଟାଏ ରହିଗଲା । ସ୍ଥାନୀୟ ନେତୃତ୍ବର ମୋଟେ ସୃଷ୍ଟି ହୋଇ ପାରିଲା 
ନାହିଁ । ନେତୃତ୍ବର ଯାବତୀୟ ସମ୍ଭାବନା ରହିଥୁଲା ସିନା, କିନୁ ବାବୁମାନେ ସେଦିଗରେ 
ପ୍ରାୟ କିଛିହେଲେ କଲେନାହିଁ । ସଚେଅବା ଜାଣିଶୁଣି ଏପରି ଗୋଟିଏ ଆଡ଼େ ମନ 
କରିବାରୁ ନିଜକୁ କ୍ଷାନ୍ତ କରି ରଖୂଲେ କି ? ଉଦାହରଣ ସ୍ଵରୂପ, ଯେକୌଣସି 
ଆଦିବାସୀ ଗାଆଁରେ କେତେପ୍ରକାର କାର୍ଯ୍ୟକ୍ରମ ଚାଲୁ ହେଉଥଲା ଏବଂ ଗାଆଁର 
ଯୁବାବର୍ଗ ସେଗୁଡ଼ିକ ସହିତ ପୂରାପଣେ ସାମିଲ ହୋଇ ରହୁଥିଲେ ସତ କିନ୍ଧୁୁ ଆଖର 
ଏପରି ଗୋଟିଏ ବେଳ ଆସିବ, ଯେତେବେଳେ କି ସେହିମାନେ ହିଁ ଗ୍ରାମ-ନିର୍ମାଣ 
ତଥା ଢ଼ାଞ୍ଚାଂପରିବର୍ରନର ମୀମାଂସାଗୁଡ଼ିକୁ କରିବେ, ଆବଶ୍ଯକ ପୁଞ୍ଜି ସେହି ନିଜ 
ବୁଵି ତଥା ଉଦ୍ୟମରେ ସମ୍ଭବ କରି ଆଣିବେ, ଏବଂ ସର୍ବୋପରି, ଆମର ଗାଆଁଟି ଦଶ 
କିମ୍ବା କୋଡ଼ିଏ ବର୍ଷ ପରେ କିପରି ହେବା ଉଚିତ, ମୋଟାମୋଟି ତାହାରି ଏକ 
ଆକଳନ କରି ଆଜିହୁଁ ସେଥଲାଗି ଆଧାରମାନଙ୍କୁ ଗଢ଼ିବେ, — ଏହି ସାମର୍ଥ୍ୟର 
ବିଚାର ଗାଆଁରେ ତଥାପି ସିଆଡ଼ର ବାବୁମାନଙ୍କର ହିଁ ଧନ୍ଦା ହୋଇ ରହିବ । ପୃଥିବୀକୁ 
ନ୍ୟାୟ ଆସିବ, ଦରିଦ୍ରର ଦଶା ଘୁଞ୍ଚବ, ସରକାର ଅଲବତ ଆମ ଦୁଆରଯାଏ ଆସିବେ, 
¬ ଆମକୁ ଉଚିତ ମଜୁରି ମିଳିବ, ସରକାର ତଥା ସାହୁକାର ମାନଙ୍କର ଶୋଷଣ ବନ୍ଦ 
ହେବ, ¬— ଏମିତି କେତେ କେତେ କଥା ଏବଂ ବାରତା । ମୋଂଟ ତାପୂର୍ଯ୍ୟଟା 
ହେଉଛି, ଦୂରତା ଯିବ, ଅସମତା ଯିବ, ମଣିଷ ମଣିଷକୁ ଦେଖ୍‌ ଶଙ୍କି ଯିବନାହିଁ, 
ଅପାଠୁଆ ପାଠୁଆମାନଙ୍କୁ ଦେଖ୍‌ ଡରିଯିବେ ନାହିଁ । ବାହାରୁ ଆସିଥିବା ଏହି କର୍ମୀମାନେ 
ବୁଵ୍ି ଦେବେ, ଫାଶରୁ ବାହାରିବାର କୌଶଳମାନ ବତାଇଦେବେ, ମାତ୍ର ଆମର 
ଗାଆଁକୁ ଏବଂ ଅଞ୍ଚଳକୁ ଆମେ ଗଢ଼ିବୁ, - ଆମ ନିଜର ହିତଚିନ୍ତା ଆମେ କରିବୁ ଓ 
ଏହି ସାନ ଦୈନନ୍ଦିନ ସଂସାରଟିକୁ ସଂପୃକ୍ତ ସମସ୍ତଙ୍କର ନିଜ ଘରପରି ତିଆରି କରିବାର 

ମାଧ୍ୟମରେ ଆମେ ବୃହତ୍ତର ପୂରା ପୃଥବୀଟି ନିମନ୍ତେ ତିଆରି କରି ନେଉଥବୁ ! 
ଏଇଟି ତଥାପି ହୋଇ ପାରିଲାନାହିଁ । ନିତାନ୍ତ ଜଣେ ଖଳ ମଣିଷ ପରି ମୁଁ ବେଳେ 
ବେଳେ ସ୍ବେଚ୍ଛାସେବୀ ବନ୍ଧୁମାନଙ୍କର ଗହଣ ମାନଙ୍କରେ କହିଥାଏ ଯେ, ମନେ 
କରାଯାଉ, କୌଣସି ସେବାସଂସ୍ଥାର ମୁଖ୍ୟ ହିସାବରେ ମୁଁ ନିଜ ଦପ୍ତରରେ ବସି 
କାର୍ଯ୍ୟ କରୁଛି: ବାହାରୁ ଆସିଥିବା ଚିଠିପତ୍ର ଦେଖୁଛି କିମ୍ଭା ବାହାରକୁ ଯିବ ବୋଲି 
ପତ୍ରଟିଏ ଲେଖୁଛି, - ଠିକ୍‌ ସେହି ସମୟରେ ଆମର ରାତିସ୍କୁଲ ଚାଲୁଥିବା କୌଣସି 
ଗ୍ରାମର ଦୁଇତିନୋଟି ଚିହ୍ନା ମୁହଁ ଭୁଷ୍‌ କରି ଭିତରକୁ ପଶି ଆସିବେ, ଖାଲି ପଡ଼ିଥୁବା 
ଚଉକୀଗୁଡ଼ାକୁ ଆପେ ଟାଣିନେଇ ମନକୁ ମନ ବସିପଡ଼ିବେ ଏବଂ ମୋତେ ଭାଇ, 
କେମିତି ଅଛନ୍ତି ବୋଲି ପଚାରିବେ । ଏପରି ସ୍ବାଭାବିକ ଘଟଣାଟିଏ ଘଟି ନପାରୁଥବା 
ପର୍ଯ୍ୟନ୍ତ ମୋତେ ଭଲ କରି ଜାଣି ରଖୁବାକୁ ହେବ ଯେ, ଆହୁରି ବହୁତ ବାଟ ତଥାପି 
ବାକୀ ଅଛି । ନେତଦୃତ୍ଵଟା ଏକପାଖିଆ ହୋଇରହିଛି । ଅର୍ଥାତ୍‌ ନିର୍ଭରଶୀଳତାର 
ରାଜତ୍ଵ ଚାଲିଛି ଅର୍ଥାତ୍‌ କର୍ଚ୍ଧତଵଟା ହିଁ ବହୁତ କିଛି ଅଟକାଇରଖୁଛି । 


ଆକ୍ଟିଭିଷ୍ଠମାନେ ସତକୁ ସତ ଇଚା କରୁଛନ୍ି କି ହିତାଧୀକାରୀମାନେ 
ହିତାକାରୀଙ୍କ ଉପରେ ନିର୍ଭର ନକରି ନିଜେ ଭାରଗୁଡ଼ିକୁ ବହନ କରନ ? ଅଳପ 
ପକ୍ଷର ସ୍ଵାର୍ଥଟାର ପ୍ରତିନିଧ୍ବତ୍ଵ କରୁଥିବା ସରକାର ମଧ୍ୟ ସେପରି କେବେହେଲେ ଇଛା 
କରୁଥୁବ କି ? ଭାରତବର୍ଷ ପରି ଏକ ନିର୍ମୀୟମାଣ ବହୁପ୍ରୟୋଗରତ ଦେଶରେ 
ଆମର ସମାଜବାଦୀ ବିଶେଷ ଅଳିନ୍ଦମାନେ ମଧ୍ୟ ପ୍ରକୃତରେ ସେପରି କିଛି ଚାହାନ୍ତି 
କି ? ଏବଂ, କ୍ଷମତାସୀନ ହେବାର ସେହି ଗୋଟିଏମାତ୍ର ଅତ୍ତୀଷ୍ଟକୁ ଆପଣାର 
ରାଜନୀତିକ ସକଳ ଧନ୍ଦାର ଏକମାତ୍ର କାମନା ବୋଲି ଦାଣ୍ଡରେ କେଳାଙ୍କ ପରି ଖେଳ 
ଦେଖାଉଥୁ୍‌ବା ଚଗଲା ଓ ନିତାନ୍ତ ହୁଗୁଳାମାନେ ଲୋକନେଦୃତଵ ଉପରେ ଯଦି ଗଣ୍ଡୁଷେ 
ମାତ୍ର ବି ବିଶ୍ଵାସ କରୁଥାଆନ୍ତେ, ତେବେ ପଞ୍ଚାୟତୀ ରାଜର ପ୍ରଣୟନ ପରେ ସେମାନେ 
ଗାଆଁମାନଙ୍କର ଢ଼ିର୍କଶାଳ ଯାଏ ମଧ୍ୟ କଦାପି ନିଜର ବିଟବୃରିଗୁଡ଼ିକୁ ବୋହି 
ନେବାଲାଗି ଏଭଳି ତପ୍ବରତା ଦେଖାଉ ନଥାନ୍ତେ । ଏବଂ, ସର୍ବୋପରି, ଦେଶର 
ସର୍ବୋଦୟୀମାନେ ଯଦି ଲୋକଶକ୍ତି ସେହି ଗ୍ରାମସ୍ତରୀୟ ଯଥାର୍ଥ ମୂଳଗୁଡ଼ିକରୁ ହିଁ 
ଅଙ୍କୁରିତ ହୋଇ ଆସୁ ବୋଲି ପ୍ରକୃତରେ ଉତ୍ସାହ ରଖୁଥିଲେ, ତେବେ ଆବଶଷ୍ୟଯକ 
ଚରୁଅନ୍ଧ ଗୁଡ଼ିକୁ ଏଣୁ ବାହାରୁ ଖଣ୍ଡିରାରେ ସେଯାଏ ବାନ୍ଧିନେବାକୁ ହିଁ କିପରି ରୀତି 
ବୋଲି ସ୍ଵୀକାର ବା କରୁଥାନ୍ତେ ? ଏକଦା ଭୂମିଦାନରେ ପ୍ରାୟ ଏକ ରୋମାଞ୍ଚକତାପୂର୍ଣ 
ପ୍ଲାବନରେ କ୍ରାନ୍ତିର ଲୀଳାଟା ପାବଳକ୍ରମରେ ଗ୍ରାମଦାନଯାଏ ଆସି ପହଞ୍ଚ ଯାଇଥଲା 
ଏବଂ ସେଥୁରୁ ଓଡ଼ିଶାରେ ଗୋଟାଏ ଜିଲ୍ଲାଦାନର ବି ଘୋଷଣା ହୋଇଗଲା । ପୂଣି, 

ବିହାରରୁ ତ ପ୍ରାନ୍ତଦାନର ସୁସମାଚାରଟିଏ ଶୁଣିବାକୁ ମିଳିଗଲା | ଓଡ଼ିଶାର ଜିଲ୍ଲାଦାନର 
ଜିଲ୍ଲାରେ ଅଧକରୁ ବେଶୀ ଆଦିବାସୀ ହିଁ ଥଲେ । ଏବଂ, ଯେଉଁ ପ୍ରଚାରକ କର୍ମୀକୂଳ 
ସେମାନଙ୍କୁ ନୂତନ ବାର୍ରାଟିକୁ ଶୁଣାଇବାକୁ ଯାଇଥିଲେ, ସେମାନେ ମଧ୍ୟ ଏହି ନୂତନ 
ଉଦ୍‌ବେଳନଟି ବିଷୟରେ ସ୍ବୟଂ ମଧ୍ୟ କେତେଦୂର କ”ଣ ସୁସ୍ପଷ୍ଟ ଥୁଲେ ? ତେଣୁ, 
ଉପରେ ଦିଗ୍ଦର୍ଶନ ପ୍ରଦାନ କରୁଥିବା ସ୍ତରରେ ପ୍ରବରମାନଙ୍କର ମହଲରେ 
ଯେତେବେଳେ ନାନା ପରିସ୍ଥିତିରେ ପଡ଼ି କାମଗୁଡ଼ାକ ହୁଟୁଳା ହୋଇଗଲେ, 
ସେତେବେଳେ ବାହାରର କୂଣିଆମାନେ ସମୟ ଅନୁସାରେ ଏଠୁ ବିପଣିଗୁଡ଼ିକୁ ବନ୍ଦ 
କରିଦେଇ ଖୁବ୍‌ ତରତର ହୋଇ ପ୍ରସ୍ଥାନ ହିଁ କରିଥିଲେ । ଏବଂ ଯଦି ସ୍ଥାନୀୟ 
ନେତୃତ୍ବ ବୋଲି ଗ୍ରାମମାନଙ୍କରେ କିଛି ବି ତିଆରି ହୋଇଥାନ୍ତା ଏବଂ ଗ୍ରାମବାସୀ 
ଏହିସବୁ ନୂତନ ସମ୍ଭାବନାର ଆଗ ବା ପଛ କିଛିହେଲେ ବୁଝି ଥାଆନ୍ତେ, ତେବେ 
ଅନ୍ତତଃ ଗୋଟାଏ ଗାଆଁ ବି ତ କାର୍ଯ୍ୟକ୍ରମଗୁଡ଼ିକୁ ଅବ୍ୟାହତ ରଖୁଥାନ୍ତା ! ଅସଲ 
ଅଭାବଟି ତାହାରିଦ୍ାରୀ ପ୍ରତିପାଦିତ ହୋଇ ଯାଇଥଲା ! 


ପଛୁଆମାନଙ୍କର ଗୋଷ୍ଠୀଟି ମଧ୍ୟରୁ କିଛି ମନୁଷ୍ୟ ଉପରକୁ ଆସିଯିବା ପରି 
ମନେ ହେବାର କିଛି ସୁଯୋଗ ଲାଭ କରିଥିବାର ଏକ ବିଶେଷ କାହାଣୀ ଭାରତବର୍ଷର 
ସାଂପ୍ରତିକ ଇତିହାସରେ ରହିଛି । ଯେଉଁ ଜାତିମାନେ ପରମ୍ପରା କ୍ରମେ ପଛରେ ରହି 
ଆସିଥୂଲେ, ସଂଖ୍ୟାନୂପାତର ଏକ ହିସାବ ଅନୁସାରେ ସେମାନଙ୍କୁ କତିପୟ ସୁଯୋଗ 
ଅବଶ୍ୟ ମିଳିବ ବୋଲି ସରକାରଙ୍କର ଗୋଟିଏ ବିଧାନ ବିଗତ କେତେ ବର୍ଷ ହେଲା 
କାର୍ଯ୍ୟକାରୀ ହେଉଛି । ଆଦିବାସୀ, ହରିଜନ ଏବଂ ଅନ୍ଯାନ୍ଯ ସ୍ଵୀକୃତିପ୍ରାପ୍ତ 
ଗୋଷ୍ଠୀଗୁଡ଼ିକୁ ଏପରି ବିଶେଷ ଗ୍ଯାରେଣ୍ଡି ମାନ ପ୍ରଦାନ କରାଯାଇଛି ଯାହାଦ୍ବାରା 
ସେମାନେ ମନ୍ତ୍ରୀ ହେଲେଣି, ଲୋକପ୍ରତିନିଧୂ ରୂପେ ନିର୍ବାଚିତ ହେଲେଣି, ଉଚ୍ଚତମ 
ଭାଡ଼ିମାନଙ୍କରେ ହାକିମ ଓ ଅଫିସର ହୋଇ ମଧ୍ୟ ବସି ପାରିଲେଣି । ସଂବିଧାନର 
ନିର୍ମାତାମାନେ ଭାବିଥ୍‌ଲେ ଯେ ଏହିପରି କିଛି ବିଶେଷ ଫରଚା ଯୋଗାଇ ଦିଆ 
ଯାଉଥୂଲେ ସଂପୃକ୍ତ ତଳଟା ଅପେକ୍ଷାକୃତ ଅଧକ ଶୀଘ୍ର ବାକୀ ଭାଗଟାର ସମକକ୍ଷ 
ହୋଇ ବାହାରି ପାରିବେ ଏବଂ ତେଣୁ ପ୍ରଥମ କାଳଟି ପାଇଁ ଏହିପରି ବିଶେଷ 
ବ୍ୟବସ୍ଥା ଥାଉ ବୋଲି ସେମାନେ ସୁପାରିଶଟିଏ କରିଥିଲେ । ସେହି ମୁତାବକ କାର୍ଯ୍ୟ 
ହୋଇଥ୍‌ଲେ ବିଶେଷ ବ୍ୟବସ୍ଥାର ଅବଧ୍ବଟି ଇତିମଧ୍ୟରେ ପୂରିଯାଇ ସାରିଥାନ୍ତା ଏବଂ 
ଭାରତୀୟମାନେ ଆଉ ସେହି ପୁରୁଣା ଛାପଗୁଡ଼ାକ ଦ୍ଵାରା ଚିହ୍ନିତ ହେବାର ଦୁର୍ଭାଗ୍ୟ 
ଭୋଗ ହିଁ କରୁନଥାନ୍ତେ । ଅସଲ ଅଧ୍ବକ ମହର୍ଵ ପୂର୍ଣ୍ଣ ଉଦ୍ୟମଗୁଡ଼ିକ ମଧ୍ୟ ସାଧୁତାର 
ସହିତ ଚାଲିଥ୍‌ଲେ ସେଭଳି ଅବଶ୍ୟ ହୋଇଥାନ୍ତା । କିନ୍ୁୁ ଅନ୍ଯ ସମସ୍ତଙ୍କ ସହିତ 

ସ୍ଵପ୍ରତିଭାର ପ୍ରଦର୍ଶନ ଦ୍ଵାରା ନୁହେଁ, ଅମୁକ କିମ୍ବା ଅମୁକ ତଥାକଥୂତ ଏକ ସୂଚିତ 
ଜାତିରେ ଜନ୍ମ ହୋଇଥୁବାର ପ୍ରମାଣ ଦେଖାଇ ବିଶେଷ ସୁଯୋଗର ଅଧ୍ୂବକାରୀ ହେବାର 
ମାମଲତଟି ସେହି ପଛୁଆ ଗୋଷ୍ଠୀଗୁଡ଼ିକର ମୁଖପାତ୍ରମାନଙ୍କୁ ନିଶ୍ଚୟ ଅଧକ ଭଲ 
ଲାଗିଲା ଏବଂ ତେଣୁ ସେହି ଚଳଣିଟି ଏବେ ମଧ୍ୟ ରହିଛି । ଏବଂ, ଅଧକ ଉଲ୍ଲେଖନୀୟ 
କଥାଟି ହେଉଛି ଯେ, ବିଶେଷ ସୁଯୋଗଟି ହେତୁ ଉପରର ଥାନମାନଙ୍କରେ ବିରାଜିତ 
ବ୍ୟକ୍ତିମାନେ ସେମାନଙ୍କ ଠାରୁ ସାମାଜିକ ଓଳମଟା ଅନୁସାରେ ଉଚ୍ଚ ବୋଲି ଗଣା 
ହେଉଥିବା ବର୍ଗର ଧୋବ ଖାସ୍‌ ରୀତିଗୁଡ଼ିକର ଅନୁକରଣ କରି କେଡ଼େ ଖୁସୀ ହୋର 
ସେହିଠାରେ ଯାଇ ନିଜକୁ ସାମିଲ କରୁଛନ୍ତି । ଆଉ ମୋଟେ ଘରକୁ ଫେରି ଆସୁନାହାନ୍ତି 
। ନିଜ ପାଟକଟା ଠାରୁ ନିଜକୁ ଛଅହାତ ଉର୍ବ୍ବରେ ରଖୁଥିବା ପରି ଏକ ଉଗ୍ର ନିଶଫୁଲା 
ଭାବଦ୍ବାରା ପ୍ରାୟ ପୀଡ଼ିତ ହୋଇ ରହିଛନ୍ତି ଓ ବାହାର ବେଭାରର ସକଳ ପ୍ରମାଣର 
ପ୍ରଦର୍ଶନ ସହିତ ବେଶ୍‌ ଗୋଟିଏ ଗୋଟିଏ ନିତାନ୍ତ ଅସରଣିଆ ଗହଣିଆ ପରି 
ଉପରମାନଙ୍କ ମେଳରେ ନସରପସର ହେବାରେ ଲାଗିଛନ୍ତି । ବଡ଼ ଦୁଃଖରେ ଅଛନ୍ତି । 
ଯେଉଁଠାରୁ ତେଣେ ଯାଇଥିଲେ, ସେଇଟିକୁ ଫାଙ୍କି ଦେଉଛନ୍ତି । 


ତେଣୁ, ସେମାନେ ମଧ୍ୟ ପ୍ରତ୍ୟାଶିତ ନେତୃତ୍ବ ଟିକୁ ମୋଟେ ଗ୍ରହଣ କରି 
ପାରିବେ ନାହିଁ । ଏଠାରେ ଅଥବା ସେଠାରେ ସେମାନେ କେଉଁଠିହେଲେ ସ୍ଵାଭାବିକ 
ଭାବରେ ବଞ୍ଚ ପାରିବେ ନାହିଁ । ନିଜ ଭିତରର ସଳଖ ମଣିଷଟା ସେମାନଙ୍କର ଏହି 
ଦଶାଟା ଫଳରେ ଭାରି ଛଟପଟ ହେବାରେ ଲାଗିଥବବ । ସମଗ୍ର ରୂମିକାଟି ଉତ୍ତା ଓ 
ପୋତା ଉଭୟ ଅବସରରେ ବଡ଼ ପ୍ରତିକ୍ରିୟାଶୀଳ ହୋଇ ରହିଥ୍‌ବବ । ସେମାନଙ୍କର 
ବୃହରର କୂଟୁମ୍ବଟା ସେମାନଙ୍କୁ ଆଦୌ ବୁଝି ପାରୁନଥୂବ, ବିଶ୍ଵାସ ବି କରି ପାରୁନଥୁବ । 
ଅଳପ ବର୍ଗଟାର ପୋଷାହାତୀ ବନି ସେମାନେ ସମ୍ଭବତଃ ଆମକୁ ଆମର ଏହି ପୁରୁଷ 
ପୁରୁଷର ନିର୍ଭରଟା ମଧ୍ୟରୁ ଭଟକାଇ ନେବ ବୋଲି ଘୋର ସଂଶୟରେ ପଡଢ଼ିଥବେ । 
ଭିତରର ଅସଲ ମଣିଷଟା ସବାଆଗ ମଣିଷର ସମ୍ମାନ ହିଁ ଚାହୁଥାଏ । ଅନ୍ୟ ପୋଲା ଓ 
ଫମା ଅନେକଙ୍କର ତୁଳନାରେ ବାହାରକୁ ଦେଖୁବାକୁ ଭାରି ଅଳପ ଦେଖା ଯାଉଥାଏ 
ସିନା, କିନଧୁ ଭିତରେ ଅଣ୍ଟା ସିଧା କରି ନିଜ ଜୀବନର ରାତି ତଥା ଦିନଗୁଡ଼ିକର 
ସମ୍ମୁଖୀନ ହେଉଥ୍‌ବାର ସେହି ଅସଲ ଆମ୍ବବୋଧଟି ସହିତ ସୁସ୍ଥ ଓ ସମଗ୍ର ହୋଇ 
ରହିଥାଏ । ବିଶେଷ କରି ପୂୃଥବୀର ଏବଂ ତେଣୁ ଆମ ଦେଶର ଜନଜାତି ମାନଙ୍କ 
ବିଷୟରେ ସକଳ ସାଧୁତାପୂର୍ଵ ଅଧ୍ୟୟନ ଆମକୁ ସେହି ସତକଥାଟିକୁ ହିଁ ସର୍ବଦା 
କହିଦେବ । ସେମାନେ ଇତିହାସର କୌଣସି ଯୁଗରେ ହିଁ କୁବେର ଭଳି ଲକ୍ଷପତି 
ହେବାର ପ୍ରୟାସ କରିନାହାନ୍ତିୟ ନିଜର ଗଦାଟାକୁ ଅଧ୍ବକ ଉଚ୍ଚ କରି ଦେଖାଇବାର 

ପ୍ରୟାସରେ କଦାପି ପଡ଼ିଶାଟି ଉପରେ ଅତ୍ୟାଚାର କରିନାହାନ୍ତି । ନିଜପରି ପଡ଼ିଶାର 
ସମସ୍ତଙ୍କୁ ସ୍ଵୀକାର କରିଛନ୍ତି । ସେମାନେ ଖଟିବେ, ଆହାର ଯୋଗାଡ଼ କରିବେ, 
ସମସ୍ତଙ୍କ ସହିତ କପଟରହିତ ହୋଇ ବାସ କରିବେ, ବିଧାତା ପାଖରେ କୃତଜ୍ଞ ରହିବେ, 
ଖୁସୀ ହିଁ ହେବେ । ଭାରତବର୍ଷ ସମେତ ସମ୍ଭବତଃ ପୃଥୁବୀ ଯାକର ଉଚ୍ଚତର 
ଲୋଲୁପବର୍ଗଟା ସେମାନଙ୍କୁ କାଳେ କାଳେ ଶର୍ଷା କରିଥୁବାରୁ କ”ୈଣ ସେମାନଙ୍କୁ 
ସେତିକି ଭିତରେ ଖୁସୀ ହୋଇ ବଞ୍ଚବା ସକାଶେ ବାଟ ଛାଡ଼ି ଦେଇନାହିଁ କି ? କିନୁ 
କିଏ ବି ଏହି ଅନ୍ୟ ସତ୍ୟଟାକୁ ମଧ୍ଯ ଅସ୍ଵୀକାର କରିବ ଯେ ଖାସ୍‌ ସେହି ସ୍ଵଭାବ- 
ସାଧୁତା ଏବଂ ସ୍ଵଭାବ-ଖୁସୀ ମଧ୍ଯରେ ଅନ୍ୟମାନଙ୍କୁ ମଧ୍ଯ ସାଙ୍ଗରେ ନେଇ ରହି 
ପାରିଥୁବା ହେତୁ ସିଏ ଶତାଦୀ ଶତାଦ୍ଦୀ ଧରି ତିଷ୍ଠି ରହି ପାରିଛି ? ଏହି ବିଷୟରେ ତ 
ବାସ୍ତବ ସତ୍ୟଟା ଜଣାପଡ଼ନ୍ତା, ଯଦି ସେଇ ନିଜେ ତା” ନିଜ ବିଷୟରେ ଗବେଷଣା 
କରିପାରନ୍ତା । ଏବଂ, ଗଣତନ୍ତ୍ର ସମାଜବାଦ, ସର୍ବୋଦୟ ଯେଉଁଟା ହେଉ ପଛକେ, 
ଏହି ଏକାନ୍ତବାଦୀ ଅଳପମାନେ ସେହି ବହୁପକ୍ଷ ଗୁଡ଼ିକୁ ଏତିକି ସର୍ବନିମ୍ନ ଅଭୟର 
ଜୀବନ ଭିତରେ ରହିବା ନିମନ୍ତେ ସ୍ବଚ୍ଛ ମନରେ ଛାଡ଼ି ଦେଇ ପାରୁଥିଲେ ସ୍ବୟଂ ବିଧାତା 
ମଧ୍ୟ କେଡ଼େ ଖୁସୀ ହୋଇ ପାରନ୍ତେ । ସମଗ୍ର ପୃଥୁବୀ ସକାଶେ ମଧ୍ୟ ତାହା ବହୁତ 
ଶୁଭଦାୟକ ହୋଇପାରନ୍ତା । ଏବଂ, କେଉଁ ସୁସ୍ପ ମଣିଷମାନଙ୍କର ଆଦର୍ଶ ଏବଂ 
ଉଦ୍ୟମଗୁଡ଼ିକ କାହିଁକି ସବୁ ମଣିଷଙ୍କୁ ଅର୍ଥାତ୍‌ ମଣିଷମାତ୍ରେ ସମସ୍ତଙ୍କୁ ସେତିକି ଅନୁକୂଳତା 
ଆଣି ପହଞ୍ଚାଇ ଦେବାଲାଗି ବାଟ ଉଗାଳି ବସିବାକୁ ଏବଂ ଅସଲ କାଳଟା ସହିତ 
ଯୁଝିବାକୁ ତଥାପି ମନ କରିବ ? 


ଏହି ପୁସ୍ତକଟିର ପୃଷ୍ଠାଗୁଡ଼ିକ କ୍ରମେ ଶେଷ ହୋଇ ଆସୁଥିବା ବେଳକୁ ଆମେ 
ଲା ଦୁଏଟୀ, ଲେଓ ଟଲ୍ଷ୍ଟୟ୍‌ ଏବଂ ମହାମ୍ବା ଗାନ୍ଧୀଙ୍କୁ ସତେଅବା ଗୋଟିଏ ଧାଡ଼ୀରେ 
ଆମ ଇଳୁକମାନଙ୍କ ଆଖୁରେ ପୁନର୍ବାର ଆବିର୍ଭୁତ ହୋଇ ଆସୁଥିବା ପରି ଦେଖୁବାକୁ 
ପାରଲେ ଆଦୌ ବିସ୍ମିତ ହୋଇ ପଡ଼ିବାନାହିଁ ଟି ! ଅତ୍ୟନ୍ତ ସ୍ପଷ୍ଟ ଭାବରେ ଜାଣିପାରିବା 
ଯେ ଏହି ସମସ୍ଯାଟି, ଉତ୍ପୀଡ଼ନ ଏବଂ ଉପ୍ପୀଡ଼ନର ସମ୍ମୁଖୀନ ହେବାର ସମସ୍ଯାଟି 
ପୃଥ୍‌ବୀରେ ଯୁଗଯୁଗରୁ ରହିଆସିଛି । ପୂର୍ବେ ସ୍ଥାନୀୟ ଭାବରେ ଥୁଲା ଏବଂ ସଂପ୍ରତି 
ସକଳ ଅର୍ଥରେ ଏକ ବିଶ୍ବସମସ୍ୟାରେ ହିଁ ପରିଣତ ହୋଇଯାଇଛି । ସତେ ତ, 
ମନୁଷ୍ୟମାନେ ଏତେ ସହ୍ୟ କରିଛନ୍ତି କାହିଁକି, ¬ ବହୁତ ପକ୍ଷଟା ଅଳପ ପକ୍ଷଟା ଦ୍ଵାରା 
ହୋଇ ଆସିଥିବା ନିର୍ମମ ଅତିଶୟତା ଗୁଡ଼ିକୁ କ'ଣ ପାଇଁ ସହ୍ୟ କରିଛି ? ଏବଂ, 
ଅଳପ ପକ୍ଷଟା ମଧ୍ୟ କଣ ପାଇଁ ପଦ ତଥା ଶାସନର କ୍ଷମତାକୁ ଆସିବା ସଙ୍ଗେ ସଙ୍ଗେ 
ନାନାଭାବେ ଏପରି ଉଦ୍ଦଣ୍ଡ ହୋଇଛି ? ସଚରାଚର ବିପ୍ଲବ ଓ ବିଦ୍ରୋହଗୁଡ଼ିକ 

ବହୁତଙ୍କ ପକ୍ଷରୁ ଅଳପଙ୍କର ବିରୋଧରେ କରାଯାଇଛି ଏବଂ ବିପ୍ଳବୀମାନେ ଅଭୂତପୂର୍ବ 
ଭାବରେ ସଫଳ ବି ହୋଇଛନ୍ତି । ପୁରୁଣାଟାକୁ ଗାଦୀରୁ ନିକାଲିଦେଇ ଆପେ ଗାଦୀରେ 
ବସିଛନ୍ତି, ଏକ ସଂପୂର୍ଣ୍ଣ ନୂଆ ମତ୍ତତାରେ ନିଜର ଭିନ୍ନ ଗଢ଼ଣଗୁଡ଼ିକୁ ଗଢ଼ିଛନ୍ତି ଓ ଲବ୍ଧ 
ଶାସନକ୍ଷମତାର ବଳରେ କେଡ଼େ କେଡ଼େ ତୋଡ଼ରେ ଆୟର ରାଜ୍ୟବାସୀଙ୍କ ଉପରେ 
ସେଗୁଡ଼ିକୁ ନେଇ ଲଦି ବି ଦେଇଛନ୍ତି । ପୁଣି ଏକ ନୂଆ କିସମର ରାତି ଘୋଟି 
ଆସିବାଟା ହିଁ ସାର ହୋଇଛି, ¬ ବିପୃବୀମାନେ କେତେ ନା କେତେ ପାରମ୍ପରିକ 
ଭାବରେ ପ୍ରତିକ୍ରିୟାଶୀଳ ପାଲଟି ବି ଯାଇଛନ୍ତି । ସବୁକିଛି ବିଫଳ ହୋଇ ଯାଇଛି 
ବୋଲି ଅବଶ୍ଯ କେବେହେଲେ କହି ହେବନାହିଁ ସତ, କିନ୍ତୁ ପ୍ରତାରଣାମାନଙ୍କର 
ମୋଟେ ଅନ୍ତ ହୋଇନାହିଁ । ରାତି ପାହୁନାହିଁ । ଦୌରାମ୍ମ୍ୟ ଯାଉନାହିଁ । ଯାନ୍ତିକ 
ଅତିବୁବ୍ଧି ଏବଂ ତଜନିତ ଦାନ୍ଭିକ ଅତି ସାମର୍ଥ୍ୟମାନେ ଖୁବ୍‌ ମୁହଁ ପାଇଗଲା ପରି ଚଣ୍ଡରୁ 
ଅଧ୍ବକ ଚଣ୍ଡ ହୋଇ ପାରୁଛନ୍ତି । ଏବଂ, ଦୂରତାଗୁଡ଼ିକ ହ୍ରାସ ହୋଇ ନଯାଉଥବାରୁ 
ପୃଥବୀଟାର ସଦାବର୍ଵ ମାନ ଦୁର୍ବ ଶାଗୁଡ଼ିକୁ ଦେଖୁ ବିଧାତା ସମ୍ଭବତଃ ଅଧବକ ଦୁଃଖରେ 
ରହିବାକୁ ବାଧ୍ୟ ହେଉଛନ୍ତି । 


ବହୁ ପ୍ରତାରଣା ଭୋଗି ଭୋଗି, ବହୁ ଶବ୍ଦସମ୍ମଭୋହନ ଦ୍ଵାରା ସତକୁ ସତ 
ଶାସ୍ତୋକ୍ତ ଗୁଡ଼ିକର ପାରାୟଣ କରିବା ସଙ୍ଗେ ସଙ୍ଗେ ବସ୍ତୁତଃ ସେହି ଅନୁସାରେ ସବୁକିଛି 
ଫଳିଯିବ ବୋଲି ବିଶ୍ଵାସ କରି ଆଧୁନିକ ଆମର ଏହି ଯୁଗଟାରେ ମଧ୍ଯ ଅଧକ 
ମଣିଷଙ୍କର ପକ୍ଷଟା କେତେ ଗଞ୍ଜଣା ନପାଉଛି ! ସବୁ ସମ୍ଭବ ହୋଇ ପାରିବାର ଏହି 
ଯୁଗରେ ପୃଥବୀର ପ୍ରାୟ ସବୁ ଦେଶରେ ଉପରର ପ୍ରାୟ ଦଶପ୍ରତିଶତ ମନୁଷ୍ୟ ପୃଥ୍ବୀସୁଖର 
ସତୁରି ଅଥବା ଅଶୀଭାଗ ପର୍ଯ୍ୟନ୍ତ ଅଧ୍ୟକାର କରି ରହିଛନ୍ତି । ପୃଥବୀରେ ଦାରିଦ୍ର୍ୟ 
ରହିଛି, ଅନାହାର ରହିଛି, ¬ ଅଥଚ ଥୋକେ ସେଗୁଡ଼ିକ ବିଷୟରେ ନିତାନ୍ତ ଉଦାସୀନ 
ହୋଇ ରହିଥୂ୍‌ବା ଖାସ୍‌ ମନୁଷ୍ଯ ଚନ୍ଦ୍ରଲୋକରେ ଦୋଘରିଆ ବନାଇ ଯାଇ ରହିବେ 
ବୋଲି ସ୍ଵପ୍ନ ଦେଖ୍ୁଲେଣି । ଯେତେ ଯାହା ମିହନ୍ତ କରା ଯାଉଥୂଲେ ମଧ୍ଯ ନିଶ୍ଚୟ 
ଭୋକ, ରୋଗ ତଥା ଅନ୍ଯ ଯାବତୀୟ ଅସହାୟତା ରହିବ ହିଁ ରହିବ ବୋଲି ଏଠି 
ଗୋଟିଏ ଦେଶର ସଂବିଧାନରେ ମଧ୍ଯ ସୂଚନା ଦିଆ ଯାଇନଥ୍‌ଲେ ମଧ୍ଯ 
ସରକାରମାନେ କ”ଣ ପାଇଁ ଏପରି ଅବାଗିଆ ହୋଇ ରହିଛନ୍ତି ? ପୂୃଥ୍‌ବୀରୁ 
ଯୁଦ୍ଧର ସମ୍ଭାବନା ହ୍ରାସ ହୋଇ ଯାଉଥିଲେ ମଧ୍ଯ ତଥାପି ସବାବଡ଼ ଖରଚ କାହା 
ଖାତିରିରେ ଅର୍ଥାତ୍‌ କାହାର ସ୍ଵାର୍ଥଗୁଡ଼ିକୁ ସ୍ଵୀକୃତି ଦେର ଅସ୍ତ୍ର ଜମା କରି ରଖୁବାରେ ହିଁ 
ସର୍ବାଧଵକ ପରିମାଣର ଅର୍ଥ ବରବାଦ ହେବାରେ ଲାଗିଛି । ଆମର ଏହି ସାନ ଗାଆଁଟାରୁ 
ଆରମ୍ଭ କରି ପୃଥବୀଯାକର ଦେଶ ତଥା ମହାଦେଶରେ ବଢ଼ମାଛମାନେ କ'ଣ ପାଇଁ 

ସାନ ମାଛମାନଙ୍କୁ ଗିଳି ପକାଇବାକୁ ଧାଇଁଛନ୍ି ? କିଛି ମଣିଷ ଦୟାଦାକ୍ଷିଣ୍ୟ ଦେଖାରବେ 
ଏବଂ ତାହାରି ଫଳରେ ଦାରିଦ୍ର୍ୟ ଦୂର ହେବ, ଏହି କଥାଟି ଉପରେ ସଚେତନ 
ମଣିଷମାନଙ୍କର ମଥାଟା ଆଉ ଆଦୌ ସମ୍ମତ ହୋଇ ପାରୁନାହିଁ । ସ୍ବେଚାସେବୀମାନେ 
ଆସି ଆମର ଡ଼ଙ୍ଗର ଏବଂ ଜଙ୍ଗଲର ଦୁଃଖହରଣ କରିପାରିବେ ବୋଲି ଡଙ୍ଗରବାସୀ 
ଏଣିକି ମୋଟେ ବିଶ୍ଵାସ କରି ପାରୁନାହିଁ । ସିଏ ସଚେତନ ହୋଇ ଆସୁଛି । ଏବଂ, 
ତାହାକୁ ମାଧ୍ୟମ କରି ସତେଅବା ସମଗ୍ର ପୂଥୁବୀଟି ହିଁ ଏକ ଅଭିନବ ଅନ୍ୟପ୍ରକାରେ 
ଜାଗରୂକ ହେବାରେ ଲାଗିଛି । 


ଏବଂ, ଏହି ଗୋଟିଏ ଗୋଟିଏ ଦୁଃଖଦାୟକ ତଥା ଅପମାନକର ସ୍ଥିତି, — 
ଏସବୁ ସରକାରମାନଙ୍କ ଦ୍ଵାରା କେବେ ବଦଳିଛି ନା ଏବେ ମଧ୍ଯ ବଦଳିବ । 
ସଚରାଚର ଯଥାର୍ଥ ଗୁହାମୁକ୍ତି ଗୁଡ଼ିକ ନିମନ୍ତେ ଯେତେ ଯାହା ବିପ୍ଲବ ଏବଂ ଉଦ୍‌ବେଳନ 
ଘଟିଛି, ତାହା ସରକାରଗୁଡ଼ିକର ବିରୋଧରେ ହିଁ ହୋଇଛି । ସରକାରମାନେ ହିଁ 
ସତେଅବା ଏରୁଣ୍ଡି ବନ୍ଧ ମାନଙ୍କ ଉପରେ ବସି ସବୁ ମଣିଷଙ୍କୁ ଭିତରେ ପ୍ରବେଶ କରିବାର 
ଅବସରଗୁଡ଼ିକରେ ପ୍ରତିବନ୍ଧକ ହୋଇ ଠିଆ ହୋଇଛନ୍ତି । ସବୁ ମନୁଷ୍ଯ ଶିକ୍ଷାର 
ଆଲୋକ ଲାଭ କରନ୍ତୁ ସଚେତନ ସ୍ଵଆଖୁଗୁଡ଼ିକୁ ନିମିର କରି ଉପସ୍ଥିତ ସ୍ଥିତିଗୁଡ଼ିକୁ 
ଦେଖନ୍ତୁ ଏବଂ ତଦ୍ାରା ଆବଶ୍ଯକ ପଡ଼ିଲେ ସେଗୁଡ଼ିକୁ ଅଧକ ସୁସ୍ଥ କରି ଗଢ଼ନ୍ଧୁ । 
ପୃଥ୍‌ବୀର କୌଣସି ସରକାର ନିହାତି ନିର୍ବେଧ ନହୋଇଥୂଲେ ସେଥୁଲାଗି 
କେବେହେଲେ ସମ୍ମତି ଦେଇନାହିଁ । ଯଥାର୍ଥ ଶିକ୍ଷାର ସରକାରମାନଙ୍କ ଦ୍ଵାରା କେଉଁଠି 
ହେଲେ ପ୍ରୟୋଗ ହୋଇନାହିଁ । ସରକାରମାନଙ୍କୁ ଚ୍ୟାଲେଞ୍‌ କରି ହିଁ ହୋଇଛି । 
ବ୍ରିଟିଶ୍‌ ସାମ୍ରାଜ୍ୟବାଦ ନିଜ ଶାସନ-କାରବାର ନିମନ୍ତେ ଭାରତବର୍ଷରେ ନିଜର ନକ୍‌ସାରେ 
ଯେଉଁ ଶିକ୍ଷାର ପ୍ରବର୍ରନ କରାଇଥୁଲା, ସେଗୁଡ଼ିକ ନିଜ ଦପ୍ତରଗୁଡ଼ିକ ନିମନ୍ତେ 
କାରିନ୍ଦାମାନଙ୍କର ପ୍ରୟୋଜନ ପଡ଼ିବାରୁ ହିଁ ବରାଦ ହୋଇଥଲା । ସରକାର ସର୍ବତ୍ର 
ଅଛପକ୍ଷଟିର ସ୍ଵରାର୍ଥଗୁଡ଼ିକୁ ହିଁ ସୁରକ୍ଷା ପ୍ରଦାନ କରିବାଲାଗି ସର୍ବତ୍ର ନିଜର ଏକ ଅନୁରୂପ 
ଶିକ୍ଷାନୀତିକୁ ପ୍ରଚଳିତ କରି ରଖୁଥାଆନ୍ତି । ଗୋଲାମମାନଙ୍କୁ ମଣ କରନ୍ତି । ସେହି 
ଶିକ୍ଷାଦ୍ଵାରା ଦେଶର ଭଗାରିମାନେ ହିଁ ତିଆରି ହୁଅନ୍ତି । ଗୋଟାଏ ଗେହ୍ଲା ଫଉଜକୁ 
ସମ୍ଭବ କରିଆଣନ୍ତିୟ ଯେଉଁମାନେ କି ଶାସକମାନଙ୍କର ଇଚ୍ଛାକୁ ପୂରଣ କରିବାର 
ଅକାର୍ଯ୍ୟଟା ଦ୍ଵାରା ଲୋକପକ୍ଷଟାକୁ ତଥା ଯାବତୀୟ ଲୋକୋଦୟର ସମ୍ଭାବନାକୁ ଗଡ଼ାଇ 
ଦେଉଥାନ୍ତି । ଭାରତବର୍ଷରେ ବ୍ରିଟିଶ୍‌ ଅମଳରେ ଶିକ୍ଷାରେ ଯାହା ହେଉଥଲା, ଏହି 
ସ୍ବାଧୀନ ଦେଶଟାରେ ବି ପୁରୋହିତମାନେ ତାହାକୁ ତଥାପି ଛାଡ଼ି ପାରୁନାହାନ୍ତି । ଏଠି 
ଶିକ୍ଷା ବିଭାଗର ମହୀପାଳମାନେ କାଗଜପତ୍ରରେ ଗୋଟାଏ କାଉବସାର ଦାୟିତ୍ବରେ 
ରହିଥୂଲେ ମଧ୍ୟ ନିଜ କୋରଲିମାଆକୁ ଝୁରି ହେଉଛନ୍ତି । 

ଥଲାବାଲା ପକ୍ଷଟା ତଥାପି ଖୁବ୍‌ ଲାଗିଛି । ବହୁ ଆଡ଼ମ୍ବରରେ ସତେଅବା 
କୋଉ ରାଜାଘରର ହିଁ କାଇଦାରେ କ୍ରିୟାଶୀଳ ହୋଇ ରହିଛି । ତଥାପି, ଫଳଲାଭର 
ଏପାଖଟିକୁ ପରଖ ଦେଖୁବାକୁ ଗଲେ ସିଧା ହୋଇ ଦିଶିଯାଉଛି ଯେ, ଏତିକି ଦ୍ଵାରା 
ଖୁବ୍‌ବେଶୀ ଆଦୌ ଦୁଃଖ ଯିବନାହିଁ । ବଦାନ୍ୟତା ହିଁ ଆହୁରି ସାତଭଳି ଯୋଜନାରେ 
ଆପଣାକୁ ବିଶ୍ଵମୟ କରି ରଖୁଥବ, ତଥାପି ମନୁଷ୍ଯମହାଖଣ୍ଡର ଅଧକ ପକ୍ଷଟା ବଞ୍ଚତ 
ହୋଇ ରହିଥ୍‌ବ । ଗୋଟିଏ ସତ୍ୟରେ ଏବଂ ଗୋଟିଏ ନ୍ଯାୟରେ ପୂଥବୀଟା ପ୍ରକୃତରେ 
ଚାଲିଛି ବୋଲି କେବେହେଲେ ହିଁ ଲାଗିବନାହିଁ । ଭାରତବର୍ଷରେ ଯେପରି ଗଣତନ୍ତି 
ଅଥବା ସମାଜବାଦକୁ ମୁଣ୍ଡରେ ପରଭଳି ଖୋସି ସମ୍ିଧାନଟାଏ ଜାରି ହୋଇଗଲା ଅଥଚ 
ଆମର ଓ ତୁମର ଗାଆଁମାନଙ୍କରେ ଅକିଞ୍ଚନ ମଣିଷମାନେ ବି ରହିଲେ ଯେଉଁମାନେ ଅସବର୍ଣ୍ଣ 
ଏବଂ ଅସ୍ପଶ୍ୟ ବୋଲି ଗଣାହେଲେ, କଣ୍ଟାକଣ୍ଡି ପ୍ରାୟ ସେହିପରି । ମନୁଷ୍ଯସମାଜକୁ ସୁସ୍ଥ 
ତଥା ସଚେତନ କରି ତିଆରି କରି ଆଣିବା ସକାଶେ ଶିକ୍ଷାକୁ କିପରି ପରିବର୍ଭନର ଏକ 
ମୂଳ ଆଧାରରୂପେ ବ୍ଯବହାର କରାଯାଇ ପାରିବ, ସେହି ମାର୍ଗରେ ବହୁବିଧ ବିଚାର ଓ 
ପ୍ରୟୋଗ କରିଥୁବା ଦକ୍ଷିଣ ଆମେରିକାର ଶ୍ରୀଯୁକ୍ତ ପାଉଲୋ ଫ୍ରାୟ୍‌ରେ ତାଙ୍କର ଏକ ପୁସ୍ତକରେ 
ଏକ ଘଟଣାର ଉଲ୍ଲେଖ କରିଛନ୍ତି, ଯାହା ଆମ ଅନେକଙ୍କୁ ଏକ ଅସଲ ସତ୍ୟ ବିଷୟରେ 
ନିଶ୍ଚୟ ସଚେତନ କରିଦେବ । ଦରିଦ୍ର ଏବଂ ବଞ୍ଚତ କୌଣସି ଗୋଟିଏ ଦରିଦ୍ର ଗୋଷ୍ଠୀକୁ 
ତା'ର ଏହି ଦୂର୍ଭାଗ୍ୟରେ ଅବଶ୍ୟ ଏକ ପରିବର୍ଭନ ଆଣି ପାରିବାଭଳି କିଛି ଅଧକ ସଚେତନ 
ହେବା ଦିଷୟରେ ଜଣେ ଦରଦୀ ସ୍ଵେଚ୍ଛାସେବୀ ଅ ରୁ କ୍ଷ ପର୍ଯ୍ୟନ୍ତ ନାନାକଥା କହିବା 
ପରେ ଅପର ପକ୍ଷରୁ ଜଣେ ଶ୍ରୋତାଙ୍କ ମୁହଁରୁ ଯେଉଁ ଜବାବଟି ଶୁଣିବାକୁ ମିଳିଥିଲା, ତାହା 
ଆମ ସମସ୍ତଙ୍କୁ ନିଶ୍ଚିତ ଭାବରେ ଖୁବ୍‌ ଅନ୍ତର୍ଦଧଷ୍ଠି ଯୋଗାଇଦେବା ଉଚିତ : “ ବାବୃ, ତୁମେ 
ଆମକୁ ଆସି ଏତେ ଏତେ କଥା କହୁଛ ଯେ, ତାହାର ଜବାବସ୍ଵରୂପ ଆମର ମଧ୍ୟ ତୁମକୁ 
ଅତ୍ୟନ୍ତ ମହତ୍ତପୂର୍ଣ କଥାଟିଏ କହିବାର ଅଛି । ଆମକୁ ବହୁପ୍ରକାରେ ଶୋଷଣ କରାଯାଉଛି 
ବୋଲି ତୁମେ ଆମକୁ କହିବାପାଇଁ ଯଦି ଇଚ୍ଛା କରୁଛ, ତେବେ ତୁମେ ଆଦୌ ବ୍ଯସ୍ତ 
ହେବନାହିଁ । ଆମକୁ ସେହି କଥାଟି ସଂପୂର୍ଣ୍ଣ ଭାବରେ କୋଉକାଳୁଁ ଜଣା ଅଛି । କିନ୍ତୁ 
ଯୋଉ ଗୋଟିଏ କଥା ଆମକୁ ସତକୁ ସତ ଜଣାନାହିଁ ଏବଂ ଯାହା ଆମେ ତୁମଠାରୁ 
ଜାଣିବୁ ବୋଲି ସର୍ବଦା ଜାଣିବାପାଇଁ ଇଚ୍ଛା କରୁଛୁ, ସେଇଟି ହେଉଛି, ଯେତେବେଳେ 
ଅସଲ ବେଳ ଆସିବ ଅର୍ଥାତ୍‌ ମୁକାବିଲାଟିଏ ହେବ, ସେତେବେଳେ ମଧ୍ୟ ତୁମେ 
ଆମପଟେ, ଆମ ସାଥରରେ ରହିବ ତ ?” 


ଭୟଙ୍କର ଅଥଚ କେଡ଼େ ସତ ପ୍ରଶ୍ନଟିଏ ! ବଞ୍ଚତମାନେ ଏତେ ଉତପ୍ପୀଡ଼ନ 
ସର୍ତେ ତଥାପି ନୀରବ ହୋଇ ରହି ଆସିଛନ୍ତି : ଅର୍ଥାତ୍‌ ପ୍ରତିବାଦ କରିନାହାନ୍ତି, ସହି 

ଯାଇଛନି । ଦରଦୀ ଥୋକେ ବାହାର ମଣିଷ ତାହୀକୁ The Culture of Silence 
ବୋଲି କହି କେଡ଼େ ବ୍ୟଥିତ ହୋଇ ପଡ଼ିଛନ୍ତି । ତାହାକୁ ସାମଗ୍ରୀ କରି ତ କେତେ 
ନା କେତେ ସାହିତ୍ୟ ଲେଖା ଯାଇଛି, ଏବେ ମଧ୍ଯ ଲେଖାଯାଉଛି ଏବଂ ସମ୍ଭାନ୍ତ 
ବର୍ଟଟାଠାରୁ କେତେ ପ୍ରଶଂସା ମଧ୍ୟ ପାଉଛି । ବଞ୍ଚତ ଏବଂ ପ୍ରତାରିତମାନେ ଯୁଗେ 
ଯୁଗେ ସବୁ ବୁଝିଛନ୍ି, ବୁଝିଛନ୍ତି ଏବଂ ସହ୍ୟ କରିଛନି । ସେମାନଙ୍କୁ ବାହାରୁ ଥାଇ 
ଉଦ୍‌ବୋଧନ ଦେଉଥିବା ବନ୍ଧୁମାନଙ୍କ ଉପରେ ମୋଟେ ଭରସା କରି ପାରିନାହାନ୍ତି । 
ହିତୈଷୀ ସରକାରଟା ସେତେବେଳେ ସତକୁ ସତ ସାଥରେ ରହିବ ? ଅବହେଳିତ 
ମାନଙ୍କୁ ନିଠ କରି ନିଆଁବର୍ଷଣକାରୀ କବିତାମାନ ଲେଖୁ ଚଉପାଢ୍ୀମାନଙ୍କରେ ଶୋଭା 
ପାଉଥିବା କବିମାନେ ସାଙ୍ଗରେ ଥବେ ତ ! ଏହି ନିଶୁଆ ରାଜନୀତିବାଲା ଥିବେ 
କି ? ବିଶ୍ବବିଦ୍ୟାଳୟର ଏହି ପଶ୍ଡିତବର୍ଗ ? ଖବରକାଗଜରେ ଆମର ରଙ୍ଗବେରଙ୍ଗ 
ଛବି ବାହାର କରି ସତେଅବା କେଉଁ ମହାନ୍‌ କର୍ଁବ୍ୟ ସମ୍ପାଦନ କରିଦେଲେ ବୋଲି 
ଖୁସୀ ହୋଇ ଯାଉଥବା ସମ୍ପାଦକ ଆରୁ ସାମ୍ବାଦିକମାନେ ? ଏବଂ ସର୍ବୋପରି, 
ଆମର ପୂରା ମିତ୍ରବତ୍‌ ଆମ ଗାଆଁମାନଙ୍କୁ ଏତେ ଏତେ ନୂଆପ୍ରକାରେ ଚହଲାଇ 
ପକାଉଥ୍‌ବା ଏବଂ ଦେଶବିଦେଶରୁ ଧନରାଶି ଯୋଗାଡ଼ କରି ଆଣି ଆମର ସ୍ଥାନୀୟ 
ଦୈନନ୍ଦିନ ଗୁଜରାଣଗୁଡ଼ିକୁ ତଥାପି କିଛି ସମ୍ପନ୍ନତା ଆଣି ଦେବାପାଇଁ କେତେ ନିଷ୍ଠାରେ 
ଲାଗିଥିବା ଏହି ହିତକାରୀ ସ୍ବେଚ୍ଛାସେବୀ ଥାଟଟା ମଧ୍ୟ ସେତେବେଳେ ଆମ ସହିତ 
ରହିବ କି ? ଦେଶରେ ତ କେତେ କୃଷକ ଏବଂ ଶ୍ରମିକ ଆନ୍ଦୋଳନ ହେଲା, ସେହି 
ଉତ୍ସାହସରସର ନେତାମାନେ ଆସି ଅନ୍ୟ କେତେ କେତେ ଦେଶରେ ଜନଗଣ ଏପରି 
ଓ ସେପରିମାନ କରି ସାରିଲେଣି ଏବଂ ତୁମେମାନେ ମଧ୍ଯ ଆଉ ବିଳମ୍ବ ନକରି 
ଜାଗିଉଠ ବୋଲି କେତେ କଥା କହି ସଭା କଲେ, ସଡ଼୍‌ ସଡ଼୍‌ ଉପରକୁ ଉଠିଗଲେ, 
ମହାନ୍‌ ହେଲେ, ପ୍ରଖ୍ୟାତ ହେଲେ; ଏବଂ ଦେଶଟା ଯାକ ରାତିଗୁଡ଼ାକ ତଥାପି 
ରହିଗଲା । ସମାଜବାଦର ବିମାନ ଆସିଲା, ସର୍ବୋଦୟର ସନ୍ମଯାତ୍ରାମାନ ଆସି 
ଆମ ତୋଟାରେ ଡ଼େରା ବି ପକାଇଲା, ¬ ସେମାନେ ଆଉକୁଆଡ଼େ କ”ଣ ମତକୁ 
ମତ ଓ ମନକୁ ମନ ମିଳିଲା ନାହିଁ ବୋଲି ଥଲେ ଥିଲେ ଦୋକାନ ଭାଙ୍ଗ ଉଠିଗଲେ । 
ଖୁବ୍‌ ମନେଅଛି, ଗୋଟାସୁା ଆମ ପଟର ହୋଇ ଆଗତୁରା ଗଛ ଉପରକୁ ଉଠିଗଲେ, 
ସେହିଠାରୁ ପାଚିଲା ଫଳମାନଙ୍କୁ ଆମର ଦୃପ୍ତିନିମନ୍ତେ ତଳକୁ ଖୁବ୍‌ ଝଡ଼ାଇଲେ, ଆମେ 
ଖୁସୀ ହୋଇ କେତେ ଚୁଷିଲୁ, ଦଶାଟା ଅବଶ୍ଯ ବଦଳିଗଲା ବୋଲି ମନେ ମନେ 
ନିଜକୁ ବୁଝାଇ ପାରିଲୁ । ସେମାନେ ସେମାନଙ୍କ ନେତାମାନଙ୍କର ଆଦେଶ ପାଇ 
ଚାଲିଗଲେ ।! ବର୍ଭମାନ ତ ଆମେ ଖାଲି ହତାଶ ହୋଇ ଭାବୃଛୁ, ବାବୁମାନେ କ'ଣ 

ପାଇଁ ବା କ”ଣ ଭାବି ଆମଭିତରୁ ଅନ୍ତତଃ କେତେଜଣଙ୍କୁ ଗଛଚଢ଼ାଟା ବି ଶିଖାଇ 
ଦେବାକୁ ଇଚ୍ଛା କଲେନାହିଁ କାହିଁକି କେଜାଣି । କଷ୍ଟ ଭିତରେ କଲବଲ ହେଉଥୁବା 
ଏହି ଅଧକ ପକ୍ଷଟା ସବୁ ଦେଖୁ ଓ ସବୁ ସମଝି ତଥାପି ଚୁପ୍‌ ହୋଇ ରହିଗଲା ! 
ତା” ଭିତରର ଦେବତାଟି ପାଖରୁ ତଥାପି ନିର୍ଦେଶ ପାଇ ପାରୁନଥଲା । ତେଣୁ, ଚୁପ୍‌ 
ରହି ଯାଉଥଲା । ଅପେକ୍ଷା ବି କରୁଥଲା କି ? 


ଗଠନତଃ, ଅଛପକ୍ଷର ପ୍ରତିନିଧ୍ବତ୍ଵ କରି ଆସୁଥବା ରାଷ୍ଟ୍ରର ଏହି ଭଳିକୂ ଭଳି 
ଶାସନ ପଛରେ ଯେ ସର୍ବତ୍ର ଏକ ରାଜନୀତି ରହିଥାଏ, ଲା ବୁଏଟୀ ନିଜ ପୁସ୍ତି କାଟିରେ 
ସେହି କଥାଟିର ଉପସ୍ଥାପନା କରିଛନ୍ତି । ତାହାରି ଭିତରେ ରାଷ୍ଟ୍ର ତରଫରୁ ଆଚରିତ 
କେତେ ନା କେତେ ଅପାୟ ମଧ୍ୟରେ ଛନ୍ଦି ହୋଇ ରହିଥୁବାରୁ ବହୁତ ପକ୍ଷଟା ରାଷ୍ଟ୍ରର 
ଆଜ୍ଞାପାଳନ କରୁଥାଏ । କେତେ ପ୍ରକାରର ପ୍ରଲୋଭନ ଓ ସମ୍ଭୋହନ, କେତେ 
ପ୍ରକାରର ମିଛ ପ୍ରତିଶ୍ରତି, ¬ ଏବଂ ଏପକ୍ଷଟା କେଡ଼େ ନୀରବରେ ରାଷ୍ଟ୍ରର ଆଜ୍ଞାବହ 
ହୋଇ ରହିଥାଏ । ଅସଲ କଥାଟା ହେଉଛି, ଅଧକ ପକ୍ଷଟା ଆଞ୍ଚାଗୁଡ଼ିକର ପାଳନ 
ନକଲେ ଅଛଳପକ୍ଷଟି ପ୍ରାୟ ପାରମ୍ପରିକ ଭାବରେ ଏତେ ଏତେ ସୁଖର ଅଧ୍ବକାରୀ ହୋଇ 
କଦାପି ରହି ପାରନ୍ତାନାହିଁ । ସାନଠାରୁ ବଡ଼ଯାଏ ସର୍ବବିଧ ବାସ୍ତବ କାରବାରରେ 
ବହୁତ ପାଖଟା ଆଦେଶପାଳନ କରୁଛି ବୋଲି ରାଜାକୁ ଅର୍ଥାତ୍‌ ତା'ର ତଥାକଥୂତ 
ରାଜଧର୍ମ ନିମନ୍ତେ ବାଟ ଛାଡ଼ି ଦେଇଛି । ପ୍ରଜାପକ୍ଷ ହିସାବରେ ଯାହା କରିବା ନିତାନ୍ତ 
ଅବିଧେୟ ହୋର ରହିଛି, ରାଜା ଅର୍ଥାତ୍‌ ଶାସକପକ୍ଷ ସେଗୁଡ଼ିକୁ ପ୍ରଚ୍ଚାଙ୍କର ସମର୍ଥନରେ 
ହିଁ କରିପାରୁଛି । ପ୍ରଜାବର୍ଗ ତାହାକୁ ରୀତି ବୋଲି ଗ୍ରହଣ କରି ନେଉଛନ୍ତି । ତେଣ୍ଡ, 
ସେହି ଯାବତୀୟ ଉତପ୍ପୀଡ଼ନକୁ ବନ୍ଦ କରିବାକୁ ହେଲେ ବହୁତ ପକ୍ଷଟିକୁ ରୀତିଟାକୁ 
ଅରୀତି ବୋଲି ଘୋଷଣା କରିବ ଏବଂ ପ୍ରତିବାଦ କରିବ । ଯୌଥ ପ୍ରତିବାଦର 
କରିବା ଲା ବୁଏଟୀଙ୍କର ପ୍ରାୟ ଚାରିଶହ ବର୍ଷ ପରେ ରୁଖିଆରୁ ଲେଓ ଟଲ୍‌ଷ୍ଟୟଙ୍କର 
ଲୋକବିବେକ ସମ୍ଚନ୍ଧୀ ଲେଖାଗୁଡ଼ିକରେ ସେହି ମୂଳ ମୀମାଂସାଟିକୁ ଉଦ୍ାପିତ 
କରାଯାଇଛି । ରୁଷିଆର ଉଦାରପନ୍ଧୀମାନେ ସେତେବେଳେ ଜାର୍‌ସମ୍ରାଟ ଏବଂ 
ତାଙ୍କର ଛାୟାଶ୍ରୟ ମଧ୍ୟରେ ଅତ୍ୟାଚାରର ଜାଲଗୁଡ଼ିକୁ ବିସ୍ତାରିତ କରି ରଖୁଥିବା 
ଉପରିସ୍କ କତିପୟ ବର୍ଗଙ୍କର ସେହି ସମୟଟିରେ ଏକ ପରିବର୍ଭନ ଇଚ୍ଛା କରୁଥିଲେ । 
ସେତେବେଳେ କ୍ରମଶଃ ଗଠିତ ହୋଇ ଆସୁଥିବା ରାଜନୀତିକ ଚରମ ସକ୍ରିୟତାଗୁଡ଼ିକ 
ଉପରେ ସେମାନେ ଆସ୍ଥା ରଖୁ ପାରୁନଥିଲେ । ଲେଓ ଟଲ୍‌ଷ୍ଟୟ ସେହିମାନଙ୍କୁ ହିଁ 
ଅସହଯୋଗର ପରାମର୍ଶ ଦେଇଥିଲେ । ଉପ୍ପୀଡ଼ିତ ବର୍ଗଟା ସହିଯାଉଛି ଅର୍ଥାତ୍‌ ମାନି 
ନେଉଥବାର ମାଧ୍ୟମରେ ହିଁ ଉତ୍ପୀଡ଼କମାନଙ୍କ ସହିତ ସହଯୋଗ କରୁଛି ବୋଲି ହିଁ 

ସକଳ ନିଷ୍ଠାସନ୍ତ୍ରେ ତଥାପି ସମାଜରେ ଉତ୍ପୀଡ଼ନ ଲାଗିରହିଛି ବୋଲି ସେ ସେମାନଙ୍କର 
ହୃଦ୍‌ବୋଧ କରାଇବାକୁ ଚେଷ୍ଟା କରିଥିଲେ । ଟନ୍‌ଷ୍ଟୟ ଲା ବୁଏଟୀଙ୍କର ବିଚାର 
ସହିତ ନିଶ୍ଚୟ ପରିଚିତ ଥଲେ । 


ମୋହନଦାସ କରମଚାନ୍ଦ ଗାନ୍ଧୀ ଏହି ପରମ୍ପରାଟି ମଧ୍ୟରେ ନିମିତରତବତ୍‌ 
କେତୋଟି ପ୍ରୟୋଗ କରି ମାର୍ଗଟିକୁ ଆହୁରି ସଷ୍ଟ ହୋଇଯିବାରେ ପ୍ରଭୂତ କାର୍ଯ୍ୟ କଲେ । 
ଆପଣାର ପ୍ରୟୋଗ ଗୁଡ଼ିକରେ ସେ କେତେଦୂର ସଫଳ ହେଲେ ବା ନହେଲେ, 
ସେକଥା କିଏ କେଉଁ ନିକିତିରେ ଓଜନ କରି କହି ବି ପାରିବ ? କିନୁୁ ପୃଥିବୀରେ 
ହିଂସାଟା ରାଷ୍ଟ୍ରନାମକ ସେହି ପୁରାତନ ଦମ୍ଭଟୋାର ତରଫରୁ ବଳ ପାଇ ଏବଂ ଞଜ୍ଞାନହୀନ 
ବିଜ୍ଞାନକୌଶଳ୍ୀ ମାନଙ୍କର ଉତ୍ତେଜନା ମଧ୍ୟରେ ପଢ଼ି ଯେତିକି ମହାଭୟଙ୍କର ହେବାରେ 
ଲାଗିଛି, ଅପର ପକ୍ଷରେ ପୂଥ୍ବୀବିବେକଟା ତଥା ବହୁପକ୍ଷର ଭରସାଟା ଅହିଂସା ଏବଂ 
ଅସହଯୋଗର କଥାକୁ ସତେଅବା ସେତିକି ଅଧଵକ ଫଳଦାୟକ ଏବଂ ତେଣୁ 
ନିର୍ଭରଯୋଗ୍ୟ ମାର୍ଗଟଟିଏ ବୋଲି ଅନୁଭବ କରିବାକୁ ବି ଆରମ୍ଭ କରୁଛି । ପୁନଶ୍ଚ, 
ପ୍ରବଳରୁ ଅଧକ ପ୍ରବଳ ହିଂସାପକ୍ଷମାନେ ଆଉ ଇଛା କଲାମାତ୍ରକେ ପୃଥବୀଟାକୁ 
ଦଳି ମକଚି ଶେଷ କରିଦେବାର ଅଭିଯାନରେ କ୍ରମେ ତେଡ଼େ ସହଜରେ ବାହାରିଯାଇ 
ପାରୁନାହାଳନି । କଥାବାର୍ରାକୁ ରାଜୀ ହେଲେଣି, ଭିତରୁ ଯେପରି ଆଉ କଂଣ 
ଉପାଦାନଟିଏ ସେମାନଙ୍କୁ କ୍ରମେ ଅଧ୍ବକ ସମ୍ଭମର ସହିତ ଆଚରଣ କରିବା ନିମନ୍ତେ 
ବୁଧି ବି ଦେଲାଣି । ଏଠି ସମସ୍ତେ ଅବଶ୍ୟ ଏକାଠି ରହିବେ ଏବଂ ପରସ୍ତରର ଅସ୍ତିତୃକୁ 
ଅବଶ୍ୟ ସ୍ଵୀକାର କରିବେ ବୋଲି ସମ୍ପୂର୍ଵ ଅନ୍ଯ ପରମଳଟିଏ କ୍ରମେ ଜନ୍ମଲାଭ କରି 
ଆସୁଛି କି ? ଅସ୍ତପେଡ଼ୀ ମାନଙ୍କରେ ତେଶେ ଛଅଗୁଣ ଅଧବକ ଅସ୍ତ ମଡ଼ାମଡ଼ି ହୋଇ 
ରହିଛନ୍ତି ସିନା, ତଥାପି ଖୁଆଲଟାଏ ଦଂଶିଦେବା ମାତ୍ରକେ ତାହାକୁ ଖୋଲିଦେବା 
ବିଷୟରେ ମହାରାଢ଼ମାନେ ମଧ୍ଯ କିଞ୍ଚିତ୍‌ କୁଣ୍ଡାବୋଧ କଲେଣି । ହଁ, ଫଅଁ ଫଅଁ 
ଖୁବ୍‌ ହେଉଛନ୍ତି, କିନୁ ଆଗକୁ ଚହଟିଯାଇ ସତେଅବା ଅଧ୍ବକ କିଛି କରିବାଲାଗି 
କ”ଣ ପାଇଁ କୁଣ୍ଠିତ ବି ହେଉଛନ୍ତି । ସମସ୍ତେ କହୁଛନ୍ତି ଯେ, ବିଶ୍ଵବିଜୟ ସକାଶେ 
ନୁହେଁ, ନିଜକୁ ସୁରକ୍ଷା ଦେବାଲାଗି ହିଁ ସେମାନେ ଏହି ଅସ୍ତାଦି ଅକାରବାର ଗୁଡ଼ିକୁ 
ବାଧ୍ୟ ହୋଇ କରୁଛନ୍ତି । ପୁଣି, ରାଷ୍ଟ୍ରର ସଂତ୍ରାସବାଦୀ ଆତଙ୍କର ମୁକାବିଲା କରିବାକୁ 
ବାହାରେ ଯେଉଁ ଆତଙ୍କବାଦୀମାନେ ବନ୍ଧୁକ ଓ ବୋମାର ସହାୟତା ଗ୍ରହଣ କରିଛନ୍ତି, 
ପ୍ରଧାନତଃ ଏକାଧ୍ବକ ନିର୍ବୋଧ ରାଷ୍ଟ୍ର ହିଁ ସେମାନଙ୍କୁ ସେପରି ଦୁଃସାହସ ଲାଗି 
ସରଞ୍ଜାମମାନ ଯେଗାଇ ଦେଇଛନ୍ତି ବୋଲି ସେପରି ଘଟୁଛି କି ? ସଂତ୍ରାସବାଦୀଙ୍କୁ ତ 
ତଥାପି ବୁଝି ହେଉଛି; ଅପର ପକ୍ଷରେ, ଅସହଯୋଗର ସେହି ଅନ୍ୟ ମାର୍ଗଟିର ସ୍ଵୀକୃତି 

ବୃଧି ପାଉଛି ବୋଲି ବୃହତ୍‌ ଅସ୍ତ୍ରଶାଳୀ ଦେଶମାନଙ୍କର ନାଗରିକମାନେ ମଧ୍ଯ ଏଣିକି 
ନିଜ ଘରଟାର ସେହି ରାଷ୍ଟ୍ରୀୟ ଏକାଚାର ଗୁଡ଼ିକର ପ୍ରକାଶ୍ୟ ପ୍ରତିବାଦ କରିବାକୁ 
ରାସ୍ତାରେ ଦୃଷ୍ଟିଗୋଚର ହେଲେଣି । 


ତଥ୍ୟ କହୁଛି ଯେ, ଶ୍ରୀଯୁକ୍ତ ଲା ବୁଏଟୀ ଅତି ଅଛ ବୟସରେ ଉପ୍ପୀଡ଼ିତମାନଙ୍କ 
ଉପରେ ହେଉଥିବା ଉତ୍ପୀଡ଼ନ ବିଷୟରେ ଚିନ୍ତା କରିଥିଲେ ଏବଂ ନିଜର ସେହି ଛାତ୍ର- 
ଅବସ୍ଥାରେ ଏହି ବହିଟିକୁ ଲେଖୁଥିଲେ । ସିଏ ପାଠ ପଢ଼ି ଉଚ୍ଟ ରାଜକୀୟ ପଦରେ 
ରହିଲେ ଏବଂ ସ୍ବୟଂ ଏକଦା ଉଖାରିଥବା ପ୍ରସଙ୍ଗଟି ବିଷୟରେ ନିଜକୁ ଖୁବ୍‌ ସମ୍ଭବ 
ଆଉ ସଂପୃକ୍ତ କରି ରଖୁ ପାରିନଥୂଲେ । ଏବଂ, ଦୁର୍ଭାଗ୍ୟବଶତଃ ଖୁବ ଅଛ ବୟସରେ 
ସଂସାରରୁ ଚାଲି ମଧ୍ୟ ଗଲେ ! ଲେଓ ଟଲ୍ଷ୍ଟୟ ମଧ୍ୟ ଉଚ୍ଚ ସମ୍ଭାନ୍ତ କୂଳର ଥଲେ, ¬ 
ସାହିତ୍ୟକାରର ପରିଚୟରେ କେତେ ସୂୁଖ୍ୟାତିର ଅଧ୍ବକାରୀ ହେଲେ ଏବଂ ଶେଷ 
ଜୀବନରେ ଯାଇ ନିଜର ବିଚାରଗ୍ରଚ୍ଛି ଗୁଡ଼ିକୁ ଅଧ୍ବକ ପ୍ରସାର ଦେଲେ । ରଖଷିତୁଲ୍ଯ 
କଥାମାନ କହିଲେ ଓ ଅଧ୍ବକ ଫର୍ଚ୍ଚା ଜୀବନତଳ ଗୁଡ଼ିକୁ ଓହ୍ଲାଇ ଆସିବା ନିମନ୍ତେ 
ବ୍ୟାକୁଳ ହେଲେ । ଗାନ୍ଧୀ ନିଜର ପ୍ରୟୋଗଗୁଡ଼ିକରୁ ହିଁ ନିଜର ସତ୍ୟଗୁଡ଼ିକୁ ଠାବ 
କରିବାର ଏକ ଅନ୍ୟ ରାସ୍ତାରେ ନିଜକୁ ଏକାବେଳେକେ ଜୀବନଆସ୍ୃହାର ଏହି ପୂରା 
ତଳଭାଗଟାରେ ସତ୍ୟାନୁମାନ ଗୁଡ଼ିକୁ ଅଭିନବ ତାପୂର୍ଯ୍ୟମାନ ଆଣିଦେଲେ, ଯାହାକି 
ଏକ ତାଜ୍କାଳିକ ସମସ୍ୟାର ସମ୍ମୁଖୀନ ହେବାର ମାଧ୍ୟମରେ ଆପଣାକୁ ପରିଚିତ 
କରାଇଥିଲେ ମଧ୍ୟ କ୍ରମେ ସମଗ୍ର ବିଶ୍ଵମାନସ ନମନ୍ତେ ଆଶ୍ଚର୍ଯ୍ୟଜନକ ଭାବରେ 
ସମୀଚୀନ ତଥା ବୋଧଗମ୍ୟ ହୋଇ ପାରିଲା । ତାଙ୍କର ନିଜ ଦେଶରେ ତାଙ୍କ ବିମାନଟାକୁ 
କାନ୍ଧେଇ ନଗରପରିକ୍ରମା କରୁଥିବା ଖାସ୍‌ ଲୋକମାନେ ଆଉ ଜାତିର ପିତା ଏବଂ 
ଯୁଗର ଅବତାରଙ୍କୁ ରଖୁ ହେଲାନାହିଁ ବୋଲି ପ୍ରାୟ କାନ୍ଦକାନ୍ଦ ହୋଇ ହୃଦୟ ହରାଇ 
ବସୁଥୁବା ବେଳେ ତେଣେ କେତେଆଡ଼େ ଅସହଯୋଗକୁ ଅସ୍ତ କରି କେତେ କେତେ 
ମଣିଷ ଅଭାବନୀୟ ଭରସାମାନ ଲାଭ କଲେ ଏବଂ ସେଥିରୁ ଯାହାକିଛି ହାସଲ 
ହେଉଛି ବୋଲି ପରଖ ପାଇଲେ, ସେଥରେ ଗାନ୍ଧୀପ୍ରେରଣାର ସେହି ବିଶେଷ ସମ୍ପଦଟିର 
ସରର୍ଶ ବି ଲାଭ କଲେ । ଭାରି ମନେ ତ ହେଉଛି ଯେ, ତେଣେ ଏକାଧ୍ଵକ ଲୋକସଂଗ୍ରାମ 
ତଥା ଲୋକଜାଗ୍ୃତିର ସଂବଳନକୁ ବହନ କରି ତାହା ଅଚିରେ ଭାରତବର୍ଷରେ ବି 
ଆସି ପହଞ୍ଚବ, ଅନାମଧେୟ ନିପଟ ଅଟବୀମାନଙ୍କରେ ଯାଇ ପହଞ୍ଚ୍‌ ପାରିବ, — 
ନିର୍ବଳକୁ ବଳ ଦେବ, ମଉନକୁ ଭାଷା ଦେବ ଏବଂ ଆବଶ୍ଯକ ହାତଗୋଡ଼ 
ଯୋଗାଇଦେଇ ବହୁ ସମ୍ଭାବନାକୁ ସାକାର କରିଦେବ । ବୃଦ୍ଧ ରାଷ୍ଟ୍ରଟାକୁ ଅବାକ୍‌ 
କରିବ । ଅସତ୍ୟ ସହିତ ଅସହଯୋଗ -~ ତାହାହିଁ ଆଗାମୀ ସତ୍ୟର ଆବାହନ ଏବଂ 

ସେହି ଆବାହନଂପ୍ରକ୍ରିୟା ସହିତ ସହଯୋଗ । ଆମେ ଲା ବୁଏଟୀ, ଲେଓ ଟଲ୍ଷ୍ଟୟ 
ଓ ମୋହନଦାସ ଗାନ୍ଧୀଙ୍କୁ ଗୋଟିଏ ପରସ୍ତର-ପରିପୂରକତାର ଆହ୍ବାନବାର୍ଭା ଉପରେ 
ଥାପନା କରି ରଖୁ ନିଜକୁ, ଆମ ପରସ୍ପରକୁ ମଧ୍ୟ କେତେ ଅଭିନବ ମାର୍ଗରେ ସକଳ 
ଆଲୋଡ଼ନଟି ସହିତ ସାମିଲ କରି ରଖୁ ପାରିବା ! 


ରାଷ୍ଟ୍ରର ଆଖରେ ଏହି ପୃଥିବୀକୁ ନିଜର ଘର ବୋଲି ଆଦରି ନେଇଥିବା 
ମଣିଷମାନେ ଥାକ ଥାକ, — ବଡ଼ ଓ ସାନ, ଉ୍ଟ ଓ ନୀଚ, ଆଗୁଆ ଓ ପଛୁଆ | 
ଯୋଉ ରାଷ୍ଟ୍ର ଯେତେ ଶକ୍ତିଶାଳୀ, ସେଠି ଦୂରତାମାନେ ସେତେ ଅଧ୍ବକ, ପାତର ଅନ୍ତର 
ଗୁଡ଼ାକ ସେତେ ଅପମାନଜନକ | ପ୍ୃଥ୍ବୀରେ ଅନ୍ଧର ସମ୍ଭାବନାମାନ ବଢ଼ିଥ୍‌ବା ସର୍ଭେ 
ଦୂରତାମାନେ, ଅବହେଳାମାନେ ଯେ ତଥାପି ରହିବେ, ତାହା ହେଉଛି ଆମ ଏ 
ଯୁଗର ସଚେତନ ମନୁଷ୍ୟମାନଙ୍କ ପାଇଁ ପ୍ରକୃତରେ ସବାବଡ଼ ଲଜ୍ଜା । ଦୂରତାଗୁଡ଼ିକୁ 
ନାନା ଫିସାଦରେ ସୁରକ୍ଷିତପ୍ରାୟ କରି ରଖାଯାଇ ଥିବାରୁ ହିଁ ପୃଥବୀଯାକ ଏତେ ଏତେ 
ଭୟ ଏବଂ ଏତେ ଏତେ ଅନୁଗ୍ରହର ଏହି ଯାବତୀୟ ହାସ୍ୟାସ୍ପଦ ପ୍ରଦର୍ଶନ । ଆମ 
ଦେଶରେ ଆମେ ଉପରବାଲାଏ ଯେଉଁମାନଙ୍କୁ ଆମର ଅଲଗା ସଂସାରଟା ଆମ ଖୁସୀ 
ଅନୁସାରେ ତଳେ ରଖୁନୁ, ଅନ୍ଧାର ଭିତରେ ବହୁ ଅସହାୟତା ଭିତରେ ଜବତ କରି 
ରଖୁ, ଏଣିକି ସେମାନେ ଆମର ଏହି ତଥାକଥୂତ ରାଷ୍ଟ୍ରବ୍ୟବସ୍ଥାଟାରୁ କେଞ୍ଚାଏ କିମ୍ବା 
କାଣିଚାଏ ଅନୁଗ୍ରହ ଲାଭ କରିବାକୁ ଆଉ ମୋଟେ ସମ୍ମାନଜନକ ବୋଲି ବିଚାର 
କରିବେନାହିଁ । ସେମାନେ ନିଜକୁ ସବାଆଗ ନାଗରିକ ବୋଲି ଦାବୀ କରିବେ | ମନୁଷ୍ୟ 
ବୋଲି ଦାବୀ କରିବେ, ଦେଶର ସଂବିଧାନଟା ଯଦି ସେମାନଙ୍କୁ ନାଗରିକ ମର୍ଯ୍ୟାଦା 
ପ୍ରଦାନ କରିବାକୁ ପଶ୍ଚାତ୍ପଦ ହେବ, ତେବେ ସେମାନେ ପ୍ରତିବାଦ କରିବେ, ରାସ୍ତାକୁ 
ବାହାରିବେ ଏବଂ ଏହି ଏତେ ପବିତ୍ର ମିଛବହି ଗୁଡ଼ାକ ଆଉଥରେ ଅଧୁକ ସଫା 
ହୋଇ ଲେଖାହେଉ ବୋଲି ସିଧାସିଧା କହିବାକୁ ଆରମ୍ଭ କରିବେ । ପେଟକୁ ଦାନା, 
ପ୍ରାକୃତିକ ସାମୟିକ ବିପର୍ଯ୍ୟୟକୁ ନାନା ତ୍ରାଣକାର୍ଯ୍ୟକ୍ରମ, ଜମିକୁ ବିହନ ଏବଂ ମରଜି 
ଅନୁସାରେ ସେମାନଙ୍କର ଗାଆଁକୁ ରାସ୍ତା ନଦୀକୁ ପୋଲ ଅଥବା କାଁ ଭୀ ଯାହିତାହି 
ରସୁଲ ନାମରେ ଗୋଟିଏ ଠକାମି, - ଏତିକି ପାଇଁ ବନ୍ଦୋବସ୍ତ କରିଦେଇ ଆମେ 
ସେହି ପୁରୁଣା ଶୋଷଣ, ଏକାଚାର ତଥା ହୀନଶାସନ ଗୁଡ଼ାକୁ ଜାରି କରି ରଖୁଥବୁ 
ଏବଂ ସେମାନେ ସେଗୁଡ଼ିକୁ ସହ୍ଯ କରୁଥିବେ, ଆଉ ଏତିକିରେ ମନୁଷ୍ୟାମ୍ପା ମୋଟେ 
ବୁଝି ବନାହିଁ ଚେତନା ହେଉଛି ଆଗାମୀ ପୃଥିବୀ ସକାଶେ ସବୁ ମଣିଷଙ୍କୁ ଏକତ୍ର ଦେଖୁ 
ପାରୁଥିବା ସକଳ ପରିବର୍ଭନର ଲକ୍ଷ୍ୟ । ଯାହା ଅଛି, ଯଦି ସେଇଟାକୁ କେହି ସଂସ୍କୃତି 
ବୋଲି ତଥାପି କହୁଥବ, ତେବେ ସେହି ତଥାକଥୁତ ସଂସ୍କୃତି ସହିତ ତାକୁ ମଧ୍ଯ 
ଆଖର ବିଦା ହୋଇ ଯିବାକୁ ହିଁ ପଡ଼ିବ । 

ଏହି ବିପୁଳ କଳେବର-ବଦଳାର ପ୍ରକ୍ରିୟାଟି ମଧ୍ୟରେ ସ୍ବେଛାସେବୀ ସଂଗଠନ 
ଗୁଡ଼ିକର ବସ୍ତୁତଃ କେଉଁପରି ଭୂମିକା ରହିବ ? ସେମାନେ ସତକୁ ସତ କେଉଁ ପଟେ 
ଅର୍ଥାତ୍‌ କାହାପଟେ ରହିବେ, ସେମାନେ ସ୍ଵୟଂ ସମ୍ଭମର ସହିତ ସେହି ନିଶ୍ପରିଟିକୁ 
କରିନେବେ । ରାଷ୍ଟ୍ର ସେହି ପୁରୁଣା ଛାଞ୍ଚଗୁଡ଼ିକ ଅନୁସାରେ ଉପରୁ ରାଷ୍ଟ୍ରର ଖାମିନ୍ଦମାନଙ୍କ 
ପାଖରୁ ମନ୍ତ୍ରଣା ମୁତାବକ ପଇସା ଏବଂ ଠିକା କର୍ମସୂଚୀଗୁଡ଼ିକୁ ଆଣୁଥରବ ଏବଂ ସେହି 
ପୁରୁଣା ନୀତିଶତକଟାକୁ ଢ଼ାଉଁ ଢ଼ାଉଁ କରି ବଜାଇବ, ଏଇଟି ତାକୁ ନିଜକୁ ମଧ୍ଯ 
କ୍ରମେ ବିରକ୍ତିକର ଲାଗିବାକୁ ଆରମ୍ଭ କରିବ । ତଥାପି ଏତିକି ରୁଟିନ୍‌ ଭିତରେ 
ରହିଥିଲେ ସେମାନଙ୍କୁ ଗୋଟାଏ ଗୋଟାଏ ଜୀବିକା ସିନା ମିଳି ଯାଉଥ୍‌ବ, କିନୁ ତା 
ଉପରେ ପହିଲେ ପହିଲେ ଏଡ଼େ ବିଶ୍ବସ୍ତ ଭାବରେ ନିର୍ଭରଶୀଳ ହୋଇ ରହି ଆସିଥୁବା 
ବୃହତ୍‌ ଲୋକପକ୍ଷଟି ତାହାକୁ ପ୍ରତ୍ୟାଖ୍ୟାନ କରିବ । ଏବଂ, ଲୋକପକ୍ଷଟିକୁ ହିଁ ଆପଣାର 
ସ୍ଵପକ୍ଷ ବୋଲି ଧରି ନେଲେ ତାକୁ ନିଜକୁ ମଧ୍ୟ ଅନୁରୂପ ଭାବରେ ଯୋଗ୍ୟ 
କରିନେବାକୁ ପଡ଼ିବ । ଏବଂ ସେତେବେଳେ ରାଷ୍ଟ୍ରୀୟ ପକ୍ଷଟା ତାକୁ ଆଗଭଳି 
କଦାପି ସୁନାପୁଅ ପରି ଗ୍ରହଣ କରି ନେବନାହିଁ । ଅର୍ଥାତ୍‌ ଲୋକମାନଙ୍କ ପରି ସିଏ 
ମଧ୍ୟ ସହିବ, ପ୍ରତିବାଦ କରୁଥିବ ଏବଂ ସହ୍ୟ କରିବ । ଏହି ନିଷଶ୍ରଭରିଟିର କ୍ଷେତ୍ରରେ 
ସବୁ ସ୍ବେଛାସେବୀ ତଥା ସେମାନଙ୍କର ସବୁ ସଂଗଠନ କେବେହେଲେ ଗୋଟିଏ ଭଳି 
ନିଷ୍ପରି ଆଦୌ କରିବେ ନାହିଁ । କିନ୍ତୁ ଯାହାହେଉ ପଛକେ, ଏହି ଲୋକପକ୍ଷଟି 
ସେମାନଙ୍କ ପାଖରେ ନିଶ୍ଚୟ କୃତଜ୍ଞ ରହିବ । କାରଣ, ଏହି ଡଙ୍ଗର ଏବଂ 
ଖୋଳମାନଙ୍କରେ କେବଳ ଅନ୍ଧାର ହିଁ ଅନ୍ଧାର ଘୋଟି ରହିଥିବା ବେଳେ ଏହିମାନେ 
ତ ଏକଦା ପହଞ୍ଚଯାଇ ପ୍ରଥମେ କାଆ କାଆର ରାବଟିକୁ ଦେଇଥୁଲେ: ରାତି ପାହି 
ଆସିଲା, ଏଥର ସମସ୍ତେ ଉଠ ବୋଲି ସୂଚାଇ ଦେଲେ, ଯୁଗ ଯୁଗର ଭୟ ଭାଙ୍ଗଦେଲେ, 
ଆମକୁ ଏକାଠି କରାଇଲେ ଏବଂ ପୂରା ଆମରି ବାଗିର୍‌ ଆମ ପାଖରେ ଆସି ଗୀତ 
ଗାଇଥିଲେ ! ଆମର ଆଖୁମାନଙ୍କୁ କାହିଁ କେତେ କୁଆଡ଼କୁ ଲମ୍ବାଇ ଦେଇପାରିଲେ, 
ସଚେତ କଲେ, ପ୍ରତିବାଦ କରି ଶିଖାଇଲେ । ଏହି ପୃଥ୍‌ବୀରେ ଆମେ ମଧ୍ୟ ଜଣେ 
ଜଣେ ବୋଲି ଅନୁଭବ କରିବାକୁ ଆମକୁ ଆବଶ୍ଯକ ଅକଲଟିଏ ମଧ୍ଯ ଦେଲେ । 

